

Barcode - 99999990820283
Title - Pushti Pravesh.
Subject -
Author - Gandhi Mohanlal V.
Language - gujarati
Pages - 516
Publication Year - 1947
Creator - Fast DLI Downloader
<https://github.com/cancerian0684/dli-downloader>
Barcode EAN.UCC-13



પુષ્ટિ પ્રવેશ

મોહનલાલ વ. ગાંધી



શ્રી શુદ્ધદેવ સંસદ કાર્યાલય — મોડાસા

ગુજરાત વિદ્યાપીઠ પ્રેક્ષાલય

(ગુજરાતી કાર્યાલય વિભાગ)

અનુક્રમાંક ૨૬૪૪૮ કિમ્બ ૩-૦-૦૦

સંદર્ભનામ પૃષ્ઠ પ્રવેશ

વર્ગીકૃત ૨૨૦ ૨૨૦ ૨૨૦

શ્રી શુદ્ધાદ્વૈત સંસદ બેર પુસ્તક સને ૧૯૪૭ પ્રકાશન ૧૩

પુષ્ટિપ્રવેશ

૪

લેખક :

મોહનલાલ વિ. ગાંધી,
બી. એ. એલ. એલ. બી.,
મંત્રી. શુ. સં. મોડાસા.

૪

શ્રી શુદ્ધાદ્વૈત સંસદ કાર્યાલય—મોડાસા

લેખકનાં અન્ય પ્રકાશનો	
૧. જીવન પર પ્રકાશ	૦-૮-૦
૨. રહસ્ય ગુંજન	૦-૧૨-૦
૩. સમજનસિદ્ધનો સંન્યાસ	૦-૪-૦
૪. પ્રેમસ્વરૂપ શ્રીકૃષ્ણ	
પૂર્વભાગ	૨-૦-૦
ઉત્તર ભાગ	૧-૪-૦
૫. શ્રી વલ્લભાચાર્યના	
સિદ્ધાન્તો:	૦-૮-૦
૬. પુષ્પિષ્ઠા	૧-૫-૭
૭. ભક્તિપ્રકાશિકા	૧-૮-૦
૮. બાબા પ્રેમાનંદજીનું જીવન	
ચરિત્ર	૦-૧-૦
પ્રાપ્તિસ્થાન :	
શ્રી શુદ્ધાદેવ સંસદ કાર્યાલય :	
વિક્રેતા વિભાગ:-	
મોહાસા (જી. અમદાવાદ)	

ગો. ચા. ચંદુલાલ નાથજીભાઈ શેઠ
વાડગીનાર



જય શ્રી કૃષ્ણ

આમુખ

ચુદ્ધાચૈત સંસદનું આ ૧૩ મું પ્રકાશન સભ્યોના કરકમલમાં મૂકતાં અમને ઘણો આનંદ થાય છે. આ પુસ્તકના લેખક શ્રી મોહનભાઈનાં અગાઉનાં બે પુસ્તકો 'પુષ્પિસુખા' અને 'ભક્તિ પ્રકાશિકા' બન્નાઓને સારાં ગમ્યાં છે. આ પુસ્તક પણ જરૂરથી તમામને ગમશે જ. આમાં કેવળ ધર્મ તત્ત્વની ઝીણવટ ભરી છણાવટ નથી. પણ અત્યાગ્ના ધર્મના સંસ્કારથી ઘટ થતા નવયુવકોને માર્ગદર્શન પણ છે, તદ્દુપરાંત શ્રીમદ્ વલ્લભાચાર્યજીના લગવરતિપથ પુષ્પિ-માર્ગમાં પ્રવેશ કરવાની શક્તિ પણ છે. પ્રભુના અનુગ્રહથી આ પુસ્તક જે મોહનભાઈ લખી શક્યા છે તેમાં સંપ્રદાયનો સિદ્ધાન્ત બહુ-વાની ઈચ્છા રાખનાર જૂના તથા નવાઓને માટે પૂરતી સામગ્રી છે. આ પુસ્તક મોહનભાઈનાં જીવનના મથનનું નવનીત છે એમ કહું તો ખોટું નથી. આવી રીતે સ્વતંત્ર શૈલીએ સંપ્રદાયમાં નહિ જેમાં જ પુસ્તકો લખાયાં છે. વર્ષો પહેલાં પ. ભ. શ્રી. ધીરજીભાઈ સાંકળીઆએ મનુષ્ય કર્તવ્ય અને ધર્મ જીતાસા પુસ્તક લખેલું જે પાઠ્યથી 'પરમાનંદ પ્રાપ્તિ' એ નામથી સરતા સાહિત્ય વર્ષક કાર્યાલયે પ્રસિદ્ધ કરેલું. તેવી જ પદ્ધતિએ વધારે વિસ્તૃત રીતે આ ગ્રંથની યોજના થઈ છે. તે યોજનામાં શ્રી. મોહનભાઈને ખરેખર સફળતા મળી છે. આ ગ્રંથ કેવળ સેવાવૃત્તિથી જ અતિ પરિશ્રમ પૂર્વક સંસદને માટે લખી આપવા બદલ સંસદ તરફથી હું તેમનો આભાર માનું છું. વળી શાસ્ત્રી કેશવરામે જે હુંક 'પ્રાસ્તાવિક' લખ્યું છે તે માટે પણ તેમનો આભાર માનું છું.

આ પુસ્તક વાંચાસીતોરના જોવાસી શેઠ શ્રી નાયજીભાઈ વસ્તજીદામના સ્મારકમાં તેમના સુપુત્રો શ્રી મોજીલાલભાઈ, શ્રી. ચંદુલાલભાઈ તથા શ્રી. જ્યોત્સ્નાવલાલ ભાઈએ આપેલી હિદાર આર્થિક સહાયમાંથી પ્રસિદ્ધ કરવામાં આવ્યું છે. તે સંબંધી તેમ જ શ્રી મોહનભાઈના નિવેદનમાં છે. વૈષ્ણવ ભાઈઓની લક્ષ્મીનો વિનિયોગ શ્રીમદ્ વસ્તજીઆચાર્યજીના ભક્તિ સિદ્ધાન્તના સાહિત્ય પ્રચારના કાર્ય કરતાં ખોળા કયાકાર્યમાં વધારે સારો થાય ? હમણાંના યુદ્ધ કાળમાં વહેપારી વર્ગ ઠીક ઠીક રહ્યો છે. તેમાં આપણા વૈષ્ણવભાઈઓએ પણ સારી કમાણી કરી છે. જો તે ભાઈઓ પોતાના કમાયેલી લક્ષ્મીનો થોડોક દિરસો પણ આવા કાર્યમાં વાપરે તો સંસદ સાહિત્ય પ્રચારના કાર્યને સારો વેગ મળે. શ્રી મહાપ્રજ્ઞજીને માટે અને તેમના અંથો પ્રત્યે જેને પ્રેમ હોય તેવા વિરલ ભાગ્યશાળી વૈષ્ણવ ગૃહસ્થોની લક્ષ્મી આવા કાર્યમાં વપરાય. શ્રી મહાપ્રજ્ઞજી તેવાઓને પ્રેરણા કરે. એટલું કહીને વાચકને પોતાને જ સ્વતંત્ર વાચન દ્વારા આ અન્યતો આસ્વાદ લેવાને વિનવીશ.

જોવર્ધન નિવાસ, મહાલક્ષ્મી
સોસાયટી, અમદાવાદ
તા. ૩૦-૫-૪૬

જેઠાલાલ જોવર્ધનદાસ શાહના
ભગવદ્ સ્મરણ
મંત્રી, શુદ્ધાદૈત સંસદ

શ્રી કૃષ્ણ :

પ્રાસ્તાવિક

વૈષ્ણવ સંપ્રદાયના એક સારા અને વાર્મિક વિદ્વાન તેમજ કાર્યકર પ. જી. શ્રી. મોહનલાલ વિ ગાંધી (મી. એ., એલ એલ. બી.) એ આરે મહેનત લઈ “ પુષ્ટિપ્રવેશ ” નામનો સંવાદાત્મક ગ્રંથ રચ્યો છે એની તોલ લેતાં અત્યંત આનંદ થાય છે. એક વૈષ્ણવ પ્રોફેસર અને એક જિજ્ઞાસુ ફાલેજિવન જેવાં એ કાલ્પનિક પાત્ર લઈ શ્રી ગાંધીએ પ્રશ્નોત્તરના રૂપમાં લખેલા આ ગ્રંથમાં સૌથી પ્રથમ “ધર્મ” શું છે એ વસ્તુ વિષે પ્રાસ્તાવિક કહી હિંદુ ધર્મની વિશેષતા તેમજ વિશિષ્ટતા આપવાનો પ્રયત્ન કર્યો છે. ‘ધર્મ-ધર્મ’ તો બધા કહે છે, પણ ‘ધર્મ’ શું છે એ પ્રશ્ન જાણતું નથી. એ માટે ‘ધર્મ’ વિશેના જોટા ખ્યાલો ઉપર સ્વતંત્ર રીતે એક પ્રકરણ લખવામાં આવ્યું છે. શ્રી. ગાંધી જણાવે છે કે “ એક ભ્રમ એવો છે કે ધર્મ માત્ર ધર્મિંગ છે; તે કેવળ રાગિષ્ટ મગજની ભ્રમણા માત્ર છે, તેની પાછળ વખતનો વ્યય કરવો એ છુમાછુમાં ખાચકા ભરવા બરાબર છે. જીવન એ તો નક્કર વસ્તુ છે; આવી નક્કર વસ્તુને કલ્પનાના તરંગોમાં વેડફી નાંખવી એ નરી મૂર્ખાઈ છે. અતે મને લાગે છે કે આતું માનનારાની સંખ્યા દિનપ્રતિદિન વધતી જ જાય છે. વળી દુનિયામાં જીવન વિગ્રહ માટે જે કષ્ટ યુક્ત મહેનત અને દુઃખના દરિયા પથરાઈ રહ્યા છે, તે જોતાં તો બહીભર એમ પણ લાગે છે કે આમાં કદાચ તથ્યાંશ પણ હશે x x આપણા શાસ્ત્રકારો તેનો ખુલાસો એવો આપે છે કે જડવાદીઓ માને છે તેમ આપણે

માટીમાંથી આવ્યા નથી પણ આનંદના ધામ રૂપ એવા પ્રભુ પાસેથી આપણે આવ્યા છીએ, પ્રભુ એ આનંદરૂપ છે. આનંદના ધામ રૂપ છે.” (પૃ. ૧૭-૧૮)

ધર્મ એ માત્ર કલ્પનાના તરંગ છે એવી જવાહરિયોની માન્યતા રજૂ કરી ‘યદુ’ આનંદમાંથી ઉત્પન્ન થયું છે એ આદર્શવાદ લેખક આપણી સમક્ષ મૂર્ત કરવાનો પ્રયત્ન કરે છે. ધર્મ ઉદ્ધારક હોઈ શકે. જે ધર્મ લોકોનો ઉદ્ધાર કરવાને અહલે અધઃપતનને માર્ગે લઈ જતો હોય તે ધર્મ જ નથી; ‘અલકે માત્ર છલાખાસ છે. જગતમાં આવા છલાખાસો પણ પ્રવર્તે છે અને લોકોને અધઃપતનને માર્ગે ધકેલી મૂકે છે. એમાં ફસાએલા અજ્ઞાન માણસો એને જ સાચો સમુદ્ધારક ધર્મ માની જોર અને જોર ફસાઈ સર્વનાશને નોતરી લે છે. ધર્મ ક્યાંય પણ લોકોનાં ગળાં કાપવાની વાત કરતો નથી અને એક બારે આશ્ચર્ય છે કે યુરોપમાં ધર્મને માટે ‘ક્રુએડસ’ થયેલી છે, ત્યારે ભારતવર્ષમાં એવું કૂર કર્મ કદી કોઈપણ આર્થ ધર્મમાં થયું જણવામાં નથી. ધર્મ સંહારક નથી. ધર્મ સમુદ્ધારક છે. એક ધર્મવાળા બીજા ધર્મવાળાને પોતાની દલીલોથી સમજાવી પોતાના ધર્મમાં લાવવાનો પ્રયત્ન કરે એ સમજાવ એવું છે; પણ એક ધર્મવાળો બીજા ધર્મવાળાને તલવારની અણીએ પોતાનો ધર્મ સ્વીકારવાની ફરજ પાડે; સાચી વ્યક્તિ તાબે ન થાય તો એનું ગળું ઉઠાડી દેવામાં આવે, આ ધર્મના ઓછા નીચે કેવળ છલધર્મો છે.

ભારતવર્ષ કદી એવા છલધર્મોનો સમાહર કરી શકતું નથી. શ્રી. ગાંધીએ “ ધર્મનો આદર્શ ” સમજાવતાં ધર્મના વ્યાપક સ્વરૂપનો ઠીક ઠીક ખ્યાલ આપ્યો છે. એને અંગે ધર્માંતર યા ધર્મપલટા વિશે પણ ચર્ચા કરી છે. “ આત્મકલ્યાણની દૃષ્ટિએ સ્વેચ્છાથી અને સ્વતંત્રપણે પુખ્ત વિચાર અને મનનને અંતે તમને ધર્મની અમુક

વિચારશ્રેણી વધારે અનુકૂળ લાગે તો તેવો અનુકૂળ ધર્માચાર સ્વીકારવામાં શા માટે પ્રતિબંધ હોવો જોઈએ ? ” (પૃ. ૨૯) આમ હિંદાવ કરી ધર્મ એ લાગણીની વસ્તુ નહિ, પણ સ્વેચ્છાપૂર્વક સમજીને વર્તનમાં મૂકવાની આત્મોદ્ધારક વસ્તુ છે એ એમણે વિસ્તારથી સમજાવ્યું છે. એક વસ્તુ અત્યંત સ્પષ્ટ છે કે ધર્મ એ આત્મકલ્યાણ તરફ લઇ જનારો એક ગજમાર્ગ છે. ધર્મમાં આત્મકલ્યાણ કરવાની શક્તિ ન હોય તો એ ધર્મ ધર્મ જ નથી; એ માત્ર વિડંબના જ છે. બાહ્ય પ્રલોભનોને વશ થઈ જ્યાં વળતે સમજીએ ધાર્મિક વર્તનનો ઉપલક્ષ પ્રયત્ન છે ત્યાં ધર્મનું સાચું સ્વરૂપ કદી સમજવામાં આવતું નથી.

ધર્મની વિશાળ વ્યાખ્યા શ્રી ગાંધીની નજરની બહાર નથી ગઈ. રાષ્ટ્રધર્મને એમણે જતો કર્યો છે. એઓ કહે છે અને એ વાળખી જ છે કે—“પણ દેહધર્મ અને આત્મધર્મ જુદા છે, એમ રાષ્ટ્રધર્મ અને પરમાત્મ ધર્મ પણ જુદા છે.” (પૃ. ૨૯) ‘રાષ્ટ્રધર્મ પાળવાને કાંઈ ના કહેતું નથી, પણ આત્મધર્મની ઉપેક્ષા કરીને કદાપિ નહિ” (પૃ. ૨૯) આ વસ્તુ તરફ હું સવિશેષ ધ્યાન દોરવા ચાહું છું. હાલને ટાંચણે આપણી સમક્ષ આ એક મુશ્કેલી ભરેલો કાયડો પડ્યો છે: આત્મધર્મ આદરવો કે રાષ્ટ્રધર્મ? રાષ્ટ્રધર્મનું આચરણ અનિવાર્ય છે એમાં શંકા નથી, કેમકે રાષ્ટ્ર સલામત નહિ હોય તો નથી પાળી શકાવાનો દેહધર્મ કે નથી પાળી શકાવાનો આત્મધર્મ. માથે ખાંડાની ધારો ચમકતી હોય—કળરાત્રિની કંગાળ જિવ્હાની જેમ આગ વરસતી સર્વને ભરખી રહી હોય તેવે સમયે આત્મધર્મ કે દેહધર્મ કાંઈ કાંઈ પાળી શકાવાના નથી, પાળવા જોડેલો સમય કે ધીરજ મલવાનાં નથી, માટે જ રાષ્ટ્રધર્મ—રાષ્ટ્ર તરફ બળવવાની આપણી ફરજો તરફ પ્રામાણિક રીતે આપણે દત્તાવધાન રહી રાષ્ટ્રનું સમગ્રપણે હિત જોવાની અને કરવાની આપણે

માટે અનિવાર્યતા ઉભી થાય છે. રાષ્ટ્ર સત્તામત હશે તો જ વ્યક્તિ પોતાનું પ્રામાણિક ઇષ્ટ સાધી શકવા સમર્થ થશે, આપણે છેલ્લા વિશ્વયુદ્ધમાં જોયું છે કે વિજ્ઞાનનો આશ્રય લઈ કરવામાં આવેલાં ફટલાંક વિનાશક અને માનવતાને શરમાવે એવાં કાર્યોએ એક કરતાં વધુ રાષ્ટ્રોને પાલમાલ કરી નાખ્યાં છે. અમુક રાષ્ટ્રોની સલામતી માટે આત્મરાષ્ટ્રોને પાલમાલ કરી નાખવાનો પ્રયત્ન એ અપ્રમાણિક છે, અને એ અપ્રમાણિક પ્રયત્ન કે કાર્યનાં ફૂડાં ફળ મળે જ છે. એ પણ આપણે છેલ્લા વિશ્વયુદ્ધમાં જોયું છે. જે રાષ્ટ્રોનો વિજય થયો છે, એ પણ કાંઈ ધાર્મિક આચરણથી નથી થયો. નહિ થવાને પાત્ર રાષ્ટ્ર કરતાં કાંઈક નીતિનો અંશ હિન્નત માત્રામાં હતો એટલું જ. પણ તેથી અત્યારે વિજય પામેલાં રાષ્ટ્ર શાશ્વત વિજય પામી ચૂક્યાં છે એમ રજો માનવામાં આવે ! એ રાષ્ટ્રોએ સાચો અને પ્રામાણિક રાષ્ટ્રધર્મ નથી બળાવ્યો. બચાવની નીતિનો સ્વીકાર કરવામાં આવે તો એ રાષ્ટ્રધર્મ ખરો, પણ આક્રમક પગલાં લઈ બોળ રાષ્ટ્રમાં ધૂસી તેને પાલમાલ કરવામાં આવે તો એ તો મહાન દ્રોહ છે. આપણો આચારવર્તનો હિંદુધર્મ આવું કદી કરતો નથી, ઇચ્છતોય નથી, અને તેથી જ એ અચળ સ્વરૂપે હજી ઉભો છે.

ધર્મનો આદર્શ બીજને પ્રેમથી જીતી લેવાનો છે. પ્રેમથી જીતવાને બદલે હમઘાટીથી જીતવામાં આવે ત્યાં એ જલ્પધર્મ છે. એવો ધર્મ કાંઈનો પણ ઉદ્ધાર કરી શકતો નથી. વળી માત્ર દુ-ચવી ખયાલોથી જ-દુનિયામાં રહી સર્વશ્રેષ્ઠ સ્થાન ટકાવવાને ઇતિરા ઉપર જીવન ગુજારવામાં આવે-સંહાર પણ ઇતિરાનો કરવામાં આવે-નીતિનાં બધાં ધોરણોનો પણ ત્યાગ કરવામાં આવે, તો એવા જલ્પધર્મનો વિજય એ વિજય નથી. એ ક્ષણિક વિજય જ એવા જલ્પધર્મનો સર્વનાશ કરનારો થાય છે. હિંદુધર્મ આવું કદી ઇચ્છતો નથી. અને તેથી જ આજે એ બગતના ધર્મોમાં હિન્નત સ્થાને શોભી રહ્યો છે.

લેખકે હિંદુધર્મની વિશેષતા આ ગ્રંથમાં સમજાવી પછી એની
 એક પ્રધાન શાખા ભાગવત ધર્મમાં અંતર્ગત શુદ્ધાદિત પુષ્ટિમાર્ગ
 વિશે અનેક પ્રકરણોમાં વિશદતાથી ચર્ચા કરી છે. એનું જ્ઞાન કેવી
 રીતે પ્રાપ્ત કરવું ત્યાંથી માંડી સંપ્રદાયને લગતા નાના મોટા બધા
 વિષયો વિશે લેખકે ચર્ચા આપી છે. વિશ્વોદ્ધારક સેવાધર્મ ઉપરનું
 પ્રકરણ લેખકે નમૂનેદાર લખ્યું છે. એમાં પુષ્ટિમાર્ગનો અને પુષ્ટિ-
 માર્ગીય જીવનનો આદર્શ રજૂ કરવામાં આવ્યો છે. સ્વાર્થત્યાગ
 એ સર્વથી પ્રધાન વસ્તુ છે. પુષ્ટિમાર્ગીય જીવમાં દુન્યવી કાંઈપણ
 સ્વાર્થને સ્થાન નથી; એ બીજાને ઉપયોગી થતો થતો આત્મકલ્યાણનો
 માર્ગ સાધી શકે છે; પ્રભુમાં અનન્ય આશ્રય રાખી દુનિયાનું પ્રત્યેક
 કાર્ય એ કરતો રહે છે; અને પાતાનો ઉદ્ધાર કરતો અન્યનો પણ
 એ ઉદ્ધાર કરતો જાય છે. ત્યાગની પરાક્રાંતિ પુષ્ટિમાર્ગમાં જોટલા
 પ્રમાણમાં છે તેટલા પ્રમાણમાં બીજા ધર્મોમાં કદાચ નથી. શ્રી
 હકોરજીની સેવામાંથી રાજભોગ ધરાવી નિવૃત્ત થયેલા વૈષ્ણવને
 ત્યાં આવેલા કાંઈપણ વૈષ્ણવ અભ્યાગત કે મેમાનને માટે જ ધરેલા
 પ્રસાદ છે. એમાંથી જો કાંઈ બચે તો એટલું જ ગૃહસ્થ વૈષ્ણવને
 મળે છે; ન બચે તો જલનું જ પ્રાશન કરી ટાણું ચલાવી લેવાનું.
 આ આદર્શ-વિકટ આદર્શ બીજા ધર્મના જીવોમાં કદી જ મળવાનો
 નથી. આનાથી ઉત્કટ ત્યાગ બીજો કયો હોઈ શકે ? ફક્ત દર્પ
 અભિમાન ક્રોધ પરુષતા અને આત્મસ્વરૂપાજ્ઞાન એ શ્રેષ્ઠ પુષ્ટિમા-
 ર્ગીય જીવમાં કદી નથી. હા, આજે બધા પુષ્ટિમાર્ગીય વૈષ્ણવોમાં
 ત્યાગની આ ઉત્કટ માત્રા નથી; અને હોય પણ નહિ. આદર્શતા
 એ સહેલી વસ્તુ નથી. પ્રભુનો પરમ અનુગ્રહ હોય તો જ એ
 મળે. શ્રી મહાપ્રભુજીએ પણ એ જ માટે કોટિષુ અપિ સુદુર્લભઃ
 એટલે કરોડોમાં એવા જીવ દુર્લભ હોવાનું કહ્યું છે. આમ છતાં
 એ આદર્શને પહોંચવાની યોગ્યતા હોય કે ન હોય તોય વૈષ્ણવપણાનું
 સાક્ષ્ય તો બધા વૈષ્ણવોમાં આજે પણ જોવામાં આવે છે. દેશ અને

કાળની વિચિત્રતાએ જનતાને અધઃપતન તરફ ધકેલી છે, એ ખરું છતાં આવા દેશ અને કાળમાં પણ ધર્મિક અને નૈતિક જીવનનાં નમૂનેદાર દર્શાવેલા આપણા વિશાળ હિંદુ ધર્મમાં અનેક ડેકાણે મળે છે તો એની એક તેજસ્વી શાખા પુષ્ટિમાર્ગમાં મળે એમાં શું આશ્ચર્ય હોઈ શકે ? નિ. લી. ગો. શ્રી ગોકુળનાથજી મહારાજના સંપર્કમાં જે કોઈ એતન્માર્ગીય કે છતર માર્ગીય આવ્યા હશે તે સૌ કોઈ એક આદર્શ વૈષ્ણવ આચાર્યના સ્વરૂપને પરિચય મેળવી શક્યા હશે. આ યુગમાં પણ ત્યાગ અને તપની મૂર્તિઓનાં દર્શન થાય છે એ હિંદુધર્મની અને તેમાંય તે પુષ્ટિમાર્ગની પરમ ઉજ્જવલતાને સ્પષ્ટ કરે છે.

પણ આમ પુષ્ટિમાર્ગનાં વખાણ જ કર્યા કરિયે તો તેથી કયો અર્થ સરવાળો હતો ? આજે દેશ અને કાળની વિપરીતતાને લીધે અને પશ્ચિમના જડવાદના પ્રસારને કારણે નવા લોકોમાં પરંપરાગત ધર્મો તરફ અરુચિ સર્વત્ર જણાય છે. આ અરુચિ એવું અને એટલું જોર પકડતી જાય છે કે એણે હેલ્લા ત્રણચાર દાયકાઓમાં જે અનર્થ ઉપજાવ્યો છે તેનાથી અનેકગણો અનર્થ હવે પછીના એક દાયકામાં એ કરી નાખશે. વિશાળ હિંદુધર્મના સ્વરૂપને ખ્યાલ જ તેથી જેમ અને તેમ સખળ પ્રમાણમાં યોગ્ય દિશાને આશ્રય કરી આપવો અનિવાર્ય છે. જૂની રીત-રસમોથી એ હવે બનવાનું નથી. એને માટે નવી રીત-રસમો-યુક્તિઓનો સમાશ્રય કરવો જરૂરી છે. બધું જ ભગવદ્વિજ્ઞા પ્રમાણે થાય છે એનો કોઈ વિરોધ કરી શકાય એમ નથી; એટલે જે થાય છે તે બધુંજ કાલાત્મા ભગવાનની ઇચ્છા પ્રમાણે જ થાય છે એમ માની ગૌમુખીમાં હાથ ધાલી બેઠા રહેવાથી તો ભારે અનર્થને આપણે નોતરી રહ્યા છીએ. જે ભગવાનની ઇચ્છા પ્રમાણે જ બધું થાય છે, એમ આપણે દબણે માનતા હોઈએ તો આ અહીં સૂચના કરવામાં આવે છે તે પણ એવી જ કોઈ ભગવદ્વિજ્ઞાનું જ પરિણામ નથી એમ કેમ આપણે કહી શકિયે ? માટે પણ

એ પ્રાપ્ત થાય છે કે વિશાળ સ્વરૂપમાં ઉદાર રીતે નવલોહિયાં યુવક-
 યુવતિઓમાં પ્રથમ તો હિંદુધર્મના આદર્શ સિદ્ધાંતોનો પ્રચાર કરવાને
 શક્તિ તેટલા બધાજ પ્રયત્ન કરી છૂટવું જોઈએ. બુદ્ધિવાદના આ જમાનામાં
 સામેથી પુણ્ય પ્રશ્નો રજૂ થશે તે બધા પ્રશ્નોની વિવેકબરેલી સમજૂતી
 લાવવાની શક્તિ જો હશે-અને એ શક્તિ હિંદુધર્મના નેતાઓએ ફેગવ્યા
 વિના છૂટકોજ નથી તેઓ જ ખરા માર્ગદર્શકો થઈ શકશે; જેઓમાં એ
 શક્તિ નથી તેઓએ ઉપદેશકોના ક્ષેત્રમાંથી હટીજ જવું જોઈએ અને
 યોગ્ય આદર્શ ઉપદેશકોને મોખરાનું સ્થાન આપવું જોઈએ. ગો.
 શ્રી કૃષ્ણજીવનજી અને શ્રી દીક્ષિતજી બાવા જેટલા ત્યાગ અને ધર્મ-
 ભાવનાના મૂલ વીર આચાર્યોના નેતૃત્વ નીચે માત્ર પુષ્ટિમાર્ગ નહિ
 પણ સમસ્ત હિંદુ ધર્મના સ્વરૂપનો બંધોનો પ્રચાર કરી હિંદુઓને
 હિંદુત્વમાંથી ચલિત થતા અટકાવી સ્વધર્મ-પાલન-તત્પર બનાવવાનું
 આજે અનિવાર્ય છે. “પુષ્ટિ પ્રવેશ” જેવા ગ્રંથોથી આ કાર્ય સાધી
 શકાય. વધુ ઉદાર ચિત્તે સમન્વય-બુદ્ધિથી જે કાંઈ માર્ગ ગ્રહણ
 કરવામાં આવશે તે આ વિકરાલ યુગમાં હિંદુ ધર્મનો પોષક થશે જ.
 “बुद्धिप्रेरक कृष्णस्य पादपद्मे प्रसीदतु ॥

મીઠાખળી, અમદાવાદ,

તા. ૨૧-૫-૪૭

લિ. ભગવદ્દીપ ચરણુરજ

કેશવરામ કા. શાસ્ત્રીનાં

સપ્રેમ ભગવત્સમરણ

॥ श्री वल्लभः ॥

(४)

निवेदन

આજથી પાંચ વર્ષ ઉપરની વાત છે. ઘુઘાઘૈત ડા. સ. ની બેઠક ભરાઈ હતી. તેમાં શેઠશ્રી પોપટલાલ નગરીંગે સૂચના કરી કે ખ્રિસ્તીધર્મ પ્રચાર સંસ્થાઓની પેઠે આપણી પાસે પણ પુષ્ટિમાર્ગની સાદી સમજણ આપે એવો પ્રશ્નોત્તરીના રૂપમાં એક અન્ય હોય તો સારું. આ સમયે શ્રી વલ્લભાચાર્યજીના સિદ્ધાન્તો નામનું સંસદનું પ્રથમ પ્રકાશન પ્રકટ થઈ ચૂક્યું હતું.

ખરી રીતે તો દરેક સભ્યને આવા અન્યની અગત્ય લાગતી હતી. સવાલ એ હતો કે આધુનિક યુવકના માનસને આકર્ષી શકે અને ધર્મ પ્રત્યે તેના મનને સંતોષ આપે એવું સરળ ભાષામાં લખાયેલું લખાણ કાની પાસે તૈયાર કરાવવું ?

પછીથી કેટલાક ભાઈઓને આ વિષે કહેવામાં આવેલું. પરંતુ તેમની તરફથી ઉત્તેજક જવાબ મળ્યો નહિ. તે ઉપરથી અંતે મને જ પ્રેરણા થઈ કે અને તો હું જ તે દિશામાં પ્રયત્ન કરું. પ્રસ્તુત અન્ય તેનું પરિણામ છે.

ખરે, આપણા આજના યુવકની સ્થિતિ બણી જ કફોડી છે. તેને ઘરમાં કે ઘરની બહાર ધર્મમાં પ્રીતિ ઉપજે એવું ઉત્તેજન મળતું નથી. તેથી તેનામાં તે પ્રત્યે એક પ્રકારની ઉપેક્ષાવૃત્તિ પેદા થાય છે. માત્રાપ તેને દુન્યવી શિક્ષણ આપવાની જોટલી કાળજી લે છે, તેના સોમા ભાગની કાળજી પણ તેઓ તેને ધાર્મિક જ્ઞાન આપવાને લેતા હોય તેવું જોવામાં આવતું નથી. પરિણામ એ આવે છે કે વિદ્યાર્થી

હાઈસ્કૂલનો અભ્યાસ પૂરો કરી ઉચ્ચ શિક્ષણ લેવા કોલેજમાં દાખલ થાય છે, છતાં અભ્યાસના આ લાંબા ગાળામાં તેણે બાળ્યે જ ધર્મનું એક પુસ્તક વાંચ્યું હોય છે. તેને જે કાંઈ વાંચવાનું કે સાંભળવાનું પ્રાપ્ત થાય છે, તે એવું નથી હોતું, જે તેનામાં ધર્મના સંસ્કાર પોષે. તે જે ઇતર ગ્રંથોનું સેવન કરે છે તે એવા હોય છે કે ઉલટા તે ધર્મ પ્રત્યેની તેની શ્રદ્ધા ખંડિત કરે या तो नागूढ़ કરે. જીવન સાથે ગંભીર સંગ્રામ વરાવતી એવી ધર્મ જેવી કાંઈ કીમતી વસ્તુ છે એવું તો તેને બાનજ થતું નથી. આવા સંજોગોમાં સ્વાભાવિક છે કે ધર્મ પરત્વે તેના અપાસો કેવળ ઉપરચોટિયા ને છીછરા હોય.

આળસની કેળવણીમાં ઉપર દર્શાવેલી એવી ભયંકર ખામી મોટેરાગોને વણીજ સાલે છે તેની ના નહિ, પણ આવી ખામતમાં શું કરવું તેની તેમને સુઝ પડતી નથી.

પરંતુ આ ઉપરથી રખે કાંઈ એવું સમજે કે ધર્મ વિષેની સાચી માહિતી મેળવવાની જગ્યાસાવૃત્તિજ સર્વ યુવાનોમાંથી મરી ગઈ છે. તેમના હૃદયના જિંડાણમાં ધર્મ વિષે જાણવાની વૃત્તિ પૂર્વ સંસ્કારબળે સુષુપ્ત અવસ્થામાં પડી રહેલી હોય છે એટલું જ. પણ સજાલ એ છે કે તેને જાગૃત રીતે કરવી ?

આ બુદ્ધિવાદના જમાનામાં તેનો અસરકારક ઉપાય માત્ર એક જ હોઈ શકે. આપણે આપણા ધર્મનાં સનાતન સત્યોને તર્કદ્વારા સમજાવવા પ્રયત્ન કરવો. આ અન્ય એ દિશામાં પ્રયત્ન કરવાનો ઉદ્દેશ કરે છે. તેમાં તેને કેટલે અંશે સફળતા મળી શકી છે તેનો નિર્ણય તો વાચનાર જ કરી શકે.

મારે કહેવું જોઈએ કે મારી જીંદગીનો મોટો ભાગ વિદ્યાર્થી-ઓના સહવાસમાં ગયો છે. એથી મને તેમના માનસનો પરિચય ઠીક ઠીક પ્રમાણમાં છે એમ કહું તો ચાલે. તેમના માનસમાં ધર્મ પ્રત્યે જગ્યાસાવૃત્તિ ઉત્પન્ન કરવી હોય તો ધર્મની બાળાખડીથી

જરૂરઆત કરવો જોઈએ. ધર્મ એ શી વસ્તુ છે, તેને જીંદગી સાથે કેટલો સંબંધ છે, તેનું રહસ્ય શું છે, દુનિયાના વ્યવહારો સાથે તેમજ દુનિયાથી પર એવા પરમાત્મા સાથે તેનો કેવા પ્રગરનો સંબંધ છે, આ અને આવું બધુંજ જે ધર્મ સાથે સંબંધ ધરાવતું હોય, તેને અન્યનો વિષય બનાવવો જોઈએ. આ અન્યમાં આવા અનેક વિષયોની અચ્ચો પ્રશ્નોત્તરરૂપે કરવામાં આવી છે.

નવારે પ્રસ્તુત અન્યનું લેખનકાર્ય ચાલતું હતું ત્યારે મને અન્ય આવડો મોટો થયો તેની વિચિત્ર કલ્પના નહોતી. જેમ જેમ હું વસ્તુ વિચારતું ચિંતન કરતો ગયો તેમ તેમ મને લાગવા માંડ્યું કે જો વિષયને ન્યાય આપવો હોય તો મારે ક્ષણ પુષ્ટિમાર્ગનાં વિશિષ્ટ લક્ષણો દર્શાવી સંતોષ માનવો ન જોઈએ. મારે પુષ્ટિમાર્ગનો સનાતન ધર્મ સાથે કેવો અતૂટ સંબંધ છે તે તથા તેનાં મૂળ તરત્તો પુષ્ટિમાર્ગની પ્રણાલીમાં કેવાં વ્યત્કરણો ઉતરી આવ્યાં છે, તે પણ બતાવવું રહ્યું. કામચુક કે જો તેમ થાય તોજ ધર્મની ઐતિહાસિક સત્યતા કાંઈક અંશે જળવાઈ રહે તેમ કરવા જતાં અત્યંત અન્યનું કદ પુષ્ટિમાર્ગ વધી ગયું છે. આમ છતાં વિષય પરત્વે જે કાંઈ કહેવું જોઈએ તે કહેવાનું અધૂરું રહી ગયું છે એવો અસંતોષ તો રહ્યાજ કરે છે.

આ અન્યનું નામ પુષ્ટિપ્રવેશ રાખવામાં આવ્યું છે. તેના વાચનથી વાચનારમાં પુષ્ટિમાર્ગ વિષે વધારે જાણવાની જાણસા પેદા થાય તો લેખનનો મારો ઉદ્દેશ પાર પડ્યો છે એમ હું સમજીશ.

પ્રભુની લીલા અગમ્ય છે. અન્ય લખાતો હતો ત્યારે એક અજુગિચ્છિતવી બટના બની. અન્ય પૂરો થાય તે અગાઉ મારે જેલવાસ ભોગવવો પડ્યો. તેના કાર્યકારણની ભાંજગડમાં ઉતરવાની જરૂર નથી. પરંતુ, વધુ વિચાર કરતાં મને લાગે છે કે એક રીતે તો જે કાંઈ બન્યું તે સારું થયું તેમાં પણ પ્રભુનો હાથ સ્પષ્ટ જણાય છે. હાથ

ધરેલું અન્યલેખનનું કાર્ય મેં જોલમાંજ પૂર્ણ કર્યું. પણ, જો હું તેટલેથી જ અટકી મર્યો હોત તો જો હેતુથી અન્યલેખનનું કાર્ય ઉપરિચિત થયું હતું તે પાર પડી શક્યું ન હોત. તેના અંગતી આખી વિચારસંકલનને પૂરી કરવાને મને આ અન્ય ઉપરાંત બીજા જે નવા અન્યો લખવાની પ્રેરણા થઈ. આ જે અન્ય એટલે 'પુષ્ટિસુધા' ને 'પુષ્ટિનવનીત'. તે પૈકી પુષ્ટિસુધા નામનો અન્ય તો પ્રકટ થઈ ચૂક્યો છે અને ધાર્યા કરતાં પણ વધુ આદરસત્કારને પાત્ર બન્યો છે. એમાં હું પ્રભુદ્રુપાનું દર્શન કરું છું. જો હું બહાર હોત તો મારી લેખનપ્રવૃત્તિ આ દિશામાં ઉત્તેજિત હોત કે કેમ એ પ્રશ્ન છે. મને લાગે છે કે તે મારે સંજોગોજ વધારે જવાબદાર હતા.

'પુષ્ટિસુધા' વિષે અહીં વધારે લખવાની જરૂર નથી. તેમાં શ્રી મહાપ્રભુજીની પાંડ્યઅન્યરૂપે પ્રકટ થયેલી દિવ્ય વાણીને અને તેમાં રહેલાં ગૂઢ ને ગંભીર રહસ્યોને સાદી વિવેચનાત્મક ભાષામાં સમજાવવાનો પ્રયત્ન કરવામાં આવ્યો છે. રચનાસરની એ અલૌકિક વાણી જ એવી છે કે આપણે તેનું ગમે તેટલું રસપાન કરીએ, તોપણ તેનાથી આપણને તૃપ્તિ થાયજ નહિ. ઉત્તરું વધારે પાનથી વધારે તૃપ્તિ ઉત્પન્ન થાય એવું તેનું આકર્ષણ છે. એટલે તેની જાતનો રસ લૂંટતાં લૂંટતાં પુષ્ટિસુધાનો અન્ય તો પૂરો થયો, પણ જીવને તેનાથી એકો સંતોષ થાય છે ! જોખને થોભ હોતો નથી. તે કાર્ય પૂર્ણ થતાં જેવવાસ દરમિયાનજ વિરદાગ્નિમાં જૂરતા દીનતાની સાક્ષાત્મૃતિ-સમા શ્રોતરિરાયજીના 'શ્રુદ્ધિ શિક્ષાપત્રો'નું ચિન્તન કરવાનું મને મન થયું અને તેમાંથી તેની અંદર સમાયેલા ગૂઢ ભાવોને પત્રોરૂપે ગુજરાતીમાં ઉતારવાની પ્રેરણા થઈ. તે કાર્ય પણ શરૂ થયું અને લગભગ પોણાભાગનું કાર્ય થયું હશે તેવામાં જોલમાંથી મારો છૂટકારો થયો. આ બીજો અન્ય તે 'પુષ્ટિનવનીત'. અહીં 'પુષ્ટિપ્રવેશ' સાથે 'પુષ્ટિસુધા' તથા 'પુષ્ટિનવનીત' નો ઉલ્લેખ

એટલા માટે ક્યો છે કે આ ત્રણે અન્થો પાછળ એક સામાન્ય પીઠભૂમિકા રહેલી છે. તેની પાછળ ભાવનાની એક સળંગ સંગતિ રહેલી છે. મારો નમ્ર અભિપ્રાય છે કે જો વૈષ્ણવયુવકો આ ત્રણે અન્થો ઘૈરે રાખી વાચી જશે, તો તેમને પુષ્ટિના તત્ત્વની તેમજ તેના મર્મની ઝાંખી થયા વિના નહિ રહે. અને સંભવતઃ તે તેના મૂળ સાહિત્યનો અભ્યાસ કરવાને વધારે લલચાશે. જો આટલુયે પરિણામ આવશે તો મારા મનથી તે ઓછું નથી.

પ્રસ્તુત અન્થની વસ્તુ માટે મેં અનેક અન્થોનો આધાર લીધો છે. તેમાં મુખ્યત્વે અક્ષરધામવાસી શ્રી આનંદશંકરભાઈની હિંદુ ધર્મનો બાળપોથી, હિંદુધર્મવર્ણન, વેદના ધર્મો, શ્રી બાબા પ્રેમાનંદકૃત પ્રેમસ્વરૂપ શ્રીકૃષ્ણ, શ્રી વલ્લભાચાર્યજીના સિદ્ધાન્તો, શ્રી ધીરજભાઈનું ‘પરમાનંદ પ્રાપ્તિ’ શ્રી કૃષ્ણદાસ શાહકૃત પુષ્ટિમાર્ગીય સિદ્ધાન્ત રત્નહાર (મરાઠી), મૂળ ષોડશ અન્થો, તત્ત્વ, દીપનિબધ વગેરે વગેરે. જે અન્થમાં કંઈ પણ ઉપયોગી કે રસિક વસ્તુ માત્ર મ પડે તો તે બધું ઉપરોક્ત અન્થોના લેખકોને આભારી છે. તેમનું ઋણ હું કેવળ શબ્દાથી વાળી શકું તેમ નથી.

સંસદની સ્થાપના કરવાનો મૂળ હેતુ વૈષ્ણવધર્મના અપૂર્વ સિદ્ધાંતોનો પ્રચાર કરવાનો છે. આવો પ્રચાર નામસેવા દ્વારા વધારે સારી રીતે પાર પડી શકે. તદ્દર્થે તેના તરફથી અન્યાવલિ નિયમિત રીતે પ્રકટ થાય છે ને તેનાં પ્રકાશનો સભ્યોને ભેટ આપવામાં આવે છે. અત્યારસુધીમાં આવાં ૧૪ પ્રકાશનો બહાર પડ્યાં છે ‘પુષ્ટિપ્રવેશ’ ઉક્ત અન્યાવલિનો ૧૪ મો મણકો છે. આશા છે કે સભ્યો તેનો ઉપયોગ કરશે ને કરાવશે.

ખરું જોતાં ધર્મનો સાચો પ્રચાર તો અન્થો કે વ્યાખ્યાનો કરતાં ધર્મના તત્ત્વોને જીવનમાં ઉતારી તે પ્રમાણે ખરું જીવન જીવી ખરા વૈષ્ણવ બનાવવામાં રહેલો છે. જ્યાં સુધી વૈષ્ણવતાની નવીન પ્રજાથી

પ્રભાવિત થયેલા અને ભક્તિ રસના ખરા આનંદમાં તરખોળ થયેલા નિરાભિમાની, ભગવત્પરાયણ અને વિપ્રયોગરસના ભોગી વૈષ્ણવોની સંખ્યામાં દિનપ્રતિદિન વૃદ્ધિ ન થાય ત્યાં સુધી સ્વરૂપસેવા તે નામ સેવાનું સ્થાન ગૌણ જ રહેવાનું છે. આમ છતાં, વર્તમાન યુગમાં અન્ય પ્રકાશનનું સાધન સુલભ તે સંગીન હોવાથી તેની અગત્ય પણ ઓછી નથી.

એક પ્રસંગે હું સંસદના પ્રચારકાય' અર્થે એક મારા જુના વિદ્યાર્થી' પાસે ગયેલો. મેં તેને સંસદના આજીવન સભ્ય તરીકે નામ તોંધાવવા વિનંતિ કરી. તેણે જવાબ આપ્યો કે હું ધર્મની પ્રાઈપલ્ય પ્રકારની પ્રવૃત્તિમાં માનતો નથી. ગરીબ અવસ્થામાં ઉછરેલો આ બાઈ પ્રભુકૃપાથી હાલ સારી સ્થિતિમાં છે. મારી પ્રત્યે તે સારો સદ્ભાવ ધરાવે છે. આમ છતાં, તે ઉપરના અભાવાત્મક વિચારમાં માનતો હોવાથી તેણે નન્નો ભણ્યો. તેના ઈન્કારમાં પૈસાનો કોભ નહોતો. આમ તો તે ઉદાર દિલનો છે ને પૈસાનો ઉપયોગ કૃત્રી કરે છે. છતાં જો વિચારશ્રેણીનો તે ભોગ અન્યો છે, તે વિચારશ્રેણી જ એવી છે કે તેના સેવન કરનારમાં તે ધર્મ પ્રત્યે એક પ્રકારની સુમ પેદા કરે. તે રશ્ચિયન સમાજવાદનો પૂજારી છે. તેણે તે વાદનું સાહિત્ય ખુબજ વાંચ્યું છે. તેના પરિણામે તેનામાં એવી માન્યતા જડ ધાલી બેઠી છે કે ધર્મ જ સમાજની પડતી કરાવે છે. તેના મતે હિંદની પડતીનું કારણ પણ ધર્મ જ છે. આવું માનનાર આવી ધાર્મિક સંસ્થાનો સભ્ય ન અને એ સમજી શકાય તેવું છે. પણ રખે કાઈ એમ ધારે કે આવા યુવાનોની સંખ્યા ઓછી છે. કમભાગ્યે તેમનામાં નાસ્તિકતા ઉત્તેજે તેવું શિક્ષણ અંગ્રેજીના અભ્યાસ સાથે શરૂ થાય છે. જો કે અંગ્રેજી શિક્ષણ નાસ્તિકતાનો આવો બોધ સીધી રીતે આપતું નથી. પણ તેના શિક્ષણઅન્યોમાં રહેલી વસ્તુ એવી જડવાદી સિદ્ધાન્તોથી ભરેલી હોય છે, કે તેના મન ઉપર જાણે અજાણે તેની વિપરીત અસર થયા વિના રહે નહિ.

હાલના હજારો યુવકો આવા નારિતકવાદના ભોગ થઈ પડ્યા છે. તેમને હિંદ પ્રત્યે પ્રેમ છે પણ તેમનો તેવો પ્રેમ ફક્ત તેના અર્થવાદ સુધી આવી અટકી જાય છે. તેમને હિંદની સંસ્કૃતિની કે ધર્મની કે તેના તત્ત્વજ્ઞાનની કશી પડી નથી. તેનાથી તેઓ ખેમાલુમ છે ને તેવી સ્થિતિમાં કાયમ રહેવામાં અભિમાન લે છે. તેઓ ખૂલી જાય છે કે જો હિંદમાતા અમર રહેવાની હશે તો તે ફક્ત તેના સ્થૂલ પોષણથી નહિ. તત્ત્વતઃ તો તેનું આધ્યાત્મિક જીવન એ જ તેનું ખરું જીવન છે. જે આધ્યાત્મિક જીવનનો અમુલ્ય વારસો આપણને પ્રભુએ આપ્યો છે તે આપણે એકલાનો નથી, તે ઉપર આખી દુનિયાનો હક છે. તેના વારસપુત્રો એવા આપણે જ જો તેને ખેવડા નીવડશું તો આપણે તેના લાભથી વંચિત રહીશું એટલું જ નહિ, પણ તેનાથી આખી દુનિયાને વંચિત રાખવાનું પાપ વહોરીશું તે વધારામાં. પણ, હાલની સ્થિતિમાં આ વસ્તુ તેમને ગળે ઉતરે તેમ નથી. મહાત્મા ગાંધીજી પોતાના હિંદુ ધરણ્ય નામના ગ્રંથમાં જણાવે છે કે આપણા દેશનો યુવાન પરાધીનતાની પીડાથી ખહાવરો બન્યો છે. પરાધીનતાનો વળગાડ ખરું જોતાં તો આવા નવીન હિંદુને જ વધારે લાગુ પડે છે. પાશ્ચાત્ય ઈગરણી સંપાદન કરી, વિચારથી વૃત્તિથી ને ભાવનાથી તે પાશ્ચાત્ય સંસ્કૃતિનો ગુલામ બન્યો છે. તેઓશ્રીનું આ કથન કેટલું સત્ય છે ? હું મારા એ જુના વિદ્યાર્થીને આ વિચારનું મહત્ત્વ હૃદયમાં ઉતારવા અવાહન આપું છું.

આવો જ પણ તેનાથી જુદા પ્રકારનો એક બીજો દાખલો. એક મારી જ્ઞાતિનો આવો જ શિક્ષિત બાઈ છે. પ્રભુકૃપાએ તેણે દ્રવ્યસંપત્તિ ઠીક ઠીક પ્રમાણમાં એકઠી કરી છે. તેની પાસે પણ હું સંસદના પ્રચાર અર્થે ગયેલો. વાતચિત ઉપરથી એવું લાગ્યું કે તેને કાઈ મર્જાદોનો કડવો અનુભવ થયો હશે. તેનામાં તેણે પોતાના સ્વજન પ્રત્યે અમાનુષી વર્તન થતું જોયેલું. તેની ઘણી ઉલટી છાપ

તેના હૃદય પર પડેલી તેથી સંસ્થાનો ઉદ્દેશ વગેરે જાણ્યા પછી તેને તે વસ્તુ ગમી તો ખરી પણ તેમાં તેને શ્રદ્ધા ન બેઠી. તેથી તેણે પ્રત્યુત્તર આપ્યો કે “ હા, તમે કહો છો એ બધું સાચું પણ ધર્મનું પાલન કરનારામાં આવું અમાનુષી વર્તન જોવામાં આવે તો તે અસહ્ય છે. શું ધર્મમાંથી આવી વૃણા, તિરસ્કાર કે અપમાનજનક વૃત્તિનો ઉદ્ભવ થાય ખરો ? એ ધર્મ જ ન હોય. આવો ધર્મ આત્માનું શું કલ્યાણ કરી શકે ? ”

મેં તે લાઈને સમજાવવાનો પ્રયત્ન કર્યો કે તેમાં તો વ્યાકર્મલ દોષ જરા નહાર છે; આપણે એવા દાખલા ઉપરથી સામાન્ય વ્યાપ્તિ શી રીતે બાધી શકીએ ? પરંતુ, તેનો અનુભવ એવો કરવો હતો, કે મારી દલીલની અસર તેના હૃદય પર કરી પણ ન થઈ.

પુષ્ટિમાર્ગ એ તરવતઃ પ્રેમધર્મ છે, પ્રેમનું સ્વાભાવિક ફળ દયા ને દીનતા હોવું જોઈએ. ખરું જોતાં ધર્મનો બાહ્યાર નો કેવળ ગૌણ ગણાય તેને પ્રાધાન્ય આપી આપણે ખરા ધર્મને દેશવટો દીધો છે. એથી જ આપણામાં બણીવાર આવો વિવેકશૂન્ય ને હૃદયવિહીન આચાર-ધર્મ જોવામાં આવે છે. તેનું પરિણામ આવું વિપરીત જ આવે. અજાણ્યપણે આપણે આવા આચારને ધર્મનું નામ આપી ધર્મની હાંશી કરી રહ્યા છીએ.

ઉપરના જે દર્શાવે તો કેવળ મેં નામના જ આપ્યા છે, જો આપણે ધર્મ વિરુદ્ધ વધતી જતી આવી લાગણીનો રોધ કરવો હશે તો આપણે શુદ્ધ માર્ગનું અનુસરણ કરવું પડશે, એટલું જ નહિ પણ તેના મર્મને જીવનમાં ઉતારવું જોઈશે. એ દિશામાં પ્રસ્તુત મન્ય યત્નિયત પણ સેવા કરવામાં સફળતા પ્રાપ્ત કરશે, તો મેં લીધેલો શ્રમ એળે ગયો નથી એવું હું માનીશ.

અન્યના છેડે ઉપસંહારનાં પાંચ પ્રકરણો આવે છે. મને ભય છે કે કેટલાક વૈષ્ણવભાઈઓને અન્યનો આ ભાગ ન પણ્ય રહે. તેના સમર્થનમાં મારે ફક્ત એક જ દલીલ કરવાની છે : આપણા વિરોધીઓ આપણી ખામી પ્રત્યે આંગળી ચીંધે તે કરતાં આપણે જ આપણી ભૂલો કે ખામીઓ ખતે તપાસી તે સુધારવાનો પ્રામાણિક પ્રયત્ન કરીએ એ વધારે સાચો માર્ગ છે.

તેમાં દર્શાવેલા જવા વિચારો ગ્રાહ્ય છે કે દોષરહિત છે એવો દાવો કરવાની બિલકુલ હઝળ નથી. જો તેની વસ્તુ ચર્ચાનો વિષય બને તોયે ગતીમત છે. મતદર્શનમાં સૈદ્ધાન્તિક ગતિ થવા ન પામી હોય એવું ઇચ્છું છું. જો એવો દોષ થવા પામ્યો હોય તો તે મારા અજ્ઞાનને લીધે જ હશે.

અંતમાં જે વૈષ્ણભાઈ ઓએ રૂપિયા બે હજારથી પણ વધારે જેટલી મોટી રકમનું ઉદાર દાન કરી પ્રસ્તુત અન્ય પ્રકાશનનો તમામ ખર્ચ આપ્યો છે તે માટે સંસદ તરફથી તેમનો અંતઃકરણપૂર્વક આભાર જાનતાં મને અતિ હર્ષ થાય છે.

પ્રસ્તુત અન્ય વાડાસીનોરના ગો. વાસી શેઠશ્રી નાથજીભાઈ વલ્લભદાસના સમારકમાં પ્રસિદ્ધ થાય છે. ઉપર જણાવવામાં આવ્યું તેમ તેનો કુલ ખર્ચ સફળતા તથા સુપુત્રો-શ્રી મોજીલાલભાઈ, શ્રી ચંદુલાલભાઈ તથા શ્રી ચોરજીલાલભાઈએ ઉદારભાવે આપ્યો છે. શ્રી નાથજીભાઈ દેવગઢ આરિયા તેમ જ વાડાસીનોરમાં કરિયાણાનો વેપાર કરતા હતા. તેમની આર્થિક રિયતિ તદ્દન સાધારણ હતી. બન્ને પતિપત્ની ધર્મમાં પ્રીતિવાળાં હતાં તે ધર્માચારનું ચૂસ્તપણે પાલન કરતાં હતાં. તેઓ મજાદી હતાં. પિતાના સંસ્કાર પુત્રોમાં પણ કંઈક અંશે ઉતર્યા છે, એ જોઈ આનંદ થાય છે.

યુવાન મોજીલાલ તેમ જ નાનાબન્ધુ લાલચંદ તો છેક નાનપ-

જુમાં પોતાનું નશીબ અજમાવવા મુંઝઈ માટે નીકળી પડેલા. ઘેરથી નીકળતાં તેમણે સાથે ફક્ત સાત રૂપિયાની મૂડી રાખી હતી. શરૂઆતમાં કેવળ મામુલી તોફારી સ્વીકારી તેઓએ પોતાના ધંધાદારી જીવનનો આરંભ કર્યો હતો. પરંતુ, જ્યાં નશીબ ચારી આપી રહ્યું હોય ત્યાં પૂછવું જ શું ? શેઠની મહેરબાનીથી તોફર મટી તેમની જ આર્થિક મદદ વડે તેઓ કાગળના વેપારમાં ભાગીદાર થયા, અને સને ૧૯૧૪ માં પણ આ નવી પેઢીનું બધુંજ દેવું પાછું વાળી ભાગીદાર મટી સ્વતંત્ર પેઢીના માલિક બન્યા. આ બધું તેમની વેપારી કુનેહ, એકનિષ્ઠાપણું, સાહસવૃત્તિ, અને ખંતને આભારી હ.

આવી રીતે સ્વતંત્ર રીતે પોતાનો ધંધો શરૂ કર્યા કેટલાક થોડાજ સમયમાં તેમના ત્રીજા ભાઈ ચંદુલાલ તેમની પેઢીમાં જોડાયા. આમ મુંઝઈની પેઢીનો ધંધો ધમધોધાર ચાલતો હતો ત્યારે તેમના ચોથા ભાઈ એચ્છલાલ, જે કાલેજમાં અભ્યાસ કરતા હતા, તે દેશભરમાં આપી રહેલા રાજકીય ઉચ્ચ વાતાવરણને લેઈને બી. એ. ના વર્ગને તિલાંજલિ આપી ગુજરાત વિદ્યાપીઠમાં દાખલ થયા ને સ્નાતક તરીકે બહાર પડ્યા.

અમને નોંધ લેતાં જોઈ થાય છે કે જ્યારે ‘પુષ્ટિપ્રવેશ’ માટે આર્થિક સહાય માટે ઉક્ત ભાઈઓને અમોએ વિનંતિ કરી, ત્યારે બી ચંદુલાલભાઈ જે હયાત હતા અને જેમણે તેમાં મદદ આપવાની ઉદારતા બતાવી હતી એટલું જ નહિ પણ તેની પ્રસિદ્ધિ માટે રસ બતાવ્યો હતો, તે કમનશીએ આ અન્યની પ્રસિદ્ધિ જોવાને હયાત નથી. જે તેઓ હયાત હોત તો આ અન્ય જોઈ તેમને સંતોષ ચાલ. સદ્ગતનો ફોટો આ અન્ય સાથે જોડી સંતોષ માન્યો છે. પ્રભુ તેમના આત્માને શાન્તિ આપે !

ઉક્ત સર્વ ભાઈઓ હાલ મુંઝઈમાં પોતપોતાનો ધંધો સ્વતંત્ર-

જાણે જુદા જુદા નામે ચલાવી રહ્યા છે. દરેકમાં પિતા તરફથી ઉતરી આવેલા ધર્મનો વારસો રપટ જણાય છે. પ્રભુકૃપાએ દરેકની આર્થિક સ્થિતિ બધી સારી છે એટલું જ નહિ પણ તેમનામાં રહેલી ધર્મનિષ્ઠાને લેઈ તેઓ હરકોઈ સત્કાર્યમાં યથાશક્તિ નાણાંનો સદુપયોગ કરવાની વૃત્તિ પણ સેવે છે. પ્રભુ તેમને હાથે આથીએ વધારે ધર્મનાં મોટાં કાર્યો કરાવે. જે વૈષ્ણવી કુટુંબોને ભગવાને અર્થસંપત્તિ આપી હોય તેઓ પુષ્ટિમાર્ગમાં દર્શાવેલી વિતત્ત્વસેવામાં અર્થનો વિનિયોગ કરી ભગવદ્દત્ત અર્થનો ઉપયોગ આવા સત્કર્મોમાં કરે એ હેતુથી જ અમોએ ઉક્ત દાતાઓના કુટુંબની હકીકત જરા વિગતથી આપી છે. તેમના સદ્ગત પિતા કે જેમના સ્મારકમાં આ મન્થ પ્રસિદ્ધ થાય છે, તેમની પ્રતિકૃતિ આ સાથે જોડી શકાઈ હોત તો અમને આનંદ થાત પણ તેવી પ્રતિકૃતિના અભાવે તેમ થઈ શક્યું નથી.

અત્યાર સુધી સંસદ તરફથી પ્રકટ થતાં મન્થપ્રકાશનનું મુદ્દણુ-કાર્ય યારા સ્નેહી ને સહમંત્રી બાઈ પુનમચંદ બાઈ દોશી મારફત થતું તેથી તેમાં અશુદ્ધિ નહિ જેવી રહેતી. કામના દબાણને લીધે આ મન્થનું પ્રકાશનકાર્ય તે હાથમાં લઈ શક્યા નહિ. તેથી તે કાર્ય મારે કરવું પડ્યું. પરંતુ આવા કાર્ય માટે હું બહુવા અણુબહુ ને અણુઆવડતવાળો હોઈ છાપકામમાં બધી અશુદ્ધિઓ રહી ગઈ છે. વાચક મને તે માટે ક્ષમા આપશે એવી આશા છે. અન્થવાચન શરૂ કરવામાં આવે તે પૂર્વેજ શુદ્ધિપત્રમાં દર્શાવેલી બૂલો સુધારી પછી વાંચવાનું શરૂ કરવામાં આવશે તો વધારે સરળ ને સુગમ થઈ પડશે.

મન્થની મૂળ હસ્તલિખિત વસ્તુ બાઈશ્રી જેઠાલાલબાઈ, બાઈ પુનમચંદબાઈ તથા બાઈ ચીમનલાલ વૈંઘ અગાઉથી જોઈ ગયેલા ને તત્સંબંધે દૃઢીક સુચનાઓ પણ કરેલી તે માટે હું તેમનો આભાર

માનું છું. સાથે સાથે શ્રી હોટાલાલ કાળીદાસ બુટાલા, જે સંસદના ઉપપ્રમુખ છે જેમણે આ અન્ય પરત્વે ખાસ રસ દર્શાવેલો તેમનો પણ હું ઋણી છું.

સૌથી વિશેષ પ. બ. વિદ્વાન શ્રી શાસ્ત્રીજી કેશવનામભાઈ કાશીરામભાઈએ આ અન્યની પ્રસ્તાવના લખી આપી મને ઉપકૃત કર્યો છે. ગુજરાતી સાહિત્યની સઘળી આલમ જાણે છે કે સાહિત્યના કર્મમાં તેઓ કેવા ગળાખોડ ડૂબેલા રહે છે. તેમને માટે આવો મોટો અન્ય જોવા જોટલો અવકાશ મેળવવો એ સહેલું નથી. તેમ છતાં પોતાના અમુલ્ય સમયનો ભોગ આવી આવી પ્રોત્સાહક, માર્ગદર્શક ને વિદ્વાત ભરેલી પ્રસ્તાવના લખી અન્યની ઉપયોગિતામાં વધારો કર્યો છે તે માટે સંસદ તરફથી હું તેમનો ખાસ આભાર માનું છું.

આંતમાં, અન્ય લખવાની પ્રેરણા કરનાર મહાપ્રભુ શ્રીમદ્દા-યાર્જીના ચરણમુખમાં એઓશ્રીની કૃપાના ફળરૂપ આ અન્યને અર્પણ કરી હું કૃતકૃત્ય થાઉં છું.

દાસાનુદાસ,
મોહનભાઈ ગાંધી

અનુક્રમણિકા

ક્રમ	વિષય	પૃષ્ઠ
૧	આમુખ	૧
૨	પ્રાસ્તાવિક	૨
૩	ધર્મ એટલે ?	૬
૪	ધર્મ વિષે ખોટા ખ્યાલો	૧૭
૫	ધર્મનો આદર્શ	૨૩
૬	(ચાલુ)	૪૨
૭	ધર્મનું ખરું સ્વરૂપ	૩૮
૮	હિંદુ ધર્મની રૂપરેખા	૪૮
૯	(ચાલુ)	૬૦
૧૦	" "	૭૪
૧૧	" "	૮૦
૧૨	" "	૮૫
૧૩	" "	૯૧
૧૪	" "	૧૦૩
૧૫	" "	૧૦૯
૧૬	" "	૧૧૮
૧૭	પુષ્ટિમાર્ગ	૧૨૫
૧૮	(ચાલુ)	૧૩૩
૧૯	શ્રી મહાપ્રભુજી	૧૪૩
૨૦	(ચાલુ)	૧૫૪
૨૧	" "	૧૬૨
૨૨	સેવાધર્મ	૧૭૪

ક્રમ	વિષય	પૃષ્ઠ
૨૩	પુષ્ટિ યા પ્રભુકૃપા	૧૮૮
૨૪	પુષ્ટિસાધન	૨૦૦
૨૫	આત્મનિવેદન	૨૦૬
૨૬	બલ ને જીવ	૨૧૬
૨૭	ધર્મગુરુ	૨૨૬
૨૮	અસમર્પિત ત્યાગ	૨૩૬
૨૯	„ (ચાલુ)	૨૫૧
૩૦	અન્યાશ્રય ત્યાગ	૨૬૦
૩૧	„ (ચાલુ)	૨૭૧
૩૨	સેવા	૨૮૪
૩૩	સેવાનો પ્રકાર	૨૯૫
૩૪	નિરોધ	૩૦૬
૩૫	સેવા ભાવના	૩૨૧
૩૬	સેવાકૃણ	૩૩૧
૩૭	પુષ્ટિભક્તિ	૩૪૨
૩૮	તત્ત્વવિચાર	૩૫૫
૩૯	„ (ચાલુ)	૩૬૭
૪૦	જીવાત્મા	૩૭૬
૪૧	પુષ્ટિમગીય ભક્તિ	૩૯૦
૪૨	કર્મપ્રવર્તક શ્રી મહાપ્રભુજી	૪૦૪
૪૩	વિશ્વોદ્ધારક સેવાધર્મ	૪૧૭
૪૪	ઉપસંહાર	૪૨૫
૪૫	„ (ચાલુ)	૪૩૯
૪૬	„ „	૪૪૯
૪૭	„ „	૪૬૧
૪૮	„ „	૪૭૩

મહત્વની બૂલોતું શુદ્ધિપત્ર

પૃષ્ઠ	પંક્તિ	અશુદ્ધ	શુદ્ધ
૩૪	૮	અપૌષધીય	અપૌરુષેય
૩૫	૧૩	ઉદ્ધૃત	ઉદ્ધૃત
૩૭	૧૪	સર્વો	તર્વો
૪૯	૧૫	કંઠાગ્રહ	કંઠાગ્ર
„	૧૬	ના	તેના
૬૩	૨૦	પ્રતિલોપ	પ્રતિલોમ
૬૯	છેલ્લી	સર્વેશી	સર્વેથી
૭૦	૨૨	આશ્રમ	આશ્રમ
૭૧	૧૩	સીમન્તોત્તસન	સીમન્તોત્તયન
„	૧૭	રમ્યા	રુમ્યા
૯૦	૧૫	આપણે	આપણે તો પુષ્ટિમાર્ગને
૯૨	૮	હમણાં બ્રહ્મને નિર્ગુણ	હમણાં નિર્ગુણ
૯૩	૬	બુદ્ધિવિશુદ્ધ	બુદ્ધિવિરુદ્ધ
„	૨૫	કરે	કહે
૯૭	૧	અંકતે	સંકલ્પને
૧૦૫	૧૭	ખરું થતાં	ખરું જોતાં
૧૧૨	૧૬	કર્મેન્દ્રિયો	કર્મેન્દ્રિયો
૧૧૬	૧૬	વિકાર	વિકાર
૧૨૩	૧૮	તેના ખરા સ્વરૂપ } તેનું ખરું સ્વરૂપ જાણવો ને આવરવો } જાણવું ને આવરવું	

પૃષ્ઠ	પંક્તિ	અશુદ્ધ	શુદ્ધ
૧૩૬	૧૭	ગોકલનાથજી	ગોકુલનાથજી
૧૩૮	૨૪	ગુરુ	આચાર્ય
૧૪૦	૬	તેના સ્થાપક	મુન્-તેનો સ્થાપક
૧૪૬	૨૭	હૃદયંગળી	હૃદયમંગળી
૧૫૦	૧૨	શ્રી ગોશાંઘ્રી	શ્રી ગુસાંઘ્રી
"	૧૬	રામદાસ	ગોતિંદ દુવે
૧૫૨	૧	લીલામુક્ત	લીલાયુક્ત
૧૬૦	૨૪	ચીતાવી	બતાવી
૧૬૯	૨૧	શ્રી ભાગવત પ્રતિપદ મૂર્તિ	શ્રી ભાગવત પ્રતિપદ મણિવર ભાવાંશુ ભૂષિતા મૂર્તિ
૧૭૨	૬	મમ	મજ
૧૮૧	૨૨	શાસ્ત્રીયસ્ત્રમવદીપતી	શાસ્ત્રાર્થ પ્રકરણતી
૧૮૨	છેલ્લી	કરે પોતાના હાથે } છે	પોતાના હાથે કરે છે;
૧૮૬	૬	શ્વેતાશ્વેતા	શ્વેતાશ્વેતર
૧૯૨	૧૪	તદનુગ્રહૈકમ્યાં	તદનુગ્રહૈકયામ્યાં
"	૨૦	સર્વદુર્ગતિ	સર્વદુર્ગાણિ
૧૯૬	૧૮	યજ્ઞામદે, વર્ધતે	યજામદે, વર્ધનમ્
૧૯૭	૧૪	પુષ્ટિમાર્ગો	પુષ્ટિમાર્ગો
"	"	(અણુશાષ્ય)	અણુમાષ્ય
૨૦૨	૧૨	પ્રત્યે	પ્રત્યેક
૨૦૮	૭	વિવેકઘૈયાશ્રામ	વિવેકઘૈયાશ્રય
"	૭	વદદેવ, અસ્તે	વદન્મિરેવ, એટલે

પ્રશ્ન	પંક્તિ	અશુદ્ધ	શુદ્ધ
૨૦૯	૧	આખી પંક્તિ	શ્રાવણસ્યામલે
		પક્ષે પેકાવર્યાં મહાનિશિ	
૨૧૬	૭	તો પ્રભુ કે તમારી	તો તમારી
૨૨૦	૪	બેડાયું	બેડાયું
૨૨૧	૬	તને તે મેળવે છે	તે તેને મેળવે છે
૨૨૧	૮	શ્રોતૌ	શ્રોત્રૌ
૨૨૨	૧૧	સંબંધતુઃ	સંબંધતઃ
૨૨૫	૧૬	વાત છે કે હાલમાં	વાત છે કે હાલમાં
		આ તેઓ	તેઓ આ
૨૨૬	૧૭	અધિકાર છે એમ	એમ કરવાનો
		કરવાનો છે,	અધિકાર છે,
૨૨	૨૫	મામન્યમાક્	મામનન્યમાક્
૨૩૧	૧૬	શંકાએ	શંકા
૨૩૫	૬	આખું ઉદ્ધરણ નાયં લાકોડ સ્ત્યયજ્ઞસ્ય	
		કુતોડન્યઃ કુરુસત્તમ ।	
૨૩૬	૫	અનન્યાશ્રય	અન્યાશ્રય
૨૪૧	૨	તસ્માદાશ્રૌ	તસ્માદાદૌ
૨૪	૧૪	મુન્—	મુન્—
૨૪	૧૮	તે કે	છે કે
૨૪૨	૩	ભક્ષમાભક્ષ્યનો	ભક્ષ્યાભક્ષ્યનો
૨૪૬	૧૨	મારો	મેટો
૨૪૮	૬	આધ્યાત્મિક (૨)	આધિદૈવિક
૨૫૦	૧	તમારો	મુન્—તમારો
૨૭૬	૫	અનન્યાશ્રયનોજ	અનન્યાશ્રયનોજ
૨૭૮	૩	ગોકુલેશોશ્વર	ગોકુલેશ્વર
૨૭	૪	વાપિ	વાપિ

પૃષ્ઠ	પંક્તિ	અશુદ્ધ	શુદ્ધ
૨૭૮	૧૫	ઈન્દ્રના પુત્ર	રાવણના પુત્ર
૨૮૧	૯	કંધરાયેન બાધતો	કંધરામેવ બાધતે
"	૭૧	પરધર્માસ્વનુષ્ઠામ્	પરધર્માત્ સ્વનુષ્ઠિતાત્
૨૮૫	૩	આતો	યાતો
૨૮૬	૨	શ્રીહેતુકય વ્યહિતા મક્તિ અહૈતુકી અવ્યહિતામક્તિ	
૨૮૭	૨૦	કદાચિત્	કદાચન
૨૮૯	છેલ્લી	કહે	કરે
૩૦૦	છેલ્લી	હ, હ',	જી-જી, હા.
૩૦૪	૪/૫	આપણે આ બાબતમાં જે કાંઈ જોવાનું પ્રાપ્ત થાય છે તે એટલુંજ કે	આ વાક્ય કાઠી નાંખો
૩૦૬	૫	પ્રકારનું હોય	પ્રકારનું જીવન હોય
"	૨૩	ક્રાંતિના કર્મમાં	ક્રાંતિનામાં કર્મ
૩૧૨	૧૬	પ્રજ્ઞમાં	વ્રજમાં
"	૧૭	આવા	મારા
૩૧૬	૫	સદાનન્દની	સદાનન્દની
"	૧૨	ભાવરૂપી	ભવરૂપી
૩૨૧	૧૬	બહાણે	બહાને
૩૨૨	૨	શ્વેતાશ્વેતરોપનિષદ્	શ્વેતાશ્વેતરોપનિષદ્
૩૨૪	છેલ્લી	વાણગીનો	વાનગીનો
૩૨૫	૧૪	દ્વિદલાત્મક	દ્વિદલાત્મક
"	૨૫	હેતુથી દર્શાવી	હેતુથી ઉપર દર્શાવી
૩૨૭	૧૧	અફર	અફળ
૩૩૦	૮	અશ્લિષ્ટ	અશ્લિષ્ટ
૩૩૪	૧૫	આવશ્યકતા	આવશ્યકતા
૩૩૫	૧૯	વિષેસ	વિશેષ

પૃષ્ઠ	પાંક્તિ	અશુદ્ધ	શુદ્ધ
૩૩૬	૫	રાખી	આપી
૩૩૭	૧૪	સ્માદેવ	સ્યાત્તદેવ
૩૪૦	૨	વરમ્	પરમ્
૩૪૭	૫	ગુણવાન	ગુણમાન
૩૪૮	૧૮	દુર્લભોતીતિ	દુર્લભેતિ મતિ મમ
૩૫૩	૧૦	બ્રજસ્તિના	વ્રજસ્ત્રીણાં
„	૧૧	સ્માર્યા	સ્મર્યઃ
૩૫૫	૧૭	સ્વમેવ	સ્વયમેવ
૩૫૮	૪	શાસ્ત્રપ્રકરણુ	શાસ્ત્રાર્થ પ્રકરણુ
૩૬૦	૨૩	સિદ્ધધર્માશ્રયનો	વિરુદ્ધ ધર્માશ્રયનો
૩૬૮	૧૫	ને માયા	ને માયા વગેરે
૩૭૩	૧૬	મુ—	જી—
૩૭૪	૧	જી—હા	હા,
„	૨૫	કાળની	મુ—કાળની
૩૭૮	૧	જીવતું	જીવનું
૩૮૦	૧૮	ईश्वर कार्यः दर्विश्राव्यः	ईश्वरकार्यः दुर्विभाव्यः
૩૮૬	૧૪	વિશસ્યતિ	વિશિષ્યતે
૩૯૮	૧૪	જીવતપ્રત	જીવનપ્રત
„	૨૩	બને ને પવિત્ર છે	ને પવિત્ર બને છે.
૪૦૯	૨૩	ગમે	આધિદૈવિક ગમે
૪૧૦	૮	આત્મ	આત્મા
૪૧૮	૫	કુદુમ્બમ્	કુદુમ્બકમ્
„	૧૦	કીડીથી માંડીને ને	કીડીથી માંડીને
„	૧૩	તેને	તેમને
૪૨૦	૬	પતનને	પતનનો
૪૨૬	૭	સુધારાઓને	સુધારાને

પૃષ્ઠ	પંક્તિ	અશુદ્ધ	શુદ્ધ
૪૩૭	૨૦	આકર્ષ્યા	આકર્ષી
૪૩૮	૧	ભલેને	ભલે
૪૪૪	૧૬	સેવકોર્મા	સેવકોની
"	૨૨	વગેરે	વધારે
૪૪૨	૮	પ્રત્યેક	પ્રેરક
૪૫૫	૪	જોઈએ	જોઈએ છીએ
"	૧૦	તેમાં	તેમાં
"	૧૫	મધ્યસ્થ	મધ્યસ્થ
૪૫૬	૭	સ્વાર્થીમય	સ્વાર્થમય
"	૧૫	રહ્યો હોય છે	રહ્યો છે
૪૭૫	૧૧	વધારે	વધારે

શ્રીકૃષ્ણાય નમઃ :
શ્રીગોપીજનવલ્લભાય નમઃ :
શ્રીમદાચાર્યચરણકમલોભયો નમઃ :

નોંધ

હિનાળાનો સમય છે. પ્રો. મુકુન્દદાસ કાલેજના અધ્યાપક છે. તે સારા વૈજ્ઞાનિક છે. તેમને ધર્મના વિષયનો શોખ છે અને ધર્મ તથા તત્ત્વજ્ઞાનના ધણા ઉત્તમ ગ્રન્થોનો તેમણે ઠીક ઠીક અભ્યાસ કરેલો છે. તે માથેરાન હવા ખાવા આવેલા છે. તેવામાં તે જ સમયે તેમની કાલેજનો જીજ્ઞાસુદાસ નામનો એક પુષ્ટિમાર્ગીય કુટુંબમાં ઉછરેલો યુવાન વિદ્યાર્થી ત્યાં હવા ખાવા આવેલો છે. તેને ‘પુષ્ટિમાર્ગ’ વિષે અનેક ખોટા ખરા ખ્યાલો છે પણ તેનું સાચું સ્વરૂપ શું છે એ જાણવાને તે ઘણો ઇન્તેજનર છે. તેથી તે શ્રી મુકુન્દદાસને મળે છે. તેમની વચ્ચે નીચેનો વાર્તાલાપ થાય છે.

જીજ્ઞાસુદાસ—મેં સાંભળ્યું છે કે આપ પુષ્ટિમાર્ગ ઉપર સારી સમજણ આપનારું એક નાનકડું પુસ્તક લખવા પ્રવૃત્ત થયા છે, એ વાત ખરી ?

મુકુંદદાસ—હા, બની શકે તો સરસ અને સારી ભાષામાં એક નાનો ગ્રન્થ લખી પુષ્ટિમાર્ગ એ શું છે એનો પરિચય આપવા માગું છું. મને લાગે છે કે આ વિષય પરત્વે અત્યારે ઘણી ગેરસમજ પ્રવર્તે છે અને જ્યાં થોડી ઘણી સમજણ છે ત્યાં પણ તે એવી તો અધૂરી અને ઉપરચોટિયા છે કે કાંઈ આવા પુસ્તકની ખાસ જરૂર છે.

જી—પણ, જો આપ માંડે માત્રો તો હું એક વાત કહું. આ જમાનામાં ધર્મના વિષય ઉપર લખવું એ શાહી ને કાગળ બગાડવા જેવું છે. અત્યારના ઉછરતા વર્ગને તેની કશી જ પડી નથી અને જુના વર્ગને તેની ભૂખ નથી. આપ કાંઈ પુસ્તકાલયમાં જાઓ અગર કાંઈ પુસ્તકો વેચનારની દુકાને જાઓ અને તપાસ કરો કે કઈ કઈ જાતનાં પુસ્તકો માટે લોકોને ભૂખ છે, તો હું કહું છું એ વાત તરત સમજશે.

મુ—હા, કમસાગ્યે વસ્તુરિચિતિ તમે કહો છો તેવી જ છે. પણ તેથી તો આ પ્રવૃત્તિ બંધ રાખવાને કારણ મળતું નથી, ઉલટું તેથી તો મારી પ્રવૃત્તિ સકારણુ બને છે. તમે એટલું તો કબૂલ

કરશે કે પહેલાં કરતાં લોકોમાં અક્ષરજ્ઞાન વધ્યું છે. એટલું જ નહિ. તેમનો વાચનનો શોખ પણ તેટલો જ વધ્યો છે. જો આ વાત સાચી હોય તો તેનો અર્થ એ થશે કે વાંચનારને રસ પડે, અને તેની ભૂખ બાંધે એવી સામગ્રી તેને મળતી નથી. તેથી જ આવા ગ્રન્થો પ્રત્યે તે ઉપેક્ષા સેવે છે, એમ કમ ન હોય? તમે એવું તો કહેવા નથી માગતાને કે ધર્મ જેવી કાંઈ ચીજ જ તે સ્વીકારતો નથી? અગર તો તેને તે તરફ તિરસ્કાર છે?

જી—ના જી, હેક એમ તો નહિ. છતાં, એ પ્રત્યે તેનો રસ બહો ભોળો છે એ તો ચોક્કસ છે.

મુ—તમારું કહેવું યથાર્થ છે. તમે કહો છો તેવી ઉપેક્ષા એ સેવતો હોય તો તે માટે પણ ધણું કારણ છે. પાશ્ચાત્ય ફળવણીના સંસ્કાર, રાજકીય પરાધીનતા, સામાજિક દુર્દશા, ધર્મના આચાર વિચારમાં દેખાતો ભેદ, ધાર્મિક શિક્ષણનો અભાવ, આર્થિક પ્રશ્નની મુંઝવણ, આવી અનેક ગુંચો આજ કાલ મનુષ્ય જીવનનો દરરોજનો પ્રશ્ન બની ગઈ છે. ધર્મના ચિન્તન માટે જે શાંતિ જોઈએ તે જ નથી. ત્યાં આ બાબતનો રસ જોઈએ હોય અગર નહિ જેવો હોય તો તેમાં નવાઈ નથી.

જી—પણ, જો આપ મારે માટે કહેતા હો તો હું કહી દઉં કે મને પોતાને તો એમાં પુષ્કળ રસ છે. જો કે હું સંસ્કારી વૈષ્ણવી કુટુંબમાં જન્મ્યો છું છતાં, મારી આ વિષય પરત્વેની માહિતી નહિ જેવી જ છે. હજાસા છે પણ હજાસાને તૃપ્ત કરે એવાં પુસ્તકોનો અભાવ જ મને સાહે છે. મને કહેતાં શરમ આવે છે કે ખાસ કરીને ધર્મના ગ્રન્થોનું મારું વાચન શૂન્ય છે અને મને તેને વિશે કશો જ ખ્યાલ નથી, એમ કહું તો ચાલે. એ વાત સાચી કે એ બાબતમાં અનેક સાચી ખોટી વાતો સાંભળી છે પણ તેથી

તો મનમાં સ્થિરતા થવાને ગદ્ગદ હજારો સંકલ્પવિકલ્પ થયાં કરે છે. આવી રીતે મેળવેલી માહિતી તો એવી જાછરી છે કે ઉલટું મનને ચગડાળે ચઢાવે. એટલે ખરું જોતાં આ બાબતમાં મને જે કાંઈ ચત્કિચિત્ જ્ઞાન હશે તે એવું નથી કે તેને શોભા આપે.

મુ०—તમે કાલેજમાં ભણો છો છતાં પણ તમને આ વિષયમાં રસ છે એ જાણી હું ઘણો ખુશી થયો છું. તમે કહો છો કે આ માર્ગમાં પુસ્તકો નથી, જે તમને તેની સાચી માહિતી આપે. મને લાગે છે કે તમારું આ કથન બરાબર નથી. એમ કહેવામાં તમે જરા વધારે પડતી અધિરામ બતાવો છો, એવું મારું માનવું છે. થોડા વખતથી સંસ્કૃતમાં તેમ જ ગુજરાતીમાં કેટલાંયે સુંદર પુસ્તકો બહાર પડ્યાં છે, તેમાંથી તમે થોડાં પણ વાંચ્યાં હોત તો આવી ફરિયાદ કરવાને કારણ ન રહેત. કદાચ તમારા જેવા કાલેજીઓને તો આવાં પુસ્તકો અંગ્રેજીમાં લખાયેલાં હોય તો વધારે ગમે. એ દષ્ટિએ જો તમે માર્ગમાં પુસ્તકોનો અભાવ હોવાની ફરિયાદ કરતા હો, તો એ એક જુદી વાત. ગમે તેમ હો, પણ, જો તમારામાં આ માટે જાણસા હોય, તો હજુયે ક્યાં વખત વહી ગયો છે ?

જી०—ખરેખર, ધર્મનું સામાન્ય જ્ઞાન મેળવવાની અને ખાસ કરીને પુષ્ટિમાર્ગ શું છે એ જાણવાની મને અત્યંત ઇચ્છા છે. હું ઘણા વખતથી વિચાર કરતો હતો કે પાશ્ચાત્ય તેમ જ પૌર્વાત્ય સંસ્કૃતિનું ધાવણ ધાવેલો અને ધર્મના વિષયમાં જરા ઉંડો ઉતર્યો હોય એવો કાંઈ વૈજ્ઞાનિકાઈ હોય તો તેની પાસેથી મારી ધર્મજાણસા તૃપ્ત કરે. ગઈ કાલે જ મેં સાંભળ્યું કે આપ અહીં એક માસ માટે આવેલા છો. જો આપને હરકત ન હોય તો દરરોજ હું આપને સવાર સાંજ બંધારે આપને અતુકૂળ હોય ત્યારે મળું અને આપ મારા મનની શંકાઓનું સમાધાન કરી મને આ વિષયમાં દોરવણી આપો.

મુ०—ભણે, ઘણી જ ખુશીથી તમે આવો. સવારમાં બરાબર આઠ વાગે આપણે આપણા વાર્તાલાપ માટે બેસીશું.

૭૦—તે માટે હું આપનો ઉપકાર માનું છું. પણ, એક બાબતનો ખુલાસો કરી લઉં. આપ જાણો છો કે હું દ્રાલેજનો ઉછરતો વિદ્યાર્થી રહ્યો અને મને ધાર્મિક સાહિત્યનો ખિલકુલ અભ્યાસ નથી. આવા સંજોગોમાં સંભવિત છે કે આ વિષય પરત્વે મારી કુશંકાઓ એવી પણ હશે જે આપને કદાચ તદ્દન બાલિશ કે અવિચારી લાગે. તેથી જો આપ આવી બાબતોમાં મને સહી લો તો જ હું મારું હૃદય છૂટથી ઠાલવી શકું.

૮૦—ખેલાશક, તમે એ બાબતમાં નિર્ભય રહો. તમારે જે કંઈ પૂછવાનું હોય તે તમે કોઈ પણ જાતની આનાકાની વગર નિશ્ચિંત-પણે પૂછશો. એમાં કશો પણ સંકોચ લાવવાની જરૂર નથી. સત્ય વાત તો એ છે કે જ્યાં સુધી હૃદયનો મળ જાય નહિ અને બુદ્ધિ વસ્તુનો નિઃશંકપણે સ્વીકાર કરે નહિ ત્યાં સુધી વાદવિવાદમાંથી જે કંઈ નિષ્કર્ષ નીકળવો જોઈએ તે નીકળે નહિ અને આપણે લીધેલો ખર્ચો શ્રમ પણ વ્યર્થ જાય. માટે આ વિષયમાં તમે બેધડક ગમે તે પ્રશ્ન પૂછી શકો છો. ફક્ત આપણે એક મર્યાદા ધ્યાનમાં રાખવી. કેવળ તર્ક ખાતર તર્ક ન કરવો, કેવળ વિતંડા ખાતર કુશંકાઓ ઉઠાવી વખતનો ખોટો વ્યય ન કરવો. આવો તર્કવાદ જ ખરા જ્ઞાનમાં બાધક છે. શુભ નિષ્ઠાથી તો ગમે તે પ્રશ્ન પૂછી શકાય અને તેમાં કશો પણ પ્રતિબંધ હોઈ શકે જ નહિ.

૯૦—આ માટે આપનો ઉપકાર માનું છું. લો ત્યારે આપ રજા આપો તો હું આપની રજા લઉં. હવે હું આપ સમક્ષ આવતી કાલે સવારમાં હાજર થઈશ.

[૨]

ધર્મ એટલે

મુકુંદદાસ—શું એવો કોઈ મનુષ્ય હશે જેને ધર્મ શબ્દની ખબર ન હોય ?

હસાસુદાસ—હ, ના.

મુ—અને છતાંયે મારે કહેવું જોઈએ કે એવા જણાય માણસો છે, જેમને ધર્મ એ શું છે એની સાચી સમજણ નથી.

હ—હ, હા. એ જ મુશ્કેલી છે. આમ તો ધર્મ શબ્દનો પ્રયોગ બધા જ કરે છે, છતાં તેઓ તેનો જેમ ફાવે એવો અર્થ કરતા જણાય છે.

મુ—વારૂ, ધર્મના ખરા સ્વરૂપ ઉપર આપણે આગળ વિચારવાનું થશે. પણ, આપણે તે ઉપર આવીએ તે પહેલાં હું તમને ચોક્કસ પ્રશ્ન પૂછું : સર્વત્ર દુનિયામાં આજે આ પ્રવૃત્તિ જણાય છે, ‘હું આ મેળવું ને તે મેળવું’ એની જે ભાંજગડ અને ધમાલ પ્રવર્તે છે, તેની પાછળ, શો ભાવ રહેલો હોય છે ? કોઈ ધન પાછળ તો કોઈ અધિકાર પાછળ, કોઈ કીર્તિ પાછળ તો કોઈ કામિની પાછળ, એમ અનેક દિશામાં ધમપછાડ થઈ રહ્યા છે તેનો ગર્ભિતાર્થ શો ? હજારની સંપત્તિ મેળવનાર દશ હજાર પાછળ થેલો થઈ ફરે છે, લાખ-

વાળો દશ લાખ પાછળ દોડે છે, તેને પણ શાંતિ નથી, સંતોષ નથી. ઉતરતી પંક્તિવાળો ઉચ્ચ પંક્તિ માટે ખટપટ કરતો જણાય છે; રાજાઓ-વિજેતાઓ બધા જ સત્તા અને સંપત્તિના ભૂખ્યા માણસ પડે છે. ધન ને ધરા માટેની તેમની ભૂખ એવી તો કારમી હોય છે કે કરોડો જીવોના ભોગે પણ તે ભાગતી નથી. આમ કોઈ સત્તાના મદ પાછળ ઘેલા બને છે, તો કોઈ કામવાસનાના કીડા હોય છે. આમ અનેક રીતે દરેક જણ કોઈ ને કોઈ દુન્યવી પ્રલોભન પાછળ ખેંચાયે જ જાય છે. મારો પ્રશ્ન એ છે કે આ અજબ આકર્ષણ શેનું છે ?

તમે વિચાર કરશો તો જણાશે કે આપણે સર્વે થોડે ઘણે અંશે આ આકર્ષણને વશ છીએ તમે કાલેજમાં વિદ્યભ્યાસ કરો છો અને હું જે તમારી સાથે આ વાર્તાવાપ કરી રહ્યો છું અને ધર્મ શી ચીજ છે એ તમને સમજાવવાને પ્રયત્નશીલ થયો છું, તેની પાછળ પણ એવો જ કાંઈ હેતુ રહેલો છે. એ હેતુ શો હોવો જોઈએ. તેના રહસ્ય ઉપર તમે વિચાર કરો ને મને કહો.

જી—હેતુ સ્પષ્ટ છે, મારા હૃદયમાં કાંઈ એવી અભિલાષા છે કે હું વધુ ને વધુ જ્ઞાન મેળવું, તેથી જે કાંઈ જાણવા જેવું હોય તે જાણી શકું. અત્યારે તો મને લાગે છે કે ધર્મની બાબતમાં મને કશાનીય ખબર નથી અને આપે મારાથી વધારે વાંચ્યું છે તેમ જ વિચાર્યું છે. તેથી એ બાબતનો આપને અસંતોષ ન હોઈ શકે પણ ઊંઘડું જાતા તરીકેનો કાંઈક આનંદ હોવો જોઈએ. એટલે બીજી રીતે કહું તો એમ કહી શકું કે આપે તે સંબંધમાં જેવો આનંદ પ્રાપ્ત કર્યો છે, તેવો જ આનંદ પ્રાપ્ત કરવાનો પણ મારો હેતુ હોવો જોઈએ.

મુ—સત્ય. પણ, સવાલ એ છે કે યોછું જાણવાનો તમને

અસંતોષ શા માટે ? અને વધુ જાણવાનો મને સંતોષ શા માટે ? વિચારો.

જી—તેમાં તો મને એક જ કારણ લાગે છે: આપણી અંદર કાંઈ એવી વૃત્તિ હોવી જોઈએ જે અસંતુષ્ટ છે તે સંતોષ માગે છે; એ વૃત્તિ એવી હોવી જોઈએ કે જ્યાં લગી તે અસંતુષ્ટ છે, ત્યાં લગી તૃપ્તિ માટે ઝંખ્યા જ કરે.

મુ—તો આ તૃપ્તિનો ઉપાય ?

જી—આપણી શોધનો વિષય એ જ નથી શું !

મુ—તમે ખરાખર સમજ્યા: મનુષ્યની અંદર એવી અદ્ભુત ભૂખ રહેલી છે, જે સંતોષ માગે છે. પછી ભલેને તે ભૂખ પૈસા માટે હોય કે સત્તા માટે હોય, કીર્તિ માટે હોય કે કામિની માટે હોય, આ દુનિયા પરત્વે હોય કે પરલોક સંબંધી હોય. એ ભૂખ જ સર્વ પ્રાણીઓને દમી રહી છે અને એ જ ભૂખ એ મનુષ્યજીવનનું જીવનતત્ત્વ છે. તેથી જ્યાં લગી જીવનનું અસ્તિત્વ હશે, ત્યાં લગી તે કાયમ રહેવાની. તેના વડે જ જગતની પ્રવૃત્તિ માત્ર શક્ય થઈ છે અને વિશ્વના અંત સુધી તે કાયમ રહેશે. ભૂખની આ વૃત્તિને આપણે આપણી વરગથ્યુ ભાષામાં શું કહીએ છીએ એ તમે કહી શકશો ?

જી—હું જુદો ન હોઉં તો આપણે એને સુખ પાછળની લાલસા એવું કહીએ તો ચાલે.

મુ—ખરાખર, સુખ. સુખ એ જ આ જીંદગીનો એકનો એક વિષય છે. જ્યાં લગી મનુષ્યની આ ભૂખ તૃપ્ત ન થાય, ત્યાં લગી તે તેની પાછળ ઝૂંપી જ કરવાનો. અને તેમાં તેનો દોષ પણ કેમ કાઢી શકાય ? ખરું જોતાં તેમ કરીને આ વિશ્વમાં પ્રવર્તતા જીવનના એક અટળ નિયમનું જ તે પાલન કરી રહ્યો છે, એમ કહીએ તો

જોઈ નથી. તે જુખ તો ત્યારે જ શમશે, જ્યારે તેને તેના સુખનું નિત્યધામ પ્રાપ્ત થશે. ત્યાં લગી ભલે તે મથ્યાં કરે, ભટક્યાં કરે.

૭૦—પણ, તેનો અંત ક્યારે અને કેવી રીતે આવવાનો ?

મુ०—તમે હાલ સાહિત્યના, વિજ્ઞાનશાસ્ત્રના, ઇતિહાસના, અર્થ-શાસ્ત્રના તેમ જ સમાજશાસ્ત્રના એમ અનેક ગ્રન્થોનો અભ્યાસ કરો છો, એમાં સમાજની પ્રગતિ કે અવગતિના, વિસ્મય પમાડે એવી નવી નવી વૈજ્ઞાનિક શોધોના, સામાજિક વ્યવહારોને અંધમેસે એવા નિયમોના, મનુષ્ય મનુષ્ય વચ્ચે તથા વર્ગ વર્ગ વચ્ચેના સંબંધો અને તેની રચનાઓના, તેમ જ વ્યક્તિગત સુખ અને સૌંદર્ય વિષેના અનેક વિચારો ને હકીકતોથી ભરેલો જ્ઞાનભંડાર તમારી આગળ ખડો થાય છે; અને તમને લાગે છે કે જેમ જેમ વિજ્ઞાનની શોધો વધતી જશે, તેમ તેમ સમાજ વધારે ને વધારે સુખી અને ઉન્નત થતો જશે, નહિ ચારું ?

૭૦—હા, હા.

મુ०—એ તો તમે કખૂણ કરશો કે વિજ્ઞાનની અજગ્ય શોધો છતાં, અને સામાજિક વ્યવસ્થાનું લોકતંત્ર પ્રજાકીય ધોરણે અસ્તિત્વમાં આવ્યા છતાં સમાજ જોઈએ તેવો સુખી નથી. શા માટે નથી ? અત્યારે ઉત્પાદનશક્તિ અપૂર્વ રીતે વધી છે. માણસોના વ્યવહારનાં સાધનો ધણાં જ સગવડભર્યાં થયાં છે. તંદુરસ્તી અને આરોગ્યનાં સાધનો સુલભ થયાં છે, અને છતાં, સુખનો અભાવ એટલો ને એટલો જ છે તેનું શું કારણ ? પણ, હવે આપણે આ વાતને આટલેથી જ પતાવીશું. તમે જોઈ શકો છો કે દુન્યવી વસ્તુઓમાં વિજ્ઞાનિક ફેરફારો ને સુધારા થયા છતાં, મનુષ્યોની સુખ માટેની તમન્ના એટલી ને એટલી જ ઉત્કટ રહી છે. તમને હું એક

સીધો અને સહેલો પ્રશ્ન પૂછું : તમારે ઉત્તર દિશામાં જવું હોય અને તમે દક્ષિણ દિશામાં જતી દેનમાં મુસાફરી કરો તો શું તમે તમારે સ્થાને પહોંચો ખરા? અને પહોંચો તો ક્યારે પહોંચો ?

જી—ક્યારે પહોંચો એ પ્રશ્ન જ નિર્થક છે. આપણે આપણા સ્થાને પહોંચી શકીએ જ નહિ. ઊલટું વધારે ને વધારે દૂર જઈએ.

મુ—તો આ ગાળતમાં પણ એમ જ બન્યું છે. અત્યારે દુનિયાનો પ્રવાહ ઊંધે રસ્તે વહી રહ્યો છે, અને છતાં જ્ઞાનના ખોટા અભિમાનથી દુનિયા એમ માની રહી છે કે તે ખરે રસ્તે પ્રગતિ કરી રહી છે. જુઓને ખ્રિસ્તી પ્રજાઓ આજ અન્યોન્યનાં ગળાં કાપી રહી છે અને તેમના એ કાર્યમાં ઈશ્વર તેમને મદદ કરે એ માટે પ્રાર્થના કરી રહી છે. ને સમગ્ર પ્રજાઓમાં ઈશ્વર એક જ હોય તો માંહે માંહે ગળાં રહેંસતા આ ખ્રિસ્તી ભાઈઓમાંથી તેણે કાની પ્રાર્થના સાંભળવી ? અને તેમની આવી સ્વાર્થમય પ્રાર્થના ન સંભળાય તો પછી તેઓ કાને દોષ દેશે એ તમને ખબર છે?

જી—અરે, ઈશ્વરને જ, અને તેમ જ હોવું જોઈએ. એક પણ તો એવું પણ લાગી આવે છે કે ઈશ્વર જેવી કાઈ ચીજ જ ન હોવી જોઈએ. ને ઈશ્વર હોય તો જ્યાં સેંકડો અને કરોડો મનુષ્યની કતલ થઈ રહી છે અને એથીયે દશગણું નિરાધાર ને પામર બની રહ્યાં છે, ત્યાં તે કશું કેમ કરતો નથી ?

મુ—તમે ભૂલ્યા, મનુષ્યોના આત્મનાદ સાંભળી તમે પણ જરા વિવશ બની ગયા લાગો છો ને તેથી આમ બેલો એમાં નવાઈ નહિ. પણ, તમારે ભૂલવું ન જોઈએ કે જેવું દઈ બચકર, તેવો તેનો ઉપાય પણ જગદ. ખ્રિસ્તી પ્રજા ભલે જીસસ ક્રોઈસ્ટને કેવળ નામથી

માનની હોય અને ભજતી હોય. એથી કાંઈ વળે નહિ. તેણે કાંઈ-
સ્તનો અમૃતમય બોધ વિસાર્યો છે. “ Love your neighbour
as you would do unto yourselves. Kingdom
of God is within you ” આ તેનો અમૃતમય બોધ છે.
આ બોધનું પાલન તેણે કેટલું કર્યું છે ? દુન્યવી સુખની શોધ
પાછળ તે ઇશ્વરને ભૂલી ગઈ છે, તેના કાષ્ટસ્તને ભૂલી ગઈ છે.
હસસના આધ્યાત્મિક વારસાની વિસ્મૃતિ એ જ તેના હાડમાં ભયંકર
રોગ છે. આ રોગના નિવારણ અર્થે-તંદુરસ્ત સ્થિતિની પુનઃસ્મૃતિ
માટે આવા ભયંકર દુઃખ જેવા જન્મર આંચકાની અનિવાર્ય
જરૂર છે.

૭૦—શું ત્યારે આપનું કહેવું એવું છે કે અમે જે બધાં
થોથાં ભણીએ છીએ તે નકામું છે ? શું આ વૈજ્ઞાનિક શોધો, પ્રગ્ન-
કીય તંત્રની ઉન્નત ભાવનાઓ, ઉચ્ચ શિક્ષણના આદેશો કલા-
કૌશલ્ય અને એવું એવું બધું જે હાલ ઝડપભેર ગતિ કરી રહ્યું છે
તે બધું જ નકામું છે ?

૭૦—હા અને ના બન્ને. ‘હા’ એટલા માટે કે મનુષ્ય જે
સુખની પ્રાપ્તિ અર્થે આ બધી મથામથ કરી રહ્યો છે અને તેના
અંગે જે આ બધી નવીનતાઓ પેદા થઈ છે તે ચિરંજીવ સુખ
આપવામાં નિષ્ફળ નીવડી છે; એથી ફક્તની દૃષ્ટિએ તેની કીંમત
કાઢીની ગણાય; ‘ના’ એટલા માટે કે જો કે તેની પ્રત્યક્ષ કીંમત
કશી જ નથી પણ તેની પરોક્ષ કીંમત ઘણી ભારે છે. મતલબ કે
પ્રત્યક્ષાનુભવ તરીકે તે નિષ્ફળ નીવડી છે, છતાં પરોક્ષાનુભવ તરીકે
તેની અવજ્ઞા ન થઈ શકે; પણ, આ જોવાને આપણને ખરી આંખ
હોવી જોઈએ. ખરું જોતાં આ શોધો પાછળ, આ પ્રગતિ પાછળ
જે કાંઈ અટક નિયમો રહેલા છે તે નિયમો ખોટા નથી. ઉક્ત
નિયમોના આધારે જે જે ચમત્કારી શોધો થઈ રહી છે, તે ઇશ્વરની

અદ્ભુત શક્તિનું દર્શન કરાવવામાં સફળ થઈ છે, પણ, કમભાગ્યે મનુષ્યોના હૃદય ઉપર માયાનો આવેશ હોવાથી તેનો ઉપયોગ જન-કલ્યાણ માટે ન કરતાં તે પોતાના જ વિનાશ અર્થે તે શક્તિનો ઉપયોગ કરી રહ્યો છે તેમાં વસ્તુનો દોષ નથી, વસ્તુના વાપરનારાઓનો દોષ છે.

છ૦—તો શા માટે આ વાત માણસોને સુઝતી નહિ હોય ?

મુ૦—તેમાં જ માયાની અજ્ઞયખી રહેલી છે. આ લૌકિક વસ્તુઓમાં ખરું સુખ રહેલું છે એવું સમજી તે મેળવવાની આશાએ આશાએ મનુષ્યો તેની પછવાડે ધસ્યાં જાય છે, અને એક વખત નિરાશ થયા છતાં ફરી ફરીને એક સ્વરૂપ કે અન્ય સ્વરૂપે તેને વળગી રહે છે અને આમ છતાં આ વસ્તુઓમાં ખરું સુખ રહેલું નથી એ સત્ય તો તેમને સ્વાનુભવથી તેની ભારે કીંમત આપ્યા કેંડે શોખવું જ પડશે. છતાંયે દરમ્યાન ઝાંઝવાના નીર પાછળ તેમની દોડ ચાલુ જ રહેવાની એવું તેનું અધ આકર્ષણ છે.

છ૦—પણ એવું શા ઉપરથી માનેા છો કે એ રસ્તે સુખની દિશા નહિ લાધે ?

મુ૦—મેં તમને અગાઉ જ કહ્યું છે કે આપણે અમુક દિશામાં જવું હોય તે જો આપણે તેનાથી વિમુખ દિશામાં જઈએ, તો દેખીતું છે કે આપણને આપણી શોધ ન જ લાધે.

વિશ્વ એ તો એક મહા સમુદ્ર છે. તેમાં વિષ અને અમૃત મળે રહેલાં છે. શ્રીમદ્ભાગવતમાં સમુદ્ર-મંથનનો એક પ્રસંગ વર્ણવેલો છે તે કદાચ તમે જાણતા હશે. ઉપરોક્ત મંથનમાંથી પહેલાં તો કાલકૃટ વિષ નીકળ્યું. આવું તીવ્ર વિષ તો શંકર જેવી ભગવાનની મહાન વિમૂર્તિ જ હોવી શકે. તેમ કરવામાં શ્રીશંકરભગવાનના

જેવી ભારે તપશ્ચર્યા અને વૈરાગ્ય જોઈએ. આધુનિક મહામંથનમાંથી જગતને વિષ લાધ્યું છે, પણ તેને જીરવવાને જે તપ અને વૈરાગ્ય જોઈએ તે જગતમાં નથી. એથી અત્યારે જગત તે કાળમુખ વિષનો ભોગ બન્યું છે છતાં આપણે આશા રાખીએ કે હવે અમૃત લાધવાની ધડી પણ આવશે એ ધડી કેટલી વહેલી આવશે તેનો આધાર પ્રભુકૃપા અને સત્ય ઝીલવાની મનુષ્યોની દૃષ્ટિ ઉપર રહેશે. બ્રહ્મા યગ વસ્તુઓમાંથી યગ સુખની પ્રાપ્તિ થાય અને અયગ વસ્તુમાંથી અયગ સુખની પ્રાપ્તિ થાય, એ સિદ્ધાન્ત વૈજ્ઞાનિક અને શાસ્ત્રસિદ્ધ છે. જે વિકારી વસ્તુઓ અયગ સુખ આપવામાં નિષ્ફળ ગય તેમાં વસ્તુનો દોષ નથી. લૌકિક બધી જ વસ્તુઓ વિકારવશ છે, અને વિકારવશતામાંથી અવિકારી તત્ત્વની સિદ્ધ આકાશકુસુમવત્ છે.

જી૦—તો તો એમ જ કહેવું કે જે જે કાંઈ દેખાય છે, જે કાંઈ આ જગતમાં છે, તે વિકારી હોવાથી જોડું છે, અચ્ચત્ત છે, માટે તેનો ત્યાગ કરવો. એટલે કે તમારા મત પ્રમાણે જગતનો જ ત્યાગ કરવો—અગર તો બીજા શબ્દોમાં કહો કે આત્મઘાત કરવો એ જ સુખ મેળવવાનો સહેલો રસ્તો છે. જે આપ મને આવું જ તત્ત્વજ્ઞાન શીખવવાના હો તો મને લાગે કે કે આપણું ગાડું બહુ લાંબુ નહિ ચાલે.

મુ૦—તમે જગતનો ત્યાગ કરો અગર ન કરો. અને તેમ ન થઈ શકે તો આત્મઘાત પણ કરો; પણ એથી જગતમાં કાંઈ ઓછો જ ફેરફાર થવાનો છે. ખરી વાત તો એ છે કે તમે મારું કહેવું બરાબર સમજ્યા જ નથી. હું તમને જગતનો ત્યાગ કરવાનું કહેતો નથી પણ જગત સાથે તમે જે સંબંધથી સંકળાયેલા છો તે સંબંધને તેના ખરા સ્વરૂપમાં સમજવા કહું છું. વસ્તુ એક જ હોય, છતાં તે જુદા જુદા માણસો ઉપર જુદી જુદી અસર કરે છે, એવો આપણો દરરોજનો અનુભવ છે.

શા માટે તમને અમુક જ આપ્તર અને અમુક જ રંગ વધારે ગમવાં જોઈએ ? મિષ્ટ બાસુંદીનો કે મીઠા રસનો આસ્વાદ લેતાં તમને જે મઝા પડે છે, તે કરતાંય વધારે મઝા એક ત્યાગીને રોટલાના ટુકડામાં પડે છે, આ બેદતું કારણ શું ? તમારા ધનના ભંડાર અને મહેલાતો, તમારા મોજશોખ અને અમનચમન તમારા હૃદયની સઘડી યુઝાવી શકતાં નથી, જ્યારે એક પ્રભુના નામ માત્ર ઉપર જીવનનો ગુજરો કરતો એક નિષ્કિંચન સાધુ વધારે સુખશાંતિ ભોગવી શકે છે, તેમાં શું રહસ્ય રહેલું હશે, તેની ઉપર તમે કદી વિચાર કર્યો છે ?

આ વિજ્ઞાનના જમાનામાં જ્યારે આપણે સર્વ વસ્તુની કસોટી વિજ્ઞાનના સત્યોથી કરવા માગીએ છીએ, ત્યારે આ જાગૃતમાં આવાં ઉલટાં પરિણામો નીપજવવા માટે કયી વસ્તુ જવાબદાર છે, તે જાણવાની શું આપણી ફરજ નથી ?

બધું જ ખોટું છે, દેખાય છે તે બધું અસત્ય છે માટે નકામું છે, એવી નકારવાચક દિલ્લુરીનો હું ઉપાસક નથી, છતાં એટલું તો ખરું કે વસ્તુને ખરા માપથી માપવાને આપણી પાસે ખરા માપનો ગજ હોવો જોઈએ. ઘોડું અને ગધેડું એ જે એક ન હોઈ શકે, એ જેમાં શો ફેરફાર છે તે આપણે ચામજવું જોઈએ. એક શબ્દમાં કહું તો વસ્તુનું મૂલ્યાંકન કરતાં આપણને આવડવું જોઈએ. અને ખરું મૂલ્યાંકન કરવાની આવી જેવી આપણા ધર્મશાસ્ત્રોમાં રહેલી છે તેવી બીજે કોઈ પણ ઠેકાણે નથી.

હવે તમારે વિજ્ઞાનશાસ્ત્રનું જ્ઞાન મેળવવું હોય તો તમે હાલની સંસ્કૃતિને તેટલા પૂરતી સેવો, પણ પરદુનિયાની હકીકત માટે તમારું વિજ્ઞાનશાસ્ત્ર અધૂરું પડશે. દરેક શાસ્ત્ર પોતપોતાની દુનિયાની વાત કરતું હોય ત્યાંજગણુ તો ઠીક છે, પણ જ્યારે તે પોતાની દુનિયાની

બહાર જઈ તેની બહારના પ્રદેશો ઉપર આક્રમણ કરવા જાય છે, ત્યારે જ વિડંબના ઉભી થાય છે. જો આ જગતમાં આવો ખીચડો ઉભો થયો હોય તો તે આવી જાતની મર્યાદાનો ભંગ કરવાથી જ થયો છે, એમ મને લાગે છે. બાઈબલમાં આ ભાવને સૂચન કરનાર એક કથન છે, કે ‘આપણે માયાનું રાજ્ય સ્વીકાર્યું’ છે એટલે પ્રત્યક્ષે કે અનિષ્ઠાએ આપણે તેનો કર ચૂકવવો જ રહ્યો; પરંતુ જેના વડે અને જેના ઉપર આપણી તેમ જ જગતની હયાતિનો આધાર છે, તેવા એકના એક પ્રભુને તેનું દાન ચૂકવવા તે વિચાર સરખાયે ક્યો છે ?’

શ્રુ—ત્યારે તો આપના મત પ્રમાણે ધર્મ એ જ મુખ્ય વસ્તુ છે, અને ધર્મશાસ્ત્રનો અભ્યાસ એ એક જ સૌથી મહત્વનો અભ્યાસ છે. નહિ વારં ?

મુ—હા, એમ જ. પણ જો જો ધર્મશાસ્ત્રથી ગભરાઈ જવાની જરૂર નથી. ધર્મના નામે કેટલાયે અનર્થ થયા છે, એ મારા ખ્યાલ બહાર નથી. વળી વિશ્વમાં એક જ ધર્મ નહિ પણ અનેક વિવિધ ધર્મો પડ્યા છે. તેથી તેમાં કયો ખરો અને કયો ખોટો એ વિષે પણ વિમાસણ થાય એ સંભવિત છે. એટલે ખરું પૂરું તો ધર્મ શબ્દને તેના ચાલુ અર્થમાં વાપરતાં મને કંઈક આશંકા રહે છે, એ મારે કબૂલવું જોઈએ. છતાં જો ધર્મને તેના ખરા સ્વરૂપમાં સમજવામાં આવે તો આવી બહીષ્કારામી વસ્તુ પણ કારણ નથી. કારણ કે જેટલો ‘બ્રહ્મ’ શબ્દ તેના અર્થમાં વ્યાપક છે, તેટલો વ્યાપક ધર્મ શબ્દ પણ છે. તેથી જો આપણે ખરી ધર્મબુદ્ધિ કેળવીએ તો પછી આપણો માર્ગ નિર્ભય છે. એટલે ખરી જરૂર તો ધર્મબુદ્ધિ કેળવવાની છે, ધર્મના નામથી ભડકવાની નથી. કારણકે ધર્મની ઉંડી વિચારણા વગર સત્યદર્શન અસંભવિત છે. આપણા શાસ્ત્રકારો કહે છે કે જ્યારે મરણ આવશે ત્યારે આ દુનિયાની લખલૂટ દોલત તથા જાહેજલાલી, વાડી વજીરા અને મહેલાતો અહીં જ પડી રહેશે.

તે વખતે તે બધું તેમ જ તમારાં સગાં સંબંધી કશું જ તમારી સાથે નહિ આવે; એકલો ધર્મ જ તમારી સાથે આવશે. ધર્મ એ આત્મવસ્તુ છે, દુન્યવી નથી. શા માટે ? કારણકે ધર્મદ્વારા જ તમે ખરા સુખની પ્રાપ્તિ કરી શકો છો. એટલા માટે જ મનુષ્ય હૃદય ધર્મથી આકર્ષાતું હોય તો તેમાં કંઈ નવાઈ નથી.

૭૦—તો તો હવે કૃપા કરી આપ આ વિષય ઉપર જ સીધા આવો તો ઠીક થશે. હું ભૂલતો ન હોઉં તો આપણી વાર્તા પછી આ જ હતી એટલે એક પળ તો મને એવું લાગેલું કે આપણે વિષયાન્તર તો નથી કરતા ! પરંતુ, હવે હું જોઈ શકું છું કે આટલી પ્રસ્તાવના વગર હું વિષયને અરાખર ન સમજી શકત. આપે કદાચ એ જ દષ્ટિથી વિષયની તૈયારીરૂપે પૂર્વગામી વિવેચન કરવાનું પસંદ કયું હશે. મારે કબૂલ કરવું જોઈએ કે એથી મારી ઇચ્છાસાધિતિ વધારે સતેજ થઈ છે અને વિષયમાં મારો રસ વધતો જાય છે.

૭૧—પ્રભુતો ઉપકાર માનો કે આ વિષયમાં તમારી રુચિ વધતી જાય છે. હવે આજ તો આપણે અહિંયા જ અટકીશું. અવકાશે આજના વાર્તાલાપ ઉપર વધારે મનન કરશો તો તેમાંથી ધણુએ વિચારવાનું મળશે.

[૩]

ધર્મ વિષે ખોટા ખ્યાલો

મુકુંદદાસ—જુઓ, ગઈ કાલના આપણા વાર્તાલાપમાં આપણે બે વસ્તુઓ ઉપર બાર મૂક્યો હતો. સુખ એ મનુષ્યજીવનની પરમ ધ્યેય વસ્તુ છે અને તેને પ્રાપ્ત કરવાનો માર્ગ જેવો ધર્મશાસ્ત્રમાં પ્રકટ કરવામાં આવ્યો છે તેવો બીજો કોઈ પણ ઠેકાણે કરવામાં આવ્યો નથી; અને તેથી જ જો આપણે આપણા જીવનધ્યેયને પ્રાપ્ત કરવું હોય તો શાસ્ત્રમાં જણાવેલા પુરુષાર્થને ધર્મજુદ્ધિથી સિદ્ધ કરવા કટિબદ્ધ થવું જોઈએ.

પરંતુ, પ્રથમ ધર્મ એ શું છે, તેની તાત્ત્વિક વિચારણામાં હિતરીએ તે પૂર્વે તે વિષે સમાજમાં કેટલીક ગેરસમજ પ્રવર્તે છે, તેને નાખૂદ કરવી જોઈએ. ખરું જોતાં ધર્મ વિષેના અનેક ભ્રમો હાલ જીવનને હચમચાવી રહ્યા છે. એક ભ્રમ એવો છે કે ધર્મ માત્ર ધર્તિંગ છે; તે કેવળ એક રોગિષ્ટ મગજની ભ્રમચુક માન છે. તેની પાછળ વખતનો વ્યય કરવો એ ધુમાડામાં બાયકા ભરવા બરાબર છે. જીવન એ તો નક્કર વસ્તુ છે; આવી નક્કર વસ્તુને કલ્પનાના તરંગોમાં વેડફી નાંખવી એ નરી મૂર્ખાઈ છે. અને મને લાગે છે કે આવું માનનારાની સંખ્યા દિનપ્રતિદિન વધતી જ જાય છે. વળી દુનિયામાં જીવનવિગ્રહ મારે જે કષ્ટયુત સંકેતો અને દુઃખના દરિયા પથરાઈ રહ્યા છે, તે જોતાં તો ઘડોસર ભ્રમ પણ લાગે કે

આમાં કદાચ તથ્યાંશ પણ હશે. સુખ અને દુઃખનું માપ કાઢી શકાતું હોય તો આપણને જરૂર લાગે કે સુખ કરતાં દુઃખનો ભાર અનેકગણો વધી પડે. અને છતાંયે તમે નેશો કે એવા અધુરા અને અદૃષ્ટ સુખનો આસ્વાદ પણ એવો તો ચિત્તાકર્ષક છે કે તેને ગુમાવવા કોઈ ઈચ્છતું નથી. બદ્ધ તે મેળવવા માણસ અથાગ મહેનત લેવાને તત્પરતા દાખવે છે. શું આ વાત અગ્નયખી ભરેલી નથી લાગતી ?

જીજ્ઞાસુ—હું પણ આપને એ જ પ્રશ્ન પૂછવા ચાહતો હતો. શા માટે લોકો આવા સાર વિનાના સુખ માટે આવાં અનેક પ્રકારનાં કષ્ટો વેઠતા હશે ? આપણે જોઈએ છીએ કે તેઓ અનેક પ્રકારની નિરાશાઓના ભોગ બને છે ને છતાંયે તેને ભૂલી શકતા નથી.

મુન્—આપણા શાસ્ત્રગ્રંથો તેનો ખુલાસો એવો આપે છે કે જડવાદીઓ માને છે તેમ આપણે માટીમાંથી આવ્યા નથી પણ આનંદના ધામરૂપ એવા પ્રભુ પાસેથી આપણે આવ્યા છીએ, પ્રભુ એ આનંદ રૂપ છે—આનંદના ધામરૂપ છે. આપણે એક વખત તે આનંદમાં નિમગ્ન હતા. એવા આનંદ-ધામમાંથી વિખૂટા પડ્યાને કેટલાયે યુગો વહી ગયા—અત્યારે આ વાત ભૂલી ગયા છીએ પણ આપણો આત્મા એ વાત ભૂલી ગયો નથી. આપણા આત્માના પાતાળમાં એની સ્મૃતિ અદ્યાપિ કાયમ છે. આપણને તેનું જ્ઞાન નથી એ વાત સાચી. પણ ખરું જોતાં એ સ્મૃતિ જ પરેક્ષ રીતે આપણામાં ઈન્દ્રિયોના દુન્યવી સુખો પ્રત્યે અતૃપ્તિ કરાવે છે. કદાચ આપણે આપણાં મન કે બુદ્ધિ સાથે સંબંધ ધરાવનારાં દુન્યવી સુખો યથેચ્છ પ્રાપ્ત કરવામાં ફાવીએ પણ ખરા, છતાં તે સુખો એવાં હોય છે કે ભોગવાઈ રહ્યા કેડે તે અસંતોષની—અતૃપ્તિની આછી આછી છાપ હૃદયમાં મૂકતાં જાય છે. એથી આપણને એમ થાય છે કે હું ઈચ્છું છું તે આ નહિ, હું ઈચ્છું છું તે આ નહિ—મારે ઠાંઈ એથી વધારે ઉંચું સુખ જોઈએ છે, જે મને

વધારે ચિરંજીવ આનંદ આપે—જે ખરા આનંદની લહેજત ચખાડે. અને આમ કરતાં કરતાં પછી એવું પણ બને છે કે આવા અંધ-કારમાં અથડાતાં અથડાતાં છેવટે કોઈ સુભાગી પળે તેને આત્માના ખરા સુખનો ખગ્નનો લાઘે છે. આવો આધ્યાત્મિક અસંતોષ એ પ્રભતિની નિશાની છે, દુઃખની નહિ.

જી—પણ, આપનો ઐહિક જીવનના નક્કર સુખો માટે તલ-સતા જીવોની વાત કરતા હતા. તેવા જીવો તો આત્મા જેવી ચીજ જ સ્વીકારતા નથી તો પછી તેમનામાં આવા આત્મિક સુખની પ્રતીતિનો સવાલ જ ક્યાં રહ્યો ?

મુ—તમે ઠીક કહ્યું. એવા પણ જીવો છે, જે આત્મા જેવી ચીજમાં માનતા જ નથી. તેઓના મને આ જીવ જડમાંથી પેદા થયો છે તે અંતે જડમાં લય પામે છે. તેનામાં ચેતન જેવું કાંઈ દેખાય છે તે કેવળ સ્થૂત્ર સંચાલનક્રિયા માત્ર છે અને તે ઘડિયાળના લોલકની પેઠે ગતિ કર્યા કરે છે. ચાવી બંધ થયેથી જેમ લોલકની ગતિ અટકી પડે છે, તેમ જીવનમાંથી ચેતનક્રિયા પણ કાળે કરીને અટકી પડે છે.

આવી બંધ ગતિને આપણે મરણ કહીએ છીએ. આવી ચેતન ક્રિયાઓ પૈકી કટલીક આપણને ગમે છે, તો કટલીક આપણને અધારી લાગે છે. આપણને જે ક્રિયાઓ ગમે તે સુખ આપનારી અને આપણને ન ગમે તે દુઃખ આપનારી. સુખી થવું એ મનુષ્યની સ્વાભાવિક વૃત્તિ હોય છે, એટલે ચેતનક્રમ પ્રકારેજ સુખ પ્રાપ્ત કરવું એ જીવનનું ધ્યેય છે. તેમાં કહેવાતી નીતિના કે ધર્મના નિયમોને કાંઈ લેવાદેવા નથી. દૂંકમાં આ વાતને આપણા શાસ્ત્રકારો નાસ્તિક મત તરીકે લેખે છે. આ ચાર્વાકમત પ્રમણે જીવનને આદિ કે અંત નથી અને જીવેણણ એ જ માત્ર જીવનનું ધ્યેય

છે. આપણે અહીં તેની શાસ્ત્રીય ગર્યામાં નહિ જોઈએ. આપણા પંડિતોએ આ મતને સારી પેઠે નિરસ્ત કર્યો છે. તે વાદ પશુવાદને મળતો વાદ છે, અને આસુરી સંપત્તિવાળા જીવો તેનું સેવન કરે છે. તેમની ગતિ અંધ:તમમાં લય પામવારૂપ મુક્તિ મેળવવાની છે. તમે તો આસ્તિક છો અને આસ્તિકતામાં માનનારા છો, તેથી ઉપરના નાસ્તિકવાદ ઉપર વધુ વિચાર કરી આપણે કાળક્ષેપ નહિ કરીએ.

આવી જ એક બીજી પણ ભ્રમણા છે : આ ભ્રમણા તે એક—ધર્મવાદની છે.

જી—હા, હા, હું પણ આપને એ જ કહેવા જતો હતો. લોકો જુદા જુદા ધર્મોથી કંટાળી ગયા છે. અત્યારે સુધરેલી દુનિયામાં એક સવાલ બહુ ગંભીરપણે પૂછાય છે : શા માટે ધર્મો જુદા જુદા હોવા જોઈએ ? શું વિશ્વમાં સર્વત્રાહી એક ધર્મ ન હોઈ શકે ? અને કાંઈક એવા ઉદ્દેશથી જ ‘સર્વ વિશ્વ ધર્મ પરિષદ’ દરેક વર્ષે એકઠી થાય છે. તો શું આ જોય અસાધ્ય છે ? શા માટે આપ એને એક ભ્રમણા તરીકે જણાવો છો ? શું એની સિદ્ધિમાં એક ભવ્ય આદર્શ રહેલો નથી ?

મુ—આખી દુનિયામાં એક જ ધર્મની સ્થાપના થાય એ આદર્શ ખરે, બુદ્ધિગમ્ય અને ભવ્ય લાગે છે પણ તે સિદ્ધ થાય તેવો નથી. કારણ કે તેમાં રસવૈચિત્ર્યનો અભાવ રહેલો છે. જેઓ જગતને ભગવાનનું ક્રીડાભાંડ માત્ર માને છે અને વિશ્વની સઘળી ક્રિયાઓ કેવળ એ ભગવાનની બહિરંગ-લીલા માત્ર છે, એવું સ્વીકારે છે, તેઓની દૃષ્ટિએ આમ બનવું અસંભવિત છે. રસનો આસ્વાદ તેના વૈનિત્યમાં રહેલો છે, એ આપણો અનુભવ છે. તમે એક ક્ષણવાર કહ્યો કે જગતમાં એક જ સરખો આકાર, એક જ સરખો ગુણ, એક જ સરખો રંગ—એક જ સરખું બધું જ છે—અરે, એક સરખું

સુખ કે એક જ સરખું દુઃખ બધું જ એક સરખું છે, તો શું તમને નથી લાગતું કે આવું એક સરખાપણું—આવી જડ સમાનતા આપણા જીવનમાં અસહ્ય થઈ પડે ? અને જીવન કેવળ નીરસ બને ? જ્યાં બધા જ શિક્ષકો ને કોઈ શિષ્ય જ ન હોય, જ્યાં બધા જ નેતા ને કોઈ દોરાનાર ન હોય, જ્યાં બધા જ રાજા ને પ્રજાજનો જ ન હોય, જ્યાં બધા જ સમાન, ઉચ્ચનીચ કોઈ ન હોય—એવી દુનિયાની શું તમે કલ્પના કરી શકો છો ? જો કરી શકતા હો તો મારા કહેવાનો આશય સમજી શકશો.

અરે ધર્મની એકતાની વાત તો બહે જવા દો. હું બૂલતો ન હોઉં તો સ્વામી વિવેકાનંદજી તો એક સ્થળે એવું પણ કહે છે કે ખરું જોતાં ધર્મ પ્રત્યેક વ્યક્તિ પરત્વે નિરનિરાળો છે. તમે હિંદુ છો, હું હિંદુ છું. તમે જે ધર્મ પાળો છો, તે જ ધર્મ હું પાળું છું. એટલે તમારો ને મારો કૌટુંબિક ધર્મ એક છે. છતાં, તમે એમ કહી શકશો કે તમે જે ધર્મ પાળો છો, તે જ ધર્મ હું પાળું છું ? અગર તો ખ્રીસ્ત શબ્દોમાં હું જે ધર્મ જેવો અને જેવી રીતે પાળું છું, તેવો અને તેવી રીતે તમે પણ પાળો છો ? વળી શું આપણે એવું કહી શકીશું કે આપણા શ્રીવલ્લભ-મહાપ્રભુએ જે પ્રકારનો પુષ્ટિધર્મ સ્થાપન કર્યો છે અને જેના સેવક હોવાનો આપણે દાવો કરીએ છીએ, તે પુષ્ટિધર્મની પ્રણાલિકા પ્રમાણે તથા તેના સિદ્ધાન્તો અનુસાર આપણે તેનું સંપૂર્ણ અંશ વડે પાલન કરીએ છીએ ? જો એમ ન હોય તો હું તથા તમે એક જ ધર્મ પાળીએ છીએ એમ કેમ કહી શકાય ? એક જ ધર્મના આશ્રય નીચે જ્યારે આપણા બન્નેની સ્થિતિ આત્મ ધર્મની દૃષ્ટિએ ભિન્ન ભિન્ન છે, તો પછી જુદા જુદા ધર્મ પાળનારાઓની અને આપણી વચ્ચે તો કેટલું અન્તર હોવાનું ? આમ ધર્મમાં સમાનતા ન જ હોઈ શકે. આવી સમાનતા મારેનો આદર્શ બહે દૃષ્ટિ સમક્ષ જામત રહે પણ એ

સમાનતા આદર્શ રૂપ જ રહેવાની. કદીયે તે આચરણમાં વ્યવહારે નહિ જ બનવાની.

જી૦—તો શું એવા પ્રયત્નો છેક નિરર્થક છે?

મુ૦—ના, તમે મારું કહેવું બરાબર ન સમજ્યા. પ્રયત્નો બલે થાય. આવા પ્રયત્નો પાછળ સામ્ય શોધનની જે આધ્યાત્મિક વૃત્તિ રહેલી છે, તે અદ્યત્ત ધ્રુવ છે. તે વડે અન્ય ધર્મો પ્રત્યે સમાન-શીલવૃત્તિ ફળવવાનો બબ્બ આશય ફેટલેક અંશે સધાય છે અને તેટલા પૂરતી તેની કીંમત અમૂલ્ય છે. ખરેખર આ સૃષ્ટિમાં માયાનું બળ એટલું બધું છે કે ધર્માચરણમાં પણ જે સમ્યાઈ ને દીનતા જોઈએ એ માલૂમ પડતાં નથી. ઉલટું, તેમાં પણ અહંતાના ખોટા ખ્યાલો જણાય છે. ધર્મના પાલનમાંથી તો નમ્રતા, પ્રકાશ, સમાન-શીલતા, સેવાવૃત્તિ અને ભગવદ્ભક્તિના સાર્વિક ભાવો વિકસિત થવા જોઈએ, તેને બદલે આપણે શું જોઈએ છીએ? ઉચ્ચ નીચના, ખોટી પ્રતિષ્ઠાના, મોટાઈ ને અભિમાનના, તિરસ્કાર ને ઇર્ષ્યાના એવા અનેક રાજસિક ભાવો તેમનામાં ઘર કરી રહેલા હોય છે. પરિણામ એ આવે છે કે જુદા જુદા ધર્મ પાળતા મનુષ્યો વચ્ચે વેરઝેર અને ઇર્ષ્યા અદેખાઈ ધાર્મિક જીવનને કલુષિત કરી મૂકે છે; અને ખરું જોતાં ધર્મ વડે તો આ જીવન જે દિવ્ય થવાને સર્જાયેલું છે, તે જ અસુરોને રહેવાનું સ્થાન બને છે. માટે દરેક ધર્મમાંથી ઉચ્ચ તત્ત્વોની છણાવટ થઈ તેની એકરૂપતા સાધવાના કલ્યાણકારી પ્રયત્નો કરવામાં આવે તો તે સદા સાર્થક છે, ઉત્તેજન પાત્ર છે. પરંતુ એ ભૂલવું જોઈતું નથી કે આવા પ્રયત્નો છતાં વિશ્વની જુદી જુદી પ્રજાઓ એક જ ધર્મ પાળતી થાય એ આદર્શ કેવળ આદર્શ રૂપે જ રહેશે, તે કદાપિ સિદ્ધ થશે નહિ, એ તો ચોક્કસ લાગે છે. એમ જ થાય તે સકારણુ છે. તેમાં લીલાનો બીડો મર્મ સમાયેલો છે એમ હું માનું છું. માટે આવા બાહ્ય વૈચિત્ર્યથી ગભરાવાની જરૂર નથી. મને લાગે છે કે આપણે આજે અહીં જ અટકીશું.

ધર્મનો આદર્શ

જીજ્ઞાસુ—આપે ધર્મ એ આત્માનો વિષય છે અને વિશ્વધર્મોની વિવિધતા સકારણ અને નૈસર્ગિક છે, તેવું પ્રતિપાદન કર્યું તે તો સમજાયું. પણ, ત્યારે આપના મતે ધર્મની આત્મમાં આપણો આદર્શ શો હોવો જોઈએ ?

મુકુંદદાસ—દરેક મનુષ્ય પોત પોતાનો ધર્મ પાળે, તેમાં કશું જ ખોટું નથી. જે મુશ્કેલી છે તે એ છે કે ધર્મપાત્રનમાં જે સવ્યર્થ જોઈએ તે જોવામાં આવતી નથી. દરેક માણસ પોતાનો ધર્મ પ્રમાણિક પણે પાળે એ જ ઇચ્છ છે.

જી—તો તો પછી ધર્માન્તર કરવાના ભગીરથ પ્રયત્નો જે હાલ ચાલી રહ્યા છે તે આપની નજરમાં અર્થ વગરના છે એમ જ ને ?

મુ—હા, એમ જ. સમજણ પૂર્વક ધર્માન્તર થવાની દરેકને છુટ હોય તેની સામે આપણને કશું જ કહેવાનું ન હોય. પરંતુ કેવળ સંખ્યાબળ વધારવાના રાજકીય કે સામાજિક કારણથી તે માટે બહારના પ્રયાસો કરવામાં આવે તે વાંધા ભરેલું છે. ખરું જોતાં ધર્મ એ આત્માનો વિષય છે. તે દેશ, કાળ, અગર તો બાહ્ય સાધનોને અધીન ન હોવો જોઈએ. ભગવાન તમારી ક્ષત્રી ગતિ કરવા

માગે છે તેની તમને ખબર નથી. આત્મકલ્યાણની દૃષ્ટિએ સ્વેચ્છાથી અને સ્વતંત્રપણે પુખ્ત વિચાર ને મનનને અંતે તમને ધર્મની અમુક વિચારશ્રેણી વધારે અનુકૂળ લાગે તો તેવો અનુકૂળ ધર્માચાર સ્વીકારવામાં શા માટે પ્રતિબંધ હોવો જોઈએ ? કાઈ વિદ્યાર્થીને વિજ્ઞાનનો અભ્યાસ કરવો છે, તેને ગુજરાત કોલેજ માફક ન આવે અને પુતાની કે મુંબઈની છતર કોલેજમાં જવાનું તે પસંદ કરે, તો તેમ કરવાની છૂટ તેને શા માટે ન હોવી જોઈએ ?

૭૦—પણ, આ તો આપ ભયંકર વસ્તુ કહી રહ્યા છો. જે ધર્માન્તર કરવાની છૂટ આપવામાં આવે તો ધર્મની બાબતમાં અનવસ્થા જ પેદા થવા પામે, અને ઘેરઘેર કલેશનું વાતાવરણ જામે. જે કે મારે કબૂલ કરવું જોઈએ કે મને ધર્મનું બહુ જ્ઞાન નથી અને હું ધર્મનું જે કંઈ પાલન કરું છું એય પણ ન કરી શકાય, છતાં આવી છૂટમાંથી કેવાં માફાં પરિણામ આવે તેની કલ્પના તો હું કરી શકું છું.

મુ. —મને લાગે છે કે આવો ભય રાખવામાં તમે રાગાવેશથી દોરાઈ જાઓ છો. એ વાત સાચી કે આવી છૂટનો દુરુપયોગ કરવામાં આવે અને તેનો અર્થ ધર્માન્તર કરવાની વ્યવસ્થિત પ્રવૃત્તિ જેવો કરવામાં આવે. એમ થાય તો તો તમે કહો છો તેવું અનિષ્ટ થવા પામે, તેની ના નહિ. રાજ્યસત્તાએ તથા ધર્મ પક્ષેટા કરાવનારી કેટલીક ધાર્મિક સંસ્થાઓએ અજ્ઞાન અને પરવશ જનસમૂહને લાલચો ને બળબળારી વાપરી આવા ધર્મપક્ષેટા કરાવ્યાના દાખલા જાણીતા છે. અદ્યાપિ પણ એક રૂપે કે બીજે રૂપે, આવી પ્રવૃત્તિઓ અસ્તિત્વમાં છે. હું અવી પ્રવૃત્તિઓના સમર્થનમાં આ કહેતો નથી. તેમાંથી તો કુટુંબકલેશો થવાના અને સમાજ ડામાડોળ થવાનો કારણ કે આવા ધર્માન્તરમાં હૃદયની સમ્યાઈ કે આત્મપ્રતીતિ રહેલી નથી હોતી,

તેમાં તો કેવળ પ્રપંચ ને પાખંડ રહેલા છે. પણ, હું કહું છું એવો, આત્મપ્રતીતિને અનુકૂળ, બુદ્ધિ અને શ્રદ્ધાથી શુદ્ધ થયેલા અંતરના અવાજને અનુસરતો ફેરફાર ધર્મની બાબતમાં કરવામાં આવે તો તેવો ધર્મપલટો સાહજિક અને આત્મવ્યાજની દૃષ્ટિએ કરેલો કહેવાય. અને તે માટે પ્રતિબંધ ન હોઈ શકે. આવી આત્મસ્વતંત્રતા સર્વકાળમાં સ્વીકારવામાં આવી છે.

જી૦—પણ, આવા જ્ઞાનપૂર્વક થયેલા વ્યક્તિગત ધર્મપલટા તો કવચિત્ જ જોવામાં આવે છે.

મુ૦—મારું એ જ કહેવું હતું. વ્યવહારમાં આવા ધર્મપલટા ભાગ્યે જ થાય છે. સામાન્ય રીતે તો મનુષ્ય અર્ધચેતન જીવન ગાળતો હોય છે. તેનામાં ધર્મ પ્રત્યેની આવી લાગણી જન્યત હોતી નથી. વર્ગી જન્મના કારણે પાછળ પૂર્વજન્મના બળવાન સંસ્કારો રહેલા હોય છે તે પણ આવી બાબતમાં જનરો ભાગ ભજવતા હોય છે. તેથી આવી બળવાપ્રવૃત્તિ દરેકમાં સહજ હોતી નથી. તેથી આવો ભય સકારણ નથી. અને એક રીતે તો આ છૂટનો સવાલ એ વાદનો વિષય ક્યાં સુધી રહેવાનો? જ્યાં લગી તમે સમાજના કે ધર્મના કાયદા માનો ત્યાં લગી. અને છૂટ લેનારાં એવી છૂટ ઓછી માગે છે? તે તો બળપૂર્વક લે છે. તેમનાથી તેમ ક્યાં વગર રહેવાતું નથી. ધર્મ એ ખરું જોતાં આત્મજ્ઞાન અને આત્મવૃદ્ધાનો વિષય છે. જ્યાં તમારા આત્મામાં જ અમુક સત્યનું કિરણ પ્રદાશિત થયું હોય અને તમારો આત્મા તે ગ્રહણ કરવાને ઉંચોનીચો થાય—તમારો આત્મા જ તેવા પ્રકાશ માટે બળભળી ઉઠે તો તેને રોકનાર કાણ છે? ખ્રિસ્તી ધર્મની ખાતર પોતાના પ્રાણની આહુતિઓ આપનાના દાખલા તમે ઇતિહાસમાં, ક્યાં વાંચ્યા નથી? ઇસ્લામધર્મમાં પણ આવા કેટલાયે દાખલા બન્યા છે. દરેક ધર્મમાં એવું બન્યું છે. આત્માની સ્વતંત્રતા

ભોગવવા અર્થે પ્રાણનો ત્યાગ હસ્તેમુખે કરવામાં આવે એ તદ્દન સ્વાભાવિક વસ્તુ નથી; અને તે સત્યના અટલ નિયમ ઉપર અવલંબી રહેલી છે. માટે તેવા ફેરફારની સામે થવું અગર કાયદાનો આશ્રય લઈ પ્રતિબંધ કરવો એ ગેરવાજબી છે. આવી આત્મસ્વતંત્રતા જીવને હોવી જોઈએ, એવું કહેવાનો મારો આશય છે. પણ આવો ફેરફાર પૂર્ણ શ્રદ્ધાથી અને જ્ઞાનપૂર્વક થયેલો હોવો જોઈએ, તો જ તેનો અર્થ છે. અંધપણે અગર બાહ્ય બળને કે પ્રલોભનને વશ થઈ કરવામાં આવેલો ધર્મપત્રો આત્માનો વિષાતક છે અને એવા ધર્મપત્રટાને ઉત્તેજન આપવાનો મારો આશય નથી, એ તમે સમજી શક્યા હશે.

જી—હું સમજ્યો. આપ આવી બાબતમાં અંતર પ્રેરણાને માન આપવાનું કહેતા હો એમ જણાય છે.

મુ—બળવાનુત્થિ શબ્દ મેં બુદ્ધિપૂર્વક વાપર્યો છે. ત્યારે જીવને અમુક પ્રકાશની આત્મપ્રતીતિ થાય છે, ત્યારે તેના હૃદયનું પાતાળ બળબળી ઉઠે છે, તે તેને પ્રાપ્ત થયેલા પ્રકાશને પામવા આકાશ પાતાળ એક કરે છે. આવા જીવની સામે બળ કરવામાં આવે તો તે તેની સામે થાય છે—સામે થયા વગર તેનાથી રહેવાનું નથી. કારણકે તેને જે સત્યની પ્રતીતિ થઈ છે તેનું બળ એવું તો સ્વાભાવિક અને માતખર હોય છે કે તે માટે તે ગમે તે ભોગ આપવા તૈયાર થાય છે. પણ તેને લાધેલી વસ્તુ ખોવા તે તૈયાર હોતો નથી. બલે આપણે એને બળવાખોર કહીએ પણ એવા બળવાખોરોએ જ ધર્મના ઇતિહાસનાં પાનાં સોનેરી રંગથી ચીતર્યાં છે. થોડે ઘણે અંશે દરેક ધર્મમાં આવા બળવાખોરો જન્મ્યા છે તે જન્મશે. હું બળવાખોર સારા અર્થમાં વાપરું છું.

જી—તો આમ થવાનું કારણ શું હશે? શા માટે જીવો તેમને

પ્રાપ્ત થયેલા ધર્મનો આશ્રય લઈ તેનાથી સતોષ નહિ માનતા હોય ?

મુન્—પ્રશ્ન વિચારવા જેવો છે. કદાચ એમાં પણ પ્રકૃતિનો કાંઈ ગંભીર ને ગુપ્ત સંકેત રહેલો હશે. છતાં, મને બય લાગે છે કે જે આપણે એવી ચર્ચામાં ઉતરીશું તો એક જુદા જ વિષય ઉપર આપણને વિચારવાનું પ્રાપ્ત થશે, અને તેમ કરતાં કદાચ વિષયાન્તર થશે. આવું શા માટે બનતું હશે તેની મીમાંસામાં ન પડતાં, આવું બને છે એવી નોંધ લખએ તે જ આપણે માટે પૂરતું નથી ? પણ ખરું જોતાં મારો અત્યાન્નો પ્રશ્ન જુદો છે. મારો પ્રશ્ન ધર્માન્તર થવાની છૂટ હોવી જોઈએ કે કેમ તેના કરતાં શા માટે જીવો ધર્મની ઉપેક્ષા કરે છે એ પરત્વે વધારે છે. તમે જોશો કે અત્યારે ધર્મ પ્રત્યેની ઉપેક્ષાવૃત્તિ વધતી જાય છે અને તે બાવિ માટે વધારે બયરૂપ છે.

જીન્—આપ ધર્મ પ્રત્યેની ઉપેક્ષાવૃત્તિની ક્રિયાદ કરો છો, પણ હમણાં જ આપણા દેશના આગેવાન કાર્યકર્તા દાકતર દેશમુખે એક લેખ લખી તેનું સમર્થન કર્યું છે. તેમની સૂચના પ્રમાણે તો હિંદુએ હિંદુ મટી જવું અને મુસલમાને મુસલમાન મટી જવું. આમ ઉભય પક્ષે કાલેજમાં બેસીને યુવક પોતપોતાના ધર્મને ભુલી જઈ, રાષ્ટ્રીય થશે, ત્યારે જ ધર્મના ઝંઘડા શમશે. એક વખત ઇંગ્લાંડમાં પણ રામન કેથોલિક તેમજ પ્રોટેસ્ટન્ટ વચ્ચે આવા જ તીવ્ર ઝંઘડા ચાલતા હતા. આવો ધાર્મિક ઝંઘડો લગભગ ૨૦૦ વર્ષ સુધી ચાલ્યો. બ્યારે ઉભય પક્ષે લડનારાઓ ધર્મને બદલે દેશને ચાહવાનું વધારે શીખ્યા ત્યારે જ બન્ને વચ્ચે એખલાસ થયો. એથી હિંદુસ્તાનના ઝંઘડાઓ માટે પણ એમણે આ જ ઉપાય સૂચવ્યો છે. તો આ બાબતમાં આપને શું કહેવાનું છે.

મુન્—ઇંગ્લાંડના ધાર્મિક ઝંઘડાઓ શમવાનું ઐતિહાસિક કારણ ગમે તે હો પરંતુ, એ વાત ખરી કે વખતના વહેણ સાથે ધર્મનું

ઝૂન ઝોછું થતું ગયું ને અંતે શમી ગયું. આવા પરિણામ માટે
 અનેક કારણો હોઈ શકે. કાંઈ અનુભવના પરિણામે તેઓ તેની
 નિરર્થકતા જોઈ શક્યા હોય, અગર તો ધર્મભાવનાની ન્યૂનતાને લીધે
 તેમાંથી પ્રગ્નતા રસ જતો રહ્યો હોય, અથવા તો એથી ય વધારે
 સાચું તો પ્રગ્નતું ચિત્ત ધનલોભ, રાજ્યલોભ, કે કીર્તિલોભ પ્રત્યે
 વધારે વળ્યું હોય. ગમે તે એક કે અધાં જ કાંઈ શોધાવતા પ્રમાણમાં
 તે માટે કારણભૂત હોય, તેમ છતાં એ તો ચોક્કસ છે કે ખ્રિસ્તી
 પ્રગ્નઓમાં ધાર્મિક ઝઘડાઓએ જે આવું કારમી રૂપ ધારણ કરેલું
 તેમાં કેવળ ધાર્મિક ઝૂન જવાબદાર નથી લાગતું. જો તેને રાજ્યનો
 આશ્રય ન હોત તો કદાચ એવું પરિણામ ન આવ્યું હોત. લોકોનું
 ચિત્ત દુન્યવી લાભો પ્રત્યે વધારે આકર્ષાવાથી, સ્વલ્ભાવિક રીતે તેમનો
 ધર્મ પ્રત્યેનો રાગ ઓછો થયો જ હશે, અને થાય. આ તેનું આનુ-
 વર્ગિક પરિણામ છે. વૃત્તિના આવા ફેરફારને આપણે ઉપેક્ષાવૃત્તિ કહેવા
 ઇચ્છતા હોઈએ તો તેમાં મને વાંધો નથી. આવા ફેરફારથી ખ્રિસ્તી
 પ્રગ્નઓ દુન્યવી પ્રાપ્તિઓ કરી હશે પણ તે માટે તેમને કેટલી મેટી
 કીંમત આપવી પડી છે તે જોવા તેમ જ વર્તમાન યુરોપીય યુદ્ધોથી
 આપણે જોઈ શકીએ છીએ. હિંદુસ્તાન એ દુનિયાના ધર્મોની જન્મ-
 ભૂમિ છે અને તેનો ઇતિહાસ એ ધર્મનો ઇતિહાસ છે. ખ્રિસ્તી કે
 ઇસ્લામ ધર્મની પેઠે તેનો સનાતન ધર્મ ટાઈ વ્યક્તિ ઉપર રચાયેલો
 નથી. તેના વેદો અપૌરુષેય એટલા માટે કહેવાય છે કે તેની વાણી
 આત્માનુભૂતિનાં સીધાં પરિણામો છે. તે ઉપર વ્યક્તિની નહિ પણ
 આત્માના સ્વાનુભવની છાપ છે. તેની રજુઆત વૈજ્ઞાનિક અને અનુભવ-
 ગમ્ય છે. તેથી તેની ઉદારતા પણ અસીમ છે. ધર્મને કારણે આપણે
 અહીં આવા ઝઘડાઓ કદીયે કર્યા નથી. ભૂતકાળમાં કદીયે ત્રિવર્ષી
 પ્રગ્નઓ હિંદમાં આવી પણ તે અધી ચોગ્ય કાળે અંદર સમાઈ ગઈ,
 એ ઇતિહાસ પ્રસિદ્ધ વાત છે. અત્યારના હિંદુઓની નસોમાં કાણ
 જણે કેવું એ મિશ્રિત લોહી વહેતું હશે. ગમે તે હો. પણ, ધાર્મિક

ઝઘડાઓના નિવારણ માટે દાકતર સાહેબે જે ઉપાય ઉપર સૂચ્યો છે એ પાડાના દુઃખે પખાલીને ડામ દેવા બરાબર છે.

૭૦—પણ, અત્યારનો યુવક તો રાષ્ટ્રધર્મને સૌથી મહત્ત્વનો ગણે છે. તેની અપેક્ષાએ અન્ય તમામ ધર્મોની તે કાંતો અવગણ કરે છે કે તેને ગૌણ ગણે છે. રાષ્ટ્રવાદ ને રાષ્ટ્રધર્મ એ જ હાલના યુવાનનો જીવનમંત્ર છે. અને દાકતર સાહેબે ધર્મની ઉપેક્ષા કરવાનો ઉપદેશ આપ્યો હોય તો તેમાં તે એકલા નથી, એમના મતના એક નહિ પણ અનેક વિદ્વાન દેશનેતાઓ નીકળશે.

મુ૦—ધર્મની આપણી વ્યાખ્યા અતિ વિશાળ છે. તેમાં રાષ્ટ્ર-ધર્મનો પણ સમાવેશ થાય છે. પણ દેવધર્મ ને આત્મધર્મ જુદા છે, એમ રાષ્ટ્રધર્મ અને પરમાત્મ-ધર્મ પણ જુદા છે. રાષ્ટ્રધર્મ પાળવાને તમને કોઈ ના કહેતું નથી, પણ આત્મધર્મની ઉપેક્ષા કરીને કદાપિ નહિ. ધર્મના ઝઘડા નિવારવા ધર્મને વિસારી દેવો એ તેનો ખરો ઉપાય નથી, પણ ધર્મને તેના ખરા સ્વરૂપમાં આચરવો તે છે. મને તો લાગે છે કે દાકતર સાહેબ પણ ધર્મની અવગણ કરવા નહિ ઇચ્છતા હોય. એવું કરી તે તેમના ઝૂલત પ્રત્યે આંગળી ચીંધી રહ્યા હશે, ધર્મને ભૂલી જવામાં ધર્મના ખોટા આચારને ભૂલી જવાનો તેમણે કદાચ ઉપદેશ આપ્યો હશે, બહુધા તે ધર્મમાંથી અતિરેકનું વિષ નીચોવી કાઢવા માગતા હશે. અને જે તેવો અને તેટલો જ તેમના કથનનો આશય હોય તો તેમાં વાંધો લેવા જેવું નથી કારણકે ધર્મનો અતિરેક એ પણ એક જાતનું આધ્યાત્મિક ગાંડપણ છે. તેમણે જ તિરસ્કાર, મિથ્યા અભિમાન, દેવ, રાગ ક્રોધ વગેરે દોષોનો જન્મ થાય છે. ખરેખર ધાર્મિક ઝઘડા અને કામીલાવ એ સામાજિક તંદુરસ્તીના લાંકર રોગો છે. પરંતુ તેમને નાખૂડ કરવાને ઉપર ઉપરથી મક્કમપટ્ટા અસરકારક નજ નીવડે. તે માટે તો જડમૂળથી રોગને નાખૂડ કરવો રહ્યો તેનો ખરો ઉપાય વિશ્વના ધર્મોના મૂળ તત્ત્વોનો બહોળા હાથે ફેલાવો કરવો એ છે, જેથી સંકુચિત દષ્ટિ વિરામ પામે.

૨૦—તો તેના પ્રચાર માટે આપ કાંઈ માર્ગસૂચન કરી શકો ?

મુ—મને લાગે છે કે મારું ચાલે તો હું તો દરેક મુખ્ય ધર્મનાં મૂળ તત્ત્વોનું જ્ઞાન શાળામાં બાળતાં બાળકો માટે ફરજિયાત કરું. એથી અચપણમાંથી બાળકના મનમાં સમાનશીલવૃત્તિ કેળવાય અને પરમત સહનશીલતા માટે ભૂમિકા તૈયાર થાય. એક રીતે અખિલ વિશ્વધર્મ પરિષદ આ જ કાર્ય કરી રહી છે. પણ, તે પૂરતું નથી. અરે, પણ આપણે જુદા જુદા વિશ્વધર્મોની ભાંજગડમાં કૌં પડીએ ? અંદર અંદર આપણી વચ્ચેના ઝઘડાઓ પણ ક્યાં ઓછા છે ?

જી—જી, આપનું કહેવું ખરું છે. હું પણ આપનું ધ્યાન એ તરફ દેરવા માગતો હતો. મને એક ભાષ્યે હમણાં થોડા વખત ઉપર કહેલું કે હિંદુઓમાં ફક્ત એક જ સનાતન ધર્મ હોવો જોઈએ, તેવું થશે ત્યારે જ ઉચ્ચતીચના વિભેદક ભાવો નિરસ્ત થશે. અત્યારે આખો હિંદુ સમાજ હજારો રાત્રિઓ ને પેટા રાત્રિઓમાં વહેંચાઈ ગયો છે, તે એટલે સુધી કે બધા જ હિંદુધર્મ પાળનારા કહેવાય અને છતાં તેમની વચ્ચે રાષ્ટ્રીયો વ્યવહાર સુદ્ધાં ન મળે. જ્યાં આવી શોકજનક સ્થિતિ પ્રવર્તતી હોય ત્યાં સંત્રાસન કે ભાતમાવનું ઐક્ય ક્યાંથી હોય ?

મુ—સવાલ તો ગંભીર છે. આપણો સમાજ હાલ છિન્નભિન્ન થઈ ગયો છે, તે પરત્વે એ મત છે જ નહિ. વર્ણાશ્રમની ભાવના તો સજ્જડ પાવા ઉપર રચાયેલી પણ કાળે કરીને તેમાંથી તેનો પ્રાણ જતો રહ્યો અને હવે તો સાપ ગયા ને લીસોટા રહ્યા જેવી સ્થિતિ થઈ ગઈ છે. એક વખત આશ્રમ વ્યવસ્થા આપણી શક્તિને ટકાવવાનું સાધન હતું. તે જ હાલ આપણી નમજાઈનું કારણ થઈ પડી છે. આ સામાજિક વ્યવસ્થાનું ચણતર ધાર્મિક સિદ્ધાન્તો ઉપર

રચાયેલું હોવાથી તેના પાયા એટલા તો ઊંડા ગયા છે કે હજારો સૈકા મયાં છતાં અદ્યાપિ તે કાયમ રહ્યા છે.

જી૦—પણ, આપને નથી લાગતું કે હવે તે ફક્ત નામના જ રહ્યા છે ?

મુ૦—હા, તેને હયમચાવવાને હાલ ભગીરથ પ્રયત્નો થઈ રહ્યા છે. કાળમાં કશું જ અમર નથી અને જેને આદિ છે તેને અંત પણ હોવો જોઈએ. પરંતુ તેને ધરમૂળથી ઉમેડી નાંખતાં પૂર્વે, વર્ણ-શ્રમની યોજના પાછળ જે અવિનાશી જોમ રહેલું છે, તેનો ઉચ્છેદ ન થાય તેની કાળજી રાખવી જોઈએ. ભલે, તેનું સ્વરૂપ બદલાય, પણ તેનો આત્મા ન મરે એ ખાસ જોવાનું છે. કારણકે તેના આત્મતત્ત્વમાં હિંદુ સંસ્કૃતિનું બીજ રહેલું છે. એ બીજ નાશ પામશે તો આખું વૃક્ષ નાશ પામશે.

જી૦—તો શું વર્ણશ્રમ પ્રમાણેના વર્ણભેદો તથા આશ્રમવ્યવસ્થા દુનિયાની બીજી પ્રજાઓમાં નહિ હોય ?

મુ૦—એક રીતે કહીએ તો વર્ણશ્રમના સમષ્ટિગત તેમ જ વ્યક્તિ-ગત વિભાગો એક રૂપમાં કે અન્ય રૂપમાં દુનિયામાં બધે ઠેકાણે જોવામાં આવે છે. પરંતુ આર્યસંસ્કૃતિમાં તેની જે વૈજ્ઞાનિક પદ્ધતિ અસ્તિત્વમાં આવી છે અને તેને ચિરંજીવ બનાવવાને તેને જે અધ્યાત્મિક કડીથી સાંકળવામાં આવી છે, તેનું બીજે કાઈ ઠેકાણે જોવામાં આવતું નથી. કાળગતિમાં વિશ્વની ફેટલીયે સંસ્કૃતિઓ નાશ પામી, જ્યારે હિંદુસંસ્કૃતિ તેના મૂળરૂપમાં કાંઈક અંશે અદ્યાપિ પણ જળવાઈ રહી છે. એમાં જ તેની વિશેષતા રહેલી છે. એ જ તેનું રહસ્ય છે.

[૫]

ધર્મનો આદર્શ (ચાલુ)

જીઠાસુ—આપે હિંદુ સંસ્કૃતિની અમરતા વિષે જે વાત કરી તેની આધ્યાત્મિકતાનો કંઈક ખ્યાલ મને આવ્યો. પણ, મારો પ્રશ્ન એ છે કે જો એ આપણી આર્ય સંસ્કૃતિમાં આવું જીવન તત્ત્વ હોય તો શા માટે તેની ભવ્ય ઈમારત આમ તૂટી પડી હોય તેવી જણાય છે? અત્યારે તો જાણે તે તેના નામમાં જ જીવતી હોય તેવો ભાસ આવે છે.

મુકુંદદાસ—દુનિયામાં એવી કંઈ વસ્તુ છે, જે તેના મૂળ સ્વરૂપમાં અમર રહી શકે? ખરું જોતાં પોષણમાં વિનાશનાં ને વિનાશમાં પોષણનાં બીજ છુપાયેલાં હોય છે, એવી કુદરતની ગહન ગતિ છે. આપણે આ નિયમ દરેક ઠેકાણે જોઈએ છીએ. પોષણશક્તિ જેટલી કૌંવતવાળી તેટલું તેનું આયુષ્ય લાંબુ પણ, આખરે તો આવી શક્તિ પણ ધસાયને ?

જી—તો શા માટે તેના પુનરુદ્ધાર માટે પ્રયત્ન થતા નથી ? શા માટે તેની નાડીઓમાં નવું લોહી વહેતું કરવામાં આવતું નથી ? શા માટે બાપનો કુવો ખારો થયો હોય છતાં તેને વજગી રહેવામાં આવે છે ?

મુ—જુઓ, તમારા બોલવામાં પણ કાળજ્યળની કેવી અસર છે ? અરે, એ તો કીક છે કે તમને તો હજુયે આર્યસંસ્કૃતિનું

અભિમાન છે અને તેથી જ તેના પ્રાણુવાન અંશોને સમાજ જીવનમાં ફરીથી દાખલ કરવાની તમે અભિલાષા સેવો છો. પરંતુ એવા પણ ભણેલા ભાઈઓ છે, જેઓ પશ્ચિમના એરી વાતાવરણમાં ઉછરેલા હોઈ, સનાતન છોડને તેના મૂળમાંથી ઉખેડી નાંખવા માગે છે, અને તેને ઠેકાણે પશ્ચિમના એરી રોપને ઉગાડવાની ઉમેદ રાખે છે. એક બાબુએ આવા ઉદામ સુધારકો છે, તો બીજી બાબુએ એવા પણ સુધારકો છે, જેઓ કાળને અનુકૂળ હોય તેવા ફેરફારો સાથે તેના પુનરુદ્ધાર કરવાને મથન કરી રહ્યા છે. પહેલો વર્ગ ધર્મની ઉપેક્ષા કરે છે અને રાજનીતિને ધર્મનું નામ આપે છે, જ્યારે બીજો વર્ગ એવો છે જે રાજકીય તેમજ સામાજિક સુધારાઓમાં પણ ધાર્મિક દૃષ્ટિને પણ ઓગળાવે છે. આ બન્ને બંનેમાંથી કયું બળ અંતે કાવશે, તે તો ભાવિ જ કહી શકે પણ કમભાગ્યે જો પહેલું બળ જીતે તો મારી ખાતરી છે કે હિંદુસ્થાન ભણે તેના નામમાં જીવતું રહે, પણ તેનો ખરો આત્મા નાશ પામ્યો હશે. આવા સુધારકો રાષ્ટ્રવાદી દેશ સેવકો તરીકે ભલે ગર્વ લે પણ જે રાષ્ટ્રવાદીઓને પોતાના રાષ્ટ્રની સંસ્કૃતિ, પોતાના રાષ્ટ્રના આદર્શો, પોતાના રાષ્ટ્રના દેવો માન્ય ન હોય તેમનું હૃદય સ્વદેશી કેવી રીતે કહી શકાય, એ હું સમજી શકતો નથી. આવાઓનાં હૃદય પરદેશી તત્ત્વોથી ભરેલાં હોય છે. તેમને રાષ્ટ્રવાદી કહેવાવવાનો, કે આ “મારી માતૃભૂમિ છે” એમ કહેવાનો શો હક છે, તે મારાથી સમજાતું નથી. ભલે તે જન્મે હિંદુઓ હોય, આત્મામાં તેઓ પરદેશીઓ છે. જો પરદેશીઓ રાષ્ટ્રના દુસ્મનો કહેવાતા હોય તો આવા સ્વદેશી પરદેશીઓ માટે શો શબ્દ વાપરવો? પણ આનો આપણે વિષવાન્તરમાં ઉતરી પડ્યા. આપણે પ્રશ્ન તો એ છે કે એ સનાતન ધર્મના આશ્રય નીચે બધા જ ધર્મો પોતાનું અવતરણન શા માટે ન બોલે? અગર તો તેની શીતળ છાયામાં બેઠબાર ભૂલી એકત્ર શા માટે ન થાય?

જી--જી હા, મારા પ્રશ્નનો મુખ્ય ઉદ્દેશ પણ એ જ છે. હું

તો જરા તેથીયે આગળ વધીને કહું કે સનાતન ધર્મમાંથી જન્મેલા ખીન્ન પેટાધર્મો પોતપોતાના ધર્મચારમાં એક જ જાતની વિધિ અને એક જ જાતની નિયંત્રણાનો સ્વીકાર કરે તો ये કેટલું સારું ?

મુ. — આમ કહેવામાં તમે એક વાત ભૂલી જાઓ છો. તમને ખબર હોવી જોઈએ કે વિવિધતા અને સ્વતંત્રતા એ જ હિન્દુ ધર્મની ખાસિયતો છે, જે અન્ય ધર્મોમાં નથી. તે એક કદપટ્ટ જેવો વિશાળ છે. તેની સ્થાપના કાંઈ એક વ્યક્તિથી કરવામાં આવી નથી.

મેં પૂર્વે કહ્યું તેમ તે સ્વતંત્ર અગૌષ્ણીય દિવ્ય વાણી ઉપર નિર્ધાર છે. માટે જ તેમાં અન્ય ધર્મસ્થાપકોની પેઠે દૈવી સંદેશા કે આજ્ઞા રૂપે રજુ થયેલાં વચનો નથી પણ તેમાં ઋષિઓના આત્માનુભવ રૂપે પ્રગટ થયેલી આર્ષવાણી છે. તેમાં ઋષિઓને સત્યનું જે દર્શન થયેલું તેનાં અદ્ભૂત ચિત્રો દિવ્ય વાણીમાં પ્રકટ થયેલાં છે. જેઓ તેવાં આત્મદર્શનો પામવાનો અધિકાર પ્રાપ્ત કરવાને અઘાપિ પણ ઇન્તેજાર હોય, તેઓ ઋષિઓની પેઠે આત્મજીવન જીવી તેવાં દર્શન અત્યારે પણ પામી શકે છે. ધર્મની આવી રજૂઆત એ એક વૈજ્ઞાનિક પદ્ધતિ છે. વૈજ્ઞાનિક સત્યોને પૂરવાર કરવા જેમ અનેક ગ્રન્થો લખાયા છે અને તેની સિદ્ધિ અર્થે અનેક અખતરાઓ કરવામાં આવ્યા હોય છે, તેમ આત્માના આરા આધ્યાત્મિક અનુભવો માટે આત્મામાં પ્રતીત થતા સત્યોના પ્રાકટ્ય માટે અનેક ગ્રન્થો સાબિત થયા છે. આવાં આત્મદર્શનો સિદ્ધ કરવાને તત્ત્વવિચાર અનેક શાખાઓ રૂપે અને યૌગિક સાધનાઓ અનેક માર્ગો રૂપે પ્રકટ થયા છે, અને તેનું અપૂર્વ આધ્યાત્મિક મૌલિક સાધનસાહિત્ય છે. અત્યારે પણ તેની સરખામણી કરે એવું સાહિત્ય ખીજે કાંઈ ઠેકાણે તમને પ્રાપ્ત થઈ શકશે નહિ. હિન્દુ સંસ્કૃતિ ને ધર્મનો આ અમૂલ્ય વારસો, એ આ વિશ્વની અદ્વિતીય ભેટ છે. તેના અનુસરણ ને પાલનમાં જીવનની કૃતકૃત્યતા છે. દિલ્લીરી માત્ર એટલી છે કે અત્યારે

દિનપ્રતિદિન તેની ઉપેક્ષા થતી જાય છે. હિંદુ ધર્મ એ જ Religion નું ખરૂં ને સ્વતંત્ર સ્વરૂપ છે, અન્ય ધર્મો એ બહુધા Creed છે. તમે Religion and Creed વચ્ચેનો ભેદ તો સમજતા હશો ?

જી—જી, ના, તે ઉપર જરા વધુ ખુલાસો કરશો તો ઉપકાર થશે.

મુ—અન્ય ધર્મો creeds કહેવાય છે, કારણ કે તેની સ્થાપના વ્યક્તિગત છે. તેના સ્થાપનારાઓ આધ્યત્મિક સુધારકો અને દેવો પુરુષો હતા. તેમણે જે જે ધાર્મિક સત્યો કે આદર્શો પ્રકાશિત કરેલાં તે તેમના વ્યક્તિત્વમાંથી ગળાઇને આવેલાં અર્થાત્ તેમનું પ્રકાશન કાળ ને દેશની મર્યાદાઓને આંત્રીન હતું. એથી સ્વાભાવિક છે કે તેમની દ્વારા રજુ થયેલાં સત્યદર્શનોને બાહ્ય મર્યાદાઓનો સંકેત નડેલો હોય. જે જે પ્રજા આગળ આવાં નવ દર્શનો પ્રકટ થયેલાં તેને ઉદ્ધત કરવાને તેમણે અજ્ય કાર્યો કરેલાં એ વાત ખરી. પણ તેમાં સર્વ સામાન્યતાની ક્ષતિ હોવાથી અન્ય ધર્મોના આચાર વિચાર જોડે તે બધી રીતે બંધમેસતાં ન નીવડે એ દેખીતું છે. છતાં જો ઉંડા ઉતરી જોવામાં આવશે તો જણાશે કે દરેક ધર્મનો પાથો આન્તર્ગત આત્માનુભવો ઉપર રચાયેલો હોવાથી તે તેના મૂળ રૂપમાં અન્યોન્ય સાથે આત્માની લુમિકા ઉપર મળતો આવવાનો પાત્ર છે. હિંદુ ધર્મ એ તો આત્મચિંતનનો એક મહાસાગર છે. તેની વિવિધતા દોષરૂપ નહિ, પણ ગુણરૂપ છે. ખરૂં જોતાં દરેક ધર્મને જો સ્વરૂપ હોય છે. તેનો તત્ત્વવિચાર અને વિધિ-નિષેધનો આચાર ધર્મ. કાળે કરીને તેના વિધિનિષેધના ધર્મો બદલાય છે. પણ એ તેનો ગૌણ અંશ છે, જ્યારે તત્ત્વવિચાર એ તેનો વિશેષ ને મુખ્ય અંશ છે. આ ભેદ મૂકી મુખ્યને ગણુ ગણુવામાં આવે, અગર તો ગૌણને મુખ્ય ગણુતામાં આવે, તો તેમાંથી વિડંબના ઉપરિચિત થવાનો સંભવ છે. આવી વિડંબના આપણે દરેક

ધર્મમાં જોઈએ છીએ. સામાન્ય મનુષ્ય અજ્ઞાન અને અધર્મશ્રદ્ધાળુ હોય છે. તે ધર્મના આચાર ધર્મ ઉપર વિશેષ ભાર મૂકતો હોય છે. અને આચારમાં વિધિ નિષેદના અનેક ભેદો હોય છે. તેથી તેના ધર્માચરણમાં આવા ભેદો ઉપર તેનું લક્ષ્ય વિશેષે કરીને રહે છે. સાધન દશામાં આવો સંયમવાળો ધાર્મિક વ્યવહાર અનિવાર્ય છે, અને એ દૃષ્ટિથી સાધનાની કામચલાઉ પ્રક્રિયા તરીકે તેનું અવલંબન કરવામાં આવે તો તેમાં કશું ખોટું નથી પણ સાધન સાધ્યના ભેદનો વિવેક ન કરવામાં આવે તો તેમાંથી અનેક પ્રકારનાં અનિષ્ટો થવા પામે છે. ધર્મનું પાલન કરનારા આવા છેક સામાન્ય કાટીના જીવોમાં આવો વિવેક નહિ હોવાથી તેઓ ધર્મના ગોણુ અંશને મુખ્ય તરીકે ગણે છે અને તેમના વ્યવહારો એવા તો જડ થાય છે અને તેમની દૃષ્ટિ એવી તો સંકુચિત થાય છે, કે તેમનામાં નમ્રતાને બદલે મિથ્યા-અભિમાન, સચ્ચાર્ધને બદલે મિથ્યાડંબર વગેરે અનેક લક્ષણો દેખા દે છે. આવી ધાર્મિક જીવનમાં ઉચ્ચ ન થતી મારામારી એ મુખ્ય લક્ષણ મધ્ય પડે છે. લોકો આન્તમુખી થવાને બદલે બહિર્મુખી વધારે થાય છે. અને પરિણામ એ આવે છે કે લૌકિક વસ્તુઓ ધર્મનું સ્થાન લે છે. પછી તો ધર્મના નામમાં લૌકિક હેતુઓ પાર પાડવાને ધર્મનો દુરુપયોગ કરવામાં આવે છે, અને ધર્મના નામે અધર્માચાર કરવામાં આવે છે. ખરું જોતાં આવા મિથ્યાચાર માટે ધર્મ જવાબદાર નથી પણ મનુષ્યોની અધમ મનોદશા, જે પોતાનો સ્વાર્થી હેતુ પાર પાડવાને ધર્મનું ઓઠું લે છે, તે જ જવાબદાર છે. તેથી જ્યાં લગી મનુષ્યહૃદયમાં ખરી ધર્મબુદ્ધિનો ઉદય ન થાય, ત્યાં લગી આ બધી ગુંચવણોનો ઉકલ આવવો દુર્લભ છે, અને વિશ્વવ્યાપી શાન્તિ અશક્ય છે.

૭૦--પણ ત્યારે તેનો કંઈ ઉપાય ?

૮૦--ધર્મની ખાતરીમાં બળ કે પ્રપંચ ખપમાં નહિ આવે તેનાથી તો ઉલટી વિપરીત અસર થશે. દરેક ધર્મવાળા પોતપોતાના

ધર્મને સાચા દિલથી ને પ્રમાણિકપણે પાળે અને વિરોધી ધર્મો પ્રત્યે સહનશીલતા અને સમવૃત્તિ સેવે. પરંતુ, આવું ક્યારે અને કે જ્યારે પ્રત્યેક ધર્મના અનુયાયીઓ પોતપોતાના ધર્મના મૂળ સિદ્ધાન્તોને પોતાના જીવનમાં ઉતારી તેની વિશિષ્ટતાઓ અનુસાર આદર્શ જીવન જીવવાનો પ્રયત્ન કરે. આવું આદર્શ જીવન જીવનાર અનુયાયીઓની સંખ્યા વધતી જાય તોજ તેમના ચરિતાર્થની ઉંડી અસર તે તે ધર્મના અનુયાયીઓ ઉપર પડે અને સમગ્રપણે સામાજિક જીવન વધારે ગંભીર, ધાર્મિક ને નીતિમય બને. દરેક ધર્મમાં શું ખુબી રહેલી છે અને તેનાં તત્ત્વો આખા જનસમાજને કેવાં ઉપકારક છે, એ બતાવવાનો યશસ્વી પ્રયત્ન થિયોસોફીયે કરેલો અને હજુ તે ચાલુ છે. તેની તંદુરસ્ત અસર કેળવાયેલા વર્ગ ઉપર તો ખણી સારી પડી છે. એ દિશામાં દરેક ધર્મના શુભચિંતકોએ પોતપોતાના ધર્મનાં સુંદર તત્ત્વોને સમાજ આગળ મૂકી સંતોષ ન માનતાં, તેમાં જરા વધારે ઉંડા ઉતરીને અન્ય ધર્મોનાં ઉત્તમ તત્ત્વો સાથે પોતાના ધર્મોનાં તત્ત્વોને સરખાવી તેનો સમન્વય કરવાનો પ્રયત્ન કરવો જોઈએ, જેથી ધાર્મિક બાબતમાં દૃષ્ટિની સંકુચિતતા વિરમે ને ધર્મ એ બહુધા આત્માનો વિષય છે ને તેનો લૌકિક લાભ અર્થે દુરાપયોગ ન થાય, એવી ગંભીર સમજણ જનસમાજમાં ઉદય થવા પામે. પરંતુ આ બધું શક્ય ક્યારે અને કે મેં કહ્યું તેમ ધર્મને તેના ખરા સ્વરૂપમાં સમજી તેને જીવનમાં ઉતારનાર ધર્માનુરાગી ભક્તોની સંખ્યા વધે. બળજબરીથી આવી ધાર્મિક એકતા સાધી શકાશે નહિ. વળી આવી એકતાનો પાયો પણ આત્મિક હશે, બાહ્ય ને ભૌતિક નહિ હોય. માટે જ મારું કહેવું એવું છે કે સનાતન ધર્મથી પોષાતી તેની જુદી જુદી શાખાઓ બહે રહી. તેનાથી બહીવાની જરૂર નથી. ખરું જોતાં તો બીજો કાર્ષ્ણ્યું કહે છે કે કરે છે તે જોયા વિના પોતે જ પોતાનો સ્વધર્મ સાચા દિલથી અને પૂર્ણ ઇમાનદારીથી પાળે તો બધું જ એની મેળે સુસંગત થઈ જશે. ધર્મમાં ભક્તિસ્વાતંત્ર્યનો મારો આદર્શ આવો છે. અને મને લાગે છે કે તે જ ખરાબર છે. હવે આવતી કાલે આપણે તેના ખરા સ્વરૂપ ઉપર વિચાર કરીશું.

[૬]

ધર્મનું ખરું સ્વરૂપ

મુકુદ્દાસ—આપણે અત્યાર સુધીમાં ધર્મ અને તે પરત્વે પ્રવર્તતી કેટલીક ખોટી માન્યતાઓ તેમજ ધર્મ પ્રવર્તનનો આદર્શ વગેરે બાબતો વિષે કંઈક વિચાર કર્યો. પણ જ્યાં લગી આપણે ધર્મના ખરા સ્વરૂપને ન જાણીએ ત્યાં લગી આપણી ધર્મપ્રવૃત્તિ અધુરી જ રહેવાની. એટલે આપણે ધર્મના સ્વરૂપનો હવે જરા શાસ્ત્રીય વિચાર કરીએ.

જીરાજીરાસ—અન્ય ધર્મોમાં ધર્મની સમાનાર્થક બાવનાઓ શી હશે તે જાણીને તેના મૂળ શબ્દ સાથે તેને સરખાવીએ તો તેમાંથી કંઈક તાત્ત્વિક નિષ્કર્ષ નીકળે ખરો. મને લાગે છે કે એ દિશામાં પ્રયત્ન કરવાથી આપણને ઘણું ઘણું જાણવાનું મળશે.

મુ. —હું એમ જ કરવા જતો હતો. જુઓ, અંગ્રેજીમાં ધર્મ માટે Religion શબ્દનો પ્રયોગ કરવામાં આવે છે. અંગ્રેજીમાં Religion, ઇસ્લામ ભાષામાં ‘ઈસ્લામ’, હિંદુઓમાં ધર્મ, જાપાનીઓમાં શિન્ટો, અને ચીનમાં ‘ટાઓ’ એમ ધર્મ માટે જુદા જુદા શબ્દોનો પ્રયોગ કરવામાં આવે છે. હવે આપણે પ્રત્યેક શબ્દના મૂળ અર્થનો વિચાર કરીએ: રિલિજિયન મૂળ લેટીન ભાષામાંથી આવે છે. (Re અને legere: re=back

અને legere=to bind એટલે જૂટી ગયેલાને ફરીથી બાંધવું—સાથે યોગ કરાવવો; પ્રભુ કે જેનામાંથી આત્મા વિયુક્ત થયો છે—જૂટો પડ્યો છે, તેને પ્રભુ સાથે ફરીથી સયુક્ત કરવાનો માર્ગ એનું નામ Religion. તમે જાણો છો કે મુસલમાન ભાઈ ઇસ્લામીયાના નામથી ઓળખાય છે. ઇસ્લામીયા “ઇસ્લામ” શબ્દ ઉપરથી બનેલો છે. ઇસ્લામ શબ્દ મૂળ એરેબિક ભાષામાંથી આવે છે. તેનો અર્થ ‘શાન્તિ’ એવો થાય છે. અર્થાત્ પ્રભુનો શાંત ચિત્તે સ્વીકાર કરવો અને તેને શરણે જવું. આ જ ભાવને સંસ્કૃતમાં ‘પ્રણિધાન પ્રપત્તિ’ કહે છે. પ્રણિધાન પ્રપત્તિ એટલે જીવાત્માની પરમાત્મામાં શરણગતિ. હિન્દુઓનો ધર્મ શબ્દ તો મૂળનો જ છે. તે મૂળ ધાતુ સંસ્કૃત ધૃ=ધારણ કરવું એ હિપચ્ચી આવે છે. હવે વિશ્વમાં એવું કયું તત્ત્વ છે, જે મનુષ્ય મનુષ્ય વચ્ચેના તથા દેશ્વર અને મનુષ્ય વચ્ચેના સંબંધને ધારણ કરે છે ? એવું જે કાંઈ અમર-અવન્ત તત્ત્વ હોય, જે કાંઈ તે પ્રત્યે લઈ જનાર-માર્ગ અનાવનાર હોય એવું તત્ત્વ એવો ધર્મ શબ્દનો અર્થ થાય છે. જાપાનીઓ ‘શિન્ટો’ શબ્દ વાપરે છે. ‘શિન્ટો’ એટલે ‘દામિ-નો-મિવિ’ ફિરસ્તાઓનો માર્ગ-દૈવી માર્ગ-પ્રભુનો માર્ગ. અર્થ સ્પષ્ટ છે. ચીન લોકોના ‘ટાઓ નો’ અર્થ પણ ‘માર્ગ’ એવો થાય છે. આ શબ્દ ચીની ભાષામાં અનેક અર્થમાં વપરાય છે; જેવા કે (૧) માર્ગ, (૨) પદ્ધતિ, (૩) સિદ્ધાન્ત, (૪) પ્રાણશક્તિ, (૫) પ્રકૃતિના નિયત માર્ગો, (૬) વિશ્વાવચાર, (૭) કારણતત્ત્વ, (૮) સત્ (૯) શુભ, (૧૦) આધ્યાત્મિક નીતિનિયમ. આમ ધર્મ શબ્દમાંથી જીવાત્માનો પરમાત્મા સાથેનો શાન્તિમય શરણભાવે પુનર્મિલનનો દિવ્ય માર્ગ એવો એક સંયુક્ત ભાવ નીકળે છે. એ જેતાં કાણુ કહી શકશે કે જે ધર્મને તેના મૂળ શુદ્ધ સ્વરૂપમાં ઓળખવામાં આવે તો દુનિયાના બધા જાતિભેદો નાશ થવાને પાત્ર નથી ? અને એમ હોવું જોઈએ. જે આ વિશ્વનો કાંઈ પેદા કરનાર દેશ્વર હોય તો પછી દુનિયા પર વસનાર હરકોઈ પ્રાણી તેનાં બાળક બને છે અને અન્યોન્ય બાંકુ-

ભાવથી જોડાયેલાં છે. પરંતુ ખરું જોતાં આત્માની આન્તરિક સંબંધની આ કહી આપણે ભૂલી ગયા છીએ અને માયાને વશ થઈ અનાત્મભાવને સેવી રહ્યા છીએ અને અહમહમિકાની ભૂલ ભૂલામણીમાં પડ્યા છીએ. માયાના એ તિમિર પડતાં ચીરી મૂળ ભાવ પામવાને પ્રેરિત આત્માઓએ જુદે જુદે ટેકણે અને જુદે જુદે કાળે ત્યાંની પ્રજાઓને તેમની પતિત સ્થિતિમાંથી અદ્ધર લેવાને જુદા જુદા ધર્મોની સ્થાપના કરી છે. આવી રીતે રચાયેલા આધ્યાત્મિક માર્ગોને ધર્મો એવું નામ આપણે આપીએ છીએ.

તમને કદાચ નવાઈ લાગશે કે ઉપર ધર્મ માટે જુદી જુદી ભાષાના અર્થસૂચક અન્વયોને એક વાક્યમાં જોડી મેં તેમાંથી એક અર્થ શા માટે કાઢ્યો. દશે ? પણ તમે જરા હિંડે હિતરશે તો તમને જણાશે કે શાન્તિ, શરણભાવ, પુનર્મિલન, દિવ્યતા, ધાન્યશક્તિ વગેરે વગેરે જુદા જુદા દેખાતા ભાવો મૂળ પરમ તત્ત્વનો ઉદ્દભોધ કરનાર વિશેષણોની ગંજ સારે છે. જે વિશેષણ તે વિશેષ્યનાં તત્ત્વો એકમેકથી અલોચ હોય તો તેઓ અન્યોન્યના અર્થનાં વાચક બને છે. એથી તે ઉપર જાણુ વિવેચન ન કરતાં એટલું જ કહેવું વાજબી છે કે ધર્મના હિંડાણમાં ધર્મના એકાત્મત્વની સૂક્ષ્મ રેખા એકમેકથી સંધાયેલી છે. પણ તમે પ્રશ્ન કરશો કે જે વિશ્વના મુખ્ય ધર્મોમાં આવી એકાત્મતા હોય તો આટલો બધો વિસંવાદ, આઠલો બધો ભેદભાવ ક્યાંથી ?

જી—જો જ મોટો પ્રશ્ન છે. શું આપણે એવું પણ નથી જોતા કે ધણી વાર ધર્માન્ધતા એટલી તો ગાઢ હોય છે કે જુદા જુદા ધર્મ પાળનારા એકમેકને કદા દુશ્મન માને છે, તે એટલે સુધી કે અન્યોન્યનું ગળું કાપવામાં પણ તેમને જરા આંચકા સુદ્ધાં લાગતો નથી ? શું ધર્મના નામે ધર્મની આ એક વિડંબના નથી ?

મુન્—છે જ. પણ ખરું જોતાં વિશ્વની દરેક ચીજને આન્તર ને બાહ્ય એવાં બે રૂપ હોય છે. ધર્મની બાજતમાં પણ તેમ છે. ધર્મનું આ બારિક સ્વરૂપ દર્શાવવાને ઉપર આપણે ધર્મનો જે અન્વય કર્યો તે બરાબર છે, પરંતુ ધર્મ એ કેવળ તત્ત્વજ્ઞાનનો જ વિષય નથી. તે કળા પણ છે. મનુષ્ય જીવન કાંઈ એકાંતિક નથી, તે સામાજિક પણ છે. જીવાત્માને તેના જીવનદાતા પરમાત્મા સાથે નિત્ય સંબંધ છે એટલું જ નહિ, પરંતુ પરમાત્માએજ સર્જેલા વિશ્વ અને તેના વિશ્વજનો સાથે બાહ્ય સંબંધ પણ છે. આમ તેનું જીવન આન્તરિક તેમજ બાહ્ય સંબંધોથી જકડાયેલું છે અને જ્યાં સુધી આ સંબંધો સાથે તેના જીવનનો સુમેળ સધાતો નથી, ત્યાંસુધી તેને શાન્તિ કે સુખ મળતાં નથી. તેથી દરેક ધર્મમાં ઈશ્વરના વિચાર ઉપરાંત ઈશ્વરકૃત બાહ્ય જગતનો પણ વિચાર કરવામાં આવ્યો છે. માટે જ આપણે જોયું એમ, ધર્મમાં તત્ત્વ વિચાર સાથે આચાર ને વિધિની રચના પણ કરવામાં આવી છે. અને આચાર અને વિધિ કેવળ બાહ્ય હોવાથી જડ છે. તેનો વિચાર સાધનની દૃષ્ટિથી થયેલો હોય છે. તેમાં કાળ, દેશ, કર્મ, મંત્ર, કર્તા ને દ્રવ્ય એ સાધનનાં મુખ્ય અંગો ગણાય છે તેની અંદર રહેલા ભેદો ઉપરથી સાધનાનાં સ્વરૂપોમાં પણ ભિન્નતા હોય એ સ્વાભાવિક છે. જનતાનો મોટો ભાગ કેવળ ત્રીજે પગથીયે જ જીંદગી ભોગવતો હોય છે તેથી ધર્મના આ બાહ્ય સ્વરૂપને તે વધારે વજન આપે છે, તથા તેના પાલન માટે વધારે આગ્રહ સેવે છે. અને તેથી જ કલેશ ને ધર્ષણોનો ઉદ્ભવ થાય છે

પણ આપણે સમજવું જોઈએ કે આવા બાહ્ય આચારો એ ધર્મનું કેવળ બાહ્યાંગ છે, દેહીના દેહના પારધાન જેવું ગૌણ છે; અને છતાં તે સાધનદશામાં અનિવાર્ય છે, એ પણ એટલું જ સાચું છે. આપણે એ ધ્યાનમાં લેવું જોઈએ કે આવા આચારો ઉપર કાળના પ્રવાહની છાપ પડ્યા વગર રહેતી નથી અને તેથી તેમાં

આચારનવાર કંઈ ને કંઈ ફેરફાર થયાં જ જાય છે. આવા ફેરફારો એવા તો સૂક્ષ્મ અને પરાક્ષ હોય છે કે બહારની આંખને ઝટ દેખાતા નથી. સામાન્ય જીવોતો એવી જ ભ્રમણા સેવી જતા હોય છે કે તેનું જે સ્વરૂપ મૂળ હતું તેનું તે જ બદલાયા વગર આલ્યું જ આવે છે. કેટલું જાણે જ્ઞાથી પણ એવી એક ભાવના સર્વ ધર્મમાં છે કે ધર્મશાસ્ત્રોમાં ઘૂસી ગઈ છે કે તેમાં એક ફૂલાના માતરનો પણ ફેરફાર થઈ શકે નહિ. જે તરફ માટે આમ માનવામાં આવે તો તેમાં દોષ કાઢી ન શકાય. પણ આચારવિધિની આગતમાં પણ આવો રંગ્યક ફેરફાર પણ અસંભવ મણવામાં આવે છે! આ માટે ખરું જોતાં અંધશ્રદ્ધા જ જવાબદાર ગણાવી જોઈએ. ખરું જોતાં આવો હડાગ્રહ હિતાવહ નથી જ.

જી—પણ, એવું હોય તો શા માટે ધર્મગુરુઓ કાળને અનુકૂળ ફેરફાર કરતા નથી, અગર તો તેવા ફેરફારોને ઉત્તેજન આપતા નથી? ઉત્તરું, તેમ કરવાથી તો ધર્મની શુદ્ધિ વધારે પ્રમાણમાં જળવાઈ રહે.

સુ—તે સાચું. પણ, ઉત્તરું ધર્મગુરુઓ જ આવા ભ્રમને ઉત્તેજન પાત્ર ગણાતા હોય છે. કારણ એવું છે કે સામાન્ય માણસ તો ધર્મના તાત્વિક બેદને સમજતો હોતો નથી. તેને મન તો ગોળ અને ખંડ એક જ હોય છે. તે શ્રદ્ધાળુ હોય છે. પણ વિચારક હોતો નથી. તેથી એવું માનવામાં આવે છે કે જે આવા ફેરફારોને ઉત્તેજવામાં આવે તો તેની શ્રદ્ધા ડગમગી જાય. તેથી ઉત્તરું ધર્મના આચારોને વધુ ચિવટથી પાળવામાં આવે, એવો આગ્રહ રાખવામાં આવે છે. આમ છતાં, પ્રકૃતિના અટક નિયમેને કાંઈ ફેરવી શકતું નથી. કાળ કાળનું કામ કર્યું જાય છે. પરિણામ એ આવે છે કે જ્ઞાના કાળના અંતે આવી રીતે સેવાયેલા હડાગ્રહમાંથી એક પ્રકારની અંધશ્રદ્ધા જન્મે છે અને તેનું જળ દિન પ્રતિદિન વધતું જાય છે. આવા જડ મનુષ્યનો ધાર્મિક આચાર કેવળ ક્રિયાત્મક ને કૃત્રિમ બનતો જાય છે. અને જ્યારે કૃત્રિમતા એ ધર્મનું મુખ્ય અંગ બને

છે ત્યારે તેમાંથી શ્રદ્ધા જતી રહે છે અને તેનો ધર્માચાર કેવળ નીરસ બને છે. ધર્મની સધળી ક્રિયાઓને જડવત્ આચરતો હોવા છતાં, તેની જરા પણ અસર તેના જીવન ઉપર થતી નથી અને તેના આચારવિચારમાં એવો તો વિરોધ માલુમ પડે છે, કે જે આપણે અલંકારી ભાષામાં કહીએ તો તેનું આખું જીવન એ એક વ્યભિચાર માત્ર બની જાય છે.

અત્યારે ધર્મ પ્રત્યે જે વિમુખતા જોવામાં આવે છે, તેમાં ધર્મની કૃત્રિમતા જોઈ જવાનુંદાર નથી. મારે અન્ય ક્ષેત્રોની પેઠે ધર્મક્ષેત્રોમાં પણ કાળને અનુકૂળ તંદુરસ્ત ફેરફારો કદ્યાણુકારી છે એ ભૂતવું ન જોઈએ. ધર્મની આપણી વિશાળ ભાવનામાં વેદો, દર્શનો, સ્મૃતિઓ, પુરાણો તેમજ મહાભારત ને રામાયણ બધાનો સમાવેશ થાય છે.

જી—પણ, હું ભૂલતો ન હોઉં તો ઉપરોક્ત ગ્રંથોમાં કેવળ ધર્મના વિચારો કરવામાં આવ્યા નથી. તેમાં પુરાણી ગાયાઓ ઐતિહાસિક કથાઓ તેમજ કલ્પિત ઘણી વસ્તુઓનો પણ સમાવેશ થાય છે. તેમાં ભૂગોળ ને ભૂસ્તરવિદ્યા પણ આવી જાય છે. તેમાં કાવ્યને પણ પૂરતો અવકાશ આપવામાં આવ્યો છે. એટલું જ નહિ, તેમાં રાજનૈતિક તેમજ સામાજિક આખતોની, અર્થશાસ્ત્રની તેમ માત્રમિલકતની, વારસા હકની તેમજ ઐતિક અનેક ઇતર વિષયોની ચર્ચા કરવામાં આવી છે. એમ કહીએ તો ચલે કે એવો એક પણ વિષય નહિ હોય, જેનો સમાવેશ તેમાં કરવામાં ન આવ્યો હોય. જે આ હકીકત ખરી હોય તો તેને ધર્મના ગ્રંથો શી રીતે કહેવાય ?

મુ—તમારી શંકા સકારણ છે કારણ કે તે કે. આપણા પૂર્વજો ધર્મને તેના સંકુચિત અર્થમાં સમજતા જ નહિ. જે ધર્મ એ મનુષ્ય જીવનનો પ્રશ્ન હોય અને સમગ્ર મનુષ્ય જીવનનો સંબંધ આવી.

બધી બાજુ પ્રવૃત્તિઓ સાથે ઓતપ્રોત હોય તો પછી તે બધા સંબંધોની તાત્વિક ચર્ચા અને તેની સાથેના સંબંધોનું સારાસારપણું સમજ્યા વિના ખરું જીવન શી રીતે જીવી શકાય? સમાજની પ્રવૃત્તિઓના આ બધા ભેદો મનુષ્યકૃત છે. જ્યાંલગી દેહીને દેહ અને દેહની ક્રિયા સાથે લાગેવળગે છે, ત્યાંલગી એટલે કે સાંસારિક જીવનમાં જીવ બંધાયેલો છે ત્યાંલગી આ બધા વ્યવહારો અનિવાર્ય છે. પણ વ્યવહારોની પરમાર્થતા અગર તો નિઃસારતા માટે તેનું તાત્વિક પૃથક્કરણ અનિવાર્ય છે અને આ કામ આ બધા અન્થો કરે છે. એટલે જ તેમાં અહિક વિષયોનું લખાણ આવે છે. હિંદુ જીવનનો પાયો ધાર્મિક હોવાથી ધાર્મિક દૃષ્ટિએ ઉપરોક્ત વિષયોની છણાવટકરવી, એ તેનો મૂળ હેતુ હોય છે. પરંતુ આમાં પ્રધાન ને ગૌણનો વિવેક કરનાર ભૂલાવામાં પડતો નથી.

જી—પણ અન્થોનો આ દરિયો કાંઈ જેવોતેવો લાગે પડેલો છે? માણસ આખી જીંદગી તેના અભ્યાસ પાછળ ગાળે તોપણ તે તરી પાર ઉતરી શકે કે કેમ એ સવાલ છે. તો પછી સાધારણ માણસનું તો ગળું જ શું?

મુ—તમારે કહેવું બરાબર છે. પણ તેટલા માટે તો શાસ્ત્રકારોએ વાદની મર્યાદા નક્કી કરી છે. ખરું જોતાં આપણા હિંદુ ધર્મમાં આચાર્ય તેજ કહેવાય છે કે જેણે ઉપનિષદ, ઐતરુણ્ય અને ગીતાજી એવા ધર્મના ત્રણ મુખ્ય અન્થોની એકવાક્યતા સિદ્ધ કરી હોય. આમાં શ્રી મદાપ્રભુજી શ્રીમદ્ભાગવતનો ઉમેરો કરે છે. એ ચારે શુદ્ધાદૈતનો સિદ્ધાન્ત પ્રતિપાદન કરે છે એવું આપશ્રીનું કહેવું છે.

જી—ત્યારે સ્મૃતિ, પુરાણો, મહાભારત અને રામાયણ એ આપશ્રીના મતે ખોટાં?

મુ—ખોટા નહિ. શાસ્ત્રો તરીકે તેની કીમત છે; પણ તે એટલા પૂરતી કે જ્યાં સુધી તે ઉપરનાં પ્રસ્થાન ચતુર્થને અનુકૂળ હોય. જ્યાં જ્યાં તે ઉપરોક્ત મુખ્ય અન્યોથી જુદા પડે કે વિરુદ્ધ જતા હોય ત્યાં ત્યાં તેમનું પ્રમાણ સ્વીકારવામાં આવતું નથી. સિદ્ધાન્ત દૃષ્ટિએ જે આ મર્યાદા આંધવામાં આવી છે, તે તદ્દન યોગ્ય છે. આમ છતાં ધર્મના અન્યો તરીકે તેની કીમત ઓછી નથી.

જી—પણ, સરખી તો નહિ જ ને?

મુ—હકીકત એવી છે કે ઉપરોક્ત પ્રમાણભૂત અન્યોમાં જ્ઞાનનો એવો ઉંડો વિષય ચર્ચવામાં આવ્યો છે કે સામાન્ય બુદ્ધિ તેમાં પ્રવેશ કરી શકે એ શક્ય નથી. તેથી તેજ વિષયને મહાભારત, રામાયણ વગેરેમાં વાર્તા કે કથાના રૂપમાં વધારે રસિક રીતે રજૂ કરવામાં આવ્યો છે, જેથી વેદના અભ્યાસ માટે અનધિકારી તરીકે ગણવામાં આવેલા વર્ગો જેવા કે શુદ્રો, સ્ત્રીઓ વગેરે અદ્વિજ્ઞો પણ તેના સરળ અન્યો દ્વારા ધર્મના તત્ત્વને પામી શકે આ દ્વિજ અદ્વિજના તેમજ અધિકાર અનધિકારના ભેદો પાડવામાં મૂળ તો કેવળ જન-હિતની કલ્યાણકારક વૃત્તિ જ પ્રેરક હતી. આપણા ગુજરાતના સદ્ગત વિદ્વાન આનંદશંકરભાઈ ધ્રુવનું પ્રખ્યાત નામ તો તમે સાંભળ્યું હશે. તેમણે એક દિવસે એવું કહ્યાનું મને યાદ છે કે પુરાણો ખાખત હાથ લેણી ગેરસમજ પ્રવર્તે છે લોકો માને છે. કે પુરાણોમાં ફક્ત ઠંડા પહોરનાં ગપ્પાં આપણીમાં આવ્યાં છે. પણ, આવું ધારવું એ વાજમી નથી. ખરું જોતાં પુરાણો પરીક્ષ લાવામાં પુરુષ અને પ્રકૃતિના રહસ્યની જ વાતો કરે છે પણ તેનો અર્થ ઉકેલવો મુશ્કેલ છે છતાં તેના ઉકેલની ગુપ્ત ચાવી પુરાણકાગેએ જ તેમના લખાણની અંદર મૂકી હોય છે. તેને શોધી કાઢી તેના રહસ્યને સમજવા યત્ન કરવો જોઈએ. જો આ ચાવી હાથ લાગે તો પુરાણોની વસ્તુ સુગમ ને બોધક લાગ્યા વિના ન રહે.

જી—જો તે આપ કહો છો તેવા જ હોય તો મને લાગે છે કે અમો ભણેલાઓ જનરૂપ વગર ધાર્મિક ગ્રન્થોની જે ખોટી ટીકાઓ કરીએ છીએ, તે કરવાનો અમને અધિકાર નથી.

મુ—એ તો મારી ફરિયાદ છે. મારું કહેવું તો એવું છે કે દરેક જનને પોતાનો આપિકા ધર્મ જાણવાની ફરજ છે જો તેમ કરવામાં આપણે ચૂકીએ તો આપણે આપણા ધર્મને ખેતર નીવડીએ છીએ. એ વાત ખરી કે જો આપણાં માતપિતા શિક્ષિત ન હોય તો તેમની પાસે સિદ્ધાન્તના ઉંડા જ્ઞાનનો અપેક્ષા ન રાખી શકાય. ભલે તેમનામાં આવું જ્ઞાન ન પણ હોય, છતાં જ્ઞાનની જગાએ શ્રદ્ધા હોવાથી તેઓ તેમનું જીવન કલેષ વગર શાંતપણે ગાળી શકે છે. આ માટે ભલે આપણે તેમને અધશ્રદ્ધાળુ કહીએ, પણ, જેઓની બુદ્ધિ ખીલી છે, જેઓ શિક્ષિત છે, જેઓ જ્ઞાની હોવાનો દાવો કરે છે તેમની તો પહેલી ફરજ એ છે કે તેમણે તેમના પૂર્વજોની ઉત્તરી આવેલા ધર્મનો ખતપૂર્વક અભ્યાસ કરી જ્ઞાન સંપાદન કરવું જોઈએ. પણ, આ જાગૃતમાં મારે દિલગીરી સાથે કહેવું જોઈએ કે ભણેલાઓ ક્ષમા ન ચૂક શકે એવી ખેતરકારી દાખવે છે. આમાં તેઓ જાણીની જોત ભૂલવા જેવી મહાન ભૂલ કરી રહ્યા છે.

જી—અરે, ખીખતી વાત તો હું શા માટે કહું ? હું મારી જ વાત કહું. મેં કેટલાય ઈતર ગ્રન્થો વાંચ્યા હશે પણ હજી હુંથી એક ધાર્મિક ગ્રન્થ વાંચ્યાનું મને યાદ નથી.

મુ—તો તમે જ કહો કે જો આપણે આપણું વર મૂકી ખીજે ભટકીએ તો આપણી સ્થિતિ કેવી થાય ? શાઓમાં પુસ્તકોનો દાખલો આપવામાં આવે છે. ધારો કે હું તેને માટે એવો ખરાબ દાખલો ન આપું તોપણ એ તો ચોક્કસ છે કે તેની દશા એક હરાયા ઠોર જેવી છે. મને લાગે છે કે આમ થવામાં ‘ધર્મ વગરનું જીવન’ એ જ મુખ્ય કારણ છે. આપણામાં કહેવત છે કે સોને સ્નાન

ને વીસે વાન. જે યુવક સોલથી વીસ વર્ષ દરમિયાન જીવનના આવા મંબોર વિષયની ઉપેક્ષા કરે છે તે જીવનનો ખરો રસ ગુમાવે છે. મનુષ્ય જીંદગી ધણી અમુલ્ય છે. આપણા વડવાઓ આ વાત સારી પેઠે જાણતા તેથી જ તેમણે ધર્મને જીવનનો મુખ્ય વિષય બનાવેલો. ધારો કે આવો રસ કદાચ ઉત્તર અવસ્થામાં પેદા પણ થાય પરંતુ ત્યારે તેની ભુક્તિ માટે ઘણું મોડું થઈ જાય. કાક વિરલા જ તેવા હિન્નત રસનો ભોગ કરી શકે.

જી૦—ખરે, મારી જાતને ધન્ય માનું છું કે જહુ મોડુ થાય તે પૂર્વે આ વિષયમાં મને રુચિ પેદા થઈ છે. અને આપનો પણ ઉપકાર માનું છું કે આપે તેને અનેકગણી ઉત્તેજિત કરી છે. હવે હિન્દુ ધર્મનું ખરું સ્વરૂપ જાણવાની મારી ઇન્તેજારી વધતી જ જાય છે.

મુ૦—તમને આ વાર્તાલાપો ઉપયોગી લાગે છે એ જોઈ મને આનંદ થાય છે. આપણામાં આવી રુચિ પેદા થાય ત્યારે જાણતું કે ભગવાને આપણા ઉપર કૃપા કરી છે. પહેલાં ધર્મજ્ઞાસા, પછી વ્યભિજ્ઞાસા એ જીવનનો આધ્યાત્મિક ક્રમ છે અત્યાર લગી આપણે ધર્મ ઉપર સામાન્યપણે વિચાર કર્યો છે. શ્રવણ સાથે મનન હોય તો જ તેમાંથી વધારે ફગની આપણે આશા રાખી શકીએ. તમે જોશો કે આજે આપણે ધર્મનો મૂળ અર્થ શો છે તે જાણવાને સહેજ પ્રયત્ન કર્યો. તે દૃષ્ટિએ હવે આપણે તેના સ્વરૂપનો વિચાર કરવાનું પ્રાપ્ત થાય છે. વિષય તો મહાન ગહન છે. છતાં, આવતી કાલે આપણે હિંદુધર્મની રૂપરેખાનો વિચાર કરીશું. તે ઉપરથી તમને આર્થ સંસ્કૃતિનો કંઈક ખ્યાલ આવશે. પ્રભુ સૌનું કલ્યાણ કરો !

[૭]

હિંદુધર્મની રૂપરેખા

મુ—આપણો હિંદુધર્મ દુનિયાના બધા ધર્મોમાં સૌથી વધારે પ્રાચીન છે. મૂળ ધર્મના રૂપમાં દેશકાળ અનુસાર બહુ ફેરફાર થયા છે, એ વાત ખરી, છતાં એનાં મુળતત્ત્વો અને એનું સામાન્ય સ્વરૂપ તો હજીયે કાયમ છે. પ્રાચીન આર્યોએ પરમાત્મા વિષે જે સિદ્ધાન્ત બાંધ્યા છે, તે જ સિદ્ધાન્તો અત્યારના હિંદુઓ સ્વીકારે છે. બહુ જ ધરગથ્ય ભાવોમાં કહીએ તો હિંદુધર્મ એટલે પરમેશ્વરને ઓળખવો, એને ભજવો, એને ગમતાં કામ કરવાં અને એ રીતે આપણું પોતાનું અને સૌ જીવનું કલ્યાણ કરવું. હિંદુસ્થાનમાં એ સંબંધો પ્રાચીનમાં પ્રાચીન કાળથી અન્યો લખાયાં છે. એ અન્યોને આપણે ‘શાસ્ત્ર’ના નામથી ઓળખીએ છીએ. શાસ્ત્ર એટલે આચારનાં બોધનાં વચનો હોય એવાં પુસ્તકો, આ પ્રાચીનતમ અન્યો એજ આપણા વેદો. આ અન્યો વિષે તમે નાના હશે ત્યારે ઇતિહાસમાં પણ શીખી ગયા હશે.

જી—પણ, તે વખતે તેનો ઓઝો ખ્યાલ હતો.

મુ—વેદ શબ્દ વિદ્ એટલે જાણવું, જ્ઞાન મેળવવું, એ ધાતુમાંથી આવે છે. વેદ એટલે જ્ઞાન, ધર્મ સંબંધી જ્ઞાન. તેને શ્રુતિ પણ કહે છે. શ્રુતિ એટલે શ્રવણ કરેલું. આપણામાં એવી માન્યતા છે કે આપણા ઋષિ મુનિઓએ એ જ્ઞાન પરમાત્મા પાસેથી સાંભળેલું. એમાં પરમાત્માની સ્તુતિ, યજ્ઞનાં વર્ણન અને પરમાત્માના સ્વરૂપ વિષે વિચાર કરવામાં આવ્યો છે.

જી—આ બધું ક્યારે હયાતિમાં આવ્યું હશે ?

મુ—ક્યારે અને કવી રીતે તે હયાતિમાં આવ્યું તેનો કાલ નિર્ણય કરવો લગભગ અશક્ય છે. પણ આ સંબંધી પુસ્તકોના ક્રમવાર વિભાગ પાઠવામાં આવ્યા છે. સંહિતા, બ્રાહ્મણ અને ઉપનિષદો તે વિકાસની ક્રમિક ગતિ બતાવે છે. આ વેદકાળ બધો જ ભુતો મનાય છે. વિદ્વાનોએ તેનો કાળ નક્કી કરવા કંઈ કંઈ કલ્પનાઓ કરી છે. કાંઈ તે ઇ. સ. પૂર્વે ૩૦૦૦ જેટલો પ્રાચીન ગણાવે છે. તો કાંઈ તેથી આગળ મૂકે છે. એ ગમે તે હો. પણ એ વાત ચોક્કસ છે કે આવું પ્રાચીન ધાર્મિક વાક્યમય હાલ દુનિયા પર બીજે કોણે અસ્તિત્વમાં નથી.

જી—પણ અત્યારે તો એ મૂળવેદોનો કાંઈ અભ્યાસ કરતા નહિ હોય.

મુ—કેમ? હજી પણ એવા બ્રાહ્મણો પડ્યા છે, જે આખો વેદ નહિ તો વેદની અમુક શાખાનો અભ્યાસ તો કરે છે તે તેની ઋચાઓને કંઠાગ્રહ કરે છે. તેની સ્વરપદ્ધતિનું શાસ્ત્ર એવું તો જોશુવટબયુ છે કે ના ખરા ઉચ્ચારણ ઉપર જ આધ્યાત્મિક ફળનો આધાર છે એમ મનાય છે. ભલે આપણે તેનો અર્થ ન સમજતા હોઈએ છતાં કાંઈ યશસ્વી ધાર્મિક ક્રિયાઓ વખતે અગર તો કાંઈ એવા જ પ્રાર્થના પ્રસંગે એવી ઋચાઓને શ્રવણ કરવાનું પ્રાપ્ત થાય છે, ત્યારે તે એવું તો ગેયબદ્ધ ને ઉન્નતિકારી લાગે છે, કે તેની અસર આપણા મન ઉપર થવા વિના રહેતી નથી. કાળના વહન સાથે આ વેદકાળમાંથી સ્મૃતિકાળ આવ્યો.

જી—એટલે જે કાળમાં સ્મૃતિઓ લખાઈ તે કાળ, એમને ?

મુ—હા, એ કાળ ઇ. સ. પૂર્વે ૮૦૦ થી ૫૦૦ સુધીનો.

માનવામાં આવે છે. આ કાળમાં નવા ઋષિઓ વિચાર કરવા લાગ્યા અને એમણે જીનું જ્ઞાન સંભારીને સ્મૃતિ ઉપરથી નવા ગ્રન્થોત્પન્ન કર્યા. તેને આપણે ‘સ્મૃતિઓ’ કહીએ છીએ. તમને ખબર હશે કે તે પૂર્વે લખવાની કળા હસ્તસિદ્ધ નહોતી તેથી વેદનું આખું શાસ્ત્ર કંઠસ્થ જ હતું. ‘સ્મૃતિ’ એટલે સંભારેલું જ્ઞાન. સ્મૃતિઓમાં પરમાત્મા સંબંધી વિચાર ઉપરાંત જીના રિવાજો શા હતા અને તે કેવી રીતે પાળવા વગેરે બાબતો વિષે પણ કહેલું છે. આવી સ્મૃતિઓ બાર છે, અને તે જુદા જુદા બ્રાહ્મણકુળોએ રચેલી છે. મહાભારત, રામાયણ અને પુરાણોમાં પણ આ વિષયને લગતી વાર્તાઓ છે. તેથી એ પણ ‘સ્મૃતિમાં’ ગણાય છે.

૭૦—ત્યારે અત્યારે ધર્મ વિષે અનેક જીની જીની પ્રચલિકાઓ ને પદ્ધતિઓ અસ્તિત્વમાં આવી છે, તેનું મૂળ આ સ્મૃતિકાળમાં હશે, નહિ વાડ ? વળી, રીતરિવાજોમાં પણ અનેક ફેરફારો થયા હશે, નહિ તો આવાં જુદાં જુદાં પુસ્તકો શા વાસ્તે લખાય ?

૭૦—હાસ્તો. પણ, એ પુસ્તકો કંઈ એક કાળે લખાયાં નહિ હોય. તે લખાતાં તો સૈકાઓ થયા હશે. પછીથી એવું થયું હશે કે મનુષ્યજીવનની વિવિધતાની પેઠે ધર્મવિષયક આચારો ને વિચારોની ભિન્નતા મનુષ્યોને અકળાવવા લાગી હશે. તેથી ધર્મશાસ્ત્રના જુદા જુદા ગ્રન્થોની એકવાક્યતા સ્થાપવા લગીરથ પ્રયત્નો થયા હશે. એ ઉપરથી જ આ જાતનાં પુસ્તકોમાંથી ધર્મ સંબંધી શો સાર નીકળે છે એ બતાવનારા આચાર્યો થયા. તેમણે લખેલા વિવેચનાત્મક ગ્રન્થો લાખ્ય કહેવાય છે. મેં પૂર્વે પ્રસ્થાન ત્રી તથા પ્રસ્થાન ચતુષ્ઠીનો ઉલ્લેખ કર્યો હતો તે તમને યાદ હશે.

૭૦-૭, હા.

મુ—આ લાખ્યકારો પૈકી મુખ્ય ચાર આચાર્યો પ્રસિદ્ધ છે. શંકરાચાર્ય, રામાનુજાચાર્ય, મદ્વાચાર્ય અને વલ્લભાચાર્ય. ઉપરાંત

આચાર્યો પૈકી શ્રી વલ્લભાચાર્ય પંદરમા સૈકામાં થયા. જો કે આચાર્ય સમાજના પ્રણેતા સ્વામી દયાનંદજીએ પણ એક ભાષ્ય કર્યું છે, પરંતુ તેમની ગણતરી ઉપરના આચાર્યની કાટિમાં કરવામાં આવતી નથી. તે ફક્ત ઉપનિષદને પ્રમાણભૂત માને છે અને તેમણે કરેલા અર્થ બહુધા સ્વતંત્ર છે. તે વિદ્વાનોને માન્ય નથી. આ ઉપરાંત, હિંદની ધાર્મિક દુનિયા ઉપર સંતોની અસર પણ ઓછી નથી. તેથી આવી ‘સંતવાણી’ પણ ધાર્મિક સાહિત્યનો ભાગ ગણીએ તો ખોટું નહિ. આવા સંતો પણ અનેક થઈ ગયા છે, જેવા કે રામાનંદ, કબીર, નાનક, રામદાસ, તુકારામ, મીરાં, તુલસીદાસ, નરસિંહ મહેતા, વગેરે. આ પૈકી કેટલાકોએ તો મોટા પંથો પણ ચલાવ્યા છે અને અદ્યાપિ તેના અનેક અનુયાયીઓ પણ છે. આમ મેં તમને હિંદુઓના ધાર્મિક વાજ્ઞેયનો કંઈક ખ્યાલ આપ્યો. પણ હું ધારું છું કે જ્યાં લગી ઉપરોક્ત શાસ્ત્રમાં ઈશ્વર વિષે શી સમજણ આપવામાં આવી છે તેનો ખ્યાલ આપવામાં ન આવે ત્યાં લગી હિંદુઓમાં ઈશ્વર વિષે શી ભાવના પ્રચલિત છે, તેનો ખરો ચિતાર નજ આવે. માટે હવે હું તમને એ શબ્દો એ ઉપર કહીશ.

૭૦-વિધર્મીઓ કહે છે કે હિંદુઓ એક દેવમાં નહિ પણ અનેક દેવોમાં માને છે. તેમનો ઈશ્વર એક નથી. તેઓ બહુદેવવાદી છે. આમાં ખરું શું હશે, એ જાણવાની મને ખાસ ઇચ્છા છે.

૮૦-તૈત્તિરીય ઉપનિષદમાં ઈશ્વરની વ્યાખ્યા આ પ્રમાણે આપવામાં આવી છે: “જેનામાંથી આ સર્વ પદાર્થો ઉત્પન્ન થાય છે, જેના થકી ઉત્પન્ન થઈ જેના વડે હવે છે, જેના પ્રત્યે એ જાય છે, જેનામાં પ્રવેશ પામે છે એ ઈશ્વર.” મતલબ કે આ દુનિયાના દરેક દરેક પદાર્થનું ઉત્પાદન અને નિમિત્ત કારણ બ્રહ્મ છે. વેદમાં ઈશ્વરને બ્રહ્મ શબ્દ પ્રયોજિત છે. આ ભાવના પ્રમાણે ચંદ્ર,

સર્વ; તારા, એના તેજથી પ્રકાશે છે; દરેક પદાર્થ પોતપોતાને સ્થાને રહી પોતપોતાનું કાર્ય કરે છે તે એના જ પ્રજાપે; જે જે સર્વ દશ્ય પદાર્થોમાં શક્તિ દેખાય છે તે એની છે એટલે કે એ પદાર્થોમાં પ્રભુનો જ પ્રકાશ હોય છે. માટે જ (દિવ=દીપતું) ઉપરથી 'દેવ' શબ્દ હયાતિમાં આવ્યો છે. કારણ પ્રભુ એ સર્વ દેવનો પદ્મ દેવ છે.

જી૦—પ્રભુની આવી શક્તિ તો લગભગ બધા જ ધર્મો સ્વીકારતા લાગે છે. પણ આ બધું આવ્યું ક્યાંથી એ બાબત મતભેદ લાગે છે. આપે જ મને કહ્યું હતું કે જડવાદીઓ આત્મા જડમાંથી-માટીમાંથી આવ્યો છે, જેવું જાણે છે અર્થાત્ મગણ પછી જીવની હયાતિ જેવી વસ્તુ જ સંભવતી નથી. તે તો જેવો માટીમાંથી આવ્યો છે તેવો જ માટીમાં બળી જાય છે. આવો જડવાદી વૈજ્ઞાનિકાનો મત છે.

મુ૦—ત્યાં જ આપણી અને તેમની વચ્ચે જમરો મતભેદ છે તેમના મત પ્રમાણ આપું જગત જડ પરમાણુમાંથી થયું છે અને અંતે તેમાં જ પરિણમશે. આ ચેતન જેવું જે કાંઈ દેખાય છે તે તો કેવળ અકસ્માત માત્ર છે. તેમનો જીંદગીનો ખ્યાલ આવો છે. મારે દિલગીરી સાથે ઉમેરવું જોઈએ કે આપણા ભણેલા ભાઈઓ પૈકી કેટલાયે આવા નાસ્તિકવાદના ભોગ થઈ પડ્યા છે અને જીવનને વેડફી રહ્યા છે. પ્રભુની કૃપા કે આ પાશ્ચાત્ય જડવાદની મજબૂત દિવાલ સામે નવા શિક્ષિત ભાઈઓમાંથી પણ નવો પાક પેદા થયો છે. અને તેણે જડવાદના આવતા ધોધને સફળતા પૂર્વક અટકાવ્યો છે. સ્વામી વિવેકાનંદ, સ્વામી રામતીર્થ, સ્વામી બાળા પ્રેમાનંદ ભારતી, જગપ્રસિદ્ધ કવિવર રવિન્દ્રનાથ, મહાત્મા ગાંધીજી, પંડિત માલવીયાજી, ત્રિપિનચંદ્ર પાલ, યોગીવર્ય અરવિંદ શ્રેષ્ઠ, શ્રી રમણ મહર્ષિ, ભક્ત મહાત્મા રામદાસ, આવા થોડા નહિ પણ અનેક આપણા હિંદુ વિખ્યાત સુપ્રસિદ્ધ મિદ્ધાનો આ ઉભી થતી જડવાદની દિવાલને તોડી નાંખવા કટિબદ્ધ થયા છે. આ બાબતમાં 'થિયોસોફીએ' પણ જેવો તેવો ફાળો

આપ્યો નથી. એટલું જ નહિ. હિંદમાં જેમ આવા દિવ્ય પુરુષો અને વિદ્વાનો પાક્યા છે, તેવી જ રીતે પશ્ચિમની જડવાદની ભૂમિમાં પણ હવે જડથી 'પર' એવી કાંઈ દિવ્ય શક્તિ છે એવી માન્યતા પ્રચલિત થતી જાય છે. તેમાં આધ્યાત્મિક વિજ્ઞાનમાં રસ લેના કેટલાક પ્રથમ પંક્તિના વૈજ્ઞાનિકો જેવા કે સર ઓલિવર લોન્ડ, કેનન ડોમર જેવા નવલિકો વગેરે અનેક સ્ત્રીપુરુષો બળ્યા છે અને વૈજ્ઞાનિક પદ્ધતિથી તેઓ સિદ્ધ કરવા સક્ષક્ત થયા છે કે જડથી પર એવી કાંઈ દિવ્ય શક્તિ હયાતિ ધરાવે છે અને જીવાત્મા મરણ સાથે મરતો નથી પણ દેહના મરણ પછી સૂક્ષ્મ દેહે પરલોકમાં વાસ કરી રહ્યો હોય છે આવા આધ્યાત્મિક જ્ઞાનને તેઓ spiritualism ના નામથી ઓળખે છે. ટુંકમાં પાશ્ચાત્ય વિજ્ઞાનીઓએ તથા તત્ત્વજ્ઞાનીઓએ હવે ચૈતન્ય સ્વરૂપે કાંઈ ઉચ્ચ ને દિવ્ય શક્તિ હયાતિ ધરાવે છે તેવો સ્વીકાર કરવા માંડ્યો છે. આ દિશામાં વૈજ્ઞાનિક પદ્ધતિએ આધ્યાત્મિક અખતરાઓ ચાલી રહ્યા છે અને દિન પ્રતિદિન તેની સંખ્યામાં વધારો થતો જાય છે. જ્યારે આ બાબતમાં તેમની સિદ્ધિ પૂર્ણ થશે, ત્યારે આર્યલોકોનું જ્ઞાન આધ્યાત્મિક બાબતમાં કેટલું પૂર્ણ છે, તેનો તેમને કંઈક ખ્યાલ આવશે. અને ત્યારે પૂર્વ ને પશ્ચિમની દુનિયાઓ આત્માની ભૂમિકા ઉપર એક થશે.

જી—ત્યારે જડ જગતની બાબતમાં આપણે આર્યમત કેવો છે? જડમાંથી ચેતન ને ચેતનમાંથી જડની આ ઉલટસુલટ ગતિ એ પ્રકૃતિનો ન સમજાય એવો કાણડો છે.

મુ—આપણે આર્યમત તો એવો છે કે જગતના પદાર્થોમાં જે કાંઈ શક્તિ દેખાય છે તે બધી પ્રભુની છે એટલું જ નહિ પણ પદાર્થ માત્ર તેનામાંથી ઉત્પન્ન થયો છે ને તદ્રૂપ છે. આમ ઇશ્વર જગતની અંદર તેમજ બહાર ઉભયરૂપ છે. આને જ આપણે ભગવાનની અંતરંગ

તેમજ બાહિરંગ લીલા તરીકે ઓળખીએ છીએ. પણ તે વિષે વધારે તો હવે પછી.

જી—પણ, આપણા દશ્ય પદાર્થો જે જડ છે તે ઇશ્વરરૂપ છે એમ આપણે કહેતા હોઈએ તો તો પછી ઇશ્વર પણ જડ છે એમજ થયું ને ? તો પછી જડવાદીઓ શા માટે ખોટા ?

મુ—તમે સમજ્યા નહિ. ઇશ્વર જગતરૂપ છે એવું કહેવાથી ઇશ્વર જડ રૂપ બની જતો નથી. ઇશ્વરનું સ્વરૂપ સત્+ચિત્+આનંદમય છે.

તેમાંથી જ દરેક પદાર્થની ઉત્પત્તિ હોઈ પદાર્થ માત્ર સત્, ચિત્ આનંદમય છે. પરંતુ તેમાંથી જે ગુણ પ્રગળતા ધરાવતો હોય તેવો તે પદાર્થ લાગે છે. જેમકે માટીમાં સત્-અસ્તિત્વ છે, જ્યારે ચિત્ અને આનંદ ગુપ્ત છે. કાંઈ વૈજ્ઞાનિક પ્રક્રિયા વડે તે જ ચેતન છે એવું બતાવી શકાય છે—જેમકે વરસાદપણુ માટીનો બને છે તેમ તે જ પ્રમાણે ચેતનવંતા પ્રદાર્થોમાં સત્ અને ચિત્ પ્રત્યક્ષ છે, પણ આનંદ તિરોહિત છે. જ્યારે જીવમાં આનંદ તત્ત્વ પ્રકટ થાય છે, ત્યારે તે સર્વજ્ઞ અને સર્વશક્તિમાન બને છે.

જે જડ જેવું જણાય છે, તે જડ નહિ પણ ચૈતન્યનો સ્થૂલ અવિભાવ છે. જડમાં ઇશ્વરના સદંશનું દર્શન થાય છે. ઇશ્વર જડમાં સત્તારૂપે જણાય છે. તેનું સ્વરૂપ તો અણુથી પણ આણું અને સૂક્ષ્મમાં સૂક્ષ્મ છે. સાથે સાથે તે અનન્ત બ્રહ્માંડોથી પણ મહાન છે. તે નજીક છે અને તેમ છતાં કરોડો મૈલ જેટલો દૂરનો દૂર છે. પ્રભુનું આવું વિરુદ્ધભાષિતપણુવાળું સ્વરૂપ અલૌકિક છે. તે બહારનાં ચક્ષુથી દેખાતો નથી પણ આત્માથી અનુભવાય છે.

જી—તે દેખાતો નથી ત્યારે રહે છે ક્યાં ?

મુ—તે આ જગતના કણેકણમાં ભરેલો છે. આ રહસ્ય સમજાવવા શ્વેતકેતુના પિતાએ તેના પુત્રને જે પદાર્થ પાઠ આપેલો તે વિચારવા જેવો છે. તેણે પુત્ર પાસે પાણીનો ખાલો મંગાવ્યો તે તેમાં મીઠાનો કકડો નાખવા કહ્યું. મીઠું પાણીમાં ઓગળી ગયું. એટલે પિતાએ તેમાંથી તે કકડો શોધી કાઢવા કહ્યું પણ ક્યાંથી જડે ? તે તો પાણીમાં ઓગળી જઈ પાણીરૂપ બની ગયો હતો. પછીથી તેને પાણી ચાખવાનું કહેવામાં આવ્યું. તેણે ઉપરથી મધ્યમાં અને નીચેથી બધેથી પાણી ચાખ્યું પણ તે ખાઈ જ જણાયું. ત્યારે તેમાંથી મીઠું કાઢી નાંખી પાણી લાવવાનું કહેવામાં આવ્યું. પણ તેમ તો શી રીતે બને ? આમ પરમેશ્વર અહીં જ છે, છતાં પાણીમાં ભળી ગયેલા મીઠા પેઠે તે દેખાતો નથી. માત્ર તેનો રસ લેવાથી, તેનો અનુભવ લેવાથી તેના અસ્તિત્વની—તેના સ્વરૂપની કંઈક પિછાન થાય છે. આવો સુંદર બોધ પુત્રને તે સમજી શકે એ રૂપમાં ઉપનિષદમાં આપેલો વર્ણવેલો છે.

૭૦—પણ, આપણા ધર્મમાં એવા એક જ ઈશ્વરની માન્યતા ક્યાં છે ? મુસલમાનો આપણને મૂર્તિપૂજાના તરીકે નીંદે છે અને વિધર્મીઓ બહુદેવવાદીઓ તરીકે આપણી હાંસી કરે છે. તો આપણો ઈશ્વર એક કે અનેક ?

મુ—જુઓ! ઈશ્વર માટે આપણે અત્યાર સુધીમાં આવો ખ્યાલ કર્યો: વિશ્વમાં દેખાતી સઘળી શક્તિ ઈશ્વરની છે, સઘળું એતું જ બનેલું છે, દેખાય છે એ પદાર્થો ઈશ્વર નથી પણ તે દેખાતા પદાર્થો અંદર રહેલો છે. અને જો કે એ નજરે દેખાતો નથી પણ આત્મામાં અનુભવી શકાય છે. આમ જેમ વિશ્વ એક છે, છતાં અનેકરૂપે દેખાય છે, તેમ ઈશ્વર એક છે, છતાં અનેકરૂપે દેખાય છે. જેમ વિશ્વના સઘળા પદાર્થો એક બીજા સાથે સંધાયેલા છે, તેની રચનાના અંગ રૂપ છે, તેમ ઈશ્વર બધાની બહાર ને અંદર અનુસ્યૂત છે. બધું જ

તેના વડે છે. અને બધું જ તેના રૂપ છે. બીજી રીતે કહીએ તો જેમ આપણો આત્મા આપણા શરીરમાં રહેલો છે અને આપણા શરીરના અવયવો જુદા જુદા હોવા છતાં શરીર સાથે એકરૂપ છે, એટલે કે જેમ દેહમાં દેહી છે, તેમ બ્રહ્માંડમાં બ્રહ્મ રહેલો છે. માટે જ આપણા શાસ્ત્રકારો વિશ્વને પરમેશ્વરનું શરીર કહે છે, અને પરમેશ્વરને એની અંદર વસતો જીવ-આત્મા કહે છે. આ તત્ત્વનું વર્ણન આપણા શાસ્ત્રમાં બહુ સુંદર રીતે આપેલું છે. પરમાત્મા કહેવાતા એ મહાન પુરુષોત્તમને હજારો મસ્તક છે, હજારો આંખ છે, હજારો પગ છે, આકાશ તેનું માથું છે, સૂર્ય ચંદ્ર એ એની આંખો છે, વાયુ એ એનો શ્વાસોશ્વાસ છે, વગેરે વગેરે. કેવી ભવ્ય કલ્પના ?

જી—ત્યારે આપણામાં જે “તેત્રીસ કરોડ દેવની માન્યતા છે, તેની પાછળ પણ કંઈ આવો જ અર્થ રહેલો હશે, નહિ વારું ?

મુ—હા, એમ જ. એના પ્રકાશનાં સ્થાન અસંખ્ય છે. આ વિશ્વના સૂર્ય, તારા, પૃથ્વી, વગેરે અગણિત પદાર્થોમાં એવી અગણિત શક્તિઓ પ્રકાશે છે. તેથી દેવો કરોડો છે એમ કહેવાય છે.

જી—પણ તેત્રીસ કરોડની સંખ્યા શા માટે ?

મુ—સંસ્કૃતમાં મૂળ કરોડનો અર્થ ‘ક્રાટિ’ છે. ક્રાટિ એટલે માથાં, ગણવાના પદાર્થો. આદિત્યો ૧૨, રૂદ્રો ૧૨, વસુઆ ૮ અને તે ઉપર દેવોનો રાજા ઇન્દ્ર, અને બધી ઉત્પન્ન થયેલી વસ્તુમાત્રના પતિ-સ્વામી એવા પ્રજાપતિ ૧—આમ કુલ ૩૩ ની સંખ્યા થાય છે.

જી—ત્યારે લોકો બ્રહ્મા, વિષ્ણુ અને શિવને બજે છે, એ શું ?

મુ.—આ ત્રણ બ્રહ્મના—પરમેશ્વરના ગુણાત્મ દેવો છે. તે ત્રિમૂર્તિ દેવો કહેવાય છે. અને બ્રહ્મની ઉત્પન્ન કરવાની, સ્થિતિ કે રક્ષણ કરવાની, અને સંહાર કે લય કરવાની ત્રણ ક્રિયાઓના અતીક તરફ

છે. પરંતુ હિંદુઓની આ ત્રિમૂર્તિની ભાવના માટે હું આગળ તમને વિશેષ કહેવાનો છું, તેથી અહીં વિસ્તાર નહીં કરું. હિંદુઓમાં ગણપતિની પૂજા કરવામાં આવે છે. તે ખરું જોતાં બ્રહ્માની જ પૂજા છે. બ્રહ્મા એટલે બ્રહ્મણ્યપતિ: બ્રહ્મની એટલે પરમેશ્વરની સ્તુતિ. વેદના મન્ત્ર આમ બ્રહ્મ એટલે સ્તુતિના દેવ, વાણીના પતિ. વેદમાં બ્રહ્મણ્યપતિને ગણોના પતિ, ગણ્યપતિ, એટલે વેદના મંત્રોના-ગણ્ય-ટોળાં-સમૂહના પતિ તરીકે વર્ણવેલા છે. માટે જ વિધ્નનાશક દેવ તરીકે પ્રભુની સ્તુતિરૂપ દરેક શુભ કાર્યમાં ગણ્યપતિ પૂજનો. રિવાજ હિંદુઓની ધાર્મિક ક્રિયાઓમાં કેમ દાખલ થયો છે, એ તમારાથી હવે સમજશે. આમ આ 'ત્રિમૂર્તિ' દેવો' પરમેશ્વરનાં ક્રિયાત્મક રૂપોનાં પ્રતીક છે. તો એ ત્રણ રૂપોની ક્રિયાશક્તિ બતાવનારી દેવીઓ જેવી કે સરસ્વતી, લક્ષ્મી, અને મહાકાળી એ તેમનાં શક્તિસ્વરૂપો છે. શાસ્ત્રકારોએ આ ગુણાત્મક શક્તિ સ્વરૂપોના ભાવને પ્રકટ કરવાને તે પ્રત્યેકનાં વાહનો પણ કેવાં પસંદ કર્યાં છે તે જોઈશું તો જણાશે કે તેમાં પણ આન્તરગામી અને સૌંદર્યસ્પર્શી દષ્ટિ રહેલી છે. સરસ્વતી દેવીનું વાહન હંસ છે. કહેવાય છે કે હંસ મોતીનો ચારો ચરે છે અને દૂધ પાણી એકઠાં હોય તેમાંથી દૂધ પી લે છે. તે પ્રમાણે સરસ્વતી-વિદ્યા સત્ય ને સુંદર હોય તે જ પ્રહણ કરે. લક્ષ્મીજી વિષ્ણુ સાથે બરુડ હાથે બેસે છે. ગરુડ એ વિદ્યાનો પ્રતીક છે. મહાકાલીનું વાહન વાઘ કે સિંહ છે. કારણ કે મહાકાળી એટલે ભક્ષણ કરનારી શક્તિ. શું તમને આમાં કાવ્યત્વ સાથે હિંડો મર્મ નથી લાગતો? આ વસ્તુનો તક્ષસ્પર્શી અભ્યાસ ન હોવાથી હિંદુઓની ભાવનાઓને આપણે બરાબર સમજી શકતા નથી.

જી—પણ, આમાં હિંદુઓ અવતારોની જોવાત કરે છે તે વિશે આપે તો કશું જ કહું નહિ. પુરાણો કહે છે કે ઇશ્વરના ૨૪ અવતારો છે, જેનો કહે છે કે તેમના ૨૪ તીર્થસ્થો થયા છે, બીજો

કહે છે કે તેમનામાં ૨૪ બુદ્ધાવતારો થયા છે. તો આ બધા પાછળ શું રહસ્ય રહ્યું છે ?

મુન્ન--તમે જાણો છો કે બ્રહ્મ શબ્દ નાન્યતર જાતિમાં વપરાય છે. આવા બ્રહ્મ ને 'હું એક છું તે બહુ થાઉં' એવી ઈચ્છા થઈ. ત્યારથી બ્રહ્માંડની ઉત્પત્તિ થઈ. આમ ચૈતન્ય સ્વરૂપ બ્રહ્મ જગત રૂપે પ્રગટ થયું. તે પણ એ બ્રહ્મનો અવતાર કહેવાય. પણ આપણે જે અવતારો વિષે બોલીએ છીએ તે તેના વિશેષ અર્થમાં. આમ તો પ્રભુ વિશ્વના કોણેકણમાં ભરેલો છે. છતાં આપણા જેવા સાધારણ મનુષ્યો તેને જોઈ શકતા નથી. પરંતુ જ્યારે તે પોતાની કળારૂપે, અંશરૂપે, આવેશરૂપે મનુષ્યમાં પ્રવેશ થાય છે, ત્યારે આપણે એને પુરત જોઈ શકીએ છીએ. આવો મનુષ્ય વિશેષ પ્રતાપી હોય છે અને તેની દ્વારા અસાધારણ કાર્યો જગતના હિત માટે થાય છે. વળી એથી પણ વધારે. શ્રી કૃષ્ણ ભગવાન અર્જુનને કહે છે કે, એમ તો મારા અનંત અવતારો છે. મારી વિભૂતિઓ પણ અનંત છે. એટલે સ્વર્ગમાં, પદાર્થોમાં, કે મનુષ્યોમાં, જ્યાં જ્યાં સૌંદર્ય, પ્રતાપ અને અદ્ભુત શક્તિનું દર્શન થાય ત્યાં ત્યાં તેનો અવતાર જોઈ શકાય છે. આ બધા વિભૂતિ અવતારો કહેવાય. જો એવે પરમેશ્વર હોય, જે સર્વ શક્તિવાળો, સર્વજ્ઞ અને અનંત હોય અને જેણે આ ચેતન તેમ જ જડ વિશ્વને બનાવ્યું હોય અને જેના વડે આ જડ ચેતન સૃષ્ટિ હયાતિ ધરાવી રહી હોય, તો એનો અર્થ એ થાય કે આખા જગતનું તંત્ર તેના વડે અને તેની ઈચ્છા પ્રમાણે ચાલતું હોવું જોઈએ. અને આમ છતાં, તે એવો સૂક્ષ્મમાં સૂક્ષ્મ અને ગૂઢમાં ગૂઢ છે કે મનુષ્યની સ્થૂળ ઈન્દ્રિયો કે તેની બુદ્ધિ તેને ગ્રહણ કરી શકતી નથી. મતલબ કે જો આ સૃષ્ટિ અને સૃષ્ટિની અંદરનાં મનુષ્યો એનાં છે, તો તેણે આ સૃષ્ટિમાં મનુષ્ય રૂપે આવી તેના ગુણ, શક્તિ અને સ્વરૂપનો પરિચય આવવો જોઈએ, જેથી મનુષ્યો તેના દૈવી તત્ત્વને પામવા

કંઈક અંશે શક્તિમાન થાય અત્યાર લગીમાં જગતમાં જ્યાં જ્યાં નવા જ્ઞાનનો પ્રકાશ પ્રકટ થયો છે તે વેદદ્વારા કે તેના અવતારોદ્ધાર થયો છે; અગર, જ્યારે જ્યારે જગતની ગતિ તેના કાર્યભાર નીચે ચગદાઈ જઈ કુંઠિત થઈ છે, ત્યારે ત્યારે પોતાનું અમોઘ વીર્ય મૂકી તે બંધ થયેલાં ચક્રોને તેણે ગતિ આપી છે, અગર તો, જ્યારે જ્યારે જગત દુષ્ટતા અને નાસ્તિકતાની બળતી જ્વાળાઓથી પ્રજ્વળતું હશે, ત્યારે ત્યારે તેમાંથી છૂટું કરવા દૈવી શક્તિ પૃથ્વી ઉપર અવતરી હશે. આવે બધે જ કાળે પ્રભુનું તેની પરમ અવસ્થામાંથી તેના અંશ વડે આ લોકમાં અવતરણ થયેલું અને જગતનું તંત્ર પાછું ઠેકણે પડેલું. વિષ્ણુ જગતનું નક્કણ કરનાર દેવ મનાય છે. માટે ઉપર જણાવ્યાં તેવાં પેશણ સહાયનાં કામો કરવા વિષ્ણુ ભગવાનના અવતારો થયેલા એવું પુરાણકારો માને છે. પણ આ વિષે શ્રી મહા પ્રભુજીએ સુંદર સમજણ આપી છે. પણ તે વિષે આપણે આગળ ઉલ્લેખ કરવાના છીએ, તેથી અહીં વધારે વિવેચન નહિ કરું.

ટૂંકમાં, પરમેશ્વર, તેનાં ક્રિયાત્મક ત્રિમૂર્તિ રૂપો ત્રિમૂર્તિની શક્તિ રૂપો દેવીઓ, તેના દેવો અને ચોવીસ અવતારો, બધું જ તેની લીલાના ઉપાંગ જેવાં ગણવાં જોઈએ. આમ છતાં, આ બધા અવતારોમાં રામ અને કૃષ્ણ સૌથી વધારે પ્રાધાન્ય ભોગવે છે અને બહુભાગે વૈષ્ણવ સૃષ્ટિ તેમને જ માને છે ને ભજે છે. તેમને જ શા માટે માને છે, એ પણ આપણી ચર્ચાનો વિષય બની શકે પણ તે ઉપર તો આપણે વૈષ્ણવવાદ ચર્ચાશું ત્યારે વધારે વિચારીશું. હાલ તો આપણે શાસ્ત્રકારોએ હાંગીનું જે બ્યેય નક્કી કર્યું છે તે તેને પાર પાડવા વર્ણની જે સુંદર વ્યવસ્થા કરી છે તે વિષે વિચાર કરીશું. આમાં સમાજ ને વ્યક્તિનું બંને તેટલું ધર્ષણ ઓછું થાય એટલું જ નહિ પણ સમષ્ટિ અને સમષ્ટિના ભાગિરૂપ વ્યક્તિ પોતપોતાની પ્રગતિ સ્વતંત્રપણે અને યથાશક્તિ કરી શકે, એ પ્રમાણેની ભાવના રહેલી છે. તેનું બરાબર પાલન કરવામાં આવે તો મનુષ્યજીવન સારરૂપ અને એવા આશ્રમની રચના પણ તેમણે સાથે સાથે કરેલી છે. તેના ઇતિહાસ એટલે આર્ય સંસ્કૃતિદર્શક પ્રવૃત્તિઓનો ઇતિહાસ. આપણે હવે આ વિષયને હાથ ધરીશું.

[૮]

હિંદુ ધર્મની રૂપરેખા (ચાલુ)

મુન્—ધર્મની વ્યાખ્યામાં પરમેશ્વરને ભજવાની, એને ગમતાં સત્કર્મો કરવાની તથા સૌનું બહું થાય એવી રીતે જીવવાની આપણી ફરજ છે, એવું પૂર્વે કહ્યું. હવે સવાલ એ છે કે આપણે કેવાં કામ કરવાં જોઈએ ?

જીન્—આપણે એવાં કામ કરવાં જોયો પ્રભુ રાજી રહે. મને લાગે છે કે નીતિનાં કામ કરવામાં આવે અને નીતિમય જીવન ગાળવામાં આવે તો પ્રભુ રાજી રહે.

મુન્—પણ નીતિ એટલે શું ?

જીન્—સાચું બોલવું, પ્રમાણિકપણે ચાલવું. અને કાંઈનું બહું કરવું, વગેરે વગેરે.

મુન્—ખરું, પણ કાંઈ પૂછે કે કમાવું કે નહિ તો તમે શું કહો ?

જીન્—કમાવું જ. ઉદ્યોગ તો કરવો જ જોઈએ. પૈસા કમાવવા પણ તે પ્રમાણિકપણે.

મુન્—પણ કમાવું શા માટે ? સુખ ભોગવવા કાજે ને ?

જીન્—ખેશક, સુખ ભોગવવા, પણ મહેનત કરીને.

મુ.—અને પ્રભુ ભક્તિનું ?

જ.—તે પણ કરવી. કારણ આપણે પૂર્વે કહી જ ગયા છીએ કે પ્રભુ એ આનંદનું વામ છે અને તેને પ્રાપ્ત કર્યા વગર ખરું સુખ મળતું જ નથી.

મુ.—ત્યારે તો જો આપણે એમ કહીએ કે નીતિમય જીવન ગાળવું, પ્રમાણિકપણે કમાયેલા પૈસાથી સુખ ભોગવવું અને પ્રભુ ભક્તિ કરવી, એનું નામ ધાર્મિક જીવન તો ચાલે ને ?

જ.—જી, હા.

મુ.—જીંદગીના આ ચાર હેતુઓને આપણા શાસ્ત્રમાં ચાર પુરુષાર્થો તરીકે ઓળખવામાં આવે છે: ધર્મ, અર્થ, કામ અને મોક્ષ. ધર્મ એટલે નીતિનિયમો, અમુક કરવું અને અમુક ન કરવું, એવાં વિધિનિષેધનાં કર્મો. તેના ઉપર જનસમાજનો આધાર છે, (ધૃ=ધારણ કરવું) એટલે જે જનસમાજનું ધારણ કરે છે એ.

અર્થ એટલે દ્રવ્ય—પૈસો. મેળવવો, એવું કંઈક જેની પાછળ માણસ રાત દિવસ દોડ્યાં કરે છે. તે ઋ ધ તુ ઉપરથી આવ્યો છે: ઋ=જવું.

કામ=કામના, સુખ ભોગવવાની ઇચ્છા.

મોક્ષ એટલે બંધનમાંથી છૂટવું તે. સંસારમાં આપણે અજ્ઞાન, દુઃખ તે પાપથી ઘેરાયેલા છીએ, એમાંથી છૂટવું તે. આમ આપણા શાસ્ત્રકારોએ મનુષ્યની ચાર સ્વાભાવિક ઇચ્છાઓની તૃપ્તિને પુરુષાર્થોમાં સમાવેશ કર્યો છે. પણ, મુક્તદશા, જે મનુષ્ય જીવનનો સૌથી મોટામાં મોટો પુરુષાર્થ છે. તે પ્રાપ્ત ન થાય ત્યાં લગી જ આગળના ત્રણ પુરુષાર્થને ઉપયોગી ગણ્યા છે. તેથી નીતિમય જીવનને દષ્ટિ આગળ રાખી અર્થ અને કામને વિવેકથી ભોગવવામાં આવે તે જ.

મોક્ષ દશા માટે જીવે અધિકારી બનાવે છે. તે વિના મનુષ્ય જીવન વ્યર્થ જ જવા સંભવે છે. તેથી બ્રાહ્મ શબ્દોમાં કહીએ તો આપણા ઋષિ મુનિઓએ જીવનને કામ કે ભોગતૃપ્તિના ક્ષેત્ર તરીકે ગણ્યું નથી પણ ધર્મને રસ્તે નિયત કરી પ્રભુ પ્રાપ્તિ માટે તેની બધી અવસ્થાઓનો ઉપયોગ કરવા માટે શાસ્ત્રો રચ્યાં છે, એ વાત આમાંથી સિદ્ધ થાય છે.

આમ ધર્મ એટલે નીતિ જીવનનો પાયો છે અને સાધન દશામાં ધાર્મિક રસ્તે એટલે કે નીતિના ધોરણે પૈસો કમાઈ સુખ ભોગવીએ તેથી પરમેશ્વર નારાજ નથી. પણ આપણા જીવનની અંતિમ ભેટ તો પ્રભુ પોતે છે એ ભૂલવું જોઈતું નથી.

જી-ત્યારે તો આપે પૂર્વે સુચવ્યું તેમ વર્ણાશ્રામ વ્યવસ્થાની યોજના હિંદુ સમાજમાં આ હેતુની સિદ્ધિ અર્થેજ ઘડાયેલી હશે.

મુ-હા, એમજ. વર્ણ એટલે રંગ, જાત, ધર્મો. આવા વર્ણ ચાર ગણવામાં આવ્યા છે-બ્રાહ્મણ, ક્ષત્રિય, વૈશ્ય અને શૂદ્ર. બ્રાહ્મણ વિદ્યા ભણાવવાનું અને ધર્મનો ઉપદેશ આપવાનું કામ કરે છે એટલે કે તે બુદ્ધિને ઠેકાણે છે. ક્ષત્રિય પ્રજ્ઞનું રક્ષણ કરવાનું અને યુદ્ધમાં લડવાનું કામ કરે છે એટલે તે બાહુબળને ઠેકાણે છે. વૈશ્ય ઢોર, ખેતી, હુન્નર, વેપાર વગેરે સાધનોથી ધન પેદા કરવાનું કામ કરે છે એટલે તે ઉદરને ઠેકાણે છે. અને શૂદ્ર મજૂરી કરવાનું કામ કરે છે તેથી તે પગને ઠેકાણે છે. આમ ચાર વર્ણો મળી જનસમાજનો એક અખંડ દેહ બને છે, જેમ માથુ, બાહુ, ઉદર ને પગના અવયવો મળી આપણો દેહ બને છે તેમ.

સમાજદેહની અને વ્યક્તિદેહની આ કલ્પના વૈજ્ઞાનિક છે. જેમ શરીરના દરેક અવયવો પોતપોતાનાં સામાન્ય તેમજ વિશેષ કાર્યો એક જ દષ્ટિથી દેહમાં રહેલા દેહી નામના પુરુષના શ્રેય અર્થે કરે

તો જ દેહતંત્રનો સંચો ખરાબર ચાલે, તેવું જ સમાજદેહના તંત્ર માટે પણ સમજવું. વ્યક્તિગત જીવનની આજનમાં ના દેહના ભાગો પોતાના ધર્મો એક સામાન્ય ધ્યેયથી પુરુષની સેવા અર્થે બળવે તો જ ઉન્નતિ કે મોક્ષપંથ સુલભ બને છે તેવી રીતે જનસામાજરૂપી મહાપુરુષની સેવાને અર્થે, તેના કલ્યાણની ભાવનાથી ઉપરોક્ત ચતુર્વલ્લરૂપી અવયવો પોતપોતાની મર્યાદામાં રહી કેવળ આત્મકલ્યાણની દૃષ્ટિથી પોતપોતાની ફરજ બજાવે, તો જ જનતાની પ્રગતિ સુલભ બને.

મૂળે તો આવા વિભાગો હશે જ નહિ, એ સહેજે સમજી શકાય એવું છે. જેઓ ગુણ અને કર્મોને લીધે જ્ઞાન આપવાને પાત્ર હશે તેઓએ બ્રાહ્મણવર્ણનું સ્થાન લીધું હશે. જેઓ વીર્યના અને આત્મત્યાગના ગુણો વિશેષ પ્રમાણમાં ધરાવતા હશે તેમને સહેજે ક્ષત્રિયોનો ખીન્ને દરજ્જો મળ્યો હશે. અને આવું જ બાકીના વર્ણો માટે બન્યું હશે. એટલું જ નહિ પણ કાળે કરીને આ વર્ણોએ તેનું ન્યારું ન્યારું રૂપ પકડ્યું હશે. કારણ કે આપણો હિંદુધર્મ પુનર્જન્મમાં માને છે અને પુનર્જન્મ પૂર્વજન્મના સંચિત કર્મોને આધીન હોય છે, તેથી ગુણ અને કર્મની શુદ્ધિની ભાવનામાંથી વર્ણશુદ્ધિની ભાવના જન્મે એ સ્વાભાવિક છે. અને જ્યાં આવું થાય ત્યાં વર્ણાન્તરના ભેદો પણ વધારે મજબૂત બને જ. વળી હિંદુનો ધાર્મિક ઇતિહાસ જોતાં એમ જણાય છે કે લગ્ન ને સહભોજનની ક્રિયા એક વખત મિશ્રિત હશે પણ પછી તેમાં ઉચ્ચતીચના ભાવો દેખા દેતાં પ્રતિજ્ઞાપ તથા અનુજ્ઞામનાં લગ્નો સમાજમાં દાખલ થયાં હશે. બાણાન્તરો માટે પણ આવું જ બન્યું હશે. આવી શેળભેળ દિગ્ગેમાં પણ પ્રચલિત હશે. તેમની અને દિગ્ગેતરો વચ્ચેનું અંતર ઠેઠથી વધતું જ ચાલ્યું છે.

આ બધાનું પરિણામ એ આવ્યું કે સમાજના વિભાગો ને પેટા વિભાગો વધતા જ ગયા. તે એટલે સુધી કે જે રચના એક અખંડિત જીવનના રક્ષણ અને પોષણ વાસ્તે હતી તે જ તેના ભક્ષણ માટેનું

કારણ થઈ પડી છે. પણ, આ આખો સવાલ ઇતિહાસ અને ધર્મ-શાસ્ત્રનો ધણો ઉડો અભ્યાસ માગે છે અને આપણી મર્યાદાની બહારનો છે, માટે તેને આટલેથી જ છોડી દઈશું.

જી—ત્યારે ધર્મની સાચી દૃષ્ટિએ જોઈએ તો કાષ્ઠવર્ણ ઉચ્ચ નીચ ન હોવી જોઈએ.

મુ—સત્ય. ધર્મ પ્રમાણે તો નહિ જ. લોકોમાં એની મેળે એ ઉચ્ચ નીચા ગણાય એ એક જુદી વાત. પરંતુ ધર્મ પ્રમાણે તો તે સૌ એક જ પરમાત્માના અવયવો છે. મતલબ કે જેમ આપણે આપણા દેહનો વિચાર કરતાં, આપણા જુદા જુદા અવયવોનો ઉચ્ચ નીચની દૃષ્ટિથી વિચાર કરતા નથી, તેમ જનસમાજ રૂપી વિરાટ મહાપુરુષના દેહનું પણ સમજવું. વેદમન્ત્ર તો આપણને સ્પષ્ટ જ કહે છે કે ઉચ્ચ ને નીચના ભેદ પોતપોતાના કામ પ્રમાણે પડી ગયા છે; પણ સૌ એક જ મહાપુરુષનાં અંગો છે.

જી—ત્યારે વર્ણાન્તરના ભેદો નાબુદ કરવાની અત્યારે જે કુંભેશ ચાલી રહી છે, તેને આપનો ટેકો છે, એમને ?

મુ—આ માફ પોતાનું કહેવું નથી. શ્રીમદ્ ભગવદ્ગીતા પણ એવો જ ખોલ આપે છે. તેથી પણ વધારે. ખુદ શ્રી મહાપ્રભુ પણ કહે છે કે વર્ણભેદો જન્મથી માનવા એ ધર્માનુસાર નથી. ખરૂં જોતાં તો બ્રાહ્મણ્યત્વના, ક્ષત્રિયત્વના તથા વૈશ્યત્વના એમ જુદા જુદા દેવો છે અને એ દેવોનું આગમન તેમજ તિરોગમન થાય છે અર્થાત્ જે બ્રાહ્મણમાં બ્રાહ્મણપણાના શાસ્ત્રસિદ્ધ ગુણો ને કર્મો હોય તેવા બ્રાહ્મણમાં જ આવા બ્રાહ્મણ્યત્વનો દેવ વસે છે, જેમાં તેનો અભાવ હોય તેમાં તે વસતો નથી તેથી તેવા ગુણકર્મ વગરનો બ્રાહ્મણ એ બ્રાહ્મણપણાને લાયક નથી. આનું જ અન્ય વર્ગો માટે પણ સમજવું.

જી—ત્યારે તો એમ કહેને કે ખુદ મહાપ્રભુજી હાલના જમાનાના સમાજ સુધારકાને ટેકા આપે છે, એમ હું કહું તો તેમાં ખોટું કંઈ જ નથી.

મુ—પણ તેમાં તમે એક ભૂત કરો છો. સમાજ સુધારકા અને મહાપ્રભુજીનો આશય જો કે સરખો જણાય છે, છતાં તેમાં સૂક્ષ્મ ભેદ છે. તે પ્રત્યે દુર્લક્ષ ન કરવું જોઈએ. ગુણુ કર્મના ભેદને લીધે ઉચ્ચ નીચતા જે સ્વાભાવિક ભેદો પડે, તેનો સ્વીકાર શ્રી મહાપ્રભુજી કરે છે. કારણ કે એમની વર્ણવ્યવસ્થાની ભાવના શાસ્ત્ર આપારે ને ધર્મના સિદ્ધાન્તો ઉપર રચાયેલી છે, જ્યારે સમાજ સુધારકા આવો કોઈ વિવેક કરતા નથી. તેઓ તો ગુણુ અને કર્મમાં રહેલી આધ્યાત્મિક અસરને જ સ્વીકારતા નથી. આવો મહત્વનો ફેરફાર તેમની વચ્ચે છે. અને આ તફાવત કંઈ જેવો તેવો ન કહેવાય.

જી—પણ, સવાલ એ છે કે આપણે તેનો નિર્ણય હાલ ક્યે ધોરણે કરવો? બ્રાહ્મણ કુળમાં જન્મે તે બ્રાહ્મણ કે બ્રાહ્મણમાં કુલમાં ન જન્મ્યો હોય છતાં બ્રાહ્મણત્વનો ગુણો ધરાવે ને વિદ્વાન હોય તે બ્રાહ્મણ ?

મુ—હાલના સંજોગોમાં સવાલ કંઈક ગુંથવણભર્યો છે, તેની ના નહિ. છતાં ધર્મશાસ્ત્રની દૃષ્ટિએ તેનો ખુલાસો સ્પષ્ટ છે. જન્મે ને ગુણુકર્મે બ્રાહ્મણ હોય તો તો સોનાથી પીળું શું ? પરંતુ જન્મે બ્રાહ્મણ હોય અને ગુણુકર્મે શૂદ્ર હોય તો બ્રાહ્મણ તરીકેના હકો તે ગુમાવે છે. પણ સમાજમાં આવા નામધારી બ્રાહ્મણો પણ ચાલી આવતી રહી અનુસાર બ્રાહ્મણ તરીકે મનાય છે ને પૂજાય છે. અને તથી જ સમાજમાં વર્ણુની આગતમાં આ બધો ગોટાળો ચર્ચા ગયો છે. હવે ધારો કે આપણે જન્મનો સિદ્ધાન્ત સ્વીકારવાની ના પાડીએ તો ? એમ કરવાથી પણ ગુંથવણનો ઉકેલ તો નીકળતો નથી. જેનામાં

ધાત્મિકતા ગુણો ન હોય તેને ક્યા વર્ણનો ગણવો ? અને ક્યા વર્ણોના ગુણો તેનામાં છે તેનો નિર્ણય પણ કાણ કરે ? એટલે ગુણકર્મના બેદો સ્વીકારવામાં આવે તો આવી મુશ્કેલી ઊભી થાય છે. તેથી આ પ્રશ્ન બહુધા અંગત થઈ પડે છે. અને જો તે બરાબર હોય તો તમે કાની સાથે કેવી રીતે અંગતરીતે સંબંધ રાખવા માગો છો એ તમારી સ્વેચ્છાનો વિષય છે. મને તો લાગે છે કે વર્ણોના ગુણકર્મનું આવું વર્ણશંકરત્વ જોઈને જ મહાપ્રભુજીએ એવો નિર્ણય કર્યો હોવો જોઈએ કે હાલ સર્વે વર્ણોએ તેના મૂળ ધર્મો લગભગ ગુમાવ્યા છે અને બધાજ જીવો ઉાર કાલિકાત્ર જેવા શૂદ્રકાત્રની અસર થવાથી તેઓ શૂદ્રવત્ થઈ ગયા છે માટે તે સર્વે શૂદ્રના સેવારૂપી ધર્મના અધિકારી રહ્યા છે. સંસારમાં વર્ણાશ્રમની દૃષ્ટિએ શૂદ્રની સેવાવૃત્તિ એ અધમપ્રકારનો ગુણ લઈ ગણાતો હોય છતાં, આધ્યાત્મિક દૃષ્ટિએ સર્વોત્તમ છે. આ યુગમાં પ્રભુની સેવા, પ્રભુની ભક્તિ, એ જ સર્વસાનાન્ય ધર્મ હોવો જોઈએ. અને એ દૃષ્ટિએ શૂદ્ર જેવી નીચ કામમાં આ સેવાતો ગુણ સ્વાભાવિક હોવાથી તેમનું સમાજમાં તેમજ ધર્મમાં આધિક્ય છે, એવો તેનો મર્મ છે.

જી૦—આહો ! આ તો ધણો ઉમદા વિચાર છે. આ હિસાબે તો મહાપ્રભુજીને આ જમાનાના ધાર્મિક અગ્રગણ્ય સુધારક ગણવા જોઈએ.

સુ૦—અરે, એટલું જ નહિ. તેમણે જોયું કે વૈદિક ધર્મ તેના મૂળ સ્વરૂપમાં લુપ્ત થયો છે અને તેનો પુનરુદ્ધાર થઈ શકે એમ નથી. એટલે તો ભક્તિમાર્ગમાં વૈદિક તેમજ લૌકિક ધર્મોને ગોળું ગણવામાં આવ્યા છે કારણ કે આપશ્રીના મત પ્રમાણે દેશ, કાળ, દ્રવ્ય, મંત્ર, કર્તા અને કર્મ—આ છ સાધનો અશુદ્ધ થઈ ગયાં છે. તેથી વૈદિક ધર્મોના આચાર શુદ્ધ શાસ્ત્રીય રીતે પાળી શકાય તેમ નથી. માટે જ કલિમાં ભગવદ્ ભજન અને નામસ્મરણનો મહિમા ગાવામાં આવ્યો છે. એટલે જ

મારા મતે તો જો કાઈ વૈષ્ણવે પોતાની કન્યાનું દાન ચતુર્વર્ણ પૈકીના કાઈ વૈષ્ણવને કરવાનું હોય તો તે વર્ણસમાનતા કરતાં ગુણકર્મની સમાનતા વિશેષે કરીને જુએ. એથી પણ વધારે બહુ વર્ણસમાનતા કરતાં વૈષ્ણવતાને વધારે વજન આપે એજ ઇષ્ટ છે.

જી—પણ, ત્યારે શું એવો કાઈ માર્ગ ન શોધી શકાય કે જેથી ગુણકર્મના ધોરણે એક વર્ણમાંથી બીજી વર્ણમાં ચઢ ઉતર થઈ શકે ?

મુ—જુના વખતમાં તો તેમજ હતું. હિંદુઓનું સામાજિક જીવન તંદુરસ્ત અને પ્રાણુવાન હતું. જુઓને વિશ્વામિત્ર ક્ષત્રિય હતા છતાં તપ વડે બ્રાહ્મણ થયા; ક્યપયૈયુ શૂદ્ર હતા, છતાં તેની ધાર્મિકતા જોઈ ઋષિઓએ એને પોતાના મંડળમાં લીધો; બાલશ્રુતિ એક શૂદ્ર રાજા હતો, પણ બ્રહ્મજ્ઞાન મેળવી શક્યો હતો. આવા અન્ય અનેક દાખલાઓ આપણાં પ્રાચીન પુસ્તકોમાં છે.

જી—વર્ણો તો ઠીક પણ તેમાંથી આવી અસંખ્ય ન્યાતો શી રીતે પડી હશે ?

મુ—તેનું એક કારણ તો વૈશ્યોના જુદા જુદા ધંધાઓ; બીજું રાજકીય અંધાધુંધીના સમયમાં સ્થિત્યાંતર કરનારાઓએ મૂળ વતન પ્રમાણે જુદાં જુદાં ટોળાં બાંધ્યાં તે; ત્રીજું એક જ ટોળામાં મતભેદોને કારણે પેટા વિભાગોમાં ટોળાં વહેંચાઈ ગયાં—આમ અનેક વિભાગોમાં વર્ણો વહેંચાઈ ગઈ છે. પણ, વિભાગો ગમે તેટલા હોય છતાં જન-સમાજરૂપી મહાપુરુષતા આ બધાં અંગો જ છે, એમ આપણે સમજવાનું છે.

જી—સમજિતના રક્ષણ, પોષણને પ્રગતિ માટે વર્ણવ્યવસ્થા કેવી ઉપકરક છે તેનો કંઈક ખ્યાલ તો હવે મને આવ્યો. પણ, આ

આશ્રમપદ્ધતિ પાછળ શું રહસ્ય રહેલું છે તે પણ સમજવામાં આવે તો ઠીક.

મુ०—આપણે જે વર્ણવ્યવસ્થા માટે લાંબી ચર્ચા કરી તેની ગોઠવણ પણ ધાર્મિક પાયા ઉપર કરવામાં આવી છે તે વાત બરાબર લક્ષમાં રાખજો. કારણ કે જો તેમ કરવામાં ન આવે તો ચાર પુરુષાર્થની ભાવના જ સધાય નહિ.

જી०—કેમ ?

મુ०—કારણ પુરુષાર્થ સિદ્ધિ અર્થેની આવી વ્યવસ્થા કુલ જનતાના કલ્યાણની દૃષ્ટિથી કરવામાં આવી છે. કદાચ કોઈ વ્યક્તિ એકલાનો સવાલ હોય તો ચાર પુરુષાર્થ પૈકી ગમે તે કોઈ એક પુરુષાર્થ ગ્રહણ કરી, મોક્ષનું કાર્ય સાધી શકાય પણ આખા સમાજને તો તેની સ્વયંસંપન્નતા માટે ચારે વર્ણોના કાર્યોની જરૂર પડવાની. જનસમાજને તો ધન પેદા કરનાર ધનિકો, રક્ષણ કરનાર ક્ષત્રિયો, શ્રમ કરનાર મજૂરો, બધા જ વર્ણો જોઈએ. અને મારે કહેવાની જરૂર નથી કે જનસમાજનાં અને આપણાં વ્યક્તિગત હિતો જુદાં નહિ પણ એક જ છે. જનસમાજના કલ્યાણમાં આપણું પણ કલ્યાણ સમાયેલું છે.

જી०—પણ શું તે માટે ઉપર કહી તેવી પ્રકારની વર્ણવ્યવસ્થા અનિવાર્ય છે ?

મુ०—ના, એવું કંઈ નથી. તમારા સમય અને સંજોગો પ્રમાણે તમારે જુદા પ્રકારની વર્ણવ્યવસ્થા જોઈતી તો તમે તેમ કરો. પણ એટલું તો નક્કી કે તમારે કોઈ પણ પ્રકારની વર્ણવ્યવસ્થા તો જોઈશે જ જોઈશે. પણ આન કરતાં તમારે એક વાત તો બૂલવી ન જોઈએ. આવી વર્ણવ્યવસ્થામાં ચાર પુરુષાર્થો પૈકી અર્થ અને ધન નામના

પુરુષાર્થો ધર્મ અને મોક્ષ નામના પુરુષાર્થો ઉપર ચઢી બેસે નહિ. જો એમ થાય તો તે પાયા ને જાપરા વગરની ઠંભારત જેવી થશે. અને અત્યારે જેઓ હયાત વર્ણવ્યવસ્થા નાબુદ કરી તેની જગાએ નવી લાવના છવ્છે છે તેઓ અર્થકાળને પ્રાધાન્ય આવી આખી હિંદુઓની ધર્મભાવનાને છેદ દેતા નથી શું ?

જી૦—આ પ્રશ્ન બહો જ ગુંચવણ જ ભર્યો લાગે છે. પણ, હવે આપણે શાસ્ત્રોકારો વર્ણુ જોડે આશ્રમ વ્યવસ્થાનો મેળ કવી રીતે સાધે છે એ જોઈએ. કદાચ તેમાંથી આ મુશ્કેલ સવાલનો ઉકેલ જડશે.

મુ૦—આશ્રમ ધર્મો એ હિંદુઓની જીંદગીનું એક ‘ટાઇમ ટેબલ’ છે. આ સમય પત્રક એવી ખુશીથી લાવામાં આવ્યું છે કે તેમાં પોતાનું બહુ કરવાની સાથે સૌનું બહુ થાય. તમે ઇતિહાસમાં બણી ગયા છો કે આ ચાર આશ્રમો એટલે (૧) બ્રહ્મચર્યાશ્રમ, (૨) ગૃહસ્થાશ્રમ, (૩) વાનપ્રસ્થાશ્રમ, (૪) સંન્યાસાશ્રમ. જીવનની સરણીમાં આ ચાર પગથીયાં છે. આશ્રમ જીવનની કદપના વનવાસી ઋષિમુનિઓની છે. આમ છતાં, આશ્રમ શબ્દ જીંદગીના ચારે તબક્કા માટે લાગુ પડે છે. અને તે એટલા માટે વાપરવામાં આવ્યો છે કે જો મનુષ્યમાં બુદ્ધિ હોય તો એક સાધરણ મનુષ્ય પણ જીવનના આ ચારે ભાગોમાં ઋષિજીવન જેવું આશ્રમ જીવન ગાળી શકે. આ ચારે આશ્રમની વિગતમાં હું ઉતરતો નથી પણ એ આશ્રમભાવના પાછળ શો ઉદ્દેશ રહેલો હતો તેનો ખ્યાલ લાવવાથી તેની ઉપ-યોગિતા આપોઆપ સમજાશે બ્રહ્મચર્યાશ્રમમાં વિદ્યાર્થીઓને એવા તો સખત નિયમો પાળવા પડતા કે ન્હાનપણથી તે નમ્રતા ને સાદાઈના પાઠ શીખે. તેને બહુ દેહકષ્ટ કરવું પડતું, જેથી મોટપણમાં તે પોતે જો એશ્વારામી ન થાય પણ મહેનતુ ને કઠણ થાય. ગૃહસ્થાશ્રમ તો એક રીતે સવેશી શ્રેષ્ઠ ગણાતો કારણ કે બધા આશ્રમોનો આધાર

સેતી ઉપર હતો. આ આશ્રમનું જીવન કેવળ ભોગ માટે નહોતું. તેનો આશ્રય અને નીતિ ધર્મયુક્ત હતાં. તે ઉપભોગ કરતો પણ મમ્માધ્યસર. તે સંસારનું સુખ ભોગવતો પણ મર્યાદામાં રહીને. સંસારની ભળમાં ગુંથાયેલો હોવા છતાં પ્રભુને હરહમેશ લક્ષમાં રાખે તે માટે ધરમાં તેને ‘ અગ્નિહોત્ર ’ કરવો એવો વિધિ હતો. આ ધાર્મિક કાર્ય સંજોડે કરવાનું હોવાથી દંપતી જીવનમાં ધાર્મિકતાનો સુમેળ સાધવામાં આવતો. પતિપત્નીનું જીવનધ્યેય એક જ હતું. અને તે એ હતું કે ઇશ્વરને ઇશ્વરને પામવો. આવા ગૃહસ્થાશ્રમનો સમય પૂરો થતાં બેઉ વનમાં જતાં અને ત્યાં પણ તપમય જીવન ગાળતાં. આવું સાદું, સરલ અને નિરંતર પ્રભુમય જીવન માળવું એ તેમને માટે સુલભ બનતું. આવા વાનપ્રસ્થનો બધો વખત વ્રાયન, ચિન્તવન ને મનનમાં ગાળવામાં આવતો. આમ છતાં, પ્રભુનો સાક્ષાત્કાર થાય તો પોતાના પત્નીને ઘેર છોડીને પાસે મોકલી, પોતે સંન્યાસ ગ્રહણ કરતો ને દુન્યવી સંબંધોની જે ગાંઠ અણપિ ચત્કિચિત્ પણ કાયમ રહેલી હોય તેને તે કાપી નાંખતો. આવી સંન્યાસી પોતા માટે રાંધે નહિ, એક ગામ કે શહેરમાં વાસ કરે નહિ, અંદરના રિપુઓને વશ કરી મરજીમાં આવે ત્યાં ને ત્યારે પરમાત્માનું ચિન્તન કરતો શાન્ત, દયાળુ, ક્ષમાવાળુ, અને પરોપકારી વૃત્તિથી નિરંતર અંતિમ અવસ્થાની રાહ જોતાં ભટક્યાં કરે. પણ અત્યારે તો આશ્રમ જીવનની સુંદર ભાવનાઓ બહુધા પુસ્તકોમાં જ રહી છે. ગૃહસ્થાશ્રમ સિવાયના બીજા બધા આશ્રમો લગભગ નાબુદ થયા છે. અને ગૃહસ્થાશ્રમનો પણ જે આશ્રય ટક્યો છે, તે કેવળ નામનો જ.

૭૦—ખરે, આ આશ્રમવ્યવસ્થા અદ્વિતીય લાગે છે. મને લાગે છે કે જીવનની આવી સુંદર વ્યવસ્થા આપણે ભાગ્યે જ અન્ય કોઈએ જોઈએ છીએ. આર્યસંસ્કૃતિની આ એક અમુલી ભેટ હોય તેમ લાગે છે. આ ઉપરાંત પણ આર્યસંસ્કૃતિની બીજી આસિયત શી છે તે હોતે આપ મને કહો.

મુ०—હવે મારે તમને હિંદુધર્મમાં સંસ્કારવિધિની જે પ્રણાલિકા પ્રચલિત છે, તે વિષે કંઈક કહેવાનું પ્રાપ્ત થાય છે. તે સિવાય હિંદુધર્મની મહત્તાનો પૂરેપૂરો ખ્યાલ તમને કદાચ નહિ આવે.

જી०—આવો સંસ્કારવિધિ તો દરેક મોટા ધર્મમાં હોય એમ લાગે છે. ખ્રિસ્તીઓનું ‘બેપ્ટીઝમ’, ઇસ્લામની ‘સુન્નતની ક્રિયા’ વગેરે વગેરે.

મુ०—હા, એ ખરું પણ હિન્દુ ઋષિ-મુનિઓ તો જેમ બીજી બાબતમાં તેમ આમાં પણ ઘણા ઉંડા ઉતર્યા છે. હિંદુધર્મ પ્રમાણે માણસની જીંદગી માત્ર જન્મથી જ શરૂ થતી નથી કે મરણથી પૂરી થતી નથી. તેથી જ્યારે બાલક માતાના ગર્ભમાં હોય ત્યારથી જ આવા સંસ્કારનો વિધિ કરવાનું શરૂ થાય છે તે દેહ મરણ પછી પણ કેટલોક સમય ચાલુ ગણવામાં આવે છે. આવા કુલે સોળ સંસ્કાર છે: સીમન્તોન્નસન વિધિ—આમાં પત્નીના વાળમાં સેથો (સીમન્ટા) પાડવામાં આવે છે. તથા ગવૈયા બોલાવી વીણા વગડાવી ‘ગાથા’ એટલે ચરિત્રો સુણાવવાનો વિધિ કરવાનો હોય છે. આનો હેતુ એવો હતો કે સ્ત્રીનો ગર્ભકાળ આનંદમાં કટાવવો, જેથી યશસ્વી બાળકને જન્મ આપવાનું એના મનમાં નિત્ય રચ્યા કરે. (૨) જાતકર્મ—બાળકને ઘી, મધ તે સોનાનો ઘસારો પાવાં; એક પથર પર ફરસી મૂકવી તે તે ઉપર સોનાની લગાડી મૂકવી. પછી ત્રણને ઉચલાવવાં અને તે ઉપર બાલકને ધરવું. પથર દેહધર્મ પાળનાર બ્રહ્મણ સૂચક છે, ફરસી ક્ષત્રિય સૂચક છે, અને સોનું વૈશ્ય સૂચક છે. આ બાલક ત્રણ વર્ણના જનસમાજમાં દાખલ થવાનું છે, એવું સુચન તેમાંથી નીકળે છે. (૩) મેઘાજનન:—કાન વિંધવાનો વિધિ. સોનું મૂકી “સવિતાદેવ તારામાં ‘મેઘા’ (બુદ્ધિ) મુકા” એવો મન્ત્ર બોલવામાં આવે છે.

જી૦—એવો પક્ષપાત શા માટે કરવામાં આવ્યો હશે ?

મુ૦—તમારી ભૂલ છે. તેમાં પક્ષપાતનો સવાલ જ નથી. ઇતિહાસકારોએ એવું નક્કી કર્યું છે કે પ્રથમના ત્રણ વર્ષના લોકો આર્યજાતિના એટલે સુધરેલી જાતિના હતા. શુદ્રો અનાર્યો હતા. તેઓ અહીંના મૂળ જંગલી લોકો હશે એમ લાગે છે. વિદ્વાનોના મત પ્રમાણે આ આર્યો પૂર્વ એસિયામાંથી આવેલા. આ વાત સાચી હોય તો વસવાટના બોળ ઉપર અનાર્યોને વેદવિદ્યા બણાવવાનો બોલો પણ તેઓ લઈ શકે, એવું ધારવું એ કંઈક વધારે પડતું છે. વળી આવા તદ્દન અસંસ્કારી લોકો પાસે વેદના શબ્દોના ઉચ્ચાર કરાવવા એ પણ બહુ મુશ્કેલ કામ. મારો તો અનુભવ છે કે આમણા અંગ્રજી ભણતરમાં પણ સંસ્કારી અને અસંસ્કારી જાતિના વાચકોમાં પણ આવો ફેરફાર થોડો જોવામાં આવે છે. તો પછી વેદવિદ્યા માટે એવું હોય તો તેમાં નવાઈ જેવું નથી. એટલે આમાં પક્ષપાતનો સવાલ જ નથી. છતાં તમે જોશો કે આપણા આર્યોએ તેમને વેદના ઉત્તમ જ્ઞાનથી વાંચિત રાખવાનો કશો પણ બુદ્ધિપૂર્વક પ્રયત્નો કર્યો નથી. ઉલટું, તેજ વસ્તુ લોકભાષામાં ઉતારી તે વિદ્યા શુદ્રો માટે પણ સરલ બનાવવામાં આવી છે. અને એથી શુદ્રો પણ ધર્મનાં તત્ત્વોનું જ્ઞાન પામી શકે છે. પણ સાચું કહીએ તો બ્રાહ્મણોમાં પણ ઉપનયન સંસ્કાર થણે ભાગે નામનો જ રહ્યો છે. એક ધર્માર્મિક સંસ્કાર મટી તે કેવળ સામાજિક ક્રિયા બની ગઈ છે. ઉપનયનની વિધિ થયા કેડે ક્યો બ્રાહ્મણ બાળક બ્રહ્મચર્યાશ્રમમાં દાખલ થઈ ગુરુને ઘેર બણવા જાય છે ?

જી૦—વિવાહ વિધિમાં પણ શું જોવામાં આવે છે ? તેનું તે જ.

મુ૦—હા, આપણા સ્મૃતિકારોએ તે શાસ્ત્રમાં વિવાહના આઠ પ્રકાર સ્વીકાર્યા છે. તેમાં ચાર દેવ લગ્ન ને ચાર આસુર લગ્નનો સમાવેશ થાય છે. ખરું જોતાં આ બધી જાતનાં લગ્નોનો સ્વીકાર

કરવામાં લેમણે જનસમાજમાં પ્રચલિત રિવાજોને માન આપ્યું છે એમ કહીએ તો ચાલે. છતાં બધા વિવાહોમાં ઉચ્ચ નીચનું આદર્શ મૂકી, અમુક વર્ણો માટે અમુક વિધિ કરાવી, તેની શુદ્ધિ જાળવવાના એમાં પ્રયત્નો થયા છે. અને અત્યારે જો કે સાપ ગયા ને લીસોટા રહ્યા એવું થઈ ગયું છે, છતાં તે વિધિને બરાબર સમજવામાં આવે તો તેની પાછળ સંસ્કૃતિનો ભારે વારસો ઉતરી આવેલો જણાશે.

જી૦--એવું આપ શા ઉપરથી કહો છો?

મુ૦--મારું કહેવું યથાર્થ છે કે કેમ તેની ખાતરી કરવા અર્થે લગ્નની સપ્તપદીની જે ક્રિયા છે, તે જોશો તો પણ તમને ખાતરી થશે. વ્રતનો એ વિધિ કેવો ભવ્ય અને ઉન્નતિકારક છે? તેની પાછળ જીવનનો કેવો ઉચ્ચ આદર્શ સમાયેલો છે?

જી૦--અત્યારે તો સિવિલ મેરેજ અને વિધવા વિવાહનો વાયરો વાય છે, ત્યાં આવી સપ્તપદી જેવી પ્રાચીન ધર્મક્રિયાને કાણ ગણે?

મુ૦--હું એ જ કહું છું ને? પણ તે તો એમ જ હોય. પહેલાંના વારામાં આપણું આખું જીવન ધાર્મિક વાતાવરણવાળું હતું. તેની દરેક ક્રિયા તેની પ્રેરણાથી જ કરવામાં આવતી. હાલ આદર્શો બદલાતા જાય છે, એટલે જીવન પણ બદલાતું જાય છે. આપણા લોકોની આસક્તિ દુન્યવી વસ્તુઓ પ્રત્યે દરરોજ વધતી જ જાય છે. તેથી આપણી ક્રિયાઓમાં પણ હવે લૌકિકપણું વિશેષ જોવામાં આવે એ સ્વાભાવિક છે. આવી સ્થિતિમાં જુના સંસ્કાર જૂંસાતા જાય એમાં શી નવાઈ? અને માટે જ જીવનની આપણી પાંચ મહાયજ્ઞની ભવ્ય ભાવના પણ હવે નાબુદ થઈ ગઈ છે.

જી૦--વારૂ, એ ભાવનાઓ શી હતી? જો હરકત ન હોય તો હું એ વિષે વધારે જાણવા માગું છું. એ વિષે મેં કંઈક સાંભળ્યું છે પણ તેની ચોક્કસ માહિતી મને નથી.

મુન્—પૂર્વે દરેક ગૃહસ્થાશ્રમીને આ પંચ મહાયજ્ઞ કરવાની ફરજ હતી. આ કાંઈ યજ્ઞ જેવી મોટી ક્રિયાઓ નથી, તે કેવળ નહાની ક્રિયાઓ છે. આમ છતાં તેને ગૃહસ્થજીવન માટે બહુ જ મહત્વની ગણવામાં આવતી અને તેથી જ તેને મહાયજ્ઞનું નામ અપાયું છે.

જીન્—એ યજ્ઞો ક્યા ક્યા ?

મુન્—આ યજ્ઞો તે દેવયજ્ઞ, વૃક્ષયજ્ઞ, પિતૃયજ્ઞ, ભૂતયજ્ઞ તે મનુષ્યયજ્ઞ. દેવયજ્ઞમાં દેવપૂજન કરવાનું હોય છે. તેમાં અગ્નિપૂજનો અને સૂર્યપૂજનો સમાવેશ થાય છે. સૂર્યપૂજનમાં ગાયત્રીમંત્ર યથાશક્તિ જપવાનો હોય છે. તેમાં સવિતાદેવનું એટલે સૂર્યનું પૂજન રહેલું હોય છે. તેમાં સૂર્યદેવમાં રહેલાં પ્રેમ અને પ્રકાશનું ધ્યાન ધરી તેની પ્રાપ્તિ માટે પ્રાર્થના કરવાની હોય છે. અગ્નિહોત્રીની વાત તો મેં તમને આગળ કરેલી. તેમાંથી આગળ જતાં જળાધારી યજ્ઞ અને જળાધારીમાંથી શિવલિંગ થયું. જ્વાલામાં ધુમ્રની ગુંથણી એ શિવની જટા યજ્ઞ. અગ્નિમાં હોમવાની ઘીની ધાર તે જળનો અભિષેક થયો. અગ્નિ જ મહાદેવ થયો તે તેને વૃષભ તરીકે ઓળખવામાં આવ્યો. માટે જ મહાદેવ આગળ પોઠીઓ જેવામાં આવે છે. આમ વખત જતાં અગ્નિપૂજનમાંથી શિવપૂજન હયાતિમાં આવી અને આ જ પણ તે ચાલુ છે. આ જ પ્રમાણે સૂર્યને સ્થાને સૂર્યની તે વિષ્ણુની પૂજા આવી. અને એમાંથી ‘પંચાયતન’ની પૂજા દાખલ થઈ. કારણ શિવ, સૂર્ય અને વિષ્ણુના દેવોમાં ગણપતિ તે અંબિકામાતા (લક્ષ્મીજી)નો પણ ઉમેરો થયો. કારણ કે ગણપતિ એ વિદ્યોતાના હરનાર દેવ તરીકે ગણાય છે; જ્યારે અંબિકા માતા, જેમાંથી આ સર્વળું જગત ઉત્પન્ન થયું છે, તે પરમેશ્વરની શક્તિ સ્વરૂપા દેવી ગણાય છે. આવી પંચાયતન દેવની પૂજા કરનાર વર્ગ સ્માર્ત કહેવાય છે. સ્માર્ત એટલે કાંઈપણ પંથમાં ભળેલો નહિ, પણ સાધારણ સ્મૃતિઓનો ધર્મ પાળતો હોય તે.

જી૦—ત્યારે બ્રહ્મયજ્ઞ એટલું શું ? દેવયજ્ઞથી બ્રહ્મયજ્ઞ શી રીતે જુદો પડે છે ?

મુ૦—વેદ બણવાનું ફરજિયાત હોવાથી તેમાંથી બ્રહ્મયજ્ઞ થયો. દેવયજ્ઞ ક્રિયાવિશિષ્ટ છે, જ્યારે બ્રહ્મયજ્ઞ જ્ઞાનવિશિષ્ટ છે.

જી૦—અને પિતૃયજ્ઞ ?

મુ૦—પિતૃયજ્ઞમાં ગત માતાપિતા પ્રત્યે માનવૃત્તિ દર્શાવવા 'તર્પણ'નો વિધિ કરવાનો હોય છે. તેનો હેતુ એવો હતો કે પૂર્વજોને તે મોટા ઋષિમુનિઓને દેવ સમાન સમજવા.

જી૦—અને ભૂતયજ્ઞ ?

મુ૦—ભૂતયજ્ઞ દ્વારા પ્રાણી માત્રનું બહુ ઇચ્છવાની ક્રિયા કરવામાં આવતી. આમાં આપણા અન્નમાંથી ભૂતમાત્રને ભાગ આપવાનો વિધિ છે તેને 'વૈશ્વદેવ' કહે છે. છેક કીડી પર્યંતિનાં પ્રાણીને માટે અગ્નિ આગળ ભાતનો બલિદાન મૂકવામાં આવતો. અને બરને બારણે જઈ પશુ, પંખી, અને કીટ અર્થાત્ પ્રાણી માત્રને રોટલી ભાત વગેરે નાંખવામાં આવતા. અત્યારે પણ તમે જોશો તો મત્સ્ય, કાગડા, નાગ, કીડિયારં, ગોં, કુતરા, વગેરેને અન્નમાંથી ભાગ આપવાનો રિવાજ પ્રચલિત છે. અને તે નિમિત્તના નાગપાંચમનો શ્રાદ્ધનો વગેરે દિવસો પણ પાળવામાં આવે છે.

જી૦—હવે મનુષ્ય યજ્ઞ રહ્યો.

મુ૦—આ યજ્ઞમાં અતિથિસત્કારનો સમાવેશ થાય છે. 'અતિથિ દેવો ભવં એ આપણું ગૃહસુત્ર છે. કોઈ પણ ભૂખ્યો તરરથી મનુષ્ય અન્નપ્રાણી માગતો આવે તેને તે આપવાં એ આપણો મનુષ્ય યજ્ઞ.

જી—પર આ તો ઈશ્વર અને પ્રકૃતિ સાથે મનુષ્ય જીવન કેવું એકરૂપ છે, તેની સ્મૃતિ હમેશાં તાજી રાખે એવો વિધિક્રમ છે. સંસ્કૃતિની પરાક્રાંતિ સંપન્ન એવું વ્યક્તિ જીવન તેમજ સમષ્ટિજીવને એકતાના પાયા ઉપર રચાયેલું હોય તેવું આદર્શ જીવન વ્યવહારમાં આથી વિશેષ કેવી રીતે જલાવી શકાય ?

મુ—પણ, આ ઉપરથી એમ નથી સમજવાનું કે આર્યજીવન શુષ્ક હતું. ઋતુના ફેરફારોને અનુસરી જીવનમાં બદલતી ક્રિયાઓને પણ અવકાશ આપવામાં આવતો. જુઓ, આસો મહેનાની ચાંદનીમાં નવરાત્રિના દિવસો કેવા ઉલ્લાસમય રીતે ઉજવવામાં આવતા હશે તેનો ખ્યાલ અત્યારે પણ ગુજરાતમાં રાસ ને ગરીબીની જે રમઝટ મંડાય છે તે ઉપરથી આવશે. આ પણ એક જાતનો વર્ષા પછીનો શરદ ઋતુનો યજ્ઞ છે. હોલિકાનો ઉત્સવ પણ વસંત ઋતુનો યજ્ઞ છે, તેમાં એવો સંકેત રહેલો છે કે પ્રભુ કૃપાએ આપણે જે કંઈ સારા પદાર્થો પામ્યા છીએ તે હવે અગ્નિ સ્વરૂપ પ્રભુને ધરાવી આપણા કામમાં લઈએ. આવી ક્રિયાઓમાં સર્વે એકઠા મળી ઉજવણી કરવામાં આવે એટલે તે એક જાતનો ઉત્સવ થયો કહેવાય. આમ ઋતુના યજ્ઞ, દેવના યજ્ઞ, વગેરે જીવનને પવિત્ર બનાવવા તથા જીવનને ઉલ્લાસમય કરવા ઉજવવામાં આવતા. આવા યજ્ઞો સાથે ‘વ્રતો’ ઉજવવાનો પણ રિવાજ પ્રચલિત છે. અત્યારે પણ એના અવશેષ જ્ઞેન કામમાં તેમજ દરેક ધાર્મિક કામમાં વ્રતો તરીકે ઉજવવાની વિધિ તરીકે ચાલુ છે. આ ઉપરથી સમજાશે (છોકરીઓ અનેક પ્રકારનાં વ્રતો ઉજવે છે). કે અગીઆરસો, અવતારોની જયંતીઓ, વગેરે, આવા પ્રકારનાં વ્રતો છે. તે બધામાં ઈન્દ્રિયોને વશ કરવાનો હેતુ સમાવેલો હોય છે. તીર્થયાત્રાઓનો પણ એવો જ મહિમા ગણેલો છે.

જી—આવા વિશેષ ધર્મો ઉપરાંત હું ધારૂં છું કે દરેક વર્ણના લોકોને લાગુ પડે એવો સામાન્ય ધર્મ પણ હશે.

મુન્—હા, ધર્મનો સદાયે જય છે માટે ધર્મ આચરવો, સત્ય બોલવું, અસત્ય બોલવું નહિ, હિંસા કરવી નહિ, ચોરી ન કરવી, ઇન્દ્રિયોને કમળે રાખવી, કામ ક્રોધ ને લોભ ન કરવા, પ્રાણી માત્રનું પ્રિય ને હિત થાય એવું કરવા યત્ન કરવો. આ ધર્મો સર્વવર્ણના ધર્મો છે. પણ, આ બાબતમાં શું કરવું અને શું ન કરવું એની બરાબર સમજણ ન પડે તે માટે કહેવામાં આવ્યું છે કે આપણને પોતાને ઠીક ન પડે તેવું સામાને માટે કાંઈ પણ કરવું નહિ. Do unto others as you would do unto yourself. આવું બાઈબલનું પણ વચન છે, તે તમને યાદ દેવરાવું છું. ટુંકમાં બીજને ઉપકાર કરવો એ પુણ્ય અને બીજને પીડા કરવી એ પાપ—એવું સામાન્ય સુત્ર સામાન્ય ધર્મ તરીકે પ્રતિપાદન કરાયેલું છે. હું ધારું છું કે આપણે હિંદુધર્મની જે રૂપરેખા જોઈ તે ઉપરથી તમને તેની સંસ્કૃતિનો ખ્યાલ આવ્યો હશે. હવે આપણે આવતી કાલે આથી વધારે ગંભીર વિષય ઉપર વિચેચન કરીશું એટલે આપણો આ વિષય પૂરો થશે. હવે બહુ મોડું થઈ ગયું છે તેથી આ જ તે. ચાલુ વાર્તાના અહીં જ પૂરો કરીશું.

[૧૦]

હિંદુ ધર્મની રૂપરેખા (ચાલુ)

મુકુંદદાસ—આપણે આત્મા, પરમાત્મા, જીવાત્મા વગેરે શબ્દો દરોજ વ્યવહારમાં વાપરીએ છીએ. આમ છતાં, જો આપણે જરા વધારે ઉંડો વિચાર કરીશું તો આપણને તરત જણાશે કે આપણે તે શબ્દોને તેના પૂરા અર્થમાં જાણતા હોતા નથી. જલે માણસો ચેતન પ્રાણીઓ કહેવાતાં હોય છતાં તેઓ ઘણે જાગે અર્ધચેતનામાં જીવતા માણસ પડે છે. તેમનું આત્મજ્ઞાન બહુ ઓછું બહિર્મુખી હોય છે. આપણે ખરેખર શું છીએ ? ક્યાંથી આવ્યા છીએ ? ક્યાં જવાનું છે ? આ સવાલો દેખીતા તો સહેલા છે પણ ખરું જોતાં તેના જવાબમાં ઉંડું તત્ત્વજ્ઞાન સમાયેલું છે. પરંતુ શાન્ત ચિત્ત વડે એવા પ્રશ્નો પોતાની જાતને પૂછવાની કુરસદ કાને હોય છે ? ઘણાંઓને લાગતું હશે કે તેમાં પૂછવા જેવું જ શું છે ? ‘આપણે શું છીએ ?’ અરે, આપણે એટલે આપણું આ બધું જે કાંઈ આપણે જાણીએ છીએ તે છીએ. એવું કહેવું ઠીક છે, પણ તેનો ઉકેલ કાંઈ એવો સહેલો નથી. પેલા કવિ લોન્ગફોર્ડની કડી તો તમે જાણી ગયા હશે—“From the dust thou hast come, to dust thou returnest, was not said of the soul.”

જીઠાસુદાસ—હા, હા, ત્યારે આપણે એટલે આપણું મન-બુદ્ધિ એવું કહીએ તો ચાલે ?

મુ—ના, આપણે આત્મા છોએ. આપણે દેહ બળીને બસ્ત્ર થઈ જશે ત્યાર પછી પણ તે રહેશે. નિઃચિંતા અને યમરાજની વચ્ચે જે રસિક સંવાદ થયેલો તે તમને ખબર નહિ હોય. તેમાં યમરાજએ આત્મા શું છે તે એક દૃષ્ટાંત આપી સુંદર રીતે સમજાવ્યું છે. યમરાજએ કહ્યું કે શરીર એ એક રથ છે અને એમાં રથનો સ્વામી આત્મા બેઠો છે. બુદ્ધિ એનો સારથી છે, મન એ એને ઝાલેલી ઘોડાની લગામ છે અને ઇન્દ્રિયો ઘોડા છે. એ ઘોડા વિષયો પ્રત્યે એટલે ભોમવવાની વસ્તુઓ પ્રત્યે દોડે છે. એ બહેકી ન જાય અને ફાવે તેમ દોડી રથને યોતાને અને રથમાં બેઠેલા સર્વને ખાડામાં ન નાંખે એ માટે બુદ્ધિ-રૂપી સારથી સારો જોઈએ. સારથી સારો હોય તો રથના સ્વામીને એટલે આત્માને ખરે ધારેલે મુકામે એટલે પરમાત્માને ધામે પહોંચાડે.

જી—બહુ સુંદર ઉપમા. પણ, આ પ્રમાણે તો એમ કહી શકાય કે બધા જ લોકો સ્વામીના રથને ખાડામાં નાંખી રહ્યા છે. શું આવું મારું કહેવું ખોટું છે ?

મુ—બધા જ નહિ. આપણે સ્વીકારવું જોઈએ કે કોઈક ભાગ્યવાનો એમાંથી મુક્ત હશે. ખાડી સંસારમાં જે જ પદાર્થો માણસ આગળ ઊભા રહે છે, એક શ્રેય અને બીજો પ્રેય. ડાહ્યા માણસો શ્રેયનો માર્ગ પકડે છે, જ્યારે પ્રપંચમાં આસક્ત જીવો પ્રેયનો—ઇન્દ્રિયોને સારું લાગે એવો મનગમતો માર્ગ ગ્રહણ કરે છે. આ હિસાબે તો ઘણાખરા ઇન્દ્રિયોનું અંધમય જીવન ગુજરી રહ્યા છે, એમ કહેવું ખોટું નથી.

જી—પણ, આ ઉપરથી શું આપણે એવું સમજવાનું કે આ આત્મા શરીરથી તદ્દન જુદો જ છે ? એ કેમ બને ?

મુ०—ના, ના, એ સરખામણીનો તો એટલો જ અર્થ કે આત્મા અને શરીર તત્વતઃ બિન્ન પ્રકારનાં છે. આત્મા એ કાંઈ એવું છે, જે શરીરમાં સર્વાંત્ર વ્યાપી રહેલું છે. જેમ ઝાડના મૂળમાં, કે વચમાં, કે ટોચ ઉપર કુહાડી મારીએ તો દરેક ઠેકાણેથી રસ ઝરે, તેમ શરીરનો દરેક ભાગ આત્મચેતનાથી ચેતનવંતો છે. પણ જો વૃક્ષની કાંઈ શાખામાંથી જીવ જતો રહે તો શાખા સૂકાઈ જાય એટલે જીવ વિનાની થાય, તેમ જ્યારે જ્યારે દેહ જીવ વિનાનો થાય છે, ત્યારે ત્યારે કરમાઈ જાય છે—મરી જાય છે. પણ, તેથી એવું સિદ્ધ થતું નથી કે આત્મા મરે છે. દેહ જ્યારે આત્મા વગરનો થાય છે ત્યારે મરે છે, તેથી તો એવું સિદ્ધ થાય છે કે દેહ તે જ આત્મા નથી. આત્મા દેહથી જુ

જી०—આ આત્મા એક અદ્ભુત પદાર્થ હોવો જોઈએ એ તો સમજાયું પણ આટલેથી સંતોષ થતો નથી. દેહને જેવી રીતે ધડપણ, રોગ, બૂખ, તરસ, વગેરે લાગે છે, તેવું આત્માને લાગે કે નહિ ? જો એમ હોય તો આત્મા પણ દેહ જેવો વિકારી દોષવાળો થાય.

મુ०—તમે ખરું અનુમાન કરો છો. આત્માનું સ્વરૂપ કેવું તે સમજવા એક વખત દેવોનો રાજા ઈન્દ્ર અને અસુરોનો રાજા વિરોચન બન્ને પ્રજાપતિ પાસે ગયેલા એવી એક રસિક ગાથા છે. તે સમજવા જેવી છે. આત્મા શું છે એવા તેમના સવાલના ઉત્તરમાં પ્રજાપતિએ કહ્યું કે “જુઓ, આંખમાં જે આ પુરુષ દેખાય છે તે આત્મા.” એટલે ઈન્દ્ર-વિરોચનને જવાબ આપ્યો કે પાણીમાં કે માટનામાં જોતાં જે કાંઈ દેખાય છે તે જ આત્મા ને ? પ્રજાપતિએ કહ્યું, “હા.”

જી०—પછી ?

મુ०—આ ઉપરથી બન્નેએ નક્કી કર્યું કે નખથી તે શીખ સુધી, માથાથી તે પગ સુધી જે કંઈ દેખાય છે તે જ આત્મા હોવો જોઈએ. પછી વિરોચન તો વસ્ત્ર-અલંકાર પહેરનાર દેહ એ જ આત્મા એમ સમજી તેણે જડવાદનો ઉપદેશ કર્યો. પણ ઈન્દ્ર વધારે વિચારક હતો. તેને સંતોષ ન થયો. એટલે અંધ રસ્તેથી પાછો આવી પ્રજ્ઞપતિને કહેવા લાગ્યો, “મહારાજ, આવા આત્માથી તો મને સંતોષ થતો નથી. આ શરીરને આત્મા માનીએ તો આપણે તેને જેવાં વસ્ત્ર-અલંકાર પહેરાવીએ તેવાં વસ્ત્ર-અલંકારવાળો આત્મા દેખાય: શરીર લંગડું તો તે લંગડો. એવા આત્મામાં તો કશી જ મજા નહિ.” ત્યારે પ્રજ્ઞપતિએ કહ્યું, “તો આ સ્વપ્નમાં હરતો ફરતો દેખાય છે તે આત્મા.” ઈન્દ્રને વધુ વિચાર કરતાં આમાં પણ ખામી લાગી. અંધ રસ્તેથી પાછો આવી વળી તે કહેવા લાગ્યો, “એ તો ખરું કે શરીર અંધ કે લુલુ હોય છતાં તે સ્વપ્નમાં એવો દેખાતો નથી. સ્વપ્નમાં એને કાંઈ મારે કે કુટે તો તે દુઃખી થાય છે, રૂંધે છે. આવા આવા આત્મામાં શો આનંદ હોઈ શકે?”

જી०—વારૂ, આનો પ્રજ્ઞપતિએ શો ઉત્તર આપ્યો ?

મુ०—પ્રજ્ઞપતિએ કહ્યું કે “ત્યારે સ્વપ્ન વખતની ઊંઘની દશામાં જે હોય છે તે આત્મા.” એથી પણ તેને સંતોષ ન થયો. તેણે વળી પાછું આવીને કહ્યું, “મહારાજ ! આપે નવા બતાવેલા આત્મામાં કંઈ દુઃખ જણાતું નથી એ ખરું, પણ તેમાં હું છું એવું પણ કંઈ જણાતું નથી. તો એ શા કામનું ?” ત્યારપછી પ્રજ્ઞપતિએ ઈન્દ્ર પાસે બીજાં પાંચ વર્ષ બ્રહ્મચર્ય પગાવીને એટલે બરાબર એકસો એક વર્ષ પૂરાં થયેથી આત્મા એ આનંદનું સ્થાન છે, અને એ બ્રહ્મત, સ્વપ્ન તથા સુષુપ્તિમાં રહેતો દેખાય છે પણ તેથી પર છે, એવો ઉપદેશ આપ્યો.

આ ઉપરથી તમે જોઈ શકશો કે આત્મજ્ઞાન એ પરમ ગૂઢ વિષય છે અને તેને પામવાને ઘણા વર્ષનાં તપ, ચિન્તન ને મનન જોઈએ છે. વળી એ શાબ્દિક જ્ઞાન નથી, પરંતુ આત્માના અનુભવ-રૂપે પ્રતીત થયેલું જ્ઞાન હોય છે એટલે આપણે તેને પ્રજ્ઞાન કહીએ છીએ. આમ વિદ્યા ને પરાવિદ્યા કે વિદ્યાને અવિદ્યા એવા શબ્દો શાસ્ત્ર પ્રચલિત છે. તેની વ્યાખ્યા પ્રમાણે તો હરેક પ્રકારનું લૌકિક જ્ઞાન પછી તે ગમે તેટલું ડિંચું હોય છતાં તે અવિચારની ફાટીમાં આવે છે. આ આત્માના સ્વરૂપને જાણવું ને તેને પામવું, એજ મનુષ્યનું ખરું કર્તવ્ય ને ધ્યેય છે.

[૧૧]

હિંદુ ધર્મની રૂપરેખા (ચાલુ)

જીશાસુદાસ—આપે ગઈ કાલે આત્મા ને દેહ વચ્ચેનો ભેદ સમજાવ્યો. તે તો મારા ખ્યાલમાં બરાબર આવ્યું. પણ મને એક વિચાર સૂરે છે કે દેહ તો જન્મે છે ને મરે છે, તેને આદિ અને અન્ત છે. તો આત્માની શી અવસ્થા હશે ? શું હિંદુધર્મમાં આત્માને આદિ માનવામાં આવે છે ? જો એમ હોય તો તેને પણ જન્મમરણ હોવાં જોઈએ.

મુકુંદદાસ—આત્મા આદિ નથી, તે અનાદિ છે, અનન્ત છે.

જી૦—ત્યારે આપણે બધાં પ્રભુનાં બાળક કયા અર્થમાં કહેવાઈએ ?

મુ૦—એનો અર્થ એવો છે કે જેમ અગ્નિમાંથી તણખા નીકળે, તેમ આપણે પ્રભુમાંથી નીકળીએ છીએ. પણ તણખો એ કાંઈ નવો ઉત્પન્ન થતો નથી. પદાર્થ તો એનો એ જ છે, એટલું કે મોટા બાગમાંથી છોટા પડી જીણો દેખાય છે. ખરું જોતાં આત્મા ને પરમાત્મા એ એક જ પદાર્થ છે; અને એ પણ આવા અર્થમાં: આપણી આસપાસ પરમાત્માની શક્તિરૂપે પ્રકૃતિ બધે પથરાયેલી છે, આપણો દેહ આ પ્રકૃતિનો બનેલો છે. અધ્યાસને લીધે આપણી મૂળ શક્તિઓ તિરોહિત થઈ ગઈ છે, તેથી જ આપણે અદૃષ્ટ જીવરૂપ

નથી. અને ખાર્મિક જ્ઞાનનો પાયો તેના કર્મવાદ ઉપર રચાયેલો છે; અને પુનર્જન્મનો સિદ્ધાન્ત પણ તેનું જ ફળ છે.

જી૦—એમ તો હિંદુઓનું એક નાનું બાળક પણ પુનર્જન્મમાં માને છે અને એક અભણ ડોશી પણ કર્મમાં શ્રદ્ધા રાખે છે.

મુ૦—સદહુ સિદ્ધાન્તની વ્યાપકતા અને માન્યતા માટે કરી પણ શંકા છે જ નહિ કારણકે તેનું તથ્ય દરેક હિંદુની રગેરગમાં ઉતર્યું હોય છે અને એના દરેક આચારવિચાર ઉપર તેની ઊંડી છાપ દેખાયા વિના રહેતી નથી. વિશ્વના બીજા બે મહાન ધર્મો, જેવાકે ખ્રિસ્તીય અને બુદ્ધિય વિષે મેં ઉપર ઉલ્લેખ કર્યો છે, તેમાં અને આપણા હિંદુધર્મમાં તાત્વિક દૃષ્ટિએ જો કંઈ જુદાપણું હોય તો તે આ કર્મવાદના સિદ્ધાન્તની માન્યતામાં ખાસ કરીને છે. મને લાગે છે કે કર્મવાદના સિદ્ધાન્તમાં આપણા લોકો જેટલું ઊંડા ઉતર્યા છે તેટલું પૃથ્વી ઉપરની બીજી કોઈ પણ પ્રજા ઉતરી નથી. અન્ય સંસ્કૃતિઓની હરોળમાં આપણી સંસ્કૃતિની નિરાળી છાપ પડતી હોય તો તે પણ આ તરફને લીધે છે, એમ કહીએ તો ચાલે. જો સાધારણ જાણમાં કર્મના આ સિદ્ધાન્તને વર્ણવીએ તો એમ કહી શકાય કે તે એક અટલ વૈજ્ઞાનિક નિયમ ઉપર રચાયેલો છે. આ નિયમ તે “Action and Reaction are equal and opposite.” “વારીએ તેવું લણીએ ને ફરીએ તેવું પામીએ,” એવી ગ્રામ્ય કહેવતમાં પણ આજ નિયમ સુચિત થાય છે.

જી૦—આધાત પ્રત્યાધાતનો આ વૈજ્ઞાનિક નિયમ પાશ્ચાત્ય વિજ્ઞાનની સૃષ્ટિમાં સિદ્ધાન્ત તરીકે મનાય છે, તો અન્ય ધર્મના લોકો કર્મવાદને નથી માનતા એમ કેમ કહી શકાય ?

મુ૦—કર્મવાદના સિદ્ધાન્તને સમજાવવા મેં ઉપરના વૈજ્ઞાનિક સિદ્ધાન્તનો દાખલો આપી તેનું સમર્થન કર્યું. આધાત પ્રત્યાધાતના

વૈજ્ઞાનિક નિયમને બલે પાશ્વિમાત્યો તેમના વિજ્ઞાનશાસ્ત્રમાં તથા તેના કંઈક અંશને વ્યવહાર નીતિમાં માનતા હોય, છતાં આધ્યાત્મિકતા પ્રત્યે તેમનું લક્ષ હજી બરાબર ગયું નથી. આપણા મત પ્રમાણે આ નિયમ કેવળ ચાલુ જીવનને જ લાગુ પડતો નથી. શું આપણે એવો અનુભવ નથી કે કેટલાંક બી તરત હોગે છે, તો કેટલાંક બીને હોગતાં વાર લાગે છે? કેટલાંકને વૃક્ષરૂપે વિકસતાં ફક્ત થોડા માસ જ પૂરતા થાય છે તો કેટલાંકને તે માટે ઘણાં વર્ષો જોઈએ છે? જીવનનાં આપણાં કર્મો માટે પણ તેમ છે. અરે, વિશ્વમાં કર્મનો નિયમ એવો તો અદૃશ્ય અને અપ્રતિહત છે કે તેની શક્તિના પ્રમાણમાં તેની અસર થવી જ જોઈએ. કેવળ સ્થૂળ કર્મો માટે જ નહિ, સૂક્ષ્મ કર્મો માટે પણ આ જ નિયમ લાગુ પડે છે. ખરું જોતાં આપણે એક એક વિચાર એ પણ એક એક જાતનું સૂક્ષ્મ કર્મ છે. આવા કર્મોના ત્રણ વિભાગ પાડવામાં આવ્યા છે, જેવાકે સંચિત, ક્રિયમાણ અને પ્રારબ્ધ. ક્રિયમાણ કર્મોની વધઘટ સંચિતરૂપે જમે થાય છે અને વગર ભોગવાયેલાં સંચિત કર્મો બીજા જન્મના પ્રારબ્ધ કર્મો તરીકે દેખા દે છે આમ વર્તમાન જન્મનો સંબંધ ભૂત અને ભવિષ્ય સાથે અટૂટ કડીથી સંધાયેલો છે. જ્યારે નવાં કર્મો થતાં બંધ થાય તે સંગ્રહિત કર્મોનો નાથ થાય, ત્યારે જીવાત્મા મુક્ત થાય. મુક્ત થાય એટલે છૂટો થાય, કર્મનાં બંધનોથી બંધાયેલો બંધનમાંથી છૂટો થાય. આ પરિણામને આપણે મોક્ષ એવું નામ આપીએ છીએ.

જી—આ વિષય તો ઘણો રસિક છે.

મુ—તેની ઉપર સંખ્યાબંધ ગ્રન્થો લખાયા છે. કેટલાક તો શાસ્ત્રની પારિભાષિક શબ્દજાળમાં એવા ગુંથાયેલા છે કે સામાન્ય માણસની બુદ્ધિ તો તે ગ્રહણ જ ન કરી શકે. તેમાં જોડા ઉતરવાની આપણે અહીં જરૂર નથી છતાં, જે તમને રસ હોય તો જરૂર તમને સંતોષ આપે એવું સાહિત્ય તમને પ્રાપ્ત થઈ

જાહેર. પણ આ સાથે તમારે એક વાત જૂઠ્ઠી જોઈતી નથી. જે જીવને કર્મોનું ફળ ભોગવવું પડતું હોય અને એ નિમિત્તે પુનર્જન્મની રેંટવાળામાં ફરવું પડતું હોય તો પછી તેનો અંત ક્યારે? એવો પ્રશ્ન તમને સહેજે થશે.

જી—હા. વાવો અને લણે!, લણેલું ભોગવો ને ફરીથી વાવો અને ફરીથી લણો—આ ઘટમાળનો છેડો જણાતો નથી.

મુ—માટે તો આપણા શાસ્ત્રધારો મનુષ્ય દેહને અમુલ્ય ગણે છે. આપણામાં એવી પણ કિંવદન્તી ચાલે છે કે ચોરાશી લાખ યોનિ ભોગવ્યા પછી આપણને આ અમુલ્ય દેહ મળ્યો છે. માટે તેને એળે ન ગુમાવવો. બોલો તમારી ઈચ્છા છે કે મારે આ કિંવદન્તી પાછળ શું રહસ્ય સમાયેલું છે તે સમજાવવું? તેમ કરતાં મારે તમને સૃષ્ટિ રચનાની અને સ્વર્ગનરકની ભાવનાઓને સમજાવવી પડશે.

જી—હા. જેમ જેમ આ વિષયનું સ્કેટન થતું જાય છે, તેમ તેમ મારી જ્ઞાસા વધારે ને વધારે વધતી જ જાય છે. મને ખબર છે કે આપણે તો પુષ્ટિમ ને તેના ખરા સ્વરૂપમાં જોવો છે, પણ મને લાગે છે કે આ બધી વાતો પણ તેની સમજણ માટે નિર્થક નહિ હોય.

મુ—નિર્થક? નિર્થક શા માટે? પુષ્ટિમાર્ગનો પાયો સનાતન ધર્મ ઉપર જ રચાયેલો છે અને તે વેદને જ મુખ્ય આધાર તરીકે માને છે, એટલે સનાતન ધર્મના સિદ્ધાન્તોની જાણ વગર તેનું રહસ્ય જ સમજવું મુશ્કેલ પડે. વારૂં, ત્યારે હવે આવતી કાલે એ વિષયને હાથ ધરીશું.

મુકુંદદાસ—તમને યાદ હશે કે મેં પૂર્વે તમને ભગવાનની અંતરંગ અને બહિરંગ, એમ બે પ્રકારની લીલાની વાત કરેલી. ભગવાનની સૃષ્ટિલીલા એ તેની બહિરંગલીલા કહી શકાય પણ, પ્રશ્ન એ થશે કે જો પરમાત્મા નિર્ગુણ, નિર્વિકાર, નિરંજન, અને નિરાકાર હોય તો તેના વડે સૃષ્ટિ થાય જ શા માટે? આવી શંકાઓને કારણે તો જૈનવાદ જેવા નાસ્તિક તરીકે લેખાતા વાદો હયાતિમાં આવ્યા છે. ખરું જોતાં જૈનધર્મ, બૌદ્ધ ધર્મ, વગેરે નિરિશ્વરવાદી ધર્મો પણ વેદમાંથી નીકળ્યા હોય એમ નિર્ણય થાય છે. તે ગમે તે હો. પણ, આપણો પ્રશ્ન તો એ છે કે આવા ગુણોનો અભાવ ધરાવનાર પરમાત્મા સૃષ્ટિ કરે જ કેમ? એની તરફેણમાં તેમજ વિરુદ્ધમાં સેંકડો તર્કો કરવામાં આવે છે. અને છતાં, તેનો સર્વસામાન્ય નીવેડો આવ્યો નથી; આવી શકે તેમ નથી. કારણ કે પરમાત્મા તર્કો વડે ભાગ્યે જ સિદ્ધ કે પ્રતીત થાય છે. તે મન અને બુદ્ધિથી પર છે અને ઇન્દ્રિયોથી અગોચર છે. માટે જ તેની પ્રતીતિ પામવાને અન્ય સાધનોની જરૂર છે, અને તે સાધન વિશુદ્ધ શ્રદ્ધાથી પ્રેરિત થયેલી બુદ્ધિ છે. આવી જાતની ભાવનિષ્ઠાવાળી આત્મશ્રદ્ધા જેનામાં હોય તેને આવી દલીલોની જરૂર નથી હોતી કારણ કે આત્માનુભવ એ સેંકડો દલીલોથી પણ વધારે છે. એટલે જ પ્રેરિત આત્મામાં આવું શ્રદ્ધાજન્ય જ્ઞાન જન્મેલું તેમણે તેનો ખુલાસો કર્યો

છે. વેદ કહે છે કે “બ્રહ્મે ઇન્દ્રિયં કે હું એક છું તે અનેક થાઉં.” ભગવાનની આ ઇન્દ્રિયામાંથી બ્રહ્માંડની ઉત્પત્તિ થઈ. એટલે એનો અર્થ એ થયો કે બ્રહ્મને ઇન્દ્રિયા છે અને જેને ઇન્દ્રિયા હોય તેને મન, બુદ્ધિ, ચિત્ત અને અહંકાર હોવાં જોઈએ. કારણ કે આત્માના પૂર્ણ-સંચાર તથા ક્રિયા માટે આ બધાં અંતઃકરણોનું અસ્તિત્વ અનિવાર્ય છે. બલે ભગવાનનાં આ કરણો અલૌકિક હોય, આપણા જેવાં અપૂર્ણ એટલે પ્રાકૃતિક ન હોય, છતાં તે હોવાં જોઈએ એ તો શાસ્ત્રસિદ્ધ છે. અર્થાત્ બ્રહ્મ સાકાર હોવું જોઈએ.

જગન્નિવાસ—ત્યારે આપે હમણાં બ્રહ્મને નિર્ગુણ, નિર્વિકાર, નિરંજન, નિરાકાર વગેરે નકારાત્મક ગુણોવાળા બ્રહ્મની વાત કરી તેની સાથે આનો મેળ શી રીતે ખાય ? વેદમાં પણ બ્રહ્મને એવો વર્ણવ્યો છે, તો પછી આવી વિરોધી આવતોનો શો ખુલાસો હોઈ શકે ? વેદમાં તો જે કાંઈ હોય તે સર્વ આપણને માન્ય હોવું જોઈએ. આપણા હિંદુ ધર્મનો તે જ પાયો છે.

મુન્—હા, વેદમાં બ્રહ્મ માટે એવાં અભાવવાચક વિશેષણો વાપર્યાં છે, તો સાથે સાથે સર્વશક્તિમાન, સર્વજ્ઞ, આનંદસ્વરૂપ વગેરે અનેક ભાવરવાચક વિશેષણો પણ વાપર્યાં છે. આ બંને ખરાં છે. આપણા આદ્ય આચાર્ય શ્રી શંકરાચાર્ય વેદમાંના બ્રહ્મના નિરાકાર સ્વરૂપ ઉપર બાર મૂકી વેદની અન્ય સગુણવાચક શ્રુતિઓને ગૌણતા અર્પે છે પણ તેની સામે તેમની પછીના બધા જ આચાર્યોએ સફળતાપૂર્વક બળવો કર્યો છે. આપણે અહીં ઉપરોક્ત આચાર્યોની પ્રવેશક અને તલસ્પર્શી દલીલોમાં ઉતરવા માગતા નથી પણ બ્રહ્મ સાકાર તેમજ નિરાકાર ઉભય હોવો જોઈએ, એ બીના તો એક સામાન્ય બુદ્ધિમાં પણ ઉતરે એવી છે. નિરાકાર શબ્દમાં જ આકારનું

અસ્તિત્વ સ્વયંમેવ સ્વીકૃત છે. કારણ કે આકારની ભાવના વગર નિરાકારની ભાવના જ સંભવિત નથી. વળી એક બીજી વાત. તે બ્રહ્મ સાકાર ન હોય તો વિશ્વમાં હયાતિ ધરાવતા બધા આકારો આવ્યા જ ક્યાંથી ? જે મૂળમાં ન હોય તે ફળમાં આવી શકે જ કેમ ? એટલે બ્રહ્મના સાકારત્વનો નિષેધ કરવો, એ કેવળ અવૈજ્ઞાનિક અને બુદ્ધિવિશુદ્ધ દલીલ છે. બ્રહ્મના આ સાકાર-નિરાકાર રૂપને બુદ્ધિગમ્ય કરવા માટે બ્રહ્મને સૂર્ય સાથે સરખાવવામાં આવે છે. સૂર્યનો પ્રકાશ એ જેમ સૂર્યનું નિરાકાર સ્વરૂપ છે, તેમ આ અખિલ બ્રહ્માંડ એ બ્રહ્મનું નિરાકાર સ્વરૂપ છે; અને સૂર્યને જેમ બિમ્બાકાર હોય છે, તેમ બ્રહ્મને અલૌકિક આનંદમય સાકાર સ્વરૂપ હોય છે. શ્રી મહાપ્રભુજી નિરાકારનો એવો અર્થ કરે છે કે બ્રહ્મને આકાર છે પણ પ્રાકૃતિક કે લૌકિક નહિ માટે તેને નિરાકાર કહેવામાં આવે છે. મતલબ કે બ્રહ્મનું સ્વરૂપ અલૌકિક છે. આવા બ્રહ્મે આ જગત સર્જે.

આપણે એ પણ જોઈ ગયા કે બ્રહ્મ પોતે વિશ્વનું ઉપાદાન ને નિમિત્ત ઉભય કારણ છે. જેમ કરોડીઓ પોતામાંથી જળ રચે છે તે પાછી પોતામાં જ સમાવી દે છે, તેમ બ્રહ્મ પણ પોતામાંથી અને પોતા વડે આ સૃષ્ટિ રચે છે અને અંતે પોતામાં લય કરી દે છે. ભગવાને કરેલી આ સૃષ્ટિને ‘લીલા’ એ માટે કહેવામાં આવે છે કે રચવામાં બ્રહ્મને કશી પણ તકલીફ પડતી નથી અને તેમ કરવામાં સાહજિક રમણવૃત્તિ સિવાય બીજો હેતુ પણ નથી હોતો. એટલે બીજા શબ્દોમાં પોતે જ પોતાના સ્વરૂપે ખીલે છે, એમાં સારું કે ખોટું શું ? એમાં દોષવાળું કે દોષ વગરનું શું ? અરે, પુરાણકારોએ સૃષ્ટિ રચવાની બાબતમાં એવાં તો સુંદર વર્ણનો આપ્યાં છે કે એકવાર આપણે પણ તેમની બુદ્ધિ ઉપર મુગ્ધ થઈ જઈએ. હું અહીં આ બાબતમાં ભાગવતકાર જે કરે છે તે ટુંકમાં જણાવીશ.

૭૦—મને લાગે છે કે આપણે ધર્મની બાબતમાં જે કંઈ આ

પૂર્વે જાણ્યું તે બધું આના જ્ઞાન વગર અધુરું જ રહે. કારણ આપણે આત્મા, પરમાત્મા તે જીવાત્માના સંબંધની વાતો તો ઘણીયે કરી પણ બ્રહ્મ પોતે જીવ શા માટે, ક્યારે અને કેવી રીતે થયો, એ ન જાણીએ, ત્યાં સુધી આપણને તેના સંબંધે તત્ત્વતઃ ખ્યાલ ન જ આવે.

મુન્—ઉપર બ્રહ્મનું સાકર સ્વરૂપ કહ્યું તેને જ વૈષ્ણવો શ્રીકૃષ્ણ કહે છે. શ્રીકૃષ્ણમાં ત્રણ મૂળ અધ્યાત્મ ગુણો છે: આનંદ (પ્રેમ), ચિત્, અને સત્. પ્રેમ એ પ્રથમ ગુણ છે તે બાકીના બેનું કારણ છે. શ્રીકૃષ્ણનો આકાર મનુષ્યના જેવો સાન્તદર્શી તે પોતાના સર્વ-વ્યાપક તેજમાં અનન્ત છે. પ્રથમ સશ્ચિદાનંદ સ્વરૂપ કૃષ્ણા સિવાય કંઈ હતું જ નહિ. આવા નિર્વિકારી સનાતન કારણરૂપ સાકાર તે અનન્ત શ્રીકૃષ્ણમાંથી આ નિત્ય વિકારી પ્રાકૃતિક સૃષ્ટિનો જન્મ કેવી રીતે થયો ? એ એક મહા પ્રશ્ન છે. આ સૃષ્ટિકર્મ સમજવા આપણે બીજામાંથી વૃક્ષ કેવી રીતે વિકાસ પામે છે તેનો વિચાર કરીએ. જેમ બીજામાંથી વૃક્ષ મૂળ નાંખે છે, ફૂટી નીકળે છે, ઉગે છે તે તે ઉપર પુષ્પ તે ફળ બેસે છે, તેવા જ ક્રમ પ્રમાણે આપણામાં પ્રથમ વિચાર જાગે છે, વિકસે છે તે સ્વરૂપકર્મને પામે છે. જે મન શાન્ત હોય તો સંકલ્પ શી રીતે જન્મ્યો એ જોઈ શકાય છે. તેમાં પ્રથમ તો અનિશ્ચિત લાગણી થઈ આવે છે, પછીથી કંઈક અનિમયિત રહૂં છું થાય છે, પછીથી તેમાંથી અમૂર્ત ભાવ થાય છે અને અંતે ભાવમાંથી સંકલ્પ જન્મે છે, જે કર્મનું કારણ છે. સૃષ્ટિની ઉત્પત્તિ પણ આવાજ ક્રમમાં થાય છે.

બ્રહ્મને આદિ અને અંત નથી અને બ્રહ્મજ સૃષ્ટિનું સર્જનદાર હોવાથી સૃષ્ટિને પણ આદિ-અંત નથી. છતાં, જેમ બ્રહ્મ સદાસર્વદા અસ્તિત્વમાં છે, તેમ સૃષ્ટિ પણ તેની સાથે સદાસર્વદા હોવી જોઈએ. આ ઉપરથી તમને તરત સમજાશે કે જે વખતે આપણે સૃષ્ટિનો વિચાર કરીએ છીએ તે વખતની પહેલાં સૃષ્ટિ હતી જ તેમ આપણે

સ્વીકારવું પડશે. અને જો સૃષ્ટિ હતી તો તો શ્રીકૃષ્ણમાં તેનો લય થતાં તેના સંસ્કારો બીજરૂપે શ્રીકૃષ્ણમાં રહેલા હોવા જોઈએ, એ પણ આપણે સ્વીકારવું રહેશે. આ બીજ સર્વ, રજ તે તમ ત્રણ ગુણોનું બનેલું છે. જ્યાંસુધી આ ત્રણ ગુણો સમતામાં હોય ત્યાંસુધી સૃષ્ટિ અંકુરરૂપમાં શ્રીકૃષ્ણમાં આદિકારણરૂપે રહે છે. પણ જો ક્ષણે શ્રીકૃષ્ણના હૃદયમાં ઈચ્છા થાય છે કે “હું એક છું તે અનેક થાઉં” તે પછે ગુણોથી આ સમતાનો ભંગ થાય છે. આથી ત્રણ ગુણો પૈકી એક ગુણ અન્ય કરતાં પ્રધાન બને છે. જ્યારે આમ બને છે ત્યારે શ્રીકૃષ્ણમાંથી કેન્દ્રસ્થાન આત્મા શ્રીકૃષ્ણના આકારને મળતા આકારનું રૂપ ધરી બહાર આવે છે. આ સ્થિતિ માનવની અનિશ્ચિત ભાવના સાથે સરખાવી શકાય. ભગવાનની આવી સંકલ્પ સ્થિતિને ભાગવતકાર વાસુદેવ-અવસ્થા કહે છે. આ વાસુદેવ પણ સાકારરૂપે તેમજ સર્વવ્યાપક પ્રકાશરૂપી નિરાકારરૂપે હોય છે. આમાંથી શ્રીકૃષ્ણની સંકર્ષણ-અવસ્થાનો પ્રાદુર્ભાવ થાય છે. આ સ્થિતિ અનિયમિત આદોલનને મળતી છે. સંકર્ષણ એ સૃષ્ટિનું ચેતનાતીત કારણ છે. ત્યાર પછીની ત્રીજી અવસ્થા પ્રલુભનની છે. એ સંકલ્પની અમૂર્ત ભાવના જેવી છે. આ સૃષ્ટિનું અર્વચેતન્ય કારણ છે. તેમાંથી અનિરુદ્ધ નામની ચોથી અવસ્થાનો વિકાસ થાય છે. આ અવસ્થા સંકલ્પની અવસ્થાને મળતી છે. આ સૃષ્ટિનું ચૈતન્ય કારણ છે. શ્રી વિષ્ણુ કે શ્રી નારાયણ એ અનિરુદ્ધનું જ બીજું નામ છે. મને લાગે છે કે અહીં સુધી વિચાર સંકલ્પરૂપે પરિણમી અંતે કર્મરૂપે તે શી રીતે મૂર્તિમંત થાય છે, તેના ક્રમને જો તમે બરાબર ધ્યાનમાં લેશો તો ઉપર વર્ણવેલાં પરમાત્માનાં ચાર બુદ્ધરૂપો ને તેનાં કાર્યોનો તમને કંઈક ખ્યાલ આવશે.

૭૦—૭, હા. હું સમજવાનો પ્રયત્ન કરું છું. છતાં મારે કંબુઝ કરવું જોઈએ કે તદ્દન વિરોધી વાતાવરણમાં પોષાયેલા મગજને

શાસ્ત્રીય વિચારણાની આ શ્રેણી એકદમ સમજતાં કઠણુ તો પડે જ.

મુ०—ફીકર નહિ. હું આ વાતને બને તેટલી સરલ કરવા પ્રયત્ન કરીશ. જુઓ, આપણે જોયું કે શ્રી નારાયણ એજ આપણા વિષય નારાયણ બે શબ્દોનો બનેલો છે: નાર=જળ ને અયણ=સ્થળ. અર્થાત્ નારાયણ એટલે પ્રેમરૂપી જળ ઉપર તરે છે તે.

જી०—અહો ! ત્યારે નાર એટલે પ્રેમરૂપી જળ એવો સાંકેતિક અર્થ છે ! એ તો મેં આજે જાણ્યું. શ્રી નારાયણ ભગવાન શેષ નાગ ઉપર જ મહાસમુદ્રમાં પોઠી રહ્યા હોય છે, એવું મેં વાંચ્યું ત્યારે મને એમ થતું કે સૃષ્ટિના આદિમાં આવું જળ ક્યાંથી હોઈ શકે ? અને નારાયણ ભગવાન કદપોના કદપો સુધી તેમાં પોઠી રહ્યા છે, એ તે ક્યા પ્રકારની કદપના ?

મુ०—હા, પુરાણોની બધી જ કથાઓ આવી રહસ્યગુપ્ત બાવોથી ભરપૂર છે. જો તેને ઉકેલવાની ચાવી હાથ લાધે તો તે નવલકથાથીયે વધારે રસિક લાગે.

આપણા શાસ્ત્રકારો કહે છે કે નારાયણની નાભિમાંથી એક કમળ ફુટી નીકળ્યું. આ કમળ એટલે શું એ તમે સમજ્યા ?

જી०—જી, ના. કંઈ ન સમજાયું.

મુ०—કમળ એટલે વિશ્વ. કેવો સુંદર અલંકાર ? આ વિશ્વરૂપી કમળમાં વિશ્વસૃષ્ટા બ્રહ્મા સુપ્ત અવસ્થામાં સ્થિતિ કરતા હોય છે તે કળિ બહાર આવે છે. અને સૃષ્ટિના અંકુરને મનમાં ધારણ કરે છે. સાદી ભાષામાં બ્રહ્મા એટલે નારાયણનું બુદ્ધિતત્ત્વ. બ્રહ્મા એ ઇશ્વરના બુદ્ધિતત્ત્વનું પ્રતીક છે. આ બુદ્ધિ દ્વારા ઇશ્વરી મન કામ

કરે છે. માટે જ ઉપર કહ્યું કે બ્રહ્માએ સૃષ્ટિના અંકને મનમાં ધારણ કર્યો. આમ ગુણોની અસમાનતાની દૃષ્ટા છેક બ્રહ્મામાં પરિપાક થાય છે. બ્રહ્મા જાગૃત થતાં બેભાન અવસ્થામાં જણાય છે અને પોતાની અવસ્થાનું જ્ઞાન લાવવા અંદર નીચે ઉતરે છે. ત્યાં તો “તપ ! તપ !” એવા શબ્દો સાંભળી તેનું રહસ્ય ગૃહ્ય કરી સમાધિસ્થ થાય છે.

તપ એટલે ચિંતન. તપ કરો એટલે ચિન્તન કરો. આમ મન આન્તરમાં સત્તાધિસ્થ થતાં બ્રહ્માને પોતાના સ્વરૂપની પ્રતીતિ થાય છે અને પોતાને સૃષ્ટિ રચવાની છે, તેની સ્મૃતિ તાજ થાય છે. વળી તે જેમ જેમ પૂર્વ સૃષ્ટિનું ધ્યાન ધરતા જાય છે, તેમ તેમ તેમનાં સંકલ્પમળ વડે સૃષ્ટિ ઉત્પન્ન થતી જાય છે. પૃથ્વી, આકાશ, વૃક્ષ, તૃણ, સમુદ્ર, નદીઓ, પક્ષી અને મનુષ્યરૂપે સૃષ્ટિ આવિર્ભાવ પામે છે.

જી—પણ, મને લાગે છે કે આટલેની સૃષ્ટિ રચનાનો પૂરે-પૂરો ખ્યાલ તો નજ આવી શકે. તો આપ સાથે સાથે સૃષ્ટિકર્મની આખી રૂપરેખા ન કહો ? હું જાણું છું કે આપણી પાસે સ્થળ ને સમયનો ઘણો સંકાય છે, છતાં આ વિષય એવો છે કે તેને અથડતિ જાણ્યા વગર હિંદુશાસ્ત્રના તત્ત્વજ્ઞાનનું રહસ્ય પૂરેપૂરું ભાગ્યે જ સમજી શકાય.

મુ—વિશ્વ એ એક વૃક્ષ જેવું છે, અને ભગવાન અનિરુદ્ધ એ તેના બીજરૂપે છે. બ્રહ્મા તેના પ્રથમાંકુર, કારણ નારાયણે મહત્ત્વ તો બ્રહ્માના જન્મ પહેલાંથી પ્રકટ કરેલું. મહત્ત્વ એટલે અમાપ. આ મહત્ત્વ તત્ત્વ એ શ્રી નારાયણના ચિત્તનો અવિર્ભાવ છે. આ મહત્ત્વ તત્ત્વમાંથી અહંકાર થયો. અહંકારમાંથી મન થયું. મનમાંથી આકાશ થયું અને આકાશમાંથી જળ થયું. આકાશ ને જળના ધર્મણુથી વાયુ થયો. વાયુ અને જળના ધર્મણુથી અગ્નિ પેદા થયો.

આ ચાર તત્ત્વો—વાયુ, અગ્નિ, જળ અને આકાશ સાથે મિશ્રિત થતાં તેમાંથી પદાર્થ થયો. તેમાંથી દ્રવતી પ્રવાહી વસ્તુ સ્થૂળતા પામી ને કાલાંતરે ઠંડી પડી તેની પૃથ્વી બની. આટલું નારાયણ વડે થયા જેડે તેમની નાભિમાંથી થડરૂપે બ્રહ્મા નીકળ્યા. એમનું શરીર પંચ તત્ત્વોનું અને મહત્, ચિત્ત, મન ને અહંકારનું બનેલું હતું.

૭૦—ત્યારે સૃષ્ટિક્રમમાં નારાયણ અને બ્રહ્માને શો સંબંધ ?

મુ૦—ખરું જોતાં બ્રહ્મા એ નારાયણની ઉત્પાદક સાકારશક્તિ છે. આ ઉપરથી જણાશે કે ખરા સૃષ્ટા તો નારાયણ પોતે જ છે. તે પ્રથમ અમૂર્ત ને મૂર્ત એવાં આઠ તત્ત્વો ઉત્પન્ન કરે છે, જેવાં કે મહત્, અહંકાર, મન ને પંચતત્ત્વો—આકાશ, વાયુ, અગ્નિ, જળ, ને પૃથ્વી. આ તત્ત્વોની ઉત્પત્તિ સાથે જ બ્રહ્માને પણ ઉત્પન્ન કરવામાં આવે છે, જે પછી સૃષ્ટિને સાંગોપાંગ રચે છે.

૭૦—એટલે કે પછીનો સૃષ્ટિરચનાનો ક્રમ બ્રહ્માની ઇચ્છા પ્રમાણે થાય છે ? શ્રી નારાયણની ઇચ્છા પ્રમાણે નહિ ?

મુ૦—હા, એમજ. જો કે સૃષ્ટિના આવિર્ભાવો શ્રીનારાયણની ઇચ્છાને કે મધ્યસ્થપણાને અધીન તો રહે છે. ઉપર વર્ણુવેલી વાસુદેવ, સંકર્ષણ, પ્રભુમ્ન ને અનિરુદ્ધની ચાર વ્યૂહાવસ્થાઓ મૂળ નિર્ગુણ શ્રીકૃષ્ણની અવસ્થાને સમાન ને સદ્મરૂપ છે. જેમ વૃક્ષનું મૂળ અંકુરિત થાય છે, તેમ તે મૂળની એકરૂપતાથી ભિન્ન અવસ્થાને ઉત્પન્ન કરે છે. સર્વ, રજ ને તમની મૂળ સમતા, સમતાનો ભંગ કરી મૂળ શુદ્ધ પ્રકાશત્વમાં લય પામેલો હોય છે, તે બદલાઈ જઈ સૃષ્ટિની અંકુરાવસ્થારૂપે પ્રકટ થાય છે. આજ ક્રિયાને બ્રહ્મારૂપે પ્રકટ થવું એમ આપણે કહીએ છીએ. વિશ્વનું પ્રત્યક્ષ સંક્ષિપ્ત સમુદાયસ્વરૂપ તે આ જ. તેમાંથી જ ક્રમે ક્રમે પૃથ્વી, સ્વર્ગ, સૂર્ય, ચંદ્ર, તારા, દિવસ, રાત્રિ, પર્વતો, નદીઓ, વનસ્પતિ, દેવો, પ્રાણીઓ, મનુષ્યો, વગેરે

ચેતાની સ્થિતિની પૂર્ણતાએ પહેંચે છે.

જી૦—સૃષ્ટિકર્મની આવી કેટલી અવસ્થાઓ લેખવામાં આવે છે ?

મુ૦—દશ.

જી૦—કય કઈ ?

મુ૦—મહત્તરો આવિર્ભાવ એ પ્રથમ અવસ્થા; તેમાંથી અહંકાર જન્મે છે; અહંકારનો જન્મ એ બીજી અવસ્થા. અહંકારમાંથી મન-મન એ ત્રીજી અવસ્થા; મનમાંથી પાંચ મહાતત્ત્વો એ ચોથી; પાંચતત્ત્વોમાંથી પાંચ તન્માત્માઓ—શબ્દ, સ્પર્શ, રૂપ, રસ તે ગંધ-પાંચમી; પાંચ-તન્માત્માઓમાંથી પાંચ જ્ઞાનેન્દ્રિયો—જ્ઞેવાની, સાંજળવાની, સુંઘવાની, ચાખવાની તે સ્પર્શ કરવાની એ છઠી; પાંચ જ્ઞાનેન્દ્રિયોમાંથી પાંચ કર્મેન્દ્રિયો—જોડવાની, ગૃહણ કરવાની, વિચારવાની, મળ ત્યાગવાની તે જનન કરવાની એ સાતમી. દેવતાઓની વાયવીય તે અરૂપ સત્યોની ઉત્પત્તિ એ આઠમી. વૃક્ષો, છોડો, ધાસ, અન્ય જાતની વનસ્પતિ તેમજ જંગલી જંતુઓ તે પક્ષીઓની ઉત્પત્તિ એ નવમી; પાલન કરવાને યોગ્ય જનાવરો તથા મનુષ્યો તે ઐઓની ઉત્પત્તિ એ દશમી.

જી૦—ત્યારે મનુષ્યોની અવસ્થા એ છેલ્લી તે દશમી અવસ્થા કહેવાય છે; મતલબ કે સૃષ્ટિકર્મ સ્થૂળ દુનિયારૂપે એ અવસ્થામાં પૂરેપૂરો વિકાસ પામે છે, એમને ?

મુ૦—હા. એમ જ. મનુષ્ય અવસ્થા એ સૃષ્ટિકર્મની પૂર્ણ અવસ્થા છે. મનુષ્ય અવસ્થાએ પૂર્ણતા પામતા પહેલાં સૃષ્ટિકર્મ દશ અવસ્થામાંથી પસાર થાય છે. આવું થતાં ઘણો લાંબો સમય જાય છે. શ્રી અનુરુદ્ધની તે યજ્ઞાની મનઃશક્તિથી ઉત્પન્ન થયેલી આ સૃષ્ટિ

પ્રાકૃતિક કહેવાય છે. શ્રી ભાગવત તેને પ્રપંચાત્મક સૃષ્ટિ કહે છે, જેને શ્રી મહાપ્રભુજી સત્ય કહે છે. સત્ય કેમ કહે છે તે વિષે વળી આગળ આપણે વધારે વિચાર કરીશું. અહીં તો હું તમને આ વસ્તુનો ખ્યાલ બરાબર આવે તે માટે સૃષ્ટિને લગતી ભગવાનની બે મહાન શક્તિઓ, જેવી કે આવિર્ભાવની તે તિરોભાવની છે તે વિષે જરા કહીશ. મેં તમને પૂર્વે કહ્યું કે “एकोऽहं बहुस्याम् ॥” એવી દૈવી ઇચ્છા એ મૂળ તત્ત્વોની અસમાનતાનું કારણ થયું. પ્રેમસ્વરૂપ શ્રીકૃષ્ણના મૂળ લામની મૂળ પ્રકૃતિયાંથી ત્રણ ગુણો. આમ અસમાન થઇ આવિર્ભાવ પામ્યા. પ્રથમ તો તે વાસુદેવ, સંકર્ષણ તે પ્રહુમ્નની ત્રણ અવસ્થા-ઓમાંથી એક જન્મર આંદોલનરૂપે પસાર થઈ અંતે શ્રીનારાયણરૂપે આવિર્ભાવ પામ્યા. એ જ શ્રીનારાયણેજ ઉપરની દૈવી ઇચ્છાને બહાંક-રૂપે પ્રકટ કરી. આમ એક પ્રેમમાંથી અનેકત્વનો જન્મ થયો. આ મૂળ માત્ર એક જ તત્ત્વ હતું ત્યાં ચોવીસ તત્ત્વો થયાં. અને અનેક-ત્વનો આવિર્ભાવ થવાની આ ગતિ ક્રમે ક્રમે એવા વેગથી આગળ વધતી જ જાય છે કે ક્ષણે ક્ષણે કાટ્યવધિરૂપે શ્રીકૃષ્ણેચ્છા પ્રકટ થતી જાય છે.

જી૦—ત્યારે તો આવિર્ભાવ એટલે સૃષ્ટિરચનાનો તથા તેના વિકારોનો આ ગતિક્રમ, એમજ ને ?

મુ૦—હા. પણ ઉત્પાદક વિકારોનો પ્રવાહ સાથે સાથે ક્ષયકારક વિકારોમાં ભળી જાય છે, અને આવિર્ભાવ-તિરોભાવનાં અસંખ્ય મોજાં આ ચેતન પ્રાણીઓને ઢાંકી દે છે. આમ ઉત્પત્તિની, પોષણની તે નાશની ક્રિયા અનન્તપણે ચાલી રહી છે. આ ત્રણ ક્રિયાઓને જ આપણે ભગવાનની બ્રહ્મા, વિષ્ણુ તે શંકરની ત્રિમૂર્તિ રૂપે પૂર્વે વર્ણવી છે, તે હવે તમારાથી બરાબર સમજાયું હશે.

જી૦—પણ આમ બે વિરૂદ્ધ બળો સાથે સાથે કામ કરતાં હોય તો બળી જ અધકામણો થાય, નહિ વારું ?

મુ०—હાસ્તો. અને તેથી જ આપણે ઉપર જોયું તેમ પૃથ્વી એ વિશ્વનું અંતિમ તત્ત્વ છે. પૃથ્વીને ઉત્પન્ન થતાંની સાથે જ સૃષ્ટિના આદિકારણ્ય પ્રત્યે ગતિ કરવાની સ્વાભાવિક વૃત્તિ થાય છે. આવી વૃત્તિને આપણે ઉત્ક્રાન્તિની ગતિ તરીકે ઓળખીએ છીએ. પણ પૃથ્વી જે માર્ગો દ્વારા હયાતિમાં આવી તે જ માર્ગો દ્વારા હવે તે પાછી ફરી શકતી નથી. કારણ કે ઉત્પાદક શક્તિના પ્રવાહનો તેને વિરોધ નડે છે. તેથી હવે પૃથ્વીની ઉત્ક્રમણની ગતિ ચક્રવાળી બને છે. પરમાણુઓની આ ઉત્ક્રમણ ગતિ એ જ તેનાં ઉત્પાદક તત્ત્વોની પ્રણાલિઓને ખુલ્લી કરવાની ગતિ. આમ કરતાં તેને ઉચ્ચ નીચ લાખો જન્મોમાંથી પસાર થવાનું રહે છે. એટલે કે એક પરમાણુ તેની પોતાની ઉત્ક્રમણની ગતિમાંથી લાખો જન્મ દ્વારા પસાર થતું થતું અંતે મનુષ્યરૂપે વિકાસ પામે છે. આવી રીતે મનુષ્ય રૂપે વિકસવું એ જ તત્ત્વોના વિકાસની પૂર્ણતા. કારણ કે કેવળ મનુષ્યમાં જ પ્રકૃતિનાં ચોવીસ અંગર તો મહાપ્રભુજી ગણાવે છે તેમ અઠાવીસ તત્ત્વોનો પૂરેપૂરો વિકાસ થાય છે. મનુષ્યરૂપે વિકાસ પામતા પહેલાં પરમાણુને લાખો યોનિમાંથી ગતિ કરવી પડે છે. માટે જ આપણા પૂર્વજો ચોરાશી લાખ યોનિ પામ્યા કેડે મનુષ્ય દેહ પ્રાપ્ત થાય છે, એમ કહે છે. ચોરાશી લાખ યોનિનું રહસ્ય હવે તમારાથી સમજાયું હશે.

જી०—એટલે કે આપના કહેવા પ્રમાણે એકનો અનેકત્વ પ્રત્યેનો પ્રવાહધોષ એ જ સૃષ્ટિ. અને સૃષ્ટિકર્મની આ ગતિ એ જ કાળગતિ, એમજ ને ?

મુ०—હા. આખું જગત એ વિકરોનો ગતિ માત્ર છે. ક્રિયાઓ ને ભાવો એ બાહ્ય ને આંતર પ્રવૃત્તિમાં વિકરોનાં ચળ સ્વરૂપો છે. આપણા મનમાં આપણને આ ચળ સ્વરૂપોનું જ્ઞાન થાય એનું નામ જ કાળ. કાળનો તે સિવાય બીજો અર્થ નથી.

જી—એટલે એનો અર્થ એવો થયો કે જે આપણામાંથી કોને વિચાર સુધ્ધાં જતો રહે, આપણામાં કાંઈ પણ જાતનો ભાવ સરખો પણ ન રહે, તો આપણે અનન્તતામાં રહીએ, એમજ ને ?

મુ—હા. જ્યાંલગી આપણામાં ને પ્રકૃતિમાં જે જે વિકારો થાય છે, તેનું આપણને જ્ઞાન રહે છે, અગર તો આપણા મન ઉપર તેના સંસ્કારોની છાપ રહે છે, ત્યાંસુધી જ આપણે કાળમાં જીવીએ છીએ.

જી—એટલે જે ક્ષણે આપણામાંથી મનના સર્વ સંસ્કારો જૂંસાઈ જાય, મતલબ કે આપણે માનવ તેમજ પ્રાકૃતિક જાતની સત્તાને આધીન ન બનીએ, ટુંકમાં સ્થૂલ સત્તાનું જ્ઞાન આપણને ન રહે, ત્યારે આપણે અનન્તતાને પામીએ, અગર તો કહો કે આપણે મોક્ષ દશાને પામીએ, એમજ ને ?

મુ—હા, હા. હવે તમે બરાબર સમજ્યા.

જી—ત્યારે તો વિકારોની સૃષ્ટિ સાથે કાળચક્રોની ગતિની ગતિ પણ અનન્ત હોય એમ લાગે છે.

મુ—એ કાળચક્રોની ગતિ માટે હવે આપણે આવતી કાલે વાત કરીશું. આજે તો હમેશાં કરતાં ઘણું મોડું થઈ ગયું છે. જયશ્રી કૃષ્ણ.

જી—જયશ્રી કૃષ્ણ.

[૧૩]

હિંદુ ધર્મની રૂપરેખા (ચાલુ)

મુકુંદદાસ--વિકારોની સૃષ્ટિ જેમ અનન્ત લાગે છે, તેમ કાળની ગતિ પણ અનન્ત લાગે છે. સૃષ્ટિ ને કાળનો સંબંધ કેવા પ્રકારનો છે એ જાણવાની તમારી ઇતેજ્ઞતા છે, ખરું ને ?

જગામુદાસ--હા, હા.

મુન--આ કાળગતિના ક્રમેને આપણે કાળચક્રોનું નામ આપ્યું છે. આ કાળચક્રો પૈકી અહર્નિશ એટલે ચોવીસ કલાકનો કાળ. એ જગતમાં તેનું સૌથી નાનું ચક્ર. તેના બે વિભાગ પડ્યા છે--દિવસ ને રાત્રિ. પ્રાકૃતિક ને માનવ બનાવેલું આ એક ચક્ર. આ ચક્ર તેનાં લક્ષણો સાથે રાત્રિદિવસરૂપે પુનરાવૃત્તિ પામ્યાં જ કરે છે. તેનાં લક્ષણો સાથે એટલા માટે કહ્યું કે પ્રકૃતિના તેમજ સમાજના કેટલાક બનાવો જે બને છે તેના તે જ બનાવો તેના મુખ્ય લક્ષણો સાથે પુનરાવૃત્તિ પામે, એવો પ્રકૃતિનો સ્વભાવ છે. કાળ એટલે આવા પ્રાકૃતિક બનાવેલું જાન હોવું તે.

કાળનું બીજું ચક્ર એટલે માસ. પછી ચાર ઋતુઓનું, તેથી મોટું વર્ષનું, એમ કાળચક્રો ગતિમાન થયાં જ કરે છે. આવાં પાંચસોથી એક લાખ વર્ષો સુધીનાં કાળચક્રોની ગણના કરવામાં આવી છે. આવા સૌથી પહેલા મહાન ચક્રને દૈવી યુગ કહે છે. યુગ

શબ્દ ઉપરથી અંગ્રેજીમાં Age શબ્દ આવેલો છે. આવા ચાર યુગો-સત્ય, ત્રેતા, દ્વાપર તે કળિ-કાળચક્રોમાં વહેંચાયેલો હોય છે. એક દેવયુગની લંબાઈ તેતાલીસ લાખ વીસ હજાર વર્ષોની થાય છે. આવાં છ ક્રાંતેર દેવયુગો પૂરાં થયેલા સૃષ્ટિનો પ્રલય થાય છે. આ આખો વિષય ઘણો રસિક છે. પણ તેની વિગતમાં ઉતરવા જટિલો આપણી પાસે સમય નથી. જો તમને કુતૂહલ હોય તો તમે આપણા પ્રાચીન ગ્રંથોમાંથી શોધી લશો. આપણા પૂર્વજોએ જ કાળતત્ત્વનું પૃથક્કરણ ઘણી જ ઝીણવટથી કર્યું છે. આપણા લોકો ચોરાશી લાખ જન્મની વાત કરે છે, તેની પાછસ શો આશય રહેલો તે હવે તમે સમજ્યા હશો. પણ, આપણે જૂઠ્ઠાતા ન હોઈએ, તો આપણો મુખ્ય વિષય તો કર્મનું રહસ્ય શું છે એ જાણવા માટેનો હતો. પરંતુ મનુષ્યનો પુરુષ તે પ્રકૃતિ સાથે શો સંબંધ છે, એનો ખ્યાલ ન આવે, ત્યાં લગી કર્મના તત્ત્વનો બોધ ન થાય. તેથી આપણે સૃષ્ટિની રચના અને કાળગતિ સાથે તેનો સંબંધ શો છે તેની વાત કરી. હવે મનુષ્યજીવનમાં કર્મની ગતિ શો ભાગ ભજવે છે એ આપણે જોવું છે. મેં પૂર્વે તમને ત્રણ પ્રકારનાં કર્મો વિષે ઉલ્લેખ કર્યો હતો. મનુષ્યજન્મ, ખર્ડ જોતાં, કર્મોને આધીન છે.

જી૦—એટલે કે જ્યાં લગી મનુષ્યો કર્મો કરે, ત્યાં લગી તેને જન્મવું પડે, એમજ ને? પણ, કર્મ વગરના જીવનની કલ્પનાજ શી રીતે થઈ શકે, એ મારાથી સમજતું નથી. જો ચોરાશી લાખ યોનિમાંથી પસાર થયા કેડે મનુષ્ય દેહ પ્રાપ્ત થયો હોય અને તેનો જન્મ કર્મોને આધીન હોય તો જન્મનો પ્રવાહ સતત વહ્યાં કરે, તે શી રીતે રોકાય એ સમજતું નથી. કારણ કે આપણે પૂર્વે જોયું તેમ કર્મજીજ નાશ ન પામે ત્યાંલગી માણસને ફરી ફરીને જન્મવું પડે, એમજ ને?

મુ૦—હાસ્તો. કર્મ કરે એટલે તેનું ફળ તો ભોગવવું જ પડે,

પછી તે કર્મ સાઈ હોય કે ખરાબ. સારાનું ફળ સાઈ ને ખોટાનું ખોટું.

જી—વળી કર્મો સરખાં હોતાં નથી. અને જ્યાં સુધી માણસ જીવે ત્યાં સુધી તે કર્મ વગર તો રહી શકે જ નહિ. અને કર્મ વગર નજ રહી શકે તો મરણ પછી એનું શું થાય ?

મુ—કેમ ? પૂર્વે તમને સમજાવ્યું છે કે જીંદગી આખરે જે કર્મો જમે રહ્યાં હોય, એટલે કે જે કર્મોનું ફળ ભોગવવું બાકી હોય તે બીજા જન્મમાં મનુષ્યના પ્રારબ્ધરૂપ બને છે.

જી—ત્યારે તો અંગ્રેજીમાં જેને fatalism કહેવામાં આવે છે તે આજ. જે આ નશીબવાદ સાચો જ હોય તો પછી માણસને કરવાપણું શું રહ્યું ? તે તો તેના પ્રારબ્ધ કર્મો કે જેના ઉપર તેનો કાબુ નથી તેને અધીન છે. તો પછી તેની સ્વતંત્રતા ક્યાં રહી ? આ રીતે તો માણસ બીચારો એક પરવશ-પરતંત્ર માણસ થઈ રહે. આમાંથી તે છૂટે ક્યારે ?

મુ—હા, પ્રકૃતિનાં નિમિત્તો એવા અટલ છે જ. તેમાંથી માણસનો છૂટકો જ નથી, પણ તમારે ફક્ત એ દિશામાં એકપક્ષી વિચાર કરવાનો નથી. ખરું થતાં, માણસ પરતંત્ર તેમજ કંઈક અંશે સ્વતંત્ર એમ ઉભય છે. જે એમ ન હોય તો તેની ઉત્ક્રાન્તિ સંભવે જ નહિ.

જી—તે શી રીતે ? મને કંઈ જ સમજણ ન પડી. આપ બરાબર સમજાવો, આપણો આ કર્મવાદ પણ અટપટો છે.

મુ—જુઓ, કર્મ વિચારમાંથી જન્મે છે. Thought is father to action. પહેલો વિચાર પછી કર્મ. કર્મ શબ્દ કરું કરવું થાતુ ઉપરથી આવે છે. બહાંડની ઉત્પત્તિ સાથે જ કર્મ શરૂ થાય

છે. કર્મ એટલે પ્રકૃતિની પ્રવર્તક શક્તિની ગતિ. પહેલાંની સૃષ્ટિઓનું કર્મ ભાવરૂપે સંચિત હોય છે. તેમાંથી નવીન સૃષ્ટિ આકારમાં આવે છે. જેવું બ્રહ્માંડમાં તેવું જ પિંડમાં-મનુષ્યમાં. કારણ મનુષ્ય એ પણ એક નાનું બ્રહ્માંડ છે. બ્રહ્માંડમાં જેવા ક્રિયા અને પ્રતિક્રિયાના નિયમો હોય છે, તેવા જ મનુષ્યમાં પણ પ્રવર્તે છે. વિચાર એ કર્મનું મૂળ છે. અને વિચાર શું છે ? એક જાતની મનોવૃત્તિનું પરિણામ. તે જ કર્મનું ઉત્પાદક છે. પહેલાં આપણને વિચારો આવે છે, પછી તો વિચારો અમુક રૂપ લે છે. એટલે કે કાર્યની છાપ પ્રથમ તો મન ઉપર પડે છે. જેટલું વિચારનું બળ વધારે, તેટલી તેની છાપ વધારે જાંડી. આ છાપનું નામ જ સંસ્કાર. એથી નબળા વિચારોની છાપ આછી, જ્યારે બળવાન વિચારોની છાપ વધારે જાંડી, એટલે એકદમ બૂંસાઈ જાય તેવી નહિ. દાખલા તરીકે ક્રોધી વિચાર લો. ક્રોધથી આપણને દુષ્ટ કર્મ કરવાનું મન થાય છે. આ દુષ્ટ કર્મ કાંતેઃ કૃતિમાં આવે, અગર તો તે કૃતિમાં આવે તે અગાઉ આપણી તર્કશક્તિ તેમાં અન્તરાય પણ નાંખે. આપણી બુદ્ધિ આપણને સમજાવે કે આવો ક્રોધ કરવો એ બરાબર નથી, તેના લીધે આવું દુષ્ટ કર્મ કરવું એ પાપ છે. આવું આવું સમજાવવાને આપણી બુદ્ધિ મથન કરે. જો તેનું બળ વધારે હોય તો ક્રોધ કર્યા માટે-દુષ્ટ કર્મ કરવાનો સંકલ્પ કર્યા માટે આપણને પશ્ચાતાપ થાય અને આપણને તે કરતાં અટકાવે આમ થાય તો ક્રોધને લીધે સૂક્ષ્મ કર્મની જે છાપ આપણા મન ઉપર પડેલી તેને બૂંસી નાંખવા પશ્ચાતાપ વધારે અસરકારક નીવડે. તેમ ન થતાં માણસ કેવળ ક્રોધની લાગણીને વશ થઈ તેનાથી ઉત્તેજિત થયેલા કર્મને કૃતિમાં મૂકે તો તે કર્મમાંથી જન્મેલો સંસ્કાર એટલો તો જાંડો હોય કે તેને બૂંસી નાંખવા બહોળા વખત લાગે તે તે માટે પૂરેપૂરા સાચા ને બળતા હૃદયના પશ્ચાતાપની સહાય જોઈએ. આ માનસિક સંસ્કારો તેનું નામજ કર્મજીવ.

૭૦—ત્યારે કર્મ કેવાં હોય, તે કેટલાં શક્તિવાળાં હોય તેનો આધાર માણસના ગુણો ઉપર રહે છે, એમજ ને ?

મુ०—જરાજર માણસ જેવા ગુણવાળો તેવી જ તેની વૃત્તિઓ, જેવી તેની વૃત્તિઓ તેવા જ તેના વિચારો. જેવા તેના વિચારો તેવાં તેનાં કર્મો.

જી०—આ ગુણો તો ત્રણ પ્રકારના છે, એવું મેં ગીતાજીમાં વાંચ્યું છે.

મુ०—ગુણો ત્રણ પ્રકારના છે, સત્, રજ્ઞસ ને તમસ. આ ત્રણ ગુણોનાં લક્ષણ પણ જુદાં જુદાં છે. માણસના કર્મો ઉપરથી—તેના ચારિત્ર ઉપરથી આપણે તેનામાં કયા કયા ગુણો છે તેનો તપાસ કરી શકીએ ગુણ અને કર્મના ભેદ ઉપરથી તો વર્ણવિભાગો પાડવામાં આવ્યા એમ તમને પૂર્વે જણાવ્યું હતું.

જી०—ત્યારે તો આ વિભાગો કુદરતી છે, તેમાં પક્ષપાત જેવું કશું જ ન કહેવાય.

મુ०—નહિ જ તો. માણસે પોતે જ પોતાની મેળે તેનામાં કયા ગુણોનું પ્રાધાન્ય છે તેનો વિચાર કરી, વધારે સાત્વિક થવાનો વિચાર કરવો જોઈએ. જીંદગી આ માટે જ છે. પ્રભુ સત્સ્વરૂપ છે. તે સત્સ્વરૂપ છે. જો આપણે પ્રભુમય થવું હોય તો આપણે પણ એવા સત્વગુણી થવું રહ્યું.

જી०—પણ, અમુક માણસમાં કયો ગુણ છે, અને અમુકમાં કયો છે, એ બહારથી કહેવું તો ઘણું કઠણ કામ છે.

મુ०—માટે તો સંતો સત્સંગ સેવવાને આગ્રહ કરે છે. તમે જાણતા હોવા જોઈએ કે સંગાત્સંજાયતે કામઃ કામાત્ક્રોધોઽપિજાયતે । માટે જ કોનો સંગ કરવો અને કોનો ત્યાગવો, એનો વિવેક કરવામાં જો માણસ ગદ્ગત કરે તો પછી તેનાં ખૂરાં પરિણામ તેને ભોગવવાં જ

પડે, એમાં કુદરતનો શો વાંક ? અને જો કે આપણા જેવા સામાન્ય માણસોને તો માણસ માણસની પરખ થવી મુશ્કેલ છે, છતાં જેમની આધ્યાત્મિક દૃષ્ટિ ખીલી છે, તેઓ તો માણસને જોતાં વેંત જ તરત જ તેની આકૃતિ ઉપરથી જ તે કેવો છે એ પિછાનો લે છે. તમને કદાચ ખજર નદિ હોય પણ ‘ચિચોસાફી’ મનુષ્યાકૃતિની આસપાસ ‘ઓરા’ હોવાની વાત કરે છે. આ ‘ઓરા’ એવો તો સૂક્ષ્મ હોય છે કે આપણી સ્થૂળ દૃષ્ટિને તે દેખાતો નથી પણ સૂક્ષ્મ દૃષ્ટિથી તે દેખી શકાય છે. તમે કોઈ મહાત્મા અગર અવતારી: પુરુષોનાં ચિત્ર જોયાં હોય તો તેમના માથા આસપાસ જે પ્રકાશનું વર્તુલ ચિતારાઓ ચીતરે છે તેની પાછળ આ ભાવ રહેલો હોય છે. મસ્તક એ શરીરનો સૌથી વધારે સૂક્ષ્મ તે ચેતનવંતો ભાગ છે. તેથી તેનો પ્રકાશ સૌથી વધારે ત્યાં જોવામાં આવે છે.

જી૦—આ વાત જરા વધારે વિગતથી સમજાવો તો ?

મુ૦—જુઓ, આજે તો સમય થઈ ગયો છે, એટલે આપણે આપણો વાર્તાલાપ અહીં જ બંધ કરીશું. મારે તમને આ કર્મનો સિદ્ધાન્ત જરા વધારે સ્પષ્ટતાથી સમજાવવો છે. મેં ઉપર તમને કહ્યું કે જીવ પરતંત્ર તેમજ કંઈક અંશે સ્વતંત્ર છે, પણ એ શી રીતે તેનું સ્પષ્ટીકરણ અદ્યાપિ થયું નથી, તે મારે કરવાનું છે. અને તે માટે જરા વધારે જીંડા વિતરવું પડશે. માટે આવતી કાલે આપણે તે વિષય વિશેષ ચર્ચીશું.

બ્રહ્મસુદાસ—આપણે કર્મવાદના સિદ્ધાન્તને હાથ ધરીએ તે અગાઉ મારે આપને એક વાત યાદ દેવરાવવાની છે. આપે મને સ્વર્ગ અને નરકનો ખુલાસો કરવાનું પણ કહેલું, કેટલાક કહે છે કે સ્વર્ગ ને નરક જેવી વસ્તુ જ નથી. એ તો ફક્ત કલ્પનાઓ માત્ર છે. ખરું જોતાં તો તે એક મનુષ્યના જીવનની અવસ્થાઓ જ છે. આ બધામાં શું તથ્ય છે એ પણ મારે જાણવું છે.

મુકુંદદાસ—કર્મનો સિદ્ધાન્ત સમજતાં આ વસ્તુ પણ એની મેળે સમજાઈ જશે. કારણકે કર્મનાં ફળ તો ભોગવવાનાં જ હોય છે. ખરું જોતાં સ્વર્ગ એ ભોગભૂમિ છે. જેઓ પોતાનાં સુકર્મો વડે તે ભૂમિ માટે લાયક થયા હોય તેઓ મરણ પછી ત્યાં જાય છે. સ્વર્ગ એ એક દેવભૂમિ છે.

બ્રહ્મ—ત્યારે આપણી દુનિયા જેવો તે પણ એક જુદો લોક છે, એમજ ને ?

મુકુંદ—હા, એ જુદો લોક છે. એવા તો અનેક લોકો છે. પરંતુ કેટલાક જેઓ એને જીવનની અમુક સ્થિતિરૂપ બતાવે છે તેઓ પણ ખોટા નથી. આ લોકમાં જીવતાં છતાં, માણસ સ્વર્ગનું સુખ ભોગવી શકે. જો માણસ મુક્ત જીવનની દૃશ્યા ભોગવી શકતો હોય તો શા

માટે તે સ્વર્ગીય દશા પણ ન ભોગવી શકે ? માટે એવું કહેનારા પણ ખોટા નથી, પણ તે આ અર્થમાં. પરંતુ જો તેઓ આવા જુદા લોકના અસ્તિત્વમાં ન માનતા હોય, તો તેમને સૃષ્ટિની ખરાખર ખબર નથી એટલું જ કહી શકાય. વારૂ, ગઈ કાલે હું તમને ‘ઔરા’ની વાત કરતો હતો, નહિ વારૂ ?

જી—હા.

મુ—‘ઔરા’ એટલે મનઃપ્રભા. આવો ‘ઔરા’ આપણા શરીરની આસપાસ સામાન્યરીતે એક હાથ સુધી ફેલાયેલો હોય છે. ‘ઔરા’નું કેન્દ્રસ્થાન મન હોય છે. આ ‘ઔરા’ ઉપર સંસ્કૃતિઓ તે પ્રતિબિમ્બો દેખાય છે. તેનાં ચિત્રો ઔરામાંથી પ્રકાશ ઉપર પડે છે. એટલે એમ કહી શકાય કે પ્રકૃતિના ખાલાન્તર ખનાવોનો ઇતિહાસ આકાશમાંના ચિત્રોમાં સંધરાયેલો માલુમ પડે છે. આમ આકાશ એ સધળા માનવ તેમજ કુદરતી ખનાવો તથા આંદોલનોના ઇતિહાસનું સંગ્રહસ્થાન છે. આધ્યાત્મિક અને વિજ્ઞાનમય દષ્ટિ ધરાવનાર આત્મા આમાંથી પોતાના આદેશો તે આત્મદર્શનો પામી શકે છે.

હવે કર્મો બે જાતનાં હોય છે, શુક્લ અને કૃષ્ણ. શુક્લ એટલે સફેદ યાતો સત્ અને કૃષ્ણ એટલે કાળાં યાતો અસત્. અર્થાત્ સારાં અને ખોટાં. કૃષ્ણ કર્મો તામસિક અવસ્થામાંથી જન્મે છે, જ્યારે શુક્લ કર્મો સાત્વિક અવસ્થામાંથી જન્મે છે. સત્યનો રંગ ઘોળો હોય છે, તમનો કાળો હોય છે. તેથી જ કર્મો શુક્લ કે કૃષ્ણ કહેવાય છે. રજ એ કર્તૃત્વનો ગુણ છે. તે પ્રેરક તત્ત્વ છે; કર્મની શક્તિરૂપ છે. રજની મદદ વગર કર્મ બને જ નહિ. શુક્લ કર્મનાં સારાં પરિણામો આવે. સત્કર્મમાંથી સુખ તે સંપ જન્મે છે. સત્ વડે મન પ્રયુક્ત બને છે. અસત્ કર્મ પહેલાં તો મીઠું લાગે પણ તેમાંથી કુસંપ, દુઃખ તે આપત્તિનાં પરિણામો આવે છે. અસત્કર્મો મનને અંધારામાં રાખે છે.

મેં પૂર્વે તમને કહેલું કે કર્મો ત્રણ પ્રકારનાં હોય છે: સંચિત, પ્રારબ્ધ તે ક્રિયામાણ અથવા આગામી. સંચિત એટલે એકઠાં થયેલાં, પ્રારબ્ધ એટલે એવાં જેની પ્રતિક્રિયા શરૂ થઇ ગઇ છે. ક્રિયામાણ એટલે પ્રારબ્ધમાંથી ઉપજેલાં કર્મોળીજ. સંચિત કર્મ ગયા જન્મમાં મનના સંસ્કારરૂપે એકઠાં થયેલાં કર્મોળીજ. આ કર્મોળીનેમાં જે સૌથી વધારે બળવાન હોય તે પ્રારબ્ધ કર્મરૂપે યા તો પ્રવૃત્તિમાન કર્મરૂપે દેખાય છે. આમાંથી જે નવીન સંસ્કારો પેદા થાય છે તે ક્રિયામાણ કે આગામી કર્મો કહેવાય છે.

મનુષ્યજીવનમાં કર્મોનો જે અટલ નિયમ પ્રવર્તે છે તે આ જ. તેના વડે આપણું જીવન ઘડાય છે. આપણું નશીબ પણ આનું જ બનેલું છે. માટે કર્મના બંધનમાંથી જો આપણે છૂટવું હોય તો કર્મના આ નિયમોને આપણે બરાબર જાણવા જોઈએ. અને સંચિત તથા પ્રારબ્ધ કર્મોનો નાશ કરી ભવિષ્યમાં કર્મોનો રોધ કરવો જોઈએ. એક અગર બીજી રીતે બધા કર્મોનો ઉદ્દેશ આ પ્રત્યે હોય છે. જ્યાં લગી કર્મોનો નાશ કરવામાં ન આવે ત્યાં લગી કર્મ અનન્ત છે. અને જન્મ તે પુનર્જન્મની તથા સુખદુઃખની ઘટમાળ ચાલુ જ રહેવાની.

આ કર્મોનો નાશ કેવી રીતે થઇ શકે અગર તો બીજા શબ્દોમાં કહીએ કે જીવાત્માને કર્મના બંધમાંથી શી રીતે મુક્ત કરી શકાય તે માટે હિંદુ શાસ્ત્રકારોએ જ્ઞાન તે ભક્તિના બે મુખ્ય માર્ગ બતાવેલા છે. પણ તે વિષે તો વધારે આગળ.

કર્મવાદના અટલ ધર્મોની આ વાત જડવાદીઓના ભેજમાં ઉતરે એવી નથી. પણ તે સાચી છે. આપણે માનીએ કે ન માનીએ પણ વિશ્વમાં આ નિયમોનું સામ્રાજ્ય ચાલે છે. આ નિયમો મનુષ્યકૃત નથી. તે દરેક મનુષ્યને લાગુ પડે છે, પછી તે ગમે તે દેશનો હોય. ત્યારે પ્રશ્ન થશે કે શાસ્ત્રીય ભાષામાં પુનર્જન્મ એટલે ?

પુનર્જન્મ શું છે એ જાણવા માટે મૃત્યુ શું છે તે આપણે જાણવું રહ્યું અને મૃત્યુ શું છે એ જાણવા જીવન શું છે એ જાણવું જોઈએ. જીવન એટલે ?

જી—સવાલ તો સહેલો છે, પણ વિચાર કરતાં ઉત્તર એટલો સહેલો નથી લાગતો. જીવન એટલે દેહ-ઇન્દ્રિયો નહિ, જીવન તેનાથી પર લાગે છે.

મુ—સત્ય માનવ જીવન એટલે અસ્થિમાંસમાં બંધાયેલી ચેતન માનસિકતા. એક શબ્દમાં જીવન એટલે ચેતના. નીચ પ્રાણીઓમાં પણ ચેતના તો હોય છે, પણ તે આત્મજ્ઞાન વગરની હોય છે. મનુષ્યમાં ચેતના આત્માભાવનાવાળી હોય છે.

જી—પણ ચેતનાની સ્થિતિમાં જે ફેર તો માલુમ પડે છે.

મુ—હા, આ ચેતનાને ત્રણ અવસ્થાઓ હોય છે—તે નીચેની ત્રણ અવસ્થાઓને વશ છે: જાગ્રત, સ્વપ્ન ને સુષુપ્તિ. જાગ્રત અવસ્થામાં સપ્તર્ણી બહારની તેમજ અંદરની ઇન્દ્રિયો કામ કરે છે. બુદ્ધિ, અહંકાર, તે મન એ આન્તર ઇન્દ્રિયો છે; પાંચ જ્ઞાનેન્દ્રિયો તે પાંચ કામેન્દ્રિયો એ બહારની ઇન્દ્રિયો છે. મન વિચારે કરે છે, બુદ્ધિ નિર્ણય કરે છે, આંખ જુએ છે, કાન સાંભળે છે, આમ ઇન્દ્રિયો પ્રવૃત્તિ કર્યા જ કરે છે. આવી પ્રવૃત્તિમાંથી એટલે રજની શ્રમ ઉત્પન્ન થાય છે. શ્રમની આ પ્રતિક્રિયામાંથી તમ ઉત્પન્ન થાય છે. એટલે કે ઇન્દ્રિયો કામ કરી કરીને થાકી જાય છે તે આરામ માગે છે. થાક લાગવાથી ઇન્દ્રિયો તમોગુણી બને છે. થાકને લીધે આપણને આરામ જોઈએ છે. પણ જ્યાંલગી આપણે જાગ્રત હોઈએ, ત્યાંલગી રજ જ્ઞાન્ત થાય જ નહિ. દારણુકે ઇન્દ્રિયો પોતાનું કામ ચાલુ રાખ્યા જ કરે. આવે માળે કુદરતી નિયમને આધીન થઈ રજની અતિપ્રવૃત્તિમાંથી તમનો પહો પડે છે. આનું નામ જ જીવ.

ઉંઘમાં પડ્યા પછી પણ જ્યાંલગી મન જાગતું રહે, ત્યાંલગી માનસિક પ્રવૃત્તિ કાયમ રહે છે તે જોઈએ તેવો આરામ મળતો નથી. પરિણામે ઉંઘ સ્વપ્નવાળી આવે છે. મન પણ થાકી જઈ અંતે આરામ લે છે, ત્યારે જ ગાઢ નિદ્રા આવે છે. આવી ગાઢ નિદ્રા આવે, ત્યારે ઇન્દ્રિયોના વહેવારો મનમાં જ લીન થઈ બંધ પડે છે. આમ થતાં વ્યક્તિત્વના બેદનું કારણ નાણુદ થાય છે, તેથી ક્રિયા શક્તિનો લય થાય છે અને મન અહંકારમાં લય પામે છે. કારણ કે અહંકારનું જ્ઞાન તત્ત્વ વડે જ ટકી રહે છે. આમ અહંકાર, મન તે ઇન્દ્રિયો બધાં જ તેમના બીજાંકુરો સાથે મહત્ત્વમાં લીન થાય છે અને તે તત્ત્વ આત્મામાં લીન થાય છે આત્મપ્રદેશમાં મહત્ત્વનું લીન થવું, એ અવસ્થાને સુષુપ્તિ અવસ્થા કહે છે. આત્મચેતનાની આ સુષુપ્તિાવસ્થામાં શુદ્ધ સત્ત્વ તેમનું સ્થાન લે છે. આને જ આપણે અસંપ્રજ્ઞાન સમાધિ એવું નામ આપીએ છીએ. આ સ્થિતિ ચેતનાની અમાત્મક અવસ્થા છે. આવી સ્થિતિને પરિણામે આપણને પૂર્ણ શાંતિ લાગે છે. કારણ આ દશા આત્મત્વના અનુભવની દશા છે. અને આત્મત્વ એ જ સર્વશક્તિનું કારણ છે.

જી૦—ત્યારે ગાઢ નિદ્રામાંથી જાગતાં આપણને અત્યંત શાંતિ લાગે છે તેનું કારણ આ જ છે, નહિ ?

મુ૦—હા, એમજ. તમને ખરર હશે કે દાક્તરોને ઓપરેશનની ક્રિયા કરવાની હોય છે, ત્યારે તેઓ દર્દીને બાહ્યોપચારથી આવી જ સ્થિતિમાં નાંખી દે છે. ખરું જોતાં વ્યાધિઓ કેવળ સ્થૂલ શરીરને લાગુ પડે છે. ઇન્દ્રિયો, અહંકાર ને મન શરીરને આધીન હોય છે, માટે જ આપણને દર્દની લાગણી થાય છે. કારણ આપણે આપણા મનને બાહ્ય જ સાથે એક ગણતા હોઈએ છીએ.

આપણા આત્માનું કેન્દ્ર આપણો લિંગ દેહ છે, સ્થૂલ શરીર

નહિ જેમને આવું જ્ઞાન હોય છે, તેમને સ્થૂલ દર્શી લાગતાં જ નથી. આપણે એટલે આપણો દેહ એવું માનવું એ સૌથી ઘેર અજ્ઞાન છે.

જી—ત્યારે તો એમ જ કહોને કે આપણાં સૂક્ષ્મ અને સ્થૂલ શરીરો જુદાં છે.

મુ—ખચિત જ. જ્યારે મન બીજે ઠેકાણે હોય ત્યારે આપણને ઇન્દ્રિયોની ક્રિયાનું જ્ઞાન હોતું નથી. ખરું જોતાં મન જ સુખ દુઃખ ભોગવે છે, શરીર કે ઇન્દ્રિયો નહિ. આપણા શાસ્ત્રકારો કહે છે કે આપણને એક નહિ પણ પાંચ શરીરો છે—આ શરીરોને યોગની લાપામાં કાપો કહે છે. શરીર એટલે અન્નમય કાષ, મન એટલે મનોમય કાષ. આ કાષો જુદા છે, એવો અનુભવ યોગી તપ વડે કરી શકે છે. આવા કારણને લીધે જ્યારે મરણની ક્રિયા થાય છે, ત્યારે મનોમય કાષ અન્નમય કાષથી જુદો પડી જાય છે. આવે કાળે લિંગદેહ પ્રાણનાં દાખલ થઈ પ્રાણ વાટે બહાર નીકળી જાય છે. લિંગદેહ પ્રાણ કરતાં પણ વધારે સૂક્ષ્મ અને ઝીણો હોય છે. આવી ક્રિયાને આપણે મૃત્યુ કહીએ છીએ.

જી—મરણ પછી આ લિંગદેહમાં રહેલા આ જીવનું શું થતું હશે ?

મુ—મૃત્યુની ક્ષણ એ જીવનની મોટામાં મોટી ક્ષણ છે. આપણામાં કહેવત છે કે મરણાન્તે જેવી મતિ તેવી ગતિ. આ એક આધ્યાત્મિક નિયમ છે. આપણે મરણ પછી શ્રીકૃષ્ણ પાસે જઈશું કે સ્વર્ગમાં જઈશું કે સંસારમાં પાછા ફરીશું, એ બધાનો આધાર આપણી મરતી વખતની આધ્યાત્મિક સ્થિતિ ઉપર રાખે છે.

જી—ત્યારે સ્વર્ગ અને શ્રીકૃષ્ણનું ધામ એ શું જુદા લોક છે ?

મુ—બલખત, જુદા જ છે. અરે, એક નહિ પણ આપણે બધાં તો ચોદ લોકનું બનેલું છે, એવું આપણા શાસ્ત્રકારો કહે છે.

આ પૃથ્વી પણ એક જાતનું સ્વર્ગ જ છે. તેની ઉપર બીજાં જ સ્વર્ગો છે, એમ કુલે સાત સ્વર્ગો છે, જેવાં કે ભૂર, ભૂવર, સ્વર, મહર, જન, તપ, તે બ્રહ્મલોક કે સત્યલોક. કેટલાક આથી વધારે લોક હોવાનું કહે છે. આ બધા ભેદો ગણતરી કરવાની રીત ઉપર આધારભૂત છે. બાકી તેમાં ખાસ વિરોધ જેવું નથી. આ વિષય તો એવો અગાધ છે કે તે ઉપર ઘણો વિસ્તાર થઈ શકે. પરંતુ મને લાગે છે કે કર્મના સિદ્ધાન્ત અનુસાર સ્વર્ગ-નરકની ભાવના કેવા પ્રકારની છે તે સમજવા આટલું કથન પૂરતું છે.

જી—આપે વચમાં કર્મના નાશ માટે તે મોક્ષની સિદ્ધિ માટે જ્ઞાન તે ભક્તિના માર્ગો શાસ્ત્રકારો બતાવે છે, એમ કહ્યું. તે વસ્તુ જરા વધારે સ્પષ્ટતાથી સમજાવો એવું હું ઇચ્છું છું.

મુ—વાર, હું તમને એક પ્રશ્ન પુછું. આ જીંદગીનાં કર્મો તે પૂર્વ જન્મનાં કર્મો સાથે શો સંબંધ હોવો જોઈએ ?

જી—કેમ ? આ જીંદગીનાં કર્મો પૂર્વ જન્મનાં કર્મોના ફળરૂપ હોવાં જોઈએ.

મુ—અને પૂર્વ જન્મનાં કર્મો ?

જી—તેની પહેલાંના જન્મના કર્મોના ફળરૂપ.

મુ—ત્યારે બીજા શબ્દોમાં જો આપણે એમ કહીએ કે આપણા પૂર્વ જન્મોનાં કર્મો તે તેનાં કારણોનો સંબંધ ઠેક ઉત્પત્તિ કાલ સુધી છે, તો ખોટું નહિ ?

જી—જી, ના.

મુ—એટલે શ્રીકૃષ્ણની ઈચ્છામાંથી જગત ઉત્પન્ન થયું, ત્યાં સુધી ?

જી—જી, હા.

મુ—જો આપણે જગતના અંગરૂપ હોઈએ તો આપણે પણ એ ઇચ્છામાંથી આવ્યા, એમને ?

જી—એ તો દેખીતું જ છે.

મુ—અને સૃષ્ટિ એટલે પરમાત્માના બહુત્વ પ્રતિના વેગનું વ્યક્ત સ્વરૂપ.

જી—બરાબર.

મુ—અને કર્મ એ શું છે ?

જી—કર્મ એટલે વેગનો ક્રમિક નિયમ એમ કહી શકાય.

મુ—ટુંકમાં, એમ જ કહોને કે શ્રીકૃષ્ણની ઇચ્છા, એ જ આખી સૃષ્ટિનું તેમજ આપણાં સર્વ કર્મનું કારણ છે. અને જો આ સત્ય હોય તો વિશ્વના સર્વ કર્મોના કર્તા કોણ થયું ?

જી—શ્રીકૃષ્ણ.

મુ—ત્યારે હવે આપણે એ જોવાનું રહ્યું કે કર્મબંધનોમાંથી જે દુઃખ ઉત્પન્ન થાય છે તે ક્યાં રહેલું હોવું જોઈએ ?

જી—આપણામાં જ.

મુ—આ દુઃખનું કારણ આપણી બાંન્ત બુદ્ધિમાં જ રહેલું છે. આપણે આપણાં કર્મોના કર્તા છીએ એવું માનીએ છીએ, એટલે જ કર્મોમાંથી નીપજતા ફળોના પણ આપણે જ ભોક્તા બનીએ છીએ. આ એક વૈજ્ઞાનિક નિયમ છે. કર્મ ઉપર આપણે દાવો કરીએ, તો કર્મ આપણને વળગે જ, તેમાં ચોખ્ખા ન્યાય છે.

જી—ત્યારે વિશ્વમાં આપણને લાગેવળગે છે ત્યાં લગી કર્મોનું શું સ્થાન હશે ?

મુ०—મૂળ કર્મનું આદિકારણ શ્રીકૃષ્ણ પોતે જ છે, એટલે કર્મનો મૂળ કર્તા તે પોતે છે. એટલું કે તે કર્મો આપણી મારફત પ્રગટ થાય છે. આનું શાસ્ત્રીય પરિણામ એ આવે કે આપણાં બધાં કર્મોનાં કર્તા શ્રીકૃષ્ણ છે એવી પ્રતીતિ રાખી આપણે તેના કર્તા છીએ એવા આપણા મનનો ભ્રમ કાઢી નાંખીએ તો આપણાં સંચિત તેમજ પ્રારબ્ધ સર્વ કર્મ આપોઆપ આપણો ત્યાગ કરી ખુદ શ્રીકૃષ્ણમાં લય પામે. એટલું જ નહિ પણ એવી આત્મશ્રદ્ધાથી કરાયેલાં આપણાં સર્વ ક્રિયામાણ્ય કર્મોમાંથી પણ પેદા થતાં કર્મોની જ મૂંઝેલા બીજની પેઠે નિર્મૂલ બને. પણ આવી આત્મશ્રદ્ધા હોવી એ સહેલી વાત નથી. આ મેં ભક્તિનો માર્ગ કહ્યો. જ્ઞાનમાર્ગે પણ જુદી રીતે આવું જ પરિણામ નીપજવી શકાય છે.

૭૦—એટલે એનો અર્થ એમ નહિ કે સર્વ કર્મ અને તેનાં ફળ હમેશાં શ્રીકૃષ્ણને જ સમર્પવાં જોઈએ ?

મુ०—હા, તમે બરાબર સમજ્યા. આ કર્મનું રહસ્ય જેવું બહારથી દેખાય છે તેવું સહેલું નથી. જો આ રહસ્ય એકવાર તેના બરા સ્વરૂપમાં સમજાય તો આત્મા તે તેને સરજનહાર બને આ કાલ્પકા પ્રત્યે હસે અને બને પરમાનંદના : સમુદ્રમાં ડૂબી જાય. પણ આ સ્થિતિનો પૂરેપૂરો ખ્યાલ આણવાને પૂરા જીગરથી દીનતાની, ચિંતનની તે મનનની ખૂબ જરૂર છે.

[૧૫]

હિંદુ ધર્મની રૂપરેખા (ચાલુ)

મુ०—મેં તમને પરમાણુની વાત કરેલી તે યાદ હશે. ખરું જોતાં એક જડ પરમાણુ વિકાસ પામી મનુષ્યરૂપે આવિર્ભાવ પામે છે. પ્રથમ તો તે જડમાંથી વનસ્પતિરૂપે, પછી વનસ્પતિમાંથી નીચ પ્રાણીરૂપે, અને પછી નીચ પ્રાણીમાંથી ઉચ્ચ પ્રાણીરૂપે, આમ અનેક યોનિઓ બદલી બદલી આખરે તે મનુષ્યની સ્થિતિમાં વિકસે છે. એ વાત તો ઠીક, પણ આવું પરમાણુ શેનું બનેલું હશે તે તમે કહી શકો છો ?

જી०—હા જી, સત્-ચિત્-અને આનંદના તત્ત્વોનું કારણ શ્રીકૃષ્ણ સશ્વિદાનંદરૂપ છે અને તેનામાંથી આ પરમાણુ અનેક સ્થિત્યંતર પામી જડત્વ પામે છે. માટે તેનામાં આ ત્રણે તત્ત્વો હોવાં જોઈએ. આપનું કહેવું પણ એમ જ છે ને ?

મુ०—હા, પણ તેમાં એક ફેર છે. જડ પરમાણુમાં તો કેવળ સત્ તત્ત્વ જ પ્રકટ થયેલું દેખાય છે.

જી०—એ વાત તો ખરી, પણ ત્યારે ચિત્ ને આનંદ તત્ત્વોનું શું થતું હશે ?

મુ०—તે તત્ત્વો પણ પરમાણુમાં હયાત હોય છે પણ તિરોબૂત દશામાં. વિજ્ઞાનશાસ્ત્રમાં પ્રકટ ને અપ્રકટ એવી બે શક્તિઓ હોય છે

જેવી કે 'કાઇનેટિક' ને 'પોટેન્શીયલ'. વસ્તુમાં શક્તિ હોય છે પણ જ્યારે તે સુપ્તદશામાં હોય છે, ત્યારે તે સંભાવ્ય શક્તિ તરીકે કહેવાય છે. આવી શક્તિ અવ્યક્ત દશામાંથી વ્યક્ત થાય ત્યારે આપણે તેને 'કાઇનેટિક' શક્તિ કહીએ છીએ. પરમાણુમાં આ ચિત્-આનંદ તત્ત્વો સુપ્ત અવસ્થામાં એક સંભાવ્ય શક્તિ તરીકે રહેલાં હોય છે—જેમ એક બીજામાં વૃદ્ધ રહેલું હોય તેમ. તે ધીમે ધીમે પ્રકટ થઈ સત્માંથી ચિત્તને પણ સાથે સાથે વ્યક્ત કરે છે. પરમાણુ તેની જડ કે વનસ્પતિની સ્થિતિમાં ચેતન જણાતું નથી, પણ જ્યારે તે પ્રાણીની યોનિમાં અવતરે છે ત્યારે તેનામાં પહેલાં તો અભાવાત્મક આત્મજ્ઞાનવાળું અને પછી ભાવાત્મક આત્મજ્ઞાનવાળું ચૈતન્ય પ્રકટ થાય છે. જ્યારે આવું બને છે ત્યારે જ મૂળ ૨૪ તત્ત્વો તેના પૂરા રૂપમાં વિકાસ પામ્યાં છે, જેમ કહી શકાય. ગુણુની દૃષ્ટિએ કહીએ તો જડ સ્થિતિમાં તામસ ગુણુનું પ્રાધાન્ય હોય છે. પ્રાણીઓની અર્ધચેતન અવસ્થામાં તમ ને રજ ઉભય દેખાય છે અને મનુષ્યોમાં તમ રજ હંધક અંશે સત્ત્વ પણ દેખા દે છે. આમ કરતાં કરતાં માણસમાં સત્ત્વગુણનો વિકાર પ્રાધાન્ય બને ત્યારે તે દેવ સમાન બને છે. અને જો નિત્ય પ્રેમના ધામ એવા શ્રીકૃષ્ણને પામવું હોય તો તેને શ્રીકૃષ્ણચેતના પ્રાપ્ત કરવી રહી. કૃષ્ણચેતનાને તમે પ્રભુચેતના કહો તો પણ ચાલશે. કારણ શ્રીકૃષ્ણ ગીતાજીમાં કહે છે કે જીવ મને જેવા જેવા રૂપમાં ભજે છે, તેવા તેવા રૂપમાં હું તેને દર્શન દઉં છું. આવી ઉત્કાન્તિની ગતિ મનુષ્ય માટે સરલ અને વૈજ્ઞાનિક બને, તે માટે શાસ્ત્રોએ મુખ્ય પાંચ માર્ગ નક્કી કર્યા છે. (૧) સૂર્યમાર્ગ, (૨) ગણુપતિમાર્ગ, (૩) શિવમાર્ગ, (૪) શક્તિ માર્ગ ને (૫) ભક્તિ માર્ગ. આ દરેક માર્ગ ઇશ્વરાભિમુખ છે, છતાં તે બિન્ન બિન્ન છે ને તેનાં ફળ પણ જુદાં જુદાં હોય છે. સૂર્યમાર્ગ પ્રકાશનો માર્ગ છે. સૂર્ય તેના અધિષ્ઠાતા દેવ છે. જ્ઞાન માર્ગીઓ આ માર્ગે જવાનું પસંદ કરે છે. જેમને સિદ્ધિઓ પ્રાપ્ત

કરવી હોય તેઓ ગણપતિની સાધના કરે છે જેઓ દુઃખનો નાશ કરવા માગતા હોય અને કલ્યાણને સુખસંપત્તિ ઈચ્છતા હોય, તેઓ શિવને બળે છે. જેઓ શક્તિના ઉપાસક હોય, તેઓ દુર્ગાને પૂજે છે. અને જેઓ ભક્તિ ઈચ્છતા હોય તેઓ શ્રી વિષ્ણુને બળે છે. અન્ય દેવોની આરાધનાથી તે તે દેવો પોતાના અધિકાર પ્રમાણેની ફળપ્રાપ્તિ કરાવે છે. પણ, જેને મોક્ષ જોઈતો હોય તેમને તો વિષ્ણુને જ આરાધવા પડે છે. કારણ કે વિષ્ણુ એ એક જ દેવ છે, જે મોક્ષ આપનાર દેવ છે. શિવ કલ્યાણકારી દેવ છે, તે પણ મોક્ષ આપી શકે પણ કવચિત જ.

જી—ત્યારે તો મોક્ષ પ્રાપ્તિ એ જ મનુષ્યજીવનની સર્વોત્તમ ગતિ ગણાવી જોઈએ ?

મુ—હારતો, પણ મોક્ષ એક પ્રકારનો નથી. મોક્ષ પણ પાંચ પ્રકારના છે: સાલોક્ય, સામીપ્ય, સાર્ણ્ય, સાયુજ્ય તે સાર્ણ્ટિ આ શબ્દો જ એવા તો અર્થસૂચક છે કે દરેક પ્રકારના મોક્ષના શા શા ગુણો છે, તે સમજવું મુશ્કેલ નથી. તમે કોઈ ખ્રિસ્તિય બંદારના જંગલી પ્રદેશના વતની હો, અને તેવા પ્રદેશના વતની મટી તમે ખ્રિસ્તિય સામ્રાજ્યના વતની બનો તો તમે તેના અધિકારી થાઓ. આવો સ્થિત્વંતર એ તમારો સાલોક્ય મોક્ષ, વિષ્ણુલોકમાં નિત્ય વાસ એટલે સાલોક્ય મુક્તિ કહેવાય. સામીપ્ય મુક્તિમાં તમને વિષ્ણુનું દાસ્યત્વ કરવાનો અધિકાર મળે છે આ સ્થિતિ પહેલાના મોક્ષ કરતાં વધારે નજીકની છે. સાયુજ્યમાં વિષ્ણુના તત્ત્વમાં લય પામવાપણું હોય છે. જ્ઞાનીઓ આવી નિર્ગુણ સ્થિતિ આપે છે. સાર્ણ્યમાં ભગવાન જેવું જ રૂપને ગુણ ધારણ કરવું તે ને સાર્ણ્ટિમાં વિષ્ણુની શક્તિરૂપે આનંદનાં અનુભવ લેવો તે. મોક્ષની પહેલી ત્રણ સ્થિતિમાં મુક્તાત્માઓ વિષ્ણુના પાર્ણદો હોય છે, અને છેલ્લી એમાં તેના અંશાવતારરૂપે પૃથ્વીમાં અવતરી વિષ્ણુના સાધનરૂપે વિષ્ણુનું કાર્ય કરે છે.

જી—આ સિવાય બીજા કોઈ અન્ય માર્ગો હશે ?

મુ—આ બધા માર્ગોમાં મોક્ષના અગર સ્વર્ગના ફળનો આધાર તેના અધિષ્ઠાતા દેવ હિપર રાખવાનો હોય છે. પરંતુ એવા બીજા

માર્ગો પણ છે, જ્યાં માણસ પોતાના બળે આવેા ઉત્ક્રાન્તિનો માર્ગ ગૃહણ કરે છે. ખરું જોતાં, ઉપર જણાવેલા માર્ગોમાં પણ યોગના સિદ્ધાન્તોનો પરોક્ષ રીતે અમલ થતો હોય છે. પણ તે બધા યોગ-માર્ગો તરીકે જોળખાતા નથી. આવા માર્ગો પણ પાંચ છે—જ્ઞાન-માર્ગ, કર્મ-માર્ગ, હઠયોગ, રાજયોગ, ને ભક્તિયોગ. પણ આ બધા યોગોની વિશેષ માહિતી માટે તો તે ઉપર લખાયેલા સ્વતંત્ર ગ્રન્થોજ વધારે પ્રકાશ પાડનારા થઈ પડે એટલે આપણે તેની વિગતમાં અહીં નહિ ઉતરીએ. વળી આ યોગ માર્ગો વિષે પણ આપણે આગળ કંઈક કહેવાનું થશે એટલે હિંદુધર્મની રૂપરેખા આપણે આટલેથી જ બંધ કરીશું. આમાં આપણે સ્વતઃ ને પરતઃ માર્ગો સિદ્ધ કરવાની વાત કરી. આવા માર્ગનાં અનુસરણમાં કર્મ માર્ગની દૃષ્ટિએ જીવાત્મા પૂર્ણરીતે સ્વતંત્ર નથી હોતો, છતાં કંઈક અંશે સ્વતંત્ર પણ હોય છે, એમ કહેવું જોઈતું નથી. પૂર્ણરીતે સ્વતંત્ર નથી હોતો એટલા માટે કે ભગવાનની મૂળ ઇચ્છાને અધીન જે પ્રાકૃતિક સૃષ્ટિ હયાતિમાં આવી છે, તેના ભાગ તરીકે જીવ તેના નિયમને વશ છે. અને જોકે તે તેના નિયમનને વશ છે છતાં તેના જ આધારે પોતે પોતાના કર્મબળે ઉત્ક્રાન્તિનો માર્ગ સાધી શકે, એવી મર્યાદિત સ્વતંત્રતા પણ તેને તવાવાને જ અપી છે, જેથી તે તેના માર્ગમાં કૃતિનો સુખદુઃખથી મિશ્ર અનુભવ લેતો લેતો અંતે ભગવાને તેના માટે પૂર્વનિર્ણિત કરેલા માર્ગે તે પોતાની સિદ્ધિ કરી શકે. આવી સિદ્ધિ પ્રભુ પોતે જ જીવ પાસે કરાવે છે. એટલે દેખીતી રીતે જીવજ પોતાને કર્તાહર્તા માનતો હોવા છતાં તથા તેના કર્મનાં ફળો ભોગવતો હોવા છતાં, પ્રકૃતિને વશ હોવાથી તે સ્વતંત્ર છે એમ નંજ કહી શકાય. સ્વાનુભવને અંતે પ્રકૃતિની વશ્યતામાંથી મુક્ત થઈ આખરે જ્યારે તે આત્મ-સૃષ્ટિનો અનુભવી જીવ બને છે, ત્યાર જ તે પ્રભુનો જીવ બને છે અને ત્યારે તેનામાં જીવપણું રહેતું નથી. આમ જીવ તત્ત્વતઃ પરતંત્ર હોવા છતાં, કર્મના કર્તાભોક્તા હોવાથી કંઈક અંશે સ્વતંત્ર પણ છે. પ્રભુએજ સૃષ્ટિ રચી આવી મર્યાદા નક્કી કરી, તેના અટલ નિયમોને અસ્તિત્વમાં આણ્યા છે, માટે જ જીવના પુરુષાર્થને પૂરતો

અવકાશ છે. એટલે હિંદુઓનો કર્મવાદ એ કેવળ નિષ્ક્રિય નશીબવાદ નથી પણ સક્રિય પુરુષાર્થ પોષક ઉન્નતિ સાધક સિદ્ધિનો માર્ગ છે, એ હવે તમારાથી સમજાયું હશે.

મને લાગે છે કે હિંદુધર્મની રૂપરેખાનો આટલો સુધી અભ્યાસ કરી હવે આપણે તેના વિશેષ અંગો પ્રત્યે વળીશું. પુષ્ટિમાર્ગ એ સનાતન ધર્મમાંથી વિશિષ્ટરૂપમાં ખીલેલો ભક્તિમાર્ગનો એક કાંટો છે. આ વિષય જ, ખરું જોતાં, આપણો મુખ્ય વિષય છે. પણ, મને લાગ્યું કે તે વિષયને હાથ ધરતા પહેલાં આપણે હિંદુધર્મ શું છે તેની પૂર્વ ભૂમિકા તરીકે માહિતી મેળવવી જોઈએ, તો જ તેના વિશિષ્ટ અંગની ખૂબીઓનો આપણને કંઈક ખ્યાલ આવી શકે.

જી૦—જી હા. હવે આપણે એ સ્થિતિએ આવ્યા છીએ, જ્યારે પ્રસ્તુત વિષયને હાથ ધરી શકીએ. મેં આપને પ્રથમ જ કહ્યું હતું કે હું પુષ્ટિમાર્ગીય કુટુંબમાં જન્મ્યો છું, છતાં મને તે શું છે, તેની સૈદ્ધાન્તિક દૃષ્ટિએ કશી પણ ગતાગમ નથી. મારા હૃદયમાં તે માટેનો વસવસો હમેશાં રહ્યાં કરતો હતો. તેથી તો હું આ આપની પાસે આવ્યો અને હવે તેમ ક્યાંનો અપૂર્વ આનંદ લઈ રહ્યો છું. વારૂ, જીવ અમુક કુટુંબમાં જન્મે, તેની પાછળ પણ કંઈ જીવનનો હેતુ તો રહેલો હશે જ ?

મુ૦—હા, કેમ નહિ ? આપણે જોયું કે આખી સૃષ્ટિની દરેક ક્રિયા કર્મના અટલ નિયમ ઉપર નિર્ભર છે. તમે પુષ્ટિમાર્ગીય કુટુંબમાં જન્મ્યા તેની પાછળ પણ એવો હેતુ રહેલો હોવો જ જોઈએ. કંઈ નહિ તો પૂર્વ જન્મના કર્મબળે પણ આપણો આ પંથ સાથેનો સંબંધ હશે જ. ગમે તે હો. પણ આપણે તેવા કુટુંબમાં જન્મ્યા તેજ હકીકત જ આપણામાં જીવન પરત્વે વિશેષ ધર્મો પેદા કરે છે. જે કર્મનો સિદ્ધાન્ત સાચો હોય તો આપણી ઉત્ક્રાન્તિના માર્ગ સાથે આને પણ સંબંધ હોવો જોઈએ. કશું નહિ તો આપણા કુટુંબના-આપણા પૂર્વજોના ધર્મને તેના ખરા સ્વરૂપમાં સમજી તેને અનુસરવો એ આપણી ફરજ છે.

તે જ આપણો સ્વધર્મ. આપણે પૂર્વે સંસ્કારબળની વાત કરી. તે દષ્ટિએ પણ આવા સ્વધર્મના પાલનમાં ઉન્નતિ માટેની સાધના વધારે સરલ અને સ્વાભાવિક રહેલી હોવી જોઈએ.

જી—પણ, બન્યું છે એવું કે મેં આપણે શરૂઆતમાં જ કહ્યું તેમ કાંઈ પણ જાતનું ધાર્મિક સાહિત્ય વાંચ્યું નથી અને પુણિમાર્ગનું તો બિલકુલ જ નહિ. ત્રીજી આગળ પાછળના વાતાવરણને લીધે કહો કે પછી અમે જે દુનિયામાં વિચરતા હોઈએ તેને લીધે કહો. અમેાએ એ બાબતમાં જે કાંઈ જોયું કે સાંભળ્યું હોય તે ઉપરથી અમારામાં અમુક જાતના પૂર્વગ્રહો બંધાઈ જાય એ સ્વાભાવિક છે. આવી રીતિમાં અમેાએ આ વિષય પ્રત્યે ઉપેક્ષાવૃત્તિ સેવી હોય તો તે ક્ષમાપાત્ર છે. પ્રભુની કૃપા કે મને તો આવો લાભ મળ્યો પણ અમારા અન્ય બંધુઓને આવો લાભ મળવો કઠણ છે. અને તે માટે બુદ્ધિપૂર્વક પ્રયત્ન કરવાની તો વાત જ ક્યાં રહી? કારણ કે આપણે કંઈ પણ વસ્તુ કરવી હોય, તો પ્રથમ તો તે માટે જીજ્ઞાસાવૃત્તિ તો જોઈએ ને? જ્યાં તેનો જ અભાવ હોય, તો પછી આગળની વાત તો શી જ કરવી?

મુ—હા. માટે જ હું કહું છું કે જો ધર્મ એ જીવનની મુખ્ય વસ્તુ હોય તો તેના ખરા સ્વરૂપ જાણવો ને આચરવો એ આપણી પ્રથમ ફરજ છે અને તેની શરૂઆત આપણા કુટુંબધર્મથી કરવી જોઈએ.

જી—આપ કહો છો તેમ હોવું જોઈએ, એ તો હું સ્વીકારું છું. પરંતુ પુણિમાર્ગ વિષે કળવાયેલા વર્ગમાં એવા તો કેટલાક ખોટા ખરા ખ્યાલ પ્રચલિત છે કે ખાસ કરીને અમારા જેવા શિક્ષિત વર્ગને તો અમે વૈજ્ઞાનિકો છીએ, એમ કહેતાં પણ શરમ આવે છે. પણ હવે મને લાગે છે કે આમ હોવામાં અમારું અજ્ઞાન એ જ મુખ્ય કારણભૂત છે. જો આપે મને આપણા સનાતન ધર્મના મૂળ સિદ્ધાન્તોની આટલી સમજણ ન આપી હોત તો તેમાં આટલી બધી

ખૂબીઓ રહેલી છે તેનું જ્ઞાન મને શી રીતે થાત ? હું પણ અત્યાર લગી તે પ્રત્યે દુર્લ્ભ હતો, તે એવું સમજીને કે ધર્મખર્ચ જેવી ચીજ એ કાંઈ જીવનની ઉપયોગી વસ્તુ નથી. જીવનની કર્તવ્યતા એવા નપુસંક ધર્મ પાળવામાં નહિ, પણ જનતા માટે કાંઈ સેવાનું કાર્ય કરવામાં રહેલી છે.

મુનું--પણ, આ બે વસ્તુને વિરોધ છે, એવું તમને કાણે કહ્યું ?

જીનું--એ ખરું, પણ એ બન્ને વિરોધી વસ્તુ છે, એવો ભ્રમ હું સેવતો હતો એ વાત સાચી. પણ હવે મને સમજાય છે કે એવું માનવામાં મેં ભિતાવળ કરેલી.

મુનું--મનુષ્યના ધાર્મિક જીવનમાં જેને દેશસેવા કહેવામાં આવે છે એવા તત્ત્વને પણ યોગ્ય સ્થાન છે. પણ હાલ જે રીતે શિક્ષિત યુવાનો કહે છે તે ધારે છે, તેવી રીતનું નહિ. પરંતુ આ વિષે વધારે તો કાંઈ અન્ય સ્થળે.

જીનું--પણ, આપને મારી ગોટલી જ વિનનિ છે કે પુષ્ટિ માર્ગના સિદ્ધાન્તો તથા તેના તત્ત્વવિચાર પ્રત્યે આપણે વળીએ તે પહેલાં તે માટે સમાજમાં, ખાસ કરીને બહારના સમાજમાં જે કાંઈ ગેરસમજ ફેલાઈ દોય તે દૂર કરવામાં આવે તે વધારે જરૂરનું છે, જેથી તે ઉપરના વાર્તાલાપો વધારે શુદ્ધ વાતાવરણમાં થઈ શકે.

મુનું--વારું, તમે કહો છો તે પ્રમાણે આપણે કરીશું. હું તમને ખાતરી આપું છું કે પુષ્ટિમાર્ગનું ખરું સ્વરૂપ જાણ્યા પછી એવી કાંઈ પણ પ્રકારની કુશંકાઓને સ્થાન જ નહિ રહે.

મુન—તમે ગઈ કાલે એવી ટીકા કરી કે પુષ્ટિમાર્ગ વિષે બહારના સમાજમાં કંઈ કંઈ ગેરસમજો પ્રવર્તે છે, તે દૂર કરવામાં આવે તો ટીકા વાર, આ બાજતમાં મારે તમારું એક વસ્તુ પ્રત્યે ખાસ ધ્યાન ખેંચવાનું છે. મેં આપણા લોકોમાં એક સામાન્ય ખોડ એ જોઈ છે કે કોઈ પણ જાતની સાચા તપાસ કર્યા વગર એકદમ હિતાવજે અભિપ્રાય બાંધી દેવો. ખરું જોતાં, કોઈપણ જાતનો અભિપ્રાય આપતા પહેલાં આપણે તે સંબંધમાં સત્ય હકીકત શું છે, તેની પૂરેપૂરી તપાસ કરવી જોઈએ અને ત્યાર પછી જ તે વિષે ખરું જોડું મત બાંધવું જોઈએ. આવી સત્ય શોધનની ખામી એ આપણા સ્વભાવનું ભારે દુષણ છે. તેથી જ કાંતો અગ્રેજીમાં જોને સાંભળેલી હકીકત કહેવામાં આવે છે તને આપણે પુરાવા તરીકે ગણીએ છીએ, અગર તો અમુક પક્ષના રાગદ્વેષની અસરથી દોરાઈ જઈએ છીએ, અગર તો બહાર બહારથી દેખાતી બાજતો ઉપર આધાર રાખી ખરાંખોટાં અનુમાનો બાંધીએ છીએ. અને આવી રીતે મેળવેલા અધુરા જ્ઞાનને સત્ય તરીકે રજુ કરીએ છીએ. આપણે જે સત્ય શું છે એ જાણવું હોય તો કોઈ પણ જાતની એકદમ તપાસ વગર અનુમાનો બાંધવાનું કે અભિપ્રાયો આપવાનું આવું વલણ આપણે બદલવું જોઈએ. હું આ કંઈ એકલા પુષ્ટિમાર્ગ માટે જ કહેતો નથી, લગભગ દરેક ધર્મ માટે આવું જ

બને છે. આવું વિધર્મીની બાબતમાં વિશેષે કરીને બને છે. તેમ થવું સ્વાભાવિક પણ છે. તે તે ધર્મના અનુયાયીઓ તરીકે આપણે તેનો ઓછો જ અભ્યાસ કરેલો હોય છે ? આથી વિધર્મીઓ વચ્ચેનો વ્યવહાર કેવળ રાગદ્વેષથી તથા પૂર્વગ્રહોથી ભરેલો હોય છે. અને ધર્મના વિષય ઉપર માણસનું મમત્ત્વ વિશેષ પ્રમાણમાં હોવાથી તેમાં ખોટી ખેંચાખેંચી અને રાગદ્વેષ ભરેલી પક્ષપાતી કે ઝંઝડા ઝંઘડી વધારે થાય છે. આ તો તમે પુષ્ટિ માર્ગીય કુટુંબમાં જન્મેલા છો, અને વધારે નહિ તો તમને તેના થોડા ધણા પણ સંસ્કાર છે, એટલે જો કે તમને પ્રકટપણે તમારો ધર્મ કબુલતાં શરમ લાગે છે એવું તમે કહો છો, છતાં મને ખાતરી છે કે તમારા મનમાં તે પ્રત્યે કંઈ ખાસ વિરોધી વલણ નથી. પણ ધારો કે આપણામાં કદાચ એવું વિરોધી વલણ હોય અને આપણે ધર્મ વિષે વાત કરતા હોઈએ તો પણ આપણામાં સત્ય શોધન અર્થે એટલી જ અન્વેષણશક્તિ હોવી જોઈએ.

પહેલાં તો પુષ્ટિમાર્ગ વારતે વિધર્મીઓ તરફથી—આમાં અન્ય માર્ગસેરી હિંદુઓનો પણ સમાવેશ થઈ જાય છે—એક એવી ટીકા કરવામાં આવે છે કે પુષ્ટિમાર્ગ એ વેદવિહિત ધર્મ નથી. એટલે કે તે વેદને અનુસરતો નથી, તે એક અલગ ને સ્વતંત્ર કપોલ કલ્પિત ધર્મ છે.

જી—પણ, એવું કહેનારા ભણે એમ કહે. ભણે કાઈ ધર્મ સ્વતંત્ર હોય. તેથી શું તે ખોટો છે એમ શી રીતે ઠરે ? મને તો લાગે છે કે આવી દલીલમાં કશું જ વળુદ ન હોઈ શકે. આપણે તો કાઈ પણ ધર્મનો વિચાર કરવો હોય તો એટલું જ જોવાનું રહે કે તેમાં મનુષ્ય-આત્માની ઉન્નતિ સાધવાનાં સફળ સાધનો છે કે નહિ, તેમ જ તેનું ધ્યેય જીવનને સૌથી શ્રેષ્ઠ સ્થિતિએ લઈ જવાનું છે કે નહિ ? જો તેમાં આ બે તરવો હોય તો પછી ભણે તે વેદવિહિત હો.

અગર ન હો. માલની કીમત માલના ગુણથી અંકાવી જોઈએ, તેના નામથી નહિ.

મુ०—વસ્તુની ગુણપરીક્ષા માટે તમે જે ધોરણ કહો છો તે ઠીક છે. પણ, આમાં તમે એક વાત ભૂલી જાઓ છો. હિંદુ કહેવાતી તમામ જાતિઓનો એક સર્વસામાન્ય વારસો આર્યસંસ્કૃતિનો છે અને તેનો મૂળ પાયો વેદ છે. જો આપણે બધા એક જ સંસ્કૃતિના બાળકો હોઈએ તો આપણી ધર્મભાવનાઓ તથા આપણા ધાર્મિક આચારો પણ કાંઈ એક મૂળમાંથી નીકળી આવેલા હોવા જોઈએ, પછી ભલે તેમાં થોડા આચારવિચારનો વ્યવહાર તફાવત હોય. પણ મૂળમાં તે એક જ હોવા જોઈએ. એકપણાની આ ભાવના કાઠી નાંખવા જેવી નથી. જો આ ભાવના વિષેન્દ્રવામાં આવે મૂળ આપણી સંસ્કૃતિની ભાવના ઉપર છેદ પડે. વળી વેદ એ પ્રભુપ્રેરિત વાણી છે, એવી હિંદુ હૃદયની માન્યતા છે. તેવી ભાવનામાં તેને દૃઢ શ્રદ્ધા છે. જો તેની આત્મશ્રદ્ધાનો આ પાયો જ લઈ લેવામાં આવે, તો આર્યસંસ્કૃતિની આખી ઇમારત જ તૂટી પડે. માટે હિંદુઓના બધા જુદા જુદા ધર્મોની બાબતમાં તેના એક મૂળ એવા વેદ ઉપર આધાર રાખવાનો જે આચર રાખવામાં આવે છે તે તદ્દન બરાબર છે. જો આપણે આ આગ્રહ જતો કરીએ, તો ધર્મની બાબતમાં પણ અનવસ્થા ઉત્પન્ન થવાની. એટલે સામે પક્ષ પુષ્ટિ-માર્ગ વેદવાદ છે કે નહિ એ વિષે શંકા ઉઠાવે તેમાં કદાચ વાંધો ન લઈ શકાય. પરંતુ એવી ટીકાઓ કરતા પહેલાં ટીકાકારે પુષ્ટિ-માર્ગના સિદ્ધાન્ત ઉપર લખાયેલા તમામ સાહિત્યનો અભ્યાસ કરવો જોઈએ અને પછી જ તેનો નિર્ણય કરવો જોઈએ. આવું ન કરતાં કેવળ ધર્મના બાણો કે બાણાચારોથી દોરવાઈ જઈ ઉતાવળો અભિપ્રાય આપવો એ ન્યાય નથી.

તમે અંગ્રેજી શિક્ષણના વાતાવરણમાં ઉછરેલા છો એટલે વેદની આધારભૂતતા એ કટલી મહત્વની વસ્તુ છે તે તમાસથી ન સમજાય એ સ્વાભાવિક છે, પણ પુષ્ટિમાર્ગ સાચો હોય તો તે વેદવિહિત હોવો જોઈએ, એ ફલીલ તો ખરાખર છે.

જી—ત્યારે આપનું કહેવું એવું છે કે તે વેદવિહિત છે ને તેને માટે જ્ઞાત્રનો આધાર છે, એમજ ને ?

મુ—અરે, એટલું જ નહિ. પુષ્ટિમાર્ગના વિદ્વાનોનું તો એવું માનવું છે કે પુષ્ટિમાર્ગના સિદ્ધાન્તો શુદ્ધ વેદના સત્યો ઉપર રચાયેલા છે, એટલું જ નહિ, પણ તેઓ આગળ વધીને એમ પણ પ્રતિપાદન કરે છે કે પુષ્ટિમાર્ગનો સિદ્ધાન્ત જે ‘શુદ્ધાદૈત’ કહેવાય છે તે જ વેદની શ્રુતિઓના સુત્રોના ખરા ને સ્વાભાવિક અર્થો કરે છે. આ કથન માટે તેમના અનુયાયીઓનો જ નહિ પરંતુ એ ધર્મ નહિ માળનારા એવા અંગ્રેજ વિદ્વાનો તેમજ દેશી વિદ્વાનોનો પણ ટેકો છે. એટલે તેને વેદવિરુદ્ધ ધર્મ કહેવો એ એક હડહડતું જુદું જુદું છે. મેં પૂર્વે મુખ્ય ચાર આચાર્યો વિષે ઉલ્લેખ કર્યો હતો અને કહ્યું હતું કે બધા જ આચાર્યોને શ્રુતિ, બ્રહ્મસુખ ને ગીતાદેવતા ગ્રંથોની એકવાક્યતા બતાવવાની હોય છે. આ આચાર્યો પૈકી છેલ્લા આચાર્ય આપણા શ્રી વલ્લભ મહાપ્રભુજી થયા. પોતાની પહેલાંના તમામ આચાર્યોનાં બાળ્યો જોવાનો તેમજ વેદવેદાંગ તથા તેમાંથી નીકળતા છ દર્શનના જુદા જુદા વાદો તથા બીજા વેદના આધારને નહિ માનનાર એવા જૈન તથા બૌદ્ધ ધર્મના ગ્રંથોનો પણ અભ્યાસ કરી આપશ્રી નિષ્પક્ષપાત-પણે એવા અભિપ્રાય પર આવ્યા કે ઉપરોક્ત ત્રણ ગ્રંથોમાં તેમજ શ્રીમદ્ ભાગવતમાં કેવળ શ્રી શુદ્ધાદૈતનું જ સમર્થન કરેલું છે, એથી તે માર્ગ વૈદિક છે એ દીવા જેવું સ્પષ્ટ છે. આમ છતાં, આવી ટીકાઓ કરવી એ કેવળ બાલિકતા છે.

૭૦—તો તો તેમણે શુદ્ધાદૈત ઉપર ગ્રન્થો લખ્યા હશે.

મુ—હા. તેમણે ભગવાન વ્યાસજીનું ઘનસુત્ર, જેની ઉપર તમામ આચાર્યોએ પોતપોતાના વાદો રચ્યા છે, તે ઉપર એક સુંદર ને વિચાર યુક્ત ભાષ્ય લખ્યું છે. તે ‘આણુભાષ્ય’ એ નામથી જાણીતું છે. જેઓ એમ. એ. ની પરીક્ષા માટે તત્ત્વજ્ઞાનનો ખાસ સંસ્કૃત વિષય લેવા માગતા હોય તેઓ આ ગ્રન્થને અભ્યાસ માટે પસંદ કરી શકે છે.

૭૦—તો તો આપણે ત્યાં અંગ્રેજીમાં યુનિવર્સિટીનું ઉચ્ચ જ્ઞાન સંપાદન કરેલું હોય તેવા શિક્ષિત ભાઈઓ પણ હશે, જેમણે આ ગ્રન્થનો અભ્યાસ કર્યો હોય ?

મુ—જરૂર. એવા ઘણા નહિ તો થોડા અત્યંત છે જ. પણ જ્યારે યુનિવર્સિટીએ અભ્યાસ માટે આવી છૂટ આપી છે તો તેનો લાભ લઈ અભ્યાસની તેટલી કક્ષાએ પહોંચનાર દરેક વૈષ્ણવ વિદ્યાર્થીની ફરજ છે કે તેણે આજ વિષય પોતાની પરીક્ષા માટે પસંદ કરવો જોઈએ.

૭૦—જરૂર, જો હું ત્યાં સુધી પહોંચીશ તો હું પણ એમ કરીશ.

મુ—પણ, મારે તમને કહેવું જોઈએ કે આ વાદનો પ્રમાણ જૂત ગ્રન્થ એ તો વિદ્વાનોના ઉપભોગ માટે ઠીક છે. તેમાં તો જેઓની બુદ્ધિ વધેલી હોય તેઓ જ એમાં અવગાહન કરી શકે. બાકી બુદ્ધિ અને હૃદય એ બે ચીજો જુદી છે. જો કે તે સંબંધવાળી છે, છતાં એક નથી. બધા જ કંઈ બુદ્ધિની ઉચ્ચ કક્ષાએ પહોંચી શકતા નથી. પણ દરેક જણ હૃદયમાં રહેલા પ્રેમને પ્રવર્ણા શકે છે, તથા તેનું પાન કરી શકે છે. પછી ભલે તે ભણેલો હો અગર ન

હો. આપણો પ્રશ્નિમાર્ગ એ કેવળ બણેલાઓ માટે જ નથી પણ અબણુ માટે પણ છે, એ જ તેની ઉત્તમતા છે.

જી—પણ જોઓની બુદ્ધિ ઉંચી કાટીની ન હોય તેઓ ઉચ્ચ પ્રકારનું જ્ઞાન શી રીતે સંપાદન કરી શકે? અને જ્ઞાન વગર આવી ઉચ્ચ વસ્તુની પ્રાપ્તિ પણ શી રીતે થઈ શકે?

મુ—અહીં જ તમારી ભૂલ છે. મોક્ષ પ્રાપ્તિ માટે જ્ઞાનની જરૂર છે એ વાત સાચી. કારણ કે તે વગર કર્મબંધીન નિર્મૂલ્ય થવું અસંભવિત છે. પણ આવું જ્ઞાન બે રીતે પ્રાપ્ત થઈ શકે છે, બુદ્ધિ દ્વારા તેમજ હૃદય દ્વારા. બુદ્ધિદ્વારા જ્ઞાન સંપાદન કરવાનો માર્ગ એ જ જ્ઞાનમાર્ગ, હૃદય દ્વારા જ્ઞાન મેળવવાનો માર્ગ એ ભક્તિમાર્ગ. ભક્તિમાર્ગમાં પહેલાં ભક્તિ ને પછી જ્ઞાન આવે છે.

જી—આ જરા ન સમજાય તેવી બાબત મને લાગી.

મુ—તમને સમજાય એવો એક દાખલો આપું. સત્ય પામવા માટે પુરુષના ને સ્ત્રીના માર્ગો જુદા જુદા હોય છે તે તમે જોયું છે?

જી—જી, ના.

મુ—જો તમે જોશો તો તમને માલુમ પડશે કે નિર્ણય કરવાના પુરુષના ને સ્ત્રીના માર્ગો જુદા હોય છે. પુરુષને કાઈ પણ બાબતનો નિર્ણય કરવાનો હશે તો તે તે બાબતને ઉપરથી ને નીચેથી બંધી જ રીતે તપાસી, તે ઉપર શક્ય બધી જ હકીકત મેળવી, તેની તરફેણમાં કે વિરુદ્ધમાં નિર્ણય કરશે. પરંતુ જો કાઈ સ્ત્રીને તેવો નિર્ણય કરવો હશે તો જાણે કાઈ તેને હૃદયમાંથી કહેતું હોય તેમ તે બાબતમાં તેને હૃદયમાં હા કે નાનો જેવી પ્રેરણા થશે તેવી ઝટ તે તેની તરફેણમાં કે વિરોધમાં પોતાનો મત આપશે. નિર્ણય કરવાની આ જુદી જુદી પદ્ધતિમાં જોઈએ ફર છે તેટલો જ આ બન્ને માર્ગમાં

જ્ઞાન મેળવવાની પદ્ધતિમાં ફેર છે. મને લાગે છે કે બુદ્ધિ કરતાં હૃદયનો માર્ગ વધારે ચોક્કસ ને સત્ય છે. તેજ વધારે પ્રેરણાત્મક ને સૂક્ષ્મતર છે.

જી—ત્યારે તો તેનો અર્થ એ થયો કે એવા આકર અન્યનો અભ્યાસ ધર્મના અનુસરણ માટે અનિવાર્ય ન હોવો જોઈએ.

મુ—ના, નહિ જ. પણ બુદ્ધિ એ પણ પ્રભુએ આપેલી હિતમ ભેટ છે. એટલે જો પ્રભુએ આપણને બુદ્ધિનું દાન કર્યું હોય તો જરૂર સાચી નિષ્ઠા ને શ્રદ્ધાથી આપણે તેનો અભ્યાસ કરવો જોઈએ, જેથી માર્ગના ખરા સ્વરૂપનું જ્ઞાન તે અંગ વડે પણ થાય. હું આગળ તમને પુષ્ટિમાર્ગમાં સર્વાત્મભાવથી પ્રભુને પામવાની વાત કરીશ, તે વેળા આપણે આ વિષય ઉપર વધારે વિચારવાનું પ્રાપ્ત થશે.

જી—ત્યારે તો શ્રી મહાપ્રભુજીએ શિક્ષાનોનો બુદ્ધિના રંજન માટે જેવી રીતે અણુભાષ્ય લખ્યું છે, તેવી રીતે માર્ગની પ્રણાલિકા માટે ઇતર અન્યો પણ લખ્યા હશે.

મુ—હા, ઘણાએ અન્યો લખ્યા છે. શ્રીમદ્ ભાગવત ઉપરની તેમની ટીકા અદ્વિતીય છે. તે એટલી તો સુંદર અને હૃદયંગમ છે કે જોણે તેનું રસપાન કર્યું નથી તેનો જન્મ વ્યર્થ ગયો છે તેવું મહાનુભવી શ્રી હરિરાવજી કહે છે. જો તમે તેનો અભ્યાસ કરો તો તમને પણ લાગશે કે તેના એક એક શબ્દે શબ્દે ભગવદ્ રસ ટપકી રહ્યો છે. વૈષ્ણવો માને છે કે બુદ્ધ ભગવાને શ્રી મહા પ્રભુજીને આજ કાર્ય માટે પૃથ્વી ઉપર મોકલેલા. પણ એ વિષે વધારે તો હવે પછી. પુષ્ટિમાર્ગ માટે એક બીજી ગવ પણ ચાલે છે. કહે છે કે પુષ્ટિમાર્ગ એટલે ખાઇપોતે એશ્વારામ

કરવાનો માર્ગ. અરે, એક અંગ્રજ લેખકે તો આવું સ્પષ્ટ શબ્દોમાં લખ્યું છે.

૭૦—મને સ્મર કરો તો હું જરાક વયમાં બોલું. દરેક માર્ગમાં વૈરાગ્ય ને ત્યાગને પ્રાધાન્ય આપવામાં આવે છે. આપણા માર્ગમાં એવું કંઈ દેખાતું નથી. આપણે ત્યાં તો બધાં જોઈએ ત્યાં પ્રસાદ ને ઠોરની વાત મુખ્યત્વે કરીને સાંભળીએ છીએ. આપણા મહારાજઓની રહેણી કરણીમાં દુન્યવી રાજવંશીઓનું અનુકરણ વિશેષ કરીને જણાય છે. મને લાગે છે કે આપે કહેલા પેલા અંગ્રજ લેખકની ટીકા છેક અવગણના પાત્ર નથી.

૮૦—ખરે, તમે માર્ગના બધા સૂક્ષ્મ ભાગને સ્પર્શ કર્યો છે. આ બાબતમાં મારે લખાણ કરવું પડશે. પણ આવતો તો સમય થઈ ગયો છે એટલે આ વિષે વધારે આગતી કાલે.

મુ०—મને લાગે છે કે પુષ્ટિમાર્ગના તત્ત્વો ઉપર વિચાર કર્યા પછી તેના બાહ્યંગ વિષે અવલોકન કરવાની વાત આવી હોત તે વધારે ઠીક થાત. પણ કંઈ હરકત નહિ. એક રીતે આપણે પુષ્ટિમાર્ગનો તાર્ત્ત્વિક વિચાર કરીએ તે પહેલાં આ બાબતની ચોખવટ થઈ જાય એ પણ પ્રતિષ્ઠા જોગ છે. તેથી આપણો વાર્તાલાપ વધારે થુલ વાતાવરણમાં થઈ શકશે. પરંતુ તમારી મન કાલની શંકાઓનો ખુલાસો આપું તે પહેલાં મારે કેટલીક સ્પષ્ટતા કરવી પડશે. તમને એટલી તો ખબર હશે કે દરેક ધર્મને એ અંગો હોય છે, જેમ મનુષ્યજીવનમાં દેહને દેહી હોય છે તેમ.

જી०—ના, હું ત્રિગીર છું કે એ વિષેના મારા ખ્યાલો પણ અધૂરા ને નહિ જેવા છે.

મુ०—દરેક ધર્મને તત્ત્વવિચાર એ તેનું જ આન્તરંગ હોય છે, તેનો વિધિવિચાર એ તેનું બાહ્યંગ હોય છે. તત્ત્વવિચાર દ્વારા સાધનો—તેના સ્વરૂપનો ને ગુણોનો વિચાર કરવામાં આવે છે, બ્યારે વિધિવિચારમાં તેના સાધનોનો જ વિચાર કરવાનો હોય છે. પહેલું સ્વરૂપાત્મક છે, બીજું ક્રિયાત્મક હોય છે. સ્વરૂપ એ તેનો નિત્ય અને અવિકારી ભાગ હોય છે, જેમ દેહમાં દેહી હોય છે તેમ; બ્યારે ક્રિયાત્મક ભાગ એ સંજોગો અનુસાર દેશકાળને અધીન હોય છે,

અને તેથી દેરફારને પાત્ર હોય છે. શ્રી વિષ્ણુભગવાનની મૂર્તિની પૂજા દક્ષિણમાં થતી હોય તેમજ મેવાડમાં થતી પણ હોય: સ્વાભાવિક રીતે સ્થળ બેદને લીધે શ્રી દાકારજીના વેષાભૂષણમાં તેમ સામગ્રી વગેરે બાલક્રિયામાં દેશના રીતરિવાજ તથા પહેરવેશમાં જરૂરી ફેર પડવાનો. ધર્મનો આવો વિધિવિભાગ સાધનની દૃષ્ટિએ મહત્વનો છે, પણ મૂળ તત્વની અપેક્ષાએ ગૌણ છે, એ બૂલવું ન જોઈએ. તમે જે ટીકા કરી તે પુષ્ટિમાર્ગના વિધિવિભાગને લાગુ પડે છે. જો તેને તમે હું કહું છું તે રીતે સમજશો તો તમારો વિરોધ ધણે અંશે એટલો તીવ્ર નહિ રહે. પણ તમે કદાચ કહેશો કે આપણા મૂળ પ્રશ્નનો એથી ખુલાસો ન થયો. એ વાત ખરી પણ એક રીતે તમારા પ્રશ્નની બાબતમાં જરા વધારે ઊંડા ઉતરીયે તો તમે જોઈ શકશો કે તેનો સંબંધ ઠેઠ મૂર્તિપૂજા અને ગુરુપરંપરાના તકરારી વિષયો પરત્વે આવી અટકે છે. એટલે આપણે આ વિવાદગ્રસ્ત પ્રશ્નો વિચારવાનું પ્રાપ્ત થાય છે, એમ કરીએ તો ચાલે.

જી૦—આપે વસ્તુને બરાબર રૂપમાં રજુ કરી. ખરું જોતાં આ બે બાબતો જ ખાસ કરીને બાણેલાઓને ખૂંચે છે.

મુ૦—એટલે જ મારે હવે તમને મૂર્તિપૂજાની આવશ્યકતા સમજાવી તમે પૂછેલા પ્રશ્નનો ઉત્તર આપવાનો રહેશે. તમને ખબર છે કે ઈસ્લામ ધર્મ મૂર્તિપૂજાનું ખંડન કરે છે. આપણા હિંદુ-સમાજમાં પણ આર્યસમાજ તથા બ્રહ્મોસમાજના નવા પંથો પણ તે બાબતમાં તેવો જ વિરોધ દર્શાવે છે. ખ્રિસ્તી ધર્મ પૈકીનો પ્રારેસ્ટન્ટ ફોટો મૂર્તિપૂજામાં માનતો નથી, જ્યારે પ્રાચીન રોમન કેથોલિકનો બાગ તેનો સ્વીકાર કરે છે. આવા અનેકવિધ વિરોધો છતાં, સમગ્ર-પણે જોતાં હિંદુસમાજમાં મૂર્તિપૂજા સાર્વાત્રિક છે, એમ કહીએ તો

ખેાડું નથી. જો મૂર્તિપૂજને કેવળ સ્થૂળ વસ્તુ માનવામાં આવતી હોય તો આમ ન બને.

જી—મૂર્તિપૂજ એટલે જ સ્થૂળની પૂજ.

મુ—એમ નહિ. ધારો કે તમે બ્રિટિશ શહેનશાહતના વફાદાર પ્રજાબન છો. તમે શહેનશાહતના રાજાને વફાદારીથી બળે છો તે શહેનશાહનો ફેરો વસાવી તેને હારતોરા પહેરાવી તમારો ભાવ બતાવો છો. તમને તમારી પત્ની ઉપર ધણો જ પ્રેમ છે. હવે તમને તેનો વિયોગ થયો છે. અવારનવાર તમે તેના ફેરો સામું જોઈ રહો છો, તેના પત્રોને ટેવડમાંથી કાઢી ફરી ફરીને વાંચો છો. તમારો શહેનશાહ તથા તમારી પત્ની જીવતી તમારી સમક્ષ નથી, છતાં આ ગાંડપણ શા માટે ?

જી—એ તો પોતાના પ્રેમપાત્ર પ્રયેનો સ્નેહ દર્શાવવાનું સાધન માત્ર છે. તેમાં ગાંડપણ શાનું ? તે તો સાચા પ્રેમનું લક્ષણ કહેવાય ?

મુ—અને, કાઈ પોતાના આત્માના પ્રેમપાત્ર પ્રત્યે પોતાની ધ્યેયમૂર્તિ દ્વારા પોતાના હૃદયનો પ્રેમ આવાં જ બાહ્ય સાધનો દ્વારા દાલવે તો તેવા ભાવ બતાવવાના પ્રકારને તમે હસી કાઢો, તેને ઢોંગી કહો, એ ક્યાંના ધરનો ન્યાય ? સાચી વાત તો એ છે કે હિંદુઓ જે અર્થમાં મૂર્તિપૂજ કરે છે, તે અર્થમાં પરવર્તીઓ સમજતા જ નથી. પણ, હું તો એથીયે આગળ જઈને કહું કે મૂર્તિની પૂજ કરનાર અને મૂર્તિના નિંદકા બધા જ મૂર્તિપૂજકો છે. ખરે, કાઈ જીવતો માણસ મૂર્તિપૂજ વિના રહી શકતો જ નથી.

જી—એટલે ?

મુ—એટલે. ખરે જોતાં શબ્દ માત્રને રૂપ હોય છે અને રૂપ માત્રને નામ હોય છે. તો જગતમાં એવો કયો પદાર્થ છે, જે રૂપ

ને નામ વગરનો હોય ? અને જોયો કયો જીવ છે, જેને નામ રૂપ સાથે સંબંધ ગણ્યા વિના ચાલે ? જો એમ ન હોય તો પ્રોટેસ્ટાંટો તેમના દેવળને શા માટે પવિત્ર માને છે ? મુસ્લમાનો તેમના કુરાન શરીફને શા માટે પવિત્ર માને છે ? સીખો તેમના ગ્રંથ સાહેબને શા માટે પૂજે છે ? બલે ભાવનાના ભેદોને કારણે મૂર્તિમાં ભેદ હોય, છતાં આપણે કયુક્ત કરવું જ જોઈએ કે આપણી સૂક્ષ્મ ભાવનાને સ્વરૂપમાં મૂર્તિમંત કયા વગર કાંઈ જ જીવી શકતું નથી. અને માટે તો અધા ધર્મોને એક યા બીજી રીતે સ્થૂત રૂપ તો હોય છે જ, પછી તે ગમે તે આકરમાં હોય. સર્વને તેનું અવલંબન લેવું પડે છે જ.

જી—ત્યારે તો એમ જ કહોને કે જીવમાત્ર મૂર્તિપૂજક છે.

મુ—હું એ જ કહું છું. અધા જ મૂર્તિપૂજકો છે. કાંઈ સ્થૂતનો પૂજે છે, તો કાંઈ સૂક્ષ્મને પૂજે છે. પણ સ્થૂત-સૂક્ષ્મ વચ્ચેનો ભેદ આપણે સમજવો જોઈએ એ વાત ખરી. તેને સમજ્યા વગર કેવલ સ્થૂતની પૂજા એ અંધપૂજા કહેવાય એની ના નહિ હું તમને એક જ દાખલો આપું તમને ખબર છે કે આપણા પુષ્ટિ-માર્ગમાં શ્રી ગોકલનાથજીની સૃષ્ટિવાળા જેઓ શ્રી ગોકલનાથજીના સ્વરૂપમાં વધારે આસક્ત છે, તેઓ તેમની પાદુકાજીને જ સેવે છે. તેમાં સ્વરૂપ જેવું કાંઈ હોતું નથી. આને તમે મૂર્તિપૂજનું નામ આપો તો તેમાં જે અર્થમાં આપણે મૂર્તિ સમજીએ છીએ તેવું તો કાંઈ નથી હોતું છતાં, તેને મૂર્તિપૂજન શામાટે કહેવાય ? મૂર્તિ શબ્દનો ઉપયોગ તો અન્ય ધર્મવાળા કરે છે. આપણે પુષ્ટિમાર્ગીઓ તો સ્વરૂપસેવા : એવો શબ્દ વાપરીએ છીએ, પછી એ ખરેખર કાંકારજીનું સ્વરૂપ હોય કે પાવડીઓ હોય. એટલે મારો પ્રશ્ન એ છે કે ગાદી ને પાદુકાજીની સેવા કરનાર એવા શ્રી ગોકલનાથજીના સેવકો શું ગાંઠા છે-મૂર્ખા છે ? સરખામણી કરવાનો મારો ઇરાદો બિલકુલ

નથી પણ તમે તેમના હૃદયમાં રહેલી પ્રેમભક્તિ જુઓ. તો તમે વિસ્મય પામ્યા વિના ન રહો, એવી તેમની આસક્તિ હોય છે.

જી—એટલે આપનો કહેવાનો ભાવાર્થ એ છે કે આ મૂર્તિપૂજન પાછળ ઊંડો ભાવ ને ધર્મબુદ્ધિ રહેલાં હોય છે, એમ જ ને ?

મુ—એમ જ. ખરું જોતાં મૂર્તિપૂજન એટલે સ્થૂળ આકૃતિની પૂજન નહિ પણ ભાવનાની પૂજન, ભાવમૂર્તિની પૂજન શ્રી મહાપ્રભુજી કહે છે કે ખરી સેવા ભાવાત્મક હોવી જોઈએ. ભાવના એજ ભક્તિનું સાધન છે. જો તમે આ વાત સમજો તો તમને સેવાનો પ્રકાર ને તેની પાછળ રહેલી ભાવનાની સૃષ્ટિ તેના ખરા રૂપમાં સમજાશે.

જી—મતલબ કે આપણા કહેવા પ્રમાણે ભાવનાના પોષણ અર્થે સ્થૂળ ક્રિયાનો ઉપયોગ છે.

મુ—હા, જેમ ગ્રન્થ એ જ્ઞાન નથી પણ જ્ઞાનનું સાધન છે, માલા એ ભક્તિ નથી પણ ભક્તિભાવને પોષવાને જપનો એક પ્રકાર છે, એમ મૂર્તિપૂજન એ ભાવનાના પોષણ માટેનું ક્રિયાત્મક સાધન છે.

જી—ત્યારે સેવાની વિધિઓ, ભૂષાવેષો, અન્નકારો, પુષ્પ, કીર્તન, સામગ્રી સમર્પણ—આ અંધા પ્રકાર, જે મંદિરોમાં જણાય છે તે દરેકની પાછળ ઊંડો ભાવ રહેલો હોય છે અને ભાવના પોષણ અર્થે જ એ અંધા પ્રકાર કરવામાં આવે છે, એમ આપનું કહેવું છે ?

મુ—હા, એમ જ છે. અને એવા ભાવ સાથે તેના ઊંડા જ્ઞાનથી મન અને ચિત્તને સેવામાં પરોવવામાં આવે, તો તે એક પ્રકારનો યોગ છે. અને તે દ્વારા અન્ય યોગો વડે લક્ષ્ય જોડેલી સહેલાઈથી સાધી શકાય છે, તેથી પણ વધારે સહેલાઈથી ભક્તિની

તે સારી શકાય છે. ખરૂં જોતાં તે માટે હૃદયની સવ્યાસ અને દિલનો દીનતા જોઈએ. સેવામાં સામગ્રી વગેરે ધરાવવાનો જે ક્રમ છે તેમાં આવી જનતા સમર્પણનો પ્રકાર જ રહેલો છે. અને તમે આગળ જોઈ શકશો કે સમર્પણની ભાવના ઉપર આખા માર્ગની ઇમારત બાંધવામાં આવી છે. એથી વિશેષ આ સ્થિતિએ કહેવાનું મને પ્રસ્તુત લાગતું નથી અને તેની પાછળ રહેલા રહસ્યની વાતો તો આપણે આગળ કરવાના છીએ, એટલે મારા અત્યાર સુધીના કથનથી તમને એટલી પ્રતીતિ થઈ હોય કે મૂર્તિપૂજા કે સ્વરૂપ સેવા એ કેવળ ભોગવિલાસ પોષવાની ક્રિયાઓ નથી પણ ભાવપોષણની આધ્યાત્મિક સાધના છે, તો મને સંતોષ થશે.

૭૦—તો ભલે આપણે મૂર્તિપૂજાની ચર્ચા આટલેથી જ બંધ કરીએ. મને એથી સંતોષ છે. ખરૂં પૂછો તો તે બાબતમાં મારી શંકાઓના સમાધાન માટે હવે મારે વધારે ખુલાસાની જરૂર પણ નથી. હું જોઈ શકું છું કે તેની પાછળ ઊંડો મર્મ સમાયેલો છે તે તે કેવળ ઘેલછા નથી. એટલી સમજણ મારે માટે બસ છે. પણ, આ ગુરુપરંપરાની પ્રથા તો મને નાબુદ કરવા જેવી જ લાગે છે. દુનિયાના રાજકીય ક્ષેત્રોમાં એક વખત રાજપદ્ધતિ સર્વોપરી ગણાતી અને રાજાની ઇશ્વરના પ્રતિનિધિ તરીકે પૂજા થતી. પણ, હવે એ દિવસો વહી ગયા છે અને પ્રજાસત્તાક રાજ્યપદ્ધતિ દાખલ થતી જાય છે. તો ગુરુપદ્ધતિની બાબતને તો તે વિશેષ લાગુ પડે છે. ગુરુ ને શિષ્યનો સંબંધ આધ્યાત્મિક હોય છે; દુન્યાનાં પિતાપુત્ર કરતાંયે તે વધારે ગંભીર ને પવિત્ર હોય છે.

મુ૦—ખરે, તમે કહો છો એ તદ્દન સાચી વાત છે કે ગુરુ શિષ્યનો સંબંધ દૈવી છે. તેટલા માટે જ ગુરુ દેવો ભવ એવું વેદનું મુત્ર છે. એટલું જ નહિ. ગુરુનો એવો મહિમા હોવાથી જ પ્રભુને દેકારે ગુરુને બજવાનો રિવાજ પણ જુના વખતથી ચાલતો આવ્યો.

છે. અને ગુરુની ભક્તિ દ્વારા પ્રભુપ્રાપ્તિના દાખલા એના નથી. પણ, જ્યાં આવો દિવ્ય સંબંધ બંધાય છે, ત્યાં ગુરુમાં શિષ્યને પૂર્ણતા જણાય છે: ગુરુમાં ખામી જોવાની દૃષ્ટિ જ તેનામાંથી જતી રહે છે. ગુરુના દરેક વાક્યમાં, તેના દરેક આચરણમાં તે નવીનતા જ જુએ છે. :તેની રચૂલ દૃષ્ટિ જ મરી ગઈ હોય છે. તેને દેશણે તેનામાં પ્રેમનાં અલૌકિક લોચન ઉગડ્યાં હોય છે. જ્યાં આવો સંબંધ હોય, ત્યાં ફક્તસિદ્ધિ પણ નિશ્ચિત હોય જ. પણ અત્યારે કલિયુગમાં એક તો એવા ગુરુ મળવા મુશ્કેલ, મળે તો એવા શ્રદ્ધાળુ શિષ્યો દુર્લભ. મારે જ શ્રી મહાપ્રભુજી કહે છે કે આ કલિયુગમાં કેવળ કૃષ્ણભક્તિ એ જ મુક્તિનો માર્ગ છે. એક બીજી વાત. શ્રી મહાપ્રભુજી તો પોતે બાલપ્રભાચારી રહેવા માગતા હતા. છતાં, લગ્ન સંબંધથી જોડાવાની પ્રભુઆજ્ઞાને લઇને તેમણે ગૃહસ્થાશ્રમમાં પ્રવેશ કર્યો હતો. જો આ વાત માનીએ તો એની પાછળ કાંઈ ગૂઢ સંકેત પણ કેમ ન હોય ? તમને મેં અવતાર વિષે તો કંઈક કહ્યું છે, નહિ વાર ?

જી—જી, હા.

મુ—શ્રી કૃષ્ણનો અવતાર થયો ત્યારે ગોપીઓનો ઉદ્ધાર પ્રત્યક્ષ સંબંધથી થયો. તેમાં ગોપીઓને ક્યાં બાલ સાધનો કરવાની જરૂર નહોતી. પણ, અનવતારી દશામાં ઉદ્ધારનો માર્ગ તો હોવો જોઈએ ને ? શ્રી મહાપ્રભુજી કહે છે કે શ્રીમદ્ ભાગવત સ્વરૂપાત્મક છે. અને પ્રભુની અનવતાર દશામાં ભાગવત જ ઉદ્ધારનું સાધન છે. મારે જ વૈષ્ણવ ધર્મમાં શ્રવણનો આટલો બધો મહત્ત્વ છે.

ત્યારે શ્રી મહાપ્રભુજી ભૂતલ ઉપર ખીરાજતા હતા ત્યારે તો તેમના પ્રત્યક્ષ સંબંધથી કેટલાયે વૈષ્ણવોનો ઉદ્ધાર થયો. તેવા અનેક વૈષ્ણવો પૈકી ૮૪ વૈષ્ણવોની વાર્તાઓ તો મેં જુદી છે. આ વૈષ્ણવ

જાતો ઉચ્ચ કાટીના લીલા સંબંધી જીવો હતા. તેથી આત્મનિવેશ સાથે તેઓને અસૌકીક જીવનનો સાનુભવ થતો અને અંતે તેમનું પર્યાવસાન ભગવદ્ લીલામાં થતું. પણ ભૂતજીવિપરથી આપશ્રી લીલામાં પધાર્યા ત્યાર પછી જો આપશ્રીનો વંશ અસ્તિત્વમાં ન હોત તો જો જીવો શ્રી હાકારજીની સેવા માટે લાયક હતા, તેમનું શું થાત? વળી તમને એક અન્ય ધર્મની હકીકત પણ કહું. તે કથન પણ પ્રસ્તુત વાત ઉપર સારો પ્રકાશ નાંખે છે. તમને બાદાઈ ધર્મની ખબર છે?

જી— જી, ના. મેં તો નામ જ આજે જાણ્યું. તેનો સ્થાપક પોતાને અવતારી પુરુષ ગણાવે છે. એક ઠેકાણે તેણે એવું કહ્યું છે કે મેં તો ફક્ત ભૂમિકા તૈયાર કરવાનું કામ કર્યું છે. પણ મારો પુત્ર આવશે તે ધર્મ સ્થાપવાનું કામ કરશે, અને તેનો પુત્ર તે ધર્મને મજબૂત કરશે તે વિસ્તારશે. આમ અમે ત્રણમાં આ અવતારી કાર્યનું દેવત્વ રહેશે અને સ્થાપિત થયેલો બાદાઈધર્મ લગભગ ૧૦૦૦ વર્ષ સુધી દુનિયામાં ટકી રહેશે તે પછી તે નાબુદ થતાં નવો અવતાર નવા ધર્મની રચના કરવા આવશે. તમને ખબર હશે કે આપણા પુષ્ટિમાર્ગમાં પણ જો. વા. મગનજીવ શાસ્ત્રીજી નામના પરમ વૈષ્ણવ થઈ ગયા. તે કહેતા કે શ્રી મહાપ્રભુજી, તેમના પુત્ર શ્રીગુસાંઈજી તથા શ્રી ગોકુલનાથજી એ ત્રણેનું પુષ્ટિધર્મપરત્વે અવતારી કાર્ય સ્વીકારવું. પછીથી આવું દેવત્વ વિરમશે. મનસુખ ભક્તિનું જે ભગીરથ કાર્ય મહાપ્રભુજીએ કર્યું, તેને દબ બતાવવાનું તથા તેનો ફેલાવો કરવાનું કાર્ય તેમના વંશજો દ્વારા જ થઈ શક્યું. ગુજરાતના કવિવર્ષ ન્હાનાજીવ કહે છે કે દુનિયાના ૫૮ ઉપર આવેલ કલ્પવૃક્ષ સમાન વંશ બીજો જન્મ્યો હોય એની મને ખબર નથી. અને આ કલ્પવૃક્ષ તેની સંખ્યાને લીધે નથી. તે વૃક્ષમાંથી જે અમુલ્ય સાહિત્ય ને ભક્તિનાં મૂર્તિમંત સ્વરૂપો નીપજ્યાં છે તેની તો અરધિ છે. બાકી

આપણને વ્યવહારમાં પણ એવો અનુભવ તો છે કે વૃક્ષ એક જ હોવા છતાં તેમાંથી ઉત્પન્ન થતાં ફળ બધાં સરખાં કે એક કક્ષાનાં હોતાં નથી. આપણે જોઈ શકીએ છીએ કે મહાપ્રભુજીની અનવતાર દશામાં ભક્તિના કાર્યનો વિસ્તાર કરવાનું પુષ્ટિકાર્ય મુખ્યત્વે કરીને આપશ્રીના વંશજો દ્વારા જ થવા પામ્યું છે. એમ થવાથી હજારો બેઠક લાખો જીવોનું કલ્યાણ થયું છે. અને દોષ તો કેનામાં નથી હોતો ? તમને એક પ્રસંગ કહું. શ્રી મહાપ્રભુજીનો લીલાવ્યામોહ કરવાનો તે ગંભીર અને અદ્વિતીય પ્રસંગ હતો. પોતે મૌન સેવતા હતા અને લીલામાં પધારવાની અણિ ઉપર હતા. તે પ્રસંગે ગોપીનાથજી તથા વિઠ્ઠલનાથજી, જેઓ ત્યાં હાજર હતા, તેમના આશ્રયી આપશ્રીએ છેલ્લો ભવ્ય સંદેશો આપ્યો. જાણે આવતા ભરિખમાં મીટ માંડતા હોય અને આવતા પૂરને અટકાવવાને ચેતવણી આપતા હોય ને ? “જો તમે લૌકિકમાં ચિત્ત રાખશો, તો લૌકિક પ્રવહ તમને પણ ધસાડી જશે માટે ચેતજો. પ્રભુ તો અલૌકિક છે. માટે હું જે શ્રી ગોપીજનવલ્લભ છું તેમાં અટલ શ્રદ્ધા રાખી ભગવદ્દમય જીવન ગાળશો તો પ્રભુ તમારા છે, એ ખચિત માનશો.”

આપશ્રીના વંશજો પૈકી બ્રહ્માજી આ સંદેશો સાંભળ્યો છે ને પોતાના જીવનને ધન્ય કહ્યું છે. તો કેટલાક એવા પણ હશે જેમણે કાને હાથ દીધા હોય એટલે તેમાં પ્રયાતો દોષ નથી, વ્યક્તિનો દોષ છે.

જી૦—આપ કહો છે તે સાચું. પણ ગુરુભાવ વગર મંત્ર દીક્ષાનું પરિણામ અફળ જ થાય.

મુ૦—પણ, હું એક વાત કહેવાની ભૂલી ગયો. આપણા પુષ્ટિ-માર્ગમાં તો ગુરુદીક્ષા કેવળ આપણા મૂળ આદિગુરુ શ્રી મહાપ્રભુજી

દારાજ અપાય છે. અત્યારે ભૂતત્ર ઉપર જે જે ગોસ્વામી બાત્રકો દીક્ષા આપવાનું કાર્ય કરે છે તે તે કવળ ગુરુદ્વારનું કાર્ય કરે છે.

જી૦—એટલે કે ભાવનાથી આપણને શ્રી મહાપ્રભુજી જ મંત્ર દીક્ષા આપે છે એમ સમજવાનું છે, નહિ વાર ?

મુ૦—હા, એમ જ. હું ધારું છું કે તમારી શંકાના નિવારણ અર્થે અહીં તે આટલું બસ છે.

જી૦—જી, હા. મારે આ સંપ્રવર્તમાં કંઈ વધુ પૂછવાનું થશે તે અવશ્ય પૂછીશ.

[૧૮]

શ્રી મહાપ્રભુજી

જી—મારી ઇચ્છા એવી છે કે આપ શ્રી મહાપ્રભુજીના જીવનનો થોડો પરિચય આપો તો ઠીક. કારણ કે તેવી પીઠભૂમિકા વગર પુષ્ટિમાર્ગની તુલના તેના ખરા સ્વરૂપમાં કરવાનું સુતર ન બને, એવો મને ભય છે.

મુ—તમારું ધારવું બરાબર છે. મારી યોજના પણ તેવી જ છે. દક્ષિણમાં મદ્રાસ ખલાકામાં કાકરવાડ કરીને એક ગામ હતું. તેમાં લક્ષ્મણ ભટ્ટજી નામના એક તૈતીય શાખાના તૈલંગ જાતિના મહા વૈષ્ણવ પંડિત રહેતા હતા. તેમના વડવાઓ પણ તેવા જ વિદ્વાનો ને ધર્મમાં આસ્થાવાળા હતા. કહે છે કે તેમના કુટુંબમાં સોમયજ્ઞો પૂરા કરવાની પ્રથા જુના વખતથી ચાલતી આવતી હતી. એવી માન્યતા પ્રવર્તતી હતી કે જ્યારે કુટુંબમાં એવા સો યજ્ઞો પૂરા થશે ત્યારે ભગવદવતાર થશે. યજ્ઞોની શરૂઆત મૂળ પુરુષવચ્ચ નારાયણ ભટ્ટના વખતથી થયેલી અને લક્ષ્મણ ભટ્ટજીના વખતમાં તે પૂરા થયા. લક્ષ્મણ ભટ્ટજીએ એવો સંકલ્પ કરેલો કે આ સો સોમયજ્ઞો પૂરા થયેથી તેની પૂર્ણાહુતિમાં મારે એક લાખ માણસોને જીવમોજન કરાવવું. આવું મહાન કાર્ય પાર પાડવાને કાશી જેવું વિદ્વાનોનું ગામ વધારે અનુકૂળ પડે. તેથી પોતે કુટુંબ સાથે કાશીમાં આવી રહેવા લાગ્યા. દરમ્યાન કાશીમાં મ્લેચ્છો તરફથી આક્રમણ થવાનો ભય થતાં તે કુટુંબ

સાથે વ્રજભૂમિની યાત્રાએ અન્ય માણસોના સાથમાં નીકળ્યા. આ વેળા તેમનાં પત્ની યલમામારૂં સગર્ભા હતાં. તેઓ જ્યારે ચંપારણ્યમાં ચઢને પસાર થતાં હતાં ત્યારે રસ્તામાં શ્મીવૃક્ષની તળે મહા-પ્રભુજીનો જન્મ થયો. દહે છે કે ગર્ભ સાત મહિનાનો હોવાથી મૃત હશે એમ ધારી જન્મેલા બાળકને વૃક્ષની બખોલમાં રાખી ચિન્તાતુર હૃદયે તેઓ પાસેના ગામમાં મુકામે ગયાં ત્યાં તેમને રાત્રે સ્વપ્ન આવ્યું કે તમે જે દેવી આગમનની રાહ જોતા હતા તે હું જ તમારે ત્યાં બાળકરૂપે અવતર્યો છું. પતિપત્ની બન્ને આનંદાશ્ચર્ય તે વૃક્ષ પ્રત્યે ઉદ્ધાસભર્યાં ધર્યાં તો તેમણે અગ્નિના પ્રકાશમાં વાંટાળેલા તે બાળકને જોયો તે હર્ષ સાથે તેને ઘેર લાવી આનંદ નિમગ્ન થયાં.

૭૦—આ પ્રસંગ ક્યારે બન્યો ?

મુ૦—તે બાબતમાં જરા મતભેદ છે. એક માન્યતા એવી છે કે તેમનો જન્મ સને ૧૪૭૯ એટલે સંવત ૧૫૩૫ માં થયો, જ્યારે બીજી માન્યતા પ્રમાણે તેઓશ્રી સને ૧૪૭૮ (સં. ૧૫૨૯)માં જન્મેલા. આ વિષે વિદ્વાનોમાં રસપૂર્ણ ચર્ચા ચાલે છે. અદ્યાપિ આખરનો નિર્ણય થયો નથી. મોટા વર્ગ પહેલી માન્યતાના પક્ષમાં છે પણ તેથી ઉદ્ભવતી ફેટલીક ગુંથવણોનો ઉકેલ તો બીજી માન્યતા વડે જ થાય છે. જો તેમનો જન્મ દિવસ પાંચ વર્ષ આગળ ઠેલાય તો વિજયનગરના દરબારમાં તેમના ૧૧ મા વર્ષે વાદ જીતાયાનો પ્રસંગ છે, તે ઐતિહાસિક દૃષ્ટિએ વધારે બધેમેસ્તો થાય. આપણામાં જીવનચરિત્રો લખવનો મૂળથી જ અજ્ઞાત છે અને આવા મહાપુરુષના વખતમાં કાઈ સમકાલીન વિદ્વાન ભડતે આ બધી હકીકતોની નોંધ ચોક્કસાઈથી રાખવાનું ઉચિત ધાયું નથી એ એક કમનશીબી છે.

૭૦—ત્યારે એમનું જીવન ચરિત્ર પહેલું વહેલું ફેટલા વખત પછી લખાયું ?

મુન—લગભગ ૬૦ વર્ષ પછી. જે વખતે તે લખાયું તે વખતે શ્રી મહાપ્રભુજીના સમકાલીન બકતો ભૂમિ પર હયાત હતા. પણ સૌથી વિશેષ તો તેમના પુત્ર શ્રી ગોસાંપજી પણ બારે વિદ્વાન હતા અને પિતાએ અધુરું મૂકેલું ધર્મસાહિત્યનું કાર્ય તેમણે જ પુરું કર્યું હતું. એટલે ઘણી મુદ્દાની હકીકતો તો પ્રાપ્ત થઈ શકે છે. પણ એવા અંધાધુધીના સમયને લઈને કે ઈર્ષ્ટ્યિક કારણોને લઈને કે પછી પૂરત! અવકાશના અભાવે, આપશ્રીએ લખેલું કે લખાવેલું બધું જ સાહિત્ય અદ્વાપિ ઉપલબ્ધ થઈ શકતું નથી. શ્રી ભાગવત ઉપર ઘણીએ ટીકાઓ લખાયેલી છે પણ સુખોદિની જેવી શ્રેષ્ઠ ટીકા અદ્વાપિ લખાઈ નથી તે તે પૂરેપૂરી હાલતમાં મળતી નથી, એ ઘણા શોકની વાત છે. એક મત એવો છે કે શ્રી મહાપ્રભુજીને ભૂતલ છોડી પ્રભુ-ધામમાં જવાની આજ્ઞા થવાથી આપશ્રીએ તે કાર્ય જેમ અને તેમ જલદીથી આટોપી લેવા અગત્યના ભાગ ઉપર ટીકા લખીને બાકીના ભાગો પડતા મૂક્યા. ઇલ્લસુવ ઉપરની અણુભાષ્ય નામની ટીકા પણ અડધી પ્રાપ્ત થઈ શકે છે. પણ તે તો તેઓશ્રીએ પૂરેપૂરી લખી હોવી જોઈએ એ ચોક્કસ છે. તેનો નાશ થયો કે તે ગુમ થઈ એનો નિર્ણય કરવાને અત્યારે આપણી પાસે કશું સાધન નથી. પરંતુ સુભાએ પિતાના આશયને વળગી રહી શ્રી વિકૃતનાથજીએ બાકીનો ભાગ પૂરો કર્યો છે અને તેમ કરીને પિતા પ્રત્યેનું અપૂર્વ ઋણ અદા કર્યું છે. તેથી આપણા માર્ગમાં પુતાપુત્ર બન્ટેને આચાર્યત્વની પ્રાપ્તિ થયેલી માનવામાં આવે છે.

જીન—ત્યારે આપશ્રીએ વાહનો અન્ય લખ્યો તે અણુભાષ્ય અને ભક્તિનો અન્ય લખ્યો તે સુખોદિની ટીકા એમજ ને? એઓ-શ્રીએ એ ઉપરાંત પણ અન્ય અન્યો લખ્યા હશે?

મુન—માર્ગમાં તો એવી માન્યતા છે તેઓશ્રીએ ૮૪ અન્યો લખ્યા હોવા જોઈએ. ૮૪ અન્યો, ૮૪ બેઠકો તે ૮૪ વૈષ્ણવો.

જી૦—આ ઉપર હું જરા વધારે વિસ્તાર ઈચ્છું છું.

મુ૦—મેં તમને કહ્યું કે તેઓશ્રીની જન્મતિથી માટે મતભેદ છે. તે ગમે તે હો. પણ તેમનો બાળકાલ ને કિશોરકાલ શાસ્ત્રના અભ્યાસમાં તથા ચિન્તનમાં ગયેલો આ કાર્ય તેઓશ્રીના વિદ્વાન પિતાએ તથા મધુસૂદન નામના સંન્યાસીએ કર્યું હતું. તેઓશ્રીની શુદ્ધિમત્તા એવી તો પ્રગલ્ભ ને તીક્ષ્ણ હતી કે બલા બલા પંડિતો પણ તેઓશ્રીના ઉત્તરથી સ્તબ્ધ થઈ જતા. તેથીજ તેઓશ્રી નાનપણથી બાલસરસ્વતીના ઉપનામથી ઓળખાતા. તેઓશ્રી ૧૧ વર્ષની વયે પહોંચ્યા ત્યાં તો તેઓશ્રીના જીવનનો મહાપ્રસંગ આવી પડ્યો. તેઓશ્રીના પિતા લક્ષ્મભટ્ટજીનો સં. ૧૫૪૬માં વૈકુંઠવાસ થયો. આ સમયે આપશ્રીની ઉંમર નાની ૧૧ વર્ષની હતી. આવી નાની ઉંમરે મહાપ્રભુજીએ પોતાનું જીવનકાર્ય શરૂ કર્યું.

એઓશ્રીના અન્ધો વાંચતાં આપણને લાગ્યા વિના રહેતું નથી કે ભગવત્કાર્ય કરવાને ભગવાને પોતે આપશ્રીને ભૂતળ ઉપર મોકલ્યા છે, એવી માન્યતા આપશ્રીનામાં દૃઢ હતી. આવા અનેક ઉલ્લેખો આપશ્રીના અન્ધમાં આપણે વાંચીએ છીએ. આપશ્રીના જીવનનું આ ભગવત્કાર્ય આપે બહુ સુંદર રીતે પાર પાડતું છે. આપશ્રીને પ્રકટ થયે આજે સાડોચારસો ઉપર વર્ષો થયાં, છતાં પુષ્ટિસૃષ્ટિની વેલ હજી વળ્યાં જ નય છે, એ તેની સાબિતી છે.

જી૦—ત્યારે તો આ વાત લગભગ ૧૬ મા સૈકાની થઈ. સોળમો સૈકા એ સુધારાનો યુગ કહેવાય છે, અહીં તેમજ બીજે.

મુ૦—હિંદુસ્થાનમાં આ અગાઉ બહુ સાધુસંતો ધાર્મિક ચૈતન્ય જાગ્રત કરી રહ્યા હતા. પરંતુ કાઈ એવા બળની જરૂર હતી, જેમાં આ અધી નાની મોટી વાહિનીઓ સમાઈ જાય અને ભક્તિનો

આદર્શ વધારે સ્થિર રૂપમાં ચિરંજીવ બને. પુષ્ટિમાર્ગના મંદિરોમાં સેવા પૂજનો જે પ્રકાર ચાલે છે, તેનું અનુકરણ થોડેબધે અંશે લગભગ બંધાજ માર્ગોમાં, પણ જલેને તે શિવાક્રયો હોય, છતાં તેમાંથી પ્રચલિત થયેલું જોવામાં આવે છે. આ ઉપરથી તેની વ્યાપક અસરનો આપણને કંઈક ખ્યાલ આવે છે.

જી—ધાર્મિક આદોલનને કંઈ ઐતિહાસિક કારણો પણ હોવાં જોઈએ.

મુ—હા. દુનિયામાં ઇસ્લામ ધર્મના મોજાએ અત્યંત ખળ-ભળાટ મચાવ્યો હતો. હિંદુસ્થાન પણ તેની અસર વિના રહી શક્યું નહિ. ત્યારે મહાપ્રભુજીનો પ્રાદુર્ભાવ થયો ત્યારે ઇસ્લામ ધર્મની અસર હિંદને ખૂણેખાંચરે પહોંચી ગઈ હતી. હિંદુઓનાં પવિત્ર સ્થાનો બ્રષ્ટ થયાં હતાં. કાઈ ઠેકાણે ધાર્મિક અત્યાચારોથી તો કાઈ ઠેકાણે રાજ્યલોભ ને સ્વાર્થી વક્ષણથી પણ હિંદુઓએ પરધર્મ સ્વીકાર્યો હતો. આંતરિક ધાર્મિક સ્થિતિ પણ બગડી ગઈ હતી. લોકમાં અજ્ઞાન ને વહેમનું સામ્રાજ્ય પ્રવર્તતું હતું. હજારો જાતના દેવ-દેવીઓની પોતાની કામના પૂરી કરવાને અર્થે સાધનાઓ કરવામાં આવતી હતી. પંડિતો પણ પાખંડી થઈ ગયા હતા. તે વખતની સ્થિતિનું આમેદ્દાન વર્ણન ખુદ મહાપ્રભુજીએ એઓશ્રીના શ્રી કૃષ્ણાશ્રય નામના ગ્રંથમાં આપ્યું છે તે જોવાથી ખાતરી થશે. ધર્મમાં આ બધી અવ્યવસ્થા જોઈ, શ્રોત ને સ્માર્ત માર્ગો ફક્ત નામના જ રહ્યા છે અને આચારમાં દિનિ તે તથા દિનિતરો લગભગ સરખા થઈ ગયા છે, આપશ્રીને ખાતરી થઈ કે એક જ ધર્મની, એક જ દેવની, એક જ શાસ્ત્રની ને એક કર્મની વાત લોકો આગળ મૂકવી જોઈએ.

જી—પણ, હું ભૂલતો ન હોઉં તો તે વખતે, ગ્રંથો તો

છપાતા નહિ હોય. મુસાફરી માટે સગવડભર્યા સાધનો પણ નહિ હોય. તેવા સમયમાં પ્રત્યારકાર્ય શી રીતે થઈ શકે ?

મુ.—અત્યારે તો રેલ્વે, મોટર, હવાઈ વિમાનની એવી સગવડો છે. મુસાફરી વિવિધીકૃત ગતિએ થઈ શકે પણ, તે જમાનામાં આવી કોઈ જાતની સગવડો નહોતી આવે વખતે આપશ્રીએ આખા હિંદુસ્થાનમાં પગપાળા મુસાફરી કરી. અને તે એક વખત નહિ પણ ત્રણ ત્રણ વાર. એ કાંઈ રમત વાત નથી. મહાપ્રભુજીએ કેવળ જનકલ્યાણ અર્થે આવી અખિલ હિંદની મુસાફરી ત્રણ વખત કરેલી એવું જ્યારે આપણા જાણવામાં આવે છે ત્યારે આપણું મસ્તક તેઓશ્રીના ચરણમાં નમ્યા વિના રહેતું નથી. આપશ્રી ભૂતલ ઉપર ૫૫ વર્ષ સુધી ખીરાજ્યા. આ દરમ્યાન આપશ્રીએ હિંદના પર્યટનમાં કેટલો સમય ગાળ્યો તેની તમને ખબર છે ?

જી—જી, ના.

મુ.—મેં પૂર્વે તમને કહ્યું કે આપશ્રીએ પોતાનું જીવનકાર્ય છેક ૨૧ વર્ષની નાની હંમરે શરૂ કર્યું—અને ૨૨ વર્ષ પર્વત પર્યટનનું કાર્ય ચાલુ રાખ્યું. આ બાકીસ વર્ષના ગાળામાં આપશ્રીએ આખા હિંદુસ્થાનમાં ત્રણ વખત પવિત્ર સ્થાનોની યાત્રા કરી તે ઠેર ઠેર શ્રીમદ્ ભાગવતની સપ્તાહો કરીને તથા વિદ્યાનો જોડે ધાર્મિક ચર્ચાઓ કરીને તથા જનસમૂહ સમક્ષ ધાર્મિક જ્ઞાપ્યાનો કરીને પોતાનો ધાર્મિક સંદેશો ફેલાવ્યો.

જી—ત્યારે તો આપશ્રીએ આવી સપ્તાહો પુષ્કળ કરી હશે.

મુ.—અલબત્ત. જે જે જગ્યાએ આપશ્રીએ શ્રી ભાગવતની સપ્તાહો કરેલી, ત્યાં ત્યાં અત્યારે આપશ્રીના નામની બેઠકો બોલુદ છે. તે દરેક બેઠક પાછળ કંઈ ને કંઈ ચમત્કારી બીના

બન્યાના પ્રસંગો પણ છે. તેનો હેવાલ પણ એક ચરિત્રમાંથી આપણને મળી રહેશે.

જી—ત્યારે આપશ્રી અન્યલેખનનું કાર્ય ક્યારે કરતા ?

મુ—આપશ્રીના કુટકર નાના અન્યો તો બધા પ્રાસંગિક છે. આ પેઠી પોડશ અન્યો સુવિખ્યાત છે. માર્ગ દર્શન થવા માટે આ અન્યો અમુલ્ય છે. તે એટલા ઉપરથી જણાશે કે દરેક અન્ય ઉપર આઠ આઠ દશ દશ ટીકાઓ સંસ્કૃતમાં લખાયેલો છે. આપણા પ્રસિદ્ધ કવિવર ન્હાનાલાલભાઈએ આ ટીકાઓનો અભ્યાસ કરી, મૂળ વસ્તુને સમ-શ્લોકીમાં ઉતારી છે. એમ કહેવાય છે કે ‘નિરોધ લક્ષણ’ અન્ય વાંચી તે એટલા બધા મુગ્ધ થઈ ગયા હતા કે તેમની દષ્ટિએ આવો અપૂર્વ અન્ય ખીજે ભાગ્યે જ હશે એવો તેમનો અભિપ્રાય હતો.

જી—ત્યારે ઉપરોક્ત અન્ય ઉપર વધારે નહિ તો કિંચિત્ કિંચિત્ પ્રકાશ ન પાડો ?

મુ—અન્યની મૂળ વસ્તુને પામવા માટે તો તમારે મૂળ અન્યનો અભ્યાસ કરવો જોઈએ. આ પોડશ અન્ય પાછળ માર્ગની એક અતૂટ સંકલ્પના રહેલી છે. જેને તેનું રહસ્ય હૃદયંગળ થઈ જાય, તેને માટે માર્ગના વિશેષ જ્ઞાનની અપેક્ષા બણી ઓછી રહે છે. જુઓ, હું તેના સંબંધી એક વાત કહું. એક વખત શ્રી વસુનાજીના ઠકરાણી પાટ ઉપર આપશ્રી ચિન્તનયુક્ત દશામાં મધ્યરાત્રિએ જરા આઠા થયા. તેવામાં શ્રી હાકારજી પોતે પધારી જીવતો બહાર સાથે આત્મ-નિવેદન દ્વારા કેવી રીતે સંબંધ કરાવવો એ વિષે આશ્વસન આપી નિવેદન મંત્રનું જ્ઞાન કરી આપશ્રીને ચિન્તામુક્ત કર્યા. જેઓ આવી રીતે આત્મસમર્પણ કરી બહારસંબંધ ગ્રહણ કરશે. તેઓ પાંચ પ્રકારના

દોષોમાંથી મુક્ત થઈ પ્રભુના વરણ માટે અધિકારી થશે, એ વિષે પણ આપશ્રીને શ્રી ઠાકુરજીએ ખાતરી આપી. આ બનેલી હકીકત ઉપર આપશ્રીએ એક સિદ્ધાન્તરહસ્ય નામનો સ્વતંત્ર ગ્રંથ લખ્યો છે.

આ બનાવ શ્રાવણ માસના શુકલ પક્ષની પવિત્ર એકાદશીની મધ્ય રાત્રે બનેલો. આ અપૂર્વ પ્રસંગના મહાત્મ્ય ઉપરથી તે દિવસને એક મહોત્સવ તરીકે ઉજવી વૈષ્ણવો યદ્યાપિ પણ તેની પવિત્રતાનું સ્મરણ કરે છે.

એક બીજો પ્રસંગ પણ એવો જ મનનીય છે. શ્રી મહાપ્રભુજીની જન્મી ૮૪ બેઠકા ગણાય છે, તેવાજ આપશ્રીના ૮૪ વૈષ્ણવો તો ઉત્તમ કાટીના હતા. આ બધા વૈષ્ણવો આધ્યાત્મિક ઉન્નતિની સર્વોત્કૃષ્ટ સ્થિતિએ પહોંચેલા હતા. તેઓ બધા નિર્ગુણ ભકતોની સર્વોત્તમ કાટીના હતા. તેમના જીવનના પ્રસંગો શ્રીગોશોષજીના ચોથા લાલજી શ્રી ગોકુલનાથજીએ આપશ્રીની બેઠકમાં કહેલા તે આપશ્રીના ભકતોએ ઉતારી લીધેલા હતા. આ બધા પ્રસંગો ગ્રંથના સ્વરૂપમાં હાલ પ્રાપ્ત થાય છે. તે જોવાથી તેમની વૈરાગ્યયુક્ત ભક્તિનો આપણને કંઈક ખ્યાલ આવશે. આ વૈષ્ણવો પૈકી એક રામદાસ નામના મહાપ્રભુજીના અંગત સેવક હતા. તેમને મનમાં એ જ ધખારો રહ્યાં કરતો કે તનુજ ને વિતત્ત સેવા કરે છું છતાં શા માટે ચિત્ત વ્યગ્ર રહે છે? આત્મસમર્પણ કર્યું છે, છતાં મારાથી અર્થ ને શરીરનો વિનિયોગ અન્યમાં થઈ જાય છે? તો મારી શી ગતિ થશે? આવી જાતની ચિન્તા તેમને અશાન્ત કરી મુકતી. તેના નિવારણ અર્થે શ્રી મહાપ્રભુજીએ 'નવરત્ન' નામનો સુંદર ગ્રંથ લખી મોકલી તેનો નિત્ય પાઠ કરવાની આજ્ઞા કરી. અને તમને જાણીને આનંદ થશે કે ગ્રંથના સેવનથી તેમને પરમ શાંતિ પ્રાપ્ત કરી. તે ગ્રંથ અમુલ્ય રત્નથી ભરેલો છે. હું સ્વાનુભવ પૂર્વક કહું છું કે જો કોઈ અઢાપૂર્વક તેનું

સેવન કરે તો અવશ્ય તેને નિશ્ચિંતતાનું ફળ મળે જ મળે. વળી એક ત્રીજો પ્રસંગ. આમાં આપે પોતાના સ્વાનુભવને અન્યમાં ઉતાર્યો છે. તેમાં આપ જણાવે છે કે મને શ્રી હાકુરજીએ જે આજ્ઞાઓ કરી પણ, મેં તેનું પાલન કર્યું નહિ પણ હવે તો મને ત્રીજી આજ્ઞા થઈ છે કે મારે દેહ ને દેશનો ત્યાગ કરી પ્રભુની સન્નિધિમાં જવું. હવે મારે આ ત્રીજીવારની આજ્ઞાને તો ઝટ ઉઠાવરી જોઈએ. દાસનો એ જ ધર્મ છે. પ્રભુ દયાળુ છે ને તે લોકિક રીતથી આજ્ઞાભંગ માટે પોતાના દાસની તુલના નહિ કરે. માટે ઓ મારા અંતઃકરણ ! ચિન્તા ન કર ! આ અન્ય અંતઃકરણપ્રવોચના નામથી સુપ્રસિદ્ધ છે.

આ ઉપરાંત એવા તો બહુએ પ્રસંગો છે, જે ઉપરથી આપશ્રીના દયાળુતાનો ને કામળતાનો આપણને અનુભવ થાય છે. એનું બન્યું કે આપશ્રી પરદેશ પધારેલા. પાછા આવીને આપશ્રીએ જોયું તો માલુમ પડ્યું કે આપશ્રીના મોટા પુત્ર ગોપીનાથજીએ એવો નિયમ ગૃહણ કર્યો છે કે મારે શ્રીમદ્ ભાગવતનો પાઠ પૂરો કરી ચાર પછી પ્રસાદ લેવો આમ કરતાં સહેજે મેથી અઢી દિવસ થતા. આવી તપશ્ચર્યાથી કામળ. પિતાને આનંદ સાથે કલેશ થયો. તેથી આપશ્રીએ પુરુષોત્તમસહસ્ત્ર નામનો અપૂર્વ અન્ય પ્રકટ કર્યો. તેમાં શ્રીમદ્ ભાગવતમાંથી પ્રકટ તેમજ અપ્રકટ એવાં ૧૦૦૦ ઉપરાંત ભગવાનનાં નામો ઉદ્ધત કર્યા અને આજ્ઞા કરી કે તમારે આ પુરુષોત્તમસહસ્ત્રનો નિત્ય પાઠ કરવો. આનો પાઠ કર્યાથી શ્રીમદ્ ભાગવતના પાઠનું ફળ મળશે. તેવો જ ત્રીજો પ્રસંગ આપશ્રીના બીજા પુત્ર શ્રી વિકૃત્તનાથજી માટે બનેલો તે પણ જાણીતો છે. પહેલા પુત્રમાં જ્ઞાનનો વિશેષ આવેશ હતો, જ્યારે બીજામાં પ્રેમ ને ભક્તિની વિશેષતા હતી. તેથી તેમને માટે ભક્તિની તથા દશા, જેવી કે પ્રેમ, આસક્તિ ને વ્યસન, તેની સિદ્ધિ અર્થે આપશ્રીએ 'ત્રિવિધ નામાવલિ' નામનો અન્ય રચ્યો.

તેમાં શ્રીમદ્ ભાગવતના દશમ સ્કંધમાંથી ભગવાનનાં લીલામુક્ત સુંદર નામેા આપવામાં આવ્યાં છે. આનો નિત્ય પાઠ શ્રી વિઠ્ઠલનાથજી કરતા.

આ ઉપરથી તમે જોઈ શકશો કે આપશ્રીના જીવનની પ્રવૃત્તિ કેવા પ્રકારની હતી અને આપશ્રીના ત્રૌટિક સંબંધો પણ કેવા અત્રૌટિક ને આત્મિક ભૂમિકા ઉપર રચાયેલા હતા.

જી૦—આગે પૂર્વે એવું કહ્યું હતું કે શ્રી મહાપ્રભુજીને લગ્નસંબંધ કરવાની પ્રભુએ આજ્ઞા કરેલી તેથી જ આપ સંસારમાં જોડાય, નહિતર આજીવન લક્ષ્યચારી રહેવાનો આપનો વિચાર હતો. તો તે આખતમાં શી હકીકત છે, તે હરકત ન હોય તો આપ કહેા.

મુ૦—એ વાત સાચી છે આપશ્રી ત્યારે ત્રીજી વારની પૃથ્વા પરિક્રમમાં હતા ત્યારે પંઢરપૂરમાં શ્રી વિઠ્ઠલનાથજી દ્વારા આ આજ્ઞા થયેલી. પણ આજે તો મોડું થઈ ગયું છે એટલે હવે આ વિષય ઉપર વધારે વાત આપણે આવતી કાલે કરીશું.



श्रीभागवतप्रतिपदमणिवरभावांशुभूषिता मूर्तिः ।
श्री वह्मभाभिधानः तनोतु निजदास्यसौभाग्यम् ॥

(૧૯)

શ્રી મહાપ્રભુજી

મુકુંદદાસ—મેં તમને ગણકાસે પાંકુરંગ શ્રી વિઠ્ઠલનાથજીએ આપશ્રીને લગ્ન કરવાની આજ્ઞા કરી હતી એ વિષે ઉલ્લેખ કર્યો હતો. આ ગાથા માટે માર્ગમાં દૃઢ માન્યતા પ્રચલિત છે. આપશ્રીના નાના પુત્રનું નામ પણ શ્રી વિઠ્ઠલનાથજી તે ઉપરથી રાખવામાં આવ્યું છે.

માર્ગમાં શ્રી મહાપ્રભુજી વિપ્રયોગ દશાનું સ્વરૂપ ગણાય છે. તેથી ભૂતલ ઉપર આપશ્રીનું જીરાજવું લાંબી મુદતનું નહોતું થવાનું. તેથી આપશ્રીનું કાર્ય પૂરું કરવાને તથા આપશ્રીએ સ્થાપેલો નિર્ગુણ ભક્તિનો માર્ગ સુદૃઢ અને તે માટે આજ્ઞા વંશ કલ્પદ્રુમની જરૂર હતી. તે આપશ્રીના દ્વિતીય પુત્ર દ્વારા પાર પડી. તેમને સાત પુત્ર રત્નો હતાં, એથી પુષ્ટિ માર્ગમાં સાત સ્વરૂપોની સાત ગાદીયો સ્થપાઈ, અને તે દ્વારા અનેક પ્રકારના જીવો પ્લવસંબંધમાં આવ્યા.

ઉપરનો લગ્ન પ્રસંગ આપશ્રી જ્યારે ૩૨ વર્ષની વયના હતા ત્યારે બન્યો. વળી એમ કહેવાય છે કે આવો જ એક મહત્ત્વનો ઐતિહાસિક કનકાલિષેકનો પ્રસંગ જ્યારે આપશ્રી બીજીવાર અખિલ દિગ્દંતી પરિક્રમા કરવા નીકળેલા તે વેળાએ બન્યો હતો.

જી०—એ પ્રસંગ કવો ?

મુ०—વિજય નગરમાં થયેલા આ કનકાલિષેક વાસ્તે બે જાતના

મત પ્રચલિત છે. અત્યાર સુધી એવું મનાતું કે જ્યારે આપશ્રી પહેલીવારની યાત્રામાં નીકળ્યા, ત્યારે આ પ્રસંગ બનેલો. પણ, તેમ માનતાં ઇતિહાસનો થોડો વિરોધ આવે છે. તેથી હવે તો નિર્વિવાદ પણે એવું સ્વીકારવામાં આવે છે કે બીજીવારની મુસાફરી દરમ્યાન તે બનેલો હોવો જોઈએ. હકીકત એવી છે પ્રખ્યાત વિજયનગરના રાજા કૃષ્ણદાસ પોતે વિજયનો ભક્ત હતો અને તેની રાણી શિવમાગી હતી. એથી બન્ને વચ્ચે માર્ગના ઉચ્ચનીચપણાની બાબતમાં મતભેદ રહ્યાં કરતો. તેથી રાજ્યએ એક ધાર્મિક સભા બોલાવી તેનો નિર્ણય કરવાનો નિશ્ચય કર્યો. હિંદમાં સત્યના નિર્ણય માટે વિદ્વાનોની આવી સભાએ બોલાવવાનો રિવાજ બહુ સુપ્રસિદ્ધ છે. ઉપરની સભામાં વિશિષ્ટાદ્વૈતાચાર્યશ્રીને સભાનું મધ્યસ્થપણું આપવામાં આવેલું અને આખા હિંદુસ્થાનમાંથી જુદા જુદા માર્ગના આચાર્યો તથા પંડિતોને વાદ માટે નોતરવામાં આવેલા. વાદ લાંબા વખત સુધી ચાલ્યો ને શાંકરમતનો વિજય જાહેર થવાની અણિ ઉપર હતો, તેવામાં શ્રી મહાપ્રભુજીને ખબર પડતાં તેઓશ્રી પોતે ત્યાં આવી પહોંચ્યા અને વાદ ફરીથી ચાલુ થયો. પરિણામે આપશ્રીનો વિજય થયો. ત્યારથી સભાના સભ્યોની સંમતિથી આપશ્રીને આચાર્યપદ અર્પણ કરવામાં આવ્યું ને તેમનો દ્વિગ્વિજય જાહેર કરવામાં આવ્યો. આ પ્રસંગે રાજા તરફથી આપશ્રીનો જે કનકાભિષેક થયેલો તે સુપ્રસિદ્ધ છે. આ બનાવ પછી શ્રી મહાપ્રભુજી આચાર્ય તરીકે પ્રસિદ્ધ થયા અને સર્વવાદના વિજેતા તરીકેનું તિલક તેમને કરવામાં આવ્યું.

જી૦—જુદા ભગવાનના જમાનામાં પણ આવી ધાર્મિક પરિષદો થયાનું સાંભળ્યું છે.

મુ૦—આપણો હિંદુસ્થાન ધર્મપ્રધાન દેશ હતો ને કંઈક અંશે અછાપિ છે. તેથી હાલમાં રાજકીય પરિષદોનું જેવું મહત્ત્વ સમાજમાં

લેખવામાં આવે છે, તેવું જ બહુકે તેથી પણ વધારે મહત્ત્વ તે વખતની ધાર્મિક પરિવર્તનું ગણવામાં આવતું. આવે વખતે ચર્ચાને અંતે ધર્મનો કયો વાદ શાસ્ત્રાધારે સર્વોત્તમ સિદ્ધ થઈ શકે છે એનો નિર્ણય થતો. પરંતુ, એ ઉપરથી એવું સમજવાનું નથી કે બધાને તેનો સ્વીકાર કરવાની ફરજ પાડવામાં આવતી. ધર્મ એ બુદ્ધિ કરતાં શ્રદ્ધા ને આત્માનો વિષય છે ને તે સંબંધની પૂર્ણ સ્વતંત્રતા બહુ પ્રાચીન સમયથી સ્વીકારવામાં આવેલી છે. તેથી તો અહિં અનેક ધર્મો ને પંથો હોવા છતાં, ધાર્મિક જઘડાઓ ઓછા જોવામાં આવે છે. અરે ! એટલું જ નહિ. આજે પણ તમે એક જ કુટુંબમાં બુદ્ધ બુદ્ધ ધર્મો પાળતા કુટુંબીજનો એક સંપત્તી રહેતાં ને અન્યોન્ય પ્રત્યે પ્રેમ દાખવતાં જુઓ છો. એક પુષ્ટિમાર્ગીય વૈષ્ણવ હોય તો બીજો સ્વામીનારાયણ પથી તો ત્રીજો જૈન. ધાર્મિક ઉદારતા ને સહનશીલતાના અભાવમાં આવું ન જ અને.

જી—વારૂ, પણ, મને પુષ્ટિમાર્ગમાં જે એક વસ્તુ ખાસ કરીને જોવામાં આવે છે, તે બીજો ઠેકાણો એટલા પ્રમાણમાં જોવામાં નથી આવતી. પુષ્ટિમાર્ગમાં સેવાને બહુ જ મહત્ત્વ અપાયું છે. એ ક્યારે ને કેવી રીતે બન્ને એ જાણવાની મને બધી જાણસા છે.

મુ—આ વાત મારે તમને પ્રથમથી જ કરવી પડે છે. પણ, ઠીક થયું કે તમે જ મને એ પ્રશ્ન પૂછ્યો. માર્ગીય ગાથા પ્રમાણે શ્રી મહાપ્રભુજીનું અને શ્રી ગોવર્ધનનાથનું (શ્રીનાથજીના નામથી પ્રસિદ્ધ છે) પ્રાકટ્ય એકી વખતે થયું એમ કહેવાય છે. કહે છે કે શ્રી મહાપ્રભુજી પોતાના સેવકો સાથે ઝારખાંડીમાં બીરાજતા હતા, તે વખતે તેમને પ્રભુ તરફથી આજ્ઞા થઈ કે તમે વ્રજમાં આવી મને પ્રકટ કરો. ઉપર પ્રમાણેની દેવી વાણી સાંભળી શ્રી મહાપ્રભુજી આપશ્રીના પટશિષ્ય દામોદરદાસ વગેરે શ્રી ગોકુલ પધાર્યા ને સદુપાંડે નામનો વ્રજવાસી રહેતો હતો, તેના ચોતરા ઉપર મુકામ કર્યો. એ

અગાઉ શ્રી ગિરિરાજમાંથી શ્રી દેવદમન નામથી જાણીતા થયેલા દેવ થોડે અંશે પ્રકટ થયા હતા, જેની આસપાસના લોકોપૂજા કરતા હતા. આ દેવદમન એ જ શ્રી ગોવર્ધનનાથજીનું સ્વરૂપ. શ્રી મહાપ્રભુજીએ અન્ય લોકોની મદદથી તેમને બહાર કાઢી પાટ બેસાર્યા તે તેમની પૂજાનો વિધિ લોકોને શીખવી, પૂજારીની નિમણુંક કરી, પછીથી આપ પર્વટનમાં પધાર્યા. ત્યાર પછી તો શ્રી મહાપ્રભુજીના સેવક પૂર્ણમહલ દ્વારા મોટા પાકા મંદિરનો પ્રયત્ન થયો અને વિધિસર સેવાનો સામગ્રી તેમજ કીર્તનની વ્યવસ્થાનો પ્રયત્ન કરવામાં આવ્યો. આપશ્રી થોડો સમય ત્યાં રહી શ્રી ગોવર્ધનધરની પોતાના નીજ હસ્તે સેવા કરી માર્ગદર્શન કરાવ્યું. આ વખતે આપ ગૃહસ્થાશ્રમના ધર્મો પાળતા હતા અને આપનો કાયમનો મુકામ કાશીથી અંડેલમાં નક્કી કરવામાં આવ્યો હતો. અહીં પોતે શ્રી મહામોહનજીની સેવા કરતા, અને અવકાશના સમયે ગ્રંથલેખનનું કાર્ય કરતા. યા તો જે કોઈ વિદ્વાન ધર્મની ચર્ચા કરવા આવે તો તેમ કરી તેના મનનું સમાધાન કરતા. આમ એક આદર્શ ગૃહસ્થને જાણે તેવું ભગવદ્મય જીવન પસાર કરતા. જ્યારે કાશીમાં હોય ત્યારે શ્રી પુરુષોત્તમદાસને ત્યાં આપશ્રીનો મુકામ રહેતો. ત્યાં પણ વિદ્વાનોના વાદ્યથી કંટાળી આપે ‘પત્રાવલંબન’ નામનો ગ્રંથ લખી કાશીવિશ્વનાથના મંદિર ઉપર ચોટાડ્યો તે વિદ્વાનોને વાદનું આહ્વાન આપી અંતે એકાંત સેવવાની ઈચ્છાથી ઉપર જતાવ્યું તેમ અંડેલમાં આવી વસ્યા હતા. અહીં પણ અવારનવાર વાદીઓનું આવાગમન થવાથી માર્ગની સેવાનું કાર્ય બંધ બાકી હોવાથી પોતે ચરણાટમાં જઈ એકાંતવાસ કર્યો. આ બધા સમયમાં આપશ્રીએ એક એવો નિયમ ગૃહસ્થ કરેલો કે દર ચોમાસા દરમ્યાન મારે વ્રજમાં શ્રી ઠાકોરજીની સેવામાં ગાળવો એ નિયમ આપશ્રીએ ઠેઠ સુધી પાળેલો.

૭૦—આપે આ બધી હકીકત કહી પણ આપશ્રીનું સેવકવૃંદ

પણ જેવું તેવું નહિ હોય. આપે તો અત્યાર સુધીમાં ખાસ એમને વિષે કશું જ કહ્યું નથી.

મુન્—એ વિષે વિસ્તારથી કહેતાં તો બહુ સમય જોઈએ. છતાં તેઓનો અન્યોન્ય સંબંધ કેવો હતો તેનો ખ્યાલ તમને અહીં આપું તો તે ખસ થશે, એમ હું માનું છું.

હા—હા, એ વગર આ ચિત્ર અધુરું જ રહે.

મુન્—એ મારા ખ્યાલ બહાર નથી. એ વાત ખરી છે કે હરકોઈ ધર્મનો પાથો તત્ત્વવિચાર હોય છે તત્ત્વવિચાર એ જ ધર્મનો આત્મા છે. પરંતુ જ્યાં લગી આ તત્ત્વનો આત્મા તે તે ધર્મના અનુયાયીઓના ચારિત્રોમાં ઉતરી જીવંત રૂપમાં પ્રકટ ન થાય ત્યાં લગી તેની કશી હિમત નથી હોતી. ધર્મના સ્થાયીપણાનો આધાર તેના અન્યો કે વ્યાખ્યાનો પર નથી હોતો પણ તેના ચરિતાર્થ ઉપર મુખ્યત્વે કડીને રહે છે. આ દષ્ટિએ જોતાં શ્રીમહાપ્રભુજીના નીજ સ્વકો આરિયની બાબતમાં જોવા ઉત્તુંગ ગિરિશૃંગ જેવા છે, કે યથાર્થરૂપમાં તેમની કલ્પના કરવી પણ આપણે મારે મુશ્કેલ છે.

એમ જણાય છે કે આપશ્રીના પિતા પણ મહાપણિત હતા અને તેમણે પણ અમુક અન્યો લખ્યા હતા. એમને પણ કેટલું જ શિષ્ય મંડળ હતું, તે આ ઉપરથી જણાય છે કે લક્ષણુજી બહુજીએ જ્યારે પરલોકવાસ કર્યો ત્યારે તેમના જે કેટલાક શિષ્યો હતા તેમણે મહાપ્રભુજી પ્રત્યે પણ ગુરુભાવ દર્શાવેલો. આ સેવકો આપશ્રીને કેક સુધી વળગી રહેલા એ તેની ખૂબી છે. તેઓ પણ યાત્રામાં મહાપ્રભુજીની જોડે સેવાના કાર્યમાં જોડાયેલા હતા. જ્યારે પ્રથમ વારની મુસાફરીમાં તેઓશ્રી વર્દામાં આવ્યા ત્યારે દામોદર હરસાની આપશ્રીના સેવક થયા. આ દામોદર નાનપણથી ત્યાગવૃત્તિવાળા

હતા. તેમાના પિતાજીની મિલકતની વહેંચણી થઈ ત્યારે તેમના ભાગે આવેલી મિલકતનું તેમને શું કરવું, એવી વિમાસણમાં પડી ઝડપામાં એકા એકા વિચારનિમગ્ન હતા, તેવામાં જ તેમણે વર્ધામાં દાખલ થતા શ્રી મહાપ્રભુજીને જોયા. જોતાં વેંતજ તેમના સ્વરૂપ ઉપર આસક્તિ થઈ જેમ કાઈ આશક પોતાની માથૂક પાછળ ઘેલો થઈ ભટક્યાં કરે, તેમ આપશ્રીનાં દર્શનથી મુગ્ધ બની આપશ્રીના સાનિધ્યમાં એકા તે એકા. આ આપશ્રીના પ્રથમ સેવક. આપશ્રી બણીવાર કહેતા કે “ દમત્તા, મેં આ માર્ગ તારે માટે પ્રકટ કર્યો છે ” આ શબ્દોનું ગૂઢ રહસ્ય આપણને આપશ્રીની વ્યામોહલીલા પછી જણાય છે. આપશ્રીના એવાજ એક બીજા માર્ગના જહાજરૂપ મહાન સેવક સુરદાસજી હતા. આ સુરદાસજીનું અમર નામ તો સાહિત્યમાં તેમજ ધર્મના ઇતિહાસમાં જાણીતું છે. તેઓ પોતે ગુરુપદે કામ કરતા હતા અને તેમને પોતાને અનેક શિષ્યો હતા. ગૌઆટ ઉપર જ્યારે તે પ્રથમ મહાપ્રભુજીના સમાગમ આવ્યા ત્યારથી આપશ્રીમાં તેમને અત્રૌકિકતાનું દર્શન થયું અને ત્યારથી સ્વામી મટી સેવક થયા. એમણે લાખો પદ લખી પ્રભુના ગુણગાન ગાયાં છે. તે સુરસ્વામી, સુરદાસ, કે સુરશ્યામની, જાપથી પ્રસિદ્ધ છે. તેમણે આખું ભાગવત પદમાં ઉતાર્યું છે, જે સુરસાગરના નામથી સુપ્રસિદ્ધ છે. તેઓ જન્મથી અંધ હતા પણ તેમનો આત્મા શ્રી મહાપ્રભુજીના નખચંદ્રછટાથી જીવ્યો હતો તે તે જ તેમના જીવનનો પ્રકાશ હતો. તેમનું વ્યક્તિત્વ અદ્ભૂત હતું. આવો એક એક મહાભક્ત સેંકડોને નહિ બદ્ધે હજારોને તારવાને સમર્થ હતો. એવાજ એક અન્ય વિદ્વાન પંડિત નામે પદ્મનાભદ્રાસજી કરીને થઈ ગયા. તેઓ મહાપંડિત હતા, અને પોતાની આજીવિકા શ્રીમદ્ ભાગવત, શ્રી રામાયણ, મહાભારત વગેરે ધાર્મિક ગ્રંથોની કથા કરી મેળવતા. એક વખત તેઓશ્રી શ્રી મહાપ્રભુજીની ભાગવત કથાનું શ્રવણ કરવાને આત્યા. કથા તેમને એવી તો અદ્ભૂત ને અત્રૌકિક લાગી કે તે આપશ્રીના

સેવક બન્યા. અને સેવક બનતાની સાથે જ મહાપ્રભુજીની પ્રેરણાથી ધાર્મિક ગ્રંથની કથા દ્વારા આજીવિકા નહિ મેળવવાનો તેમણે સંકલ્પ કર્યો. એથી એમને અર્થનો પુષ્કળ સંક્રાંત્ય વેઠવો પડ્યો. પણ પોતાના વતમાંથી જીવન પર્યાંત કશું નહિ, તે એટલે સુધી કે ગુરુદ્રવ્યનો ઉપયોગ પાપરૂપી ગણી, મહાપ્રભુજીને ત્યાંથી આવેલી સામગ્રી પાછી વાળી, અડેલનો ત્યાગ કરી, પોતાના ઠાકોરજીને લઈ, ત્યાંથી સીધાવી ચલા. આવા ટેકવાળા ભકતો દીવો લઈ ખોળ્યે પણ જડે તેમ નથી. અને છતાં, આપણે આપણી ખુમારીમાં માની બેઠા છીએ કે અમે કાલ્યાણી છીએ તે આપણા પૂર્વજ ભકતો ગાંડા ને મૂર્ખ હતા. આવા અલૌકિક પ્રસંગો તો એકેએક ભક્તની બાબતમાં બનેલા છે. તેનો વિસ્તાર કરવો એ સ્થળ સંકોચને લઈને અશક્ય છે. તે માટે તો તમારે સાહિત્ય સેવન કરવું રહ્યું. બોલો તમારે હવે આ બાબતમાં કંઈ વિશેષ જાણવાની ઇચ્છા છે.

જી૦—સ્વામી સેવકનો સંબંધ કેવો અદ્વિતીય અને અલૌકિક હોઈ શકે તેનો કંઈક ખ્યાલ મને આ ઉપરથી સહેજે આવે છે. મને ખાતરી છે કે જો હાલના યુવાનો આગળ આ બધી હકીકત તેના ખરા રૂપમાં મૂકવામાં આવે તો ખચિત તેઓ વિમાર્ગે વધી જતા એટલે અમને તો અત્યાર લગી એવો ખ્યાલ હતો કે પુષ્ટિ-માર્ગના ગુરુઓ એટલે મોજમજન મારનાર ભાગ્યવાન આત્માઓ અને તેમના શિષ્યો એટલે અંધ મંડુકો. પણ, મારો એ ભ્રમ આથી હવે નાબુદ થાય છે.

મુ૦—અરે, આ બાબતમાં હું એક વધુ પ્રસંગનો ઉલ્લેખ કરી આ વિષય બંધ કરીશ. એવું બન્યું કે એક વખત શ્રી આચાર્યચરણ પોતાના શિષ્ય મંડળ સાથે પર્યાટનવેળા જંગલમાં ચાલે પસાર થતા હતા. આવે વખતે આપશ્રી ભગવદ્દાવેશમાં રહેતા. અને એવી આવેશયુક્ત દશામાં સેવકો સમક્ષ ભગવદ્જીવનના અદ્ભૂત ને અલૌકિક

લીલાના પ્રસંગોને ઇંડતા. આવી દશામાં જ્યારે આપશ્રી જતા હતા જ્યારે રસ્તામાં એક મોટો અજગર અપાશ્રીના જોવામાં આવ્યો. તેના શરીર ઉપર ફેટલાયેલા પડ્યા હતા તે તેમાંથી નીકળતા લોહીવાળી જગામાં હજારો કીડીઓ ચોટી તેને કષ્ટ આપી રહી હતી. આવું ક્રુણ દશ્ય જોઈ મહાપ્રભુજી ગમગીન બની ગયા અને તેમના અહેરા પર ગંભીરતાની છાયા છવાઈ ગઈ. આપશ્રીએ મૌન ધારણ કરી બોલ્યા વિના હીંકવાનું ચાલુ રાખ્યું. એ ઉપરથી સેવકમંડળ અકળાયું ને તેમના ચિત્તમાં ભારે ક્ષોભ થયો. તેમણે શ્રી આચાર્યચરણને મૌન ધારણ કરવાનું કારણ પૂછ્યું. તે ઉપરથી આપશ્રીએ કહ્યું કે તમે હમણાં જ એક દશ્ય જોયું. તમે જોયું કે અજગરના શરીરના ધવાયેલા ભાગ ઉપર હજારો કીડીઓ ચોટી તેને ફાલી ખાતી હતી અને અત્યંત પીડાતા માર્યો અજગર ધમપછાડા મારતો હતો. આ બનાવમાં ભારે રહસ્ય રહેલું છે, તે તમે જાણો છો ? સેવકાએ તેને નકારમાં જવાબ આપતાં આપશ્રીએ કહ્યું કે આ અજગર તેના ગયા જન્મમાં એક મોટો મહાન્ત હતો. તે વખતે તેને અનેક શિષ્યો હતા. તેમની કનેથી તેને ભારે વેસા ને મોજશોખનાં અનેક સાધનો સંપાદન કરી તેને દુરુપયોગ અનીનિતે રસ્તે કરેલો. ઓચારા શિષ્યોએ તો એવું સમજીને પોતાની સંપત્તિ અર્પણ કરેલી કે એથી તેમનું આત્મકલ્યાણ થાય. પણ મહાન્તમાં તેમના પાપનું નિવારણ કરી તેમને તારી શકે એવા ગુણો તો હતા નહિ તેથી તેની તેમજ ચેલાઓની દુર્ગતિ થઈ છે. મહાન્ત તે જ આ અજગર અને તેને ચોટેલી કીડીઓ એ તેના ચેલાઓ. હવે આ કીડીઓ તેના મર્મ-ભાગમાં કરડી કરડી જાણે ગયા જન્મનું ઝડપ લેતી હોય તેમ તેમની કૃતિથી વીતાવી રહી છે. જાણે તેઓ કહી રહી છે કે જો તારામાં અમારો ઉદ્ધાર કરવાનો શક્તિ નહોતી તો શા માટે મહાન્ત થઈને બેઠો હતો ? અને તારાં કૃત્યોથી તું પોતે જાડયો ને અમને જાડાડ્યાં કે આ કિસ્સા ઉપરથી સર્વ ધર્મગુરુઓએ તથા તેમના શિષ્યોએ ભારે

ધડા લેવાનો છે. ગુરુનો સંબંધ બાંધતા પહેલાં ગુરુ કેવા છે તેનાં લક્ષણ વિચારી પછી તેમને શરણે જવું. આવો અમૃતમય બોધ આપી પોતે ગંભીર ચિન્તનમાં પડી ગયા. મને લાગે છે કે આપશ્રીના જીવનનો કયાભાગ આપણે હવે આટલેથી જ રહેવા દઈએ. વધારે આવતી કાલે. કેમ દીક ને ?

જી०—જી હા. આજે જરા મોડું પણ થઈ ગયું છે અને આપશ્રીના કાર્યનો ઉપદેશાત્મક ભાગ તો આજે જ છે. એટલે હવે તો આવતી કાલેજ દીક પડશે. અહો ! આપશ્રીનો જીવનકથા કેવી રસિક ને બોધપૂર્ણ છે ? મને લાગે છે કે અમે કેવા મૂર્ખા છીએ કે અમારાં મગજ નકામા કચરાથી ભરવાનું અમે વધારે પ્રસંદ કરીએ છીએ ! આવા અમુલ્ય અજ્ઞાનની તો અમને બિલકુલ જાણ પણ નથી !

મુ०—પણ, એ તો જગ્યા ત્યારથી સવાર. જ્યારે પ્રભુકૃપા થાય છે. ત્યારે જ આમાં રુચિ પેદા થાય છે. આવી રુચિ થાય ત્યારે સમજવું કે તમે જે વ્યક્તિસમર્પણ કરેલું તેના ગુપ્ત બળે હવે પ્રભુએ તમારો અંગીકાર કરવાની ઈચ્છા કરી છે. આપણા માર્ગમાં જીવના સાધન બળ ઉપર આધાર રાખવામાં આવતો નથી. જીવનું બળ કેટલું ? સ્વતંત્રપણે તે કેટલું કરી શકે ? જે તેના હૃદયમાં સાચી શરણુભાવના હોય તો જહુ તો તે પ્રભુ દ્વારા માટે દીન હૃદયથી જૂથો કરે. બાકી જ્યારે પ્રભુ કૃપા કરી તેનો અંગીકાર કરે ત્યારે જ મનુષ્ય હૃદયમાં ભક્તિનો ઉદય થવા માંડે છે, આ સિદ્ધાન્ત છે. લો, હવે વધારે તો આવતી કાલે. જયશ્રી કૃષ્ણ !

જી०—જયશ્રી કૃષ્ણ !

[૨૦]

શ્રી મહાપ્રભુજી (ચાલુ)

જી—ધર્મમાં ચમત્કારોને ઘણું સ્થાન આપવામાં આવે છે. આ રણા આચાર્યચરણના જીવનમાં એવા પ્રસંગો નહિ બન્યા હોય ?

મુ—બહેલા. શા માટે નહિ ! પણ, આપત્રી આવા ચમત્કારોનો ઉપયોગ ન છૂટકે જ કરતા. ચમત્કારો ઉપર આધાર રાખનાર ધર્મ આખરે તો ક્ષીણતા પામે છે. કારણ કે ચમત્કાર એ એવી કૃતિ છે, જેમાં કાંઈ ગુપ્તશક્તિનો ઉપયોગ કરવાનો હોય છે. આવી યૌગિક શક્તિના પ્રભાવથી કાર્ય તો સિદ્ધ થાય છે અને તેથી સામા માણસ ઉપર તેની પ્રભા પડે છે અને તે ઘડીબાર આકર્ષાય છે, પણ પછીથી જ્યારે તે ચમત્કારો અસરમાંથી મુક્ત થાય છે, ત્યારે તેને વિભ્રમ થાય છે. ચમત્કાર કરનાર મનુષ્યના જીવન વ્યવહારો સામાન્ય જીવનના વ્યવહારો જેવા લાગવાથી તેની બુદ્ધિમાં શંકા થાય છે. કરનારમાં આવેલી કૃતિની અસાધારણતાનો ખુલાસો તેની બુદ્ધિ કરી શકતી નથી. કાંઈ અત્રગ ગુપ્ત શક્તિ કે દેવદેવીઓના આવેશનું પરિણામ ગણી, તે એવું માનવા પ્રેરાય છે તે કે તેવું કાંઈ માણસથી તો થઈ શકે નહિ. તે કાંઈ જીવનથી અત્રગ તે અસાધારણ હોઈ નકામું તે ઉપયોગી નથી અને હોય તો પોતાના જેવા સામાન્ય મનુષ્યના જીવન સાથે સંબંધ ધરાવવા યોગ્ય નથી. અને હોય તો શક્ય નથી. આમ તેની બુદ્ધિ મુંઝાય છે. પણ તેના

હૃદય ઉપર તેની કશી કાયમી અસર કરવા તે નિષ્ફળ નીવડે છે. તેવી કૃતિ માટે, તેનાથી પ્રદર્શિત થયેલી અમત્કારી શક્તિ માટે તેને માન ઉત્પન્ન થાય છે, પણ સાથે સાથે કંઈક ભય ને શંકાની પ્રતિ-
ક્રિયાને પણ ઉદ્ભવ પામે છે. એથી ભાગ્યે જ તેનું હૃદય તેની પ્રત્યે ખેંચાય છે. અને કદાચ ખેંચાય તો તે આકર્ષણ અહુ લાંબો વખત ટકતું નથી. માટે જ આવી સિદ્ધિઓનો ઉપયોગ સારા યોગીઓ ક્વચિત જ કરે છે અને તે પણ યોતા માટે તો નહિ જ. કદાચ તેનો ઉપયોગ કરવાનો પ્રસંગ પ્રાપ્ત થાય તો તે અન્યના ભક્ત માટે.

શ્રી મહાપ્રભુજીના જીવનમાં આવે એક પ્રસંગ મથુરામાં અનેસો. એમ લાગે છે કે તે વખતે ધર્મની સરસાર્થતા પ્રસંગે પણ ઓછા નહિ બનતા હોય. મથુરાના એક ફકીરે વિશ્રામ બાટ ઉપર એવું એક મંત્ર સિદ્ધ યંત્ર ગોઠવ્યું કે જેઓ તેની નીચે થઈ યમુનાજીમાં સ્નાન કરવા જાય તેમની ચોટલી આપોઆપ કપાઈ જાય. હવે આ બાટ તો એવો હતો કે ત્યાં થઈને હજારો વૈષ્ણવો નિત્ય સ્નાન કરવા જતા. તેથી આવા અમત્કારી બનાવે લોકોમાં ગભરાટ ફેલાવી મૂક્યો. અને તેઓમાં હાહો થઈ રહી. આ રસ્તે થઈ સ્નાન કરવા જવાનું મુશ્કેલ થવાથી તે રસ્તાનો તેઓએ ત્યાગ કર્યો. આવા સમયે શ્રી મહાપ્રભુજીનું ત્યાં પધારવું થયું. આપશ્રી આપના સેવક મંડળ સહિત તેજ બાટ ઉપર સ્નાન કરવા પધાર્યા. આમ કરતાં મથુરાના ચોખાઓએ તેમને વાર્યા ને ફકીરે ગોઠવેલા મંત્રસિદ્ધ યંત્રની વાત કરી. આપશ્રીએ જોયું કે લોકોમાં આવે લઈને અતિશય ગભરાટ છે તેથી આપશ્રીએ મનમાં તે દૂર કરવાનો સંકલ્પ કર્યો. પોતે પોતાના ભક્ત મંડળ સાથે તે યંત્ર નીચે થઈને પસાર થયા. જ્યાં આપશ્રીના પ્રતાપ બળથી યંત્રની અમત્કારી અસરે કાઈને પણ કશી અસર કરી નહિ. પછીથી લોકોની ચિન્તા દૂર કરવાને તેના જવાબ રૂપે એક મંત્રસિદ્ધ યંત્ર તૈયાર કરાવી પોતાના સેવકોને આપ્યું ને અજા કરી કે તમારે દિલ્હી જઈ તેના મુખ્ય દરવાજે આ લગાડી

હેવું. જેથીજે કાંઈ મુસલમાન તેની નાચે થઈ તે પસાર થશે, તેની દાઢી કપાઈ જશે. આમ થવાથી મુસલમાનોમાં મોટો ખળભરાટ થયો. આવું યંત્ર લગાડનાર સેરકાને દરબારમાં રજુ કરવામાં આવ્યા, ત્યારે તેમને પોતાના ગુરુના નામમાં વાત કરી કહ્યું કે અમારો ઈરાદો મુસલમાન લાઈઓની માગણી દુખવવાનો મિલકુલ નથી. પણ એક અવિચારી ફકીરે આવું જ એક ખીજું યંત્ર મથુરાના વિશ્રામ ધાટ ઉપર ગોઠવ્યું છે તેથી હિંદુ જનતામાં અતિશય ગભરાટ ફેલાયો છે. તેની તપાસ થઈ તે દૂર કરવું જોઈએ. જો તે દૂર થાય તો આ યંત્ર દૂર કરવાને અમારે જરા પણ વાધો નથી. આવી માગણી ન્યાયયુક્ત હોવાથી તેનો તરત જ અમલ થયો અને બન્ને યંત્રો દૂર થયાં.

આમાં શું ભરે હશે તે તો પ્રભુ જાણે પણ આ બનાવ ઉપરથી જોટલું તો સિદ્ધ થાય છે કે હિંદુ-મુસલમાન વચ્ચે ધર્મને કારણે આવું વેમન્યાના અનેક પ્રસંગો બનતા હશે અને કાંઈ આવા અસાધારણ પ્રસંગે આપશ્રીને આવા ચમત્કારોનો આશ્રય લેવો પડતો હશે.

આનો એક જ પ્રસંગ નથી, બીજા પણ છે. પણ તે ઘણા નથી. ખરું જોતાં આપશ્રીની વાણી જ એવી તો ચમત્કારી અને આકર્ષક છે, કે તેનો પ્રતાપ મોટા મોટા પંડિતો, સાધુઓ તેમજ અન્ય દેવી છવો ઉપર પડ્યો તે ઘણાંએ આપશ્રીને શરણે આવ્યા.

જી—આમાં બધા જ ઉચ્ચ જ્ઞાતિના હિંદુઓ જ હશે કે અન્ય જ્ઞાતિના ખરા ?

મુ—શ્રી આચાર્યનું નામ સ્ત્રી સદ્ગાદિનો ઉદ્ધાર કરવાને સમર્થ એવું શ્રી ગુણાઈજીએ તેમના સર્વોત્તમ સ્તોત્રમાં આપ્યું છે.

તે અક્ષરશઃ ખરું છું. આપે સ્થાપેલા ભક્તિમાર્ગમાં જાતિનો પ્રતિબંધ નહોતો. જેઓ આસ્તિક તે સ્નેહાળ હૃદયના તેમજ પ્રભુ પ્રત્યે આસ્થાવાળા હોય, તેવા હરકાઈ દેવી જીવે આ માર્ગમાં પ્રવેશ કરી શકે છે. તેમાં સ્ત્રીઓ, શૂદ્રો તેમજ મુસલમાનોનો પણ સમાવેશ થાય છે. સ્ત્રીઓનું આ માર્ગમાં કંઈ વિશેષ માન છે.

જી—પણ, હું ભૂલતો ન હોઉં તો આપે એવું કહેલું કે સ્ત્રીઓને વેદ માટે અનધિકારી ગણવામાં આવી છે. અને આપ અહીં એથી કંઈ જુદી વાત કરો છો.

મુ—તે તદ્દન સાચું છે. તેમને વેદના અભ્યાસ માટે અનધિકારી ગણવામાં આવી હોય તો તેમાં કશું જ ખોટું નહોતું એમ મારું માનવું છે. સ્ત્રીઓમાં બુદ્ધિમત્તાનું તત્ત્વ સ્વાભાવિક રીતે જ ઓછું દેખેલું છે, જ્યારે હૃદયનું તત્ત્વ વિશેષ હોય છે. મહાત્મા સ્વીડનબર્ગે તો આ સિદ્ધાન્તને ઘણી જ સુંદર રીતે પ્રતિપાદિત કર્યો છે. એથી જો તેમને સ્વાભાવિક વૃત્તિ પ્રમાણે આધ્યાત્મિક પ્રગતિના માર્ગે તેમને દોરવામાં આવે તો માનસ શાસ્ત્રની દૃષ્ટિએ પણ તેમને વધારે લાભ થવાનો સંભવ છે. એટલે જ તેમને પ્રેમમાર્ગનાં વધારે અધિકારી ગણ્યા છે. અને ભક્તિમાર્ગ એ પ્રેમનો માર્ગ હોવાથી તેમાં તેમનું અધિક્કાર્યું વિશેષ ગણવામાં આવે એ દેખીતું છે. બાકી મહાપ્રભુજીની સ્ત્રીત્વ તથા પુરુષત્વની ભાવના કંઈક જુદી છે. મહાપ્રભુજી તો સ્ત્રીત્વનું લક્ષણ આપતાં કહે છે કે સ્ત્રીત્વ કે પુરુષત્વ એ આત્માના ગુણો છે, એને આકૃતિ જોડે સંબંધ નથી. અધીનતા એટલે સ્ત્રીત્વ. આવી અધીનતાના ગુણો જેવા સ્ત્રીઓમાં હોય છે, તેવા પુરુષોમાં હોતા નથી. દુનિયામાં આપણે તેમની અધીનતા પ્રકૃતિ તથા લૌકિક કાર્યો પ્રત્યે વધારે પ્રમાણમાં વળેલી જોઈએ છીએ પરંતુ જો તેમનામાંથી આ લૌકિક આસક્તિ મટી તેને સ્થાને અલૌકિક આસક્તિ આવે, અર્થાત્ પ્રભુ પ્રત્યે તેમનો રાગ જીભવે તો તેઓ

કૃતકૃત્ય થાય. પુરુષ ને સ્ત્રી જન્મેને પ્રભુ પ્રત્યે પોતાનો રાગ કરવાનો છે. આવા રાગનો ઉદ્વેગમ સ્ત્રીમાં વધારે સહેલાઈથી ને સ્વાભાવિક પણે થઈ શકે, માટે જ ભક્તિમાર્ગ માટે તેમનો અધિકાર વધારે આંકવામાં આવ્યો છે. પ્રભુ પ્રત્યે હૃદયની આવી આસક્તિ થવી તેનું નામજ ગોપીપ્રેમ. માટે જ ગોપીને આ માર્ગમાં ગુરુ તરીકે આલેખવામાં આવી છે. આવો પ્રેમનો ગુણ સ્ત્રીમાં સ્વાભાવિકપણે તો હોય છે, ફક્ત તેમાં દિશા બદલવાની જરૂર છે. જ્ઞાનમાં ગોથા ખાધા વિના પણ શ્રદ્ધાને અધીનપણાના ગુણોથી આવો ફેર જલદીથી થઈ શકે તે માટે જ શ્રવણ ને સત્સંગનાં સાધનો તેમને માટે નિર્દેશવામાં આવ્યાં છે. શુદ્ધોમાં પણ સેવાવૃત્તિ જન્મસિદ્ધ હોય છે. આ ગુણ પણ અધીનતાનો ગુણ છે. વર્ણની દૃષ્ટિએ શુદ્ધોના વર્ગ ચોથો એટલે કનિષ્ઠ ગણાય છે, તે દિગ્ગેતર વર્ગ છે. બુદ્ધિના વિકાસનો અભાવ તથા અસંસ્કારિતાને લીધે તેઓ દીનજાતિવાળા કહેવાય છે. પણ તેમનામાં ઉપર કહ્યું તેમ સેવાનો ગુણ છે તે સર્વોત્તમ છે. એટલે વર્ણપંક્તિની કક્ષામાં તેઓ સૌથી દીન ને અધમ ગણાતા હોવા છતાં પણ તેમના સેવાના ગુણને લીધે તેઓ અધ્યાત્મિક દૃષ્ટિએ સૌથી ઉચ્ચ ગણાવાને પાત્ર છે. કારણ કે સેવાનો ગુણ એ સૌથી ઉચ્ચ ગુણ છે. અને ખાસ કરીને ભક્તિમાં તેનું પ્રાધાન્ય સવિશેષ છે. જ્ઞાનમાં અહંકાર ને અભિમાનને અવકાશ છે, પ્રેમમાં નિરહંકૃતિ ને નિરભિમાનપણું અનિવાર્ય છે. આ સેવાના ગુણનો ઉપયોગ હાલ ઉચ્ચ જાતિના લોકોનાં લૌકિક કાર્યો કરવામાં થઈ રહ્યો છે પણ તે જ ગુણ ભગવત્ કાર્યમાં યોજવામાં આવે, મતલબ કે સેવાનો પ્રકાર લૌકિક મટી ભગવત્ક્રમ્ય એટલે દૈવી બને તો તેઓ બ્રહ્મણ કરતાં પણ ઘણા ઉચ્ચ છે. એટલે કે આત્મિક દૃષ્ટિએ તેમનો દરજ્જો ઉચ્ચ છે. સેવા દીનતામાંથી અધીનતાના ભાવમાંથી આવે છે ને તે પ્રેમનો ગુણ છે. આવી દીનતા પ્રકૃતિના ગુણો આગળ નહિ, પણ પ્રભુ આગળ દર્શાવવાની છે. તો જ તે ફલદાયી થાય. આમ થતાં મનુષ્યનું

જીવન ધન્ય થઈ જાય. એટલે બલેને જીવો શુદ્ધો હોય. જો તેઓ આવા દૈવી પ્રેમના અધિકારી જીવો હોય તો તેઓ દૈવીજીવો કહેવાય અને આ પ્રેમના માર્ગમાં સ્ત્રીઓની પેઠે તેમને અધિકાર પણ વિશેષ છે, એમ કહીએ તો ખોટું નથી.

જી૦—ખરે, ધર્મમાં આ તો તદ્દન નવીન દષ્ટિ હોય એમ મને લાગે છે.

મુ૦—ખરે, તેમ જ છે. આ માર્ગમાં આવી સૂક્ષ્મ રહસ્યથી ભરેલી વિચારણાની આંટીગુંટી રહેલી છે, તેથી તો તેને વિશિષ્ટ પ્રકારનો ભક્તિમાર્ગ કહેવામાં આવે છે. સ્ત્રી તે શુદ્ધોને આવી ઉત્તમ વસ્તુના અધિકારી ગણવામાં આવ્યા છે એટલે કેવળ વિચાર રૂપે એમ ન માનશો. વ્યવહાર દષ્ટિએ તેઓ પૈદી ફટલાય ઉત્તમ ભકતો થઈ ગયા છે. આ ઉપરથી તમે એ પણ જોઈ શકશો કે વૈદિક ધર્મના સિદ્ધાન્તોનો ભંગ કર્યા વિના મર્યાદામાર્ગના જે જે પ્રતિબંધો છે, તેને આધ્યાત્મિક રસાયણથી ચૂર્ણ કરવામાં આવ્યા છે.

જી૦—ત્યારે, તો પછી જાતિભેદનો પ્રશ્ન જે અત્યારના લોકોને મુંઝવી રહ્યો છે, તેના ઉકેલ સરલ થઈ જાય છે. આ રીતે તો શ્રી મહાચાર્યજીને એક મહાન સુધારક તરીકે લેખવામાં આવે તો તેમાં કશું અનુચિત ન કહેવાય.

મુ૦—તેમાં કશું જ ખોટું નથી. કેવળ આ સુધારાની દિશા આધ્યાત્મિક પાયા ઉપર રચાવી જોઈએ એ જ તેમનું કહેવું છે. પ્રેમના રાજ્યમાં વ્યવસ્થાનો ક્રમ મર્યાદાની સૃષ્ટિ કરતાં તદ્દન બિલટી દિશામાં વહે છે.

જી૦—ત્યારે શું આ માર્ગ દિન્ને માટે નથી ?

મુ०—વાહ ! એવું તે હોય ? દિગ્મે કહેશતા ઉચ્ચ વર્ણના હિંદુઓ હોય કે તેની બહારના હોય, ગમે તે કામના કે જાતિના હોય, જેઓના હૃદયમાં શુદ્ધ પ્રેમ હોય અને જેમને પ્રભુમાં આસ્થા હોય, તેઓ તમામ બક્ષિતમાર્ગના અધિકારી હોય છે. અને આ માર્ગ વેદોક્ત સિદ્ધાન્ત ઉપર રચાયેલો હોવાથી બધી જ કામોના લોકો માટે સરલ ને સુલભ છે. માટે તો એનો વિશ્વધર્મ તરીકેનો દાવો મંજૂર થવાને પાત્ર છે.

જી०—આ ઉપરથી મને એક વિચાર આવે છે. આપણે જોયું કે સ્ત્રીઓ તથા શૂદ્રો વેદનાં અધિકારી નહોતાં પણ સ્માર્તમાર્ગનાં અધિકારી હતાં. આવાં સ્માર્તમાર્ગના અધિકારીઓ માટે પુરાણોનો ધર્મ નિર્ણય કરવામાં આવ્યો છે. શ્રીમદ્ભાગવત એ પુરાણો પૈકી સૌથી છેલ્લું અને સૌથી શ્રેષ્ઠ પુરાણ છે. વેંણુવ ધર્મ એ ભાગવત ધર્મ છે તે તે માટે ઉચ્ચ વર્ગના દિગ્મે જ નહિ પણ સ્ત્રી શૂદ્રો પણ અધિકારી છે. તો પછી શ્રીમદ્ સ્માર્તનો મેળ એકી સાથે શી રીતે શક્ય અને ?

મુ०—તમારી શ્રદ્ધા ખરાબર છે. તેથી તો ભાગવતની પ્રસ્થાન ત્રયી સાથે એકવાક્યતા સિદ્ધ કરી ભાગવતનું વૈદિકપણું આપત્રીએ સાબિત કર્યું. એટલે ભાગવતધર્મને અનુસરનારા વેદથી વિરુદ્ધ નથી પણ વેદને અનુદૂત જ. આથી તેનો આશ્રય કેવળ સ્ત્રી શૂદ્રો નહિ પણ દિગ્મે પણ લઈ શકે છે. આમ બક્ષિતમાર્ગનો પંથ તેમને ચતુર્વર્ણ માટે એકસરખી રીતે સરલ ને સુલભ બનાવ્યો, એ તેમની વિશેષતા છે.

જી०—હા, હવે હું ખરાબર સમજ્યો. શ્રી ભાગવત ઉપર સુબોધિનીનું અદિતીય કાર્ય ભગવત્કાર્ય ગણાય છે, તે પણ આ દષ્ટિએ હશે; ખરું ને ?

મુન—હા, શ્રી મહાપ્રભુજીએ વેદ, બ્રહ્મસુત્ર, ગીતા ને ભાગવત એ ચારને પ્રમાણ તરીકે સ્વીકારે છે. મૂળ વેદમાં પરબ્રહ્મનું રસસ્વરૂપ જે ગુપ્ત હતું તે પ્રકટ કરવાનું કાર્ય આપશ્રીએ સુમોધિની દ્વારા કર્યું. અને ભગવાનના રસરૂપનું દર્શન કરાવવાનું આ કાર્ય ભગવાન પોતાના સિવાય ઇતરથી અને નહિ માટે ભગવાન પોતે પોતાના અધરામૃતનું પાન કરાવવાને શ્રી આચાર્યરૂપે પ્રકટ થયા, એવું આપશ્રીના સેવકો માને છે. આવી માન્યતાને આધારે જ આપશ્રીને ભગવાનના મુખ્યારવિંદ તરીકે લેખવામાં આવે છે.

જી—પણ, આ માટે કંઈ પ્રમાણ ? કે પછી ભક્તની ભાવના એ જ તે માટે આધારભૂત ને ?

મુન—ભક્તની ભાવના તો ખરી જ પણ તે કેવળ આધાર રહિત નથી. શ્રીમદ્ભાગવતની કાન્ધિકામાં પોતે પોતાને વૈશ્વાનર તરીકે વર્ણવે છે. હવે ભગવાનનું વૈશ્વાનરસ્વરૂપ એટલે જ અગ્નિસ્વરૂપ. અગ્નિમાં એ રૂપો હોય છે. પ્રકાશ ને ઉષ્મા. પ્રકાશરૂપે એમને વાયસ્પતિ તરીકે વર્ણવવામાં આવે છે. આ આપશ્રીનું જ્ઞાનાવેષ્ટ સ્વરૂપ. આ સ્વરૂપ દ્વારા આપશ્રીએ શુદ્ધાદૈતનું સ્થાપન શાસ્ત્રીય પદ્ધતિએ કર્યું, તો ઉષ્મારૂપે આપશ્રીએ ભક્તિમાર્ગની સ્થાપના કરી.

હવે ભક્તિના પણ એ પ્રકાર છે: સંયોગાત્મક તેમ જ વિપ્રયોગાત્મક. શ્રી આચાર્યજી ભગવાનનું વિપ્રયોગાત્મક સ્વરૂપ ગણાય છે. એટલે જ આપશ્રીના રોમરોમમાં શ્રીમદ્ભાગવતના શબ્દેશબ્દનો ભાવ ભરેલો છે તેથી શ્રી ભાગવત પ્રતિપદમૂર્તિ એવું શ્રી ગુંસાઇજીએ આપશ્રીનું નામ આપેલું છે, તે યથાર્થ છે. શ્રીમદ્ ભાગવતને રસ-શાસ્ત્રની દૃષ્ટિએ રૂઢાત્મક કહેવાય છે. જે વેદને વૃક્ષ જોડે સરખાવી શકાય તો બ્રહ્મસુત્ર ને ગીતાજી એ તેની ડાળીઓ ને પાંદડાંને ઢેકાણું છે. અને શ્રીભાગવત એ વેદરૂપી કલ્પવૃક્ષમાંથી નીકળેલું ફળ છે.

ફળમાં જ રસ રહેલો હોય. જેઓ વૈરાગ્ય ને જ્ઞાન પ્રાપ્ત કરી જીવનના છેલ્લે આરે બેઠા હોય તેઓ જ તેનો આસ્વાદ લઈ શકે છે. એવા ઉત્તમ અધિકારીઓ માટે શ્રી ભાગવતનું શ્રવણ છે. તેથી વૈરાગ્ય ને જ્ઞાનની મૂર્તિરૂપ શ્રી શુકમુનિના મુખદ્વારા એ રસનું દ્રવણ થયું છે. શ્રીમદ્ ભાગવત એ જ્ઞાન ને ભક્તિનો મહાસાગર છે અને આવા અગાધ મહાસાગરમાં ડૂબકી મારી તેમાંથી જે કુશળ હોય તે જ અમુલ્ય મેલી શોધી લાવે. તેથી જ શ્રી ગુણાંબુજે આપશ્રીને ‘શ્રીભાગવત સમુદ્રમથનક્ષમ’ એવું નામ આપ્યું છે. આ અમુલ્ય રત્ન તે “તત્સારભૂત રાસ સ્ત્રીભાવ” છે અને તેના વડે જેનું શરીર ભરેલું છે એવા શ્રી મહાપ્રભુજી છે, એવું તેઓશ્રી કહે છે. એથી એવું સિદ્ધ થાય છે કે રાસની સ્ત્રીભાવનારૂપી નિર્ગુણભક્તિની શોધ આપશ્રીએ કરી લોકના કલ્યાણ અર્થે જગત આગળ ધરી છે. પણ, આ ઉપર તો હું મારી તોતડી વાણીથી બોલું એના કરતાં તમે જાતે જ તેનું અધ્યયન કરો અને તેના અલૌકિક રસના ઘુટડા પીઓ. એ વધારે ઇષ્ટ છે.

જી०—તો શું તે ઉપરનાં ‘સુભોધિની’ બધાં જ પ્રસિદ્ધ થઈ ગયાં છે ?

મુ०—હા, સંસ્કૃતમાં થઈ ચૂક્યાં છે, પણ તેનો ગુજરાતી અનુવાદ હજી પૂરેપૂરો પ્રકટ થયો નથી; તે પૈકી ફક્ત અડધો ભાગ પ્રકટ થયો હશે. હાલ સંસ્કૃત જાણનારાની સંખ્યા તો નહિ જ જેવી એટલે તેનો લાભ ઉઠાવવો હોય તો ગુજરાતીમાં જ તે બની શકે. એમ છતાં, તેનાએ ભોક્તા કેટલા ઓછા ?

જી०—તો અત્યાર લગી સૈકાઓ થયાં આવી અમુલ્ય ચીજ અપ્રસિદ્ધ કેમ રહી શકી હશે ? આપશ્રીના અન્ય ગ્રંથો તો બહાર પડ્યા હશે ?

મુન્—તે જ શોચનીય છે. હજી તો આપશ્રીનું ફેટલુંયે મૂળ સાહિત્ય અપ્રકટ દશામાં છે. છતાં હમણાં હમણાં તે સારું ઠીક ઠીક પ્રયાસો થાય છે. અને પ્રભુ કરશે તો દશકામાં તમામ સાહિત્ય અનુવાદરૂપે પ્રકટ થઈ ચૂક્યું હશે, એવી આશા રાખી શકાય.

જીન્—આપે ઉપર એવો ઉદ્દેશ કર્યો કે ‘સુખોદિની’ના કે અનુવાદના પણ ફેટલા ભોકતા યોગ્ય ? તો શું તે અન્ય એટલા સુગમ્ય નથી ?

મુન્—આનુવાદ સાહિત્ય એ ઠીક છે. તે પણ શરૂઆતમાં ઉપયોગી છે ને જરૂરનું છે. પણ સ્વરૂપમાં તે બહુધા પાંડિત્યવાળી ભાષામાં છે. તે વધારે લોકભાગ્ય થાય તે માટે સરલ ભાષામાં પ્રકટ થવાની જરૂર છે એટલું જ નહિ પણ તે ઉપર વિવેચનાત્મક સાહિત્ય પણ લખાય તો વાચન હાલના જમાના માટે વધારે રસપ્રદ ને આકર્ષક બને. અન્ય ધર્મોનાં એવાં પુસ્તકો સાથે તેનો અન્વય કરી તે ઉપર તુલનાત્મક અન્યો લખાવા જોઈએ. પણ આપણે તો વિષયાન્તરમાં ઉતરી પડ્યા. હા, શ્રીમદ્ ભાગવતનું આ માર્ગમાં શું સ્થાન છે, તેનો મેં કંઈક ખ્યાલ આપ્યો. શ્રી મહાપ્રભુજીએ તો સેવાના પ્રકારમાં પણ તેને સ્થાન આપ્યું છે, તેવી તેની ઉત્તમતા છે.

જીન્—એટલે ?

મુન્—પુષ્ટિમાર્ગના વૈષ્ણવ માટે ભક્તિ સંપાદન કરવાના એ માર્ગ બતાવ્ય છે—સેવા તથા કથાશ્રવણ. કથાશ્રવણમાં શ્રી ભાગવતનો ઉપયોગ આપે નિર્દેશ્યો છે.

જીન્—પૂર્વે આપે એક શાસ્ત્ર તરીકે ગીતાજીને ગણાવેલાં. એની ઉપર આપશ્રીનું શું કહેવું છે ? તેની ઉપર આપશ્રીએ ટીકા લખી છે ?

મુ०—હા, ગીતાણ એ હિંદુઓનું એક જ શાસ્ત્ર છે, એવું મહાપ્રભુજી સ્વીકારે છે. શાસ્ત્ર તરીકે તો ગીતાણ પ્રથમ સ્થાને જ છે. કારણ ગીતાણમાં અન્ય ભગવદ્ભાગોને પણ યોગ્ય સ્થાન આપવામાં આવ્યું છે, તેમાં કર્મયોગ, જ્ઞાનયોગ, તે ભક્તિયોગનું વર્ણન આપવામાં આવ્યું છે; અરે, દરેક અધ્યાયને અંતે જુદા જુદા યોગનાં નામ પણ સુચવવામાં આવ્યાં છે. શાસ્ત્રની દૃષ્ટિએ યોગશાસ્ત્રના એક સર્વ સામાન્ય અન્ય તરીકે તે ધરાખર છે. પણ વૈષ્ણવો માને છે કે ગીતાણનો નિષ્કર્ષ ભક્તિયોગમાં છે. આ વસ્તુ તેના અદારમાં અધ્યાયના સર્વધર્માન્પરિત્યજ્યમામેકં શરણં મમ ॥ વાળા શ્લોક ઉપરથી સ્પષ્ટ નિર્દિષ્ટ થાય છે. આ ભક્તિયોગનો ઉત્કર્ષ અને તેની સર્વોત્તમ કક્ષા આપણે શ્રી ભાગવતમાં જોઈએ છીએ. માટે જોઈએ ભક્તિ યોગના પંથે પોતાની આત્મોન્નતિ સાધવી હોય તેમને માટે શ્રીમદ્ ભાગવતનો અન્ય એ જ સર્વોત્તમ અન્ય છે. શ્રી ભાગવત એ ભક્તિનો વિશિષ્ટ અન્ય હોવાથી જ તેને રસઅન્ય કહેવામાં આવે છે. એટલા માટે શ્રી મહાપ્રભુજીએ શ્રી ગીતાણ ઉપર સ્વતંત્ર ટીકા લખી નથી પણ તેનો આશય શું છે એ સમજાવવા શાસ્ત્રાર્થનિબંધ લખ્યો છે. તે એક સુંદર સ્વતંત્ર અન્ય છે.

જી०—પણ, હું ભૂલતો ન હોઉં તો તિલક મહારાજ તો ગીતાણનો આશય કર્મયોગમાં છે એમ પ્રતિપાદન કરે છે.

મુ०—મેં તમને હમણાં જ કહ્યું કે ગીતાણમાં કર્મયોગને પણ સ્થાન છે. હવે કાણે શેના ઉપર ભાર નહીં એ પોતપોતાની રુચિ ઉપર છે. ટીકાકારો પૈકી કોઈ કર્મયોગ ઉપર તો કોઈ જ્ઞાનયોગ ઉપર ભાર મૂકે છે. ગાંધીજી અનાસક્તિયોગ ઉપર ભાર મૂકે છે.

જી०—ત્યારે એમાં ખરો કાણુ ને ખોટો કાણુ ?

મુ०—અધા જ ખરા. આપણા શ્રી આચાર્યશ્રીને પણ શ્રી ગુંસાઈજીએ ‘કમ’ પ્રવર્તક’ તરીકે વર્ણવે છે.

જી०—ત્યારે ગું તિલક મહારાજ તે શ્રી મહાપ્રભુજી એક જ વાત કરે છે ? એક જ વાત કરતા હોય તેમ તો લાગતું નથી.

મુ०—ના, તેઓ એક જ શબ્દનો ઉપયોગ કરે છે પણ અન્તેના આશય જુદો છે. એમ તો ગાંધીજી પોતાના કમમાર્ગને સેવામાર્ગ કહે છે તે શ્રી મહાપ્રભુજી પણ પુષ્ટિમાર્ગને સેવામાર્ગ કહે છે. શબ્દ પ્રયોગમાં સામ્ય હોવા છતાં, તેનો પ્રયોગ જુદા જુદા અર્થમાં છે. ખરે જોતાં તમે શબ્દનો શો અર્થ કરો છો તે ઉપર બધો આધાર છે.

જી०—તો આપ જ આ બાબતનું તારતમ્ય ન સમજાવો ? આ વિષય એટલો ગંભીર છે તે સાંભળતા જગા અમીરો થઈ ગયો છું. કારણ કે હાલ વિચારોનું જો સંઘર્ષણ ચાલે છે, તે કદાચ આને પણ આભારી હોય, એવી મને સહેજે શંકા થયાં કરે છે.

મુ०—તમારે ધારવું તદ્દન સાચું છે. પણ આજે તો મોટું થઈ ગયું છે અને આપણી વાતોનો વિષય જરા લાંબાણ પણ ગાજે છે. એટલે તે ઉપર વિશેષ તો આભારી કાલે. હો, જયશ્રીકૃષ્ણ !

જી०—જયશ્રીકૃષ્ણ !

મુ०—આપણે પ્રશ્ન એ હતો કે કર્મ અને સેવાનો શો અર્થ ? પૂર્વે કર્મનો અર્થ અમુક પ્રકારનો યજ્ઞ કરવો એવો થતો. હવે ખરી વાત એ છે કે આખું વિશ્વ એ પણ એક જાતનો યજ્ઞ છે. અને તેમાં આપણું જીવન એ પણ યજ્ઞરૂપ છે. આ યજ્ઞનાં દિવ્ય આહુતિઓ આપવાની ભાવના સમાયેલી હતી. આહુતિઓ એટલા માટે અપાતી કે તેથી ઇન્દ્રિયોના દેવો તૃપ્ત થાય અને આપણને સુખસંપત્તિનું દાન કરે. હવે આ ભાષાને આપણે આપણી લૌકિક ભાષામાં કહીએ તો તેનો અર્થ એ થાય કે ઇન્દ્રિયો દ્વારા ભૌતિક સુખો પ્રાપ્ત કરવાં તે. કારણ આપણા ધર્મમાં એવી માન્યતા છે કે દરેક ઇન્દ્રિયને તેનો જુદો જુદો દેવ છે. આવા ૩૩ કોટી દેવની ભાવનાઓનો આપણે પૂર્વે વિચાર કર્યો છે. જો આપણે આ દેવોને યજ્ઞની આહુતિઓ દ્વારા તૃપ્ત કરીએ તો તેઓ આપણા ઉપર પ્રસન્ન થાય અને આપણને ઇષ્ટપ્રાપ્તિનું દાન કરે; પછી આવા દેવો સાત્ત્વિક, રાજસિક કે તામસિક ગમે તેવા હોય. જેવા દેવો તેવાં તેમનાં દાન. સાત્ત્વિક દેવો સાત્ત્વિક સુખો આપે, તામસિક દેવો તામસિક. આ ઉપરથી દેવોનું પૂજન યજ્ઞો મારફત કરવાના અનેકવિધ વિધિઓ જીવનમાં દાખલ થયા. આ બધાં કર્મો સક્રમ તે વિષયાક્રમ હોવાથી તેનાં ફળ પણ એવા જ પ્રકારનાં વિકારી તે અદ્ય હોયજ. એથી કર્મયોગનું ફળ સ્વર્ગની કામનાઓની સિદ્ધિ એવી શાસ્ત્રસિદ્ધ માન્યતા છે.

૭૦—આ તો કર્મનો હલકો પ્રકાર કહી શકાય. હાલની કર્મની ભાવના તેથી ઉચ્ચ છે, એ તો સહેજે જોઈ શકાય છે.

મુ૦—પ્રાચીન કાળમાં પણ કર્મની જિન્ય ભાવના નહોતી એમ નથી. આપણે ઉપર સકામ કર્મોની વાત કરી. પણ જો આવાં યજ્ઞાત્મક કર્મો સદ્બુદ્ધિથી કરવામાં આવે ને જો તે સાત્ત્વિક પ્રકારનાં હોય તો તે વડે ચિત્તની શુદ્ધિ થાય. ચિત્તની શુદ્ધિ એ તેનું ફળ છે. આવી ચિત્તશુદ્ધિ થતાં ધર્મજ્ઞાસા ઉત્પન્ન થાય એ તેનું અવાન્તર ફળ છે.

પરંતુ કર્મની આવી સકામભાવના અને સકામ પ્રાપ્તિ યુમુક્ષુને ક્ષંતોષ આપી શકે નહિ. તેથી જ્ઞાનમાર્ગમાં કર્મનો ત્યાગ કરવાની ભાવના ઉત્પન્ન થઈ. તે એટલે સુધી કે શ્રી શંકરાચાર્ય વેદના પૂર્વપક્ષ એવી પૂર્વમીમાંસાને અમાલ્ય ગણી તેનો નિષેધ કરે છે. જેમ જેમ સમાજના જીવનમાં ફેરફાર પડતો ગયો અને ધાર્મિક માન્યતાઓ તે વિધિઓમાં જોડું અવગાહન થવા લાગ્યું તેમ તેમ કર્મની ભાવનાઓમાં પણ ફેર થતો ગયો. અને પછી તો ધાર્મિક અર્થ આચારાતી આવી બાહ્ય ક્રિયાઓને કર્મ કહેવાને બદલે જીવનની દરેક ક્રિયામાત્રને કર્મરૂપે લેખવામાં આવી. શ્રીમદ્ ગીતાજીમાં કર્મના પહેલાંના સંકુચિત અર્થને બદલે તેનો આવી વિશાળ તે વ્યાપક અર્થ આપવામાં આવ્યો છે. એથી બહારના દેવોની ભાવનાને બદલે અન્તરાત્મની તૃપ્તિ અર્થે કરવામાં આવતાં કર્મો એવા નવો સંસ્કારિત અર્થ થવા લાગ્યો. કર્મ, અકર્મ, તે વિકર્મના ભેદભેદની સાત્ત્વિક, રાજસિક તેમજ તામસિક એવા જુદા જુદા પ્રકારના વર્ગોમાં ગણના કરવામાં આવી છે. એટલું જ નહિ પણ તે ઉપર સાત્ત્વિક દષ્ટિ પણ રજુ કરવામાં આવી છે. મૂલ તો ગુણકર્મના આવા ભેદો ઉપર વર્ણોત્તી ઉચ્ચનીચપણાની ભાવના સ્થિર કરવામાં આવેલી. એટલે કર્મો કાંતો સ્વ અર્થે અગર પર અર્થે એમ બે

પ્રકારે કરવામાં આવે છે, તેમ કહી શકાય. સ્વ અર્થે એટલે સ્વ સંતોષ અર્થે, આને આપણે સ્વાર્થી કર્મો કહીએ છીએ. એ જ સકામ કર્મો; પર અર્થે એટલે પરમાત્માના સંતોષ અર્થે એવો અર્થ કરવામાં આવે તો પ્રભુને પ્રસન્ન કરવા અગર પ્રભુ પ્રસન્ન થાય એવાં કર્મ કરવામાં આવે તે પરમાર્થી કર્મો કહેવાય. આ કર્મો નિષ્કામ કર્મો કહેવાય. પહેલા પ્રકારનાં સકામ કર્મો બંધનકારક છે, બીજા ચકારનાં નિષ્કામ કર્મો બંધનકારક નથી. પહેલાં કર્મો અહં તે મમત્વઝયાં હોવાથી બંધનકારક છે, ત્યારે બીજા પ્રકારનાં કર્મોમાં તેનો અભાવ હોવાથી તે બૂંજેલા બી જોવાં છે.

આ બધું કહેવાનું તાત્પર્ય એટલું જ છે કે નિષ્કામ કર્મો તેની પાછળ શો ભાવ રહેલો છે તેના ઉપર જ બધો આધાર રહેલો છે. હવે પર એટલે પરમાત્માને બદલે પર એટલે બીજો માણસ એવો પણ કરવામાં આવે. સવાલ એ થશે કે આવા પારકા માણસ માટે આપણે શા માટે કર્મો કરવાં જોઈએ? આવો પારકા માણસ કાંતો આપણો સગોવાલો હોય, પિતા હોય, ન્યાતિજન હોય, પ્રજાજન હોય કે ધર્મબંધુ હોય. આવા કોઈ પણ પ્રકારના સંબંધવાળા માટે તમે કર્મ કરો તો કાંતો તેમાં તમારો સોધો નહિ તો પરોક્ષ સ્વાર્થ સમાવેલો હોય, અગર તો એવા કશા પ્રકારનો સ્વાર્થ ન પણ હોય અને તને તનાર જ કર્તવ્ય સમજી તમે તેવું કર્મ કરતા હો. કર્તવ્યકર્મ એટલે એવું કર્મ જે તમે તમારી ધર્મબુદ્ધિથી કરેલું હોય, અર્થાત્ એવું સમજીને કર્મ કરવું કે એ મારો ધર્મ છે.

૭૦—પણ, શું આવાં કર્મો કરતા જ્યાં જ માણસોમાં આવી ધર્મબુદ્ધિ જન્મત હોય છે? પણાઓ આવાં પરાપકારનાં કર્મો ગુપ્ત સ્વાર્થના સંતોષ અર્થે કરતા હોય છે, તો ફટલાક વગર સમજ્યે દેખાદેખી પણ કરતા હોય છે.

મુ. — હું પણ તમારું એ તરફ દ્રષ્ટવ્ય એંચવા જતો હતો. કાર્યના બહારના દેખાવથી તેની કીમત આંકવાની નથી. માત્રમ કે કાર્ય કેવા પ્રગરનું છે, તેનો નિર્ણય કરવો ઘણું ઠંઠું છે. તે માટે પ્રેરકમય શું છે, તેના પર અધાર છે. બહારથી નિઃસ્વાર્થ લાગતું કર્મ સ્વાર્થથી ભરેલું હોય, અને બહારથી સ્વાર્થી લાગતું કર્મ નિઃસ્વાર્થી પણ હોઈ શકે. દૂંકમાં એવું કર્મ આત્માના ધર્મને અનુકૂળ હોય તો તે ધર્મમુદ્ધિરાણું કહેવાય. તેવું કર્મજ સાત્વિક કર્મ તરીકે લેવાવાને પાત્ર છે.

આપણે પૂર્વ જોયું કે અખિત્ર બ્રહ્માંડ એ નાગાયણરૂપ છે અને તેના કર્તા બ્રહ્મા એ નારાયણની બુદ્ધને સ્થાને છે. આ બુદ્ધિ ક્રિયાત્મક બને છે, ત્યારે જ સૃષ્ટિક્રમ શરૂ થાય છે. એ બુદ્ધિ જ્યારે નિષ્ક્રિય હોય છે ત્યારે તે સાત્વિક શાંત સ્વરૂપ ધારણ કરે છે. એટલે જ આત્મલક્ષી કાર્યો એવી શાંત સાત્વિક અવસ્થાને આપનારાં છે. આ ઉપરથી એવું સાબિત થાય છે કે જો કર્મો સકામ ને સાત્વિક હોય તો સ્વર્ગીય સુખને આપનારાં છે, પણ જો તેઓ નિષ્કામ ને પૂર્ણપણે સાત્વિક હોય ને પ્રભુ પ્રીત્યર્થેજ કરાનાં હોય તો તે અનન્ત શાંતિને દેનારાં છે. સત્વગુણની આવી પરમ અવસ્થામાં વાસનાનું બીજ હોય છે, જે જ્ઞાન વડે નિર્મૂલ કરી શકાય છે. માટે જ કર્મ કરતાં જ્ઞાનની અવસ્થાને હિચ્ચતર માનવામાં આવેલી છે. આમ જતાં તેમાં કર્મ કરવાની વૃત્તિ કાયમ રહેતી હોવાથી તેમાં રજના અસ્તિત્વનો અંશ હોય છે, તેથી તેમાં કર્મો પણ કંઈક અશે બધનકારક હોય છે. માટે આપણા શાસ્ત્રકારો કર્મયોગથી મોક્ષની પ્રાપ્તિ થતા નથી પણ જ્ઞાનથી કે બક્ષિતથી થાય છે, એવું પ્રતિ-
પાદન કરે છે.

શ્રી મહાપ્રભુ કર્મની જે હિચ્ચ ભાવના રજુ કરે છે, તે હવે આપણે વિચારીએ.

૭૦—તો શું શ્રી મહાપ્રભુ ૭ કર્મના ભાવના આપા જુદી છે ?

મુ૦—હા. આપશ્રી કર્મના ઉપરના અર્થને ધ્રુવી વચ્ચે ઉચ્ચ કોટી ઉપર મૂકી દે છે. જાની હોય કે ભક્ત હોય પણ કર્મ વચ્ચે તેને ચાલતું જ નથી, અને લીલાનો પણ ખાતો શો અર્થ હોઈ શકે ? લોકો એટલે જ ક્રિયા. ભગવાનની સર્વ લીલાઓ ક્રિયાત્મક છે. તેથી કર્મ વગર તો ચાલે જ નહિ. માટે ભક્તે આવી લીલાનો અનુભવ લેવો હોય તો તે કર્મો દ્વારાજ લભ શકે માટે જીવનનાં સર્વ કર્મોને ભગવાનના અભિનૂય કરી ભગવાનને માટે જ કરતાં, જેથી દાર્પ ને કર્તાને ભેદતા તે પોતે જ અને કર્મમાં ફળના અભાવવાળી આવી નિષ્કામ વૃત્તિ આવે, ત્યારે જ ભગવદ્ ભાવનાનો વિગસ થાય ને કર્મ બંધનકારક ન થાય. તેથી જો જીવનમાં બધાં ભૂતકાળનાં સંચિત કર્મો તેમજ વર્તમાનમાં કર્વામાં આવતાં બધાં જ ક્રિયામાણ્ય કર્મો પ્રભુને સમર્પણ કરવામાં આવે તો તેમાં કાળનું બંધન નજ થાય. અને જ્યાં આત્મા ભગવાનની લીલાનો પરિકર બનેલો હોવાથી તેના દિવ્ય ફળનો પરોક્ષ ભોક્તા બતા શકે. આવી ભાવ ભક્તના કર્મો પાછળ રહેલો છે. અને જીવનની ભાવના આવી રીતે ફળવાય એ અર્થ જ સેવાનો પ્રકાર આ માર્ગમાં દાખલ કરવામાં આવ્યો છે.

અહીં જોતાં માયા એ પ્રભાગ્રની છે, સર્જનાત્મિકા તે વિમોહિકા. તેની સર્જનાત્મિકા શક્તિ વડે તે પ્રાચ્યને ઉત્પન્ન કરે છે, આ તેનું ભગવત્ કાર્ય છે. તેની વિમોહિકા શક્તિ દ્વારા તે જીવની અવિદ્યા પેદા કરી તેને અધ્યાસમાં નાંખે છે તેથી જીવત્મા અજ્ઞાનના અધ્યાસથી પ્રેરણ કરે છે. તેવાં કર્મો ગુણાત્મક અદ્વૃત્તિના ભવચાળાં હોવાથી તેને મયાના બંધનથી બાંધે છે. જો કર્મો ભગવાન માટે જ કરવામાં આવે અથવા ભગવદ્ભાવને અનુકૂળ હોય તો તે

બંધનકારક નથી હોતાં, એટલું જ નહિ, પણ આનંદજનક હોય છે. કારણ કે ભગવાન પોતે પરમાનંદરૂપ છે અને તેથી એની સાથેના સંબંધવાળાં બધાં જ કર્મો તેના સ્વભાવવાળાં બને છે. તેથી સેવક પ્રથમ અવસ્થામાં સાધનરૂપે હોય છે. પણ તે સાધનસેવા, માનસી બને છે ત્યારે ક્રિયાત્મક મટી ભાવનાત્મક થાય છે. આવી સ્વરૂપાત્મક જેવા આનંદાત્મક હોવાથી તેને લગતાં સર્વ કાર્યો ભગવદ્દર્શ્યો લેખવામાં આવે છે ને તેનો બાધ આ માર્ગમાં નથી.

જી—ત્યારે તો આ માર્ગમાં સંન્યાસને સ્થાન ન હોવું જોઈએ ?

મુ—શ્રી મહાપ્રભુજીના મંતવ્ય પ્રમાણે તો ગૃહ સર્વદા ત્યાગ કરવા યોગ્ય છે. પણ જીવથી તેમ ન બને તો ગૃહને કૃષ્ણમય બનાવી. કૃષ્ણમાં યોજવું એવો આપશ્રીનો આદેશ છે. ગોપીઓએ ગૃહનો ત્યાગ કર્યો નહોતો. પ્રભુ જોડેનો તેમનો સંબંધ ભાવાત્મક હતો. એટલે કે તેમની એકેએક પ્રવૃત્તિ ભગવદ્દમય હતી. જોઈ કૃષ્ણચૈતન્યની આન્તરદશામાં બને ત્યાં સુધી ને બને તેવી રીતે રહેવું એ તેનું તાત્પર્ય છે. વૈષ્ણવે ધનમાં રહેવા છતાં ધરના થવાનું નથી પણ ભગવદ્દષ્ટિથી ધરને કૃષ્ણમય બનાવી કૃષ્ણચૈતનામાં જીવવાનું છે. અને તેમ કરતાં કરતાં જીવનનો વ્યવહાર જેટલો અનિવાર્ય હોય તેટલો ઉપરોક્ત આદર્શથી કરવાનો છે.

જી—ત્યારે તો તમારું કહેવું એવું છે કે ગીતામાં જો કર્મોને છોડીને અર્પણ કરવાનું કહેવું છે, તે આવા પ્રકારનાં કર્મો, એમજ ને ?

મુ—કર્મમાર્ગીઓ, જ્ઞાનમાર્ગીઓ ને ભક્તિમાર્ગીઓ ઉપર પ્રમાણે તેનો અર્થ જુદો જુદો કરે છે. મહાપ્રભુજી તો એવું પ્રતિપાદન કરે છે કે જ્ઞાન ને ભક્તિમાં સંન્યાસ ત્રાણ ગણવામાં આવેલો છે પણ આ કલિકાળમાં જ્ઞાનમાર્ગીય સંન્યાસ પશ્ચાતાપ અર્થે અને

જાકિતમાર્ગીય સંન્યાસ વિઠ્ઠના અનુભવ અર્થે લેવામાં આવે. છતાં આ યુગમાં શુદ્ધ જ્ઞાનાસક્ત સંન્યાસ પ્રાપ્ત થવો લગભગ અસંભવિત છે અને અન્ય કારણોથી લાંધેલો સંન્યાસ પતન કરાવે છે. માટે જ્ઞાનમાર્ગમાં તો સંન્યાસ ન જ લેવો. જાકિતમાર્ગમાં પણ જ્યાં સુધી પ્રેમની વ્યસન દશા પ્રાપ્ત ન થાય ત્યાં લગી ગૃહમાં જ વાસ કરવો. અ.વા. વાસ એ જાકિતની સાધનદશા કહેવાય તે તેમાં અર્થની જરૂર અનિવાર્ય હોય છે. તેથી જ્યારે વ્યસનદશા પ્રાપ્ત થાય ત્યારે જ ગૃહછવન તેને બાધા કરે છે. આવે સમયે તેને ધરના ત્યાગ કરવો તે કોઈ પાવત્ર રચણમાં રહી માનસી સેવામાં જીવાત્મક જીવન ગાળવું.

જી૦—મને એક શંકા થાય છે. મહાપ્રભુજી બધા જ દેવોનો સ્વકાર તો કરે છે ત્યારે કૃષ્ણ એ એક જ દેવ છે, એમ કહેવાનું શું તાત્પર્ય ?

મુ૦—સેવકો તો અનેક હોઈ શકે, રાજા તો એક જ હોય. અહીં બ્રહ્મચી માંડી નાના મોટા અસંખ્ય દેવો છે પણ તે બધાં જાગવાનો વિમુક્તિરૂપો છે. જં.ઓ તેમને ભજે છે, તેઓ તેમને પામે છે; જં.ઓ કૃષ્ણને ભજે છે, તેઓ કૃષ્ણને પામે છે.

જી૦—ત્યારે તો એમજ કહેને કે કૃષ્ણ દેવોના પણ દેવ છે. એ અર્થમાં તે એક જ દેવ છે, એવું જ કહેવાનો તેમાં આશય રહેલો છે ?

મુ૦—ગીતાજીમાં કૃષ્ણ જાગવાને કહ્યું છે કે મારાં ત્રણ રૂપો છે: ક્ષર, અક્ષર તે પુરુષોત્તમ. આ પંચાત્પર પરમેષ્વરમય પંચમાત્મા એ જ વૃંદાવનોના શ્રી કૃષ્ણ. ક્ષર તે અક્ષરમાં મેં તો પૂર્વ યૌદ્ધ લોકની વાત કરી તે બધાનો સમાવેશ થાય છે.

જી૦—ત્યારે આ યૌદ્ધ લોકનો અધિષ્ઠાતા દેવ એટલે નારાયણ, એવું આપે પહેલાં કહેલું એવું મને યાદ છે, તે બગાડ છે ?

મુ०—હા.

જી०—અને આ નારાયણ એ જ ભગવાન કૃષ્ણનું ચતુર્થ વ્યૂહ સ્વરૂપ, ખરું ને ?

મુ०—હા, એમજ. આ ચૌદ લોકની સૃષ્ટિ ગુણાત્મક છે તે ભગવાનની માયાને અધીન છે. તે શ્રીકૃષ્ણના ગોત્રોક્તી અપર છે. તે ક્ષર નાશવંત છે, અને તેના દેવો પ્રકૃત છે, જ્યારે અક્ષર, બુદ્ધ છે, ગણિતાનંદ છે. કેવળ કૃષ્ણ જ અપ્રકૃત તે પૂર્ણાનંદ છે. ચૌદ લોકમાં માયાનું રાજ્ય ચાલે છે, ફક્ત શ્રીકૃષ્ણને માયા વદ છે. માટે જ તેનું ત્યાં કશું ચાલતું નથી. તેથી જ્યો શ્રીકૃષ્ણના છે, તેમના ઉપર પણ માયાનું જોર ચાલી ન શકે. એથી જ ભક્તિ નિર્ગુણ કહેવાય છે અને સ્વરૂપાત્મક છે.

જી०—એનો અર્થ તો એ થયો કે ચૌદ લોકનું તંત્ર નિયમ બદલ છે, ધર્મની મર્યાદાને અધીન છે, જ્યારે શ્રીકૃષ્ણનું ધામ આરા નિયમનથી પર છે. કારણ કે તે પરમાનંદનું-પ્રેમનું પરમ ધામ છે. તેથી તેની પ્રાપ્તિ સાધતેથી શક્ય નથી. તે તો પ્રભુબનુમદને અધીન છે, એવું કહેવાનો આશય છે, એમજ ને ?

મુ०—તમે બરાબર સમજ્યા. પુષ્ટિનો અર્થ અનુચ્છેદ કે કૃપા થાય છે તે આ માર્ગ કૃપામાર્ગ કે અનુચ્છેદમાર્ગ કહેવામાં આવે છે, તે તેટલા માટે જ, એક જ મંત્ર તરીકે અષ્ટાક્ષર મંત્રમાં જે શરણુભાવનું રહસ્ય રહેલું છે તે આજ અર્થમાં.

જી०—આ ઉપરાંત આપશ્રીએ કાંઈ લખ્યું છે ?

મુ०—મેં તમને શાશ્વીત્વમશીષી વાન કરી તે તો તત્ત્વાર્થ નિર્ધારનો એક ભાગ માત્ર છે. તેનો સર્વધર્મનિર્ણય અને શ્રી

ભાગવત પ્રકરણાર્થ એમ બીજા બે ભાગો છે. શાસ્ત્રાર્થ એ પ્રમાણુ અન્ય છે, જ્યારે સર્વધર્મનિર્ણયાર્થ પ્રમેય અન્ય છે. શ્રી ભાગવત પ્રકરણાર્થમાં તેના ચાર અર્થ આવેલા છે. આ અન્યો એવા તો સરસ ને અર્થવાહી છે કે તેનો અભ્યાસ દરેક વૈષ્ણવે કરવો જ જોઈએ. દિલ્હીની વાત છે કે હજુ તે ગુજરાતી ભાષામાં અનુદિત થયા નથી.

જી૦—વાર, આ બાજતમાં મારે હવે એક જ પ્રશ્ન પૂછવાનો છે. વૈષ્ણવ માટે આપશ્રીએ ધરની વાક અનિવાર્ય માની છે તો તેના અર્થ ને દામ માટે આપશ્રીનું શું કહેવું છે ?

મુ૦—એ વિષે આપણે સેવાના પ્રકરણમાં વિચાર કરવાનું પ્રાપ્ત થાત. પણ તમે પૂછ્યું જ છે તો અહીં જ તેનો કઈક ખુલાસો કરું. સેવા ત્રણ પ્રકારની થઈ છે: તનુજ્ઞ, રિતજ્ઞ ને માનસી. તમે જરા ઊંડે ઉતરી જોશો તો માલુમ પડશે કે આપણાં અમ આવાં ત્રણ તરવોનાં બનેલાં છે: શરીર, મનદોષલત યાને સાંસારિક સંપત્તિ, અને મન. પહેલાં બે બાહ્યો છે, જ્યારે ત્રીજું આંતરંગ છે. મનુષ્યનું આખું જીવન સેવાના કામમાં એતપ્રેત થાય માટે તેને તેના સર્વોચ્ચ શ્રી હાકારજીને સેવવાના છે. ગાળ આશકરણુ એ પરમ વૈષ્ણવ હતા તેમને સંપત્તિની ખામી નહોતી. છતાં, પ્રભુ માટે તૈયાર કરવાની સામગ્રીના લોટની સેવા પમ અન્યને હાથે થાય, આ માટે એવો વિચાર આવ્યેથી તે કાર્ય પણ જાતે કરવાને ઉત્તુકત થયા. આ દાસ્યભાવની પગાડાળા. આપણા અનુભવ છે કે સુખી કુટુંબમાં રસોઈ તથા ધંના કામકાજ માટે નોકરચાકરનો પ્રયોગ કરવામાં આવેલો હોય છે, છતાં કાંઈ કાંઈ ઠેકણે એવું પણ જોવામાં આવે છે કે ગૃહપત્ની ધરના સંબંધનું કાલતું કામકાજ તો નિયુક્ત કન્યામાં આવેલા નોકરચાકર દ્વારા કરાવે છે, પરંતુ પોતાના પતિ તથા છોકરાંના અંગનું કામકાજ પોતે જ કરે પોતાના હાથે છે;

તેવાર કંદેલી રસોઈ જમાડે છે. આ બધું પ્રેમાધિક્યને લીધે હોય છે; પેસાની તગીને લીધે નહિ. આનું નામ તનુગ્ન સેવા. તમને ૨૧૬ દશે કે સમર્પણ કરતી વેળાએ વૈષ્ણવ પોતાનું બધું જ શ્રી હાકારજીને સમર્પણ કરી દીધું છે. હવે તેનું હોય એવું કશું જ રહ્યું નથી એટલે તેની પાસેની સર્વ દોષતનો ઉપયોગ કવળ શ્રી હાકારજીના ઇચ્છા પ્રમાણે અને તેને માટે જ કરવાનો છે. આવી રીતે શારીરિક દરેક ક્રિયામાં સેમ જ અર્થના વ્યયમાં હાકારજીને સમક્ષ સમજી બધા વ્યવહારો કરવાના છે અને આવું તો ત્યારે જ અને કે શ્રી હાકારજી સાથે તેનું મન ઓતપ્રોત થયેલું હોય 'ચેતઃ તત્પ્રવણ્ય' સેવા' એવી સેવાની વ્યાખ્યા મહાપ્રભુજી કરે છે. આમાં જો ચિત્ત ભગવાનમાં જ પરો-વાયેલું હોય, તો ધામે ધામે ચિત્તની, હૃદયની, મનની, ભુવંડની શુદ્ધિ થતી જાય અને શરીરનાં ચ્યૂત અણુઓ સ્વચ્છ અશુદ્ધ મટી શુદ્ધ થવા માટે. અને અતે આમ કરતાં કરતાં એવી સમય આવે, જ્યારે તેનો દેહ નવો જ થવા માટે. જ્યારે આવો નવો દેહ થાય, ત્યારે જ પ્રભુના આવેશ માટે તે હાયક ગણાય. આવો આધ્યાત્મિક ફેરફાર કરવા માટે સેવાની પ્રણાલિકા આ માર્ગમાં યોગ્યેલી છે. તેથી તેને એક યૌગિક ક્રિયા કહેા તો પણ ખોટું નહિ. ઠાંણ કે એ તો ચોક્કસ છે કે જ્યાં લગી વિષયોથી દેહ આકાન્ત થયેલો હોય, ત્યાં લગી હૃદયમાં ભગવાનનો આવેશ થતો જ નથી.

૭૦—પણ, આ તો તમે એવા વૈષ્ણવની વાત કરી, જેને કમાવાની ચિન્તા ન હોય તે પોતે સાધન સપન્ન હોય.

મુ૦—આ બાબતમાં માનવો સિદ્ધાન્ત તો એવો છે કે જો કોઈ વૈષ્ણવ પાસે પોતાનો વ્યવહાર ચલાવવા જેટલી સંપત્તિ ન હોય તો ઉદર નિમિત્તે તેને અર્થનો કોઈ રાખ્યા વગર દિવસના અમુક સમયમાં તે માટે ઉદ્યમ કરવો. પણ પ્રભુ કૃપાએ તેનો વ્યવહાર બનાવર આવી રહે એવી તેની આર્થિક રિચાત હોય તો તેને અર્ધાપાર્શ્વન

માટે વધુ ચિન્તા કરવાની નથી પણ પ્રભુ મેળવવાનો ફક્ત એક ઉદ્દેશ કરવાનો છે.

જી—ત્યારે તો આ લાખો કમાવાની ધમાકાને આપણો માનસિત્તેજન આપનો નથી, એવો જ તેનો અર્થ થયો ને ?

મુ—હા, નથી જ આપનો. એ તો જેની જેવી આસક્તિ તેનો આધાર તો હૃદયનો આસક્તિ શેના પ્રત્યે છે તે ઉપર જ હોય. જેનું હૃદય પ્રભુમાં આસક્ત થયેલું હોય તે તેની આવી વસ્તુઓ અનાત્મ ભાવજ લાગે છે. એવાનું હૃદય વિતરાગી હોય છે. આ દુનવી આકર્ષણોથી તે વિમુખ હોય છે. માટે એ વિષે તો એ મહેત્ત શકે જ નહિ.

જી—પણ, કેટલાક એવું કહે છે કે આપણા માર્ગમાં બસ પુષ્કળ કમાવાનું ને પુષ્કળ વાપરવાનું જ કહેવું છે. આણી પામે પૈસા પુષ્કળ હોય તો આપણે ઠાણગણને પણ નિનિત્ય નૌતમ સામગ્રી, નવા નવા વસ્ત્રાલંકારો વગેરે ધરાવી શકીએ ને ?

મુ—આમ કહેવું એ ફરજ વંચનાત્મક છે. તમારી જ તમારા ગયા જન્મના કર્મજો કદાચ પૈસા પુષ્કળ હોય, અમર કે અકસ્માતથી તમે ધનવાન બની જાઓ અને તેની સ્થિતિમાં તમને પ્રાપ્ત થયેલાવિત્તનો ભગવદ્દર્શનોમાં ઉપયોગ કરો તો તો તે જ હીક છે, પણ આવી રીતે ભગવત્ સેવાની મોજ કરાના બદલે તમારી આર્થિક પ્રગતિ પોખા કરો અને તેમાં આસક્તિ સેવ કરો, તો પછી તેનો તો કાંઈ જ અર્થ નથી. તેનો અર્થ તો એટલો જ થાય કે પ્રભુ પ્રત્યે તમારી આસક્તિ નેટલા પ્રમાણમાં ઓછી ને લોકિક પ્રત્યે વિશેષ છે. પ્રભુ તો પ્રેમનો બૂંધ્યો છે, હૃદય

જુઓ છે, આવી બાજી વસ્તુઓનો જુઓ નથી. કમાવાની પ્રવૃત્તિમાં મગ્યા રહેવું એ તો મેં કહ્યું તેમ ફક્ત આત્મચંચનાજ છે.

જી—જો આ દિસામેજ આપણે આપણું જીવન વ્યવસ્થા કરવાના હોઈએ તો પંચી જગતનાં મોટાં કાર્યો થઈ શકે જ નહિ. અત્યારનો જમાનો તો પ્રવૃત્તિનો છે; જ્યારે આપ કહો છે તે તો તેનાથી ઉલટું છે.

મુ—ખરો પુષ્ટિમાર્ગ એ નિવૃત્તિપ્રવાન માર્ગ છે. તે પ્રવૃત્તિને સ્વીકારે છે પણ ખપ પૂરતી તમે હવે જોઈ શકશો કે પુષ્ટિનો અર્થ ખાઈ પીને માતા થવું એવો નથી. મદાપ્રભુજી કહે છે કે કોઈ મદદની કૃપા થાય તો જ ભગવાનના ગુણાનુવાદ ગાવામાં જીવને મજા પડે છે. ભગવાનના શ્રવણ, કીર્તનને સ્મરણમાં જ્યારે હૃદય ત્રિહાર અને અને પ્રભુ પ્રતિતી કંખનામાં જૂની જૂની તે કન્નેશમય ગાય, ત્યારે જ પ્રભુ જે અંદર જિગજેલા છે તે બહાર પ્રકટ થઈ દર્શન આપે છે, જેમ ગોપીઓને આપ્ત્યાં હતાં તેમ. “તડપતાં તૂટતાં અંદર ખડી માથા સંઈ છે.” સદ્ગત મણિમાઈ નભુમાઈની આ ઉકિત એવી જ વિરહી દશાની ભારતી સૂચક છે. આ માર્ગ રૂઢનો, કન્નેશનો, વિરહનો છે. માટે જ ‘નિરોધવ્રત્તજી’માં આપઓ પ્રાર્થના કરે છે કે હે પ્રભુ! વ્રજવાસીઓને અને ગોપીઓને જેવું દુઃખ હતું તેવું દુઃખ મને ક્યારે થશે? આવા દુઃખ વગર માર્ગની સિદ્ધિ જ નથી. હવે જ્યાં આવી દશાની વાત હોય ત્યાં અર્થે પાઞ્નનમાં શો રસ પડે?

જી—ત્યારે અત્યાર લગી મને તો એમ જ લાગ્યાં કરતું હતું કે આ માર્ગમાં બસ મજા છે. તેમાં બધા જ પ્રકારના ભોગોને સ્થાન છે.

મુ०—એ કેવળ જૂતજરેલી માન્યતા છે. એ ખરૂં કે હથિયાર
ધણ તદ્દય ને અસરકારક હોય છતાં જો તેને વાપરતાં ન આવડે
તો તે દુરમનનો ધત કરવાને બદલે પોતાનો જ ધાન કરી બેસે.

જી०—આપ જૂનલ પર કેટલું જીવ્યા ? અને આપશ્રીનો અતિમ
કાળ ક્યાં ને કવી રીતે પસાર થયો, એ જાણવાની અપેક્ષા રહે છે.

મુ०—માર્ગમાં આ પ્રસંગને આપશ્રીની આસુરવ્યામોહલીલાનો
બનાવ કહે છે. વૈષ્ણવો માને છે કે મહાપ્રભુજી એ ભગવાનના અવ-
તાર હતા. ભગવદ્ લીલાનું કાર્ય પૂરું કરી સ્વપ્રાપ્ત પધારવાની અર્થ
ચતાં આપશ્રીએ શ્રી સુભોધનીજી લખવાનું કાર્ય બંધ કર્યું, વર્ણ-
શ્રમ ધર્મના પાલનાર્થે સંન્યાસની દિક્ષા લીધી, મૌન ધારણ કર્યું
અને કાશીમાં શ્રી ગંગાને કિનારે હનુમાન ધાટ ઉપર એકાંતમાં
આનમાં દિવસો ગાળવા લાગ્યા. તેઓશ્રીને યોગતા તેઓશ્રીના પુત્રો
તથા સેવકો આવી પહોંચ્યા. જ્યારે આસુરવ્યામોહલીલા કરવાની
દૃષ્ટિ આવી પહોંચી, ત્યારે મેં પૂર્વે જણાવ્યું છે તેમ આપશ્રીએ
શિક્ષારૂપે એક વારસપત્ર લખી આપ્યું ને પછી ગંગાના મધ્ય
પ્રવહમાં મધ્યાહને પ્રવેશ કર્યો. લોકોની મેદની સમક્ષ જ્યાં પોતે
હિમા હતા ત્યાંથી પોતે અદૃશ્ય થયા ને તે દેકાણે એક જગરજસ્ત
તેજનો પૂંજ સ્તંભરૂપે આકાશને બેઠી અદ્ધર ઉઘ્યે ગમન કર્યો
દેખાયો. આ ચમત્કારી બનાવને સાશ્વર્યથી નીહાળતા લોકો સ્તબ્ધ
બની હિભા રહ્યા કહે છે કે આ તેજનો સ્તંભ એની એ સ્થિતિમાં
બે કલાક સુધી દેખાયો હતો. આમ પ્રકૃતિમાર્ગનું એક જગરૂં
અદોલન ફેંકી આ પૃથ્વીમાંથી આપશ્રી નિવૃત્ત થયા.

મેં તમને શ્રી આચાર્યજીના જીવનનો તેમ જ આપશ્રીએ કરેલા
અદ્ભુત કાર્યોનો કાંઈક ખ્યાલ આપ્યો. આપાર લગી મેં પુષ્ટિમાર્ગના

સિદ્ધાન્તોની સાદી સમજણ ઠોક ઠોક પ્રમાણમાં આપી છે. પણ હવે આપણે તેમાં જરા વધારે ઊંડા ઢિન્વાનું પ્રશ્ન થાય છે. માર્ગ ગમે તેટલો સારો હોય છતાં જ્યાં લાગી તેનો પાયો મજબૂત ને પ્રમાણ્યૂત ન હોય ત્યાં લગી તેમાં આપણી શ્રદ્ધા સ્થિર થતી નથી. માટે હવે આપણે કાલથી માર્ગનાં મુખ્ય મુખ્ય તરતો ઉપર કઈક શસ્ત્રોય ધોળે વિચાર કરીશું આજે તો મોડું પણ અર્થ ગયું છે, તેથી આટલેથી જ અટકીશું. લો, જયશ્રી કૃષ્ણ !

૭૦—૭, જયશ્રી કૃષ્ણ !

[૨૨]

પુષ્ટિ યા પ્રમુદ્ધપા

મુ०—વાર હું ધારું છું કે હવે તમે મને કહી શકશો કે હિંદુ ધર્મનું અંતિમ ધ્યેય શું છે ?

જી०—આપણા ઋષિમુનિઓએ તો એવું લક્ષ્ય બાંધ્યું લાગે છે કે મેક્ષપ્રાપ્તિ એજ પૂર્ણ સુખનો માર્ગ છે ને તેજ જીવનનું ધ્યેય હોવું જોઈએ.

મુ०—તો પ્રશ્ન એ છે કે તેમણે શા માટે ઐહિક સંપત્તિને અને ઐહિક સુખને જીંદગીના ધ્યેય તરીકે નહિ મણ્યું હોય ?

જી०—તેમને લાગ્યું હશે કે આમાં ઐહિક સુખો કેવળ તકલાદીને ક્ષણભંગુર હોય છે.

મુ०—તેમને ઐહિક-સુખ નહોતું એમ નહિ. તેમની કને દુઃખથી અશ્વર્ય પશુ પૂર્ણ પ્રમાણમાં હતું પશુ તેમને તેની અસારતા અનુભવી. તેથી એવી વૈશ્વિક સંપત્તિના સુખથી તથા સત્તા સંપન્નતાથી ઉન્મત્ત ન થતાં, તેમણે પોતાની દૃષ્ટિને અન્તર્મુખી કરી અને સુખનો સાચો માર્ગ જોણી કાઢ્યો. આ આત્મશોધનું પરિણામ એજ આપણું ' સનાતન તત્ત્વચિંતન. '

જી०—તેનો પ્રમાણ્યતા માટે આપણે શેના ઉપર આધાર રાખીએ

છીએ ? પ્રિતીએ તો પોતાના બાઈમલને ને ઇસ્લામીએ કુનાનને પોતાના ધર્મના પ્રમાણુ અથો તરીકે માને છે. તેમાં તે તે અવતારી પુરુષોનાં વાચન મૂતો હોય છે અને તેમને સત્યનું દર્શન થયેલું તેનો પ્રગટ હોય છે. આપણે અહીં તો અતિ પ્રાચીન યુગના કાઈ એવા અવતારી પુરુષોને આધારભૂત નથી માનતા.

મુન્—સ્વેનાસ્વેતો ઉપનિષદ કહે છે કે જગતની અંદર દુઃખની નિવૃત્તિ કરી શક્યતઃ સુખશાંતિ સાધવી હોય તો તે પરમાત્માની પ્રાપ્તિ વગર શક્ય નથી. નન્યઃ પન્થા વિચિતે। શ્રીમદ્ ગીતા કહે છે કે “ તેની પ્રાપ્તિ કરવાના લાભથી અધિક લાભ હોઈ શકતો નથી. ” “ તેમાં જે સ્થિર થયો છે તે દુઃખના કુંગરથી પણ અજ્ઞાત થતો નથી. ” “ જે એ પદને પામ્યા છે તેઓ ત્યાંથી કદીયે પાછા ફરતા નથી, એવું એ મારું પરમ સ્થાન છે. ” આવું સુખશાંતિનું પરમધામ અસ્તિત્વ ધરાવે છે, એવી જેને પ્રતીતિ થઈ છે, તે એવે સ્થાને ન પહોંચે ત્યાંસુખી શી રીતે નિરાંતે બેસી શકે ? આપણાં ધર્મશાસ્ત્રો, જેવાં કે વેદ તથા ગીતાજી વગેરે જેમાં ભગવાનની પ્રેરિત વાણી છે, તેમાં જીવનનું આવું ધ્યેય દર્શાવેલું છે. અને આપણે તેને ચતુર્થ પુરુષાર્થ તરીકે સ્વીકાર્યું છે.

જુન્—આપે તો પૂર્વે કહ્યું હતું કે એ ધામ તો પરમાત્મનું ધામ છે. તો પ્રશ્ન એ છે કે મોક્ષ મેળવનાર બધા જ તે એકજ ધામમાં પહોંચતા હશે. જો હું જૂઠ્ઠો ન હોઉં તો આપે મોક્ષના પણ અનેક પ્રકારો જણાવ્યા હતા.

મુન્—શાંતી ને ભક્તના મોક્ષ જુના જુના કહેવા છે. પ્રભુ સશ્વિતાનદરૂપ છે. સશ્વિતાનંદ શબ્દ મૂલ ત્રણ પેટા શબ્દોનો બનેલો.

હે—સત્ ચિત્ત ને આનંદ. આ તથા તત્ત્વો પૈકી સત્ નામના તરફ ઉપર જાતી પેતાનો આત્મા સ્થિર કરે છે અને ચિત્ત ને આનંદનો સત્માં લય કરે છે એટલે ખરૂં જોતાં જાતીની મુક્તિશા એ સુખની અભાવાત્મક દશા છે. જેવી અસંપ્રગાન સમાધિ આપણે વર્ણવો તેવું સુખ એટલે દુખનો અભાવ. આવી પરમ સમાધિની અવસ્થામાં દુઃખના અભાવની પદ્મ કાંતિ હોય છે; પણ તે આનંદની સ્થિતિ કહી શકાય નહિ. ભક્ત પોતાના ચિત્ત આનંદમાં સ્થિર કરે છે અને સત્ ને ચિત્તને આનંદમાં લય કરે છે તેની આવી દશા આનંદના અનુભવની દશા હોય છે તેનું જ્યેષ્ઠ સાકાર રસરૂપ પરમલ હોય છે. આવી મોક્ષશા એ આનંદની ભાવાત્મક દશા હોય છે. માટે તેને પહેલી દશા કરતાં ઉચ્ચતર માનવામાં આવે છે.

(જુઓ, ભા. ૧૧-૧૪-૨૧)

જી—આમાં ભક્તિનું સર્વોત્કૃષ્ટપણું જતાવવામાં આવ્યું છે. અને છતર ધર્મોને ગૌણ ગણવામાં આવે છે, એમ તો ખરૂં ને !

મુ—ગૌણ ગણવામાં આવે છે, એટલે ભક્તિની અપેક્ષાએ, પણ ખોટા નહિ. એમ તો શ્રી વલ્લભાચાર્ય, શ્રી શંકરાચાર્ય, શ્રી રામાનુજાચાર્ય તેમજ શ્રી નિમકાચાર્ય એમ બધા આચાર્યોના મતનું ખડન કર્યું છે. પણ તેમાં દ્વંષનો છાંટો પણ નથી. સત્યનું મૂલ્યાંકન કરતાં ગૌણતા ને પ્રધાનતાના ભાવો દર્શાવવા પડે જ. એ જ ન્યાયસિદ્ધિ વગર છે. બાકી, આવા આવા જુદા જુદા વાદો બલે રહ્યા. દરેક આચાર્યનું જ્યેષ્ઠ તો એક સરખું પ્રશ્નપ્રાપ્તિનું હોય છે. અને દરેક આચાર્ય પોતાના વાદને વેદના પ્રમાણ ઉપર રચ્યો છે. એટલે આમાં અનુભવના ભેદના પ્રમાણમાં ફાળનું પણ ભેદપણું લેખવામાં આવ્યું છે, એટલું ધ્યાનમાં રાખવું. આ સ.શ્રે શ્રી વલ્લભાચાર્યનો

સિદ્ધાંત સૌથી વધારે દ્રેષ્ટ હોવાના કારણમાં એમ પણ ગણી શકાય કે આપશ્રી સૌથી હેતુ હોવાથી આપશ્રીને બધા જ વાદો જોવાની તથા સરખાવવાનો તક મળી, જેથી બીજા આચાર્યોને નહોતી.

જી૦ — ત્યારે અન્ય આચાર્યોથી આ માર્ગના આચાર્યની બાજુ તમાં કઈ વિશેષ લક્ષણ જણાય છે ખરું ?

મુ૦ — શ્રી વલ્લભાચાર્ય પદેદ્વાંના તમામ આચાર્યો વર્ણાશ્રમ ધર્મેને ચાવટપણે પાળવાનો આગ્રહ કરે છે. શ્રી મહાપ્રભુજી તે આપશ્રીના તત્ત્વરીપ્રતિબંધમાં (સ. નિ. પ્ર. કા ૨૨૧) કહે છે કે :

“ વર્ણાશ્રમના મુખ્ય ધર્મો નાશ પામ્યા છે. અત્યારે કલ્પ નામ માત્ર રહ્યા છે. જો આપણે છાત્રી, જામરીથી અગર કપટથી તેનું પાત્રન કરીએ તો તે ધર્માચરણ નગ્ન કરેવાય તેનાથી હવેને મોક્ષની પ્રાપ્તિ અસંભવનીય છે. ” આજ શ્લોકની ટીકામાં પોતે વિચારન કરે છે કે :

“ આ કલ્પિતમાં વેધ્યાધ્યયન કરવું અથવા તો વેદોક્ત રીતથી યજ્ઞાદિ સંધનો કરવાં એ બંધન કડક છે. તેથી જો તે કરવામાં આવે તો પણ તેના વડે કૃત્ત્રસિદ્ધિ અશક્ય છે. ” માટે પ્રભુજી પોતે આ માર્ગ કહ્યો છે. અનીચ્છની પ્રાપ્તિ માટે આ માર્ગ વિષ્ણુ બીજા માર્ગ નથી. આપશ્રી પોતાના વિવેકબૌદ્ધાધ્યયનામના અન્યમાં જણાવે છે કે કશી મકરાત્યાદિ માર્ગ હિ દુઃસાધ્યા इति मे मतिः । આ કલ્પિમાં વેદોક્ત કર્મ કરવા અશક્ય થયાં છે. તે એવાં તો કડક છે કે યજ્ઞ કરવામાં જરી પણ ભૂલ થાય તો તેમાંથી કૃત્ત્રી સિદ્ધિ થતી નથી. માટે જ પ્રભુજી પોતાને શબ્દે જરાનો તથા કૃપા માટે પ્રાર્થના કરવાનો આ માર્ગ સ્વયમેવ કહ્યો છે.

૭૦—આપ તો પુષ્ટિમાર્ગને ભક્તિમાર્ગ તરીકે દર્શાવો છે. અને આ શ્લોકમાં તો ભક્તિમાર્ગનું સાધન પણ નકામું છે, એવો ખરો નીકળે છે.

મુ०—આ શ્લોકમાં જે ભક્તિમાર્ગની વાત કરી છે તે ભક્તિ માર્ગ જુદો. ભક્તિમાર્ગ પણ એ પ્રકારના છે: સાધનભક્તિ ને નિઃસાધન ભક્તિ. પુષ્ટિમાર્ગ નિઃસાધન ભક્તિની વાત કરે છે સાધન ભક્તિ માર્ગની નહિ. માટે જ આ માર્ગમાં સાધન કરતાં પ્રભુ કૃપા ઉપર વિશેષ અવલંબન રાખવામાં આવે છે.

૭૦—સાધન ભક્તિનું ફળ તો હશે ને ?

મુ०—હા, પ્રભુકૃપા.

૭૦—એ તો ઠીક, પણ, પ્રશ્ન એ છે કે પ્રભુકૃપા મેળવતી શી રીતે ? તે માટે પણ સાધન તો કરવું પડશે ને ?

મુ०—પ્રભુકૃપા એ જ આ માર્ગનું સ્વરૂપ છે. શ્રી ગુણપ્રકાશ આપશ્રીના મક્તિહેતુર્નિય નામના અન્યમાં જણાવે છે કે તદનુગ્રાહૈકમ્યાં મક્તિમ્ ભક્તિની પ્રતિ સાધન વડે સિદ્ધ નથી પણ કેવળ પ્રભુકૃપા ઉપર નિર્ભર છે. આ આમનમાં વેદોત્તે પણ ટેકા છે. બ્રહ્મવિશ્વપ્રવચન (૦) કહે છે કે પ્રસાદ્વદ્ બ્રહ્મણઃ તસ્ય વિષ્ણોરક્ષતકમણિ અદ્ભુતલીલા કરીને શ્રી કૃષ્ણના અનુગ્રહ વડે આ સર્વ થયું. શ્રી ગીતા (૧૮-૫૬) પણ કહે છે કે “મારા પ્રસાદ વડે શાશ્વતપદને તે પ્રાપ્ત કરે છે.” મન્નિત્તઃ સર્વદુર્ગતિ મત્પ્રસાદા ત્તરિષ્યતિ । (૧૮-૫૮) મારા પ્રસાદથી મારામાં તારું ચિત્ત ગાખવાયા તું સર્વ પ્રકારનાં દુઃખોને તરી જઈશ. શ્રી વલ્લભાચાર્ય (૭) શ્રી સુખોદિનીમાં કહે છે કે કૃપાહિ સર્વતોડધિકા અર્થાત્ હૃદય કૃપા વડે તેની જ સહાનુભૂતિથી અને તેના જ અનુગ્રહથી શાશ્વત સુખની પ્રાપ્તિ થાય છે. આ કૃપા તેજ પુષ્ટિ. માટે

જ આ માર્ગનું નામ પુષ્ટિમાર્ગ કહેવાય છે. હવે તમે મને પૂછો છો કે આવી કૃપા શી રીતે મેળવી શકાય ? હું તમને એક જ પ્રશ્ન પૂછું છું. તમારે દુનિયાના કાઈ મોટા માણસની કૃપા મેળવવી હોય તો તમે શું કરો ?

જી—તેની તાબેદારી ઉઠાવું, તેની આજ્ઞાનું પાલન કરું, તેને વશ વર્તું.

મુ—તો બસ, જેવું આ લોકમાં તેવું જ પરલોકમાં; જેવું સામાન્ય માણસની કૃપા મેળવવા માટે તેવું જ ઈશ્વર માટે. બધે જ ન્યાય એક છે.

જી—પણ, આવી તાબેદારી ઉઠાવવા છતાં, કોક કોક વાર સામાની મહેરબાની મેળવી શકાતી નથી, એવાયે દાખલા દુનિયામાં ઓછા બનતા નથી.

મુ—હા, સામાન્ય માણસની બાબતમાં એવું સંભવિત છે. પણ, પ્રભુ, જે પરમ દયાળુ છે, જે પૂરેપૂરો ન્યાયી છે, તે આવી અવસ્થા ન જ કરે. પરંતુ તેની પ્રત્યેના આવા વર્તનમાં સાચા દિલની સંપૂર્ણ અધીનતા—દીનતા જોઈએ. આવી દીનતા એ જ પુષ્ટિનો સાધનમાર્ગ. હવે તમે પુષ્ટિમાર્ગનો અર્થ સમજ્યા ?

જી—એ શબ્દ શેમાંથી આવ્યો છે ? અને તેનું તાત્પર્ય શું છે ?

મુ—ભાગવતમાં જ આ શબ્દનો પ્રયોગ આ અર્થમાં જ થયેલો છે: “વોષણં તદનુગ્રહઃ.”

જી—ત્યારે તેના ખરા અર્થ માટે આવી ગેરસમજ શા માટે થવા પામી હશે ?

મુન્—કેટલાક મહારાજોમાં તેમજ તેમના કેટલાક સેવકોમાં વિલાસી જીવન જોઈને પોષણ એટલે શરીરને પોષણ આપવું, એટલે ખાવું, પીવું, તે પુષ્ટ થવું; તથા સુંદર સ્ત્રીઓ સાથે ભોગવિલાસ કરવો એવો તેનો અર્થ થવા લાગ્યો. આ વાતનો ઉદ્દેશ્ય તો મેં પૂર્વે કર્યો છે તે તમને યાદ હશે. પણ, આ તો વ્યક્તિગત દોષ છે. તેમાં સંપ્રદાયને દોષ દેવો એ યોગ્ય ન કહેવાય. પણ, મારે કહેવું જોઈએ કે આવી ટીકા કેવળ આ ધર્મ માટે જ થાય છે એવું ધારવાનું નથી. થોડેબંધે અંશે દરેક ધર્મના અનુયાયીઓમાં પણ શું આવી વિપરિતતા જોવામાં નથી આવતી? છતાં, ખોટા અભિમાનથી દોરવાઈ જઈ જુદા જુદા ધર્મવાળાઓ અસ્પર્શતા આવી રાગયુક્ત ટીકા કરવા મંડી પડે છે. જો શ્રી વલ્લભાચાર્ય પુષ્ટિનો આવો અર્થ કરતા હોત તો તે એક રાજા જેટલી જાહેરાતવાળી વધારી શકત. પરંતુ ત. વી. નિ. શા. પ્રમાં પોતે શું કહે છે ?

“વિદ્વાનો માટે વૈરાગ્ય, સાંખ્ય, યોગ, તપ ને ભક્તિ એ પાંચ પર્વો છે. પંચપર્વા વિદ્યામાં વિદ્વાન લીન થાય છે. પોતાના સંન્યાસ નિર્ણય નામના ગ્રન્થમાં જણાવે છે કે વિષયાક્રાન્તદેહીનાં નાવેશઃ સર્વથા હરિઃ ॥ જેના દેહ ને પ્રાણમાં વિષયનો સંચાર હશે, તેનામાં હરિનો આવેશ કદી પણ હોઈ શકે નહિ. પે ને સુમોધિનીમાં આશ્વા કરે છે કે કામાદિનામશિથિલ્લવે ભક્તિર્નોત્પસ્યતે । જ્યાંસુધી કામાદિ દોષો શિથિલ થતા નથી, ત્યાંસુધી ભક્તિ ઉત્પન્ન થતી નથી. વિષયાવિષ્ટચિત્તાનાં વિષ્ણોરાવેશઃ સુદૂરતઃ ॥ જેના ચિત્તમાં વિષય રમ્યા કરે છે તેનાથી વિષય ઘણું છેટે છે.”

જીન્—કહે છે કે આવી ખોટી સમજણ ફેલાવવામાં પરદેશી વિદ્વાનોએ ઓછી મદદ કરી નથી.

મુ.—જેમ્સ હેસ્ટિંગ તેના Encyclopaedia of Religion and Ethics નામના ગ્રન્થમાં આ વિષે લખે છે કે “His followers are the epicureans of the East and frankly avow their belief that ideal life consists in social enjoyment rather than solitude and self—mortification.” પણ, સંતોષની વાત છે કે આ માર્ગનો કાંઈક અભ્યાસ કરી તે ઉપર તેની ખરી ટીકા કરનાર મોનિયર વિલિયમ જણાવે છે કે “Vallabh’s view of vaishnav creed has been called Pustimarga, the way of eating, drinking and enjoying ourself. But in fact he simply discountenances asceticism as a mode commending man to God. He maintained that worship of diety ought not to be accompanied with fasting and self—mortification; because every individend soul was a portion of the supreme soul.

(Vaisnavaism and Hinduism.)

૭૦.—પણ, શું એવું નહિ કે તપ એ જ ધર્મનું મુખ્ય લક્ષણ હોવું જોઈએ ?

મુ.—શારીરિક તપ કે માનસિક તપ ? બુદ્ધ ભગવાને એવો જ માત્ર શરીરને ઉગ્ર કષ્ટ આપવાનો અખતરો કર્યો હતો. પણ, છેવટે તે ફળદાયી નથી એમ ધારી છોડી દીધો. ગીતાજીમાં પણ કહેવામાં આવ્યું છે કે યોગની સિદ્ધિ માટે જોઈએ એ કરતાં વધારે ખાવું કે જોઈએ એ કરતાં ઓછું ખાવું, એ જાન્યે અનિષ્ટ છે. જોઈએ તેટલું લઈ ઉદર પોષણ કરનારની

ઇન્દ્રિયો યોગધારણા માટે વધારે લાયક મળ્યાય છે. તેમાં સમતા વિશેષ પ્રમાણમાં રહે છે. એટલે આમાં જન્મે છેડાનેા અતિરેક હેય મળેલો છે આવી સમધારણ વૃત્તિનો પુષ્ટિમાર્ગમાં સ્વીકાર કરવામાં આવ્યો છે, એ જ એનો અર્થ છે. કારણ કે શરીર એ ધર્મનું પરમ સાધન છે અને પ્રભુને રહેવાનું ઘર છે. માટે તેની અવજા ન કરતા ઇન્દ્રિયોના રાગ મનને જ કબજે કરવું વધારે ફલપ્રદ છે. અને વૈરાગ્ય વૃત્તિ એ મનનો ગુણ છે. તેથી શારીરિક વૈરાગ્ય કરતાં માનસિક વૈરાગ્ય પ્રત્યે વધારે ધ્યાન આપવાનું હોય છે પોતા પ્રત્યેનો રાગ ઓછો કરી પોતાના દરેક કાર્યમાં પોતાની દરેક વૃત્તિમાં પ્રભુ પ્રત્યેનો રાગ સ્થાપવો એનું નામ જ વૈરાગ્ય. તેની સિદ્ધિ અર્થે જ પુષ્ટિમાર્ગમાં મેવાને અગ્રગણ્ય સ્થાન આપવામાં આવ્યું છે, તે બ્રહ્મનું ન જોઈ એ.

જી—આપ કહો છો કે પુષ્ટિ શબ્દ ભાગવતમાંથી લેવામાં આવ્યો છે. ભાગવત એ ઘણો પ્રાચીન ગ્રંથ ન કહેવાય. મહાપ્રભુજીએ પોતાના માર્ગદર્શન વાસ્તે એ શબ્દને શા માટે પસંદ કર્યો હશે ?

મુ—અરે, નારે ના. પુષ્ટિશબ્દ પ્રભુ અનુગ્રહના અર્થમાં ઠેક ઝડવેદના કાગથી બાણીતો છે. તેમાં પણ એક ઠેકાણે “ત્ર્યમ્બકં યજ્ઞામહે સુગન્ધિં પુષ્ટિર્બર્ધતે ॥ જે સર્વનું સંરક્ષણ, પોષણ તથા યજ્ઞ-રૂપી સુગંધી આવે છે તેવા ત્ર્યમ્બકને અમે ભજીએ છીએ. આમાં શારીરિક પોષણનો અર્થ લેવાનો નથી. પણ પૂર્ણપુરુષોત્તમનો અનુગ્રહ એ અર્થ લેવાનો છે. પુષ્ટિમાર્ગ એટલે સર્વ જીવનું શ્રેષ્ઠ કેવલ ભગ-વદનુગ્રહ વડે સિદ્ધ થાય એવો માર્ગ.

જી—તો કાઈ બીજો ઠેકાણો આ શબ્દનો એ અર્થમાં ઉપયોગ થયો હશે જ.

મુ०—હા. દક્ષિણમાં જોપદેવ કરીને મહા વૈષ્ણવ ભક્ત વિદ્વાન થઈ ગયા. તેમણે ગીતાજી ઉપર એક સુંદર ટીકા લખી છે. તે અત્યારે પણ લખી લોકપ્રિય છે. તેમણે ‘હરિલીલા’ નામનો અન્ય લખ્યો છે. તેમાં પુષ્ટિ શબ્દનો અર્થ પ્રભુદયા એવો જ ક્યો છે. વળી ભાગવત ટીકાકાર શ્રીધરાચાર્ય પણ પોતાની ટીકામાં પુષ્ટિ: સાનુગ્રહો હરે: । એમ જણાવે છે. માટે વિદ્વાનોને તો પુષ્ટિનો આ અર્થ પરિચિત છે

જી०—તો તો મહાપ્રભુજીએ પોતે જ પુષ્ટિ શબ્દને આ અર્થમાં ધણે ઠેકાણે વાપર્યો હોવો જોઈએ, જેથી વિભ્રમ થવા ન પામે.

મુ०—જીઓ, હું તમને ગણાવું.

- | | |
|---|----------------|
| (૧) કૃષ્ણાનુગ્રહદય્યા હિ પુષ્ટિ | (ત. શ્રી. નિ.) |
| (૨) અનુગ્રહ: પુષ્ટિમાર્ગે નિયામક इति स्थिति: | (સિ. મુ.) |
| (૩) ભક્તિમાર્ગસ્ય કથાનત્ પુષ્ટિરસ્તીતિ નિશ્ચય | (પુ. મ.) |
| (૪) પુષ્ટિમાર્ગોઽનુગ્રહૈક સાધન: | (અણુશાષ્ય) |
| (૫) યન્નાનુગ્રહ: ફલસૂચક: | (તૃ. સ્કં) |

આ ઉપરથી જોઈ શકાશે કે ‘અનુગ્રહ’ એ જ પુષ્ટિમાર્ગનો પાયો છે. વિદ્વાન ડૉ. ભાણુદાસકાર આ માર્ગને “Path of Divine grace” એવું નામ આપે છે, તે યથાર્થ છે. પણ, મેં અગાઉ ધર્મનું સ્વરૂપનું અવલોકન કરતાં આ વિષે કહેલું કે ધર્મને બાહ્યાંગ ને આન્તરંગ એવા બે ભાગ હોય છે, તે યાદ છે ને?

જી०—જી, હા.

મુ०—ગીતારહસ્ય નામના પુસ્તકમાં લોકમાન્ય દિલ્લક પણ એવું જ કહે છે: “આપણે ગમે તે સંપ્રદાય લઈએ. તેના

સ્વાભાવિક રીતે જ એ ભાગ હોવાના. એક તત્ત્વજ્ઞાનનો તે ખીન્ને આચારનો. પહેલામાં પિંડબ્રહ્માંડથી માંડી પરમેશ્વરના સ્વરૂપ સુધીનો વિચાર કરવામાં આવ્યો હોય છે અને મોક્ષ શી રીતે મળી શકે તેનો શાસ્ત્ર દૃષ્ટિથી નિર્ણય કરેલો હોય છે. જ્યારે ખીજામાં મનુષ્યોએ મોક્ષ મેળવવાને કયું સાધન કે ઉપાય અદ્યક્ષ કરવો જોઈએ તેનું નિરૂપણ કરેલું હોય છે.”

જી—ત્યારે ધર્મના આ તાત્ત્વિક વિચાર ઉપર ખીજા આચાર્યોનું શું કહેવું હશે ?

મુ—આ સંબંધમાં અન્ય આચાર્યો ચર્ચિ ગયા તેમનાં નામ તો મેં પૂર્વે ગણાવ્યાં હતાં. શ્રી શંકરાચાર્યનો ‘કેવવાદૈત’, શ્રી રામાનુજાચાર્યનો ‘વશિષ્ઠાદૈત’, શ્રી મધ્વાચાર્યનો ‘દૈત’ અને શ્રી નિમ્બાર્કાચાર્યનો ‘દૈતાદૈત’ એવા જુદા જુદા નામથી તેમના વાદો પ્રચલિત છે. આ દરેક વાદો ઉપર જુદા જુદા અન્યો લખાયા છે. બધા જ આચાર્યો બ્રહ્મના અદૈતત્વ ઉપર ભાર મૂકે છે. પણ બ્રહ્મ અને જીવ તથા જગતના સંબંધ પ્રત્યે તેઓમાં મતભેદ છે. આ બધાને પૂરેપૂરો ન્યાય આપવો હોય તો તો તે સર્વ વાદોનો પૃથક્ પૃથક્ અભ્યાસ કરવો જોઈએ. શ્રી વલ્લભાચાર્યજીએ એ સર્વ વાદોનો નિષ્પક્ષપાતપણે અભ્યાસ કરી શોધી કાઢ્યું કે તેમના અદૈતત્વની ભાવના જરા મેલી છે એટલે અશુદ્ધ છે અર્થાત્ દોષયુક્ત છે. મતલબ કે વેદમાં, બ્રહ્મસુત્રમાં, તથા ગીતાજીમાં બ્રહ્મ ને જીવ જગતના અદૈતત્વની જે શુદ્ધ ભાવના છે તે ઉપરના વાદોમાં બરાબર રજુ થયેલી નથી. માટે તેઓશ્રીએ શુદ્ધાદૈત નામનો નવો વાદ પ્રતિપાદન કર્યો અને બતાવ્યું કે બ્રહ્મ, જીવ ને જગત જુદાં જુદાં દેખાય છે છતાં એ ત્રણે તત્ત્વમાં બધાં શુદ્ધ બ્રહ્મરૂપ છે અને તેમાં બ્રહ્મ જ વર્તે છે. આપશ્રીએ તત્ત્વજ્ઞાનની એવી નવી પ્રણાલિ રજુ કરી એટલું જ નહિ પણ આચારવ્યવહારનો પણ વિચાર કરી પ્રત્યેક

માર્ગનું ઝીણવટથી નિરીક્ષણ કર્યું અને દેશકાલ તથા પરિસ્થિતિને અનુકૂલ થાય એવા પુષ્ટિમાર્ગની સ્થાપના કરી.

આ માર્ગમાં સર્વ માર્ગોનો બહુ જ કુશળપણે સમાવેશ કરવામાં આવ્યો છે. અને તેમ કરવામાં અગાધ પાંડિત્ય, અતુલ ચારુત્ય તેમજ અલૌકિક બુદ્ધિમત્તા દર્શાવી છે. જેમ કાઈ ઝવેરી અમોલ મોતીને ચુંટી કાઢે તેમ પ્રસ્થાન ચતુષ્ટમાંથી આપશ્રીએ શુદ્ધાદૈત્ય તત્વનું અમૂલ્ય રત્ન બહાર કાઢી સમાજ સમક્ષ લક્ષિતા શિખરરૂપ ધર્યું છે તે આમ કરીને અલૌકિક શૃંગારરસરૂપી પ્રેમની જે રેલ રેલાવી છે તે અપૂર્વ છે. આપણે જેમ જેમ આ વિષયમાં ઊંડા ઉતરીશું તેમ તેમ તેનો મર્મ આપણને સમજશે. હવે જુઓ આપણો પ્રશ્ન એ હતો કે જો પુષ્ટિમાર્ગમાં પ્રભુનો અનુગ્રહ પ્રાપ્ત કરવો એ જ ધ્યેય હોય તો એ માટે આપણે શું કરવું ? પ્રભુકૃપાની પ્રાપ્તિ શી રીતે શક્ય બને ? હવે પછીના વાર્તાલાપનો વિષય આનાજ જવાબરૂપે હશે. માટે હવે વધારે તો આવતી કાલે. જયશ્રી કૃષ્ણ !

જી૦—જી, જયશ્રી કૃષ્ણ !

શ્રી મહાપ્રભુજીએ જોયું કે મોક્ષ માટેનાં સર્વ સાધનો અ કલિયુગમાં નિષ્ફળ ગયાં છે. અને શુદ્ધ સાધનો વિના સિદ્ધિ શક્ય નથી. શાસ્ત્રમાં આવાં સાધનો તરીકે દેશ, કાળ, સ્થિતિ, કર્તા, દ્રવ્ય ને મંત્રને ગણાવ્યાં છે. પણ, કાલખલને લીધે આ બધાં સાધનો હવે દેવત્વ રહ્યાં નથી. મતલબ કે એ સર્વ સાધનો અશુદ્ધ બન્યાં છે. તો આવાં અશુદ્ધ સાધનો વડે ઇષ્ટની સિદ્ધિ શી રીતે શક્ય અને માટે કલિયુગના પતિત હોયો માટે એવું સાધન જોઈએ, જે સર અને કાર્યસાધક હોય. અને આ સાધન તે બકિતનું જ સાધન હો શકે. કારણ મનુષ્ય સૃષ્ટિમાં આપણે જોઈએ છે કે જે કાર્ય પેટ ટકાથી કે લાગવગથી યાતો હુકમથી કે જ્ઞાનથી થઈ શકતું નથી પ્રેમથી થઈ શકે છે. માટે કૃપા કે મહેરબાની સંપાદન કરવાનું બ જોવું પ્રેમમાં અગર પ્રેમજનિત દાસત્વમાં એટલે કે દાસ્યભાવમાં તેવું અમોઘ શક્તિવાળું બળ અન્ય કશામાં નથી. આ શક્તિ એ જનન, પોષણ તથા લયનું કારણ છે. આ શક્તિ મૂળ બ્રહ્મમાં આવી છે. કારણ બ્રહ્મ પોતે આ શક્તિરૂપ છે. આ જગત પણ આ જ શક્તિનું ફળ ને વિસ્તાર છે. માટે જો મનુષ્યનું ચિત્ત તેના ઉ એકાગ્ર કરવામાં આવે અને તેની દ્વારા જોવાયેલો અગર કહેો જુલાયેલો પ્રભુનો માર્ગ શોધવામાં આવે, તો સફળતાનો સંભવ વધારે છે, એમ વિચારી આપશ્રીએ જુના પ્રચલિત મંત્રોમાંથી કે

ને ભક્તિ સાધક શરણમંત્ર ઉદ્ધત કર્યો અને ભક્તિમાર્ગના સાધન તરીકે તેનો ઉપયોગ યોજ્યો. તે મંત્ર તે આઃ શ્રી કૃષ્ણઃ શરણં મમ ॥

જી૦—પણ, આ મંત્ર તે આપશ્રીએ ઉપજાવી કાઢેલો છે? કે સ્વતંત્ર મંત્ર છે? કે પછી વેદ વચનો, પુરાણો કે અન્ય ધર્મશાસ્ત્રમાંથી તેના ભાવરૂપે ગ્રહણ કરવામાં આવેલો છે?

જી૦—જો તમે તેના અર્થનું રહસ્ય સમજશો અને એમાં રહેલી ભાવના પ્રત્યે જાણો તો તમને માત્રુમ પડશે કે તેને વેદપુરાણનો ટુકડો છે એટલું જ નહિ પણ દુનિયાના સર્વ મહાન ધર્મોના ગર્ભમાં પણ એમાં સમાયેલું તત્ત્વ રહેલું છે. ‘શ્રી કૃષ્ણઃ શરણં મમ’ આ એક મહામંત્ર છે.

જી૦—શું કાઈ આવા મંત્રની વિધિ સર્વવ્યાપક છે? જ્ઞાનીઓ કે યોગીઓ પણ શું આવા મંત્રનો જપ કરતા હશે?

જી૦—હા, લગભગ સર્વવ્યાપક છે એમ કહીએ તો ચાલે. દરેક ઠેકાણે સાધક પોતાના ધ્યાનને એકાગ્ર કરવા આવા આધ્યાત્મિક શક્તિવાળા એક અગર વધારે શબ્દોનો કે પ્રભુનામનો ઉપયોગ કરતો હોય છે. આવા શબ્દની દૈવી શક્તિમાં તેને પુષ્કળ શ્રદ્ધા હોય છે. એક વખત તો મંત્રતંત્રનો જ જમાનો હતો. અને એક પ્રકારના મંત્રો નહિ, પણ અનેક પ્રકારના મંત્રો તે તંત્રોની સાધના કરવામાં આવતી, જેથી ઐહિક તેમજ સ્વર્ગીય લાભો મેળવી શકાય. મંત્રો એ આધ્યાત્મિક શક્તિઓનાં રૂપો છે. તેથી તેને સાધનારા તેનો સદુપયોગ તેમજ દુરુપયોગ પણ કરવા લલચાતા. પછી તો સમય એવો આવ્યો કે તેનો સદુપયોગ કરતાં દુરુપયોગ વિશેષ પ્રમાણમાં થવા લાગ્યો. એથી તેની આધ્યાત્મિક શક્તિ પણ અદૃશ્ય થઈ અને હવે તો મંત્રનો જમાનો આવ્યો છે. આ મંત્રના જમાનામાં તો માનવ શક્તિથી પર એવી કાંઈ દૈવી શક્તિ હોય છે, એવું માનવામાં પણ

આવતું નથી. હાલના જડવાદીઓને તો યંત્રની શક્તિમાં જેટલી શ્રદ્ધા છે, તેટલી બીજા કશામાં નથી. આ વાતની સાક્ષી વર્તમાન યુદ્ધ પણ પૂરે છે. એટલે આવા વિપરીત કાલમાં એવા ક્યા સાધનેનો પ્રચાર કરવો જોઈએ, જેથી મનુષ્યની અંદરની લોભ કે કામવૃત્તિને ઉત્તેજન મળે નહિ અને જે વધારે શ્રેયસ્કર હોય, એવો ગંભીર પ્રશ્ન શ્રી મહાપ્રભુજી આગળ હતો. અને તેથી જ બધા શાસ્ત્રોનું દોહન કરી મેં કહેલું તેમ ઉપરના અષ્ટાક્ષર મંત્રને આપશ્રીએ ઉદ્ધત કર્યો છે. પુષ્ટિમાર્ગમાં આને પ્રથમ સ્થાન છે.

જી—ત્યારે આ મંત્રની દૈવી શક્તિમાં આપણને સંપૂર્ણ શ્રદ્ધા હોવી જોઈએ એમાં તો કહેવાનું શું હોય ?

મુ—અલગત. તેની અંદર રહેલા ગૂઢ અર્થમાંજ નહિ પણ પ્રત્યે અક્ષરમાં દેવી દિવ્ય ભાવના રહેલી છે, તે ઉપર કેટલાયે ગ્રન્થો લખાયા છે. આ મંત્ર આપણી આગળ જીવનનું એક મહા આદર્શ રજુ કરે છે. એટલું જ નહિ, પણ તેના સેવનથી આપણામાં દૈવી શક્તિનો સંચાર કરે છે, એવો તેને શ્રદ્ધાપૂર્વક સેવનારાઓનો સ્વાનુભવ છે.

જો તમને યાદ હોય તો મેં તમને જણાવ્યું હતું કે અરે જોતાં દરેક અક્ષર એ અમુક જાતની શક્તિનું પ્રતીક છે એટલું જ નહિ પણ તે સૂક્ષ્મ સ્વરૂપમૂર્તિ છે. જો આ હકીકત સાચી હોય તો તેના સેવનનું પરિણામ તેમાં રહેલી શક્તિના પ્રમાણમાં આવડું જ જોઈએ. જો કોઈ સ્વૃદ્ધ ઓપધિ દહીંને સાંજે કરે, તો આવી આધ્યાત્મિક ઓપધિ આધ્યાત્મિક રાગીને સાંજે કરે તેમાં શી નવાઈ ? અને આપણે બધા જ આધ્યાત્મિક રાગીઓ છીએ તેની કાણુ ના કંઠી શકશે ? તેથી જ એવી માન્યતા સેવવામાં આવે છે કે પ્રભુ કરતાં પ્રભુના નામમાં વધારે શક્તિ

રહેલી છે. આપણને કદાચ પહેલી દૃષ્ટિએ આ કથન અતિશયોક્તિ ભરેલું લાગે પણ જો એ ઉપર જરા વધારે વિચાર કરવામાં આવે તો તેનું તથ્ય ખરાખર સમજાય. ધારો કે તમે મોટા વેપારી છો, તમારો ધંધો ધમધોકાર ચાલે છે, અને તમે લાખો રૂપીઆની હુડી-પત્રીઓનું કામ પરદેશી વેપારીઓ સાથે કરો છો. આ પરદેશ સાથેના તમામ વેપાર કેવળ પત્રવ્યવહારથી ચાલે છે. સામે વેપારી કદાચ તમને ઓળખતો પણ ન હોય એ બનવા જોગ છે. આવી સ્થિતિમાં તમે તેવા વેપારીને ત્યાં જઈ ચઢો ને તમારે ખાતે રૂપીઆ માગો. તો શું સંભવ નથી કે આવી રીતે ઓળખાણ વગર માગેલા રૂપીઆ ધીરતાં તે આનાકાની પણ કરે. પણ તેને બદલે તમે તમારા હાથની એક હુડી લખી વટાવો તો તમારી સહીના બળે તમે જોઈતી રકમ મેળવી શકો છો. આમાં સહી કરનારા કરતાં સહીની કીમત વધારે છે. એવું જ કાંઈ ભગવાનના નામની બાબતમાં છે. પ્રભુ પોતાના નામને કે ખીરદને કદી પણ જુકું થવા દેતા નથી. કારણ કે તે જાણે છે કે જીવ બીચારા અજ્ઞાન પ્રાણી છે. માફ નામ એ જ તેનું જીવન છે—એ જ તેનો તારણહાર છે. જો આ શ્રદ્ધાનું નાવડું પણ ખેંચી લેવામાં આવે તો તેને બચવાનો બીજો કશો આધાર નથી. માટે જ તેના નામને પોકારનારાનો અવાજ પ્રભુ સાંભળે છે અને તેમનો બોલાવ્યો આવે છે. તેથી જ ભકતો નામરટણમાં મન્યા રહે છે. એ જ તેમનું અવલંબન હોય છે. એ જ તેમની જીવનનોકા હોય છે.

જી—આ માટે કાંઈ શાસ્ત્રીય પ્રમાણ છે? ગીતાજી જેવો સર્વમાન્ય ધાર્મિક ગ્રંથ તેને માટે શું કહે છે? શું આવી માન્યતાને ગીતાજીનો ટેકો મળી શકે ખરો?

મુ—મળી શકે, શા માટે નહિ? મહાપ્રભુજી તો ગીતાજીને સૌથી વધારે પ્રમાણભૂત ગ્રંથ તરીકે સ્વીકારે છે: એક શાસ્ત્ર દેવકીપુત્ર

ગીતમ્ ॥ અહુન અને શ્રીકૃષ્ણ વચ્ચેના લાંબા સંવાદના અંતે સર્વધર્માન્યરિત્યજ્ય માથેકં શરણં વ્રજ ॥ આ વચનામૃત આવે છે, એ શું મૂલ્યવે છે ? અત્યાર સુધી જુદા જુદા ધર્મોની ચર્ચા કરી અને તે બધાનું સમર્થન કર્યું અને અંતે તે બધાનો ત્યાગ કરવાનો ઉપદેશ આપ્યો. શું તમને આમાં ગંભીર તાત્પર્ય નથી લાગતું ?

જી—તેનો અર્થ તો એવો થાય કે ભગવાનના શરણની અપેક્ષાએ અન્ય સાધનોની ગૌણતા સૂચિત કરવાનો તેનો આશય હોય.

મુ—જરાજર. પરંતુ મને લાગે છે કે તેમાં રહેલો ગૂઢ હેતુ કદાચ તમારા લક્ષમાં નહિ આવ્યો હોય.

જી—શો ?

મુ—આ જગતમાં જેટલાં જેટલાં સાધનો છે, તે તમામ ગુણાત્મક હોય છે, કારણ કે તે બ્રહ્મની ગુણાત્મક સૃષ્ટિને વશ છે. એટલે આવું ધર્મનું સાધન ગમે તેટલું મોટું હોય છતાં તે માયાને અધીન છે. તેથી તેનું ફળ નિત્ય ન હોઈ શકે. માયા જો કાંઈને અધીન હોય તો તે શ્રી કૃષ્ણને છે, એટલે કે કેવળ શ્રી કૃષ્ણ ઉપર માયાનું બળ ચાલી શકતું નથી. માટે જ જ્યાં ધર્મોની વાત કર્યા પછી, ભગવાન કહે છે કે પાપમાંથી છૂટવા માટે તું અન્ય દેવોને રીજવવાનું કે જ્ઞાનનું ગમે તે સાધન કરતો હોય, છતાં તેના પરિણામે આખરની પ્રાપ્તિ તો મળવવાની જ નથી. તું પાપમાંથી છૂટો થઈશ તે તારામાં પુણ્યનો સંચય થશે એ ખરું, પણ તારું પુણ્યકર્મ પુરું થતાં તારે આ સંસારમાં ફરોથી આવવું પડશે. વળી, એવાં સાધન કદાચ ફળદાયી હોય તો પણ તે ધણાં કષ્ટસાધ્ય છે. માટે પાપ-વિમોચનનો સહેલામાં સહેલો અને સૌથી વધારે ફલદાયી માર્ગ તો એ જ છે કે તારે મારે શરણે આવવું. તું મારે શરણે આવે તેનો અર્થ એ થાય છે કે તે માયાની દુનિયાનો તથા તેના રાજ્યનો ઇન્કાર

ક્યો છે અને તેને ઠેકાણે મારો સ્વીકાર કરી મારી સાચી સત્તાને સ્થાપન કરી છે. આમ માફ આધિપત્ય સ્વીકારેલું હોવાથી મારા દેવી રાજ્યનો તું અધિકારી થયો છે. માટે જે શ્રદ્ધાથી તું મને વળગી રહીશ તે શ્રદ્ધાથી તું મને પામીશ. તે માટે તારે બહાર ફાંફાં મારવાની જરૂર નથી કે કશાનો ભય રાખવાનું કારણ નથી. કારણ હું જ સર્વ કારણનું કારણ છું, મને જ માયા વશ છે, હું જ દેવોનો દેવ છું.

આમ જ્યારે ભક્ત પ્રભુને શરણે જાય છે ત્યારે તેને પછી ચિન્તાનું કારણ રહેતું નથી. અને શું આપણે પણ એવો અનુભવ નથી કે આશાએ આશાએ આપણે બારણે પડી રહેલો એક કુતરો પણ ભૂખે મરતો નથી, તો પ્રભુનો આશ્રય યોગનાર ભૂખે મરે એ શું સંભવિત છે ?

જી—આવા ભક્તિમાર્ગ માટે તો કાઈને પણ શો વાધો હોઈ શકે ? આવા માર્ગમાં તો સર્વસામાન્ય ધર્મનું તત્ત્વ રહેલું ચોખ્ખું દેખાય છે. શું મહાપ્રભુજીનો ઉદ્દેશ તેવા વિશાળ પાયા પર નવા ધર્મની સ્થાપના કરવાનો હતો ?

મુ—હા. આપત્રી માને છે કે કળિયુગ માટે શ્રીમદ્ભાગવતનું શ્રવણ ને શ્રીકૃષ્ણ નામનો ઉચ્ચાર એ એક જ મોટું સાધન છે.

જી—પણ, એવા તો કેટલાયે ઢોંગી સાધુઓ ને સન્યાસીઓ હશે, જેમની જીભ ઉપર ભલેને રામનામનું રટણ હોય છતાં હૃદયમાં તો પરાઈ મિલકત પચાવી પકવાના તેઓ પેંતરા રચતા હોય છે, એનું કેમ ?

મુ—તમે કહો છો એ પણ સત્ય છે. પણ ભગવદ્ નામનો એવો દુરુપયોગ કરનારા પછી ભલે ને ગમે તે હોય, છતાં છેવટે તો

નાશને પંથે જ સીધાવે છે. એવા ઢાંગીઓ, સંભવ છે કે, થોડા વખત જગતને હેતરવામાં ફાવી પણ જાય છતાં પ્રભુ કંઈ ઓછો હેતરાવાનો છે ? તે તો અન્તર્યામી છે. આપણા હૃદયની છૂપામાંછૂપી વાત તે જાણે છે. એટલે આવા દુષ્કૃત્યની ઉત્તરી અસર એના પોતા ઉપર જ થાય છે.

જી०—એ તો હું સમજ્યો. પણ આવા મંત્રનું દાન કોઈ ગુરુ દ્વારા જ આપી શકાય એવો રિવાજ શા માટે હોવો જોઈએ ?

મુ०—તમારો પ્રશ્ન ગંભીર વિચારણા માગે છે. ગુરુ દ્વારા તેમજ કોઈ ભગવદ્ભક્ત વૈષ્ણવ દ્વારા પણ આવા મંત્રનું દાન થઈ શકે છે. પૂર્વે સ્વપ્ન દ્વારા પણ આવો મંત્ર ગ્રહણ કર્યાના દાખલા પણ છે. મતલબ એ છે કે મંત્ર જેવી શુદ્ધ વસ્તુ એવા કોઈ શુદ્ધ સ્થાનેથી આવે એ ઈષ્ટ છે. મંત્રદાનની ક્રિયા એ સ્થૂણ નથી. તેની પોતાની શક્તિ ઉપરાંત દાન કરનાર વ્યક્તિનો પણ તેની ઉપર આધાર છે. દાન આપનારના અંતરાત્માની શુભેચ્છા તથા આશીર્વાદ એવી અમૂલ્ય ચીજ છે કે તેનો કીમત પૈસાથી ન જ વળી શકે. મંત્રદાનની આવી ગંભીર ક્રિયામાં દૈવી આદોક્ષનનો સંચાર થાય અને મંત્ર ગ્રહણ કરનારને તેથી વધારે આધ્યાત્મિક ફળ મળે. પરંતુ, એ ખરું કે આવા મંત્રનું દાન કોઈ પણ અવૈષ્ણવ પાસેથી ગૃહણ ન કરવું. કારણકે આવા આધ્યાત્મિક વ્યહેવારમાં, જ્યાં શ્રદ્ધા અને સદ્ભાવની ગેરહાજરી હોય ત્યાં આવી ક્રિયા નિષ્ફળ નીવડે. શ્રી મહાપ્રભુજીએ તેમજ શ્રી ગુણાધીપજીએ યોગ્ય અધિકાર જોઈ તેમના ખાસ સેવકોને આ અષ્ટાક્ષરનું દાન કરવાનો અધિકાર આપેલો. પણ, અષ્ટાક્ષર મંત્રનું દાન અને આત્મનિવેદન મંત્રનું દાન એ બે એક જ વસ્તુ નથી. આત્મનિવેદનનું દાન તો ગુરુદ્વારા જ કરવાનો સનાતન વિધિ છે. અષ્ટાક્ષરનું દાન નામનિવેદન કહેવાય છે, બ્રહ્મસંબંધ મંત્રનું દાન આત્મનિવેદન કહેવાય છે.

૭૦—ત્યારે આ મંત્રસેવનનો પણ વિધિ હશેજ.

મુ૦—આ અષ્ટાક્ષર મંત્રનો જપ એ એક પ્રકારનો યજ્ઞ છે. અને કલિયુગમાં જપયજ્ઞને સૌથી મોટો માનેલો છે. યજ્ઞાનાં જપયજ્ઞોઽસ્મિ (ભ. ગી. ૧૦-૧૫) વચ્ચેમાં આપવામાં આવતી બહારની આદતિ કરતાં આ જપયજ્ઞ વધારે સારો છે. વૈદિક કર્મકંડિકાઓ સ્થૂળ યજ્ઞાત્મક ક્રિયાઓને વધારે વજન આપતી. તેમના દરેક યજ્ઞ પાછળ કંઈને કંઈ પ્રાપ્તિનો હેતુ રહેતો. એને બદલે પુષ્ટિમાર્ગમાં યજ્ઞનો પ્રકારજ બદલી નાંખવામાં આવ્યો ને આવા જપને વધારે મહત્વ આપવામાં આવ્યું. તે એટલે સુધી કે શ્રીમદ્વાચાર્યજી તો ‘નવરત્ન’ ગ્રન્થમાં આજ્ઞા કરે છે કે વૈષ્ણવે હરદમ હરેક સ્થિતિમાં મોઢેથી આ મંત્રનો હિચ્ચાર કરવો કે જપ કરવો. એક પણ ક્ષણ એના વિના રહેવું નહિ કારણકે એક ક્ષણ પણ જો ચિત્તમાં આસુરાવેશ થાય તો ભગવદ્ પ્રવેશ થાય નહિ. અરે, ગોડીયા સંપ્રદાયમાં તો સાધુકાટિના વૈષ્ણવોમાં એવો રિવાજ હોય છે કે દરેક વૈષ્ણવ સાધુએ દરરોજ સવાલાખ ભગવદ્ નામનો જપ કરવો જ જોઈએ; એવો જપ પૂરો કર્યા વિના તે પ્રસાદ સુદ્ધાં લે નહિ. આવો જપ. એકાગ્ર મનથી ને ચિત્તની સ્થિર ધારણાથી કરવામાં આવે તો તેના વડે મન ને ચિત્ત શુદ્ધ થાય છે અને પછી ધીરે ધીરે અંતરમાં દેવી ભાવનો સંચાર થઈ આપણું હૃદય પ્રભુના આવેશ માટે લાયક બને છે. શ્રી વિઠ્ઠલનાથજી આ મંત્રને મન્ત્રાણાં મન્ત્રરાજોત્તમ કહે છે. આ મંત્ર એ સર્વવેદનો સાર છે. જો સંસારરૂપી રોગને ટાળવાનો એક માત્ર રામચાણુ ઉપાય હોય તો એ આ મંત્રની સાધના છે.

૭૦—આ મંત્રની સાધનાનું શું ફળ શાસ્ત્રકારોએ ન કી ક્યું છે ?

મુ૦—શ્રી વિઠ્ઠલનાથજી આપશ્રીના અષ્ટાક્ષરનિરૂપણ નામના ગ્રન્થમાં આનો સારી રીતે સ્ફોટ કરે છે. તેઓશ્રી કહે છે કે આ

મંત્રના જપથી ભગવાન પ્રત્યે રતિ, વૈરાગ્ય, વગેરે પ્રાપ્ત થાય છે. અને એના યોગથી ભોગ અને મોક્ષ બન્ને હસ્તગત થાય છે. વિવેકધૈયાશ્રામમાં શ્રી વલ્લભાચાર્યજી જણાવે છે કે અશક્યે વા સુશક્યે વા સર્વથા શરણં હરિઃ ॥ ગમે તે વાતમાં પછી તે શક્ય હો અગર અશક્ય હો શ્રી હરિનું શરણું એ જ મુખ્ય વસ્તુ છે. નિરંતર તેનો જ આશ્રય કરવો માટે જ તેઓશ્રી કહે છે કે તસ્માત્સર્વાત્મનો નિત્યં શ્રોકૃણ્ણઃ શરણં મમ । વદદેવ સતતં સ્થેયમિત્યેવ મે મતિ ॥ અરકે, આ મંત્રની શક્તિ એવી ધારવામાં આવે છે કે જે શ્રદ્ધાપૂર્વક તેનો જપ કરવામાં આવે તો લૌકિક અલૌકિક સર્વ પ્રકારની આપત્તિઓનું તેનાથી નિવારણ થઈ જાય—ભૂત પિશાચ વગેરેનો ભય પણ તેના વડે દૂર થઈ જાય. મતલબ કે સર્વ સ્થિતિમાં તેનો ઉપયોગ એ એક જ રામબાણ ઉપાય છે. પણ, ખરું જોતાં મંત્રનું સ્મરણ શુદ્ધ ભાવથી અને ઉચ્ચ વસ્તુની પ્રાપ્તિ માટે જ કરવું જોઈએ. આવું કરવાથી જ ભક્તિનો ઉદય થાય છે, જે તેનો મૂળ હેતુ છે. વ્યહેવારમાં આપણે દુશ્મન પણ જો આપણે શરણે આવે તો તે નિર્ભય થવા પામે છે, તો ભક્તિભાવપૂર્વક જે જીવ ભગવાનને શરણે જાય, તે પછી ભલેને પાપી હોય યાતો જાની હોય, ભગવાન તેને પોતાની પાંખ તળે લે છે અને તેના દુઃખનું નિવારણ કરે છે. ભક્તિમીજને જોયા પહેલાં જમીન સાફસુફ ને પોચી હોવી જોઈએ. આ મંત્ર જમીનને વાવેતર માટે લાયક બનાવે છે. કારણ કે શરણુ ભાવથી ભગવાનનું આધિપત્ય સ્વીકારવા ઉપરાંત તેના ઐશ્વર્ય ભાવની પ્રતીતિ થાય છે. અને આવી રીતે નિર્ભયતા પ્રાપ્ત થતાં બીજના ઉગવા માટે અનુકૂળ વાતાવરણ પેદા થાય છે. માટે જ ભક્તિના અધિકારની પ્રાપ્તિ અર્થે આ મંત્રની પહેલી આવશ્યકતા સ્વીકારવામાં આવી છે. શરણુધર્મ સિદ્ધ થયા કેડે જ સર્વસ્વ સમર્પણ માટે લાયકાત મળે છે. હવે સર્વસ્વ સમર્પણનો એટલો બલસંબંધ કરવાનો બીજો મહત્ત્વનો વિધિ જે પુષ્ટિ સંપ્રદાયમાં છે, તે વિષે હું તમને આવતી કાલે કહીશ.

[૨૪]

આત્મનિવેદન

મુ०—ગઈ કાલે મેં તમને શરણુભાવનાની સિદ્ધિ માટે અષ્ટાક્ષર મંત્રનું દાન કેવી રીતે કરવામાં આવે છે તે કહ્યું. આજે હું તમને આત્મનિવેદન મંત્ર વિષે થોડું કહીશ. આ આત્મનિવેદનનું દાન સ્વતઃ ભગવાને પોતે શ્રી આચાર્યજીને કેવી રીતે કર્યું તે વિષેનો પ્રસંગ મેં તમને અગાઉ કહેલો છે. શ્રી મહાપ્રભુજી કહે છે કે—

શ્રાવણદમલેયામપક્ષે એકાદસ્યાં મહાનિધિ ।

સાક્ષાત્મગવતા પ્રોક્તં તદક્ષરશ ચચ્યતે ॥

ભગવાનનું આ દર્શન તેઓશ્રીને શ્રાવણ સુદ ૧૧ ના પવિત્ર દિવસે મધ્ય રાત્રે થયેલું. તેનું રહસ્ય બહુ ભારે છે. શરણુ પછી આત્મનિવેદન એ આત્મિક પ્રગતિનો સ્વાભાવિક ક્રમ સૂચવે છે.

જી०—એ શી રીતે ?

મુ०—તમે ભગવાનને શરણુ જાઓ છો એટલે તમે દૈવી સત્તાનો અંગીકાર કરો છો; દૈવી સત્તાનો આશ્રય લો છો. હવેથી તમે અદૈવી એટલી માયાની સત્તાનો ઇન્કાર કર્યો છે. હવે તમે વધારે ઉચ્ચ રાજ્યના પ્રજાજન બન્યા છો. એથી હવે આવા દૈવી રાજ્યના કાયદા તમને લાગુ પડે. હવે તમને માયાના રાજ્યના કાયદા લાગુ પડે નહિ. પણ આલું ક્યારે બને ? તમે આ સુરાજ્યમાં વફાદારીથી

અનન્યભાવે તેના અધિપતિની પ્રજા બનેા તેા. આપું સ્થિત્યંતર થયેથી દૈરી રાજ્યથી મળતા લાભોના તમે અધિકારી થયા અને તેથી તમારાં પાપોનું નિવારણ થયું. તમે નિશ્ચિંતતા પ્રાપ્ત કરી. વ્યગ્રતા ને ચિન્તાને ઠેકાણે તમારા ચિત્તમાં શાંતિ સ્થાપન થઈ. આવો આધ્યાત્મિક ફેરફાર તમારા આંતરમાં થયો છતાં તમારું ‘અહં’ અને મમ’ ગયાં નથી. મોટાની પ્રજા બનવાથી નિર્ભયતા ને દેવત્વ પ્રાપ્ત થયાં પણ મારાપણાની ભાવના મરી નથી. સ્થિત્યંતર થયું છતાં તમે જે તમારું ધારતા હતા તે તમે સાથે લઈ ગયા છે. એટલે કે તમારી જાત ઉપર અગર તો તમારી શક્તિ ઉપર આધારભૂત હોય હોય તેવી દુન્યવી ચીજો ઉપરનો તમારો આધિપત્યપણાનો ભાવ અદ્યાપિ તમારામાંથી ગયો નથી. તમારી ઐહિક સ્થિતિ ગભરામણવાળી હતી. અને તેથી તમે વિવશ થયા હતા. પણ હવે વિવશતાને કારણ રહ્યું નથી કારણ કે તમે મોટાનો આશ્રય લીધો છે. પણ તેથી તમારામાં જે માલિકીપણાની—‘અહં’ ને મમ’ની એટલે મારા પણાની ભાવના હતી તે તો કાયમ રહી છે. એ ભાવના નાશ ન થાય ત્યાં લગી તમારામાં ખરી દીનતા કે દાસ્યભાવનો ઉદય ન જ થાય. અને જ્યાં આવા જે ભાવોના ઉદય ન થાય ત્યાં તદીયતા સિદ્ધ ન થાય. એટલે કે તાત્વિક ભાષામાં તેમાં દ્વૈતભાવ પૂરેપૂરો રહેલો છે. જે તે દ્વૈતને ફગાવી ભગવાન સાથે અદ્વૈત પ્રાપ્ત કરવું હોય તો આ ‘અહં’ ને મમ’નો નિરોધ કરવો રહ્યો. જ્ઞાનયોગમાં પણ ચિત્તનો નિરોધ કરવો પડે છે પણ તે આ રીતે નહિ. તેમાં ધોતાના આત્મજલ ઉપર આધાર રાખવામાં આવે છે. મહાપ્રભુજી સાંખ્ય ને યોગના આ માર્ગનો સ્વીકાર કરે છે. પણ, જીવની દુર્દશા અને પરવશતા તથા અધમતા જેઈ તેઓશ્રીએ આ શરણુમાર્ગ લોકો માટે પ્રમોદ્યો છે. શરણુપણું એ તો પુષ્ટિનું પ્રથમ પગથીયું છે. જ્યાં લગી ચિત્તમાંથી અહંવૃત્તિની નિવૃત્તિ ન થાય ત્યાં લગી શુદ્ધ અદ્વૈતપણાનો સાક્ષાત્કાર થતો નથી. આવી સિદ્ધિ અર્થે જીવ

પોતે જેને હું ને મારું ગણ્યો હોય તેનું ભગવાનને સમર્પણ થવું જોઈએ. તો જ તે માયાના બંધનમાંથી મુક્ત થઈ શકે. આમ અષ્ટાક્ષર મંત્રની સાધના દ્વારા શરણુભાવનાની સિદ્ધિ અર્થે તે હિંમતર એરા પ્રભુના રાજ્યમાં રહેવા આવ્યો છે પણ મનથી તે પૂર્વના રાજ્યની તાબેદારી ભૂંધ્યો નથી તેથી ભલે તેને નવા દેવો રાજ્યના લાભ મળે પણ ભગવાનનું સાનિધ્ય તો પ્રાપ્ત થઈ શકે નહિ. અને આવું સાનિધ્ય સાધ્યા વગર મોક્ષપ્રાપ્તિ અસંભવિત છે. તેથી જ આત્મનિવેદનના મંત્રનો દાનવિધિ ભગવાનની આજ્ઞાનુસાર મહાપ્રભુજીએ આ માર્ગમાં દાખલ કર્યો છે. એ ગુપ્તમંત્ર હોવાથી રહસ્યયુક્ત ગણાય છે. અને અપરશ્વમાં એટલે જાણ તેમજ આંતર શુદ્ધિની અવસ્થામાં તેનો જપ યાતો શ્રવણ કરવાનો વિધિ પ્રચલિત છે.

૭૦—એટલે શું આપનું કહેવું એવું છે કે આ મંત્રનું દાન સાક્ષાત્ ભગવાને જ કરેલું ?

મુ૦—હા, સાક્ષાત્ ભગવાને જ કરેલું. શ્રી આચાર્યજી પોતે જ લખે છે કે સાક્ષાત્ ભગવતા પ્રાક્તં તદક્ષરણઃ ઉચ્યતે । મેં તમને અગાઉ કહ્યું હતું કે શ્રી મહાપ્રભુજીનું આપ્તું જીવન લોક દ્રવ્યાણુ અર્થે જ મયું હતું. આપશ્રીના જીવનની હરેક ક્રિયા ભગવદાજ્ઞાનુસાર આચરવામાં આવતી હતી. આ ઉપરથી સ્વતઃ ભગવાનના મુખમાંથી પાદુભાવ થયેલા આ મંત્રનું વૈદિકત્વ તથા દૈવત્વ કેટલું અગાધ છે, તેનો કંઈ ખ્યાલ આવશે. હાલ તો ધર્મ વિરુદ્ધ વાતાવરણમાં ઉછરેલા જીવોને આ વસ્તુ જ સમજવી મુશ્કેલ પડશે. આવા દિવ્ય જીવનની અને દિવ્ય વ્યવહારની કદપતા સુદ્ધાં તેમને આવવી મુશ્કેલ છે. તેથી જ આ મંત્ર ઉપર વિવેચન કરતાં દિગ્વિજયી શ્રી પુરુષોત્તમજી કહે છે કે “આ મંત્ર પ્રભુ મુખારવિદમાંથી પ્રકટ થયો ત્યારથી તેને વૈદિકપણું પ્રાપ્ત થયેલું છે. માટે આ ગદ્યમંત્ર પૂર્ણ અને સ્વતંત્ર હોઈ વૈદિક

છે. વેદ સુદ્ધાં પ્રભુ મુખારવિદ્માંથી નિશ્ચસિત હોવાથી જ તેનું અપૌરુષેયપણું છે. જેવા વેદો અજ અનાદિ ગણાય છે કારણ કે તે ભગવાનના નિશ્વાસરૂપ છે, તેવો જ આ મંત્ર છે. આત્મનિવેદનની આ ભાવના પુષ્ટિમાર્ગમાં છે એટલું જ નહિ પણ ઈસ્લામ ધર્મમાં પણ છે. તે ઉપર લખતાં પ્રખ્યાત કાર્લાઈલે તેના “Hero & Hero worship નામના પુસ્તકમાં લખે છે કે Islam means in its way denial of self, annihilation of self. પણ આમાં જે કંઈ તારતમ્ય રહેલું હોય તે કેવા ભગવાન આગળ આ આત્મસમર્પણ કરવામાં આવેલું છે તેમાં જ રહેલું છે. સમર્પણની ભાવના તો પ્રેમ જેટલી જુની છે. પ્રેમ એટલે જ સમર્પણ બલિદાન સુષ્ટિની હયાતિ થઈ ત્યારથી બલિદાનની આ ભાવના જગતમાં અવતરેલી છે. પરંતુ આ બલિદાન ખુદ ખુદીનું હોવું જોઈએ. એટલું જ નહિ. તે આ જગતના અને જીવના પતિ એવા ભગવાનને થવું જોઈએ. સમર્પણની આ ઉત્તમ ભાવના શ્રી આચાર્યચરણે સક્રિયરૂપે પ્રચલિત કરી. આત્મનિવેદનનું મહત્ત્વ આમાં રહેલું છે.

જી૦—પણ, આપે મને કહેલું કે દ્વિજત્વ પામવાનો આવો વિધિ તો લગભગ દરેક ધર્મમાં હોય છે.

મુ૦—હા, દરેક ધર્મમાં દ્વિજત્વ પામવાનો એટલે ધાર્મિક જીવનમાં પ્રવેશ કરવાના વિધિનો સ્વીકાર કરવામાં આવ્યો છે. તેના અભાવમાં જીવન સમક્ષ ભાવનાનું કે કૃતિનું ઉચ્ચ આદર્શ ખડું થતું નથી.

જી૦—ત્યારે તો એમ જ કહેાને કે શ્રી મહાપ્રભુજીએ આત્માની પ્રગતિ અર્થે આ એક આધ્યાત્મિક સંસ્કાર જ નવેસરથી દાખલ કર્યો છે.

મુ૦—હા, આ એવો એક વૈષ્ણવી સંસ્કાર વિધિ છે. મેં પૂર્વ

તેમને કહ્યું કે મહાપ્રજુજની માન્યતા પ્રમાણે આ કલિયુગમાં આપે જનસમાજ શુદ્ધ વૈદિક સંસ્કારથી વિહીન થઈ ગયો છે. તેથી તેને માટે હવે પ્રાચીન વૈદિક માર્ગો નકામા થયા છે. સર્વ કાંઈ આ શદ્કાલમાં શદ્ધત્વને પામ્યા છે. તેમને નવીન રીતે સંસ્કારિત કરવા માટે આ નવા જમાનાને અનુકૂળ હોય એવો વૈદિક સંસ્કાર દાખલ કરવો જોઈએ, જેથી ભૂતકાંઈ ગયેલું અધ્યાત્મજીવન પાછું પુનર્જીવન પામે. તેથી જ ભગવાન તરફથી ઉતરી આવેલા આ મહામંત્રના દાનનો વિધિ કરવામાં આવે છે. તે દાન થયા પછી જ પુષ્ટિ જીવને એવો અધિકાર પ્રાપ્ત થાય છે. એટલે કે જેમ ઉપવિત્ત સંસ્કાર થયેથી પાછાણુ આલકને ગાયત્રી મંત્રનો જપ કરવાનો તથા વેદનું અધ્યયન કરવાનો અધિકાર પ્રાપ્ત થાય છે, તેમ વૈષ્ણવ આલકને આત્મ નિવેદન થયા પછી ભગવાનની સેવા કરવાનો અધિકાર પ્રાપ્ત થાય છે.

૭૦—પણ, ઉપનયનવિધિ તો સહેજ મોટી ઉંમરે કરવામાં આવતી. તેથી ગાયત્રી મંત્રના અર્થનો સમજણ તથા તેની મહત્તા જપ કરનારના મનમાં વસતી. પરંતુ, આપણા વૈષ્ણવોમાં તો આવી વિધિ છેક ન્હાનપણમાં કરવામાં આવે છે. આવે સમયે બાળક કેવળ અજ્ઞાન દશામાં હોય છે. મેં પણ આવો સંસ્કાર મારી નાની વયમાં લીધો હશે. પણ મને તો એવા કાંઈ મંત્રની ખબર નથી.

મુ૦—તમારું કહેવું ખરું છે. પણ મને લાગે છે કે પહેલાં બારમા વર્ષે તે મંત્રનું દાન કરવાનો રિવાજ હશે તે, હુમ થયો છે. ફરીથી જો તવો રિવાજ પ્રચલિત કરવામાં તો તેમાં કાંઈ ખોટું નથી. વય બારથી તો નાની ન હોવી જોઈએ, પછી મોટી તો ગમે તેટલી હોય.

૭૦—અરે, પણ મેં તો એવું જોયું છે કે કાંઈ ઠેકાણે પાંચ વર્ષના બાલક પાસે પણ તેવી વિધિ કરવામાં આવે છે. ખરું જોતાં આ બાબતમાં વયનો કાંઈપણ જાતનો બાધ લેવામાં આવતો હોય તેવું જણાતું નથી.

મુન્—આનું ખરું કારણ એ છે કે આવી વિધિ પ્રચલિત રિવાજ મુજબ ફક્ત કોઈ ગોસ્વામી બાલક દ્વારા જ થઈ શકે છે. જે એઆત્રીનું તે પ્રદેશમાં પધારવું જ ન બન્યું હોય તો તેવો વિધિ કોણ કરાવે? વળી અત્યારે તો આ વિધિનું મહત્ત્વ પણ ભૂત્રાઈ ગયું છે. હવે તે ફક્ત એક જડ ક્રિયામાત્ર થઈ ગઈ છે. નવાં જમાનામાં તો તે માટે દરકાર પણ એછી જોવામાં આવે છે. નહિતર જ્યાં એવાં ગોસ્વામી બાળકો મિરાજતા હોય ત્યાં બાલકોને લઈ જઈ, તેવો વિધિ કરાવી શકાય. કદાચ દરેક માટે આમ કરવું શક્ય ન પણ હોય. અને ખરા વૈષ્ણવત્વનો સંસ્કાર તો આ વિધિથી જ થયેલો મનાય છે. તેથી શ્રદ્ધાળુ વૈષ્ણવોને ઘણીવાર આ પ્રશ્ન ધણું મુશ્કેલ છે.

જીન્—પણ, આપે એ જે મંત્રોની વાત કરી—નામમંત્ર તે આત્મનિવેદનમંત્ર. તો પહેલાં મંત્રના દાન માટે પણ આવી જરૂર નહિ હોય ?

મુન્—તે માટે પણ ખરી જ. પણ ખરું જોતાં આ મંત્રનું દાન તો કોઈ વૈષ્ણવ કે મુખિયાજી દ્વારા કરવાની પ્રથા હતી અને અઘાષિ કાક કાક ઠેકાણે તે ચાલુ છે. જ્યાં તેવો રિવાજ ન હોય ત્યાં તે તે ગાદીના ગોસ્વામી બાળકની રજા મેળવી તેવી પ્રથા દાખલ કરી શકાય છે. પછી જ્યારે મહામંત્રનું દાન ગૃહણ કરવાનું પ્રાપ્ત થાય ત્યારે પણ અષ્ટાક્ષરમંત્રનું દાન પણ સાથે સાથે થતું હોવાથી તેની સાંસ્કારિતામાં બાધ આવતો નથી.

જીન્—ત્યારે શું આત્મનિવેદન મંત્રના દાનથી પ્રભુકૃપા સિદ્ધ થાય છે ?

મુન્—શ્રદ્ધાળુ જીવ માટે તો પોતે આ માર્ગમાં જન્મ્યો છે એ પ્રભુકૃપાજ છે, એમ માનવાને વાંધો નથી. પણ અત્યારે કલિકાલનું

પ્રાણત્વ એટલું બધું છે કે તેનું જ્ઞાન ધણા જીવોને નથી હોતું. જ્યારે આ માર્ગમાં રુચિ ઉત્પન્ન થાય ત્યારે સમજવું કે પ્રભુકૃપા થઈ.

જી૦—ત્યારે આવી રુચિ ક્યારે થતી હશે ?

મુ૦—આવી રુચિને જ ભક્તિ કહે છે. એવું ભક્તિથીજ દેહ થાય તે માટે તો આત્મનિવેદન મંત્રની સંસ્કારવિધિ છે. પણ તમે માત્ર રાખજો કે આ કેવળ સંસ્કારમાત્ર છે, તમને સીધા જ ભગવદ્ માર્ગના રસ્તે મુકવાની એક ક્રિયા માત્ર છે. જો તમે એ રસ્તે ગતિ જ ન કરો અને આડાઅવળા ભટક્યા કરો તો પછી તેનો હેતુ સિદ્ધ ન જ થાય.

જી૦—ત્યારે આત્મનિવેદન મંત્રની શક્તિથી તો એ પરિણામ નથી આવતું ને ?

મુ૦—આનો જવાબ આપવો મુશ્કેલ છે. આવી વિધિ ક્રિયા-ત્મક માત્ર છે કે ચેતનાત્મક તેના ઉપર તેનો ઘણો આધાર છે. આ તો આધ્યાત્મિક વાતાવરણ અનુકૂળ કરવાની વસ્તુ છે. જો બીજામાં કોવત હોય અને પ્રભુની કૃપા હોય તો પરિણામ ઇષ્ટ આવે. તમે શરણુ તો સ્વીકાર્યું છે, આવું શરણુ પણ કેવળ નામનું જ હોય તો તેનું ફળ નજ આવે. ધર્મમાં શ્રદ્ધા એ મુખ્ય વસ્તુ છે. તમે શ્રદ્ધા-યુક્ત થઈ શરણુ ગયા હો તો પ્રભુ કહેશે કે હવે તમે મારા રાજ્યની પ્રમજનન બુદ્ધિપૂર્વક બન્યા છો, તમે મારા રાજ્યનું પાણી પીધું છે, મારા રાજ્યના ખેતરનું અન્ન ખાધું છે અને મારા રાજ્યની પ્રજા જેડે સંગ સેઓ છે. તેથી તમારી બુદ્ધિમાં જરૂર ફેર પડવો જોઈએ. પણ તમે મારા રાજ્યના પ્રમજનન બન્યા હોવા છતાં, અઘાપિ તમારામાંથી હું ને માફ ગયું નથી. તમે હજી અહંપણની

સંકુચિત દુનિયામાં ફરે છે. જો આ સત્ય હોય તો બલે તમને મારા સુરાન્યનાં ફળ મળે અને તમે તેનો આસ્વાદ લો, પરંતુ જો તમારે મારો અંગત સંબંધ બાંધવો હોય તો તેટલાથી નહિ અને તમારે પ્રેમની કીમત આપવી પડશે. જે કાંઈ પ્રેમની કીમત આપશે તે જ પ્રેમ પામશે. અને એ તો જગપ્રસિદ્ધ નિયમ છે કે પ્રેમના રાજ્યમાં મારાપણાની બાવના બાધક છે. માટે તમે જેને હું ને માફ કહો છું તેનું મને સાચું સમર્પણ કરી દો. એવું થાય તો પ્રભુ કે તમારી, સ્ત્રી, તમારું ઘર, બાલ, પિત્ત, અરે, આ દુનિયાની તેમજ પરદુનિયાની એટલે ગયા જન્મના સંચિત કર્મરૂપે મેળવેલી બધી જ સંપત્તિ, તેમજ તમારી ઈન્દ્રિયો, તમારું મન, તમારી બુદ્ધિ અને તમારો આત્મા સર્વસ્વ જે કાંઈ તમે તમારું ગણતા હો તે ઉપરશી તમારો હક ઉઠાવી લો ને ત્યાં મારી સત્તા સ્થાપો. જો આટલું કરશો તો આપણે જુનો સંબંધ તાજો થશે અને પછી તમે મારા વરણને લાયક થશો.

જી—ત્યારે તો મંત્રદાનથી તરત જ સિદ્ધિ પણ થતી ખરી એમને ?

મુ—હા, મહાપ્રભુજીના પ્રતાપબળથી આપશ્રીએ જે જે દાન કર્યાં તેનો મૂળ સંબંધ વિચારી બગવાન જોડે તે તે જીવના અધિકાર પ્રમાણેનો આત્મસંબંધ જોડી આપ્યો, પણ અત્યારે તો એમ થવું મુશ્કેલ છે. આ વિધિ એ એક પ્રકારની વાગ્દાનની ક્રિયા સમાન છે. તેથી લોકમાં જેમ વિવાહનો સંબંધ વાગ્દાનથી બંધાય છે તેવો જ સ્વાસાથેનો પ્રાર્થિક સંબંધ બંધાય છે. માટે જ તેને બહુ સંબંધની ક્રિયા એવું નામ આપવામાં આવે છે. પરંતુ આવો સંબંધ લગ્નમાં પરિણમશે અગર તો છૂટી જશે, તેનો બધો આધાર જીવની વૃત્તિ ઉપર અને તેથીયે વધારે તો પ્રભુકૃપા ઉપર રાખે છે.

જી—પણ, જીવની વૃત્તિ તેને અનુકૂળ હોય તો તો બહુ ઠીક પણ પ્રતિકૂલ હોય તો શું સમજવું ?

મુન્—તો એવું સમજવું જે આવા જીવનું વરણ પ્રભુ કરવા ઈચ્છતા નથી. પ્રભુનો અનુગ્રહ એ જ આ માર્ગમાં નિયામક છે માટે જ તેને પુષ્ટિમાર્ગ કહે છે. પ્રભુએ જીવનું વરણ કરવા ધાર્યું હોય તો તેનામાં રૂચિ ઉત્પન્ન થાય એટલુંજ નહિ પણ ભક્તિનું બીજ દઢ થાય એવી કૃતિ પણ તેની પાસે કરાવે છે.

જીન્—પણ, આ વસ્તુ શી રીતે સમજાય ?

મુન્—જીવની કૃતિ ઉપરથી. માટે તો શ્રી મહાપ્રભુજી કહે છે કે ભગવાને સૃષ્ટિલીલા કરી તે જ વખતે ક્યા જીવો પોતાના વરણના અધિકારી હશે તે ક્યા મર્યાદાના જીવો હશે તથા ક્યા પ્રવાહી હશે, તેનો સંકલ્પ કરેલો તે પ્રમાણે જ જીવોની કૃતિ અને આકર્ષણ થયાં જાય છે. તેથી જ ઉપનિષદમાં કહ્યા પ્રમાણે પ્રભુ જેનો અંગીકાર કરવા માગે છે તેને જ ભક્તિનું દાન કરે છે. આવા જીવો આત્મ-સમર્પણ થયા કહે એમ માને છે કે હવે હું પ્રભુનો થયો છું અને પ્રભુ મારા થયા છે. પછીથી આ દૈવો સંબંધની સ્મૃતિ ને સૂચ્યાં તેના જીવનની પ્રેરણા બને છે. આવું બને તો સમજી લેવું કે તેનું વરણ સિદ્ધ થયું છે અને તેનો મંત્ર ફળ્યો છે.

જીન્—પણ, આવું બધા જ માટે તો નજ કહેવાય ને ?

મુન્—ના, પણ સંપ્રદાયમાં મહદોનાં વચનના આધારે એવી માન્યતા પ્રચલિત છે કે જે જીવોએ ભગવાન સાથે બ્રહ્મસંબંધ એક વાર બાંધ્યો છે, તે બહેને સંબંધને ભૂલી ગયો હોય ને બહાર રખડ્યાં કરતો હોય પણ ત્રણ જન્મોના અંતરાય પછી પછુ તે તેને માર્ગે આવશે અને પ્રભુ સાથેનું વરણ પામવાની બાયકાત મેળવશે. તમને જ્યવિજ્ય નામના વિષ્ણુ ભગવાના એ પાર્ષદોની ઇતિહાસકથા સ્મરણમાં હશે.

જીન્—જી હા. મેં એ કથા શ્રવણ કરેલી છે.

મુ.—આ વિધિને બ્રહ્મસંબંધની ક્રિયા કહે છે. તેનું રહસ્ય હવે તમારા ખ્યાલમાં આવ્યું હશે.

જી.—હા, પ્રભુ કૃપાએ કંઈક સમજાય છે ખરું.

મુ.—પણ, સાથે સાથે એટલું પણ ધ્યાનમાં રાખજો કે જ્યાં સુધી આપણને પરમેશ્વરનો ખ્યાલ ખરાબર ન હોય ત્યાં લગી તેની જોડેના સંબંધની કલ્પના માત્ર અસંભવિત છે. પરમેશ્વરને વેદમાં બ્રહ્મ શબ્દથી વર્ણવેલો છે. બ્રહ્મ એટલે ? સર્વ સ્વત્ત્વિદ બ્રહ્મ । સૃષ્ટિની ઉત્પત્તિ પહેલાં એક માત્ર અદ્વિતીય બ્રહ્મ હતું સત્ય જ્ઞાનમનન્તં બ્રહ્મ । બ્રહ્મ સત્સ્વરૂપ છે, જ્ઞાનસ્વરૂપ છે, અનન્ત છે. ને ચક્ષુસા ગૃહ્યતેનાઽપિવાચા । વાણી તથા ચક્ષુથી તે ગ્રહણ થઈ શકે તેવો નથી. યતો વાચો નિ વર્તન્તે અપ્રાપ્ય મનસા સહ । આનન્દં બ્રહ્મણો વિદ્વાન્ ન વિમેતિ કદાચન । બ્રહ્મને પામીને વાચા બંધ થઈ જાય છે, મનની ગતિ અટકી પડે છે. “જેમાંથી આ સર્વભૂતો નિર્માણ થાય છે, જેના વડે હવે છે ને જેનામાં અંતે લય થાય છે તે જ બ્રહ્મ” નિર્દોષં હિ સમં બ્રહ્મ । નિર્દોષ ને ગુણપૂર્ણ છે. આવું બ્રહ્મનું વર્ણન વેદમાં આપેલું છે. તો પ્રશ્ન ધરો કે ‘ભગવાન’ યાતો ‘પરમાત્મા’ એવા શબ્દો વેદોમાં શા માટે વાપર્યા નથી ? બ્રહ્મ એ તો પરમાત્માનું વ્યાપક સ્વરૂપ છે, અર્થાત નિરાકાર સ્વરૂપ છે. ખરું જોતાં આ નિરાકાર સ્વરૂપ એ જ પરબ્રહ્મના સ્થાનસ્વરૂપ છે. માટે જ વૈકુંઠ પરબ્રહ્મના સ્થાનસ્વરૂપ વર્ણવેલું છે. આ બ્રહ્મમાં પરબ્રહ્મનું સાકાર રસસ્વરૂપ રહેલું છે. તે સ્વરૂપને પામવાનો ભક્તનો હેતુ હોય છે. આ હેતુ બ્રહ્મ સંબંધ દ્વારા જ સિદ્ધ થઈ શકે. અને આ પરબ્રહ્મ એ જ વૈષ્ણવોનો શ્રીકૃષ્ણ. કારણ કૃષ્ણો વૈ પરમં દૈવતમ્ । માટે અહીં બ્રહ્મ એટલે કૃષ્ણ એમ સમજવાનું છે.

જી.—તો આપ મને હવે શાસ્ત્ર પ્રમાણે બ્રહ્મ ને જીવનો સંબંધ કેવા પ્રકારનો છે તે કહો એવી મારી ઈચ્છા છે.

મુ.—તે વિષે હવે આપણે કાલે વાત કરીશું. એ વાત ખરી કે બ્રહ્મ ને જીવનો તાત્ત્વિક સંબંધ કેવા પ્રકારનો છે, તે ખરાબર સમજાય નહિ ત્યાં લગી બ્રહ્મસંબંધ પાછળ રહેલો ગૂઢ ભાગ ન સમજાય. પણ તે માટે તો હવે આવતી કાલે. હવે આજે તો જ્ય શ્રીકૃષ્ણ કરીશું.

જી.—હા, જય શ્રીકૃષ્ણ !

(૨૫)

બ્રહ્મ ને જીવ

મુ०—તમારા ગઈ કાલના પ્રશ્ન ઉપરથી જણાય છે કે તમે બ્રહ્મ ને જીવ વચ્ચે કેવા પ્રકારનો તાત્વિક સંબંધ છે, એ જણવા માગો છો, ખરું ને ?

જી०—જી, હા.

મુ०—પરમાત્મા અંશી છે, જીવ તેનો અંશ છે; અર્થાત્ અન્યોન્યનો સંબંધ અંશો ને અંશ વચ્ચે જેવો સંબંધ હોય તેવો સંબંધ છે. અંશ એ અંશીના ભાગ રૂપ છે. જો પ્રભુ સંશ્લિષ્ટાનંદ હોય તો જીવ પણ સંશ્લિષ્ટાનંદના અંશરૂપ છે. પરંતુ અજ્ઞાનને કીધે તેનામાંથી આનંદનો તિરોધાન થઈ ગયો છે. આ અંશ અંશીના ભાગ રૂપ હોવાથી અંશ અંશીને બન્ને એ તેની સ્વાભાવિક ક્રિયા હોવી જોઈએ. પણ બન્ને વચ્ચે માયાજન્ય અજ્ઞાનનો પડદો પડેલો હોવાથી બન્ને જુદા પડી ગયા હતા. હવે બ્રહ્મસંબંધના સંસ્કાર વડે તે પાછા જોડાય છે.

જી०—ત્યારે હવે મૂળ સંબંધની અપેક્ષાએ આ સંબંધ કેવા પ્રકારનો હોઈ શકે ?

મુ०—આપણો જોઈ ગયા કે ખરું જોતાં બ્રહ્મ તો એક જ છે. આ બ્રહ્મને જ જ્ઞાનીઓ નિરાકાર રૂપે ને બકતો સાકાર રૂપે વર્ણવે છે. એટલે જ્ઞાનીઓનું તેમજ બકતોનું અંતિમ ધ્યેય તો બ્રહ્મની

સાથે સંબંધ બાંધવાનું છે. વળી એક બીજી વાત. એજ બ્રહ્મ જ્ઞાનાત્મક તેમજ યજ્ઞાત્મક બન્ને રૂપ છે. એવા જ્ઞાનાત્મક બ્રહ્મમાં એટલે બ્રહ્મતા નિરાકાર સ્વરૂપમાં હવે પામવું એવું ધ્યેય જ્ઞાનીઓનું હોય છે. જ્યારે બ્રહ્મતનું ધ્યેય યજ્ઞાત્મક બ્રહ્મ સાર્થ રસરૂપ લીલામાં જોડાયું એવું હોય છે. ગાયત્રી ઉપર વ્યાખ્યાન કરતાં શ્રી વલ્લભાચાર્ય આજ્ઞા કરે છે કે શ્રુતિમાં જણાવવામાં આવ્યું છે એમ જેનું તે વરણ કરે છે તેને તે મેળવે છે.

ગાયત્રી મંત્રમાંનો વરણ્યે શબ્દ ભક્તિ બીજ સૂચક છે. કારણ કે શ્રુતિ પ્રમાણે અંગીકાર કરવાપણામાં જ ભક્તિનું બીજ રહેલું છે. જેવી રીતે વર વધુને ને વધુ વરને અન્યોન્ય પસંદ કરે, તેવી રીતે ભગવાન સેવકને સેવ્યસેવક બાવથી અંગીકાર કરે છે. વરણ કરે છે એટલે અંગીકાર કરે છે—એટલે આત્મનિવેદન દ્વારા બ્રહ્મ સંબંધ કરવામાં આવે છે. આવો વરણ કરવાનો—બ્રહ્મ સાથે સંબંધ કરવાનો શ્રીઆચાર્યચરણનો ગૂઢ ભાવ કપોલકલ્પિત નથી પણ ગાયત્રીમાં જ તે નિર્દિષ્ટ છે. હવે જો આ ભાવ સાચો હોય તો પ્રશ્ન એ થાય છે કે આવો દૈવી સંબંધી કયા તત્ત્વ ઉપર રચી શકાય તે નિત્ય ટકી શકે ?

જા૦—વરણ શબ્દ જ પ્રેમભાવનો સૂચક છે. આવો સંબંધ પ્રેમના સંબંધ ઉપર જ રહેલો હોય, તે સ્પષ્ટ છે.

મુ૦—ખરે, આવા વરણનો આધાર પ્રેમના સંબંધ ઉપર જ રહેલો છે. અને પ્રેમમાં સમર્પણ ભાવ એ તેનું મુખ્ય લક્ષણ છે. તેથી જ આપણે જોઈ ગયા તેમ પ્રભુ જેનું વરણ કરવા માગે છે તેની પાસે સાચું આત્મસમર્પણ બ્રહ્મ સંબંધ દ્વારા કરાવે છે, એટલે કે ભક્તિ બીજનું બ્રહ્મતા હૃદયમાં રોપણ થાય છે. આ બીજ રોપણની ક્રિયા થયા કેડે તેનું બરાબર સંરક્ષણ કરવામાં આવે તથા ભાવ રૂપી સ્નેહ વારિથી સિંચન કરવામાં આવે તો બીજમાંથી

ભક્તિનું મહાવૃક્ષ ઉત્પન્ન થાય. પછીથી આવું મહાવૃક્ષ પરિપાક દશાને પામે એટલે કે તે પ્રેમ, આસક્તિ, વ્યસન ને તદ્દીયતાની સંપૂર્ણ અવસ્થાઓમાંથી પ્રસાર થાય. ત્યારે ભગવદ્ લીલામાં તે જીવ ભગવાનનો સહચારી થાય, એટલા માટે પહેલાં સમર્પણની સાથે ભક્તે તેનું અધું જ પોતાના માલિકને અર્પણ કરવાનું છે. ઋગ્વેદ આશા કરે છે આયુ યજ્ઞેન કલ્પતામ્? આયુષ્ય પ્રભુને અર્પણ કર. પ્રાણો યજ્ઞેન કલ્પતામ્ પ્રાણુ પ્રભુને અર્પણ કર. ઋક્ષુ યજ્ઞેન કલ્પતામ્ શ્રૌતૌ યજ્ઞેન કલ્પતામ્ મનો યજ્ઞેન કલ્પતામ્ । મતલબ કે તારા દેહને, તારી ઈન્દ્રિયોને તારા અંતઃકરણ બધાને પ્રભુને અર્પણ કર. શાંડિલ્ય મુનિ કહે છે કે તદર્થે પ્રાણસ્થાનં તદ્દીયતા । પ્રભુને અર્થે જ પ્રાણુને ધારણ કર. મમ્યાવેશ્ય મનસ્તાન્ કુરુ કર્માણિ ।

“કાયા, વાચા, મન, ઈન્દ્રિયો, બુદ્ધિ, અગર આત્મા ગમે તેની સ્વાભાવિક પ્રવૃત્તિ હોય તે સર્વ તું નારાયણને સમર્પણ કર.” (ભા. ૧૧-૨-૪૬)

“જે ભક્ત સ્ત્રી, ધર, પુત્ર, સ્નેહીઓ, પ્રાણ, દ્રવ્ય, ઇલેલોક તથા પરલોક, આ સર્વનો ત્યાગ કરી મારા શરણે આવે છે તેનો ત્યાગ હું શી રીતે કરી શકું?” (ભા. ૬-૪-૧૪)

તુલાસીદાસ, કૃત્ત, ફળ, જળ, જે કંઈ ભક્ત મને અર્પણ કરે છે, તેનું ભક્તિપૂર્વક આપેલ, જે કંઈ હોય તે હું ગૃહણ કરું છું. કારણ કે તે એવા ભક્તની મને ભેટ છે, જેનું ચિત્ત મારામાં પરોવાયેલું છે. આવી રીતે ઉત્કટ અને આત્યંતિક ભાવથી જે સમર્પણ કરવામાં આવેલું હોય છે તે ફળે છે. આવી ફલદશા ક્યારે અને કેવી રીતે થવા સંભવ છે, એ મેં તમને પૂર્વે સમજાવ્યું છે.

જી૦--એટલે મારી સમજણ પ્રમાણે આ સમર્પણ ફક્ત મન

થાય તે માટે અહંકાર ને મમત્વનો સર્વદા ત્યાગ થવો જોઈએ, આ તેની પહેલી શરત છે, એમજ ને ?

મુ०—હા. પણ, આવું ક્યારે બને કે જગતમાંની સર્વ વસ્તુ ઉપરથી આપણી આસક્તિ દૂર થાય, જગતમાં જે કાંઈ હોય તે પ્રભુનું જ છે એવો ભાવ પેદા થાય અને પ્રભુની ઈચ્છા વિના એક પાંદડું પણ હાલતું નથી તેવી શ્રદ્ધા જન્મે. આવી જ્ઞાતું નિર્મમત્વ પેદા થાય તે માટે શ્રી મહાપ્રભુજી કહે છે કે પ્રાપ્તિ સેવેત નિર્મમ । “જે કાંઈ પ્રાપ્ત થયેલું હોય તે આસક્તિનો ત્યાગ કરીને બોગવ.”
 વિમુક્ત : સર્વલેક્ત : કૃષ્ણમેવ વિચિત્રયેત્ । “લોકમાંથી દૂર રહી કૃષ્ણનું ચિંતન કર.” ગૃહાદિમાંથી મમત્વ ઉઠાવી “લક્ષ્મણે તે બધાને વિનિયોગ પ્રભુ સેવામાં કર—કૃષ્ણાર્થે પ્રયુજીત । જો તું આમ કરીશ તો કર્મ કરવામાં જે પાપનો ભય રહેલો છે, તેમાંથી તું મુક્ત થઈશ, અને તારું હૃદય શુદ્ધ રહેશે, કારણ કે કૃષ્ણોઽનર્થકસ્ય મોક્ષકઃ કૃષ્ણઃ સર્વ અનર્થનો નાશ કરનાર છે. સમર્પણીનો ગૃહ વ્યવહાર કેવો હોવો જોઈએ, તે આ ઉપરથી સ્પષ્ટ થાય છે. માટે જ શ્રી હરિરાયજી પણ કહે છે કે સંબંધતુઃ પ્રપંચાસક્તિ નિવૃત્ત્યા ભવતિ । આવા બધા સંબંધથી પ્રપંચાસક્તિની નિવૃત્તિ થાય છે. મતલબ કે આવો ભક્ત પ્રભુ જ સર્વાત્મા છે, એવું જાણી હૃદયમાં દીનતાની ભાવના રાખશે. અને હું કરું છું એવી અહંકારવૃત્તિનો ત્યાગ કરશે. બધા સંબંધ મંત્રનું રહસ્ય ઇશ્વારાસ્યોપનિવેદના પહેલાં બે મંત્રોમાં આગ્રેષ્ય રીતે વર્ણવેલું છે :

“ જગતમાં દરેક વસ્તુ પરમેશ્વરથી વ્યાપેલી છે. તેટલા માટે આસક્તિનો ત્યાગ કરીને કે ઈશ્વરને વસ્તુનું અર્પણ કરીને તેને બોગવ. કશાનો લોભ કરીશ નહિ. આવી રીતે કર્મ કરતો કરતો તું ૧૦૦ વર્ષ જીવવાની આશા રાખ. આ સિવાય બીજો માર્ગ નથી.

જે આમ થશે તો જ કર્મનો લેપ નહિ લાગે.” માટે જ કર્મ કરી રીતે કરવું તેની ચોખ્ખટ ગીતામાં આ પ્રમાણે કરી છે.

“તું જે કાંઈ કરે, જે કાંઈ ખાય, જે કાંઈની આહુતિ આપે જે કાંઈ આપે, જે કાંઈ તપ કરે, તે તે સર્વ મને અર્પણ કર.”

(ગી. ૬-૨૭)

અહંકાર, બળ, ગર્વ, કામ, ક્રોધ, પરિગ્રહ, સર્વનો ત્યાગ કરીને જે નિર્મળ બને છે તે જ પુરુષ બ્રહ્મભાવને પામે છે.

(ગી. ૧૮-૫૩)

આ ઉપરથી જોઈ શકાશે કે અહંકાર ને મમત્વનો ત્યાગ કરવો તથા લોકિક આસક્તિને નિવૃત્ત કરવી, એ કાંઈ સહેલું કાર્ય નથી. જ્ઞાની તથા ભક્ત બન્નેને એવી દશા પ્રાપ્ત કરવાની હોય છે. તેની સિદ્ધિ અર્થે પુષ્ટિનો ભક્તિમાર્ગ શ્રી વલ્લભાચાર્યે સ્થાપન કર્યો છે. તે સરળ ને સ્વાભાવિક છે. જેઓમાં ત્યાગની કે ભોગની માત્રા વધારે પ્રમાણમાં ન હોય, એટલે કે જેઓમાં વૈરાગ્યની તીવ્રતા નથી કે ભોગની લોભુપતા નથી, અર્થાત્ જેઓમાં ઉપરોક્ત વૃત્તિઓ સમધારણ છે, તેઓ ભક્તિમાર્ગ માટે વધારે લાયક છે. જનસમાજનો ધણોખરો ભાગ આવી વૃત્તિ સેવનારો હોય છે. તેઓ આ પંથે પ્રભુ અભિમૂખ થઈ પોતાનો માર્ગ સહેલાઈથી કાપી શકે છે. પણ, એ ઉપરથી એવું સમજવાનું નથી કે બ્રહ્મસંબંધનો સંસ્કાર થયો એટલે બસ પતી ગયું. જીવન સુધારણાનું ખરું કામ તો તે પછીથી જ શરૂ થાય છે અને તેથી કરેલા સંબંધની સ્મૃતિ તાજી ને તાજી રહે અને સમર્પણની ભાવના જીવનમાં ક્રિયાત્મક બને તે માટે તાદશી વૈષ્ણવો સાથે સત્સંગ સેવી આ નિવેદન મંત્રનું સ્મરણ કરવાની આજ્ઞા મહાપ્રભુજી કરે છે: નિવેદનં તુ સ્મરતંવ્યં સર્વથા તાદૃશૈર્જનૈઃ । આત્મા ભક્તિપરાયણ વૈષ્ણવનો સંગજ આપણા જીવનમાં મોટો

ફેરફાર કરે છે અને ભક્તનું જીવન કેવું ત્યાગી અને ભગવન્નમય હોય તેનો કંઈક ખ્યાલ આવે છે. માટે માર્ગમાં સત્સંગના મહિમાને પ્રથમ સ્થાન આપ્યું છે. ગૃહસ્થાશ્રમી માટે એ અનિવાર્ય છે.

જી૦—આપે કહ્યું કે મહાપ્રભુજીના સમયમાં તો નિવેદની વૈષ્ણવોનું વરણુ ધ્વજસંબંધ થતાની સાથે જ થતું અને તમે એવું પણ કહો છો કે એવા તાદ્દશીઓ આ કલિયુગમાં મળવા દોષદા છે, તો પછી ખીયારા જીવની શી દશા થાય? આપે સત્સંગની અગત્ય વિષે સુચવ્યું પણ એવો સત્સંગ તાદ્દશી ભક્તોના અભાવમાં શી રીતે શક્ય બને? એ પણ એક પ્રશ્ન છે?

મુ૦—ગુરનો મહિમા તો મોટો છે. ધ્વજસંબંધ કરાવનાર ગુર એવા મળી જાય તો તો પછી પૂછવું શું? પણ, એવું ન બને તોપણ નિરાશ થવાની જરૂર નથી. શ્રી મહાપ્રભુજી બલે સ્વસ્વરૂપે ન બિરાજતા હોય છતાં અક્ષરાત્મક રહે તો આપશ્રી આપશ્રીના ગ્રન્થમાં બિરાજે છે જ. માટે આવા સત્સંગના અભાવે જ્યાંસુ વૈષ્ણવે માર્ગમાં બતાવ્યા પ્રમાણે સેવા કરવી અને અનવસરમાં આપશ્રીના ગ્રન્થનું પઠન કે શ્રવણ કરવું. આપશ્રીના દરેક દરેક અક્ષરમાં એવો તો પ્રકાશ ભરેલો છે કે ભાવથી જો તેનું સેવન કરવામાં આવે તો યોગ્ય માર્ગદર્શન થયા વિના રહે નહિ.

મુ૦—આપે સેવાની વાત કરી. પણ, એવી સેવાની રીત કાણ બતાવે? યા તો તેમાં જે જે કાંઈ મુશ્કેલીઓ આવે, તેનું નિવારણ કાણ કરે?

જી૦—ખરી વાત તો એ છે કે જે ગુર આપણને મંત્રનું દાન કરે, તે જ આપણા માર્ગદર્શક અને સહાયક થાય. અત્યારે એવું કશું બનતું હોય તેવું જોવામાં આવતું નથી. મેં કહ્યું તેમ બધું જ નામ માત્ર થઈ ગયું છે. ગુરસેવકનો સંબંધ પિતાપુત્રના સંબંધ કરતાંયે વધારે ઉન્નત અને આત્મિક છે, તે તો જીવંત ને પ્રેરણાત્મક હોવો

જોધ્યો. શ્રી ગોકુલનાથજીના સમયમાં આ માટે પુષ્કળ કાળજી રાખવામાં આવતી. અને સમર્પણ લીધેલો સેવક ભક્તિના માર્ગમાં ફેટલી પ્રગતિ કરી રહ્યો છે તેની ચીવટપણે સંભાળ લેવાતી, એવું સ્પષ્ટ તે વખતના ઇતિહાસ ઉપરથી જણાય છે. પણ, હાલ તો વૈષ્ણવસૃષ્ટિ એટલી બધી વધી ગઈ છે, અને ગોસ્વામી બાલકા ઉપર પણ ખીન્ને બોલે એટલો બધો વધો ગયો છે કે ઈચ્છા હોય તોપણ આવો સંપર્ક સધાવો સંભવિત નથી. માટે જ ધર્મસમાજમાં પણ રાજ્ય-વ્યવસ્થાની પેઠે એવાં ચક્રોનો ગોઠવણ કરવી જોઈએ જે અન્યોન્યના મીઠા, નિર્દોષ ને નિઃસ્વાર્થ સંબંધ ઉપર ગતિ કરી રહ્યાં હોય.

જૃ—તો પછી જ્ઞાને વ્યક્ત સંબંધ આપણું તે જ્ઞાને ન આપણું એવો પ્રશ્ન પણ ઉપસ્થિત થતો નથી શું? જોએ કેવળ જ્ઞાન-મુખો હોય તેવાનો જ તેમાં સમાવેશ થતો હોય તો શક્તિનો ખોટો વ્યય થતો અટકે.

મુ—તમે મુન્યવો છો તેવો તેનો ઉપાય એટલો સહેલો નથી. આપણે કર્મના ને પુનર્જન્મના નિયમોમાં માનીએ છીએ. પુષ્ટિ-સૃષ્ટિમાં અમુક જીવ જન્મ્યો છે, તેથી તે જીવ તે માર્ગના સંસ્કાર-વાળો જ છે એમ માની લેવાનું જ રહ્યું. આવા જીવો પૈકી જે કાંઈ વ્યક્તસંબંધ માટે આવે તેમને ના શી રીતે પાડી શકાય? એ શોકની વાત છે કે હાલમાં આ તેઓ ઉત્તમ માર્ગથી એમાલુમ હોવાથી અજ્ઞાનતાને લીધે વિમાર્ગે દોરાઈ ગયા છે—અને એવાઓની સંખ્યા દિનપ્રતિદિન વધતી જ જાય છે—તે એટલે સુધી કે વૈષ્ણવતાનાં ચિહ્ન તરીકે શિખા ને કંઠી જેને માટે પૂર્વે વૈષ્ણવો પોતાના ગ્રાણ્ય આપવાની તૈયારી દર્શાવેલી—તેને દફનાવી દેવામાં પણ આવે છે—અને તેઓ નામ-માત્ર વૈષ્ણવ રહ્યા છે; અગર તો કહો કે વૈષ્ણવ કહેવરાવવામાં તેઓ

હીનતા માને છે. અત્રું પરિણામ આવવામાં મેં ઉપર દર્શાવેલી એવી બધી જ પરિસ્થિતિ કારણમૂલ છે. બન્ને પક્ષ તરફથી અત્યારે ઉપેક્ષા ને નિઃસ્પૃહતાની વૃત્તિ સેવવામાં આવે છે. આ વૃત્તિ બહુ બયંકર છે. અને જો આ બાબતમાં જલદીથી સુધારો નહિ થાય તો પરિણામ અનિષ્ટ જ આવવાનું, તેમાં મને શંકા નથી.

જી૦—તો આપણામાં અલ્પસંખ્ય કરવાનો અધિકાર કોને હોવો જોઈએ એ માટે કાંઈ નિયમન નહિ હોય ? કે પછી તે માટે સર્વકાંઈને અધિકારી ગણવામાં આવે છે ?

મુ૦—આ માર્ગમાં સર્વકાંઈને તે માટે અધિકારી ગણવામાં આવે છે, તે તો મેં તમને હું જૂતો ન હોઉં તો પૂરેં પણ કહેવું છે. અલ્પ સાથે આત્માનો સંખ્ય ન ધરાવતો હોય એવો કાણુ હોઈ શકે ? કાંઈ નહિ. અલ્પ સર્વવ્યાપક છે. જો આ જગત અલ્પરૂપ છે, તો પછી સર્વકાંઈ એવન પ્રાણી અલ્પસંખ્ય કરવાને પાત્ર ગણાવો જોઈએ, એમાં શંકા હોઈ શકે નહિ. અને માટે તો આ ધર્મ વિશ્વધર્મ તરીકે હોવાને પાત્ર છે એવો દાવો કરવામાં આવે છે. મતઝગ કે સર્વકાંઈ જીવને તે માટે અધિકાર હોઈ શકે, તેનો અર્થ એટલો કે વર્ણવ્યવસ્થાની દૃષ્ટિએ સર્વને અધિકાર છે એમ કરવાનો છે, પછી મને તે પુણ્યશાળી હોય કે પાપી હોય. ફક્ત શરત એટલી કે આવો જીવ અનન્યભાવથી પ્રભુ શરણે મેલે. અગર જવાને ઇન્તેજાર હોવો જોઈએ. માટે જ આપણા માર્ગમાં પ્રથમ શરણ મંત્રનું દાન કરી જીવને પ્રભુ અભિમુખ કરાવવામાં આવે છે અને તેમ થયેથી તે પ્રભુના સામ્રાજ્યનો વતની બનવાને પાત્ર થાય છે. અરૂં જોતાં આવી પાત્રતા મેળવ્યા કહે તે અલ્પસંખ્ય માટેનો ઉમેશ્વર થઈ શકે માટે શરણ ભાવના એ પ્રથમ જરૂરિયાત છે ભગવાન શ્રીકૃષ્ણે પણ ગીતાજીમાં કહ્યું છે કે ભાપિ ચેત્ કુર્યાચારો ભજતે મામન્યમાક્ ।

દુરાચારી હોય છતાં, મને અનન્યભાવે બળે તો તેને સાધુ

જાણવો. કારણ કે આમાં તેની બુદ્ધિનો નિશ્ચય સારા પ્રકારનો થયો છે. ઉપરોક્ત શ્લોકમાં 'મને બાળે' એ શબ્દો ઉપર ખાસ ધ્યાન દેવાનું છે. જીવ સ્વભાવથી જ દુષ્ટ હોય છે. સંસારમાં તેનું ચિત્ત લાગેલું હોઈ, તેની ઇન્દ્રિય દુષ્ટ એટલે દોષવાળી થઈ ગઈ છે. ઇન્દ્રિયોનાં ખેંચાણને લીધે તે નિર્મળ બની પાપાચરણ કરી બેસે છે. છતાં કોઈ સાધુના સંગથી અગર તો કોઈ અદ્વૈત પુણ્યના બળે તેનું મન ભગવાન તરફ વળે અને તે ભગવાનના ભજનમાં તેના ચિત્તને લગાડવા પ્રયત્ન કરે તો આવી રીતે પાપાચારી હોવા છતાં, તેણે સત્યનો પંથ ગ્રહણ કર્યો છે એમ સ્વીકારવું જોઈએ. આવો મનુષ્ય સાધુ થવાને પાત્ર છે. કારણ કે પ્રભુ જોડેના સંબંધથી—પ્રભુ ભજનથી ધીરે ધીરે તેની બુદ્ધિ, તેનું મન અને તેની ઇન્દ્રિયો સદ્ગામી થવાને રસ્તે છે. પ્રભુ સત્સ્વરૂપ છે તેથી તેના અંતઃકરણને પ્રભુમાં જોડવાથી તે પોતાના પાપાચારને છોડી દઈ પ્રભુદયાને પાત્ર થાય, એ તેનું સ્વાભાવિક પરિણામ છે. એટલે પ્રભુને ભજનાર પાપી હોય છતાં તે સાધુ ગણાવાને પાત્ર છે, એવું કહેવામાં આવે ગૂઢ આશ્ચર્ય રહેલો છે, તે બરાબર સમજવો જોઈએ.

જી—ત્યારે તો હિંદુ કામ સિવાયની ઇતર કામના લોઠા પણ આમાં જોડાઈ શકે.

મુ—અલગત, ઔરંગઝેમના સમયમાં મિરઝા અમદાવ કાદિર નામનો સખસ હતો. તેને મહાત્મા વિકૃત્તદાસે શુદ્ધી કરી હિંદુધર્મમાં દાખલ કરેલો. તેણે ફારસી ભાષામાં રામાયણનો અનુવાદ પણ કરેલો છે. એવો જ બીજો દાખલો રસ્તમખાં નામના પઠાણનો છે. તેને શ્રી વિકૃત્તનાથજી 'શ્રી કૃષ્ણઃ શરણં મમ'નો ઉપદેશ કરી આપણા સંપ્રદાયમાં દાખલ કરેલો. તેણે રસખાનનું નામ ધારણ કરી ભક્તિ ઉપર અનેક સરસ કાવ્યો લખ્યાં છે. આવી જ રીતે તાજ બેગમ નામની એક મુસલમાન સ્ત્રી પણ વૈષ્ણવ થયેલી. તેને અકબર ખાદશાહે

પોતાના જનનાનામાં બેગમ તરીકે રાખેલી પણ મૂળ હિંદુધર્મ પર તેનો પ્રેમ અધિક જોઈ હિંદુધર્મ સ્વીકારવાની તેને પરવાનગી આપેલી. આવી જ રીતે અલ્પજ્ઞાન પડાણ, મોહન ભંગી, વગેરે શૂદ્ર જાતિના અનેક લોકોને પણ પુષ્ટિમાર્ગમાં અપનાવવામાં આવેલા. આમ આ માર્ગમાં સર્વ કોઈને સરખો હક છે, જેમ સૂર્યના પ્રકાશ માટે સર્વ કોઈને હક હોય તેમ. શ્રી શંકરાચાર્ય પછી હિંદુસ્થાનમાં ધર્મને મોટા ને ઉદાર પાયા પર બહેલાવનારાઓ પૈકી શ્રી વલ્લભાચાર્યજી અગ્રગણ્ય સ્થાન ભોગવે છે. મેં પૂર્વે કહ્યું હતું કે ૧૬ મો સૈકા ધર્મની જાગૃતિ માટે અદ્વિતીય છે. શ્રી ચૈતન્યપ્રભુના ઉપદેશથી આખા બંગાળમાં આવી રીતે મોટા પાયા ઉપર ભક્તિની જાગૃતિ થઈ, તો ઉત્તર અને પશ્ચિમ હિંદુસ્થાનમાં શ્રી વલ્લભાચાર્યજીનું વર્ચસ્વ તેના પૂર્ણપ્રતાપમાં હતું. આમ દરેક ધર્મમાં હોય છે તેમ પુષ્ટિમાર્ગમાં ‘બ્રહ્મસંબંધ’ એ પ્રથમ ધાર્મિક સંસ્કરણ ગણાય છે. શ્રી અરવિંદ ઘોષ પણ તેમના પૂર્ણયોગમાં પરમ તત્ત્વ જોડે આવો સીધો સંબંધ સ્થાપવાની વાત કરે છે.

જી—પણ, ત્યારે વચમાં મને એક શંકા થાય છે: શા માટે આવા આધ્યાત્મિક સંબંધમાં કોઈ બાહ્ય માણસની દરમ્યાનગીરી આવશ્યક મનાવી જોઈએ? ગુરુ શા માટે અનિવાર્ય ગણાવો જોઈએ?

મુ—જો ગુરુનું મહત્ત્વ તમે જાણ્યું હોત તો તમે આવો પ્રશ્ન જ ન પૂછત. ગુરુ એ તો સાક્ષી છે, પ્રેરક છે, માર્ગદર્શક છે. ગુરુ વગર જ્ઞાન નહિ. ગુરુ વગર આવા સંબંધનું તત્ત્વ કોણ સમજાવે? ગુરુ વગર તમારા માર્ગમાં સ્ખલન થાય તો તમારો હાથ જાલી તમને કાણ ખરે રસ્તે મૂકે? લૌકિક સૃષ્ટિ કરતાંયે આધ્યાત્મિક સૃષ્ટિમાં ગુરુની હજારગણી વધારે આવશ્યકતા આંકવામાં આવી છે, તે અમસ્તી નથી. પણ આ વિષે વધારે તો આવતી કાલે. આજ તો અહીં જ અટકીશું. હો, આવજો, જયશ્રીકૃષ્ણ!

જી—જી, જયશ્રીકૃષ્ણ!

મુ०—અધ્યાત્મ વિકાસમાં ગુરુની આવશ્યકતા વિષે તમે ગઈ કાલે પ્રશ્ન કર્યો. અત્યારે ઘણા માણસો પોતાની જાતને મોટા માને છે, અને મનસ્વીપણે પોતે સ્વીકારી લીધેલાં ખરાં ખોટાં આદર્શોને સાચાં માની તે પ્રમાણે વર્તવાનો તેમજ વર્તાવવાનો પ્રયત્ન કરે છે, ત્યાં આ પ્રશ્ન સ્વાભાવિક છે. ગુરુ એટલે ‘ગુ’માંથી—અજ્ઞાનમાંથી પ્રકાશ તરફ દોરી આત્માને નરકમાં પડતો બચાવનાર. ગુરુ એ તો આત્માનો દીવાને ઠેકાણો છે—માટે જ ગુરુની પૂજા પણ શાસ્ત્રસંમત છે.

જી०—એ વાત ખરી. પણ, અત્યારે તો ગુરુ ને ચેલા બન્ને ઉપર કાલની પ્રબળ અસર જોવામાં આવે છે. હું સ્વીકારું છું કે ગુરુ વગર જ્ઞાન નહિ. તેથી જ દ્વિજત્વના સંસ્કાર માટે તેમની દ્વારાજ મંત્રવિધાન કરવાની પ્રથા નીકળી હશે, એમ મને લાગે છે. તેમાં પણ મને કાંઈ ખોટું લાગતું નથી. આ વિધિ પણ આપે કહ્યું તેમ કેવલ નામની જ થઈ ગઈ છે. બહારની દૃષ્ટિએ જોઈએ તો બ્રહ્મસંબંધનાં બે રૂપિયા આપ્યા અને બાલકને કાનમાં મંત્રનું ઉચ્ચારણ કર્યું એટલે પતી ગયું, આવો જ જાણે તેનો અર્થ થતો હોય, એવો ભાસ થાય છે. આવા નામના વિધિ સંસ્કારથી આધ્યાત્મિક અસર થવાની આશા રાખવી એ શું ફોકટ નથી? ખરું જોતાં એવી વિધિની ગંભીરતા સમજવી જોઈએ, મંત્રનું રહસ્ય જાણવું જોઈએ

અને માર્ગદર્શન પણ થવું જોઈએ. તે જ સમર્પણ કરનારના હૃદય ઉપર તેની કંઈક અસર થાય. પણ, આ બધાનો આધાર પાત્રાપાત્ર ઉપર રહેલો છે, ત્યાં રહેન કર્યું શું થાય ? છતાં, વસ્તુસ્થિતિની સ્પષ્ટતા માટે હું આપને એક પ્રશ્ન પુછું : સમર્પણ કરતી વેળા સમર્પણ કરનાર વૈષ્ણવના ચિત્તની સ્થિતિ કેવી હોવી જોઈએ ?

મુ०—ભાગવતકાર કહે છે કે દાસ્યેનાત્મનિવેદનમ્ । તેનામાં દાસ બુદ્ધિ હોવી જોઈએ. લૌકિક દાસ બુદ્ધિ નહિ, લૌકિક ભાવ તો તામસી છે. આ ભાવ તો અંશાંશીમાં જે ભાવ હોઈ શકે તેવો હોવો જોઈએ. પ્રભુ એ અખિલ બ્રહ્માંડનો સ્વામી છે, ઇશ છે, પિતા, માતા, સ્વસ્વ છે. માટે સેવક તરીકે હોવું એ મારો સાહજિક ધર્મ છે, એવી બુદ્ધિ તેનામાં હોવી જોઈએ. આવી ભાવના શુદ્ધ સાત્વિક ભાવના છે. અને આવો સાત્વિક ભાવ જ આ દૈવી સંબંધમાં યોગ્ય છે. શ્રી મહાપ્રભુજી સુખોદિનીમાં જણાવે છે કે “મક્ષાનાદિન્યમેવર્ક હરિતોષણસાધનમ્ ॥ આત્મસમર્પણનો ભાવ ઐહિક દાસ્યત્વબુદ્ધિ કરતાં ધણો ઉચ્ચો છે. આપણે નિવેદન, અર્પણ અને દાન એવા શબ્દો આ વિધિ માટે વાપર્યા છે. પણ સૂક્ષ્મ બુદ્ધિથી જોવામાં આવે તો તેમાં પણ ધણો ભેદ છે.

જી०—શો ! જરા વધારે સ્પષ્ટીકરણ કરો તો સારું.

મુ०—જરૂર. નિવેદન એટલે જે વસ્તુ જેની હોય તેની સત્તા કે તેનું સ્વામિત્વ કબજા કરવાપણું તે. શબ્દમાં કહેવું, જાણવું ને જણાવવું એ ત્રણે ભાવોનો તેમાં સમાવેશ થાય છે. તેથી આવી ક્રિયા માટે નિવેદન એ સૌથી વધારે યોગ્ય શબ્દ છે. માટે જ આ મંત્રવિધિને આત્મનિવેદન વિધિ કહેવામાં આવે છે. વધારે સ્પષ્ટ શબ્દોમાં કહીએ તો તેનો અર્થ એ થાય છે કે અત્યારેલગી જે વસ્તુને હું મારી ગણતો હતો તે કેવળ મારું અજ્ઞાન હતું હવેથી મને પ્રતીતિ થઈ છે કે તેનો સ્વામી હું નહિ પણ પ્રભુ પોતે છે. મારે તેનું સ્વામિત્વ સ્વીકારી

તેનો ઉપયોગ તેને માટે જ કરવો. આવો તેનો ગર્ભિત અર્થ થાય છે.

‘અર્પણ’ એટલે જે વસ્તુ જેની હોય તે તેને આપી દેવી. આવી રીતે અર્પણ કરેલી વસ્તુનો ઉપયોગ પ્રભુ આગ્રાથી અર્પણ કરનાર પોતે કરી શકે છે. જ્યારે ‘દાન’ નો અર્થ એવો થાય છે કે વસ્તુ પોતાની માલિકીની છે એમ ગણવામાં આવે છે પણ તે ઉપરથી પોતાની સત્તા ઉઠાવી લઈ તે ખીજની કરી દેવામાં આવે છે. આવી રીતે દાન કરેલી વસ્તુનો ઉપયોગ પોતા માટે ન જ થઈ શકે.

આપણે આત્માનું નિવેદન કરીએ છીએ: નૈવેદ્યને અર્પણ કરીએ છીએ; અને સુપાત્રને દાન આપીએ છીએ. નિવેદનમાં આપેલો વસ્તુ પ્રસાદરૂપ ગણાય તે ઉપયોગમાં લેવાય; દાનમાં દીધેલી વસ્તુ પાછી લેવાતી નથી કે પોતાના ઉપયોગમાં આવતી નથી.

જી—પણ, મારા મનમાં એક જ શંકા ઉડ્યાં કરે છે કે ક્યાં ભગવાન તે ક્યાં જીવ, ક્યાં ઘોડું તે ક્યાં ગધેડું; આ બન્નેનો સંબંધ જ અકુદરતી નથી લાગતો? ભગવાન એટલે શુદ્ધતા, નિર્દોષતા, પ્રકાશમયતા અને જીવ એટલે અશુદ્ધતા, દુષ્ટતા, અજ્ઞાનમયતા. આવા પરસ્પર વિરોધી તત્ત્વોનો મેળ જ શી રીતે ખાય? સમાન સમાનને એએ એ વૈજ્ઞાનિક નિયમ છે. આમાં તો અરંપરસ વિરુદ્ધ ગુણો અસ્તિત્વ ધરાવે છે.

મુ—તમને જેવી શંકા થઈ છે, તેવી જ શંકાએ શ્રી વલ્લભાચાર્યનને આવણ મહિનાની રાત્રે અસ્વસ્થ કરી રહી હતી. જીવોને દારિને શરણે લેવાં એ માર્ગ તો દીવા જેવો સ્પષ્ટ હતો એટલે આપશ્રી અષ્ટાક્ષર મંત્રનું દાન તો કરતા હતા જ. પણ, તેમ છતાં, પ્રભુ જોડેનો સંબંધ આવાં વિરોધી તત્ત્વોમાં શી રીતે શક્ય બને, એજ આપશ્રીની ચિન્તા હતી. અને એ શંકાના નિવારણ અર્થે જ

શ્રી હાકુરજીનું પ્રાદ્ય તે રાત્રે થયું અને પ્રત્યક્ષ કહેવામાં આવ્યું કે આ મંત્ર હું તમને આપું છું. જો તે દ્વારા બ્રહ્મસંબંધ કરવામાં આવશે તો જીવના પાંચ પ્રકારના દોષો નિવૃત્ત થશે. આ પાંચ પ્રકારના દોષોને લીધે બીજાં બધાં ધાર્મિક સાધનો અશુદ્ધ અને નિષ્ફળ થઈ ગયાં હતાં. તેથી જ્યાં સુધી એનો ઉપાય ન જડે ત્યાં લગી ભક્તિ માર્ગનો પંથ નિષ્કંટક ન બને. પ્રભુના આ મહામંત્રના દાનથી અને આશ્વાસનથી આ સંબંધી ચિન્તા દૂર થઈ અને આપશ્રીએ આત્મ-નિવેદનનો મંત્ર સિદ્ધ થયેથી તેનું પહેલું દાન દામોદરદાસને આપ્યું.

જી—કેવા પાંચ પ્રકારના દોષોની નિવૃત્તિ માટે લગવાને અભયવચન આપેલું ?

મુ—બ્રહ્મસંબંધ કરવાથી સર્વના દેહને તથા જીવને લગતા અન્ય દોષો નિવૃત્ત થાય છે. આવા દોષો પાંચ પ્રકારના હોય છે:

૨, ૪, સિઃ સઃ

(૧) સહજદોષ—દેહના દોષો; ચાંડાલ, અગર એવી ગમે તે હીન જાતિમાં જન્મ હોવો તે.

(૨) દેશોત્થદોષ—દેશના દોષો; પૂજસ્થાન અપવિત્ર હોવું તે. દા. ત. મલેચ રાજ્યમાં રહેવાનું થાય તે.

(૩) કાલોત્થદોષ—સમયને લગતા દોષો; કલિકાલ અગર તો અશુદ્ધ સંહર્ત.

(૪) સંયોગજદોષ—સંયોગથી થનારા દોષો; પતિત (પાત્રી) તો સંગ દોષ અગર સમાગમ.

(૫) સ્પર્શોજદોષ—સ્પર્શને લગતા દોષો; પશુ યા તો પ્રાણીનાં સ્પર્શથી લાગતો દોષ. આવા દોષો વેદાંત એટલે સ્મૃતિમાં નિરુપણ કરેલા છે.

જ્યાંસુધી ભક્તિમાર્ગમાં પ્રવેશ ન થાય ત્યાં લગી આ દોષો બાધક છે. પણ તમે બ્રહ્મસંબંધ કરો છો એટલે એવા દોષો ટળી જાય છે. ‘દેહજીવ્યોઃ’ એટલે કે દેહનો તે જીવનો બ્રહ્મની જોડે બરાબર સંબંધ થવો; એટલે દેહને લગતી ઇન્દ્રિયો, આપ્તવર્ગ, અથવા તો સ્વયંબુ પ્રત્યેનું મમત્વ જતું રહે; અને જીવમાંથી અહંકારયુક્ત આસક્તિ અદશ્ય થાય ત્યારે, એટલે કે જ્યારે બ્રહ્મસંબંધ આવી રીતે કૃતાત્મક થાય ત્યારે, જીવને સ્વરૂપનું પૂર્ણ જ્ઞાન થાય છે. આવું જ્ઞાન બ્રહ્મસંબંધ લેતી વેળા ગુરુદેવ પાસેથી જીવને મળેલું હોય છે તેથી દોષની નિવૃત્તિ થઈ જાય છે તે મનુષ્યને ભગવત્સેવાનો અધિકાર પ્રાપ્ત થાય છે. આમ થવાથી ભગવત્સેવામાં ઉપરોક્ત પાંચ દોષો બાધક નીવડ્યા નથી. કારણ નિર્દોષ અને પૂણાનંદ એવા ભગવાનને અર્પણ કરવાથી સર્વ વસ્તુ પવિત્ર બને છે.

૭૦—પણ, દોષની નિવૃત્તિ માટે કર્મ, જ્ઞાન અને પ્રાયશ્ચિત્તને પણ ગણવામાં આવ્યાં છે.

મુ૦—એ ખરું. પણ કર્મ, જ્ઞાન તે પ્રાયશ્ચિત્તથી કદાચ દેહના દોષની નિવૃત્તિ થાય પણ જીવની તો નહિ જ. કારણ કે તેમાં તેવું સામર્થ્ય જ નથી. પ્રભુને નિવેદન કર્યા વગર સર્વ દોષની નિવૃત્તિ થવી અશક્ય જ છે. પરંતુ, એક રીતે જુઓ તો બ્રહ્મસંબંધ એ શું છે ? શું તે પ્રાયશ્ચિત્તનું અધિદૈવિક સ્વરૂપ નથી ? કદાચ આપણે સ્વીકારી લઈએ કે જ્ઞાનમાં એવા દોષો નિવૃત્ત કરવાની શક્તિ હશે. પણ, એમ હોય તો પણ તે બહુ કષ્ટસાધ્ય છે. કારણ કે તીવ્ર વૈરાગ્ય વિના જ્ઞાન નથી મળતું અને આ કલિકાલમાં તે લગભગ અશક્ય વસ્તુ છે. માટે પૂર્વના સર્વ પાપોના શુદ્ધિકરણ અર્થે બ્રહ્મસંબંધ જેવો બીજો ઉપાય જ નથી. શ્રીકૃષ્ણ પોતે ગીતામાં જ કહે છે કે—

“બ્રહ્મને અર્પણ કરીને આસક્તિ રહિત જો કર્મ કરવામાં

આવે, તો જેમ કમળના પાંદડાં ઉપર જળ રકતું નથી, તેમ પાપનો વળગાડ થતો નથી.” આનું નામ જ દોષનિવૃત્તિ. બ્રહ્મસંબંધથી માણસ બ્રહ્મમય બને છે. સમર્પણેનાત્મનોહિ તદીયત્વં ભવેદ્દુષ્ટમ્ । દેહ, પ્રાણ, આત્મા, અંતઃકરણ સર્વ કંઈ પ્રભુને અર્પણ કરવાથી છવ નિઃશંકાય તદીય બને છે. નિરોધલક્ષણ અન્યમાં પ્રભુમાં ઇન્દ્રિયોનો વિનિયોગ શી રીતે કરવો તેનો સુંદર મહાજ્ઞ બતાવેલો છે. સંસારના આવેશથી દુષ્ટ થયેલી ઇન્દ્રિયોના હિતને માટે સર્વવ્યાપી આનંદમય પ્રભુ શ્રીકૃષ્ણ વતી સર્વ વસ્તુને ઇપયોગ કરવો. પુષ્ટિમાર્ગમાં બ્રહ્મસંબંધથી સર્વ ઇન્દ્રિયો નિર્દોષ થયેલી હોવાથી સર્વ વસ્તુ ભગવાનને અર્પણ કરવાની છે, એવી સ્પષ્ટ આજ્ઞા છે. (૧૨, નિ.લ)

જી૦—પણ, મને લાગે છે કે આ દોષનિવૃત્તિની બાબતમાં હજી જરા વધારે સ્પષ્ટતાની જરૂર છે. કેટલાક એમ માને છે કે બ્રહ્મ સંબંધ થતાં વેંત જ દોષ નિવૃત્ત થઈ જાય છે. જો એમ હોય તો શા માટે પાપ કૃત્યો થાય તેટલાં ન કરતાં ? ને પછીથી બ્રહ્મ સંબંધથી દોષ નિવૃત્તિ ન કરવી ?

મુ૦—પણ, આવી સમજણ બમમૂલક છે. યુરોપમાં પણ કંઈક આવી સમજણને લીધે પોપે પાપવિમોચન માટે ખાસ પત્રિકાઓ વેચવા કહેલી. આ પાપવિમોચનની ક્રિયા (Indulgence) તે બ્રહ્મસંબંધને મળતી જ ધાર્મિક ક્રિયા હતી. પણ તેમાં કેવો અનર્થ કરવામાં આવેલો તે ઐતિહાસિક બોના છે. ખરે, બ્રહ્મસંબંધ એ એક જળરી શક્તિ છે. પરંતુ તે સાથે સાથે એક તીખી તલવાર પણ છે. તે મંત્રનો સદુપયોગ ને દુરુપયોગ બન્નેય થઈ શકે છે. દુરુપયોગ કરવાથી તે પોતાની જાતને જ હાનિ કરે છે, જે નિર્વિવાદ છે. ખરૂં જોતાં, બ્રહ્મસંબંધ થયા કેડે ગુરુ સાથે પોતાનું કર્તવ્ય શું છે તે વિચારી તેની આજ્ઞા અનુસાર ધર્મનિષ્ઠા રાખી પ્રભુ સેવામાં કર્તવ્યપરાયણ થવું જોઈએ.

જી—ત્યારે આપે જણાવ્યું તેમ આ આત્મનિવેદન એ એક મહાયજ છે, એમ જ કહેાને ?

મુ—વેદ કહે છે કે જોને સ્વર્ગની કામના હોય તેણે યજ કરવો. યજની પ્રણાલિકા એ વૈદિક આર્યોની વિશેષતા છે. તે સિવાય મુખની પ્રાપ્તિ કરવી કે દુઃખની નિવૃત્તિ કરવી શક્ય નથી. શ્રી કૃષ્ણ ગીતાજીમાં કહે છે કે નાયં લોકો ડસત્યયજ્ઞસ્ય કુતોતાન્યઃ કુરુ સત્તમ । મૂળ યજની ભાવનામાં ત્યાગ—નિર્મળત્વની કલ્પના છે, તે જ કલ્પના આ યજમાં છે. આમાં સર્વ કર્મ પ્રભુ પ્રીત્યર્થે જ કરવાનાં છે.

જી—તો પછી આત્મનિવેદન અને ગીતાના કર્મયોગમાં શો ફર ?

મુ—લોકમાન્ય ટિળક ગીતામાં કર્મયોગ ઉપર વધારે ભાર મૂકે છે, શ્રી મહાપ્રભુજી ભક્તિયોગ ઉપર વધારે ભાર મૂકે છે. બન્નેમાં કર્મનો સમાવેશ થાય છે. લોકમાન્યના કર્મયોગમાં નિષ્કામ કર્મત્યાગ ફક્તની દૃષ્ટિ રહેલી છે, આત્મનિવેદન એ નિષ્કામ કર્મયોગની છેલ્લી પામરી છે. કારણ કે નિષ્કામ કર્મયોગ સાધ્યા પછી પણ આત્મનિવેદન તો કરવાનું રહેશે જ. ત્યાગ વગર, મમત્વબુદ્ધિનો યાતો ફલાશાત્યાગનો સંભવ જ નથી. આત્મનિવેદન પછી પરમેશ્વરપણું પૂર્વક કર્મ કરવામાં આવે તો જ પુનિત થઈ શકે. કર્મયોગ એ દેહની ક્રિયા છે, નિષ્કામ કર્મ કરી રહેવું એ તો દેહનો ધર્મ છે. પણ શરીરમાં રહેલા જીવાત્માને પાપમાંથી મુક્ત કરવાને નિર્ગુણ ભક્તિનો આશ્રય લેવો જોઈશે. એવો જીવ તો એવું પદ પ્રાપ્ત કરવાની જગ્યાસા સેવે છે કે જ્યાં ગયા કેડે પાછું આવવું જ ન પડે. એવું ક્યારે બને ? તે સ્વતઃ અકર્તા બને ત્યારે જ. એવી દશામાં કર્તૃત્વ સંભવિત જ નથી. આવી કર્તૃત્વાભાવની દશા બ્રહ્માર્પણ વગર સંભવિત જ નથી. અને આવી બુદ્ધિ વગર પરમેશ્વરનો અનુગ્રહ શક્ય જ નથી.

માટે જ પુષ્ટિમાર્ગમાં અનુગ્રહ માર્ગો દેખાડીને સુલભ માર્ગે પહોંચાડી શકાય છે.

૭૦—કર્મયોગ ને ભક્તિયોગમાં તાત્વિક ભેદ શું છે તે હવે હું સમજાવું. પણ હું બૂલતો ન હોઉં તો ભક્તિયોગની સાધના માટે નવધાભક્તિનો માર્ગ પ્રચલિત છે જ. તો નવધાભક્તિને આ નિવેદનમાં શો ફેર હશે ?

મુ૦—આત્મનિવેદન એ નવધાભક્તિનું છેલ્લું પગથીયું છે. જેઓ ભગવાનને શરણે ગયા છે, તેમને એક પછી એક શ્રવણ, કીર્તન, સ્મરણ, પાદસેવન, અર્ચન, વંદન, તથા દાસ્યનાં એમ સાત પગથીયાં ગ્રહણ કરવાં પડે છે. તેનાં કર્મોથી ભક્તિ સિદ્ધ થાય છે. આવી રીતે જ્યારે ભક્તિની પ્રાપ્તિ થાય ત્યારે તેના પુણ્યના પ્રભાવ વડે બ્રહ્મસંબંધ દ્વાત્મક નીવડ્યો દહેવાય. આવી રીતે સિદ્ધ થયેલો ભક્તિમાંથી સખ્ય-ભાવનો વિદ્ય થાય છે. સખ્યભાવના ઉદય સાથે આત્મનિવેદનરૂપી છેલ્લી કક્ષાએ ભક્તિની ગતિ સિદ્ધ થાય છે. ક્રમશઃ ભારે શ્રમ ને તપ દ્વારા ભક્તિ પ્રાપ્ત કરવાનો આવો સાધનમાર્ગ શાસ્ત્રમાં પ્રચલિત છે. આવા સાધનમાર્ગે ભક્તિની પ્રાપ્તિ ઘણા લાંબા સમયને અંતે થાય છે. પુષ્ટિમાર્ગની પ્રણાલિકા આથી કંઈક જુદી છે.

પુષ્ટિમાર્ગ પ્રભુ કૃપાથી સાધ્ય છે. તેમાં કેવળ ‘શ્રી કૃષ્ણઃ શરણં મમ’ એ મંત્રના બળે ભક્ત નવધાભક્તિ પેકીનાં સાત પગથીયાં સુધીની એટલે ભક્તિની સિદ્ધિ સુધીની જોગ્યતા મેળવી શકે, એવો ભગવદ્નામનો મહિમા શ્રી મહાપ્રભુજીએ ઉપરોક્ત મંત્રદ્વારા બતાવ્યો છે. આપશ્રીનું એવું કહેવું છે કે કલિયુગમાં કેવળ ભગવદ્ નામનો જ મહિમા સૌથી વધારે છે. તેનો નિર્દેશ કરવાને જ ભગવાને અખમિલ જેવા દુષ્ટ ને પાપીનો કેવળ નામના પ્રભાવથી ઉદ્ધાર કર્યો. માટે પુષ્ટિમાર્ગની રીતે ભક્તિની સિદ્ધિ કરવો હોય તો પ્રથમ સાધન અષ્ટાક્ષરનો શરણ મંત્ર અને બીજું સાધન આત્મનિવેદન છે, એમ

મણ્ડવાનું છે. કારણ કે આ બન્ને મંત્રોમાં ઉપરની નવધા ભક્તિના સર્વ ક્રમનો સમાવેશ થઈ જાય છે. અને આત્મનિવેદન એ પ્રભુ પામવાનું સર્વોત્તમ સાધન છે, એ તો સ્પષ્ટ સમજાય તેવું છે. તે સિવાય અન્ય વિશ્વધર્મ હોઈ શકે પણ નહિ. આવું નિવેદિત જીવન એ ખરા પુણિમાર્ગીય વૈષ્ણવનું લક્ષણ હોય છે.

જી—આવા જીવનની દિનચર્યા કેવી હશે ?

મુ—એ વિષે વધારે તો આપણે સેવા ઉપરના વાર્તાલાપમાં વિવેચન કરીશું. અહીં તો ફક્ત તમને તેનો સહેજ ઉડતો ખ્યાલ આપીશ. આત્મનિવેદનનું મંત્ર વિધાન યથેથી અત્મસંબંધ તો થયો. હવે એ સંબંધ વરણદશામાં પરિણમે એ માટે અધિકાર પ્રાપ્ત કરવો જોઈએ. રાગએ ચાંડાલીનો અંગીકાર કરવાની સિદ્ધારસ તો ગુરુપ્રતાપે સ્વીકારી. આમાં શ્રી વલ્લભ પ્રભુની દયાળુતા જ આવા અધિકાર માટે કારણભૂત છે. પણ, રાજધરમાં ગયા પછી પણ તેની રહેણી કરણીમાં ફેરફાર ન પડે તો પછી તે અપ્રિય-અજાણ્યામણી નીવડે તો તેમાં નિરાશ નહિ. તેને રાજ્યરીત પ્રમાણે પોતાનું વર્તન રાખવું જોઈએ. તેની આજ્ઞાનુસાર અર્પણ બુદ્ધિથી સધળો વ્યવહાર કરવો જોઈએ. અને મનમાં કાંઈ પણ પ્રકારના સંતોષની સ્વેચ્છા સુધ્ધા ન કરવી જોઈએ. તો જ પ્રભુ સાથેની તદ્દીયતા સિદ્ધ થવા પામે.

આવા સમર્પણનો ઉત્તમ ભાવ આપણને બહીરાગના દાખલામાંથી જડે છે. “નાથ ! મને તું ગમે તેવું વરદાન દે પણ તે વસ્તુ તો તારીજ છે ને ! આવું વરદાન પામી તારાથી તો વિભક્ત થાઉં ને ? એવા વરદાનને હું શું કરું ? તું જ માફ કરવું છે.” આ ભાવ ભક્તિમાં સર્વોત્કૃષ્ટ હોવો જોઈએ. આવા ભક્તનું જીવન કેવળ લોક કલ્યાણ અર્થેજ હોય છે. તેનામાં અભિમાનનો છાંટો પણ નથી

હોતો. તેની મતિ લોકકક્ષ્યાણુ અર્થે હોય છે. આવો ભક્ત જીવનમુક્તિ મેળવી શકે છે. એવા ભક્તનાં દર્શન કરવાથી નેત્ર, તેની સાથે ખોલવાથી વાણી, અને તેનું ચિન્તન કરવાથી મન, પવિત્ર થાય છે. એવા જીવનમુક્ત મહાત્મામાંથી સુખદુઃખ, લાભાલાભ, હર્ષ ખેદનાં દંડ વિરમી ગયાં હોય છે. તેનામાં સર્વ પ્રત્યે સમભાવ હોય છે. તેને પ્રત્યેક વસ્તુમાં પ્રભુ સ્વરૂપની પ્રતીતિ થાય છે. આમ દરેક ઠેકાણે તેની દષ્ટિ વિશ્વનોમુખ થવાથી તેની વૃત્તિ શાંત ને સ્થિર બને છે. અને પ્રાણી માત્ર પ્રત્યે તેને અમર્યાદ પ્રેમ થાય છે. મન, કર્મ ને વચનથી સર્વજૂતનું હિત કરવામાં તેની નિઃસીમ તત્પરતા હોય છે. કારણ આત્મસમર્પણ કરનાર તમામ ભક્ત પ્રભુ સિવાયની તેની પૃથક સત્તામાં માનતો જ નથી. તેની પોતાની એવી કાંઈ વસ્તુ હોતી જ નથી. આ જે કાંઈ ચેતન છે તે બધું પ્રભુનું છે, "આ જે કાંઈ જડ છે તે પણ પ્રભુનું છે, અને જે કાંઈ ચાય છે તેનો કર્તા તે જ છે, એવી તેની બુદ્ધિ હોય છે. હું તો કેવળ નિમિત્ત માત્ર છું, એવી તેની ભાવના હોય છે. આવો ભક્ત હોય તે જ મહાત્મા છે, તે જ પૂજ્ય છે. એવાને યશ અમર અપયશ બન્ને ખરાબર છે. કારણ યશ યા અપયશ પ્રભુનાં જ હોવાથી તેનો અનન્ય ભાવ તો પ્રભુમાં જ સ્થિર થયેલો હોય છે. અત્યંત જીવન એ જ આત્મનિવેદનનું ફલ છે. આવા ભાવનામય જીવનનો વ્યવહાર પણ કેવો દિવ્ય હોઈ શકે તે પણ સમજવાનું છે. એ વિષે હવે વધારે તો આવતી કાલે. જયશ્રીકૃષ્ણ !

જી૦—જયશ્રીકૃષ્ણ !

(૨૭)

અસમર્પિત ત્યાગ

મુ.—જેમ મહાત્મા ગાંધીજીનાં સત્યાગ્રહની લડતમાં નિષેધાત્મક તેમજ રચનાત્મક એમ બે પાસાં છે, તેમ આત્મનિવેદન કરનાર ભક્તના જીવનમાં પણ વિધિ અને નિષેધનાં આવાં બે પાસાં હોય છે. પુષ્ટિ માગીંય વૈષ્ણવ માટે બે વસ્તુઓ મહાભાષક તરીકે મણુવામાં આવી છે: અસમર્પિત વસ્તુનો ભોગ અને અનન્યાશ્રય. એકમાં કર્મનિવૃત્તિ રહેતું છે, બીજામાં સ્વામીરોહ રહેતો છે. તેથી બન્ને પાતકો માનવામાં આવે છે. તમે કાંઈ પણ જાતના રાગદ્વેષ વગર આ વસ્તુ પ્રત્યે જોશો તો તમને ખાતરી થશે કે આમાં કેવળ વૈજ્ઞાનિક સત્યનું સમર્થન રહેતું છે. આપણે એક વસ્તુ ખાસ યાદ રાખવાની છે. ને તે એ છે કે આપણે આપણા જીવનનો કાયડો ઉઠેલવાનું કાર્ય માથે લીધું છે; આપણે આપણું જીવન પ્રભુને સમર્પણ કરી દીધું છે; હવે આપણી પાસે આપણી હોય એવી કાંઈ પણ ચીજ રહી નથી. આપણે માલેક મરી સેવક થયા છીએ અને ખરા માલેકને તેની બધી જ વસ્તુઓ સોંપી દઈ, આપણે આપણા જીવનનો ગુજરા કરવાનો છે. તો આવો જીવનનો ગુજરા શી રીતે કરવો એ આપણો પ્રશ્ન છે?

આપણે આપણાં ‘અહંને મમને’ એક દરવાજેથી હોંકી કાઢ્યાં છે, છતાં એટલાથી આપણા સવાલનો નિકાલ થતો નથી. આપણું

જીવન તો ચાલુ જ છે. આ ચાલુ જીવનમાં જે અહમહમિકાને આપણે તિલાંજલિ આવી છે, તે છૂપી રીતે પાછા બારણેથી અંદર દાખલ ન થઈ જાય, તે જોવાની તકેદારી જો આપણે પળેપળ ન રાખીએ તો અત્યાર લગી જે કાંઈ આધ્યાત્મિક લાભ આપણને મળ્યો હોય તે પણ ગુમાવી બેસવાનો ભય આપણી સમક્ષ ઉભો છે જ. આવા ભયના નિવારણ અર્થે આપણે શું કરવું જોઈએ, એવું રહસ્ય આ પ્રશ્નમાં રહેલું છે ? તમે આ પ્રશ્નનું હાઈ બરાબર સમજો તો જાને ?

જી—જી, હા. મને પણ એમજ થયાં કરતું હતું કે આપણે આત્મનિવેદન કરી ગત જન્મોની અને ચાલુ જીવનની અત્યાર સુધીની અશુદ્ધિઓ ટાળી અને તેની અસરમાંથી મુક્ત થવાનો માર્ગ ગ્રહણ કર્યો. અર્થાત આપણાં સંચિત કે પ્રારબ્ધ કર્મો બાધા કરવાને નિર્જાળ કે શક્તિહીન નીવડે એવો કીમીઓ આપણે પ્રભુ કૃપાએ ખોળી કાઢ્યો. પણ નવાં કર્મો વડે આપણે પાછા નહિ બંધાયે અને હતા એવા નહિ થઈએ. તેની શા ખાતરી ? તેમ ન થાય, તે માટે આપણે શું કરવું ?

મુ—વાહ. વસ્તુ સ્થિતિને તમે બરાબર તેના બરાબર રૂપમાં મૂકી છે. આ બાબતનો એક સામાન્ય નિયમ તો એવો કે આપણે આપણા સેવક ધર્મનું બરાબર કાળજી પૂર્વક પાલન કરવું. એટલે વ્યવહારમાં સેવકોનો જે ધર્મ હોય છે એ ધ્યાનમાં લઈ તેમાંથી આપણા જીવનનું માર્ગ દર્શન ગ્રહણ કરવું જોઈએ. શ્રી મહાપ્રભુજી કહે છે કે સેવકાનાં યથા લોકે વ્યવહારઃ પ્રસિધ્યતિ. તથા કાર્યં સમર્પ્યેવ સર્વેષાં બ્રહ્મતા તતઃ ॥ આપણે સ્વીકાર્યું છે કે બધી જ વસ્તુ પ્રભુની છે અને આપણો તે સંબંધનો બધો જ વ્યવહાર પ્રભુ માટે ને તેના થકી છે. તેથી ગત સંચય માટે સમર્પણનો વિધિ જેમ ફલ રૂપ ગણાવામાં આવ્યો તેમ જાણે માટે પણ તેવો જ વિધિ ગ્રાહ્ય ગણાવો

જોઈએ. માટે જ તેજ અન્યમાં શ્રી મહાપ્રભુજી આગ્રા કરે છે કે તસ્માદાશ્રી સર્વકાર્યે સર્વવસ્તુ સમર્પણમ્ । અહીં જરાખર ધ્યાન રાખો. સર્વ પ્રકારનાં કાર્યોમાં આપણે સર્વ વસ્તુનું સમર્પણ કરવાનું છે. આવાં કાર્યોમાં કેવળ સ્થૂન નહિ પણ તેમાં માનસિક તેમજ આત્મિક કાર્યોનો પણ સમાવેશ થાય છે. જો કે મન ને ચિત્ત એ બાજુ કરણો નથી પણ અંતઃકરણો છે, છતાં તેનો ઉપયોગ પણ પ્રભુમાં જ ને પ્રભુની કૃતિમાં જ કરવાનો છે, એ ભૂલવાનું નથી. મતલબ કે નવાં કાર્યોનું સમર્પણ પણ સૂક્ષ્મને આત્મિક રીતે કરવાનું છે. અર્થાત્ સૂક્ષ્મ યાનેન્દ્રિયોનો તેમજ સ્થૂન કર્મેન્દ્રિયોનો વિનિયોગ પ્રભુમાં કરવાનો છે. આવો વિનિયોગ સમર્પણ મારફત સાધવાનો હોય તો તેમાં સાર્થી અન્નભક્ષણનો, શરીરસંરક્ષણનો, ને વિત્તપ્રાપ્તિનો એમ અનેક વ્યવહારોનો વિચાર કરવાનું પ્રાપ્ત થાય છે.

મુન્—પણ, આમાં અન્નભક્ષણનો પ્રશ્ન જરા ગુન્યવશ્ય ભરેલો લાગે છે. અત્યારની સુધરેલી જનતા તો એવું માને છે કે ભક્ષ્યા ભક્ષ્યનો વિવેક કેવળ તેની અધિભૌતિક દષ્ટિએ જ કરવાનો છે. તેમાં એટલું જ જોવાનું કે અન્ન શુદ્ધ અને તદુરસ્તી આપનારું છે કે કેમ અને જો એવું હોય તો શુદ્ધ વૈજ્ઞાનિક રીતે તૈયાર થયેલું તે કે કેમ ? જો આવું હોય તો તેને ગ્રહણ કરવાને કશો પણ વાંધો હોઈ શકે નહિ. આવી સ્થૂન વ્યવહારની બાબતમાં ઉચ્ચનીચના પ્રશ્નોને આગળ ધરીને શાસ્ત્રકારોએ આખી વસ્તુને એવી કહોળી નાંખી છે કે તે વડે અસંખ્ય જાતીઓના વાઢાઓ અસ્તિત્વમાં આવ્યા છે અને મનુષ્યો મનુષ્યો વચ્ચેનું તેમજ વર્ગને વર્ગ વચ્ચેનું અંતર વધતું જ ગયું છે. એટલેજ હવે એવા બાધકોને ભ્રમમૂલક ગણી તેને તિલાંજલિ આપવી જોઈએ.

મુન્—આધિભૌતિક દષ્ટિએ તમે કહો છો એ જરાખર છે. જો કેવળ શારીરિક શુદ્ધિનો જ એ સવાલ હોત તો આપણને

એનો સ્વીકાર કરતાં કશી પણ અડચણ ન નડે. કારણ કે તમે જુએ છો કે અન્ન અગર ધાતુ એક પશુને ખવરાવવામાં આવે છે ત્યારે આપણે આવો ભક્ષમાભક્ષમનો વિવેક નથી જ કરતા. આપણે તો રક્ત એટલો જ વિચાર કરીએ છીએ કે તેવું ખાણું અમુક પશુને તેની તંદુરસ્તીના ધોરણે માફક આપશે કે કેમ ? પશુની બાબતમાં આ દૃષ્ટિ બરાબર છે. પણ માણસ એ કેવળ આધિભૌતિક પ્રાણી નથી. તેનામાં આધિદૈવિક તત્ત્વોનો પણ થોડે ઘણે અંશે વિકાસ થયેલો હોય છે. એટલે હવે અપણે માટે એટલો જ પ્રશ્ન વિચારવાનો રહે છે કે આવા આધિભૌતિક વ્યવહારોની આપણી અંદર રહેલાં આધ્યાત્મિક ને આધિદૈવિક તત્ત્વો ઉપર અસર થાય છે કે કેમ ? જો ન થતી હોય તો તો તમે કહો છો એવા બાધકો નિર્થક ગણાવા જોઈએ.

છ૦—તો આ બાબતમાં આપણા શાસ્ત્રકારો શું માને છે ? અને તેમની માન્યતાઓને કંઈ વૈજ્ઞાનિક ટેકા છે કે નહિ ?

મુ૦—ભક્ષમાભક્ષમ તથા સ્પર્શ્યાસ્પર્શની બાબતમાં આપણા સ્મૃતિકારોએ ધણા સૂક્ષ્મ નિયમો કરેલા છે. આ સ્મૃતિઓ લખનારા આપણા ઋષિમુનિઓ હતા. આવા પવિત્ર મનુષ્યોએ જાણી ખૂટીને કે સ્વાર્થમય હેતુ પાર પાડવાની બુદ્ધિથી એવા નિયમો ક્યાં હશે, એવું માનવાને આપણને કારણ નથી. આવા નિયમો કરવામાં તેમનો સ્વાનુભવ અને તેમની આધ્યાત્મિક માન્યતાઓ જવાબદાર હતી. એટલે દેશ ને કાળના ધર્મોને તથા મનુષ્યની તે વખતની સામાજિક તેમજ ધાર્મિક સ્થિતિઓ બ્યાનમાં લઈ આધ્યાત્મિક ધોરણ ઉપર તેમણે એ રચનાઓ કરેલી હોવી જોઈએ, એમ આપણે શુદ્ધ બુદ્ધિથી સ્વાકારવું જોઈએ. આપણી અને એમની વચ્ચે કાળનું ધાર્મિક અંતર પડી ગયું છે અને આપણા વિચારો ને વર્તનમાં ઘણોજ તફાવત

પડી ગયો છે. તેથી એ જમાનાની ધણી બાજતો આપણને સમજતી નથી એવું આપણે પ્રમાણિકપણે કમુદ્ર કરવું જોઈએ. પણ, એ બધાની પાછળ આધ્યાત્મિક સત્યોની પીડભૂમિકા હતી અને ધાર્મિક ઉન્નતિની દૃષ્ટિ હતી, એ વિષે તો એ મત હોઈ શકે જ નહિ.

જી—પણ, એ જમાનાને અનુકૂળ હોય, તે આ જમાનાને સ્ત્રી રીતે અનુકૂળ હોઈ શકે? આપણા જમાનામાં દેશને કાળને અનુકૂળ હોય તેવાજ રીતરિવાજો કે સામાજિક ને ધાર્મિક આચારના નિયમો અમલમાં હોય તોજ તે બધું સ્વાભાવિકને બંધબેસતું મણી શકાય. આતો જુનાઓ જુના તરફ ખેંચે ને નવાઓ નવા તરફ ખેંચે અને તેના પરિણામે નકામો ગજવિગ્રહ જામે. મને તો લાગે છે કે નવા જમાના માટે નવા સ્મૃતિકારો પાકવા જોઈએ, અને નવા જમાનાની નવી સ્મૃતિઓ લખાવી જોઈએ.

મુ—પણ, કાંકરા સાથે ધડે તો ફેંકી દેવા ન જોઈએ ને? જે આધ્યાત્મિક નિયમો સત્યના ધોરણ ઉપર રચાયેલા હોય તેના જ આત્માને જ ફેંકી દેવામાં આવે, તો તેનું ફળ તો આત્મઘાતમાં જ નીવડવાનું.

જી—પણ, આપણને શી રીતે ખબર પડે કે અમુક સત્ય તે આધ્યાત્મિક કહેવાયને અમુક આધિભૌતિક કહેવાય? અધિ ભૌતિક સત્યો માટે તો પ્રત્યક્ષ પુરાવો હોય છે તેથી તે બાજતમાં એ મત હોઈ શકે નહિ.

મુ—અરે, આધિભૌતિક સત્યો માટે પણ ક્યાં ઓછા ખતભેદ હોય છે? માટે આવી બાજતમાં એકમતની આશા રાખવી એ ફેકટ છે. છતાં, આવા નિયમોના પરિણામો ઉપરથી યાતો તિમાં રહેલી દૃષ્ટિ ઉપરથી વસ્તુનો નિર્ણય કરવામાં આવે તો તેમાં કેટલું તથ્ય રહેતું છે તે સમજાય.

૭૦—તો બક્ષ્યાબક્ષ્યના નિયમેને શો આધ્યાત્મિક ટેકો છે, તે તો આપ પહેલાં કહો. પછી તે બાબતમાં મારે કંઈ કહેવા જેવું હશે તો કહીશ.

મુ૦—આપણા ઋષિ મુનિઓ માને છે કે આ સૃષ્ટિ ત્રણ ગુણોથી ઉત્પન્ન થઈ છે: સત્ત્વ, રજઃ તે તમ. આ ગુણો પદાર્થ માત્રમાં ઓતપ્રોત છે, અને તેના આધિક્ય કે અલ્પતા ઉપર તેના ફેરફારો ને વિકારોનો આધાર હોય છે. તે ઝેટલા સુધી કે જડ તેમજ ચેતન બન્ને પ્રકારની સૃષ્ટિમાં એવા ગુણોની અસર આપણને યોજાઈ દેખાય છે. તેથી જ ગીતાશ્રમાં પણ સાત્ત્વિક ગુણવાળી બુદ્ધિ થાય એવું ઇચ્છનારાઓએ સાત્ત્વિક ગુણના સ્વભાવવાળી સાત્ત્વિક વસ્તુનો ઉપયોગ કરવો એવો ઉપદેશ આપવામાં આવ્યો છે. આ ગુણો તેમાંથી મળતા ફળના આધારે ઉચ્ચનીચ ગણાય છે. સાત્ત્વિક ગુણ શાંતિ ને સુખ આપે છે, રજોગુણ, ઉત્સુકતા, અંચળતા, હિંસાહ, ઉદ્વેગ વગેરેને ઉત્તેજન આપે છે અને તમોગુણ જડતાનો ગુણ છે. તેથી ગુણભેદની દૃષ્ટિએ સત્ત્વગુણ સૌથી ઉચ્ચો તો તમોગુણ સૌથી નીચો, એવું ગણવામાં આવે છે. આવા મૂળ ભેદોને લીધે જ કદ વસ્તુ ગ્રાહ્ય ગણાવી જોઈએ ને કંઈ અગ્રાહ્ય ગણાવી જોઈએ, એવા નિયમો અસ્તિત્વમાં આવ્યા છે. આવા ગ્રાહ્યાગ્રાહ્યના નિયમો પણ મનુષ્ય પ્રકૃતિના ભેદાનુસાર રચાયા અને તેની રચનામાંથી વિધિનિષેધનો આચાર પણ હયાતિમાં આવ્યો છે, એમ કહીએ તો ખોટું નથી.

જડ તેમજ ચેતનના ગુણભેદો આમ પ્રાકૃતિક ધોરણ ઉપર રચાયેલા છે. જો આ સત્ય હોય તો ચેતન ને જડના સંબંધોમાં પણ સમાનગુણપણાનો નિયમ પણ હોવો જોઈએ, તેનો સ્વીકાર કર્યા વિના ચાલે તેમ નથી.

આપણે દાખલો લો. બ્રહ્મણ્યપણના ખરા ગુણો ધરાવનાર બ્રહ્મણ્ય છે. આવા બ્રહ્મણ્યમાં સાત્વિક ગુણની પ્રધાનતા હશે. આવા સાત્વિક ગુણો ધરાવનાર બ્રહ્મણ્ય પોતાની પ્રગતિ કરતો હોય તો તેને કેવા પ્રકારનો ખોરાક લેવો જોઈએ ? સાત્વિક ગુણવાળા પદાર્થનો કે તામસિક ? તમે પોતે કષુલ કરશો કે તેને પોતાની પ્રકૃતિના ગુણોને માફક આવે-પોતાના આધ્યાત્મિક ખોરાકને અનુકૂળ આવે એવા પદાર્થો લેવા જોઈએ ને તેથી વિરુદ્ધ ગુણવાળા પદાર્થોનો ત્યાગ કરવો જોઈએ. આવા વિવિધિનિષેધના નિયમોનું પાલન એ એક પ્રકારનું નિયમન છે. તેમાં સંયમની દૃષ્ટિ રહેલી છે. તેનો સ્વોકાર આત્મ-કલ્યાણની દૃષ્ટિથી જ કરવામાં આવે છે. જો બ્રહ્મણ્ય માટે આ વાત સત્ય હોય તો ક્ષત્રિય તથા વૈશ્યને પણ તેટલી જ લાગુ પડે છે. દરેક વર્ણ પોતાના ગુણોને અનુસરતા પદાર્થોને સેવે પણ સાથે સાથે ગુણના હિત્યનીચપણાને ધ્યાનમાં લઈ ઉચ્ચ ને સાત્વિક વસ્તુની અપેક્ષાએ નીચી વસ્તુનો ત્યાગ કરતો જાય, અને આમ ક્રમે ક્રમે ઉદ્ધર્વાગમી બને એવી ની પાછળ રહેલી વૈજ્ઞાનિક વિચારણા છે, એ સહેજે જોઈ શકાશે. ગીતામાં આ વિષેની સ્પષ્ટતા એટલી ચોખ્ખી છે કે તેનું વિશેષ વિવેચન અનાવશ્યક ગણું છું.

૭૦—પણ, આપે જ પૂર્વે કહ્યું કે વર્ણાશ્રમના ધોરણ ઉપર રચાયેલી મૂળ સંસ્થા ગમે તેટલી સારી હોવા છતાં કાળબલે હવે છિન્ન-નિન્ન થઈ ગઈ છે અને તેના શુદ્ધ સ્વરૂપમાં હાલ અસ્તિત્વમાં નથી. એટલું જ નહિ પણ અધી વર્ણો સામાન્યપણે કલિકાલની અસર નીચે આવ્યાથી શક્તવને પામી છે. જો આ સત્ય હોય તો પછી એવા વર્ણમેદ ઉપર રચાયેલા નિયમો શી રીતે કારગત ગણી શકાય ?

મુ૦—તમારું કહેવું સાચું છે. એટલા માટે તો હું કહું છું કે આ આગતમાં હવે સામુદાયિક પ્રણાલો નિષ્કળ નીવડવાના છે.

પણ તે ઉપરથી એ નિયમો પાછળ જે આધ્યાત્મિક સત્યતાનો ટેકો હતો તે ખોટો ઠરતો નથી. હાલના વિજ્ઞાનના જમાનામાં પણ આ નિયમોની સંગીનતા માટે પરોક્ષ સાબિતી મળતી જ જાય છે, એ કાલનું એક શુભ ચિહ્ન ગણી શકાય.

૭૦—એટલે ?

મુ—તમને ‘થિયોસોફી’ નામની સંસ્થા છે તેની ખબર છેજ. થિયોસોફીએ સાબિત કરી બતાવ્યું છે કે જડ વસ્તુઓ ઉપર પણ ચેતન વસ્તુઓના ગુણની ભારે અસર થાય છે. તમે શુદ્ધ પાણીના બે પ્યાલા લો. એક પ્યાલામાં તમારા હાથ બોળા અને બીજા પ્યાલાનું પાણી અણીશુદ્ધ ખોખખું અરપૃષ્ટ રાખો. જે આમ કરશો તો તમને માલુમ પડશે કે બન્ને પ્યાલાના પાણીના ગુણોને વિકારોમાં મારો ફેર પડ્યો છે. જમવિખ્યાત વિદ્યાતંત્રી શ્રી જગદીશ બોઝ કહે છે કે લજ્જમણીના છોડને તમે સ્પર્શ કરવા બાંધો, તો તે તમારાથી વિમુખ થઈ નમી જાય છે. આમાં શું રહસ્ય રહેલું છે ? એક માતા પોતાની ક્રોધિત અવસ્થામાં બાલકને સ્તનપાન કરાવે અને તેના પરિણામે ઝેરી ધાવણથી બાલક માંદુ પડતું હોય એનું શું કારણ ?

ખરી વાત તો એ છે કે પાપને પુણ્ય એ પણ ગુણાત્મક શક્તિઓ છે. જડ વસ્તુઓની પેઠે તેનો પણ વિનિમય થઈ શકે છે. માટે ભક્ત્યાભક્ત્ય અગર સ્પર્શસ્પર્શના ગુણદોષની હકીકતને હસી કાઢવા જેવી નથી પણ તે સાચી છે. જે સ્થૂણ તરવોમાંથી આપણું શરીર બંધાય છે તે સ્થૂણ ગુણવાળાં હોવાં જોઈએ. જે તેમના ગુણોની અસર વડે આપણી પ્રકૃતિ ઘડાઈ હોય અને આપણે એ ગુણોને અનુરૂપ હોઈએ, તો તેનો અર્થ એટલો જ થાય છે કે તેના પોષણ માટે આપણે તેવા જ તરવોનો સ્વીકાર કરવો જોઈએ.

આ પ્રશ્ન આપણા જીવનનો એક ગંભીર પ્રશ્ન બની રહે છે. તેની અવહેલના કરવી આપણને પાલવે નહિ. જો પ્રગતિ કરવી એવું આપણા જીવનનું શ્લેષ હોય તો, આપણે આપણા સ્થૂણને તેમજ સ્વદેહને માફક આવે તેવા યોગ્યથી પુષ્ટ કરવાનો છે, તો જ આપણે આપણી પ્રગતિ સાધી શકીએ. જો આ સત્ય હકીકત હોય તો આપણે એવી વસ્તુઓનો ઉપભોગ કરવો રહ્યો જેના વડે આપણા લોહી ઉપર તથા તે દ્વારા આપણા મન ઉપર તેની તંદુરસ્ત અસર થવા પામે. આપણે આપણી પ્રકૃતિ માટે સ્વભાવ શબ્દનો પ્રયોગ કરીએ છીએ. તે પણ એટલો જ અર્થસૂચક છે. ‘સ્વભાવ’માંના ‘સ્વ’નો શો અર્થ કરવો તે ઉપર જરા ઊંડો વિચાર કરો.

જી૦—આપે કહ્યું તેમ સ્વભાવ શબ્દ આપણે માણસની પ્રકૃતિ માટે વાપરીએ છીએ. માણસ એટલે સ્થૂણ માનસિકતા. મનુષ્ય એ શબ્દથી જે કંઈ સમાવ્ય એવું નામ જ “સ્વ”

મુ૦—વાર, તમે પણ ‘સ્વ’નો બહોળો સુંદર અર્થ કર્યો. તે બરાબર છે. મતલબ કે મનુષ્ય એટલે આધિભૌતિક દૃષ્ટિએ વિચાર કરીએ તો તેના શરીરના ગુણો, તે મનુષ્યનો આધ્યાત્મિક દૃષ્ટિએ વિચાર કરીએ તો સ્વએટલે મન ને બુદ્ધિના ગુણો. અને આધિદૈવિક દૃષ્ટિએ વિચાર કરીએ તો તેના આત્માના ગુણો હવે એક જ મનુષ્યના સ્વભાવનો આમ ત્રણ રીતે વિચાર થઈ શકે. પ્રત્યેક મનુષ્યમાં આ ત્રણ પ્રકારના જુદા જુદા ગુણો જોવામાં આવે છે. કાઈનો ચહેરો કાઈની ચાલ, કાઈનો અવાજ બીજા કાઈની જોડે મળતાં જ આવતા નથી. આ બેદનું કારણ શું? તેવું જ આધ્યાત્મિક ગુણો માટે પણ.

ખરું જોતાં આ બેદો તેનાં ત્રણ પ્રકારનાં શરીરો કેવાં તત્ત્વો ઉપર બંધાયેલું છે, તે ઉપર જ આધાર રાખે છે. અરે, જો દરેકની નસમાંથી લોહી લેવામાં આવે ને તેના રંગનું ને ગુણનું પૃથક્કરણ

કરવામાં આવે તો તેના ગુણોમાં એવા તો સૂક્ષ્મ બેદો માલુમ પડે કે આપણને તેથી અજ્ઞાનથી થવા વિના રહે નહિ. આ બધા ફેરફારોનું કારણ તેના પોષક તત્ત્વો ઉપર રહેલું છે.

જી૦—પણ, આપણે એમ કેમ ન સમજીશું કે આવાં એક બીજાથી ચઢીચાતાં મનુષ્યોનાં શરીરનું પોષણ તે તે શરીરના અધિષ્ઠાતા દેવો અગર તો સારી જાણમાં તેને તેને લગતા અવયવો ઉપર અવકાશ રહેલું નહિ હોય ?

મુ૦—એટલે તમે શું એવું કહેવા માગો છો કે આવાં આધિ-ભૌતિક, આધ્યાત્મિક ને આધ્યાત્મિક તત્ત્વોનો અન્યોન્ય સાથે સંબંધ જ નથી ને તે તમામ નિર્નાશકાં છે ?

જી૦—જી હા. એવું માનીએ શી હરકત ? તો પછી જડની અસર ચેતન ઉપર અને ચેતનની અસર જડ ઉપર થાય છે, એવી માન્યતામાંથી જે આ બધી ગુંચવણો પેદા થાય છે તેને અવકાશ જ ન રહે, અને તેનો નિકાલ કંઈ આવી જાય.

મુ૦—એવો નિકાલ સહેલો છે, પણ શક્ય નથી. જો ચેતન અને જડ વચ્ચે તાત્વિક સંબંધ જ ન હોય તો આ સૃષ્ટિની હયાતિજ અસંભવિત બને. માટે મનુષ્યના તેમજ જાતોડના બંધારણનાં આ ત્રણ રૂપો મૂળ સત્ય, રજ ને તપ ઉપર આધારભૂત છે. જેમ આ ત્રણ ગુણો મૂળ એકમાંથી નીકળ્યા ને પાછા મૂળમાં જ લય પામશે, તેવું પિંડજાતોનું પણ જાણવું. આ ઉપરથી આપણે સ્વીકારવું જ પડશે કે આધિભૌતિક ને આધ્યાત્મિક તત્ત્વોનો અરસપરસ સંબંધ છે, અને આધિભૌતિકમાંથી આધ્યાત્મિક પ્રત્યે, ને આધ્યાત્મિકમાંથી આધિદૈવિક પ્રત્યે ગતિ કરવી એનું નામ જ પ્રગતિ અગર કહો કે પ્રિયનો રસ્તો. આમ રમૂજ તત્ત્વોના બંધારણ ને પોષણ ઉપર સૂક્ષ્મ

બંધારણનો આધાર છે જ. જો એમ ન હોય તો આત્માની લિંગદેહની ને સ્થૂળ દેહની એમ ત્રણ સ્વરૂપોની કલ્પના જ ન હોત. મતલબ કે સ્થૂળ તત્ત્વોના ગુણો તેના ગુણધારી ઉપર અધિકપણા કે ન્યૂનપણાની અસર કરે છે, એ સત્ય હોય તો તે તે ગુણોવાળા પદાર્થોના ઉપભોગથી દેહધારી ઉપર તે તે પ્રકારની અસર કરે છે, એ ફક્ત માય છે. આ બાબતમાં આથી વિશેષ બાણુરા માટે તો આપણે એનો ખાસ અભ્યાસ કરવો જોઈએ. પણ વધારે શા માટે? વિજ્ઞાનશાસ્ત્રી શ્રી જગદીશ બોઝના 'Response in the living and non-living' પુસ્તક વિષે તો તમે કદાચ બાણુતા હશે ?

જી—ના. એ પુસ્તક વિષે સાંભળ્યું છે પણ તેની ખરાબર માહિતી નથી.

મુ—એ વાત સાંચી છે કે વિજ્ઞાને પણી ચમત્કારી ભૌતિક શોધો કરી છે પણ સંતોષની વાત છે કે થોડા સમયથી વિજ્ઞાન શાસ્ત્રીઓએ પણી માનસિક શક્તિ એ શું ચીજ છે, તે બાણુવાને વૈજ્ઞાનિક પદ્ધતિએ અખતરા કરવા માંડ્યા છે. આપણા વિજ્ઞાન શાસ્ત્રી બોઝે દુનિયાને સાચિત કરી આપ્યું છે કે જડમાં તેમજ ચેતનમાં એક જ પ્રકારના પ્રાકૃતિક નિયમો પ્રવર્તે છે. એટલે હવે એવો દિવસ દૂર નથી, જ્યારે આપણા આર્યલોકોનું પુરાણું ડહાપણુ કેવું સત્યના સનાતન નિયમ ઉપર રચાયેલું છે તે પૂરવાર થશે. ગીતાજી કહે છે કે “સંગત્ત સંજાયતે કામઃ । આ સંગ કઈ જાતનો ? શારીરિક કે માનસિક ? કે બન્ને ? તત્ત્વની દૃષ્ટિએ તો એ ભેદો જ નકામા છે. ખરું જોતાં જેવા પ્રકારની વસ્તુનો સંબંધ તેવા પ્રકારની તેની અસર; કેર પડે તો તેની સંસ્કારિતામાં—તેની શક્તિમાં, બીજો નહિ. તેથી આપણી માનસિક તથા નૈતિક તથા ધાર્મિક પ્રગતિ અર્થે સાધુસંતનો સંગ સેવવાની શાસ્ત્ર આજ્ઞા કરે છે. આવા સંગનો પ્રકાર કેવળ શ્રવણ માત્ર થતો નથી. બાગવતના કથાનક મુજબ નારદમુનિએ તેમની

પૂર્વ અવસ્થામાં સાધુઓના સંગ વડે તેમજ તેમના પ્રસાદી અન્ન વડે તન ને મન શુદ્ધિ કરી હતી એ જાણીતી વાત છે. “જેવું અન્ન તેવો ઓઝકાર” એ લૌકિક કહેવતનું પણ રહસ્ય આમાં જ રહેલું છે. ઇસ્લામના ઓલિયાનાં જીવન ચરિત્રો ઉપરથી પણ આ સત્યને સમર્થન મળે છે. ધાર્મિક શાસ્ત્રોમાં આવા અનેક દૃષ્ટાંતો જણી આવે છે. ગમે તે હો. પણ આપણા માર્ગમાં અનદોષનો ધણો જ બાધક ગણ્યો છે એ તો નિશ્ચિત છે જ.

જી૦—જો આ વાત સાચી હોય તો વર્ણાશ્રમના નિયમોને ચીપટપણે વળગી રહેવાની મહાપ્રભુજી શા માટે આદા નથી કરતા ?

મુ૦—તેઓશ્રી તેનો ભંગ કરવાનું નથી કહેતા. પણ આ વસ્તુ વધારે વિગત માગે છે એટલે તેને આવતી કાલે જ હાથ ધરીશું. આજ તો મોડું થઈ ગયું છે, એટલે જયશ્રી કૃષ્ણ !

જી૦—જયશ્રી કૃષ્ણ !

[૨૮]

અસમર્પિતત્યાગ (ચાલુ)

તમારો પ્રશ્ન એ હતો કે જો ભક્ત્યાભક્ત્ય વર્ગેરેનું પાલન કરવાનો તમે આગ્રહ કરતા હો, તો મહાપ્રજ્ઞુ શા માટે વર્ણશ્રમનું અસમર્પિત રીતે પાલન કરવાની આજ્ઞા નથી કરતા ? તેનો જવાબ એ છે કે તેઓશ્રી મેં કહ્યું તેમ તેનો ભંગ કરવાની આજ્ઞા નથી કરતા. તેઓશ્રી તો એવું કહે છે કે અત્યારે વર્ણશ્રમના ધર્મોનું તેના શુદ્ધ સ્વરૂપમાં પાલન થઈ શકે તેવું નથી કારણ અંદર અંદર વર્ણસંકરત્વ મોટા પ્રમાણમાં થઈ ગયું. તથા કાલખલ પણ વિપરીત છે તેથી વર્ણો તેના સ્વાભાવિક ગુણકર્મો પ્રકટ કરી શકતા નથી. છતાં, જ્યાં જ્યાં એવા ધર્મો જોવામાં આવે ત્યાં ત્યાં અલખત તેનું પાલન કરવું તે ઇષ્ટ છે. તેથી તેઓશ્રી આજ્ઞા કરે છે કે તેના ધર્મોનું યથાશક્તિ પાલન કરવું, પણ ગૌણપણે. વૈષ્ણવનો મુખ્ય ધર્મ સેવા છે. તેથી તેને બાધ ન આવે એવી રીતે તેનું પાલન થતું હોય તો તો અવશ્ય કરવું જ.

આ ઉપરથી જોઈ શકાશે કે મહાપ્રજ્ઞુની દષ્ટિ તો યોગીની છે. પોતાના માર્ગમાં ગતિ કરતાં જે પોષક હોય તેનો અંગીકાર કરવો, જે જે કાંઈ બાધક હોય તેનો ત્યાગ કરવો, પણ પોતાના આત્માની ચોટ છોડવી નહિ. અરૂં જોતાં તો વર્ણશ્રમમાં આવી અનવરથા

જોઈને તેઓશ્રીએ તો હેઠ નવો રસ્તો જ બોળી કાઢ્યો છે. તમે આને નવી સ્મૃતિનો નિયમ કહો તો ખોટું નહિ.

જી—તે કયો ?

મુ—કેમ, તમે ન સમજ્યા ? સમર્પણનો. કોઈ પણ વસ્તુ પ્રભુને નિવેદન કર્યા વગર લેવાય જ નહિ. પણ આવી જાતનું નિવેદન કરવામાં ઘણો વિવેક જાળવવાનો હોય છે.

જી—તે કયો ?

મુ—એક તો અર્ધભોગવેલી વસ્તુનું સમર્પણ થઈ શકે નહિ. ‘ન મતં દેવદેવસ્ય સામિભુક્તં સમર્પણમ્.’ એટલે તમે તમારે માટે વસ્તુ લાવ્યા હો ને તેમાંથી તમે થોડાનો ઉપયોગ તમારે માટે કર્યો હોય તો બાકી રહેલી વસ્તુ અર્ધભુક્ત કહેવાય. આપણે ઘણા વખત પહેલાં અમુક વસ્તુ લાવ્યા હોઈએ ને તે વગર વપરાયેલી પડી રહી હોય ને પછી તે દેવ ઉપયોગમાં લેવામાં આવે તો આવી વસ્તુ પણ અર્ધ-ભુક્ત કહેવાય. આપણે અગર બીજા માણસે તેનો ઉપયોગ કરી નાખ્યો હોય તેવી વસ્તુ—જેમ કે સુંઘેલું ફુલ, ચાખેલું ફલ, વાપરેલું વસ્ત્ર, આ બધું જ અર્પણ માટે અયોગ્ય ગણાય. વળી કેટલીક વસ્તુ તેના ગુણદોષને લઈને યોગ્ય ન ગણાય. ભક્તિભાવ વગર અર્પણ કરેલી હરકોઈ વસ્તુ, દુષ્ટ અગર પતિત યાતો અભક્ત વડે તૈયાર કરેલું અન્ન, કૃપણ, લોભી તથા વેશ્યાનું ધન, હિંસાના માર્ગે મેળવેલું દ્રવ્ય, ચોરી, વિશ્વાસઘાત અગર પાપમાર્ગે કે અનીતિને રસ્તે મેળવેલો યાતો કર્મઉ લીધેલો પૈસો, માંસ, અભક્ષ્ય ભક્ષ્ય, અપેયપાન—આ બધું જ અર્પણ માટે અયોગ્ય ગણાય.

આ ઉપરથી તમે જોઈ શકશો કે આવી સમર્પણવિધિમાં કેવળ સત્યનિષ્ઠા, ભક્તિ, નીતિ, શુદ્ધતા વગેરે ઉત્તમ ગુણોનું ચોપણ

કરવાનો જ હેતુ છે. પ્રભુ આવા બધા ઉત્તમ ગુણોની મૂર્તિ છે અને તેથી એમને જે નિવેદન કરવાનું હોય તે એટલું જ શુદ્ધતમ, પવિત્ર, પ્રેમયુક્ત, સરલ ને સુંદર હોવું જોઈએ, એવો એમાંથી ફલિતાર્થ નીકળે છે. આવી અર્પણ થયેલી વસ્તુને ઉપયોગ કરનાર એવા ગુણો પ્રાપ્ત કરવાને લાયક થાય છે જ. આવી બુદ્ધિથી આવેલી વસ્તુ યગરુપ બને છે અને ભગવાનને ધરેલી વસ્તુ પ્રસાદરૂપ બને છે. આવી પ્રસાદરૂપ વસ્તુને ભોગવવાનો વૈષ્ણવને અધિકાર છે. તેમ જોઈથી તે પ્રભુના પ્રસાદનો-કૃપાનો અધિકારી બને છે.

જી—આપે કહ્યું કે અવૈષ્ણવ કે અભક્તના હાથનું પણ અર્પણ ન થઈ શકે; તો શું અવૈષ્ણવ બ્રાહ્મણના હાથે રાંધેલું અન્ન પણ તે માટે નદામું ગણાય ?

મુ—સિદ્ધાન્તની દૃષ્ટિએ તો, હા. માટે જ હું કહું છું કે મહાપ્રભુજીએ વર્ણાશ્રમના ધર્મોની પર જઈ એક નવાજ સમાજની સ્થાપના કરી છે, જેમાં દરેક વર્ણના લોકો ભાગ લઈ એકજ સમાન જ્યેષ્ઠમાં તેમજ ખાનપાનના વ્યવહારમાં એકત્ર થઈ શકે છે. આને તમારે નવી સ્મૃતિ કહેવી કે કેમ એ તમારી મરજીની વાત છે.

જી—તો શું આ રીતે બધી જ વસ્તુઓ નિવેદનને પાત્ર ગણાવી જોઈએ ?—પહેરવાનાં વસ્ત્ર, લગ્નના તેમજ છતર સામાજિક અગર ધાર્મિક પ્રસંગોએ થતું ખર્ચ વગેરે વગેરે ?

મુ—હા. પણ તે બધાના વિધિ જુદા જુદા છે. આ બધાના ખુલાસા માર્ગમાં કરેલા છે. દાખલા તરીકે તમે નવા વસ્ત્રનો સેવાનક હરકાઈ કામમાં ઉપયોગ કરો, પછી તેનું કપડું શીવરાવો ને તે પહેરી પ્રથમ મંદિરમાં પ્રભુનાં દર્શન કરી આવો; જોડા પ્રથમ વાર પહેરી મંદિર જઈ પ્રભુનાં દર્શન કરી આવો; લગ્ન નિમિત્તે થનાર

ખર્ચનો સંકલ્પ કરી તેના ખર્ચની આજ્ઞા માગી તે પ્રમાણે ખર્ચ કરો; વગેરે વગેરે.

જી—આ તો બધું ઠીક. ઉપર ઉપરથી તો આ બધું સુંદર લાગે છે. પણ, મને તેમાં એક ભય રહેલો લાગે છે. જ્યારે વર્ણાશ્રમના જીવંતોમાંથી આવાં બંધન ઢીલાં થવા લાગ્યાં છે, ત્યાં વળી આ નવાં બંધન દાખલ થવા જેવું નથી લાગતું ? ને તેમ પ્રત્યેક વ્યક્તિ વ્યક્તિની બાબતમાં આવું થવાથી તો વ્યક્તિએ વ્યક્તિએ ભિન્નતાને પોષણ કરનારો રિવાજ દાખલ થશે. સામાજિક દૃષ્ટિએ શું આ હાનિકારક નથી ?

મુ—તમારો પ્રશ્ન સકારણ છે. પરંતુ જો જીવન માત્ર સંયમ-બદ્ધ હોવું જોઈએ એવું તમે સ્વીકારતા હો તો તમારે સ્વીકારવું પડશે કે આવા નિયમો સંયમ પોષક છે. તેનો એથી વધારે અર્થ કરવાનો નથી. અને સાધન દશામાં મનુષ્યની ઉન્નતિ માટે તેવા નિયમો ઉપયોગી તેમજ અનિવાર્ય ગણાવા જોઈએ. જેમ દહીંઓ માટે કાઈ વૈઘ ચરીતો કમ નક્કો કરે તેમ આધ્યાત્મિક દહીંઓ માટે આધ્યાત્મિક વૈઘો નક્કો કરેલા આ નિયમો છે. આવી રીતે ચરી પાળનાર દહીંઓ પોતાનો ખાસ માવજત કે વિશિષ્ટ પ્રકારની જીવનચર્યાના કારણે ગર્વ નથી લેતા. ઉત્કૃષ્ટ તેઓ જાણે છે કે પોતે દહીંઓ છે ને તેથી વૈઘની ખાસ સંભાળ હેઠળ પરાધીન ને સંયમ-પૂર્ણ જીવન ગાળી રહેલા હોવાથી તેઓ હૃદયની અંદર દીન ભાવ સેવતા હોય છે. આવા ધાર્મિક સંયમના નિયમો પણ મનુષ્યની ઉચ્ચતા સ્મારક તરીકે લેખાવા જોઈએ. તેના સેવનથી તેનું સેવન કરનારના હૃદયમાં દીનતાના ભાવો જન્મત થવા જોઈએ. આમ ન થતાં જો તેના હૃદયમાંથી આત્મિક દૃષ્ટિનો વિચ્છેદ થાય અને તેને ઠેકાણે કેવળ બાહ્યચારોત્પન્ન ઉચ્ચ નીચતા ભાવો જ માત્ર ઉત્તેજિત થાય

તો તો પરિણામ અનિષ્ટ આવે, તેમાં શક નહિ. કારણ અંદર અંદર આત્મા ઉચ્ચનીયતા લાવેથી ગર્વને યોગ્ય મળે ને કુત્સેશ્વરના વાતાવરણ પેદા થાય. પણ આમ છતાં આ પ્રશ્નો બહુમા વ્યક્તિગત હોવાથી અનિષ્ટપણાનો માત્રા હાનિકારક નીવડવાનો એટલો બધો બધ નથી, જેવો સમૂહગત વિભાગોમાં રહેતો છે તેવો. વર્ણોના ભેદોમાં પણ ઉચ્ચનીયની આત્મ સંયમની જ દ્રષ્ટિ હતી પણ તે દ્રષ્ટિ વિલોપ થતાં અહંતાના ભાવો સેવાવા લાગ્યા ને ચાર વર્ણોમાંથી હજારો જ્ઞાતિઓ ને પેટા જ્ઞાતિઓમાં સમાજ વહેંચાઈ ગયો. પરિણામે આપણે અન્યોન્ય તિરસ્કાર સેવાવા લાગ્યા એટલે આપણું હિંદુ તરીકેનું કે આર્યપુત્ર તરીકેનું અભિમાન નાશ પામ્યું અને તેને ઠેકાણે રાગદ્વેષવાળાં હજારો મંડળોનું અસ્તિત્વ આપણે હાથ દ્રષ્ટિ-ઝાંચર કરીએ છીએ આવે. હિન્નમિન્ન અવસ્થામાંથી મૂળ સત્યના ધોરણ ઉપર રચાયેલા નવા સમાજનો જરૂર છે જ. આવે સમાજ બહારનાં સામુદાયિક નિયમનથી નહિ થઈ શકે પણ ધાર્મિક ખાતરમાં મુણ ને કર્મ ઉપર રચાયેલા ચારિત્ર્યવાન વ્યક્તિઓના જીવન ઉપરથી રચી શકાશે. પ્રભુમાં જ આસક્તિ ધરાવનાર, પ્રભુના જ પ્રસાદ ઉપર જીવનાર, પ્રભુનું જ કાર્ય કરનાર, એવા સાત્ત્વિક, રાજસિક, તેમજ તામસિક સ્વભાવવાળા ભકતો સમાજમાં પેદા થશે ત્યારે તેવા ભકતોમાંથી પોતપોતાના સ્વભાવ અનુકૂળ ભક્ત મંડળો ઉત્પન્ન થશે તે તેમાંથી નવા સમાજનો સ્થાપના થશે.

જી—ત્યારે શું ભકતોમાં પણ આત્મા ગુણમેદો હોય છે? ભકતે તો આ ગુણાત્મક પ્રપંચની નિરૂત્તિ કરેલી હોય છે અને ત્યાર પછીજ તેને ભગવાન સાથે તદીયતા પ્રાપ્ત કરવાનો અધિકાર પ્રાપ્ત થાય છે. તો તેનું કેમ ?

મુ—તમારી શંકા સકારણ છે. એક રીતે મારે એવા રૂઢ સંબંધોનો ઉપયોગ જ કરવો જોઈતો નહોતો. અરે જોતાં અહીં

લૌકિકમાં એટલે મર્યાદા સૃષ્ટિમાં આપણે જે જાહેરનો ઉપયોગ કરીએ છીએ તે જ જાહેરનો વ્યવહાર ભક્તિની અલૌકિક સૃષ્ટિમાં પણ પ્રચલિત છે. પણ તેમાં દષ્ટિ જુદી હોય છે. હું અલૌકિક સૃષ્ટિ પરત્વે આવા ભક્તિના ભેદો વિષે ઉલ્લેખ કરતો હતો. ત્યાં પણ આવા ભેદો તો હોય છે પણ તે તેના શુદ્ધતમ રૂપમાં જ, જેવળ રસ વૈચિત્ર્યની ખાતર. પણ, આ બાબત બહુ ગૂઢ છે. આપણે તો ફક્ત એક જ વિચાર કરવાનો છે કે અહીં આ દુનિયામાં મનુષ્ય જ્યારે સાધનદશામાં જીવન પસાર કરતો હોય છે ત્યારે ભક્તિના પોષણ અર્થે તેને કેવા પ્રકારનું જીવન જીવવું. તેનો વિચાર કરતાં આપણને હવે એક બાબતની પ્રતીતિ થવા જોઈએ કે તેવું જીવન પ્રજાને સમર્પિત હોવું જોઈએ. અને જો તે વાત ખરી હોય તો તેના જીવનનાં કાર્યો પણ એવા રીતે જ સમર્પિત થવાં જોઈએ. મતલબ કે તેને અસમર્પિત વસ્તુનો ત્યાગ કરવો જોઈએ. આવા અસમર્પિત વસ્તુના ત્યાગ પાછળ જીવનમર્યાદાનું ભારે રહસ્ય રહેલું છે.

પોતાના નિરોધલક્ષણના અન્યમાં મહાપ્રજ્જ્વળ કહે છે કે બધીજ ઇન્દ્રિયોનો ઉપયોગ પ્રજા માટે કરવો અને આની સિદ્ધિ અર્થે પ્રજા સેવા કરવી. અસમર્પિત વસ્તુનો ત્યાગ એ જો કે બાહ્ય વિધિ લાગે છે, છતાં ભક્તિની નિષ્ઠા માટે તે બધી જ જરૂરી ચીજ છે.

જી—પણ, આમાંથી તો વ્યવહારું બધી મુશ્કેલીઓ થવાનો સંભવ છે. ધારો કે આવો મનુષ્ય પરદેશ ગયો હોય અને તે અન્ય ધર્મ પાળનારનો અતિથિ થયો હોય અગર તો કૌટુંબિક ઉપાધિઓને લીધે તે શુદ્ધ જાળવી શકે એવી સ્થિતિમાં ન હોય; અગર તો શરીરે અશક્ત બન્યો હોય ને કોઈની તેને સહાય ન હોય:—આવા અનેક પ્રસંગો કદપી શકાય તેવા છે—તો તેવે પ્રસંગે તેને શું કરવું ?

મુ—તમારી વાત સાચી છે. પણ, આપણે તો અહીં સિદ્ધાન્તની ચર્ચા કરીએ છીએ એ જૂલવું ન જોઈએ. મુશ્કેલીઓ

તો નડવાની જ. જો એમ ન હોય તો પછી તપશ્ચર્યાનો અર્થ શો ?
 ધર્મ ખાતર બુદ્ધિપૂર્વક દુઃખ યા અડચણ વેઠવી તેનું નામ જ તપ.
 પરંતુ આ માટે શ્રી ગોકુલનાથજીએ કેટલાયે શક્ય માર્ગો બતાવ્યા
 છે. જો સ્વરૂપ સેવા હોય તો એ સ્વરૂપને ધરતું રાંધેલું અન્ન ધરાવી
 પ્રસાદી અન્નનો ઉપયોગ કરવો એ સૌથી ઉત્તમ માર્ગ. પણ, એમ
 ન જ બને તો દરેક વૈષ્ણવ કુટુંબમાં એવો નિયમ હોવો જોઈએ કે
 વૈષ્ણવને ભોજન લેવા બોલાવવો. આવા વૈષ્ણવને પ્રથમ જમાડવાથી
 અવશિષ્ટ અન્ન પ્રસાદી બને છે. વૈષ્ણવના હૃદયમાં પ્રભુ બિરાજતા
 હોવાથી તે પ્રભુનું જ પ્રસાદી અન્ન બન્યું છે એવો તેમાં ભાવ રહેલો
 છે. જો એમ ન બને તો ગૌમાતા માટે એક પાતર સૌથી પહેલાં
 ભુદી કાઢી પછી અન્નનો ઉપયોગ કરવો. ગૌમાતા પણ વૈષ્ણવનું
 સ્વરૂપ છે તેથી તેને ભાવનાથી ભુદી પતરાં દ્વારા આરોગાવ્યા
 પછી અન્ન પ્રસાદી બને છે. જ્યાં સ્વરૂપ સેવા ન હોય, એવા વૈષ્ણવને
 ત્યાં પરદેશમાં જવાનું પ્રાપ્ત થાય તો મહાપ્રભુજીના અન્યને અગર
 કંઈમાં ધારણ કરેલી કંઈને ભાવનાથી ધરાવી અન્નને પ્રસાદી કરી
 તે લેવાનો બાધ નથી. ઠેવટે આ બધામાંથી કશું જ શક્ય ન હોય
 અને અન્યના નામધારી વૈષ્ણવના હાથનું તૈયાર કરેલું અન્ન લેવાનો
 પ્રસંગ ઉપસ્થિત થાય તો તેવા અન્નમાં ચરણામૃત પધરાવવાથી તે
 શુદ્ધ થાય છે ને તેવી રીતે શુદ્ધ થયેલા અન્નનો માનસિક ભોગ
 ધરી ઉપભોગ કરવાને બાધ નથી. આમ શુદ્ધિના અનેક રસ્તાઓ
 બતાવેલા છે.

આ બધામાં બાહ્ય ક્રિયા એ મુખ્ય વસ્તુ નથી પણ શુદ્ધ
 મનોભાવ એ છે. અરે, આપણે કાંઈ પણ વસ્તુનો માનસિક રીતે
 ઉપભોગ કરવાની વૃત્તિ કરીએ તો પણ તે અર્પણુક્ત થઈ જાય છે.
 માટે સમર્પણની ક્રિયા એ ખરું જોતાં માનસિક ક્રિયા છે, બાહ્ય
 નહિ. આમ કરતાં કરતાં જ્યારે ભક્તની બુદ્ધિ જ સમર્પિત થાય, તો

પછી સમર્પણ કરવાનું કાંઈ બાકી રહેતું નથી. કારણ કે અહીં જોતાં બુદ્ધિમાંથી જ અધા વ્યવહારોનો ઉદ્ભવ થાય છે. સંકલ્પ કે વિચારનું સ્થાન એવી બુદ્ધિ જ સમર્પિત થઈ હોય, તો પછી ભક્તનું ચિત્ત ભગવદ્ભય બનેલું રહે છે. આ અધી ક્રિયાઓનો જો કાંઈ અર્થ હોય તો તે એટલો જ છે કે બુદ્ધિ ને ચિત્તની આવી ભગવદ્ભય સ્થિતિ ઉત્પન્ન કરવી. મહાપ્રભુજી તેટલા માટે જ આજ્ઞા કરે છે કે ઇસમર્પિત વસ્તુનાં તસ્માદ્દર્જનમાચરેત્ । તસ્માદાદૌ સર્વકાર્યે સર્વ વસ્તુ સમર્પણમ્ ॥ (સિ. ૨) સર્વે સમર્પિતં ભક્ત્યા કૃતાર્થોઽસિ સુખી ભવ ॥૮॥ (અ. પ્ર)

જી—ત્યારે પરમહંસો માટે આચારના નિયમો શા માટે બુદ્ધિ રાખ્યા હશે ? તેઓ તો ગમે ત્યાંથી મધુકરી લઈ શકે છે ? જો કે આ દાખલો જ્ઞાનમાર્ગને લક્ષ્ય છે, છતાં એમાં સિદ્ધાન્ત તો એક જ હશે ને ?

મુ—એમાં પણ ગૂઢ સંત્ય રહેલું છે. સાચો પરમહંસ તેની ઇન્દ્રિયો, મન, ને બુદ્ધિથી પર હોય છે. તે કેવળ આત્મામાં રમે છે. એટલે આવી બાહ્ય વસ્તુઓના વિકારો તેના આત્માને સ્પર્શ કરી શકતા નથી; તેની કશી પણ અસર તેના ઉપર થતી નથી.

જી—ત્યારે તો એમ જ કહો ને કે અમુક દશામાં જ આ નિયમન ઉપયોગી અને અનિવાર્ય છે, એમ ને ?

મુ—હારતો, આવા નિયમો સાધનદશામાં અનિવાર્ય ગણાયા છે; સિદ્ધ દશામાં તેની જરૂર નથી. કાર્ત્ત તાદશી આવા નિયમોનો

લાંગ કરે, તો તેની આન્તરિક દશા પ્રેમાવિષ્ટ હોવાથી તે તેને બાધક નથી જ. એવા અનેક દાખલા બનેલા પણ છે. તેથી જ હું કહું છું કે જરા વિવેક ને વિચારથી આ વસ્તુને જોવામાં આવે તો તે તરત સમજાય એવી છે. અસમર્પિત વસ્તુના ત્યાગ માટે તો મેં તમને કંઈક કહ્યું. હવે હું અન્યાશ્રય વિષે આવતી કાલે કહીશ. માટે જય શ્રીકૃષ્ણ !

ૐ—જય શ્રીકૃષ્ણ !

[૨૯]

અન્યાશ્રય ત્યાગ

મુ०—આપણે અસમર્પિત વસ્તુના ત્યાગનો વિચાર કર્યો, હવે અન્યાશ્રય ત્યાગનો વિચાર કરીએ. અન્યાશ્રય ત્યાગ એ પુષ્ટિમાર્ગના સિદ્ધાંતોનાં રહસ્યમાંનું રહસ્ય છે. તે તેનું સર્વોપરી તત્ત્વ છે. એક જ દેવનો આસરો લો, પરમેશ્વર એક જ સર્વ દેવોનો દેવ છે, એનાજ આશ્રયથી તમારાં સર્વ પ્રકારનાં કષ્ટો હટી જશે, આપાઅવળા કાંકાં મારવાથી તમારી સ્થિતિ અતોબ્રષ્ટ તતોબ્રષ્ટના જેવી થશે. એવી એવી ઘોષણા કરવામાં તત્ત્વવિચાર સાથે ઐતિહાસિક કારણો પણ હતાં. પૂર્વે હું તમને કહી ગયો કે ૧૬ મો સંક્રાંતિ એ ઇતિહાસમાં ધાર્મિક આદોક્ષ્ય માટે સૌથી મહત્વનો સંક્રાંતિ ગણાય છે, હિંદમાં તેમજ હિંદ બહાર.

૭૦—૭ હા. આપે એમ પણ કહેલું કે હિન્દમાં એક જ ઠેકાણે નહિ પણ બધે જ ઠેકાણે ધાર્મિક જાગૃતિ થવા લાગી હતી.

મુ०—હા, દક્ષિણમાં એકનાથ વગેરે અને સાધુસંતો ભક્તિની ઘોષણા કરી રહ્યા હતા. ગુજરાતમાં નરસિંહ મહેતા તો શ્રીવલ્લભ વિકૃતના વધેલા જેવાજ ગણાય છે. બંગાળમાં શ્રી ચૈતન્ય મહાપ્રભુએ ભક્તિની રેક્ષ રેલાવી હતી. આ બધા માટે બાહ્ય તેમજ આંતરિક કારણો હોવાં જોઈએ. ગીતામાં ભગવાનશ્રીકૃષ્ણે અભયદાન આપ્યું છે કે જ્યારે જ્યારે વર્માની ગદાનિ આવે છે અને

ભકતો, સાધુસંતો પીડાય છે, ત્યારે ત્યારે હું મનુષ્યરૂપે સમાજમાં આવી, સમાજને દુઃખમાંથી ટાળું છું ને તેને જાણે લઈ છું. હિંદમાં પરદેશી આક્રમણો તો ઘણાંયે થયાં હતાં પણ તેની જુદી જાપ ઇતિહાસના પટ ઉપર દેખાતી નથી. કારણ કે બહારથી જે જે પ્રજાઓ આવી તે બધી હિન્દની આર્યસંસ્કૃતિમાં ભળી ગઈ ને એકરૂપ થઈ ગઈ. પણ, આ બધી પ્રજાઓ કેવળ રાજકીય દષ્ટિથી આવેલી ને સંસ્કૃતિમાં ઉતરતી હોવાથી તે બધી હિન્દની સંસ્કૃતિ અપનાવી લઈ હિંદુમત્ બની ગઈ. એટલે એક રીતે પશુશાસ્ત્રના નિયમ પ્રમાણે હિન્દના ઇવનતસ્વને વેગ આપતી ગઈ. પરંતુ ન્યારથી દુનિયામાં ઇસ્લામના નવા ધર્મની સ્થાપના થઈ ત્યારથી દુનિયાના ઐતિહાસિક ઇવનમાં ભારે ફેરફાર થયો. મુસલમાન પ્રજાના આક્રમણોમાં રાજકીય હિપરાંત ધર્મનું જનન ભારે હતું. અને એક હાથમાં તલવાર ને બીજા હાથમાં કુરાનની ધોષણ કરતાં પરધર્મી ટોળાં, જેમ યુરોપમાં તેમજ હિન્દમાં ભારે જોરસોર સાથે ઘૂસ્યાં. અહીંના રાજાઓ અંદર અંદરના કુસંપને લીધે તેની સામે સફળ સામનો કરવાને નિષ્ફળ નીવડ્યા. તેમના આવાગમન સાથે તેમણે રાજ્યસત્તા જમાવી એટલું જ નહિ પણ હિંદુઓનાં દેવજો તોડી અને તેની માંહેની મૂર્તિઓને બાંગી નાંખી તે દ્રવ્ય લોભીઓએ દ્રવ્યના ભંડારોની લૂંટ ચલાવી. હિન્દી પ્રજા જેમાકળી બની જઈ, આ અત્યાચારો સામે જોષ રહી આ ત આઘાતો ઠેર ઠેર થવા લાગ્યા. મહાપ્રભુજીએ આ અધમ સ્થિતિનું આબેહૂમ ચિત્ર પોતાના કૃષ્ણાશ્રય નામના ગ્રન્થમાં બહુ સુંદર રીતે આપ્યું છે. તેમાં આપણે તેમના હૃદયના આર્તનાદ સાંભળી શકીએ છીએ.

૭૦—એ કૃષ્ણાશ્રયમાંથી જ આપણને આપત્રીની ધોષણનો સૂર અને એવી ધોષણ માટેનાં કારણોનું દિશાસૂચન પણ મળી રહેશે, એમ મને લાગે છે. તો એમાં શું કશું છે તે આપ કહો તો વધારે સારું.

મુન્—હા, હું તમને એ જ કહેવા જતો હતો. આપશ્રી તેમાં જણાવે છે કે ધર્મના સર્વ માર્ગો નષ્ટ થઈ ગયા છે. અત્યારે જે જે જુદા જુદા ધર્મો પ્રચલિત છે તે કેવળ ઢોંગરૂપ બની ગયા છે. બધે પાખંડ વધી પડ્યો છે. ગંગાજી જેવાં પવિત્ર સ્થળો પણ બળ્ડ થઈ ગયાં છે. તીર્થોમાંથી દેવત્વ ચાલી ગયું છે. આવા સ્થળોમાં દુષ્ટજનોના ત્રાસ જોવામાં આવે છે. મ્હેન્ટો આખા દેશમાં ફેર ફેર ફરી વળ્યા છે. ધરતી પાપનું રહેઠાણ બની ગઈ છે. સાધુઓને પીડાતા જોઈ લોકોનાં ચિત્ત વ્યથિત બની ગયાં છે. પંડિતો પણ અહંકારથી મૂઢ બની ગયા છે. સત્પુરુષોનું આચરણ પણ પાપમય બની ગયું છે. આવા પુરુષો પણ કેવળ લાલ મે માન અકરામ અર્થે જ ઉદમ કરતા જણાય છે. ધર્મના જુદા જુદા વાદો ચવાથી સર્વ પ્રકારનાં કર્મો ને પ્રતો પણ નાશ પામ્યાં છે. જે કાંઈ કર્મ ને પ્રતો આચરવામાં આવે છે તે કેવળ પાખંડરૂપ હોય છે. અને આવી રીતે પૂજતા લૌકિક દેવો પણ અલ્પ આનંદવાળા છે. હરિ જ કેવળ પૂર્ણાનંદ છે. માટે પાપમાં આસક્ત થયેલા એવા દીન ને લાચાર જીવોએ શ્રીકૃષ્ણનો જ આશ્રય લેવો જોઈએ. કારણ કૃષ્ણ જ સર્વ સમર્થ અને સર્વ અર્થની સિદ્ધિ કરનાર દેવોનો પણ દેવ છે. તેથી તેને આશ્રયે ગયેલા જીવોને તે જરૂર ઉદ્ધાર કરશે. માટે કૃષ્ણ એ જ જીવના આશ્રયરૂપ હો.

મને લાગે છે કે આપશ્રીએ કૃષ્ણાશ્રયની ઘોષણા કરી તેની ઉપર કેમ ભાર મૂક્યો છે, તે હવે તમને સમજાશે.

જી—ઇસ્લામના નવા ધર્મમાં પણ એક દેવ ઉપર જ ભાર મૂકાયેલો છે.

મુન્—હા. પણ, મેં તમને પૂર્વે કહ્યું હતું તેમ હિંદુધર્મમાં ત્રાચીન કાળથી અનેક દેવોની માન્યતા પ્રવર્તમાન છે. આ માન્યતા

તત્ત્વતઃ યોદી નથી પણ આ બધા દેવો એ કેવળ પરમાત્માનાં વિભૂતિરૂપો છે, એવી સમજણ જીવંત રહેવી જોઈએ. પરંતુ તેનો સાધારણ જનસમાજમાંથી લોપ થયો હતો. તેને દૃઢ કરવાને શ્રી શંકરાચાર્યે અદ્વૈતવાદ દ્વારા બૌદ્ધધર્મનો સફળ રીતે સામનો કર્યો હતો. આ અદ્વૈતજીવનાનું સમર્થન ત્યાર પછીના અનેક આચાર્યો દ્વારા થતું આવ્યું હતું. આમ છતાં સામાન્ય જનતાનું ધ્યાન તે પ્રત્યે ખેંચવાની ખાસ જરૂર હતી. લોકોનું ધાર્મિક જીવન છેક જાજરે થઈ ગયું હતું. અને ઐદિક લાભોની સિદ્ધિ અર્થે ધર્મનું બહુધા આચરણ કરવામાં આવતું. આવી સકામ દેવપૂજા સર્વવ્યાપક થયેલી હોવાથી અને ધર્મના તત્ત્વનું જ્ઞાન નહિ હોવાથી, તેઓ જુદા જુદા નાના મોટા દેવોને દુન્યવી કામનાના સંતોષ અર્થે પૂજતા. એથી થયું એવું કે કંઈક રાજકીય કારણોને લીધે તો કંઈક સત્તાના જીવંતોને લીધે તો કંઈક ધર્મની ઘેલછા ને વહેમોને લીધે અજ્ઞાનને વશ થઈ હજારો ને લાખો હિન્દુઓ ધર્મ પરિવર્તન કરી બેઠા ને હિન્દુ મઝી મુસલમાન બની ગયા. આમ હિન્દુ સમાજના ધાર્મિક વાતાવરણને મોટો આંચકો લાગ્યો. આના પરિણામે પ્રતિક્રિયા શરૂ થઈ અને ધાર્મિક જીવનના પુનરુદ્ધાર માટે મેં ઉપર જણાવ્યું તેમ ઠેર ઠેર પ્રયત્નો થવા લાગ્યા.

જી૦—શ્રી મહાપ્રભુજીના જોધની મુખ્ય અસર તો વધારે પ્રમાણમાં ઉત્તર ને પશ્ચિમ હિંદમાં થયેલી જોવામાં આવે છે.

મુ૦—મેં કહ્યું તેમ દક્ષિણ ને પૂર્વ હિંદમાં આ માટે વિશેષ પ્રયત્નો થઈ રહ્યા હતા. અને તે પ્રયત્નો પણ ભક્તિમાર્ગને અનુકૂળજ હતા. એટલે આખા હિન્દમાં એક પ્રકારનું ભક્તિનું પ્રચંડ મોજું ફરી વળ્યું એમ કહીએ તો ચાલે. પણ, આ ઉપરથી એમ ન ધારશો કે મહાપ્રભુજીએ અન્યાશ્રયના ત્યાગની ઘોષણા કરી છે તે કેવળ આવા બાહ્ય કારણોને લીધે કરી છે. તત્ત્વતઃ ભક્તિના પોષણ માટે આ

સિદ્ધાન્તનું પ્રતિપાદન કરવું. અનિવાર્ય હોઈ એ જ તેનું મુખ્ય કારણ છે.

જી—પણ, કોઈ એવું પણ ન કહી શકે કે એથી તો અન્ય દેવીની હિનતા થાય છે ?

મુ—ધર્મવિચારે એવો ભય રાખવાને કારણ નથી. તમે એક કાલેજમાં બાણતા હો અને તમારો મિત્ર અન્ય કાલેજમાં બાણતો હોય. તેમાં તમારે ઇર્ષ્યા કરવાનું કારણ શું ? સંભવિત છે કે જે વિષય ઉપર તમારી રુચિ હોય તે વિષય માટે તેને રુચિ ન પાડે હોય, અગર તો તમારી રુચિના વિષયનું તમારી શાળામાં પ્રાપ્ત થઈ શકતું હોય તેનું તેની રુચિ પ્રમાણેનું જ્ઞાન તેમાં મેળવતું શક્ય પણ ન હોય. પ્રભુ તો કલ્પદ્રુમ છે. તે વૃક્ષ ઉપરથી તમારે જે ફળ જોઈએ તે તમે લો, મારે જોઈએ તે હું લઉં. કાપને ખાટાં ફળ ગમે તો કાપને મીઠાં ગમે. એમાં રુચિભેદનો સવાલ છે. બાકી તે માટે બીતાજીમાં તો સ્પષ્ટતા કરેલી છે જ :

શ્રદ્ધામયોડયં પુરુષો યો યચ્છ્રદ્ધઃ સ એવ સઃ ।

“મનુષ્ય શ્રદ્ધામય છે. મૂર્તિ ગમે તે હો. જેવી જેની શ્રદ્ધા તેવી તે આપે.”

યાંતિ દેવવ્રતઃ દેવાન્ પિતૃન્ યાંતિ પિતૃવ્રતઃ ।

ભૂતાનિ યાંતિ ભૂતઙ્યા યાંતિ મદ્યાજિનોડપિ મામ્ ॥

“દેવીની કક્ષિત કરે તે દેવલોકમાં જાય. પિતૃચોને બજે તે પિતૃલોકમાં જાય. ભૂત-પિશાચને પૂજે તે ભૂતોના લોકમાં જાય અને મને બજે તે મને પામે.”

મેં તમને જુદા જુદા લોકની વાત કરી હતી. મરણ પછી ક્યાં લોકમાં જવની ગતિ થશે તે તેના જ્યેષ્ઠ ઉપર આધાર રાખે છે.

મહાપ્રભુજી ધર્મકાર્ય તરીકે કૃષ્ણની ભક્તિનેજ સર્વોત્કૃષ્ટ માને છે. માટે અન્ય દેવોને ઊંઘી શ્રીકૃષ્ણને જ સેવો એવો આપશ્રીના બોધામૃતનો વિષય હતો. આવું ક્યારે બને ? શાસ્ત્રમાં શ્રીકૃષ્ણનું સ્વરૂપ કેવું પ્રતિપાદન કરવામાં આવે છે તેનો સાચો ખ્યાલ આવે ત્યારે. તેથી આપે હિંદના ખુણે ખુણે ત્રણ ત્રણ વાર ફરી શ્રી ભાગવતના ભક્તિ માર્ગનો ફેલાવો કર્યો. પાંડિતો જોડે વાદ ફરી શ્રીકૃષ્ણને પરમહારપે સિદ્ધ કર્યા. અને શ્રી ગોવર્ધનનાથજીના મંદિરની સ્થાપના કરી પુષ્ટિ-માર્ગીય સેવાનો પ્રચાર કર્યો.

આમ ફરી શ્રીકૃષ્ણને ભક્તિના ચિરોમણિ તરીકે મૂક્યા અને પૂજનમાર્ગની તેમજ ભક્તિની નાની મોટી ઢોઢીઓ હતી, તેને ઠેકાણે નિર્ગુણ ભક્તિનું ઉત્તુંગ શિખર બતાવી તેના અનુયાયીઓને તે રસ્તે વાળ્યા. આમ કરવામાં તેઓશ્રીએ અન્ય દેવોનો ઇન્કાર કર્યો નથી પણ કૃષ્ણ ભક્તિની ઉત્કૃષ્ટતા બતાવી છે. બાકી જીવે પોતે કયો રસ્તો પસંદ કરવો, એ તો તેની પોતાની સ્વેચ્છાની તથા પ્રભુકૃપાની વસ્તુ છે. ભગવાન પોતે તો કહે છે કે: એ યથાં માં પ્રયચન્તે તાંસ્તયૈવ મજાગ્રહમ્ । “જો મને જેવા ભાવથી ભજશે, તેને હું તેવા ભાવથી ભજીશ.” આ કથનમાં કેવું રહસ્ય રહેલું છે તે ઉપર તો તમે શાંત ચિત્તે એકાંતમાં મનન કરશો ત્યારે જ સમજાશે. દુનિયાના કુવ્ર ધર્મોનું રહસ્ય આ સુત્રમાં સમાર્પેલું છે. આમાં જ શુદ્ધાદૈત સિદ્ધાંતનો સાર સમાયેલો છે. તમને પાશેરની ભૂખ હોય તો તમારી ભૂખ ટાળે એવા નાના દેવ પાસે જાઓ, મારી ભૂખ પાંચશેરની હોય તો હું મારી ભૂખ ટાળે એવા જરા મોટા દેવ પાસે જાઉં. પણ, આ બધા દેવો કાંઈ સ્વતંત્ર દેવો નથી. એ દેવો તો જમતના એકના એક માલેક એવા પરમેશ્વરની જીદી જીદી પેઢીઓ ચક્રાવનાર મુનિમો જેવા છે. પણ લોકો તે તે પેઢીના મુનિમોને જ માલેક માની તેની સાથે તેવો વ્યહેવાર રાખે તેથી મુનીમો મુનીમ મરી ઓછા માલેક થઈ

જાય છે ? તેઓ રીઝે તો તમને અવશ્ય મદદ કરે, પણ તે તેમની શક્તિ પ્રમાણે. એમની મર્યાદાનું કે તમારી જૂખની શક્તિના માપનું તમને જ્ઞાન ન હોય, તો તેમાં અજ્ઞાન જવાબદાર છે. તેથી વસ્તુ-સ્થિતિમાં ફેરફાર પડતો નથી. ભગવાન તો કહે છે કે જેઓ મને જેવા ભાવથી ભજે છે, તેવા જ ભાવથી હું તેને ભજુ છું. જે મુનીમ એ જ તારો ઈષ્ટદેવ હોય, તો તું મને એવો જાણ. હું તેવો થઈને તને તેવા પ્રકારે ભજુશ. મહાપ્રભુજીએ ભૂતલ ઉપર પ્રકટ થઈ પ્રભુ અને પ્રભુનાં દેવોરૂપી વિભૂતિ સ્વરૂપોનું મૂલ્યાંકન કરી બતાવ્યું, એ જ આપશ્રીની વિશેષતા છે. મારે જ આપશ્રી આગ્રા કરે છો કે અન્ય દેવોમાંથી આસક્તિ ઠોડી દઈ, શ્રીકૃષ્ણમાં આસક્તિ રાખો, તેનો જ આશ્રય લો, કારણ કે શ્રીકૃષ્ણ જ બધાનું મૂળ છે અને તેમાં જે તમે ભક્તિરૂપી જળનું સિચન કરશો તો તેમાં બધા દેવોની ભક્તિ પણ આવી જશે. કારણ કે અન્ય દેવદેવીઓ તો આ મહાવૃક્ષની શાખડાળીઓ ને પાંદડાં માત્ર છે.

જી—ત્યારે, મનુષ્યો શા મારે આવો ભેદ જાણતા નથી અને જાણતા હોય તો કૃષ્ણભક્તિના પંથે ચળતા નથી ? આવું જાણ્યા છતાં પણ તેમની દેવદેવીઓ પ્રત્યેની જુની શ્રદ્ધા એવીને એવી કાયમ રહે છે. યદ્યાપિ આપણે જોઈએ છીએ કે કાંઈ બધા જ આ વસ્તુનો સ્વીકાર કરતા નથી.

મુ—તમે મૂંઝવે તેને મળતો જ પ્રશ્ન અર્જુને ભગવાન શ્રી કૃષ્ણચંદ્રને પૂછેલો. તેમનો જવાબ આ પ્રમાણે છે :

યજન્તે સાત્વિક દેવોન્યે રક્ષસાંસિ રાજસાઃ ।

પ્રેતાન્મૃતાગણાંશ્ચાન્યે યજન્તે તામસાઃ જનાઃ ॥

સાત્વિક જીવો એટલે જેઓમાં સત્વગુણ પ્રધાન છે એવા જીવો સાત્વિક દેવોને ભજે છે, રાજસિક જીવો યક્ષ ને રાક્ષસોને ભજે

છે, અને તામસિક જીવો ભૂતપ્રેતને ભજે છે. પૂજનનું આ વૈચિત્ર્ય સ્વભાવ ભેદ કરીને છે. આ ભેદો પ્રકૃતિના ગુણોને ક્ષીણ છે. આવા તમામ જીવો કામનારાણા હોય છે. પણ, ભગવાન નિર્ગુણ છે. તેથી જે સાત્ત્વિક જીવો મોક્ષની ઈચ્છારાણા છે તેઓ જ આવા નિર્ગુણ ભગવાનને ભજે છે. આ સિદ્ધાન્તનું વેદ પણ સમર્થન કરે છે. મહાદેવે ઉપનિષદ કહે છે કે અન્યાં દેવતામુવા અન્યાઢ સૌડન્યો દમસ્તીતિ ન સ વદ યથા.

“ જે કોઈ અન્ય દેવની ઉપાસના કરે છે અને તે દેવ જીદો છે તે હું જીદો છું એવા ભાનથી ભજે છે તે મારામાં તે તેનામાં ભિન્નતા જીએ છે. મનુષ્ય ગાય છે. તે તે દેવના પણ રૂપ બને છે. મતલબ કે આવા અજ્ઞાની જીવને તે દેવથી પૂરતો ફાયદો થાય છે, તેને મોક્ષ મળતો નથી. આમ વિભૂતિપૂજથી થું થું ફળ મળી શકે તે ગીતાજીમાં તેમજ વેદમાં રૂપ જણાવેલું છે. એટલે મોક્ષ જે જીવનો સર્વથી ઉત્તમ પુરુષાર્થ છે. તે જોઈતો હોય તો મોક્ષ આપી શકે એવા દેવની ઉપાસના કરવામાં આવે તોજ તે સિદ્ધ થઈ શકે.

જી૦—ત્યારે મોક્ષ આપી શકે એવા દેવો શાસ્ત્રાકારે કોને કોને ગણ્યા છે ?

મુ૦—મહાપ્રભુજીએ આ ઉપર એક ‘બાળબોધ’ નામનો સુંદર ગ્રંથ લખ્યો છે. તેમાં મોક્ષપ્રાપ્તિ માટે બે પ્રકારની રીતો અને બે પ્રકારના દેવો બતાવ્યા છે. જેઓએ આ ધર્મમાં અંત્યુપાત પણ કર્યો ન હોય પરંતુ જેઓ તેમ કરવા માગતા હોય, તેમને પ્રથમ આ ગ્રંથનું મનન અવશ્ય કરવું જોઈએ. માટે જ પોડશ ગ્રંથમાં તેને પ્રથમ સ્થાન આપવામાં આવ્યું છે. અને તે તો દેખીતું જ છે કે શિક્ષણનો પ્રારંભ તો બાળશિક્ષણથી જ થાય ને ? અહીં બાલ એટલે ઉમરમાં

છોટા એવો અર્થ નથી કરવાનો. માર્ગના જ્ઞાનમાં અબુધ હોય તેવો હરકોઈ જીવ બાલક જ કહેવાય, પછી બહેને તે વયમાં મોટા હોય.

૭૦—એ તો અરાબર. પણ, આપ જો આ ગ્રન્થનો સાર ટુંકમાં કહો તો હીક. એમાં આપણા પ્રસ્તુત વિષયને અનુસરતી ઉપયોગી વસ્તુ પણ આવતી હશે.

મુ૦—હા. આવે છે. હું તમને ટુંકમાં કહીશ. બાળમોઘમાં આપશ્રી કહે છે કે મોક્ષપ્રાપ્તિ બે રીતે થઈ શકે—સ્વતઃ અને પરતઃ અર્થાત્ પોતાના બળે ને પ્રભુના બળે. પોતાના ઉપર આધાર રાખી જેઓ મોક્ષના માર્ગે ગતિ કરે છે તેઓએ સાંખ્ય ને યોગના માર્ગો અહણુ કરવાના છે. શાસ્ત્રમાં નિર્દેશેલા યોગના સાધન-બળથી તપ ને વૈરાગ્ય દ્વારા તેમને આરમ્ભજ્ઞાન સંપાદન કરવાનું હોય છે. આવા જ્ઞાન વડે તેઓ પોતાનાં કર્મભાવને બરમીભૂત કરે છે, અને તેમ દરી મોક્ષપ્રાપ્તિ કરે છે. આવો મોક્ષ એટલે દુઃખનો આત્મતિક અભાવ, અગર બીજા શબ્દોમાં પરમ શાંતિની પ્રાપ્તિ. આવો સાધક જ્યારે મરણ પામે છે ત્યારે તે અર્ચિરાત્રિ દેવમાર્ગે ગમન કરી આખરે બ્રહ્મલોકમાં જાય છે અને ત્યાં જ્યાંસુધી ચૌદ લોકનો પ્રલય ન થાય ત્યાં સુધી મુક્ત અવસ્થામાં રિયતિ કરે છે. આ સ્વાલંબનનો માર્ગ. આ જ માર્ગ જ્ઞાનમાર્ગનો અભિલષિત માર્ગ છે. આ કલિકાલમાં આ માર્ગની સિદ્ધિ ધણી જ કષ્ટસાધ્ય છે. તેમાં અવ્યક્તની પૂજા આવે છે એવું ગીતાજી પણ કહે છે.

બીજો માર્ગ પરાવલંબનનો માર્ગ છે. તેની સિદ્ધિ દેવકૃપા ઉપર આધારભૂત છે. આવી રીતે મોક્ષ આપી શકે એવા ફક્ત બે જ દેવો શાસ્ત્રમાં કહેલા છે, શંકર ને વિષ્ણુ જ. બ્રહ્મા એ પણ ત્રિપુટી પેદીના સમાન શક્તિવાળા દેવ છે પણ તે તો રજોગુચ્છી દેવ હોવાથી એમનું કાર્ય પ્રવૃત્તિનું-સૃષ્ટિની ઉત્પત્તિનું છે એટલે તેમની પ્રકૃતિ

કર્મમાં છે, જે મોક્ષથી વિરુદ્ધ છે તેથી તેમને મોક્ષ માટે અધિકારી ગણ્યા નથી. પરંતુ આ દેવનું પૂજન બ્રહ્મણો દ્વારા જગતમાં પરાક્ષ રીતે થઈ રહ્યું છે. બાકી રહ્યા શંકરને વિષ્ણુ. તેમાં પણ શંકર તામસપ્રધાન દેવ છે, જ્યારે વિષ્ણુ સત્વપ્રધાન દેવ છે. તે પોતે ભક્ત કાટીના અગ્રગણ્ય દેવ છે. તે પોતે તપને વૈરાગ્ય માટે સુપ્રસિદ્ધ છે. પુરાણો જોતાં માલુમ પડે છે કે જ્યારે દેવો ને અસુરોને મોટાં વરદાન જોઈતાં હોય ત્યારે તપશ્વર્ગ દ્વારા શંકર ભગવાનને પ્રસન્ન કરવામાં આવે છે. મતલબ કે જ્યારે લૌકિક સમૃદ્ધિ કે સિદ્ધિ જોઈતી હોય ત્યારે શંકરની આરાધના કરવામાં આવે છે. છતાં, કોઈ શંકરના એવા પણ ભક્ત મળી આવે છે, જેમણે તેમના દ્વારા મોક્ષ પ્રાપ્તિ પણ કરી હોય. પણ આવું તો કોઈ અપવાદ રૂપે જ બનેલું જણાય છે; અને તેજ કોઈ અસાધારણ ભક્તની બાબતમાં. જ્યારે મુમુક્ષુઓ હમેશાં વિષ્ણુ ભગવાનની આરાધના કરતા માલુમ પડે છે. આ ઉપરથી સિદ્ધ થાય છે કે મોક્ષ માટે વિષ્ણુ ભગવાનની ભક્તિ કરવી એજ ઉત્તમ ઉપાય છે. તેથી ભાગવતકાર કહે છે કે યથા હિ સ્કંધશાસ્ત્રાનાં તરોમૂલાવશેષનમ્ । ઈવમારાધનં વિષ્ણોઃ સર્વેષામાત્મચ્છિહિ ॥ આપણે પૂર્વે કહી ગયા તેમ જાડના મૂળમાં જલસિંચન કરવાથી મૂળ દ્વારા શાખાઓને પાંદડામાં જ નહિ પણ પાનાંની અંદર જોણી જોણી રેખાઓ સુકાંમાં તેની અસર પહોંચે છે. પણ એથી વિરુદ્ધ જો આપણે જાડનાં પાંદડાં ઉપર જલસિંચન કરીએ તો જાડ બીજેલું દેખાય પણ તેથી તે ઉગે નહિ. માટે મૂળમાં જ જલસિંચન કરવું જોઈએ.

આ ઉપરથી જોઈ શકાશે કે, આ માર્ગમાં અન્યાશ્રય ત્યાગ માટે અતિ આગ્રહ રાખવામાં આવે છે, તે સકારણ છે. જો પરમપ્રભુ એવા શ્રી કૃષ્ણનો આશ્રય કરવામાં આવે તો એકલા શ્રી કૃષ્ણ જ નહિ પણ તેના ઉપર આધારભૂત એવા સર્વ દેવો શાંત

થાય છે. મારે જ અન્ય દેવોની ઉપાસનાનો ત્યાગ કરી કેવળ પુરુષોએ તેમની જ ભક્તિ કરવી એવો સિદ્ધાન્ત પ્રતિપાદન કરવામાં આવે છે.

જી૦—પણ, આવા મુમુક્ષુ જીવને પણ સાધનદશામાં અનેક લૌકિક વ્યવૃત્તિઓ કરવાની હોય ને ? અને જો તેમ હોય તો તો તેને લૌકિકનો પણ આશ્રય લેવાની જરૂર તો રહે જ. તો પછી તેમાં અન્યાશ્રય નથી રહેતો શું ?

મુ૦—માટે જ આપણે પૂર્વે જોઈ ગયા તેમ આપણને જે કંઈ પ્રાપ્ત થયું હોય તેનાથી સંતોષ માની જીવે પોતાનો નિર્વાહ કરવો અને પોતાનું બધું જ ચિત્ત પ્રભુમાં પરોવવું એવો સિદ્ધાન્ત છે. પણ આ વિષે હવે વધારે આવતી કાલે. જય શ્રી કૃષ્ણ !

જી૦—જય શ્રી કૃષ્ણ !

[૩૦]

અન્યાશ્રય ત્યાગ (ચાલુ)

મુ०—મેં કહ્યું કે મુમુક્ષુ જીવે તો પોતાને જે કંઈ પ્રાપ્ત થયું હોય તેનાથી આત્મસંતોષ માનવો જોઈએ. ખરું જોતાં મુમુક્ષતા અને લોભપતાને કશીપણ સમાઈ નથી. છતાં, એવું બને ખરું કે પોતાના નિર્વાહ માટે કશો પણ પ્રયત્ન ન હોય, ત્યાં શું કરવું એવો પ્રશ્ન સહેજે ઉઠે.

નિર્વાહ માટે મર્યાદિતરૂપમાં વ્યવસ્થા કરવાની છૂટ તો માર્ગમાં આપવામાં આવેલી છે જ. સેવાના કામમાંથી પરવારી થોડીક પ્રામાણિક વ્યવસ્થા ઉદર નિમિત્તે કરવાને બાંધ નથી. આવાં કર્મે અનાસક્તપણે કેવળ દેહના નિર્વાહ માટે કરવાનાં હોવાથી તે બાંધક નથી. તેમાં પણ પ્રભુકૃપા વિચારવાની છે અને તે પણ પ્રભુપ્રીત્યર્થે જ કરવાનાં છે તેથી તેના પરિણામના ભારથી તેને પોતાના ચિત્તને વિક્ષિપ્ત કરવાનું નથી. મુખ્ય વાત તો એ છે કે પ્રભુમકતે પ્રભુસેવામાં તથા પ્રભુકાર્યમાં યથાવકાશ યથાશક્તિ બને તેટલો સમય ગાળવાનો છે. ગીતાજીમાં આવા ભક્તને જ શ્રી કૃષ્ણે આશ્વાસન આપ્યું છે કે મારે આસરે રહી મારી શ્રદ્ધા ઉપર જીવનાર ભક્તના યોગક્ષેમની ચિન્તા હું કરું છું. તેને તે બાબતની ચિન્તા ન કરવી. અને પુષ્ટિજીવે તો આત્મનિવેદન સાથે જ ભગવાનને બધું જ સમર્પણ કરી દીધું છે તેથી તેનું જે કંઈ હોય અગર તે જે કંઈ મેળવે, તે બધું જ પ્રભુનું જ

છે ને પ્રભુની ઇચ્છા પ્રમાણે જ તેને તેનો વિનિયોગ કરવાનો છે, તેથી તે ફલપ્રાપ્તિ માટે નિશ્ચિંત હોય છે—હોવો જોઈએ. લૌકિક પ્રવૃત્તિની બાબતમાં તેની સમજણ આવી હોવાથી તેને લૌકિકાસક્તિનો સર્વાંશ ત્યાગ કરેલો છે. તેથી અન્યાશ્રયનો બાધ તેને લાગી શકતો નથી. જગવાન પોતે કહે છે કે “સર્વે મદમક્ષિયોગેન મદમક્ષો ભજતેઽઙ્ગજસા ॥” મારો ભક્ત મારી ભક્તિ વડે સર્વ ઇચ્છિત મેળવી શકે છે. એવું બને કે આવા ભક્તના થોડા પ્રયત્ન વડે તેને ઘણો લાભ પ્રાપ્ત થાય અગર પોતાના બધા પૂરતો થાય. પરિણામ ગમે તેવું આવે; વધારે પ્રાપ્તિથી તે મોહ પામતો નથી, અલ્પપ્રાપ્તિનો તે શોક કરતો નથી. કારણકે તેમાં પણ જગવાન નિયામક છે, એવી પ્રતીતિ તેના હૃદયને હોય છે. ત્યાં ભક્ત જગવાનની ઇચ્છાને પોતાની ઇચ્છા કરવા મથતો હોય, ત્યાં તેને પોતાની ઇચ્છા માટેની આવી ચિન્તાને અવદાશ ન હોવો જોઈએ. છતાં, જે આવી ઇચ્છા થાય તો પણ પ્રભુ તે પોતાના કૃપાબળે પૂરી કરે છે.

લોકવ્યવહારમાં પણ આપણને અનુભવ છે કે જે કોઈ દુશ્મન પણ આપણો આશ્રિત થઈને રહે, તો તેને નિર્ભયતા પ્રાપ્ત થાય છે. તો પછી જે જીવ જગવદ્વચરણે પડેલો હોય તેને આવી ચિન્તા કરવાનું રહેતું નથી. આવી દશામાં તેને જે કંઈ લૌકિક કર્મો કરવાં પડે છે તે પણ પ્રભુ જ તેની પાસે કરાવે છે, એમ સમજી તેમાં તે અન્યાશ્રય ભુક્તિનું સેવન કરતો નથી.

૭૦—મતલબ કે પતિવ્રતા સ્ત્રીને પતિમાં જેવાં પ્રેમ ને શ્રદ્ધા હોય છે, તેવું જ કંઈક, આમાં પણ રહેલું હોય છે. એવો જ આમાં આશ્રય છે ને ?

મુ૦—વફાદાર નોકરને પોતાના માલિકમાં, મિત્રને પોતાના મિત્રમાં, નિરાધાર ધાવતા બાળકને પોતાની માતામાં, અને હા,

પત્નીને પોતાના પતિમાં, અગર કહો કે માથકને પોતાના આશકમાં જે શ્રદ્ધા ને પ્રેમ, ને આશ્રયભુક્તિ હોય છે તેવી જ શ્રદ્ધા, તેવો જ પ્રેમ ને તેવી જ આશ્રયભુક્તિ ભક્તને પ્રભુમાં હોય છે.

જી—પણ, આપણે એક લૌકિક વ્યવહારનો દાખલો લઈએ. ધારો કે કાઈ પતિપરાયણ સ્ત્રી છે. તે પોતાની સામુ, નણદ કે કિચેરને માન આપે, તેની પ્રત્યે ભાવ દેખાડે તો તેથી તેની પતિ-ભક્તિમાં ખામી આવે ખરી? અગર તો તેનો આશ્રયભાવ ખડિત થયેલો ગણાય કે કેમ? જો ન ગણાય તો અન્ય દેવો પ્રત્યેનો પોતાનો વ્યવહાર શા માટે અન્યાશ્રય ભાવવાળો ગણાવો જોઈએ?

મુ—તેને સમજવું જોઈએ કે પોતાના પતિના સંબંધથી તે બધાં સંબંધવાળાં થયાં છે તેથી તેમના દરજ્જા ને લાયકાતના પ્રમાણમાં તેમની પ્રત્યે માનવૃત્તિ કે ભાવવૃત્તિ દર્શાવવી એ તેનો ધર્મ છે. પણ, માન આપવું, સત્કાર કરવો, ભાવ દેખાડવો, એ એક વસ્તુ છે અને આશ્રયભાવ સેવવો એ બીજી વસ્તુ છે. આ બંને વસ્તુ તફાવત જુદી જ છે. માન એ બહુધા બાહ્યાર છે, ભાવ એ સૌજન્ય છે, તેમાં હૃદયની લાગણી હોય અગર ન પણ હોય. પરંતુ, આશ્રય-ભાવમાં ફક્ત બાહ્યાર નથી. તેમાં હૃદયની વક્ષતાનો, અધીનતાનો, ભાવ રહેલો છે. હૃદયની આવી ભાવના વગરનો પ્રેમ એ ફક્ત બાહ્યાર છે, તેમાં આશ્રયપણું નથી ને તાર્ત્વિક દ્રષ્ટિએ તેની બહુ કીમત પણ નથી. હૃદયમાં આશ્રયપણાનો ભાવ દબ હોય તો આવા બહારના આગન્તુક વ્યવહારોથી કશી પણ અડચણ નડતી નથી.

જી—ધારે મેં સાંભળ્યું છે કે કેટલાક વૈષ્ણવો ‘શિવ’ શબ્દ વડે શંકર ભગવાનનું નામ સુચિત થાય, તેથી તેના ઉચ્ચારથી અભાગઈ જતા હોય, અગર તો તેનાથી જાણે અન્યાશ્રય થઈ જતો પ્રેમ ધારી તેનો ઉચ્ચાર સુદ્ધાં કરતા નથી. તો પછી શિવજી કે

શંકરની પ્રત્યે માનવૃત્તિ દર્શાવવાની તો વાત જ શી ?

મુન્—આ કેવળ તેમનું અજ્ઞાન છે; અગર કહો કે ભાવનો અતિરેક છે. મહાપ્રભુએ પોતે એ શબ્દનો ઉપયોગ સેકડાવાર બહુ આદરપૂર્વક કર્યો છે. ખરે જોતાં આ સર્વ સૃષ્ટિ પ્રભુની છે અને સૃષ્ટિના કાર્યમાં પ્રભુએ જ પોતાના કાર્ય માટે તેમને મુખ્ય દેવ તરીકે નિર્માણ કરેલા છે. એથી પ્રભુના સંબંધ વડે તે સંબંધિત છે. અને અવશ્ય આપણા આદરસત્કારને પાત્ર છે, પૂજનીય છે. એવું જ બધા દેવો માટે સમજવું. પણ, સાથે સાથે એ જૂઠું ન જોઈએ કે આપણે તો શ્રીકૃષ્ણનું જ શ્રવણ સ્વીકારીએ છીએ. તેથી તેને છોડી જો અન્ય દેવને આશ્રયબુદ્ધિથી જાણીએ તો આપણું જ પાતિવ્રત્ય ખંડિત થાય. આવી અન્ય દેવ પ્રત્યે આશ્રયભાવ એ જ અન્યાશ્રય અને તે તો બાધક લેખેલો છે, તે માટે તો શંકા નથી.

મહાપ્રભુ તો એક જ પૂર્ણ પુરુષોત્તમ એવા શ્રીકૃષ્ણની જ ભક્તિ કરવાનો આદેશ આપે છે. તેથી શ્રીકૃષ્ણ વિના ઈતર દેવની આશ્રયભાવથી ભક્તિ કરવી—તેમને શરણે જવું, તેમની દ્વારા ફલપ્રાપ્તિની આશા સેવવી, એ બધું જ અન્યાશ્રયમાં આવી જાય. “અહં સર્વસ્ય પ્રભવો મત્તઃ સર્વં પ્રવર્તતે । સર્વં વિભૂતિ મેં કરી છે, હું સર્વ વસ્તુનું ઉત્પત્તિ સ્થાન છું, મારા વડે જ બધી પ્રવૃત્તિ શક્ય થઈ છે. માટે જ પુષ્ટિમાં શ્રીકૃષ્ણ ભક્તિનો મહિમા અવ્યભિચારથી બાવથી ગાયો છે.

જીન્—પણ, શું આપને નથી લાગતું કે આવી એક દેવપરાયણી ભક્તિથી તિરસ્કાર વૃત્તિને ઉત્તેજન મળે છે? કેવળ આચારને પ્રાધાન્ય આપનાર વૈષ્ણવો અન્યાશ્રયનો સંકુચિત અર્થ કરે અને પોતાના આચારને પણ એવા સંકુચિત રૂપમાં પ્રકટ કરે; એ શું સંભવિત નથી? અન્યાશ્રયની આવી સંકુચિત ભાવનામાંથી સાંપ્રદાયિક આચાર-વિચાર ધસાય અને તેમાંથી અન્ય દેવો તથા અન્ય ધર્મો પ્રત્યે

તિરસ્કારવૃત્તિ સેવવામાં આવે, એ સર્વ રીતે શક્ય છે. એવું થતું આપણે અનુભવીએ છીએ તો પછી આવી સાંપ્રદાયિકતાનો શી રીતે અભાવ થઈ શકે ? અને ખરું પૂછો તો આપણા પુષ્ટિમાર્ગમાં આવું વિશેષે કરીને જોવામાં આવે છે. અને આપ તો એને વિશ્વધર્મ તરીકે પ્રતિપાદન કરવા ઉચુક્ત થયા છો ?

મુન્—તમારું કહેવું ઠીક છે. પુષ્ટિમાર્ગનું ખરું જ્ઞાન નહિ ધરાવનાર એવા પણ વૈષ્ણવો હશે તેની ના નહિ. પરંતુ ખરા વૈષ્ણવમાં સમદષ્ટિનો તે પ્રેમનો અભાવ ન હોવો જોઈએ, તેનો હું સ્વીકાર કરું છું. જો આવા ઉચ્ચનીચપણાના તથા તિરસ્કારના ગર્વિષ્ટ ભાવો હોય તો તે ખરી વૈષ્ણવતાને પાકે છે એમાં જરી પણ શંકા નથી. કારણકે શ્રી કૃષ્ણ એ તો અખિત્ર બ્રહ્માંડના પતિના પણ પતિ છે. તે તો પ્રેમસ્વરૂપ છે, પરમાત્મરૂપ છે. અને આવા દેવતા પણ દેવ એવા પરમેશ્વર એ જ જો તેની હૃદયમૂર્તિ હોય તો સંભવિત છે કે તેના સંબંધથી તેને કદાચ સૌમાન્યમદનો પણ નશો ફાકવાર થઈ આવે. પણ આવી આવેશયુક્ત આન્તર દશા ટકાવદાર નથી હોતી. તેની દશામાં આવા અતિરેક ભાવનું જ દર્શન થાય તો તે તેના દોષરૂપ નહિ પણ ગુણરૂપ છે. રામપંચાખ્યાયી જોનાં જણાય છે કે પ્રથમ સમાગમથી ગોપિકાઓને પણ આવો પ્રેમોત્પન્ન મદ થયેલો અને તેના નિવારણ અર્થે ભગવાને તેમને વિરહાગ્નિની બહીમાં તપ્ત કરેલાં. તે ઉપરથી પણ આપણે ઘડો લેવાનો છે, કે મદના અતિરેકથી રખેને આપણે પ્રભુથી વિમુખ તો થતા નથી ? અન્ય ધર્મો પ્રત્યે અગર અન્ય દેવો પ્રત્યે ખરા ભક્ત કદી પણ તિરસ્કાર કે અભાવ વૃત્તિ સેવશે નહિ. ખરી પત્ની તો કેવળ પોતાના પતિની શારીરિક સેવાથી રીઝતી નથી પણ તેના મનોભાવ જાણી તે તૃપ્ત કરવાની પણ કાળજી રાખે છે. માટે અન્ય દેવોની અવગણના કરવાની દુર્મતિ પણ ધારણ કરતી નહિ.

પણ, એક વસ્તુ પ્રત્યે મારે તમારું જ્ઞાન ખેંચવું જોઈએ. અનેક લોકો ભૂત પિશાચની બાધા રાખે છે, પીરતે નમે છે, તાજીઆને શ્રીકૃષ્ણ ચઢાવે છે, દેવદેવીઓને પૂજે છે. તેઓ આ બધું કેવળ પોતાનો દુન્યવી સ્વાર્થ પૂરે પાડવાને જ કરે છે. ધર્મની આવી શોકજનક સ્થિતિનું નિરીક્ષણ કરતાં મહાપ્રભુજીએ અન્યાશ્રયનો જ નવો મંત્ર જનસમાજ આગળ મૂકી આપણા આત્મામાં નવું ચેતન્ય જાગ્રત કર્યું છે. આપશ્રીએ સેવામાર્ગ પ્રકટ કરી આપણા જીવનની દરેક ક્રિયાને દૈવી બનાવવાનો રસ્તો દર્શાવ્યો છે. શિક્ષણ તેમજ માનસશાસ્ત્રની દૃષ્ટિએ પણ આ પદ્ધતિ કેવળ સ્વાભાવિક ને અસરકારક છે અને તેના આચરનારને ઉન્નતિના માર્ગે ગતિ કરનારી છે.

જી—પણ, આપણે એમ કેમ ન ધારીએ કે મહાપ્રભુજી પોતે કૃષ્ણના અનન્યમક્ત હોવાથી આપશ્રીએ અન્યાશ્રયનો બાધ કર્યો હશે ?

મુ—મહાપ્રભુજીની શ્રીકૃષ્ણ પ્રત્યેની અનન્યભક્તિ સ્વાનુભવ ઉપર રચાયેલી છે. કૃષ્ણાશ્રયમાં આપશ્રી કહું છે કે કૃષ્ણ એવ ગતિર્મમ । અને તે શા માટે ? તો કહું છે કે :

પ્રાકૃતાઃ સકલદેવાઃ ગણિતાન્દકંબુહત્ ।

પૂર્ણાન્દો હરિસ્તરમાત્ કૃષ્ણાન્વ ગતિર્મમ ॥

સર્વ દેવો પ્રાકૃત છે, બહુદ્ર એટલે અક્ષરબ્રહ્મ ગણિતાન્દ છે, તે હરિ પૂર્ણાન્દ છે, માટે કૃષ્ણ મારી ગતિરૂપ હો.

જી—શું આનંદની પણ ગણતરી થઈ શકે ખરી કે ?

મુ—ખરે જોતાં આનંદ એ ભાવવાચક નામ છે. એમ તો તેની ગણતરી અસંભવિત છે. પણ મનુષ્ય જુદાં જુદાં આનંદની માગતો. કંઈક ખ્યાલ આવી શકે એટલા માટે તૈત્તરીય ઉપનિષદે લૌકિક દાખલો આપી આનંદનો એકમ ગણ્યો. તેની ગણતરી કરી છે. સાધારણ મનુષ્યને જે આનંદ થાય છે તેથી સો ગણો આનંદ આ સમગ્ર પૃથ્વીના રાજાને અર્થાત્ ‘સાર્વભૌમ’ને થાય છે. તે સાર્વભૌમ પણ

સારી રીતે વેદાદિક ભણેલો, શાસન કરવાની શક્તિ ધરાવનાર, ધૈર્યવાળો, બલવાન, સદાચારમાં રહેનાર અને જીવન હોય ત્યારે તે આનંદનો ઉપભોગ કરી શકે છે. આ આનંદને મનુષ્યાનંદ કહે છે. આ મનુષ્યાનંદથી સો ગણો આનંદ મનુષ્ય ગંધર્વને હોય છે. મનુષ્ય ગંધર્વના આનંદથી સોગણો આનંદ દેવતાના ગંધર્વનો હોય છે. દેવગંધર્વના આનંદથી સોગણો આનંદ પિતૃલોકને હોય છે. પિતૃલોક કરતાં સોગણો આનંદ શ્રોતરમાર્ત કર્મથી દેવ બન્યો હોય તેને ઉપજે છે. અનેક દેવ કરતાં સ્વભાવથી દેવતા હોય તેને સોગણો આનંદ વધારે હોય છે. દેવતા કરતાં તેના રવામી ઈન્દ્રને સોગણો આનંદ વધારે હોય છે. તેનાથી સોગણો વધારે આનંદ તેના ગુરુ જૃહસ્પતિને અને જૃહસ્પતિ કરતાં સોગણો વધારે જગતના ઉત્પન્ન કરનાર બ્રહ્માને થાય છે. અને બ્રહ્માના આનંદથી સોગણો આનંદ અક્ષરબ્રહ્મને રહે છે. આવી આનંદની ગણુનરી છે. માટે અક્ષરબ્રહ્મને ગણિતાનંદ તરીકે વર્ણવવામાં આવ્યો છે, જ્યારે શ્રીકૃષ્ણ તો પૂર્ણાનંદ છે. તેમનો આનંદ અગણિત અનન્ત છે. ગીતાજીમાં આ માટે આવો ઉલ્લેખ કરવામાં આવ્યો છે:

આબ્રહ્મભવનાહ્લોકાઃ પુનરાવર્તિનોઽજન ।

મામુપેત્ય તું કૌતય પુનર્જન્મ ન વિચતે ॥ (ગી. ૮-૨)

“હે અર્જુન ! બ્રહ્મલોક મુક્તિ (ચૌદ લોકમાં સૌથી ઉચ્ચ કક્ષાનું સ્થાન)માંથી છૂટને પાછા ફરવાનું થાય છે. પણ હે કૌતય, જે મને પામે છે, તેનો પુનર્જન્મ થતો નથી.” આમ હોવાનું પૂર્વે સમજાવ્યું છે તેમ ચૌદ લોક ઉપર માયાની સત્તા ચાલે છે. બ્રહ્મલોકના અધિષ્ઠાતા દેવ ભગવાન નારાયણ છે, જે વૈકુંઠમાં વસે છે. આ વૈકુંઠનું ધામ શ્રીકૃષ્ણના ચરણરૂપ ગણાય છે. શ્રીકૃષ્ણનું ધામ ગોકુલ તો આ ચૌદ લોકથી પર છે. આ અલૌકિક ધામ નિર્ગુણ ધામ છે. ત્યાં માયાની સત્તા ચાલી શકતી નથી. માટે જ કહ્યું કે જે

મને પામ્યો છે, તે પુનર્જન્મ પામતો નથી. મારે જ મહાપ્રભુજી
ચતુઃ શ્લોકમાં આજ્ઞા કરી છે કે:

અતઃ સર્વાત્મના શશ્વદ્ગોકુલેશોશ્વરપાદયોઃ ।

સ્મરણં ભજનં વાપિ ન ત્યાજ્યમિતિ મેમતિ ॥

જી—વારૂ, આ બધું સાંભળતાં તો મને એવું લાગે છે કે
તે પચાવવા શ્રદ્ધા જોઈએ. આવી બાબતમાં બુદ્ધિનો ગળ ચાલો શકે
એવું તો ક્યાંય દેખાતું નથી.

મુ—માટે તો મહાપ્રભુજી આપણને વિવેકધૈયાશ્રયમાં રહે છે:

અવિશ્વાસો ન કર્તવ્યઃ સર્વથા વાધકસ્તુ સઃ ।

બ્રહ્માંશ્ચાત્તકૌ ભાવ્યૌ પ્રાપ્તં સેવેત નિર્મમ ॥

પ્રભુમાં કદી પણ અવિશ્વાસ ન કરવો. અવિશ્વાસ સર્વ પ્રકારે
બાધ છે. બ્રહ્માસ્ત્ર તથા ચાતક પેટે વિશ્વાસ રાખવો. જે કંઈ પ્રાપ્ત
થાય તે મમત્વ રહિત ભોગવવું.

જી—આ બ્રહ્માસ્ત્ર ને ચાતકના લાખલા આવ્યા છે તે શું ?

મુ—રામાયણમાં કથા છે કે ઈન્દ્રના પુત્ર ઈન્દ્રજિતે હનુમાનને
બ્રહ્માસ્ત્ર વડે બાંધ્યો. હનુમાન તો વાયુનો પુત્ર. તે કોઈથી બાંધી
શકાય નહિ. પણ જો તે બ્રહ્માસ્ત્રનું હિલ્લંધન કરે, તો બ્રહ્માની
અવજ્ઞા થાય. તેથી કેવળ ધર્મમર્યાદાના પાલન અર્થે હનુમાન જાતે જ
બંધાઈ ગયા. પણ જ્યારે આવી સ્થિતિણું સુતરને તાંતણે બંધાયેલા
હનુમાનને રાવણ આગળ હાજર કરવામાં આવ્યા, ત્યારે રાવણને
શંકા થઈ કે આવો બળવાન હનુમાન કેવળ સુતરના તાંતણે બંધાઈ
શકે ખરો ? તેને બ્રહ્માસ્ત્રની અમોઘ શક્તિમા અવિશ્વાસ આવ્યો ને
તેથી હનુમાનને બારે લોઢાની સાંકળોથી બાંધવા આજ્ઞા કરી. એથી

હનુમાન જે અઘાપિ મંત્રજળને વશ હતો; તે તેમાંથી મુક્ત થયો. અને લોહાની સાંકળો તો તેના હિસાબમાં હતી જ નહિ તેથી સાંકળોને તોડી તેમાંથી મોકળો થઈ નાહો. એવી એક દંતકથા આતક પક્ષીની બાબતમાં પ્રચલિત છે. આતક પક્ષી સ્વાતિનક્ષત્ર જલનું પાન કરીને રહે છે. તેથી જો સ્વાતિનક્ષત્રમાં જલ ન પડે તો જલના અભાવે તેને મરવું પડે. પણ, પ્રભુ તો એવા કૃપાળુ છે કે સ્વાતિમાં વરસાદ પડે છે જ અને આતક જીવે છે. પ્રભુ તેની પણ સંભાળ લે છે જ.

મતલબ કે વિશ્વાસ એ જ સૌથી મોંઘી વસ્તુ છે. માટે અવિશ્વાસ કદી પણ ન કરવો. ધર્મમાં એ જ મુખ્ય વસ્તુ છે. સુદી મહાત્માઓ તો એટલે સુધી કહે છે કે જ્યાં લગી બુદ્ધિને તિલાંજલી આપવામાં ન આવે ત્યાં લગી માથકનું દર્શન કરી શકાતું નથી. બુદ્ધિ જ સંશયો પેદા કરે છે, મનુષ્યના નિર્ણયોને કાગળી દે છે ને ચિત્તને બ્યગ્ર બનાવે છે. કહેવાનો ભાવાર્થ એટલો જ છે કે તર્ક ઉપર રચાયેલી બુદ્ધિ હમેશાં સંશયશીલ હોય છે અને પ્રભુ જે ઇન્દ્રિયોથી અગોચર છે, તે તર્કનો વિષય બની શકતો નથી. પણ શ્રદ્ધાન્વિષ્ટ થઈ સાંવક સ્વાનુભવની કક્ષાએ પહોંચે છે, ત્યારે તેની બુદ્ધિ શુદ્ધ થાય છે ને બુદ્ધિ શુદ્ધ થતાં તેનામાં ખોટા તર્કવિતર્કો થતા નથી. આવી શ્રદ્ધા-વિશુદ્ધ બુદ્ધિ ગ્રાહ્ય છે, કેવળ શુદ્ધબુદ્ધિ અગ્રાહ્ય છે. આમ ધર્મ એ બુદ્ધિ કરતાં શ્રદ્ધાનો વિષય વિશેષે કરીને છે એવું અનુભવીઓ કહે છે ને તે ખરાખર છે. માટે જ પ્રમુઃ સર્વસમર્થો હિ તતો નિશ્ચિતતાં પ્રજેત્ । આ વચનામૃત ઉપર વિશ્વાસ રાખી પુષ્ટિબકતે પોતાનો રસ્તો કાપવાનો છે.

જી૦—પણ, આપણી બુદ્ધિને પરધર્મ વધારે સારો લાગે તો ?

મુ૦—સ્વધર્મે નિધનં શ્રેયઃ । એવું ગીતાવચન છે. કદાચ આપણી

બુદ્ધિને પરધર્મ વધારે સારો લાગે તો પણ એકવાર તો એવું માનવામાં આપણી બુદ્ધિનો દોષ હશે, એમ માની આપણા સ્વધર્મમાંથી વિન્યૂત ન જ થવું. તમે કહેશો કે આ તો અંધશ્રદ્ધા થઈ. હા, ખરું જોતાં તો જ્યાંમુખી માણસ પ્રભુદ્ધ ન થાય, ત્યાંમુખી એક રીતે કે બીજી રીતે તે અંધશ્રદ્ધામાં જ ભ્રમણ કરતો હોય છે. આવી અધકારમય સ્થિતિમાં પોતાની અદ્ય બુદ્ધિ ઉપર મદાર માંધવો એ એક જાતનું સાહસ જ કહેવાય. આજે તમને તમારો સ્વધર્મ ખામીવાળો દેખાય છે, તેનો પરધર્મ પણ આવતી કાલે ખામીવાળો નહિ દેખાય તેની શી ખાતરી? આપણે જોઈ ગયા છીએ કે કાર્યકારણના અદ્ય નિયમો વડે આ સૃષ્ટિમાં જડચેતનની ગોઠવણ થયેલી છે. તમે જે સ્થિતિમાં જન્મ્યા છો, તેની પાછળ પણ કર્મના ઝણાનું માંધવો કેટલાયે અદ્ય પતિદાસ પડ્યો હશે. આવા સંજોગોમાં જે વસ્તુ સાહજિક રીતે પ્રાપ્ત થઈ હોય, તે તમારી પ્રકૃતિ માટે સારી છે, એમ સમજવું વધારે ઐયરકર છે. પોતાના સ્વધર્મમાં નિષ્ઠાવાળા થઈ પ્રગતિ સાધવી તે જીવનવ્યવહાર ચલાવવો, એ જ નિર્ભય ને નિશ્ચિત માર્ગ છે. આમ જતાં કાઈ અદ્ય સંસ્કાર બળે કાઈ પણ જાતના આવેશ વગર, શુદ્ધ બુદ્ધિના વિચાર પછી તમને ધર્મમાં ફેરફાર કરવાનું રહે તો હું તો કહું કે જાણે તમે તમારે નવે રસ્તે પ્રમાણિકપણે જાઓ. પણ જો આવું થવા પામે તો સાચે એમ પણ કહું કે આવો જીવ તેને પ્રાપ્ત થયેલી ઉચ્ચ ભક્તિ માટે પાત્ર ન હતો એ તેનું કમભાગ્ય. કારણકે ભક્તિમાં પાત્રિત્વ એ જ મુખ્ય વસ્તુ છે. કોઈ પતિમાં જરા ખોડ પણ માલુમ પડે, તો શું પત્ની તેનો ત્યાગ કરશે? ત્યાગ કરવાથી શું તેના પાત્રિત્વને હાનિ નહિ પડે? અને જો બધા જ ધર્મો અધિકાર પરત્વે ખરા છે, તો તમે જેમાં હો તેનો ત્યાગ કરવાથી તમે શું બ્રહ્મ નથી થતા? પ્રભુ તો દયાળુ છે. જો તમારી જૂઠ્ઠા શુદ્ધ હૃદયની હશે અને તમે તેની કૃપાને પાત્ર હશો તો જાણે તમે મૂંઝેલા હો છતાં તે તમને તમારા

માર્ગ ઉપર ફરીથી લાવશે. પણ તેમ થતાં તમારો રસ્તો કન્વેક્ષમય ને લાંબો થવા પામશે, એવો તેમાં ભય રહેતો છે. માટે ખરા ભકતે તો આવી મનની જામણામાંથી સદા દૂર રહેવું અને આવા તર્કવિતર્કી બુદ્ધિને હેરાન કરે તો પ્રભુને બુદ્ધિની શુદ્ધિ અર્થે પ્રાર્થના કરતી. કંઈક આવાં કારણોને લઈને મહાપ્રભુજીએ નવરત્નનો ગ્રન્થ પ્રકટ કર્યો છે. અને કહેવાય છે કે આપશ્રીના અંગત સેવકને બુદ્ધિની સ્થિરતા માટે લેમજ શ્રદ્ધાની દહના માટે તેનો દરોજ પાડ કરવાની આપશ્રીજી આજ્ઞા કરેલી. અરે, શ્રી ગુંસાઈજી તો એટલે સુધી કહે છે કે અન્યસંબંધગન્ધોપિ કંઠરાયેન વાધતો અન્ય સંબંધની ગંધ પણ મારા ગળાને આવક છે. મારું ગળુ કાપી નાંખો તો લલે પણ તેની અંદર પરધર્મની ગંધ સુધ્ધાં પણ ન જરી જોઈએ. આનું નામ જ પાતિવ્રત્ય. તમે જેવું હશે કે અન્યમાર્ગીય ગ્રન્થો ન વાંચવાની અનુમતીઓએ જે આજ્ઞા કરી છે, તે છંપાને લીધે નહિ. પણ સાધનદશામાં જીવનું મન બહુ ચંચળ ને અસ્થિર હોય છે તેથી તેમાંથી બચવાને ચરીરે આવા પ્રતિજ્ઞા મૂકેલા છે અને તેનો સંયમ જણા હિતાવહ છે, તે કહેવાની જરૂર નથી:

ધ્રેયાન્ સ્વધર્મો વિગુણઃ પરધર્માસ્વગુણામ્ ।

સ્વધર્મે નિધનં શ્રેયઃ પરધર્મે મયાવહઃ ॥

જી૦—પણ, આપને ખબર હશે કે ઉપરનાશ્લોક પૈકી સ્વધર્મ જીવનો અર્થ જુદો પણ કરવામાં આવે છે. સ્વધર્મ એટલે પોતાનું દુન્યવી કર્તવ્ય એવો પણ અર્થ ઘણે જાગે પ્રચલિત છે.

મુ૦—જો સ્વધર્મ=પોતાનું કર્તવ્ય એવો કરવામાં આવે તો તો તેનાથી કાંઈ અતર્ક થતો હોય એવું દેખાતું નથી. તેમાં તમે ‘સ્વ’ને દુનિયાના ધર્મો પરત્વે કે આત્માના ધર્મો પરત્વે રીતે લાગુ પાડો છો એજ જોવાનું રહે છે. દુનિયાના ધર્મો પરત્વે તેને લાગુ કરશો તો તેનું ફળ દુન્યવી હશે, આત્માની દુનિયાને લાગુ કરશો, તો તેનું

કુળ આત્મિક હશે. ભેદ માત્ર સમજાણનો છે. કર્તવ્ય શબ્દનો તમે શો અર્થ કરો છો તેમાં જ બધી ખુબી રહેલી છે.

આપણા શાસ્ત્રકારો તો સ્વધર્મ એટલે વર્ણશ્રમ પ્રમાણેનાં વિહિત કર્મો એવો અર્થ કરતા. એટલે કે તમે જે જે વર્ણમાં અને આશ્રમમાં હો, તે તે વર્ણને આશ્રમના ધર્મો તમારે પાળવાના હોય. કર્મના સિદ્ધાન્ત પ્રમાણે તો તમે અમુક વર્ણમાં જન્મ લીધો છે, તે ઉપરથી એમ સિદ્ધ થઈ શકે કે તમારા સ્વભાવમાં તથા ગુણમાં તે તે વર્ણના સંસ્કાર હોવા જોઈએ. સખળ પૂર્વ જન્મના એવા ગુણવાળા સંસ્કારોને લીધે જ તમારે તે વર્ણમાં જન્મવું પડ્યું હશે એવું પણ અનુમાન તેમાંથી સુચિત થાય છે. પરંતુ આ વિષય ઘણો કઠણ છે. અત્યારે શુદ્ધ વર્ણ જેવું પણ બહુ ઓછું રહ્યું છે, જન્મના કારણ માટે એ ઉપરાંત પણ બીજાં અનેક કારણો કહી શકાય તેમ છે. સમાજમાં વર્ણસંસ્કરત્વે પણ ઠીક ઠીક પ્રમાણમાં જોડાં મૂળ નાંખ્યાં છે. આ ઉપરથી આવા કોઈપણ જાતના ચોક્કસ નિર્ણય ઉપર આવવું મુશ્કેલ છે. તેથી બહુ તો એમ કહી શકાય કે આપણે આપણી વર્તમાન પ્રકૃતિ ઉપરથી આપણો ચોક્કસ વર્ણ ને આશ્રમ નક્કી કરી શકીએ. જે આપણને આપણા સ્વભાવની પ્રતીતિ આ દૃષ્ટિએ થઈ હોય તો પછી તેને અનુકૂલ હોય તેવા ધર્મને આપણે આપણા સ્વધર્મ તરીકે લેખીએ. અત્યારના સંજોગોમાં મને તો આ પ્રશ્ન બહુધા વ્યક્તિગત લાગે છે. તેનો નિગ્રહ એવે પોતાની મેળે પોતાના ગુસ્સી દોરવથીથી કરી લેવાનો છે. ધાર્મિક દૃષ્ટિએ વિચાર કરતાં આપણો જન્મ વૈષ્ણવ સમાજમાં અને વૈષ્ણુ કુટુંબમાં થયો છે તે આપણા ગત જન્મના વૈષ્ણવપણાના સંસ્કારો હોવાની પ્રતીતિ રૂપ છે. એટલે શ્રદ્ધાપૂર્વક આપણે આપણા કૌટુંબિક ધર્મનું પરિપાલન કરવામાં હાનાકાની કરવી જોઈએ નહિ. અને અત્યાર સુધીના આપણા વાર્તા લાપથી તમને ખાતરી થઈ હશે કે આપણો ધર્મ દુનિયાના કોઈ પણ ધર્મની હરોળમાં ઉત્કૃષ્ટ પદે રહી શકે તેવો છે, અગર કહો કે દુનિયાના સર્વ ધર્મોના

હિંમત અંશોને પોતાની અંદર સમાવી દે છે, તે પછી બીજો વિચાર કરવાનો પ્રશ્ન જ ઉભો થતો નથી. તમે તો ભાગ્યશાળી છો કે આ ધર્મનું વિશેષ સ્વરૂપ થું છે તે જાણવાની તમને ઉત્કંઠા થઈ છે, મને લાગે છે કે આપણી વાતો જરા વધારે લંબાતી જાય છે પણ જો આપણે પુષ્ટિમાર્ગની ખુશીઓની વિશેષ માહિતી મેળવવી હોય તો તે વિના બીજો ઉપાય પણ નથી. આખરે તો શ્રદ્ધા એજ મનુષ્યનો તારક છે. અને એ તત્ત્વની સ્થિરતા માટે જ મારે અન્યાશ્રય ત્યાગના સિદ્ધાન્ત ઉપર આટલું લંબાણ કરવું પડ્યું. માર્ગમાં આજ મર્મ સિદ્ધાન્તના કિલક રૂપ છે. મને લાગે છે કે આટલા ખુલાસાથી તમને સંતોષ થયો હશે.

જી—જી, હા. મારો સંતોષ હું શબ્દથી પ્રકટ કરવા અસક્ત છું.

મુ—પ્રભુની કૃપા નિઃસીમ છે. હવે આવતી કાલે પુષ્ટિમાર્ગના રત્નનાત્મક વિધિરૂપ ‘સેવાધર્મ’ ઉપર વિચાર કરીશું. જયશ્રીકૃષ્ણ !

જી—જયશ્રી કૃષ્ણ !

મુ०—આપણે પૂર્વે જોઈ ગયા કે જ્ઞાત સંબંધ કર્યા પછી જ સેવાનો અધિકાર પ્રાપ્ત થાય છે; જેમ જ્ઞાતિજ્ઞ આલમને ઉપનયન મહત્વ કર્યા પછી વેદાભ્યાસનો અધિકાર પ્રાપ્ત થાય છે તેમ. આ સેવા એ શું છે, તેનો કેવો પ્રકાર છે, તે પાછળ શી લાવના રહેલી છે, અને તે વડે શું ફળ પ્રાપ્ત થાય છે, આ વગેરે પ્રશ્નો હવે આપણે વિચારવાના ઉપસ્થિત થાય છે.

જી०—વિષ્ણુની ઉપાસના તો ઘણી જુની છે. સેવા પણ એવાજ પ્રકારની ઉપાસના છે કે તેમાં કંઈ ફર છે ?

મુ०—તે બેમાં ભેદ છે. સેવાનો જે પ્રકાર પુષ્ટિમાર્ગમાં છે, તેવો પ્રકાર ઉપાસના વિધિમાં નહોતો. અન્ય દેવોની ઉપાસના વિધિ અઘાપિ ચાલુ છે. પણ તેના પ્રકારમાં તથા તેના હેતુમાં મોટો ભેદ રહેલો છે.

જી०—શી ?

મુ०—ઉપાસના શબ્દ કૃષ્ણ સિવાય અન્ય દેવાને માટે વાપરવામાં આવે છે. ઉપાસનામાં ભગવાનના અંશોની પૂજા કરવામાં આવે છે. આવા પૂજના દેવો કાંતો વિષ્ણુના અંશાવતારો, કવચતારો, કે ત્રિમૂર્તિ રૂપો હોય છે. પરંતુ ગીતામાં જોતે અપુણ્યતીત તરીકે વર્ણવવામાં

આબ્યા છે, વેદમાં જેને રસો વૈસઃતરીકે વર્ણવેલા છે, એવા પૂર્ણાનંદ પુરુષોત્તમને કૃષ્ણ નામથી વૈષ્ણવો ઓળખે છે અને તેને જ સેવ્ય ગણે છે. પુષ્ટિમાર્ગમાં આ સ્વરૂપને શ્રીનાથજી આતો શ્રીકાકારજી કહેવામાં આવે છે. સેવામાં સ્નેહ બળતું પ્રધાન્ય હોય છે. મંત્રવિધિ પ્રમાણે અમુક પૂજ્યઅર્ચન અંગે કરવામાં આવતોવિધિના નિયમોનું કડક પાલન કરવાનું હોય છે, સેવા વિધિ બાવ પ્રધાન હોય છે. પૂજ્યમાં મૂર્તિમાંના દેવતું આહવાહન અને તિરોધાન કરવાનો વિધિ હોય છે. સેવા માર્ગમાં મૂર્તિ શબ્દનો પ્રયોગ કરવામાં આવતો નથી; તેને સ્વરૂપ સેવા કહેવામાં આવે છે. કારણ કે સ્વરૂપ સેવામાં સાક્ષાત્પણનો બાવ રહેલો છે. આ ઉપરથી બન્નેની વિધિમાં રહેલો બાવનાનો તફાવત સહેલાઈથી સમજી શકાય તેમ છે.

૭૦—તો સેવાને ભક્તિમાં કંઈ ફર હશે ખરો ?

મુ—ના, સેવા એ ભક્તિનો પર્વાર શબ્દ છે. આત્મનિવેદન કર્યા પછી હું પ્રભુનો દાસ છું એ બાવ દૃઢ કરવા ભક્તિ પ્રયત્ન કરે છે. આ માટે હૃદયમાં ભક્તિના બીજનું આરોપણ થાય તોજ તેમાંથી ભક્તિની વેલ ફાટે એથી સેવા અનિવાર્ય ગણાય છે. આવી સેવા બહુ સંબંધ થવા કેડે જ થઈ શકે છે.

૭૦—પણ ભક્તિ એટલે ભજન કરવાનો વિધિ એટલો જ છે ને ?

મુ—એકલા ભજન શબ્દથી ભક્તિમાં જે બાવ રહેલો છે તે સ્પષ્ટ થતો નથી. ભજન વા કીર્તન તો સેવાનો એક પ્રકાર છે. તે નિરતિશય પ્રેમનો ઉદ્બોધક છે. શાંડિલ્ય મુનિ તેમના ભક્તિ મૂલનાં ભક્તિની આ પ્રમાણે વ્યાખ્યા આવે છે: “સા મક્તિઃ જ્ઞાનુરક્તિરીશ્વરે । ઇશ્વરમાં નિરતિશય પ્રેમ એનું નામ ભક્તિ. પણ,

ભક્તિમાં નિરતિશય પ્રેમ ઉપરાંત તે નિહેતુક પણ હોવો જોઈએ. આ સંબંધમાં શ્રી ભાગવત કહે છે કે: અહેતુકય વ્યહિતા મક્તિ: પુરુષોત્તમે । પુરુષોત્તમમાં હેતુ વગરની ભક્તિ. પ્રેમ પ્રેમની ખાતર, તેમાં કોઈ પણ પ્રકારની ઈચ્છા કે કામના ન હોવી જોઈએ. જે પ્રેમમાં બદલો લેવાની વૃત્તિ હોય તો તે શુદ્ધ પ્રેમ મટી બનાવટી વસ્તુ બની જાય છે. તેમાં સોદાનો ભાવ છે. આવી ભક્તિ બહુ તો રાજસ ભક્તિ કહેવાય. એવી ભક્તિ વડે ચિત્તશુદ્ધિ કદાપિ ન થઈ શકે. અને જ્યાંસુધી ચિત્ત શુદ્ધિ ન થાય ત્યાં સુધી આધ્યાત્મિક ઉન્નતિજ સંભવિત નથી તો મોક્ષની તો વાત જ શી ?

જા૦—પણ. કેટલાક એવી ટીકા કરે છે કે ભક્તિની આ પ્રથા બહુ અર્વાચીન છે. તે માત્ર પુરાણકારોના વખતથી દાખલ થયેલી હોય એમ લાગે છે.

મુ૦—આવું તેમનું કહેવું બૂલ ભરેલું છે. પુરાણોનો સમય ભાષાની દૃષ્ટિએ જલે બહુ પ્રાચીન માનવામાં ન આવે, પણ પુરાણો માંહેની હકીકતો તો વેદ જેટલી જુની, બદકે તેથી પણ પહેલાંની છે. પુરાણોનો ઉદ્દેશ્ય ઠેક વેદકાળમાં પણ થયેલો જોવામાં આવે છે. અને સ્વતઃ વેદમાં ભક્તિને સ્થાન હતું તે તેના અધ્યયનથી સ્પષ્ટ થાય છે. આયર્વણોપનિષદમાં કહ્યું છે કે “ભક્તિ એટલે શ્રી પુરુષોત્તમનું ભજન. અને ભજન એટલે આલોક તથા પરલોકની ઉપાધિના ત્યાગપૂર્વક પુરુષોત્તમમાં આત્માનો વિનિયોગ.” એટલે કે ભગવાન સિવાય બીજે કાંઈ પણ દેહાણે મનને ન રોકવું એનું નામ ભક્તિ. આવી ભક્તિ નિષ્કામજ હોઈ શકે. ‘નારદ પંચરાત્ર’ નામાનો નારદમુનિથી લખાયેલો અન્ય ભક્તિ માર્ગનો નુખ્ય ગ્રંથ ગણાય છે. તેમાં નારદજી ભક્તિની વ્યાખ્યામાં ભક્તિ શબ્દ આગળ ત્રણ વિશેષણો મૂકે છે, જે ભક્તિ ભાવ વધારે સ્પષ્ટ કરે છે. આવી ભક્તિ કેવી હોવી જોઈએ ? મહાત્મ્ય જ્ઞાનચાત્રી, મુદ્દત ને સર્વથી અધિક. આવા

શુભવાણી ભક્તિ હોય તેજ મુક્તિ પ્રાપ્ત કરે છે. આ બધી વાતનો મહાપ્રભુજીએ આપશ્રીની સૂત્રાત્મક ભાષામાં થોડા જ શબ્દોમાં સમાવી દીધી છે. “ ચૈતસ્તત્રવર્ણં સેવા । ચિત્ત ભગવદ્ પરાયણ ચામ, શ્રીકૃષ્ણમાં જ એકાગ્ર બને તેનું નામ સેવા.

૭૦—ત્યારે સંપ્રદાયમાં કૃષ્ણ સિવાય બીજો કાઈ પણ દેવ સેવ્ય નથી ?

ના, કૃષ્ણ સિવાય બીજો કાઈ પણ નહિ, અને આ સ્વરૂપ તે પણ સારસ્વત કલ્પમાં જે કૃષ્ણે પોતાની પૂર્ણ કલામાં ભૂતલ ઉપર પ્રકટ લીધા કરેલી તે. તેજ કૃષ્ણને ઉપનિવેદમાં પરબ્રહ્મ કહે છે. તે સમયે સૃષ્ટિના ક્રમ પ્રમાણે નારાયણ કે વિષ્ણુને ભૂતલ ઉપર અવતરવાની તૈયારી હતી. તેના જ દેહમાં કૃષ્ણ સ્વતઃ પ્રકટ થયા અને પૂર્ણાનંદ સ્વરૂપે વ્રજમાં દિવ્ય અને અલોકિત લીલાઓ કરી. તેજ ઈન્દ્રિયાતીત, અબ્યક્ત, અનંત, નિર્ગુણ, પ્રેમમય, અદ્વિતીય સ્વરૂપ છે, જેની સેવા પુષ્ટિમર્યામાં વિહિત છે. બ્રહ્મસૂત્રમાં તેને આદિમૂર્તિઃ કૃષ્ણ એવ સેવ્યઃ । એમ આદિમૂર્તિં તરીકે વર્ણવેલા છે. આ સ્વરૂપનો બીજા અવતારોથી ભેદ બતાવવા ભાગવતકાર કહે છે કે एते चांशकलाः पुंसः कृष्णस्तु भगवान् स्वयम् । सर्वं अवतार आ पुरुषना अंश કે કલાભૂત છે. શ્રીકૃષ્ણ તો સ્વતઃ ભગવાન છે. મારેજ શ્રીકૃષ્ણનો આ અવિર્ભાવ સોલ કલાના અવતાર તરીકે પ્રસિદ્ધ છે. મહાપ્રભુજી કહે છે કે “ લૌકિક પ્રભુવત્ કૃષ્ણો ન દ્રષ્ટવ્યઃ કદાચિત્ । કૃષ્ણને લૌકિક રાજા જેવા કદાપિ ન ગણવા. કારણ કે પરં બ્રહ્મ તુ કૃષ્ણોદિ । તે પરબ્રહ્મ છે. (અ. પ્ર) આપશ્રી તત્ત્વાર્થ દોષનિવંધમાં જણાવે છે કે “ एको देवो देवकी पुत्र एव । कर्माप्येकं तस्य देवस्य सेवा ॥ જે મનુષ્યને માત્ર એક દેવ જ હોય તો તે દેવકીજીના પુત્ર

છે. અને જો તેને એકનું એક કર્તવ્ય હોય તો તે તેની સેવા છે. માટે જ ચતુઃ શ્લોકીમાં ચાર પુરુષાર્થો પેઢી પહેલા પુરુષાર્થ એવા ધર્મનું વર્ણન કરતાં કહે છે કે સર્વદા સર્વભાવેન ભજનીયઃ વ્રજાધિપઃ ॥

આનું નામ જ વૈષ્ણવનો સ્વધર્મ અને જો વૈષ્ણવનો આ જ મુખ્ય ધર્મ હોય તો “તસ્માદ્દુષ્ટાણામ્ એવમ્ પરામો દેવસ્ય ધ્યેયેત્ ત રસયેત્ તં મજેત્ । વૈષ્ણવે કૃષ્ણનું ધ્યાન ધરવું, તેનામાં જ રસાસ્વાદ લેવો, તેને જ ભજવું.

૭૦—ત્યારે જો સેવા કરવી તો કેવા ભાવથી કરવી ?

મુ૦—તમને ખબર છે કે આ લોકમાં પણ પ્રેમ ચાર પ્રકારનો છેઃ શેઠ ને નોકર વચ્ચેનો, આને દાસભાવ કહે છે; મિત્ર ને મિત્ર વચ્ચેનો, આને સખાભાવ કહે છે; પિતા માતા ને પુત્ર વચ્ચેનો યાતો પુત્રનો પિતા-માતા સાથેનો, આને વાત્સલ્યભાવ કહે છે, પતિ ને પત્ની વચ્ચેનો યાતો આશક્તે માશક્ત વચ્ચેનો, આને મધુરભાવ કહે છે. હેલ્લા પ્રકારનો મધુરભાવ એ સૌથી ઉત્તમ પ્રકારનો પ્રેમ કહેવાય છે. કારણ કે તેમાં બાકીના સર્વ પ્રકારના પ્રેમનો સમાવેશ થઈ જાય છે. તમને પેલા સંસ્કૃત શ્લોકની તો ખબર હશે ?

૭૦—હા, જેમાં કવિએ પત્નીને દાસી, મિત્ર, માતા ને રંભા તરીકે વર્ણવી છે તે ને ?

મુ૦—હા, આમાં એકથી બીજો ચઢીઆતો ક્રમ છે. આપણા જ્ઞાતિસંબંધના મંત્રમાં પ્રભુ ! હું તારો દાસ છું એવા ભાવથી સર્વ સમર્પણ કરવામાં આવે છે. આને દાસ્યભાવ કહેવામાં આવે છે. એમાં ઉક્ત સર્વ પ્રકારના પ્રેમના ભાવો સુચિત છે. દાસ તરીકે પ્રેમની યાચના કરવાનો તો દરેકને અધિકાર છે, બાકી તેને દાસની

કક્ષામાં રાખવો કે તેથી ઉચ્ચ કક્ષાના પ્રેમનો અધિકાર આવો, એ તો પ્રભુના હાથની વાત છે. તેમાં જીવની સ્વતંત્રતા નથી. તેવો અધિકાર તો કેવળ પ્રભુકૃપાનું ફળ છે. તેથી જીવ તે માટે દશેા પશુ આપ્રહ સેવતો નથી. એમાં તો પ્રભુકૃપા માત્ર નિયામક છે. પ્રભુને જેવા પ્રકારના પ્રેમ વડે જીવનો અગીકાર કરવો હોય તેવા પ્રકારના પ્રેમમાત્રનું દાન તે કરે છે, જેથી ભક્તના હૃદયમાં તેવા પ્રકારનો ભક્તિભાવ ઉદય પામે છે.

જી૦—પણ, આવા લૌકિક પ્રેમના પ્રકારોના સંબંધવાળો પ્રેમ ખુદ ભગવાનની સાથે પણ થઈ શકે, એ જરા વધારે પડતી કલ્પના નથી લાગતી? ક્યાં સર્વજીવનસમર્થ ભગવાન ને ક્યાં પામર જીવ? ખરું જોતાં જાનીઓ તો આવા દુન્યાદારીના પ્રેમના સંબંધોને કેવળ મોહનું પરિણામ જ ગણી તેને મિથ્યા તરીકે લેખે છે, તો શું તે બોધ ખોટો?

મુ૦—સ્વાર્થ ઉપર રચાયેલા દુન્યાદારીના પ્રેમના સંબંધો ખોટા તરીકે કહી શકાય. હું એ વસ્તુનો સ્વીકાર કરું છું. ખોટા એટલે અધુરા, અપૂર્ણ, અદાસુખદાયી અને માયામિશ્રિત-પણ તેથી ખોટા નહિ. કાંઈક કે પ્રેમના મૂળ સંબંધો તો સત્યતા પાયા ઉપર રચાયેલા છે. જો એ સંબંધો ખોટા હોય તો તે આવ્યા ક્યાંથી? જે મૂળમાં ન હોય તે ફળમાં શી રીતે પરિણમે? હા, એ ખરું કે લૌકિક વ્યવહારોમાં તેનું દર્શન બહુધા થતું નથી. તેના સંબંધો અહૈતુક નિઃસ્વાર્થ હોતા નથી કાંઈક કે તે સ્વાર્થ ઉપર બંધાયેલા હોય છે અને તેથી વિકારી બન્યા છે. આવો વિકારી સ્તેહ એ બળ્લરી સાટા જેવો જે એટલે આપણને તેનું મિથ્યાપણું લાગે તેમાં નવાઈ નહિ. પણ, લૌકિક આકર્ષણો સાંથી વધારે જોરદાર હોય છે તેથી તેનો નિરોધ કરવાનો શક્તિશાળી બોધ કહે છે ને તે વાજબી

છે. પરંતુ જો તમે જરા વધારે ઊંડા ઉતરી જોશો તો તમને લાગશે કે તેમાં પ્રેમનું જો શુદ્ધત્વ રહેલું છે તે દુષિત નથી. તેમાં જો લૌકિકતા, સ્વાર્થમયતા, રહેલાં છે તે દુષિત છે. તેનું શુદ્ધ સ્વરૂપ દુષિત નથી તમે તેમાંથી તેના દોષોને-તેના વિકારીપણાને બાદ કરો તો પછી તે હેય ગણાવાને પાત્ર નથી. આવા શુદ્ધ પ્રેમના પણ જરૂર ત દાખલાઓ ઢોક ઢોક ઢેકાણે જોવામાં આવે છે. આવા દાખલા ઉપરથી દૈવી પ્રેમ કેવો હોઈ શકે તેનો આપણને કંઈક ખ્યાલ આવી શકે છે. માટે શુદ્ધ દૈવી પ્રેમ ખોટો નથી.

જી—ત્યારે જાનીઓ તેને ખોટા તરીકે અસત્ તરીકે શા માટે ગણતા હશે ?

મુ—અહીં જોતાં આત્માનું મૂળ સ્વરૂપ આનંદ રૂપ—પ્રેમરૂપ છે. પ્રેમ એટલે ઉખા ને પ્રમાણ. પ્રેમીઓ એટલે ભક્તો, ઉખાના સાકારત્વ ઉપર ભાર મૂકે છે, જાની તેના પ્રકાશના નિગહાર સ્વરૂપ ઉપર ભાર મૂકે છે આ તેનું તાર તત્ત્વ છે. અને ત્યાં જ સંકીર્ણ ને જ્ઞાનનો વિગ્રહ છે. ભગવાને મનુષ્યની અંદર બુદ્ધિ ને હૃદય બન્ને મૂકેલાં છે. બુદ્ધિ નિર્ણય કરે છે, હૃદય લાગણી ધારણ કરે છે. બુદ્ધિની સૃષ્ટિ એ વિચાર સૃષ્ટિ છે, હૃદયની સૃષ્ટિ એ રસની સૃષ્ટિ છે. રસ તેના શુદ્ધ સ્વરૂપમાં આનંદરૂપ છે માટે જ રસો વૈ સઃ । એવું ભગવાનનું સ્વરૂપ વર્ણવેલું છે. સચ્ચિદાનંદમાં આનંદ તત્ત્વ એ મુખ્ય તત્ત્વ છે, સત્ત્વની પરાક્રમ સ્થિતિનું સાકાર સ્વરૂપ છે. આનંદના અનુભવમાં સત્ત્વ ને ચિત્ત બન્ને આવી જાય છે, માટે જ પ્રભુનું પરમાનંદરૂપ એ જ પૂર્ણાનંદનું સ્વરૂપ છે અને ભક્તો એવા રસમય સ્વરૂપની જ સેવા કરે છે, તેને જ ભજે છે. જ્યારે જાનીઓને એવા અનુભવમાં ચૈતન્યોત્પન્ન રસાનુભવમાં વિકારની ગંધ લાગવાથી તેઓ ચિત્ત ને આનંદ વિદ્યોષ્ટ એવું ભગવાનનું કેવળ સત્ત્વ તત્ત્વવાળું સ્વરૂપ છે તેને જ ગ્રાહ્ય ગણે છે. તેથી તેઓ સત્ત્વ ને આનંદનો ભય

કરે છે. તેથી જ ભગવાનનાં હેતુ આ તરવો વિનાનું નિરંજન, નિરાકાર, નિર્ગુણ, એવા પ્રકાશમય સર્વવ્યાપી સ્વરૂપમાં જ પોતાની જાતનો લય કરે છે. જેમ સૂર્ય ને સૂર્યનો પ્રકાશ એક છે, તેમ આ સાકાર ને નિરાકાર સ્વરૂપ છે. આ જ તેનું આધ્યાત્મિક સૂર્યના પ્રકાશ સ્વરૂપ સદૃશ નિરાકાર સ્વરૂપ. તે સ્વરૂપમાં પોતાનો લય કરવો, તેને તેઓ મોક્ષ કહે છે. આ સ્થિતિ સત્ત્વી પરમશાંતિની સ્થિતિ છે. તેમાં દુઃખનો આત્યન્તિક અભાવ હોય છે. જ્ઞાનીના મોક્ષની આ સ્થિતિ ભક્તના મોક્ષની સ્થિતિ કરતાં જુદી છે. માટે જ્ઞાનીઓ પ્રેમના બધા જ લૌકિક તેમજ અલૌકિક વ્યવહારોને હેવ મણે તો તે તેમને માટે વાજમી છે; અને તેમના જીવને અનુકૂળ છે.

પરંતુ મેં કહ્યું તેમ જો તમે જરા વધારે ઊંડા ઊતરી જોશો તો તમને તરત જ જણાશે કે આનંદ તત્ત્વમાં પ્રેમનું જે શુદ્ધ તત્ત્વ રહેલું છે તે દોષવાળું નથી; તેમાં જે લૌકિકતા, સ્વાર્થમયતા, વિકારી-પાણું અદ્વૈતા, રહેલાં છે તે દુષિત છે, પ્રેમ નહિ પ્રેમનો વિકારી ભાવ હોય છે, પ્રેમનો શુદ્ધ ભાવ નહિ. ભક્તો તો આવા શુદ્ધ પ્રેમના સ્વામી એવા રસસ્વરૂપ પૂર્ણ પરમાત્મા જે જોસોટમાં વાસ કરી રહેલા છે, તેમાં પોતાની જાતનો લય કરે છે એટલે કે તેની નિત્ય અલૌકિક લીલાનાં સહચારી બને છે. આવી આત્મિક સ્થિતિને ભક્તો મોક્ષ કહે છે. જ્ઞાનીના મોક્ષ જેવી તે અસાવાત્મિક સ્થિતિ નથી, પણ આનંદની ભાવાત્મિક સ્થિતિ છે. આ પ્રેમનું સ્વરૂપ એજ મૂળ ખરું સ્વરૂપ છે. જગત એ પરમ પ્રેમની કલ્પિતમાંથી ઉત્પન્ન થયું છે અને તેથી ભક્તો જગતને પણ ભગવાનની બહિરંગ લીલા તરીકે લેખી તેને પણ પ્રભુમય જુએ છે માટે જ તેઓ જગતને સત્ય કહે છે. ભક્તો એવા મૂળ રસરૂપ ભગવાનને સેવે છે. આ ઉપરથી તેઓ કેવા ભાવથી તેની સેવા કરે છે, અને તેમાં કયું તત્ત્વ નિયામક છે, એ વિષે હવે તમે કંઈક સમજાવો હશે.

૭૦—આવા ભાવવાળી ભક્તિ અન્ય કાંઈ ધર્મોમાં મળી ગણવામાં આવી હશે ખરી ?

મુ૦—આવી છે. કેમ નહિ ? હું જ્યારે એમ કહું છું કે આવી ભક્તિ મળી ગણવામાં આવી છે, ત્યારે તેના પ્રકાર વિષે કહું છું એમ સમજવાનું છે. એમ તો ઇસ્લામધર્મ જોશો તો તમને જણાશે કે તેમાં દાસભાવનું પ્રાધાન્ય વિશેષરૂપમાં છે. ખ્રિસ્તીધર્મ જોશો તો તેમાં વાત્સલ્યભાવનું પ્રાધાન્ય છે. તેમાં પુત્રનો પિતા પ્રત્યે જેવા ભાવ હોઈ શકે તેવા ભાવવાળી ભક્તિ પ્રચલિત છે. ઇસુ ખ્રિસ્ત પોતાને પદમેશ્વરના પુત્ર તરીકે ગણાવે છે, જ્યારે મહમદ પયગંબર પોતાને ઇશ્વરના પયગામ લાવનાર ઇશ્વરના દાસ તરીકે ગણાવે છે. અને બન્ને ધર્મની ભક્તિના પ્રકારોમાં એવી ભાવની ભિન્નતા સ્પષ્ટ જણાય છે. હિંદુ ધર્મની અસર વડે ભક્તિનો એક નવો પ્રકાર ઇસ્લામ ધર્મમાં વિકાસ પામ્યો છે, જેને સુરીરાદ કહેવામાં આવે છે. તેમાં ઇશ્વરને માથક તરીકે ભજવામાં આવે છે. આમ દુનિયાના બે મહાન આરિય ધર્મો ભક્તિના ધોરણ ઉપર રચાયેલા છે.

પરંતુ, આ ઉપરથી તમારે એવું અનુમાન નથી કરવાનું કે આપણા માર્ગમાં પ્રભુનું જે સ્વરૂપ કલ્પેલું છે, અને જેવું આપણું ધ્યેય છે, તેવું જ ધ્યેય સ્વરૂપ ઉપરોક્ત અન્ય ધર્મોમાં પણ કલ્પેલું છે. ઇસ્લામ ધર્મમાં મરણ પછી પરલોકમાં જીવાત્માની સ્વર્ગીય આનંદની જે સ્થિતિ કલ્પવામાં આવી છે, તે બહુધા આપણી સ્વર્ગની કલ્પનાને અનુરૂપ છે. આપણા સ્વર્ગની કલ્પનાનો અવિષ્કાર દેવ હંદ્ર છે તે ત્યાં જીવ સહર્મોના પારણામોનું ફળ ભોગવવા જાય છે. સ્વર્ગ એ પુણ્યકર્મોનું ફળ ભોગવવાનો ભોગભૂમિ છે. ત્યાંના આનંદો અલગત, દુન્યવી આનંદ કરતાં વધારે સૂક્ષ્મ તે ઉચ્ચ પ્રકારના હોય છે પણ તે નિત્ય નથી. તેમાં ઇન્દ્રિયોના ભોગોને અવકાશ હોવાથી તે ઇન્દ્રિયાતીત અનુભવો નથી હોતા તે તેને અવધિ

હોય છે. તેના વ્યવહારમાં વધારે સાત્ત્વિક હોય છે પણ તેનો ભોગ પૂરો થતાં ભોગ ભોગવનાર જીવને દુનિયામાં પુનર્જન્મ લેવો પડે છે. તેથી ત્યાંની સ્થિતિ વિકારી અને ગુણાત્મક લેખવામાં આવી છે. સ્વર્ગમાં પણ ઈર્ષ્યા, ક્રમ, વગેરે જોવામાં આવે છે. આમાં પણ પ્રેમના સંબંધો તો હોય છે, એમ દુનિયામાં હોય છે તેમ. ખરું જોતાં તો મેં કહ્યું તેમ ચૌદ લોકમાં પ્રેમના સંબંધો તો એકરૂપમાં કે બીજા રૂપમાં જોવામાં આવે છે પણ તે બધા નિત્ય નથી હોતા, અગર તો કહો કે તે બધા ગુણાત્મક હોય છે, માયાના સંબંધવાળા હોય છે અને તેથી વિકારવશ હોય છે. જેવળ પરબ્રહ્મ જે નિર્ગુણ છે, તેની જોડેનો પ્રેમ એ જ નિર્ગુણ હોઈ શકે. માટે જ પુષ્ટમાર્ગમાં એવા નિર્ગુણ બ્રહ્મની કૃષ્ણરૂપે ભક્તિ કરવામાં આવે છે. તેથી પુષ્ટિ-ભક્તિને નિર્ગુણ ભક્તિનો માર્ગ કહેવામાં આવે છે.

જી—તો શું આપનું કહેવું એવું છે કે જે જે પ્રકારની ભગવાનની કલ્પના અને એવી કલ્પનાવાળા ભગવાનની જે જે પ્રકારની પૂજા થા ભક્તિ, તે તે પ્રકારનું ફળ તેના ભજનિકને પ્રાપ્ત થાય છે, એમને ? એ હિસાબે તો કાઈ પણ ધર્મ ખોટો હતો નથી.

મુ—હા, નથી જ હતો—અને તેજ સત્ય છે. આપણા શાસ્ત્રમાં સાત સ્વર્ગોની જે કલ્પના કરવામાં આવી છે, કટલાક તેથી વિશેષ એકવીસની પણ કરે છે, આ પ્રત્યેક સ્વર્ગના દેવો એ તમારી દેવમૂર્તિ બની શકે. જે એ દેવો એ તમારી દેવમૂર્તિ હોય તો તમે તે તે લોકને પામો એ ન્યાય છે. ગીતાજીમાં ભગવાન કહે છે કે તમે મને જે ભાવથી ભજો છો, તે ભાવથી હું તમને ભજું છું, તેનું રહસ્ય આજ છે. તમારી જેવી શ્રદ્ધા હોય, તેવાજ તમે છો અને થાઓ છો, એમ માનો.

જી—ત્યારે આપણા મંદિરોમાં તો પ્રભુની બાહ્યભાવે સેવા કરવામાં આવે છે. તો તેમાં શું રહસ્ય રહેલું હશે ? આપે તો

સનેહના મુખ્ય ચાર ભાવો ગણાવ્યા તો બાલભાવની પ્રધાનતા શા માટે ?

મુન્—આમાં સેવાનો ગૂઢ ભાવ રહેલો છે. પણ જો હું તે ઉપર વિવેચન કરતા બેસું તો કદાચ વધારે સમય જોઈશે કારણ કે જો વિષયને ન્યાય આપતો હોય તો તે ઉપર જરા વધારે વિસ્તારની જરૂર છે. અને આજે તો આપણો સમય પૂરો થવા આવ્યો છે એટલે આપણે આ વિષયને કાલે જ હાથ ધરીશું. મારે આજે તો જયશ્રી કૃપણ !

૩૦—જયશ્રી કૃપણ !

[૩૨]

સેવાનો પ્રકાર

મુ०—તમને ખબર હશે કે મહાપ્રભુજીએ શ્રીનાથજી યાત્રા શ્રી ગોવર્ધનનાથજીની સ્થાપના કરી, તેની સેવા કરવાનો વિધિ દાખલ કર્યો ભગવાનનું આ સ્વરૂપ લીલાનું પૂર્ણ પુરુષોત્તમનું રસાત્મક સ્વરૂપ છે. પ્રભુનું આ સુંદર બાહ્ય સ્વરૂપ છે. નિરોધ દ્વારા ભકતોનો અંગીકાર કરવાની અલૌકિક લીલા ભગવાનના આ બાળ સ્વરૂપે જ કરી છે. વ્રજની આવી બધી લીલાઓ ભગવાનની બાળ કે કિશોર વયમાં જ કરવામાં આવેલી. તેથી જ પ્રભુની સેવા બાલભાવથી—વાતસલ્ય ભાવથી કરવાનો પ્રકાર પુષ્ટિ મંદિરોમાં જોવામાં આવે છે. સેવાનો આ પ્રકારને તેનો વિધિ તો શ્રી ગુણજીએ પ્રકટ કર્યો, છતાં એમાં શૃંગારરસના બધા ગૂઢ સંચારી ભાવોનો પણ સમાવેશ થાય છે. તેની આખી સેવા ને કીર્તન વિધિ શુદ્ધ ભાવ ભાવના ઉપર જ રચાયેલી છે. તેમાં જાંડા સાંકેતિક ભાવોનું અસ્તિત્વ રહેતું છે. જેઓ તેમાં જાંડા ઉતર્યા હોય અગર તો જેઓને સેવાનો સાનુભવ હોય તેઓ જ આ વસ્તુ સમજી શકે તથા તેના રહસ્યને પામી શકે. તેથી હું તે સંબંધમાં તો અહીં વિશેષ કંઈક પણ કહેવા ઇચ્છતો નથી પણ એક વાત પ્રત્યે મારે તમારું લક્ષ્ય ખેંચવું પડશે. એ વાત જ્યાંસગી તમારે ગળે નહિ ઉતરે ત્યાંસગી તમે સેવાના આખી પ્રણાલિકા પાછળ રહેલી ઇચ્છારતને સમજી શકશો નહિ.

૭૦—તે કઈ વસ્તુ ?

મુ૦—ભગવાનનો વિરુદ્ધધર્માશ્રયનો ગુણ મહાપ્રભુજી ભગવાનના આ ગુણ ઉપર વિશેષ ભાર મૂક છે અને ભગવાનની લીલાઓમાં અગર તો તેના અવતારી કાર્યોમાં અગર તો સૃષ્ટિનાં કાર્યોમાં જે વિરોધો જણાય છે, તેનો ખુલાસો તે વડે ધણી જ સુંદર ને સંતોષ કારક રીતે કરે છે. ભગવાન મુખ્ય છ ગુણ ધરાવે છે અને તેમનામાં મુખ્ય ચાર પ્રકારની શક્તિઓ રહેલી છે. તેમાં માયા જેવી વિરોધી શક્તિનો પણ સમાવેશ થાય છે ભગવાનની આ માયા શક્તિ ધણી અત્રૌદિક અને દિવ્ય શક્તિ છે તે સૃજનાત્મક તેમજ વિમોહાત્મક બને છે. ભગવાનને તેનો જેવો ઉપયોગ કરવો હોય તેવો કરે છે.

રસશાસ્ત્રીની દૃષ્ટિએ યશોદાના ખોળામાં ખેલતા બાલક યશોદાને વાત્સલ્યભાવના રસનો આસ્વાદ લેવરાવે છે, તો તે જ સમયે તેમનાં દર્શન આવેલી ગોપીઓને તેમના ગૂઢ ભાવોના રસનું દાન દર્શન દ્વારા કરે છે. આમ ભક્તોના ભાવની ભિન્નતાના પ્રકાર પ્રમાણે રસદાનના પ્રકારમાં ભિન્નતા રહેલી હોય છે. લીલાનું આવું વૈચિત્ર્ય કેવળ પ્રભુમાં જ સંભવે અને તેમ થવામાં ભગવાનનો વિરુદ્ધ ધર્માશ્રયનો ગુણ જ કારણભૂત છે. જ્યારે પોતે કંસના વધ માટે મથુરાના રંગમંડપમાં દાખલ થયા ત્યારે તે બીજાઓને જુદે જુદે રૂપે દેખાયા, એવું ભાગવતકાર કહે છે, તેમાં પણ આજ રહસ્ય રહેલું છે.

આમ જેવો જેનો ભાવ તેનું તેનું દર્શન અને તેવો તેનો સ્વાનુભવ. ભક્તિની આ જ ખરી દૃષ્ટિ છે. આનું રહસ્ય હૃદયગંભ થયા વિના પુષ્ટિસેવામાં રહેલા ભાવો સમજવા મુશ્કેલ છે.

પુષ્ટિમંદિરોમાં બાલભાવની સેવા કરવાનો પ્રકટ વિધિ છે. તે

સેવા નંદાલયના ભાવથી કરવાનાં આવે છે. તેથી તેમાં રાજ્યદરબારને અનુકૂળ જાણાચારનો વિધિ જોવામાં આવે છે. જેવી રીતે યશોદાજી તથા નંદજી પોતાના પુત્રની વાત્સલ્યભાવ વડે સેવા કરતાં, તેવા ભાવથી મંદિરોમાં સેવા કરવાની હોય છે. તેથી તેની અંદરનો વિધિ પણ તે પ્રમાણે નક્કી કરવામાં આવ્યો છે. મંગલા થાય એટલે માતાપિતા જે કાળજીભર્યા પ્રેમભાવથી બાલકને જગાડવાની તથા કલેહ કરાવવાની ઉત્કટતા દાખવે છે, તે ભાવથી મંગલાભોગનો તથા કીર્તનનો પ્રકાર નક્કી કરવામાં આવ્યો છે. આ તમામ પ્રકારની વિધિમાં વાત્સલ્યભાવનું પ્રાંત્રાન્ય હોય છે. પણ, સાથે સાથે ગોપીભાવને પણ સ્થાન આપવામાં આવ્યું છે. રહવારના જાગરણ પછી ગોપીઓ રાતના વિરહનો ત્યાગ કરી ઉત્સુક ચિત્તે દર્શન કરવા માટે તથા કલેહ કરાવવા નિમિત્તે વિવિધ પ્રકારની સમયને અનુકૂળ સામગ્રી સાથે નંદાલયમાં આવે છે અને પ્રભુનાં દર્શન કરી તૃપ્તિ પામે છે. આમ પ્રભુ એક તરફથી માતાપિતાના વાત્સલ્યભાવને સંતુષ્ટ કરે છે, તો બીજી તરફથી ગોપીઓના સખીભાવને નિર્વિકાર નિગુંજુ પ્રેમની અંબલિનું પાન દષ્ટિ દ્વારા સ્મિતહાર્ય સહિત કરાવે છે ને તેમના વિરહથી તમ થયેલા હૃદયને શાંત કરે છે. એકી વખતે આવા વિરોધી રસનું દાન બાલક પ્રભુ કરે છે તે પોતામાં રહેલા વિરુદ્ધભાવના યુક્તિને લીધે જ. આજ તેમની વિશેષતા છે. આવા વિરોધી ભાવોને પ્રકટ કરવા છતાં પ્રભુ તો એના એજ દેખાય છે. આવા ગુપ્ત ભાવોની ગૂઢ લીલાઓ આ ભકિતના પ્રકારમાં સમાયેલી છે.

જી૦—આપે કહ્યું કે મંદિરોમાં નંદાલયના ભાવથી પ્રભુની સેવા થાય છે તો ગોપીઓનો ભાવ કેવા પ્રકારનો હતો અને તેમની સેવા કેવા પ્રકારની હતી ? તે જો આપ મને યોગ્ય ધારતા હો તો કહો.

મુ૦—તમને કહેવાને હરકત નથી પણ તે માટે તો મારે તમને શ્રી ભાગવતના રાસપંચાંગ્યાયીના પ્રસંગ ઉપર લઈ જવા પડશે.

એક બાઈએ હમણાં જ ભાગવતના સારરૂપ ‘શ્રી ભાગવત’ એ નામથી એક ગ્રંથ પ્રકટ કર્યો છે. તેમાં ચુટણીનો પ્રકાર અને સાદી ભાષાનો પ્રયોગ ધ્યાન ખેંચે તેવાં છે. પણ જ્યારે આ રાસપંચાધ્યાયનો પ્રસંગ આવે છે, ત્યારે તેમની નૈતિક બુદ્ધિને જાણે આંચકો લાગ્યો હોય તેમ લેખકે તેટલો ભાગ કમી કર્યો છે. એક રીતે મને એ વાત ધણી ગમી હું બનાવર સમજ્યો હોઉં તો તે બાઈ પણ સાદાશ્રી બ્રહ્મચર્યની પેઠે કૃષ્ણને એક મદાન રાજકીય સમર્થ પુરુષ તરીકે ગણતા હોય એમ જણાય છે. તેથી તેમણે આ પ્રકરણ તેમની કૃષ્ણની ભાવનામાં કલંકરૂપ લાગે છે. એથી ઉલટું, મદાપ્રભુજીની ભક્તિનો ભાવના તો આ રાસપંચાધ્યાયના તત્ત્વ ઉપર જ રચાયેલી છે. માટે જ તો શ્રીગુસાંઈજી તેમને તત્સારમૂતરાસસ્ત્રીભાવપરિતવિગ્રહ એવું નામ આપે છે. એજોડી રાસસ્ત્રીવાને ભાગવતના સારરૂપ ગણે છે; જ્યારે કંટલાક અન્ય વિદ્વાનો તેને દોષરૂપ ગણે છે. આમાં વિચાર ને દષ્ટિભેદ જવાબદાર છે. ખરું જોતાં તો એ આખો ભાગ તદ્દન નિર્દોષ છે. પણ હજી જેઓમાં એ સમજવા જેવી ઉચ્ચ આધ્યાત્મિક દષ્ટિ ન ખીલી હોય તેમને તો તેનાથી દૂર જ રહેવું એ વધારે હિતકર છે. મોક્ષને કિનારે ખેઠેલા રાજા પરીક્ષિતની દષ્ટિમાંથી પણ એવા વિકારની કલ્પિકા ગમ્મ નહોતી તો પછી આપણા જેવા સામાન્ય મનુષ્યની તો વાત જ શી ? તેમણે પણ આવી જાતનો જ પ્રશ્ન શ્રી શુકદેવજીને પૂછેલો. આ સવાલનો વિચાર કરતાં આપણે નીચેની હકીકતોને ખાસ ધ્યાનમાં લેવી પડશે: શ્રી શુકદેવજી પ્રખર જન્મસિદ્ધ વેરાગી છે, કૃષ્ણની તે સમયની ઉમર ક્વણ બાલકની છે, સંસારનો પરિત્યાગ કરીને મુક્તપુરુષો તમને બજે એવા ભાવથી ભજવા માટે અમે આપને ચરણે આપ્યાં છીએ એવો ગોપીઓનો નિષ્કામ ને નિર્વિદ્યાર ભાવ છે, આ લીલાની ક્ષત્રીતિરૂપે નિષ્કામભાવનો ઉદ્ભવ વર્ણવવામાં આવ્યો છે—આ બધી બીના જ્યારે સમગ્રપણે ધ્યાનમાં લેવામાં આવે છે ત્યારે આ લીલાની નિર્દોષતા સંબંધી આશંકા

લાવવાને કશું પણ કારણ રહેતું નથી. જો આપણને તેમાં વિકાર દેખાતો હોય તો તેનો અર્થ એવો જ થઈ શકે કે આપણામાંથી અઘાપિ વિકારીદષ્ટિ વિરામ પામી નથી અને તેથી આપણે તેનું નિર્વિકારીપણે નિરીક્ષણ કરી શકતા નથી. ગોપીઓનો વિશુદ્ધ ભાવ સમજવા માટે આપણે કંઈક બાકી ગોપીઓ જેવા થવું પડે. તો જ તેમના અકોંકિત પ્રેમનો આપણને કંઈક ઝાંખી થઈ શકે. કદાપી જેવા સ્નેહી હૃદયને ગોપી પ્રેમનો ઉત્કૃષ્ટતા ફરી જણાઈ દતી તે આપણે તેના સ્વાકર્ષણના ધર્મવિચાર ઉપરથી જોઈ શકીએ છીએ.

તમે જોઈ શકો છો કે કદાપી એ કંઈ પુષ્ટિમાર્ગના અનુયાયી નહોતા છતાં તેના સ્નેહાળ હૃદયને ગોપી પ્રેમનો વિશુદ્ધિ ઝટ સમજાઈ. એ જ બાબત છે કે તેમાં નિરીક્ષણ કરનારની દષ્ટિ ઉપર મોટો આધાર રહેલો છે. વળી એ બાબત ઉપર હું થોડું વધારે કહેવાને પણ લક્ષ્યાંકે પણ જો સેવાની પદ્ધતિ જે આપણી વાર્તાનો પ્રખુત વિષય છે તેમાંજ તમને શ્રદ્ધા ન હોય તો પછી તે ઉપર મેં ઉપર જે કંઈ વિવેચન કર્યું છે તે અર્થવાણું લાગવું મુશ્કેલ છે.

૭૦—આપ મને ક્ષમા કરો તો આ બાબતમાં હું આપને એક પ્રશ્ન પૂછું, એમ મને થાય છે. અહીં બેતાં તો આપણે આ વિષય શરૂ થયો ત્યારે જ હું આપને તે પૂછવાનો ઇરાદો રાખતો હતો. પરંતુ મને તાદા જેવી દીક લાગી. મારો : પ્રશ્ન આ છે : આપણે એવું પ્રતિપાદન કર્યું છે કે જ્ઞાનની અપેક્ષાએ કર્મ ઉતરતું છે અને ભક્તિની અપેક્ષાએ જ્ઞાન ઉતરતું છે. પૂર્વમીમાંસાના કર્મકાંડને જ્ઞાનીઓ વેદના અંગ તરીકે સ્વીકારતા નથી. વજ્રની વિરુદ્ધ શુદ્ધ ભગવાને પણ કંડો ઉપાડી શાસ્ત્રની પ્રમાણતાને તેમજ વર્ણશ્રમના ભેદને ફગાવી દીધાં. કર્મમાર્ગમાં રચ્યાપચ્યા કર્મ પાડિતોને ભગવાન શંકરાચાર્યે સ્ફોટ કરી જ્ઞાનની ઉત્કૃષ્ટતા સંજ્ઞિત કરી. આમ કર્મ વિરુદ્ધ ભારે સામનો થયાનું આપણે જાણીએ છીએ.

વળી ગીતાજીમાં પણ કહ્યું છે કે કર્મ માત્રનો સ્વભાવ જ છે કે જેમ ઓળથી ગર્ભ વીટાયેલો હોય તેમ કર્મ માત્ર તમથી ઘેરાયેલું હોય જ. આમ કર્મ માત્ર દોષવાળું તો હોય છેજ. તો સેવા માર્ગની સ્થાપના કરી મહાપ્રભુજીએ એક જાતનો નવો કર્મવિધિ દાખલ નથી કર્યો શું ? આપ કદાચ એમ કહેશો કે આપશ્રોતો એવો હેતુ નહોતો, છતાં જો પરિણામ જ એવું આવ્યું હોય તો પછી એ પદ્ધતિ જ દોષવાળી નથી, એવું શી રીતે કહી શકાય ?

મુ.—ખરે, તમે માર્ગના એક મુખ્ય અંગભૂત ભાગ ઉપર કહાડીનો ધા કર્યો છે. અને તેના સમર્થન અર્થે તમે જે ઐતિહાસિક દાખલાઓ આપ્યા છે તે પણ વિચારવા જેવા છે. તેના પરિણામ માટે પણ તમે જે શંકા ઉઠાવી છે તે પણ છેક દેંકી દેવા જેવી નથી. પણ એ બધાનો સ્વીકાર કર્યા છતાં તે ઉપરથી એવું સાબિત થતું નથી કે સેવા પદ્ધતિ અર્થે વગરની છે, કે નકામી છે. આના જવાબમાં હું તમને એક ખીજો જ પ્રશ્ન પૂછું છું : શું તમે જગતમાં એવો એક પણ પદાર્થ જોયો છે. જેનું અસ્તિત્વ ક્રિયાત્મક ન હોય ? અગર તો ખીજી રીતે પૂછું તો એવું કાઈ પ્રાણી છે, જેને ક્રિયા કર્યા વગર ચાલે ?

જી.—જી, ના. ક્રિયા વિકાસનો ક્રમ જણાય છે. તે વિના ગતિ માત્ર સંભવિત નથી. વિજ્ઞાન પણ જડના અસ્તિત્વની જામતમાં એ સિદ્ધાન્ત સ્વીકાર છે, તે આપણે કબુલ કરવું જોઈએ.

મુ.—ત્યારે આપણે તેજ વસ્તુને ખીજા રૂપમાં કહીએ તો એણે કહી શકાય કે ક્રિયા કે કર્મ એ જીવનના વિકાસ માટે અનિવાર્ય વસ્તુ છે.

મુન્—તો પછી તેનો અર્થ એ થયો કે જો કાંઈ પણ દોષ હોય તો તે ક્રિયા કે કર્મમાં નથી પણ તેના કરનારામાં છે, એમજ ને ?

જીન્—હા, ક્રિયા કે કર્મ તો જડ વસ્તુ છે. તેના ગુણ દોષનો આધાર કર્મ કરનારના ગુણ દોષ ઉપર આધાર રાખે છે.

મુન્—તો પછી એમજ કહો ને કે જો ક્રિયા અગર કર્મ દોષવળું બનતું હોય તો તે તેના કરનારના દોષને લીધે છે કર્મ કરવા જેવાં હોય તો તે કરવાં જોઈએ. કારણ કે આપણે એ તો સ્વીકાર્યું છે કે ક્રિયા કે કર્મ વગર તો જીવને ચાલી શકતું નથી. અને જો આપણે તે કરવાનાં જ છે તો પછી તે એવાં જોઈએ જે આપણા જીવને પોષક હોય.

જીન્—પણ, એટલું તો આપણે સ્વીકાર્યું જોઈએ ને કે તે ક્રિયા અગર કર્મ એવાં હોવાં જોઈએ જે આપણા જીવન વિકાસને માટે પોષક ને તંદુરસ્ત હોય ? જો તે વડે તેનાથી ઉઝડી અસર થાય તેવાં હોય તો તો તે બાધક ખરાં ને ?

મુન્—હા, આપણી ચર્ચામાં આપણે એ મુદ્દો તો સ્વીકારી જ લીધો છે. શ્રી મદાપ્રભુજીએ સેવાવિધિ પ્રસ્થાપિત કરી તે એવા હેતુથી કે તેના વડે સેવકમાં ભક્તિભાવનું પોષણ થાય અને તે પોતાના જીવનને ભગવાનને લાયક બનાવી શકે. આપણે જ્યારે સેવાવિધિના કર્મની વાત કરીએ છીએ ત્યારે તે ભક્તના અધ્યાત્મિક જીવનને પોષણ કરવાની છે, એ તો આપણે સ્વીકારીએ છીએ જ. હવે જો પ્રશ્ન રહેતો હોય તો તે એટલો જ કે તેનો તે દાવો કેટલો સાચો છે અગર તો ટકી શકે એવો છે કે કેમ ?

ધારો કે કર્મનો પ્રકાર તંદુરસ્ત હોય, અર્થાત્ આપણે હેતુ પાર પડે એવો હોય આમ છતાં કાળક્રમે ધારેલું ફળ

લાવવામાં તેનીજીવની વડે તો પછી શું ? એવો પ્રશ્ન તમે પૂછી શકો, એ હું કબુલ કરું છું.

૭—૭ ૬ Old order changeth yielding place to new. જેમ મનુષ્યના આયુષ્યને ઘડપણ આવે છે તેમ શું ધર્મના આયુષ્યને પણ ઘડપણ નહિ આવતું હોય ? આપણે સ્વીકારી લે કે ભલે એક કાલે આવી વિધિ આત્માને દિવાવડ હશે, ભાકત-ભાવની પોષક હશે, પણ પ્રશ્ન એ છે કે અત્યારે તે કેવું ફલ આપનારી નીવડી છે ? અને જે પરિણામ જોતાં તે આપણો હેતુ પાર પાડનારી ન લાગે તો શા માટે તેમાં ફેર ન થવો જોઈએ, એવા મારા પ્રશ્નો આશય છે, તે આપે જોયું હશે.

મુ—પ્રશ્ન પાછળ તમારો શો આશય છે તે માત્ર ખ્યાલ બહાર નથી. પણ, આપણી ચર્ચામાં હું કર્મના કરનાર ઉપર વધારે ભાર મૂકું છું, તમે ક્રિયા ઉપર વધારે ભાર મૂકો છો, અને તેથી જ આપણા દોષદોષમાં ફેર પડે છે. આપણે એટલું જ વસ્તુને જુદી જુદી રીતે જોઈએ છીએ. તમે એટલું તો સ્વીકારો છો કે મૂળ ક્રિયા તદુરત કે પોષક હતી. જો આ વાત સત્ય હોય તો શું અત્યારે તે ફળાશી નીવડતા અટકી પડી છે ? આનો નિર્ણય કરવો સહેલો નથી. આપણે તેના નિર્ણયમાં પણ ભટકતી દૃષ્ટિ જોઈએ. મને લાગે છે કે તેના ગુણદોષને યોગ્ય સ્થાન આપ્યા છતાં સરવાળે તેનો આંક જમમાં આવશે, ઉધાગમાં નહિ અને આપણે જે દોષો પ્રત્યે અંગુલિદર્શન કરીએ છીએ તેમાં પણ હું કર્મ કરતાં કર્મના કરનારાના દોષો વધારે જોયું છું ને તેના ફલ માટે તેમને જવાબદાર ગણું છું. જો આમ હોય તો તેથી વસ્તુ જોડી દરતી નથી અને તેના નાશથી ફલ કરતાં નુકસાની વધારે છે, એ વિષે મને શંકા નથી.

૭—પણ, તે તો પછી એમ જ થયું ને ? કર્મને ગણો કે

કર્મના કરનારને દુષિત ગણો. જે વસ્તુ આપણી હોજરી માટે નકામી નીવડી તેનો તો ત્યાગ કર્યો જ છૂટકો અને જો તેનો ત્યાગ કરવામાં ન આવે તો પછી ઉપર બતાવ્યા તેવા વિરોધી હુમલાઆને તે ભોગ થવું પડે એ સ્વાભાવિક છે.

મુ०—વાર, એક ક્ષણભર સ્વીકારી લો કે આપણે તેનો સામનો કર્યો આપણે આપણી જીની પદ્ધતિનો નાશ કર્યો. પણ તેથી શું તમે એમ ધારો છો કે વસ્તુનો નાશ થઈ શકે છે ? ક્રિયાકર્મ એ તો જીવનની આનુષંગિક વસ્તુ છે તમે એક પ્રકારની ક્રિયાનો નાશ કરી તેને ઠેકાણે બીજી પ્રકારની ક્રિયાપદ્ધતિ લાખલ કરશો. પણ સ્થૂન ક્રિયા વગર તો તમારે ચાલે તેમજ નથી. એમ તો વૈજ્ઞાનિક પરિણામો લાવવા માટે આપણે વૈજ્ઞાનિક પદ્ધતિએ પ્રયોગો નથી કરતા શું ?

જી०—એ ખરું. પણ વિજ્ઞાનની સૃષ્ટિમાં તો બંને સ્થૂન હોય છે—ક્રિયા ને ફલ. એથી બોલુ અપેક્ષા આપણે તેમાં રાખતા પણ નથી તેથી તેમાં લાખલ તો મને અપ્રમતુન લાગે ને. આપણે તો સેવાપદ્ધતિ માન્ય રચૂન પરિણામ નહિ, પણ દેવી પરિણામ લાવવાની આશા રાખીએ છીએ. એટલે આપણા પ્રશ્ન એ છે કે હાલની સેવા-પદ્ધતિ તેવું ફળ લાવવામાં સફળ છે કે કેમ ?

મુ०—એક દૃષ્ટિએ સેવાપદ્ધતિ એ વૈજ્ઞાનિક પદ્ધતિ જેવો બકિતનો સાધનમાર્ગ ને. તેના ફળનો આધાર સાધન કરતાં સાધક ઉપર વિશેષ કરીને છે. અને જ્યાં આપણે સ્થૂન ફળની નહિ, પણ સૂક્ષ્મ ફળની વાત કરતા હોઈએ, ત્યાં તેમજ હોવું પડે. માટે સાધનને બદલવાનો વિચાર કર્યો કરતાં સાધકને બદલવાનો ઉદ્યમ કરીએ એ જ વધારે યોગ્ય છે. આખરે તો ચિત્રનો આધાર ચિત્રની સામગ્રી કરતાં, ચિત્રકાર ઉપર જ વધારે રહેશે, ગવૈયાની ઉસ્તાદી તેના વાદ્ય કરતાં તેની પોતાની ગાયનકળા ઉપર વધારે રહેશે. ચિત્રકારનાં સાધનો—

લાગેલી ઉપયોગીતા, પરિણામને પોષક છે, એની ના નહિ, પણ તેનો મુખ્ય આધાર તે જડ વસ્તુઓના ઉપયોગ કરનાર ઉપર છે ને નહિ કે તે તેની પોતાની ઉપર. તેના ચેતનવંતા આત્મા આગળ તે જડ વસ્તુઓ પણ ચેતનવંતી થશે. તેથી આપણે આ જાગૃતમાં જે કંઈ જોવાનું પ્રાપ્ત થાય છે તે એટલું જ છે કે સેવા વિધિના સ્થાપનાર આપણા મૂળ પુરુષોએ તેની પાછળ જે ભાવો રેડ્યા છે અને તેની ક્રિયાનાં અંગોપાંગોને ભવભાવનાથી અંકિત કર્યાં છે, તેનો ઉપયોગ એ જ દષ્ટિથી અને એ જ ભાવથી કન્વામાં આવે તો તે જ પદ્ધતિ તેનું ફળ આપવામાં અત્યારે પણ સફળ નીવડે એમ છે કે કેમ, એટલે જ પ્રશ્ન ખરું જોતાં આપણે વિચારવાનો હોય અને એ જ ચર્ચાની ખરી દિશા મને તો લાગે છે. એ ખરું કે અવી સેવા દ્વારા આપણે દેવી ફળ પ્રાપ્ત કરવાની આશા રાખીએ છીએ. હું ભૂતો ન હોઉં તો મેં કોમ કેદાણે આ સેવાપદ્ધતિને ભક્તિયોગની એક સાધના તરીકે વર્ણવી છે. અવી યૌગિક ક્રિયામાં સાધન ગમે તેવું હોય છતાં યોગી પ્રભુકૃપાથી સિદ્ધિ પ્રાપ્ત કરી શકે છે. અને પ્રભુ કૃપા બાદ્ય સાધન કરતાં આન્તરિક ભાવ ઉપર વધારે આધારમૂત છે. મારે જ હું સાધન કરતાં સાધક ઉપર વધારે ભાર શા મારે મૂકું છું તે હવે તમને સમજાયું હશે. આનો અર્થ એવો નથી કે સાધનમાં પણ કંઈ દોષો જણાતા હોય તો તે નાબુદ ન કરવા ખરો ચિત્રકાર પોતાની પીઠી ને રંગ સુંદરમાં સુંદર પ્રાપ્ત કરશે તેમજ ખરો ગવૈયો સુંદરમાં સુંદર વાદને ગદ્ય કરશે અને જો તે બગેલાં હશે તો તેને સુધારી ઉપયોગમાં લેશે, પણ તેને ફેંટી નહિ દે. મારો વિરોધ હોય તો તેટલા પૂરતો જ છે, એ મારે કહેવું જોઈએ.

૭૦—તો આપ મને કહેશો કે સેવા દ્વારા આપણે કેવા ફળની આશા રાખીએ છીએ ? મને લાગે છે કે પહેલાં એ ચોક્કસ થયા વિના આવી ચર્ચા નિર્થક છે.

મુ०—જુના દેહને બદલી તેને નવા દેહમાં બદલી નાંખવાની આપણે આશા રાખીએ છીએ. આને માર્ગની પરિભાષામાં ‘તતુનવત્તર’ કહેવામાં આવે છે. આવો આન્તર ફેરફાર થયા વગર જીવ પોતાના હૃદય મંદિરમાં પ્રભુને પધરાવી શકતો નથી.

જી०—એ શી રીતે બને ?

મુ०—આપણે સેવા દ્વારા આપણું ઇન્દ્રિયો, મન, બુદ્ધિને ચિત્તમાંથી મળતે કાઢી નાંખી શુદ્ધ બનાવીએ છીએ જેથી પ્રભુના આવેશ માટે તે લાયક બને. એ દૃષ્ટિથી જ મેં સેવાને ભક્તિયોગની ક્રિયા તરીકે ઉપર વર્ણવી છે.

જી०—પણ, આવું પરિવર્તન શું સ્થૂલ ક્રિયાથી થાય એવું આપ માને છે ?

મુ०—કદાપિ નહિ. પણ, સેવા એ સ્થૂલ ક્રિયા માત્ર નથી. સ્થૂલ ક્રિયા એતો કેવળ તેનો અસ્પર્શ છે. તેનું મહત્ત્વ તો તેની પાછળ રહેલી ભાવનામાં છે. આ ભાવના જ આપણા દેહમાં અજબ ફેરફાર કરે છે.

જી०—પણ, આપણે તો આમાં કેવળ બાહ્ય ક્રિયાઓ જ જોઈએ છીએ. હું અવિવેક ન કરતો હોઉં તો કેટલાક તેમાં બાહ્ય આકર્ષક પણ જોતા હશે.

મુ०—હા, બહારનાં ચક્ષુમાં પહેરનારને એવું જ લાગે. તેમાં તેનો દોષ નથી. પણ એ પ્રત્યે આપણે ભક્તની આખરી જોવાનું શીખવું જોઈએ. દેખીતી રીતે આંખ સરખી હોવા છતાં, પ્રેમીની આંખમાં તે દુનિયાદારીની આંખમાં આસમાન જમીનનો ફેર હોય છે, એ જગજગહેર વાત છે. હા, પણ મારે એ સ્વીકારવું જોઈએ કે બધા જ ભક્તો કાંઈ એક સરખી કાટીના નથી હોતા.

જી૦—ત્યારે તો ભક્ત ભક્તમાં પણ એવા ગુણ કર્મના ભેદો હોય છે.

મુ૦—ભેદો હોય છે, એટલું જ નહિ, પણ જેમ સમાજમાં દરેક મનુષ્યને જે પ્રકારનું જીવન હોય છે, એકસમષ્ટિગત ને બીજું વ્યક્તિગત, એમ ભક્તને પણ જે પ્રકારનું હોય છે. મંદિરોમાં જે સેવા પદ્ધતિ પ્રચલિત છે એ ભક્તિનો સામુદાયિક પ્રકાર છે; ઘર મંદિરોમાં જે સેવા પદ્ધતિ હોય છે તે ભક્તિનો વૈયક્તિક પ્રકાર છે. પહેલામાં મેં પૂર્વે કહ્યું તે મુજબ નંદાજયના ભાવથી સેવા વિધિ કરવામાં આવે છે. ઘર મંદિરોમાં ગોપીભાવની વૈયક્તિક સેવાપદ્ધતિ હોય છે. પહેલીમાં ભગવાનના ઐશ્વર્ય ભાવનું પ્રાધાન્ય વધારે જોવામાં આવે છે, બીજીમાં ભાવનું પ્રાધાન્ય વધારે હોય છે. તેથી જ પહેલામાં પુષ્ટિ મર્યાદા ભક્તિ છે, બીજીમાં પુષ્ટ પુષ્ટિ ભક્તિ છે. બન્નેમાં તેની શુદ્ધતાનું પ્રમાણ અત્યંત તેના ભક્તોની શુદ્ધિ ઉપર અને તેમના ભાવ ઉપર આધાર રાખે છે, તે કહેવાનું હોય નહિ. એથી તો મહાપ્રભુજીએ પણ ત્રણ પ્રકારની પુષ્ટિસૃષ્ટિ વર્ણવી છે.

જી૦—તે કયા કયા ?

મુ૦—પ્રવાહી, મર્યાદા ને પુષ્ટપુષ્ટિ. અરે, એટલું જ નહિ પણ આવી ભેદસૃષ્ટિ જેમ બહિર્જગતમાં અસ્તિત્વ ધરાવે છે, તેવી જ ભેદસૃષ્ટિ અવ્યૌકિક સૃષ્ટિમાં છે. પણ ત્યાં તે ગુણાત્મક નથી, ત્યાંના ભેદો તો લીલાના રસવ્યયને લીધે હોય છે. કારણ કે જો આમ ન સ્વીકારવામાં આવે તો લીલા માત્ર અશક્ય બને. પણ, આપણે આપણા જન-સમૂહનો જ વિચાર કરોને ? કાંઈને કર્મમાં રસ હોય છે, કાંઈને વિદ્યામાં તો કોઈને સેવામાં. કાંઈના કર્મમાં કૌશલ્ય જોવામાં આવે છે, તો કોઈમાં જ્ઞાનનું ગાંભીર્ય જોવામાં આવે છે તો ત્રીજામાં સેવાનું અમી દેખાય છે. આવા ભેદો શરીરમાં પણ જોવામાં આવે છે. કાંઈમાં શારીરિક વિકાસની વિપુલતા હોય છે કે કોઈમાં બૌદ્ધિક વિકાસની સૂક્ષ્મતા હોય છે તો ત્રીજામાં લાગણીનું આદ્રપણ દેખાય છે. અદર

તેમજ બહાર બધે જ આ ભેદસૃષ્ટિનું દર્શન થાય છે. આવું ભેદપણું એ રસવૈચિત્ર્યના ઉપભોગ માટે અનિવાર્ય છે તે ભગવાને સ્વયમેવ પોતાની ઇચ્છા વડે તેમ કયું છે. માટે જ બાહ્ય તેમજ આંતરમાં ભગવત્કૃત સૃષ્ટિના ભેદોનું દર્શન થાય છે અને ભેદસૃષ્ટિના પોષણ તે સંરક્ષણ માટે તે તે સૃષ્ટિના જીવો પણ હોય છે. માટે તેવા ભેદથી ગભરાવાની જરૂર નથી.

૭૦—ત્યારે તો આપણા કલા પ્રમાણે સેવાપદ્ધતિ એ ભક્તિ-યોગની એક ક્રિયાત્મક વિધિ માત્ર છે, અગર તો કહો કે આધ્યાત્મિક વિકાસની એક પ્રયોગ પદ્ધતિ છે, એમજ ને ?

મુ—હા, એમજ. આપણું જીવન એ મૂળે પ્રેમતત્ત્વનું અનેકું છે તે પ્રેમતત્ત્વ ઉપર નબી રહ્યું છે. સેવા એ પ્રેમનો જ પ્રકટ ભાવ છે. સેવાના એ ભાવો જે હાથ જીવનમાં કેવળ લૌકિક હેતુઓ સાધવાને સ્વાર્થ પૂરતા આચરવામાં આવે છે, તેને ઠેકાણે તે નિઃસ્વાર્થપણે ભગવન્મય બને તેના સ્મારક તરીકે, તેના જીવંત સાધન તરીકે, તેના આદર્શની પુષ્ટિ માટે સેવાવિધિ દાખલ કરવામાં આવી છે તે તેને તેવા ભાવથી આચરવી જોઈએ. એમ કરવામાં જો તે નિષ્ફળ નીવડે તો જેમ બ્રહ્મ યોગીનો યોગ નિષ્ફળ નીવડે છે તેમ તેનો ભક્તિયોગ પણ નિષ્ફળ નીવડે છે, એવું આપણે કહી શકીએ. પણ તેથી યોગ કે યોગની ક્રિયા ખોટી કરતી નથી. ગીતાજીમાં પણ કહેવામાં આવ્યું છે કે આવી યોગસિદ્ધિ માટે સેંકડો પ્રયત્ન કરે છે પણ થોડા જ તેમાં સફળ થાય છે. Bible પણ તેજ સત્યનું સમર્થન કરે છે: “many try but few succeed” સિદ્ધિનો માર્ગ જ એવો જ છે. આપણે તો જો કંઈ જોવાનું હોય તો એટલું જ કે જે ક્રિયા દ્વારા આપણે જેવી સિદ્ધિ મેળવવા માગીએ છીએ, તેવી સિદ્ધિ આવી શકે એવો તેનો સાધનમાર્ગ છે કે નહિ? જો તે એવો હોય તો પછી આપણને ફરિયાદ કરવાને કારણ રહેતું નથી.

ખીજાયો શું કરે છે, તે જોવા કરતાં આપણને જો આ માર્ગ સાચો લાગે તો આપણે પોતે જ સિદ્ધ કરવા મંડી પડવું એજ ઉત્તમ માર્ગ છે. આ જગતમાં વિકાસ માટે આજ એક ધોરી માર્ગ છે.

જી૦—તો બધાજ તે ભકતો ભક્તિના ખરા હાર્દને સમજી, રીત-સર ને ભાવપૂર્વક સેવા કરતા હોય તો ?

મુ૦—જો બધાજ એવું કરતા હોય તો પછી જોઈએ શું ? તો તો પછી તમારે તે બાબતમાં ફરિયાદ કરવાનું કારણ જ ન મળત. તેની પાછળ રહેલો મર્મ ધણુ થોડાજ સમજતા હોય છે. અને હાલ તો ઘણું ઠેકાણું આવી સેવા બહુધા ક્રિયાત્મક ને કૃત્રિમ થઈ પડી છે. અને તેથી તો આવી ખરી ખોટી આશંકાઓને સ્થાન મળે છે.

જી૦—પણ આ બધું જોતાં મને લાગે છે કે આપણે આ ઉપર વધુ વિવેચન કરીએ તે પહેલાં આપ મને તેની વિગતો પાછળ રહેલા ભાવો સમજાવો તો ઠીક. આપે મને મંગલના ભાવ વિષે કંઈક કહ્યું તે તો મને રહસ્યથી ભરેલું લાગ્યું. મને લાગે છે કે તેને પૂરેપૂરો ન્યાય આપવો હોય તો મારે તેની ક્રિયાઓ પાછળ રહેલા ભાવોમાં જરા વધારે ઊંડું ઉતરવું જોઈએ.

મુ૦—તમે કહો છો તે ખરાખર છે. મને લાગે છે કે આપણે આજે ઘણો સમય લીધો છે એટલે આ વિષય આજ તો અહીં જ રહેવા દઈએ. જય શ્રીકૃષ્ણ !

જી૦—જય શ્રીકૃષ્ણ !

મુ०—તમને ખબર હશે કે માનસ શાસ્ત્રની દૃષ્ટિએ આપણામાં જે પ્રકારનાં બળો કામ કરી રહ્યાં છે: આપણને મદદ કરનારાં અને આપણા માર્ગમાં અવરોધ કરનારાં. પ્રગતિ ઇચ્છનાર દરેક મનુષ્યનું કર્તવ્ય પહેલી જાતના બળોને અપનાવવાનું તથા બીજા પ્રકારના બળોનો સામનો કરવાનું છે. આવાં વિરોધક બળોને આપણે 'પરિપુ એવું' નામ આપીએ છીએ. અને જ ગીતાજીમાં આસુરી સંપત્તિ તરીકે વર્ણવેલી છે.

હવે આપણા જીવનને! મુખ્ય સવાલ એ છે કે આપણે આપણા આવા અંદરના દુશ્મનો સામે શી રીતે બચાવ કરવો? તેની સામે હુમલો કરી તેમને કૂરપણે દાબી દેવા? કે તેમને સમગ્રવી પટાવી તેમને દુશ્મનોમાંથી મિત્રો બનાવવા?

જી—જો શક્ય હોય તો બીજો જ રસ્તો ગ્રહણ કરવો, એ વધારે સારું.

મુ०—પહેલો રસ્તો એ જાનને! રસ્તો; ઇન્દ્રિયો, મન, બુદ્ધિ તે ચિત્તના વિકારો જે કામ, ક્રોધ, લોભ તે મોહ તથા મન્સર દુષ્ટ દેખાય છે તેમને કમજો કરવા, ઇન્દ્રિયોનું દમન કરવું, મનને અંદુશમાં લેવું, બુદ્ધિને જાગ્રત કરવી, અને ચિત્તનો નિરોધ કરવો. આ માટે હઠયોગ, રાજયોગ, જ્ઞાનયોગ તે કર્મયોગનાં અનેક પ્રયોગો

આપણા ઋષિમુનિઓએ આપણને દર્શાવ્યા છે. તેના વડે ઇંદ્ર સિદ્ધિ પ્રાપ્ત થાય છે તે પણ નિઃશંક વાત છે. પણ આ માર્ગો કષ્ટસાધ્ય છે. તેની સિદ્ધિ માટે ઘણો દીર્ઘકાળ જોઈએ છે, કઠાત્મ, ઘણા જન્મો જોઈએ છે. સામાન્ય માણસ માટે એ ઘણા કઠણ ને દુર્ગમ માર્ગો છે. એ માટે તો સારો ને સરલ અને છતાં સ્વાભાવિક ને કાર્યસાધક માર્ગ શોધી કાઢવો જોઈએ. આવો સુગમ ને સુલભ માર્ગ એ ભક્તિનો માર્ગ છે, એવો ભક્તોનો દાવો છે.

જી—આપે કહ્યા એવા આન્તર રિપુઓ તો મનુષ્ય માત્રમાં હોય છે અને આપે કહ્યું કે આપણા ઋષિમુનિઓએ તે તે રિપુઓને જીતવાને યોગના ભિન્ન ભિન્ન અભિજિત માર્ગો પ્રકટ કર્યા છે. જે ભક્તિમાર્ગ એ આપ કહો છો તેવો સુગમ ને સુલભ તેમજ કાર્યસાધક માર્ગ હોય તો ઉપરોક્ત આન્તરરિપુઓને વશ કરવાના ભક્તિના માર્ગો પણ હશે જ.

મુ—હા, છે જ. તે વગર તેનો કશો અર્થ જ ન હોઈ શકે. પણ, આપણે પહેલાં તો ભક્તિનું તત્ત્વ સું છે તે અગત્યર સમજવું જોઈએ. ભક્તિભાવ એ હૃદયનો ગુણ છે. જ્યાં હૃદય મલીન હોય, ઇન્દ્રિયો તથા મન તથા બુદ્ધિ વિપથગામી હોય ત્યાં સારા પરિણામની આશા શી રીતે રાખી શકાય? તેથી પહેલાં તો આપણે આપણાં સંચિત પાપોનો નાશ કરવો રહ્યો. તેના નિવારણ અર્થે બ્રહ્મસંબંધ ને આત્મનિવેદનની વિધિ દાખલ કરવામાં આવી છે. આમાં અષ્ટાક્ષરનું તથા આત્મનિવેદનના મહામંત્રનું ગુરુ દ્વારા દાન કરવામાં આવે છે. આ જન્મે આપણાં વૈષ્ણવી વ્રતો છે. તે હરહમેશ સચેત રહે અને નવાં કર્મનાં બંધન લાગે નહિ, એવી કાંઈ વિધિની ખાસ જરૂર છે. જે આવું વિધાન તાજું ને તાજું હોય તો જ દેહનાં સ્થૂલ તેમજ સૂક્ષ્મ અવયવોને લૌકિક આસક્તિમાંથી પાછાં વાળી, અલૌકિક દુનિયા પ્રત્યે દોરી લઈ જવાય ને ઇષ્ટ પરિણામ આવે. એથી જ સેવાવિધિ

હાખલ કરવામાં આવી છે. સેવાવિધિની વિગતવાર પ્રણાલિકાનો તમે અભ્યાસ કરશો તો તમને જણાશે કે તેમાં જીવનો વિનિયોગ બાહ્ય તેમજ આંતર સાંગોપાંગ પ્રભુમાં શી રીતે થઈ શકે, એ જ તેનો હેતુ છે.

જી—પણ આપ કહો છો એવો જ હેતુ હોય તો મનુષ્યજીવનની પળેપળ તેમાં રોકાયેલી રહેવી જોઈએ. આપણે તો એવું કાંઈ જોતા નથી.

મુ—સેવાવિધિનો ક્રમ તો એવો નક્કી કરવામાં આવ્યો છે કે તેમાં લગભગ આખા દિવસનું રોકાણ રહે. શ્રી મહાપ્રભુજીએ ‘ચેતસ્તત્રવળં સેવા’ એવી સેવાની વ્યાખ્યા કરી છે. વળી આપશ્રી એક ટેકાણે એમ પણ કહે છે કે ગૃહસંસાર તો સર્વથા ત્યાગ કરવા જેવી વસ્તુ છે. પણ જો તેનો ત્યાગ ન થઈ શકે તો બહેતર છે કે તેને ભગવન્મય બનાવવામાં આવે. આમ કરવાનો હેતુ પણ બહારનાં તેમજ અંદરનાં તમામ સાધનોને ભગવત્કાર્યોમાં રાખી ચિત્તનો નિરોધ પ્રાપ્ત કરવાનો છે. નિરોધની પ્રાપ્તિ થયા વગર પ્રભુપ્રાપ્તિ શક્ય નથી. આવા નિરોધની સિદ્ધિ અર્થે પુણિમાર્ગમાં સેવાને અગ્રસ્થાન આપવામાં આવ્યું છે. તેનો પ્રબંધ એવા પ્રકારે કરવામાં આવ્યો છે કે સેવાના સમયમાં ચિત્ત ભગવાનમાં જ પરોવાયેલું રહે. એટલું જ નહિ, પણ પોતાની સર્વ ઇન્દ્રિયો તેમજ પોતાને વળગી રહેલાં સંસારનાં સર્વ પરિબલો પણ તેમાં ગુંથાયેલાં રહે, જેથી ભક્તની આંતર તેમજ બાહ્ય પ્રવૃત્તિઓ ભગવન્મય બને. આ માટે મહાપ્રભુજીએ ‘નિરોધલક્ષણનો અતિ સુંદર ગ્રંથ રચ્યો છે, જેમાંથી આપણને સરસ માર્ગદર્શન થઈ રહે છે.

જી—તો આપ એ વિષે થોડુંક કહો તો ? હું ભૂતતો ન હોઉં તો આજ ગ્રંથ માટે આપે એવું કહ્યું હતું કે આપણા ગુજરાતના

કળિવર ન્હાનાલાલ દક્ષપતરાવે પ્રમુક્ત કંઠે પ્રશંસા કરેલી અને તેની વસ્તુથી મુગ્ધ થઈ ગયેલા.

મુવ--હા. તે ઉપર જરૂર કંઈક વધારે કહેવાનો હું પણ વિચાર કરી રહ્યો છું. તેમ ક્યેથી સેવાનું હાઈ વધારે સારી રીતે સમજાશે 'નિરાધ લક્ષણ' ગ્રંથમાં આપણે મુખ્ય એ જોવાનું છે કે જે લક્ષણો નિરાધી માટે જરૂરનાં છે, તેનાં લક્ષણો આપણામાં સેવા દ્વારા ઉત્તેજન પામે કે કેમ? જો કે ગ્રંથ જરા મોટો છે પણ તે ઘણો જ રહસ્યપૂર્ણ અને બોધક છે. તેના પહેલા ત્રણ શ્લોકોમાં ભક્તના હૃદયમાં કેવી કેવી ભાવનાઓનું સામ્રાજ્ય હોવું જોઈએ, તે દર્શાવવામાં આવ્યું છે. મહાપ્રભુજી પોતાના હૃદયને ઉદ્દેશીને લખે છે તેથી તેની આર્દ્રતામાં ઓર વચારો થાય છે: થચ્ચ દુઃખં યશોદાયાઃ નન્દાદીનાં ચ ગોકુલે યશોદાજીને તથા નંદજી વગેરે ગોપોને ગોકુલમાં જે દુઃખ થયું તેવું દુઃખ મને પણ થાયો.

ગોપિકાઓને તેમજ અન્ય સર્વ ગોપજનોને ભગવાનના સંગથી જે સુખ થયું તેવું સુખ મને ક્યારે થશે?

ઉદ્ભવજી જ્યારે ગોકુલમાં તથા પ્રજ્ઞમાં પધાર્યા ત્યારે ત્યાં જે મહાન ઉત્સવ થયેલો તેવા ઉત્સવનો આનંદ આવા મનમાં ક્યારે થશે? "

(નિરાધ લક્ષણ: ૧ થી ૩)

પ્રેમની જે અવસ્થાઓ હોય છે, વિપ્રયોગની તેમજ સંયોગની. આ ઉભય સ્થિતિમાં વિપ્રયોગની દશા ઉત્તમ ગણવામાં આવી છે. કારણ કે તેમાં ભાવાત્મક પ્રભુ ભક્તના ઈષ્ટ હોય છે. જ્યારે પ્રભુ ગાયો ચરાચરા વનમાં જતા ત્યારે ગોપીઓને, જ્યારે પ્રભુ બહાર રમવા કે માખણની ચોરી કરવા ગોપિકાઓના ઘરોમાં જતા ત્યારે યશોદાજીને, જ્યારે રાસક્રીલામાં પ્રભુ અંતર્ધ્યાન થયા ત્યારે પુનઃ

દર્શન મારે જૂરતી ગોપીકાઓને જેવું ને જેવા પ્રકારનું દુઃખ થયું તેવા દુઃખની ભક્ત ઇચ્છા કરે છે. કારણ આવા તાપમાં જ પ્રેમની પરાકાષ્ઠા સમાયેલી છે. જેટલું વિયોગનું દુઃખ તોવ્ર તેટલી સંયોગની મજા વધારે. માટે જ વિયોગાગ્નિના તાપની શાંતિ માટે સંયોગ સુખની અભિલાષા સ્વાભાવિક છે. એવું સંયોગ સુખ હોવું એ ભક્તિનું પરમ ફલ છે. આવા બંને પ્રકારના સુખનો પૂરેપૂરો સ્વાનુભવ કરાવી ગોકુલમાંથી શ્રી હાકોરજી મથુરા પંચાર્યા ત્યારે ગોપીઓના હૃદયમાં પ્રભુનું કેવળ ભાવાત્મક સ્વરૂપ રહ્યું. પ્રભુના વિરહમાં એવા ભાવાત્મક સ્વરૂપનો અનુભવ કરતી ગોપીઓને આશ્વાસન આપવા શ્રીહાકોરજીના મોકલ્યા પ્રભુના મહાસખા ઉદ્ધવજી વ્રજમાં પંચાર્યા ને ગોપીઓને તેમના સમાગમનું સુખ આપ્યું ત્યારે તેમના મનમાં જે ઉલ્લાસ થયો, હૃદયમાં જે આનંદ છલકાયો, ને દેહમાં તન્મનાટ ઝણઝણ્યો, તેની કદપના તો અનુભવને જ હોઈ શકે. જેમાં ભક્તિરસ ટપકતો હોય તેવા ઉત્સવનો આનંદ તો વૈષ્ણવ ગૌણ્યવના સમળામથી જ મળી શકે કારણ કે ગૌણ્યવના હૃદયમાં પ્રભુ ગિરાજતા હોય છે. તેથી જ્યારે એવા ઉત્તમ કોટીના ગૌણ્યવોનો સમાગમ થાય છે ત્યારે તેમની દ્વારા જાણે પ્રભુ જ મળ્યા હોય તેવો સ્વાનુભવ ભક્ત હૃદય કરી શકે છે તેથી ખરા ભક્તને એવા મહાઉત્સવની હમેશાં તમન્ના રહ્યાં કરે છે. તે દ્વારાજ પ્રેમના સર્વાત્મ ભાવના અનુભવની ઝાંખી ભક્ત કરી શકે છે. તેથી આગળ મહોત્સવી કૃપા માટે પ્રભુને યાચના કરવામાં આવે છે:

“ મોટાઓની અર્થાત્ ભક્તિમાં મોટાઓની કૃપા થાય ત્યારે જ આવા વિપ્રયોગ ને સંયોગ દશાનો અનુભવ લઈ શકાય છે. ત્યાં લગી તો સુખના સાધન તરીકે આનંદનિધિ એવા પ્રભુનું કીર્તન કરવું જ રહ્યું.

આવું કીર્તન પણ સદાયે સુખરૂપ હોવું તેમાં પણ મોટાઓની

કૃપા જ કારણભૂત છે. કારણ કે લૌકિક કીર્તનમાં આવું સુખ હોતું નથી. હરિનું ભજન તો સ્નિગ્ધ ભોજન જેવું છે, જ્યારે લૌકિકનું કીર્તન તો લુખ્યા રોટલા સમાન છે.

માટે ખરા સુખની પ્રાપ્તિ તો ગોવિંદના ગુણગાનમાં જ રહેલી છે. આવા સુખનો અનુભવ તો શુદ્ધેવજી જેવાઓને પણ દુર્લભ છે તો પછી ખીજાઓની તો વાત જ શી ?”

(નિરોધસક્ષણ-૪ થી ૬)

જ્યારે પ્રભુ ગોપીઓથી દૂર વનમાં ગાયો ચરાવવા જતા ત્યારે ગોપીઓ વિયોગનું દુઃખ શી રીતે સહન કરતી ? વિયોગની આ અવસ્થામાં તેઓ વેણુગીત, ગોપીગીત વગેરે ગાઈ ભગવાનના ગુણગાનમાં ચિત્તને પરોવી પ્રપંચને ભૂલી જતી. પણ, પ્રભુના આવા ગુણગાનમાં જીવી સુખનો સ્વાનુભવ કરવો, તથા પ્રપંચમાંથી રસને ઓઠો કરવો, તે સહેલી વાત નથી. આપણા ચિત્તમાં આવો જખરો પહોંચે તો ત્યારે જ થાય કે જ્યારે આપણા ઉપર કોઈ મહાભક્તની કૃપા થાય. કારણ કે આવા કોઈ તાદર્શી ભગવદીઓના સત્સંગથી તેમની જ કૃપાના ખજાને આપણામાં ભક્તિની ચિણ્ણગારી જાગ્રત થવા પામે અને તે થાય તો જ ભગવાનના ગુણગાન દ્વારા વિરહાગ્નિનો તાપ સહન કરવાની તાકાત મેળવી શકાય. આવો પ્રેમાવિષ્ટ ભક્તિનો ઝરો તો શુદ્ધેવજી જેવામાં પણ દેખાતો નથી. કારણ કે તેમના હૃદયમાં ભક્તિ છે પણ તે જ્ઞાનપ્રધાન ભક્તિ છે. અને જ્યાં જ્ઞાન પ્રધાન ભક્તિ હોય ત્યાં તે જીવ મર્માદાની કાટીનો જીવ છે, તેને પ્રભુના અશ્વર્યમાં વધારે રસ હોય છે. તેથી આવા નિર્ગુણ ભક્તિના ઉદ્દેશ અર્થે તો શુદ્ધ પુષ્ટિને લાયક હૃદય જોઈએ. તે જ તેવા અલૌકિક પ્રેમના સ્વાનુભવ માટે અધિકારી છે. આવાં અધિકારી ગોપીજનો

હતાં. આવા અધિકાર માટે જીવનું સાધનબળ નકામું છે. તે માટે તો મહાવૈષ્ણવની કૃપા કે ભગવત્કૃપા જ અનિવાર્ય છે.

“ દરેક જીવમાં ભગવાન અંતર્યામીરૂપે તો રહેલા છે જ. પ્રભુના ગુણગાનથી જીવના અંતઃકરણમાંથી પ્રપંચ પ્રત્યેની આસક્તિરૂપી તમામ મેલ જ્યારે ધોવાઈ જાય, ત્યારે જ જીવ બ્રહ્મભાવને પામે છે. એવી બ્રહ્મભાવની દશા પામ્યા પછી પણ ભક્તને શાંતિ મળતી નથી. આવી બ્રહ્મભાવની પ્રાપ્તિથી જ્ઞાનીને આત્મા તૃપ્ત થાય, ભક્તને નહિ. ભક્તની ચોટ તો શાંતિરૂપી સુખ મેળવવાની નથી, પણ તેથી વધારે છે. તેને તો પ્રભુના પ્રેમરાજ્યમાં પ્રવેશ કરવો છે અને તેમાં પ્રવેશ કરી અલૌકિક લીલાના મધ્યપાતી થવું છે. તેથી જ મહાપ્રભુજી દશમ સ્કંધની સુખોધિનીમાં કહે છે કે મુક્તાત્માએને ભજનનું સુખ આપવાને વેણુનાદ દ્વારા પ્રભુએ નિરોધલીલામાં જેવ્યા પ્રેમનું આવું આકર્ષણ આત્મા ઉપર થાય છે, ત્યારે જ તેવો જીવ પ્રભુના દર્શન માટે ભડકે બળે છે. પ્રભુદર્શન માટે તેનું હૃદય આકુલવ્યાકુલ થઈ જાય છે. તેને જખરો કલેશ થાય છે. તે પ્રભુ માટે ખૂરે છે. ‘તડપતાં તૂટતાં અંદર ખડી માથુક સાંઈ છે;’ જ્યારે હૃદય ફાટું ફાટું થઈ રહે છે, ત્યારે પ્રભુ પણ તેનો આવો કલેશ જોઈ શકતા નથી. પ્રભુ તો દયાળુ છે, કૃપાના સાગર છે. આવા તાપથી ભક્તનું હૃદય જ્યારે શુદ્ધ કંચન જેવું પવિત્ર અને નમ્ર બને છે ત્યારે પ્રભુ જે અત્યાર સુધી ભક્તના હૃદયમાં અંતર્યામીરૂપે વાસ કરી રહ્યા હતા તે બહાર પ્રકટ થઈ ભક્તને દર્શન આપે છે ને તેના હૃદયના અગ્નિને શાંત કરે છે ને પોતાના હૃદયનાથનો સંયોગ થતાં ભક્ત આનંદના ઉદ્ધિમાં નિમગ્ન બને છે.

ભગવાનના સર્વાનંદરૂપ કરતાં પ્રેમના કૃપાયુક્ત સ્વરૂપમાં દર્શન થવાં ઘણાં કુર્લંબ છે. તેથી જ જ્યારે હૃદયની અંદર રહેલા

ભગવાન પોતાના ગુણોને સાંભળે છે, ત્યારે બહાર પ્રકટ થઈ ભક્તને આનંદના વારિથી ભીંજવી નાંખે છે.

(નિ. લિ. ૭ તે ૮)

નિરુદ્ધ દશા તે આનું નામ. આવી નિરોધ દશા પ્રાપ્ત કરવી હોય તો ભક્તે પ્રપંચનો મૂળમાંથી ત્યાગ કરવો રહ્યો. અને સદાન્દની સ્થિતિથી પર ગયેલ મારા ભક્તે હમેશાં ગુણો ગાવા, આનંદ કરશે તો સત્ ચિત્ અને આનંદપણું તેનામાં પ્રકટ થશે.

હું નિરોધ પદવીને પામ્યો છું. માટે નિરોધ દશા કેવી હોય તેનો કંઈક ખ્યાલ મારા ભક્તોને આવે તે માટે એનું અહીં વર્ણન કરું છું.”

(નિ. ૮૦ શ્લોક ૯ ૧૦)

“ જીવો ત્રણ પ્રકારના છે. જેઓ ભાવરૂપી સાગરમાં ડૂબી ગયેલા છે, તેમને તો ભગવાને છોડી જ દીધા છે. છતાં, જેઓ સંસારમાં ગુથાયેલા હોવા છતાં, જેમનું મન સંસારમાં ચોટતું નથી. તેઓ તો સત્સંગ દ્વારા નિરોધને રસ્તે ચઢી શકે તેવા છે. પરંતુ જેઓ ઉત્તમ કાટીના જીવો છે અને જેમણે નિરોધ દશા પ્રાપ્ત કરી છે, તેઓ તો નિરંતર ભગવદ્ વિષયમાં મગ્ન રહે છે.

સંસારના વિષયોમાં આશક્ત થવાથી જીવની ઇન્દ્રિયો દુષ્ટ એટલે દોષવાળી બની જાય છે. તેમનામાં એક જાતનો ઇન્દ્રિયા ધ્યાસ જોવામાં આવે છે. આવા જીવે પોતાની ઇન્દ્રિયોને પ્રભુ તરફ વાળવી હોય તો વિરાટસ્વરૂપના પણ જે ઇશ્વર છે તેવા કૃષ્ણમાં સર્વ વસ્તુનો વિનિયોગ કરવો.

આમ થવાને જો ચિત્તને પ્રભુના ગુણગાનમાં આવીષ્ટ રાખવામાં આવે તો સંસારનો ત્યાગ કરવાને ઝાઝો કલેશ થતો નથી. પણ જાણે હરિ મળ્યા હોય તેવું સુખ થાય છે. પ્રભુ દયાળુ છે અને આવું પરિણામ આવે તો જ તેનું દયાળુપણું સિદ્ધ થાય; નહિ તો તે કૂર છે એમ મનાય.

આ કથનની સત્યતામાં કોઈએ કશી પણ શંકા ન રાખવી. આવી રીતના ગુણગાનથી પ્રભુમાં હ્રિદયોનો નિરોધ સિદ્ધ થાય છે. જીવમાં તો વિષય પરત્વે વૈરાગ્યવૃત્તિ દૃઢ કરવાનું બળ નથી પણ પ્રભુ પોતે તેને એવું સામર્થ્ય આવે છે અને સાથે સાથે હરિગુણગાન દ્વારા સુખનો એવો તો અનુભવ કરાવે છે કે તેને દુઃખનો ભાસ પણ ક્યારેય થતો નથી.

(નિંલ ૧૧, ૧૨, ૧૩, ૧૪, ૧૫.)

આ ઉપરથી જ્ઞાન ને ભક્તિનો બેઃ તમે સમજી શકશો. તમને ખાતરી થશે કે ગુણગાનનો એટલો ભક્તિયુક્ત ભજનનો માર્ગ જ્ઞાન-માર્ગ કરતાં વધારે સારો છે જ. માટે કોઈ પણ જાતનો અહંકાર ન રાખતાં દીનભાવે ચિત્ત પ્રસન્ન રાખી હમેશાં ભગવદ્ગુણોનું વર્ણન સદાયે કરવું.

(નિંલ ૧૬)

જો આવી રીતે પ્રભુનાં ગુણગાન કરવાનો વિધિ ભક્તને અનિવાર્ય હોય તો ભક્તનાં સર્વ અંગોનો ભગવાનમાં શી રીતે વિનિયોગ કરવો ?

આપણા સેવાના હાકારોની મૂર્તિમાં પ્રભુ સાક્ષાત્ બિરાજે છે એવો સંકલ્પ કરી સદા તે મૂર્તિનું ધ્યાન ધરવું. આંખ વડે તેનાં દર્શન કરવાં, હરઘ વડે તેના ચરણોનો સ્પર્શ કરવો, અને દરેક

પ્રકારની ક્રિયા તથા ગતિ તેને અનુકૂલ એટલે પ્રિય હોય તે પ્રમાણે કરવી. કાન વડે પ્રભુની કથાનું શ્રવણ કરવું, મુખ વડે તેના ગુણગાન ગાવા, કૃષ્ણપ્રિય પુત્રની પ્રાપ્તિ થાય તે માટે જ રતિ કરવી, શરીરના ઇન્દ્રિયમય અંશનો ત્યાગ કરી પછી શરીરના બાકીના ભાગને પ્રભુની સેવામાં જોડવો.

(નિંલ૦ ૧૭, ૧૮)

આમ બધી જ ઇન્દ્રિયોનો વિનિયોગ પ્રભુમાં કરવો. છતાં, અમુક કાર્મ ભગવત્કાર્ય કહી શકાય કે નહિ, એવી શંકા તમારા મનમાં થાય તો, અગર તે વિષે તમને સ્પષ્ટ સમજણ ન પડે તો તમારે શું કરવું? તો પછી તમારે તેવું કાર્ય જ ન કરવું એ બહેતર છે.

(નિંલ૦ ૧૯)

આવા નિરોધ આગળ સર્વ સાધનો ગૌણ છે, હીન છે. મંત્ર, સ્તુતિ, વિદ્યા તે તીર્થાટન કશું પણ તેની બરાબરી કરી શકે એવું નથી.

(નિંનિં ૨૦)

આ ઉપરથી તમે જોઈ શકશો કે ભક્તિયોગ અગર સેવામાર્ગ એ મનુષ્યને પશુમાંથી દેવ બનાવવાનો એક ચમત્કારી પ્રયોગ છે. જીવમાં આવું દેવત્વ ક્યારે આવે? તેનાં બધાં જ કરણો બાહ્ય તેમજ આંતર આસુરી મટી ભગવન્મય બને ત્યારે. હવે આવું ક્યારે બને? જેવો જેનો સંગ તેવો તેનો રંગ. જે ઇન્દ્રિયો પ્રાપંચિક વસ્તુઓથી આસક્ત થાય તો જીવની આસક્તિ લૌકિક થાય; જે તે જ ઇન્દ્રિયો પ્રભુમાં આસક્ત થાય તો તેની આસક્તિ અલૌકિક થાય. સેવા વિધિ એ ઇન્દ્રિયો, મન, બુદ્ધિ, ચિત્તના સર્વ વ્યવહારોને ભગવન્મય

બનાવવાનો ભક્તિનો પ્રસિદ્ધ માર્ગ છે. તેમાં કર્મ, જ્ઞાન ને ભક્તિનો સુંદર રીતે સમન્વય કરવામાં આવ્યો છે. ક્રિયા દ્વારા ઇન્દ્રિયો ને મનને, અને ગુણગાન દ્વારા બુદ્ધિ અને ચિત્તને પ્રભુના અભિમુખ કરવાનો એ જ સરલ રસ્તો છે. તે એક પ્રકારનો યોગ તેમજ યજ્ઞ છે. તેના વડે પૂર્વમીમાંસા તથા ઉત્તર મીમાંસાના સેવન વડે જે કૃષ્ણની આશા રાખવામાં આવે છે, તેની સિદ્ધિ પણ રહેલી છે. પણ, તે સિદ્ધ કરવા માટે જીવમાં સાચા યોગી કે યાત્રિક તરીકેની લાયકાત જોઈએ. ભક્તિશાસ્ત્ર માને છે કે આવો ભક્ત ગમે તેટલો દોષવાળો હોય છતાં તેનામાં પ્રભુ પ્રત્યે સાચો પ્રેમ ને દીનતા હોય તો બાકીનું બધું તેની મેળે આવી મળે છે ને તે પ્રભુકૃપાને પાત્ર થાય છે. આવી રીતે સેવાની સાધના કરતાં કરતાં તેનું જ અંતઃકરણ શુદ્ધ થાય છે ને ભક્તિના રંગથી રંગાય છે. અને પછી પ્રભુનો તેમાં આવેશ થાય છે. આવો આધ્યાત્મિક ફેરફાર સેવા દ્વારા કરવો, એવીજ નેમ સેવકની હોય છે. હવે તેમાં આવી શક્યતા છે કે નહિ તેનો તમારે ક્યાસ કરવાનો છે. મને ખાતરી છે કે પ્રચલિત સેવામાર્ગની વિગતો ઉપર હું જરા વધારે વિવેચન કરીશ, ત્યારે તમારા મનની શંકાને જરા પણ સ્થાન નહિ રહે. કહો, ‘નિરોધવક્ષણ’ અન્ય માર્ગદર્શન માટે એક ઝગઝગતી જ્યોત જોવો છે કે નહિ? મેં તો એ ઉપર ઝાઝું વિવેચન કર્યું નથી, આપણને એટલો અવકાશ પણ નથી. મેં તો કેવળ તમે સમજી શકો એવી રીતે સરલ ભાષામાં તેનું હાઈ સમજાવવાને પ્રયત્ન કર્યો છે.

જી૦—અરે, એ અદ્વિતીય અન્યનું શ્રવણ કરતાં મને કેવી તૃપ્તિ થતી હતી અને હૃદયમાં કેવો આનંદ થતો હતો, તેને હું યથાર્થ શબ્દોમાં નહિ વર્ણવી શકું. મને તો એમ થયા કરતું હતું કે જાણે મહાપ્રભુજી જીવનના એક રાસાયણિક પ્રયોગનું સૂક્ષ્મ ને આમેહૂબ વર્ણન કરી રહ્યાં છે. મનુષ્યના આન્તર વિકાસનું આવું સૂક્ષ્મ ને

ગૂઢ પૃથક્કરણ ભાગ્યે જ અન્ય સ્થળે જોવામાં આવશે. સ્વાનુભુવ વગર કથનમાં આવી સચોટતા આવવી અશક્ય છે. અને વસ્તુદર્શન પણ કેવું હૃદયંગમ તે અંતઃપ્રવેશી ?

મુ.—તો હવે હું તમને સેવાવિધિની વિગતનો થોડો ખ્યાલ આપીશ. મેં અગાઉ મંગલાદર્શનના ભાવ વિશે સહેજ ઉલ્લેખ કર્યો હતો તે તમને યાદ હશે. પણ આ જ તો હવે આપણે અહીં જ અટકીશું. વળી તે ઉપર વધારે આવતી કાલે. જયશ્રીકૃષ્ણ !

૭૦—જય શ્રીકૃષ્ણ !

[૩૪]

સેવા ભાવના

મુન્—પુષ્ટિમાર્ગીય મંદિરમાં પ્રભુની સેવાનો ક્રમ બે વખતનો હોય છે; સવારમાં ને બપોર પછી. એમ કહે કે થોડો આરામ બાદ કરતાં આખા દિવસનો છે તો પણ બોટું નહિ.

સવારમાં (૧) મંગલા, (૨) શૃંગાર, (૩) ગ્વાલ, અને (૪) રાજભોગ; સાંજે (૫) ઉત્થાપન, (૬) ભોગ, (૭) સંધ્યા અને શયન. આ પ્રમાણે મંગલાથી શયન પર્વત પ્રભુનાં નિરનિરાલાં સ્વરૂપનાં હરેક વખતે દર્શન કરાવવામાં આવે છે. પ્રભુની કિશોર અવસ્થાની સેવા કરવામાં આવતી હોવાથી ભોગ અનેકવાર ધરાવવાનો રિવાજ છે. ભોગ એ સેવાનું અંગ હોવાથી દિવસમાં જોટલી વેળા સેવા કરવામાં આવે છે તેટલી વેળા અર્પણ કરવામાં આવે છે.

એવી શંકા પણ ઉઠાવી શકાય કે જેમ મનુષ્યને ભૂખ લાગે છે તેવી ભૂખ શું પ્રભુને પણ લાગતી હશે? જો એમ ન હોય તો ભોગ શા માટે? તે તો ખાતા નથી, કશું પણ તેમાંથી લેતા નથી, તેમજ મનુષ્ય પાસેથી તે કશાની અપેક્ષા પણ રાખતા નથી, તો ભોગ ધરવાની આવી આજ્ઞા શા માટે કરવામાં આવી હશે? ખરે, દેવ ખાતા તો નથી જ. તો પછી એમ કેમ ન કહેવાય કે એ બ્રહ્મણે આપણે જ આપણા કાક પૂરા પાડવાની આ તરફીય શોધી કઢાડી છે?

આનો ઉત્તર કેવળ એક જ હોઈ શકે: ભગવાન વિરૂદ્ધમાશ્રયી છે. શ્વેતાશ્વરોપનિષદ્માં બ્રહ્મનું સ્વરૂપ આ પ્રમાણે આપ્યું છે:

“બ્રહ્મને હાથ, પગ, નેન, ને કાન નથી હોતા તથાપિ તે અડચણ કરે છે, ચાલે છે, જુએ છે ને સાંભળે છે. જે કાંઈ જાણવાનું હોય તે જાણે છે પણ તેને કાંઈ જાણી શકતું નથી. તે જ અગ્નિરૂપ મહાન પુરુષ. અતશ્ચરાચરગ્રહણત્” આ સૂત્રોને આધારે શ્રી વ્યાસ ભગવાને નિગૂંણ બ્રહ્મનું ભોક્તૃત્વ સિદ્ધ કર્યું છે.

જો ભગવાનમાં ભોક્તૃત્વ હોય તો પછી સવાલ એ થશે કે તેને ધરાવવું શું ? તે સંબંધી શ્રી વલ્લભાચાર્યજી કહે છે કે:

“વ્યવહારમાં જે પદાર્થ ઇષ્ટતમ એટલે વિશેષ આવડતવાળો ગણાતો હોય, ભક્ત પોતાને જે અતિ પ્રિય હોય, તેવા પદાર્થ ભગવાન શ્રીકૃષ્ણને ધરાવવા, અર્થાત્ અર્પણ કરવા.” વાસ્તવિક રીતે ત્રણને ભોગ ધરાવવા માટે ભક્તને બજારમાંથી કાંઈ પણ પદાર્થ લાવવાની જરૂર નથી. ભક્ત પોતાના વિરહને યોગ્ય સેવામાં ખપે એવો પદાર્થ ધરી શકે છે. તે અર્પણ કરતી વેળા અતિ દીનતાથી મનમાં વિચારે છે કે:

“હું વાગીશ, હું તમારાં શાં વખાણુ કરું ? ગરૂડપક્ષી એ તમારું આસન છે, એથી વધારે સુંદર આસન શું હોઈ શકે ? કૌસ્તુભમણિનો તમારો હાર છે, એથી અન્ય સુંદર હાર કયો હોઈ શકે ? પ્રત્યક્ષ લક્ષ્મી એ આપની બાર્યા છે, તેથી વધારે ઐશ્વર્યવાળી વસ્તુ હું કઈ આપને ધરી શકું ?”

એક વખત તમે એવું ધારો કે તમારા ઠાકોરજી બાહ્યસ્વરૂપ છે, સાક્ષાત્ છે, તમારે ત્યાં એક નાની ઠકરાત છે, સુખસંપત્તિ છે, તમારામાં ઉભરાઈ જતો વાત્સલ્યભાવ છે, તમારામાં કલાકૌશલ્ય છે,

તમને તમારા બાલ હાકારજી માટે અતિ પ્રેમ છે, ભક્તિ છે, એ જ તમારા સુખનું કારણ છે, તેને લાડ લડાવવામાં, તેની નાની નાની માગણીઓ પૂરી પાડવામાં તમારો આનંદ સમાયેલો છે, એ જ તમારી સર્વ કૃતિની પ્રેરણા છે, તમારા પ્રાણનો પ્રાણ છે, તમારા આત્માનો આત્મા છે, તમારા ઐહિક તેમજ પારલૌકિક આનંદનું ધામ છે, જે મૂળ આનંદરૂપ છે તે જ તમારો બાલક થઈ મનુષ્યરૂપે સાકાર જન્મ્યો છે. જો આવું હોય તો પછી તમારા હૃદયમાં તેના સંતોષ માટે કેટકેટલો તનમનાટ હોય ? કે તેના વિયોગનો કેટલો પરિતાપ હોય ? આની કલ્પના તમે જ કરો.

ઉપરોક્ત સેવાવિધિમાં સંયોગવિયોગની દ્વિધાભક્તિના રૂપ તમારી પ્રવૃત્તિ છે. પ્રભુની એકેએક નહાની મોટી કૃતિ, તેનું રૂપ, તેનું બોલવું, તેનું ચાલવું, તેનું ઉઠવું, તેનું બેસવું, તેનું હલવું, તેનું જમવું, તેનું ફરવું, તેનું ગાયોને ચરાવવું, તેનું ગ્રહણ કરવું, કે મૂકી દેવું, તેનું શયન કરવું, તેનું ગાવું, બધું જ મધુર મધુર છે કારણ કે તે મધુરતમ છે. આવી આકર્ષણની માનેલી ચેતન મૂર્તિની તમારે સેવા કરવાનું પ્રાપ્ત થાય અને તે પછી તમારી ઘડપણની અવસ્થામાં તો તમારા પ્રેમાવિષ્ટ ગાંડપણની કાંઈ અવધિ હોઈ શકે ખરી ? લોહચૂંચકના બળ આગળ લોખંડની સ્થિતિ થાય તેમ તમારા હૃદયની સ્થિતિ થાય, તેમાં શો નવાઈ ? અને જો તમારી આવી સ્થિતિ થાય તો પછી તમારી વાત્સલ્ય પ્રેરિત ભાવમયી ભક્તિ તમારા બાલકને નવાં નવાં વસ્ત્રાભૂષણ પહેરવામાં, નવી નવી સામગ્રીઓ ધરાવી તેને સંતોષ કરવામાં, તમને કેટલો આનંદ થાય ? અને જ્યારે તમારાથી તે વેગળો થાય ત્યારે તમારો પ્રેમ હાલવવા તમારું હૃદય તેના ગુણગાન ગાવા ઈર્તાનરૂપે ગુંજે તેમાં શું આશ્ચર્ય હોઈ શકે ?

૭૦—આ બધું તો સ્વાભાવિક લાગે છે.

મુન્—સેવાના પ્રકારમાં આ પ્રરબ્ધસ્વરૂપ ભગવાન કે જે બાલક થયા છે, તેની દીનચર્યાની સ્મૃતિરૂપે ભાવભીણી આ સેવાવિધિ ભક્તના નિરોધ અર્થે યોજવામાં આવી છે. તે પ્રત્યે જે ભાવથી જેવામાં આવે તો તેની સાર્યકતા સહેજે સમજાવ તેમ છે. માતા યશોદાએ શીત તેમજ ઉષ્ણ ઋતુને અનુકૂળ હોય તે પ્રમાણે આવી સેવા પ્રેમથી કરી. પોતાના બાલકનું લાલનપાલન પ્રેમથી કર્યું. તેથી પુષ્ટિમાર્ગના મંદિરોમાં આવી જાતની સેવા કરવાની પ્રણાલી પ્રચલિત કરવામાં આવી છે.

પ્રભુને ઋતુ ઋતુને અનુકૂલ હોય તેવાં સ્વચ્છ શુદ્ધ વસ્ત્રાભૂષણ વડે શોભા વધે એવા શૃંગાર કરવામાં આવે છે. આ શૃંગાર એવો તો કૌશલ્યપૂર્ણ હોય છે કે ધડીબર જોનારને જોવાનું મન થયાં કરે. મૂર્તિનું મોહક આકર્ષણ એવું હોય છે કે ભક્ત તેના સૌંદર્યમાં ગવકાવ થઈ જાય. મંદિરની અંદરની રચના પણ એવી જ સુંદર હોય છે. એથી ભગવાનનાં મોહન બોલસ્વરૂપનાં દર્શન કરી ધડીબર ભક્ત પોતાનાં દુઃખને ભૂલી જાય છે; અને હૃદયમાં આનંદનો અનુભવ કરે છે. અને દર્શનથી પોતાના ઇવનને ધન્ય માને છે. આવી જ રીતે કીર્તનનો પ્રકાર પણ એટલો જ સુંદર અને ઋતુ અનુસાર યોજવામાં આવ્યો હોય છે. સમયાનુસાર સુસ્વર કીર્તન રસિક પ્રભુ આગળ કરવામાં આવે છે, જેની અસરથી ક્ષણભર ચિત્ત મુગ્ધ થઈ જાય છે અને ભક્તિપ્રેમના રંગથી રંગાઈ જાય છે. આવા હેતુથી આ પ્રણાલી શ્રી વિકૃલનાથજી એ હયાતિમાં આણી છે.

મેં તમને કહ્યું હતું કે આ સેવા ભાવાત્મક છે. તેમાં એકે એક વસ્ત્ર તથા આભૂષણનો, પ્રભુને ધરાવવામાં આવતાં પુષ્પહાર ને સામગ્રીની એકેએક વાણ્યગીનો તથા સેવા નિમિત્તે યોજવામાં આવતાં

એકેએક સાધન પાછળ સૂક્ષ્મ ભાવો રહેલા હોય છે. આવી સેવાની ક્રિયા અને પ્રક્રિયા લાગે છે તો આધિભૌતિક પણ ભાવદષ્ટિએ આધિદૈવિક છે. કારણકે ભગવાન આધિભૌતિક નથી. તેથી તે આધિભૌતિક વસ્તુનો અંગીકાર કરતા નથી. તેમને તો આધિદૈવિક વસ્તુ જ ગનીમત છે. માટે ભકતે આ સેવા કરતાં અંદરના પ્રવા કેવા ઉન્નત ને ભક્તિપૂર્ણ ભાવો સેવવાના છે તે માટે ભાવભાવનાના અનેક હસ્તલિખિત ગ્રન્થો પણ માર્ગમાં અસ્તિત્વમાં છે. આ ગ્રન્થો દ્વારા ભક્તને માર્ગદર્શન થાય છે અને તે તેના ગૂઢ રહસ્યને સમજી શકે છે. આ આખી ભાવ વસ્તુ બણી જ ગૂઢ છે.

૭૦—મંદિરોમાં નંદાસયના ભાવથી સેવા કરવામાં આવે છે તેનો પ્રકાર તો આપના કહેવાથી હું કાંઈક સમજ્યો પણ ભક્તની બરસેવા માટે શું?

મુ૦—ભક્તિ બે પ્રકારની છે, સંયોગ ને વિપ્રયોગ. માટે જ તે દ્વિત્વાત્મક કહેવાય છે. જ્યારે પ્રભુ ભૂતલ ઉપર ખિરાબતા હતા ત્યારે વ્રજભક્તો અનેક મીષે નંદજીને ત્યાં જઈ પ્રભુનાં દર્શન ને સહવાસ પામતાં. અને જ્યારે એમ ન બની શકતું ત્યારે વિપ્રયોગમાં તેમના ગુણગાન ગાતાં ગાતાં જગતના પ્રાપંચિક વ્યવહારો કૃત્રિમ રીતે કરતાં. અને એવી રીતે ઉપર જણાવી તેવી સંયોગ ને વિપ્રયોગ દશાના પ્રેમને અનુભવતાં. ગોપગોપીઓના પ્રેમનું આકર્ષણ પ્રભુ પોતે જ પોતાના સ્વયંને અનેક વિવિધ પ્રકારની લીલાઓ કરી કરતા અને એમ કરી તેમનાં ચિત્ત પોતા તરફ વાળી તેમનો નિરોધ સિદ્ધ કરતા. આનું પ્રભુની અવતારદશામાં બનતું.

પ્રભુની અવતારદશામાં ગોપી જેવું જીવન જીવ્યાં તેવું જીવન જીવવાની ભક્તની અભિલાષા હોય છે. તેથી ગોપીમય જીવન ગાળવાના હેતુથી દર્શાવી એવી સેવાની પ્રણાલી માર્ગમાં દાખલ કરવામાં આવી છે. તેથી સ્વાભાવિક રીતે જ સામુદાયિક સેવાના પ્રકાર અર્થે

વૈષ્ણવોનાં સંયુક્ત તેમજ વૈયક્તિક સેવાના પ્રકાર અર્થે ધરમંદિરો હયાતિમાં આવ્યાં છે.

એથી બહુસંખ્યની દીક્ષા લીધા પછી ભક્તને તેના જીવનકાર્ય તરીકે ગુરુ દ્વારા સેવાના ઠાકારજી તેને માથે પધરાવી આપવામાં આવે છે. આવા ઠાકારજી ગુરુ દ્વારા પુષ્ટ થયેલા હોવાથી તેનું દૈવત્વ વિશેષ મનાય છે. આવા ઠાકારજી એ ભક્તના ધરમંદિરના ઠાકારજી બને છે. આ ધરના ઠાકારજીની સેવા કરવામાં ભક્તના ધરનો આખો વ્યવસાય સમાપ્ત થવો જોઈએ. તેની સેવા ગોપીભાવથી થતી હોવાથી બન્ને પ્રકારમાં ફેર હોય તે દેખીતું છે.

જી૦—પણ, આવો ફેર તો કાંઈ જોવામાં આવતો નથી.

મુ૦—દેખીતી રીતે તો તમે કહો છો તેવું લાગે છે પણ તેવું નથી. ફેર તેની કેટલીક વિધિમાં ને ભાવમાં હોય છે. તે બહારથી જોનારને એવો સ્પષ્ટ ન દેખાય તે સ્વાભાવિક છે.

ખરૂં જોતાં ગોસ્વામી બાલકાના નિધિસ્વરૂપોની જે સેવા તેમનાં નીજ મંદિરોમાં થાય છે, તે નંદાલયના ભાવથી જ થાય છે એટલે તેમાં રાજશાહી વૈભવ અને મર્યાદાનું સખ્ત નિયમન અને આચારની કડકાઈ જોવામાં આવે છે. જ્યાં આવાં નિધિસ્વરૂપો નથી બિરાજતાં હોતાં, ત્યાં પોતપોતાના ધરના જ એટલે પીઠના ગોસ્વામી દ્વારા સ્થાપવામાં આવેલાં વૈષ્ણવ મંદિરોનો વહીવટ પણ આવાં બાલકાના મંદિરોના અનુકરણરૂપે નંદાલયના ભાવથી ચલાવવામાં આવે છે. અને તે ખરાબર જ છે. પરંતુ ધરમંદિરોનો વિધિ, તેની પાછળ રહેલી ભાવના બધું જ જુદું હોવાથી તેના પ્રકારમાં ભેદ હોય જ. ધરમંદિરની સેવાનો પ્રકાર ખરી શુદ્ધ પુણીસેવાના પ્રકારને અનુરૂપ હોય છે. કારણ કે તે વિશેષ કરીને ભાવપ્રધાન હોય છે. અને તેમાં મર્યાદાની

કક્કાઇને અવકાશ હોતો નથી. કારણ કે તેનાં વિધિ અને સાધનો દરેક ધરની આર્થિક સ્થિતિ ઉપર તેમજ અન્ય સંજોગો ઉપર આધારભૂત હોય છે. તેના નિયામક તરીકે બહુધા ભકતનો ભાવ જ મુખ્ય વસ્તુ હોય છે. પણ આવા પ્રકાર ને ભાવમાં ભેદ ગમે તેવો હોય, છતાં સેવા ક્રિયાત્મક નહિ, પણ ભાવાત્મક હોવી જોઈએ, એવો સેવાનો જે મૂળ હેતુ છે, તે તો બંને પ્રકારની સેવાને લાગુ પડે છે.

૭૦—આમાં રહેલા ભેદને જરા વધારે સ્પષ્ટ કરશો ?

મુ.—સેવા કરતો વેળા જો મન સેવા સિવાય અન્ય ઠેકાણે ભટકતું હોય તો તેવી સેવા પ્રભુને પહોંચતી નથી. કારણ આવી સેવામાં ભક્તભાવનો ખામી હોય છે. પ્રભુ તો કેવળ ભાવના મૂખ્યા છે. માટે વાંત્રિક સેવા અફર છે.

એક વખત એક વૈષ્ણવ સ્નાનાદિ કરી પ્રભુ સેવા કરવા બેઠા. પણ તેમનું ચિત્ત સેવામાં નહોતું. સેવા કરતા હતા તેવામાં બહારથી કોઈ માણસે આવી પૂછ્યું કે શેઠ ક્યાં છે ? ત્યારે શેઠના દીકરાની વહુ ધરમાં કામ કરતી હતી તેણે જવાબ આપ્યો કે શેઠ તો મોચીને ત્યાં જોડા લેવા ગયા છે. આ સ્ત્રી અતિશય સેવાશીલ હતી. રોજ તે પોતે સેવા કરતી. પણ આજે સેવાનું કામ શેઠ પોતે કરતા હતા. આ સ્ત્રીએ પોતાની સેવાના પ્રતાપથી તેના સસરાના મનમાં તે વખતે શું રમી રહ્યું હતું તે તરત જાણી લીધું અને તેથી ઉપર પ્રમણે જવાબ આપ્યો. સેવા કરતાં કરતાં શેઠે જવાબ સાંભળ્યો ને ચોંકી ઊઠ્યા. પોતાના મનની એવી દૃષ્ટા જોઈ અતિ ખિન્ન થયા. અને પોતાનો સેવાના કામમાં કેવો ભારે ગુન્હો થયો છે એ સમજી વહુ પાસે નીચે આવ્યા, તેની માફી માગી અને સેવા માટે તેનો અધિકાર વધારે ગણી તેને જ તે કાર્યમાં નિયુક્ત કરી. મતલબ કે મોટેથી કૃષ્ણ ! કૃષ્ણ ! કરતા હોઈએ પણ ચિત્ત બીજે ઠેકાણે હોય તો તે સેવા કેવળ ક્રિયાત્મક છે. તે કેવળ બાહ્યાડંબરરૂપ બને છે.

તેની અસર અંતઃકરણ ઉપર કશી પણ થતી નથી અને તે વ્યર્થ જાય છે.

વૈષ્ણવધરોમાં બહુ કરીને આવી પ્રભુસેવા સ્ત્રીઓ જ કરે છે. અને તે વધારે અનુકૂળ છે. પણ, જ્યાં સ્ત્રીઓ ઉદાસીન હોય તો પછી વૈષ્ણવે જાતે દરવી. પણ જો આવી સ્ત્રી સેવાના કાર્યથી વિરુદ્ધ હોય તો? તો પછી તેવો સ્ત્રીનો ત્યાગ કરવો એવી સ્પષ્ટ આજ્ઞા મહાપ્રભુજી કરે છે.

જી૦—પણ, જો આવી છૂટ આપવામાં આવે તો બહુ ધર ભાંગી જાય? વળી, આમાં પતિ તરીકેના ધર્મનો પણ ભંગ નથી થતો શું?

સુ૦—રાગદ્વેષને કામક્રોધને લીધે સ્ત્રીઓનો ત્યાગ કર્યાના દાખલા ઓછા નથી. વળી અત્યારે તો સુધરેલી દુનિયામાં કેવળ પોતાના તરંગની તૃપ્તિ અર્થે પણ છૂટાછેડા કર્યાના દાખલા સર્વસામાન્ય થઈ પડ્યા છે. પણ વૈષ્ણવમાર્ગમાં જે ત્યાગ કરવાની છૂટ આપવામાં આવે છે, તે આજ પ્રકારના ત્યાગ માટે નહિ. આવો ત્યાગ કાંઈ સામાન્ય સંજોગોમાં કરવાનો નથી જ. જે ભક્તની આસક્તિ પ્રભુભક્તિમાં હોય અને તેને સિદ્ધ કરવાના તેના કાર્યમાં સ્ત્રી તરફથી સક્રિય અંતરાય આવે ત્યારે શું કરવું એ પ્રશ્ન ઉપસ્થિત થાય છે. જો આનો અંતરાય સહી લેવામાં આવે તો તેનું જીવનકાર્ય વેડફાઈ જવાનો ભય રહે છે. તેથી કાર્મપણુ પ્રકારના આવેશને કે સ્વાર્થમય કામનાને લઇને નહિ, પણ શાંત ચિત્તે કેવળ ધર્મબુદ્ધિથી જેમ કાંઈ દહીંના દહીંનું ઓપવ કરવામાં આવતું હોય તેવો રીતે તે ભક્ત પોતાની સ્ત્રીનો ત્યાગ કરી શકે. વારૂ, ખીજી રીતે વિચાર કરતાં પણ આપણને આમાં કશું અવરોધ ન લાગવું જોઈએ. માનસશાસ્ત્રીની દૃષ્ટિએ જોઈએ

તો આવી સ્ત્રી પતિ પાસે શેની અપેક્ષા રાખે છે ? તેને પતિ પ્રત્યે પ્રેમ તો નથી જ તે તો સ્પષ્ટ જ છે. તે પોતાના પત્ની તરીકેના હોકા માટેની ઈચ્છા રાખે એમ તમે કહેશો. આવા હોકા એ પ્રકારના હોઈ શકે, સ્થૂલ ને સૂક્ષ્મ. આર્થિક સંપત્તિમાંથી જે કાંઈ સ્થૂલ સુખોની તૃપ્તિ થાય તે તો કાયમ રહે છે કારણ કે સ્ત્રીનો ત્યાગ કરવાનું કહેવામાં આવ્યું છે, તેનો અર્થ એવો નથી કરવાનો તેને ધરખહાર કાઢી મૂકવાની છે. ખરું જોતાં તે પોતે ધરખહાર થાય છે એવો તેનો અર્થ છે. આવો ભક્તપતિ પોતાના જ્યેષ્ઠ સહજતા માટે વિત્ત લઈ તથા એમ નહિ તો પોતાના નિભાવ અર્થે અન્ય પ્રકારની એવી કાંઈ ગોઠવણ કરી, કુટુંબની જાળમાંથી છૂટો થઈ, નિશ્ચિંતપણે પોતાનું ભગવત્કાર્ય ચાલુ રાખે છે. આમ થવાથી સ્ત્રીની કામવાસના અતૃપ્ત રહે એ બનવા જોગ છે. પણ, તે બાબતમાં તો આપણે જોયું કે ભક્ત આવો શારીરિક સંબંધ રાખે તો પણ તે કૃષ્ણપ્રિય પુત્રની કામનાથી રાખે. આવો સંભવ આવા સંબંધમાં અસંભવિત હોવાથી પ્રભુ ઈચ્છા માની બંનેએ સંયમ રાખતાં શીખવું રહ્યું. આવો સંયમ બંનેના આત્માને હિતકર છે.

૭૦—આ લાગે છે તો ખુબ આદર્શમય પણ બ્યવહારમાં કેટલું કઠણ છે, એની હું કલ્પના કરી શકું છું અને આપ પણ કરતા હશે જ.

મુ૦—પણ, આ બાબતમાં તમારે બધા રાખવાનું કારણ નથી. પહેલાં તો આવા દાખલા જ જવડેજ બને છે. તેમાં યે આવા આદર્શ માટે ધર્મબુદ્ધિથી જીવનને હોડમાં મૂકનાર જ હાલ કેટલા ઓછા ? તમને આમાં મહાપ્રભુજીની આગામી સખતાઈ લાગતી હશે પણ તેવું નથી. માટે ઉપર કહ્યું તે પ્રમાણે સેવા કરવી, સેવા કરતાં કરતાં ભગવાનમાં રતિ પેદા થશે. આજ ભક્તનો સ્વધર્મ છે.

૭૦—આવા સેવામાગીને કાંઈ બ્યવસાય આવી પડે તો ?

મુ०—ભક્ત બાહ્ય વ્યવસાયને નોતરતો નથી પણ આવીજ પડે તો તે કરે છે. પણ તેમાં તેની આસક્તિ હોતી નથી. તેનો પરમ વ્યવસાય તો સેવા માત્ર છે. તેથી તેને હરકત ન આવે તેવી રીતે તેવો વ્યવસાય કરી નાંખવાને તેને બાધ હોતો નથી.

દ્વિતર આચાર્યો અગર ધર્મગુરુઓ અનેક પ્રકારનાં વ્રત, ઉઘાપન, ઉપવાસ, અગર તો સંસાર ત્યાગ કરવાનો ઉપદેશ આપે છે. પુષ્ટિ-માર્ગમાં ભક્તને સંસારનો ત્યાગ કરવાનો નથી. સાધનદશામાં સંસારને રક્ષણની વાડ માનેલી છે. તેથી ચિત્તને જને તેટલું અશ્વિષ્ટ રાખવા અર્થે વ્યવહારના તેમજ વર્ણશ્રમના ધર્મોનું પાલન કરવું પડે તેટલું કરવું, અંતરની આસક્તિ પ્રભુમાં રાખવી. પાણીમાં રહેવા છતાં કમલવત જલથી અલિપ્ત રહેવું, એવો તેનો આદેશ છે.

આવો સેવાશીલ વૈષ્ણવ તપશ્ચર્યા કરતો નથી કે એકાંતવાસનું સેવન કરતો નથી પરંતુ કશી પણ અપેક્ષા સિવાય પ્રભુસેવામાં નિમગ્ન રહે છે. પ્રભુ સેવા એ જ તેનો ધર્મ હોય છે. આપણે ઉપર બાહ્ય અંતરાયોની વાત કરી પણ એથી વધારે ભક્તને આંતરિક અંતરાયો વટાવવાના હોય છે અને તેમાં તેણે ઘણું મંથન કરવું પડે છે.

શ્રુ०—તે કયા ?

મુ०—પણ, મને લાગે છે આ વષય આપણે કાલ ઉપર જ મુક્તવી રાખીએ. કદાચ તે ઉપર વિચાર કરતાં સમય પણ વધારે જોઈશે.

શ્રુ०—હા, જેવી ઇચ્છા. જયશ્રીકૃષ્ણ !

મુ०—જયશ્રીકૃષ્ણ !

[૩૫]

સેવાકુલ

મુ०—શ્રી મહાપ્રભુજીએ ‘સેવાકુલ’ નામનો નાનકડો ગ્રન્થ રચ્યો છે. તેની ભાષા એવી તો સૂત્રાત્મક છે કે આપશ્રીએ જ તેના ઉપર જુદું વિવરણ લખ્યું છે. સદરહુ ગ્રન્થમાં આપશ્રી સેવામાં ત્રણ દોષો બતાવે છે: સેવાયાં પ્રતિબંધકત્રયમ્ ઉદ્વેગઃ પ્રતિબંધોમોગોવા ॥ સેવામાં ત્રણ પ્રકારનાં વિધ્નો નડે છે: ઉદ્વેગ, પ્રતિબંધ તે ભોગ એટલે કે સાદી ભાષામાં મનની વ્યગ્રતા હોવી તે, લૌકિકમાં આસક્તિ થવી તે, અને વિષયભોગ હોવા તે. આ ત્રણે દોષો સેવામાં બાધક ગણેલા છે. આવી નડતરોને લીધે સેવાનું કાર્ય બરાબર થઈ શકતું નથી. કારણ કે ચિત્ત એકાગ્ર થઈ શકતું નથી. સેવામાં આવી કંઈને કંઈ નડતરો આવ્યાં જ કરે તો આપણને સેવામાં રસ લાગતો નથી. જો સેવા બરાબર કરવી હોય તો આ પ્રતિબંધો દૂર થવા જ જોઈએ.

જી०—પણ, આ ત્રણે પ્રતિબંધો ઉપર કંઈ વિશેષ પ્રકાશ પડે તો સારું. તે વિના તેનો બરાબર ખ્યાલ નથી આવતો.

મુ०—આપણે પહેલાં ઉદ્વેગ લઈએ. ઉદ્વેગ એટલે ? જ્યારે મનમાં કંઈને કંઈ ચિન્તા રહ્યાં કરે અને તેને લીધે મન વ્યગ્ર રહે, તે સેવામાં ચોટે જ નહિ; જ્યારે આપણા મનની દશા આવી હોય છે—ત્યારે આપણે તેને ઉદ્વેગ કહીએ છીએ. આવો ઉદ્વેગ રહ્યાં કરે ત્યારે ચિત્ત પ્રસન્ન રહે એ માટે પવિત્ર ગ્રન્થોનું વાંચન કરવું, એ સર્વથી

શ્રેષ્ઠ ઉપાય છે. આ માટે શ્રી વલ્લભાચાર્યજીએ ‘નવરત્ન’ અને ‘અંતઃકરણ પ્રભોધ’ નામના ઉત્તમ ગ્રન્થો પ્રકટ કર્યા છે અને તેના સેવનથી ઘણાંએ વૈષ્ણવોએ નિશ્ચિંતતા મેળવી છે. આવી મનની ચિન્તાઓ લૌકિક હોય કે અલૌકિક ઉદ્ધવ માટે ઉપર ખતાવ્યો એ ઉપાય રામચાણુ છે. પણ તે માટે શ્રદ્ધા અને દીનતા જોઈએ. તેના અભાવમાં તો ઈષ્ટ ફલ પ્રાપ્ત થવું અસંભવિન છે.

હવે ઝીઝ પ્રકારની નડતર, જે પ્રતિજ્ઞના નામથી વર્ણવવામાં આવી છે, તેનો આપણે વિચાર કરીએ: પ્રતિજ્ઞ એટલે વિધન, અડચણ. આવો પ્રતિજ્ઞ જે પ્રકારનો હોઈ શકે; હવકૃત તે અગત્ય. પહેલામાંમાં હવે પોતે પોતાની મેળે પોતાના અજ્ઞાનને લીધે એવી સ્થિતિ ઉભી કરી હોય કે તે સેવામાં નડતરરૂપ નીવડે. આમાં હવની લૌકિક અસક્તિ કે અજ્ઞાન કારણભૂત હોય છે. માટે હવે પોતે તેનું નિવારણ કરવાનું છે. મહાપ્રભુજીએ ‘વિવેક ઘૈયાશ્રય’ના ગ્રન્થમાં જ્ઞાનની તે શ્રદ્ધાની જે દૃષ્ટિ આપી છે, તેને ચિત્તમાં બરાબર ઉતારી હવે પોતે પોતાની લૌકિક આસક્તિ દૂર કરવી એજ તેનો સર્વથી સારો ઉપાય છે. જે હવ સાચા અંતઃકરણથી અને નમ્રભાવે તેમ કરશે, તો ભગવાન તેનો પુરુષાર્થ સફળ કરશે, તેમાં જે મત નથી. આ માટે ભગવદીયોનો સત્સંગ સેવવો તે તેમની સાથે નિવેદનમંત્રનું સ્મરણ કરવું અને જે કાંઈ અનિષ્ટ સ્થિતિ પોતાના અહંને મમત્વને લીધે ઉભી થઈ હોય તેનો ત્યાગ કરવો, જેથી તે ફરીથી તેને હેરાન કરી શકે નહિ. રાસલીલાના પ્રસંગે જ્યારે શ્રી હાકોરજી અદૃશ્ય થયા તે ગોપિકાઓ વિલ્લસ બની તેમને માટે જૂરવા લાગી તે તેમને ખોળવા આમ તેમ બટકવા લાગી ત્યારે એવાજ કારણે ત્યજ્યેલી રાધારાણી પણ ત્યાં આવી પહોંચ્યાં. જેની તેઓ ઇર્ષ્યા કરતાં હતાં તેવાં પ્રાણેશ્વરીને પણ પ્રભુએ ગર્વાવેશને લીધે ત્યાગ કર્યો છે એવું તેઓએ જાણ્યું તે તે માટે પ્રભુના નહિ પણ પોતાના દોષથી બળતાં રાધાજીને જ્યારે તેમણે જોયાં, ત્યારે તેમને પોતાના સ્વદોષનું જ્ઞાન આવ્યું તે બધાં જ ભેગાં

મળી પ્રભુનાં ગુણગાન કરવા લાગ્યાં. આવા પશ્ચાતાપના અગ્નિથી તેમનાં હૃદય નિર્મલ ને શુદ્ધ થયાં. તેમ થતાં પ્રભુ જે તેમનાજ હૃદયમાં ઝિરાજતા હતા તે અક્ષર પ્રકટ થયા ને તેમને દર્શન આપ્યાં. સેવાના કાર્યમાં પણ આવા જીવકૃત અંતરાયો જીવે પોતે દૂર કરવાના છે. જ્યાંસુધી જીવ પોતે મહાત્મ્યપૂર્ણ જ્ઞાનથી પ્રભુના સાચા સ્વરૂપને જાણતો નથી અને પ્રેમમાંથી ઉદ્ભવતી દીનતા વડે અહંવૃત્તિનો પૂરેપૂરો નાશ કરતો નથી ત્યાંસુધી તેનો આત્મા પ્રભુરમણ માટે પાત્ર થતો નથી. માટે આવા અંતરાયો પણ જીવની શુદ્ધિ માટે જ હોય છે ને તેમાંથી તેના સારરૂપે તેને પોતાની શુદ્ધિ કરવાની છે. આવી કલેશયુક્ત સ્થિતિમાંથી જલદી બહાર આવવું હોય તો તે માટે સત્સંગ એ સુચોટ ઉપાય છે. પ્રભુ દયાળું છે ને દાકતર જેમ દેહનાં દર્દીઓપરિ વડે મટાડે છે, તેમ આપણાં આધ્યાત્મિક દર્દોને પણ આવા આન્તર કલેશો દ્વારાજ મટાડે છે. એ માટે જરૂરી દીનતા ને પ્રયત્ન શીલપણું એટલે હૃદયની સચ્ચાર્ધ જોઈએ.

પણ, ધારો કે એવો પ્રતિજ્ઞા આવી પડે જે જીવના સેંકડો ઉપાય છતાં, નિવારી શકાય તેવો ન હોય તો ? એવો પ્રતિજ્ઞા આવી પડે જે જીવના પોતાના ઉપાયથી નિવૃત્ત ન થઈ શકે એવો હોય તો જીવે માનવું કે પોતે સેવા માટે અધિકારી નથી અને પ્રભુ પોતે જ તેનો અંગીકાર કરવા ઇચ્છતા નથી. આમાં જીવનો પોતાનો ઉપાય નથી. આવી સ્થિતિમાં પ્રભુની ઇચ્છા વિચારી જીવે સેવાનો માર્ગ જોડી દેવો અને જ્ઞાનમાર્ગે દુઃખ નિવૃત્તિ કરવાનો ઉપાય શોધવો. અને શુદ્ધ અદ્વૈત જ્ઞાન પ્રાપ્ત કરવા યત્નશીલ થવું.

હવે રહ્યો ભોગરૂપી પ્રતિજ્ઞા. આ ભોગવૃત્તિ પણ બે પ્રકારની હોય છે: (૧) લૌકિક ભોગો ભોગવવાની વિષયવૃત્તિ તથા અલૌકિક ભોગ. આમાં લૌકિક ભોગથી મન અંચળ થાય છે ને પ્રભુમાં શુદ્ધ પ્રેમ

ટકી શકતો નથી. જ્યારે વિષયભોગની આ ઇચ્છા જીવને હેરાન કરે ત્યારે ઇન્દ્રિયોતો નિમ્મલ કરી તેનો ત્યાગ કરવો. જેમ જેમ પ્રભુ સેવામાં મન વધારે ને વધારે તદ્દલીન થતું જશે તેમ તેમ વિષયભોગની લાલસા ઓછી થતી જશે. પરંતુ, અઝૌકિલ ભોગની વાત જુદી છે. આવો ભોગ બાધક ન હોતાં ઉલટો સાધક છે. પ્રભુ સેવા તેની સિદ્ધિ અર્થેજ છે, એ કહેવાની જરૂર ન હોય.

આવા પ્રતિબંધો જીવને નડે, ત્યારે તેનો સર્વ રીતે ત્યાગ કરવાનો બોધ મહાપ્રભુજી આવે છે. હવે હું તમને સેવાના પ્રકાર ફેટલા છે, એ ઉપર કંઈક રહીશ.

જી૦—‘ એતઃ તત્પ્રવણું સેવા ’ એવું તો આપે મને પૂર્વે કહેલું, એ મને યાદ છે.

મુ૦—હા, ચિત્તની આવી સ્થાયી સ્થિતિ તો સેવાની સિદ્ધિ અવસ્થામાં જ પ્રાપ્ત થાય છે. જ્યારે માનસી સેવા સિદ્ધ થાય છે, ત્યારે એ દશા અનુભવાય છે. પણ કોઈપણ પ્રકારની પ્રાપ્તિ એમ જલદીથી તો ઓછી સિદ્ધ થાય છે ? એક નાની વસ્તુ પણ શ્રમસાધ્ય છે તો પછી આવી મોટી પ્રાપ્તિ માટે સાધનાની આવશ્યકતા હોય જ. આવી અપકવ દશાને સાધનદશા કહે છે ને તેમાં ખાસ કરીને તનુજ્ઞ ને વિત્તજ્ઞ સેવા અનિવાર્ય છે. તનુજ્ઞ અને વિત્તજ્ઞ સિદ્ધ થયેથી જ ‘ અહંને મમંની નિવૃત્તિ થાય છે અને તેના પરિણામ રૂપે દુઃખની પણ. કારણ કે તેવી સેવાના પ્રતાપે પ્લક્ષતું સાચું સ્વરૂપ સમજતું જાય છે, અને એના સાચા સ્વરૂપની પ્રતીતિ થતાં, દુઃખ નિવૃત્ત થાય છે. સેવા એટલે પ્રભુમાં ચિત્તની એકાગ્રતા. માટે આવી સેવાને માનસી સેવા તરીકે ઓળખવામાં આવે છે. માનસી શબ્દ મન ઉપરથી થયેલો છે. આવી આન્તર સ્થિતિની સિદ્ધિ અર્થે તનુજ્ઞ એટલે તનની અને વિત્તજ્ઞ એટલે વિત્તની અથાત્ દ્રવ્યની

એમ બે પ્રકારની સેવા ગણાવી છે, જ્યારે તે સિદ્ધ થાય છે, ત્યારે સંસારની નિવૃત્તિ યાતો અત્તમોધની એટલે અત્તત્તની સ્થિતિએ પહોંચાય છે, આમાં તનુજ ને વિત્તજ સેવા સાધનરૂપ છે, માનસી સેવા તેના ફલરૂપ છે.

જી૦—આ શબ્દો માર્ગની પરિભાષાના લાગે છે.

મુ૦—હા. તનુજ સેવા શસિરથી એટલે દેહેન્દ્રિયોથી કરવામાં આવે છે. પ્રભુ કથાનું શ્રવણ કરવું, તેના ગુણગાન ગાવા, તેનું મનન કરવું. આમ દેહની સર્વ મન્દ્રિયોને પ્રભુમાં અને પ્રભુના કાર્યમાં યાતો પ્રભુના કારણે રોકવી એનું નામ તનુજ સેવા. આમાં સેવા નિમિત્તે કરવામાં આવતો દેહેન્દ્રિયોનો ઉપયોગ એ પણ તનુજ સેવા કહેવાય. મંદિરની બુહારી કરવી, પ્રભુ માટે જળ લાવવું, સામગ્રી તૈયાર કરવી, ફલફળની સેવા કરવી, વગેરે વગેરે સત્રણી નાની મોટી ક્રિયાઓનો સમાવેશ થાય છે. તમને યાદ હશે કે રાજા આશ્ચર્યે તનુજ સેવાની પૂરતી માટે પ્રભુ માટે દળવા સુદ્ધાનું હલકું ગણાવું કામ પણ કરેલું. નવધા ભક્તિમાં જે શ્રેણી બતાવો છે, તેમાં પહેલી જ શ્રેણીઓનો આમાં સમાવેશ થાય છે. હવે આવે છે વિત્તજ સેવા.

જી૦—આપે અગાઉ કહ્યું હતું કે ધનનો પ્રભુના કામમાં જ ઉપયોગ કરવો એ ભક્તિ માર્ગનો એક સિદ્ધાન્ત છે.

મુ૦—હા, મનુષ્યની આસક્તિ ધન ઉપર વિશેષ હોય છે. તે પોતા માટે જ નહિ, પોતાના કુટુંબ માટે જ નહિ, પણ તેના દીકરાના દીકરા માટેની પણ ચિન્તા કરતો માલુમ પડે છે. અને તે એટલે સુધી કે ધનનો સંચય કરવામાં નીતિ અનીતિનો વિચાર સુદ્ધા કરતો નથી. આવા વિવેકહીન ધનસંચય પાછળ તે ચિન્તા કરતો જ હોય છે. આવા ધનનો ઉપયોગ પ્રભુ નિમિત્તે કરવામાં આવે

તો તેના વડે મમતાને તિલાંજલિ આપી શકાય. માટે ધનનો ઉપયોગ સેવાના કામમાં કરવો એવો વિત્તજ્ઞ સેવા પાછળ હેતુ રહેલો છે. આવું દ્રવ્ય જોટલું વધારે શુદ્ધ, તેટલી સેવામાં સાત્ત્વિકતા ને દેવીપણું વધારે. દ્રવ્યનો ઉપયોગ પ્રભુ કારણે ધણી રીતે થઈ શકે. ઠાકારજીની સ્વરૂપસેવા અંગે તેમજ નામ સેવા અંગે પણ. પરંતુ પગાર રાખી ભાકુતી માણસો દ્વારા સેવા કરાવવી એ વિત્તજ્ઞ સેવા કહેવાતી નથી.

મનને પ્રભુ પરાયણ બનાવી, તેમાં તદ્દાઘર કરી, પ્રભુમાં અંતઃકારણને સ્થિર કરવું, એને માનસી સેવા કહે છે. તનુજ્ઞ તથા વિત્તજ્ઞ સેવાની સિદ્ધિના અંતે ભગવાનમાં ભક્તનું ચિત્ત પૂરેપૂરું લપ થાય છે. અર્થાત પ્રભુ સેવા તે આપોઆપ કરવા લાગી જાય છે. હવે બાહ્ય સેવા જે તેને કેવળ સાધન રૂપ હતી તેજ હવે સિદ્ધિરૂપ થઈ હોય છે. એનું નામ જ ફલરૂપ સેવા.

તનુજ્ઞ સેવાથી અહંકાર વૃત્તિનો નાશ થાય છે, વિત્તની સેવાથી મમતાનો નાશ થાય છે, અને માનસીથી નિરોધ સિદ્ધ થાય છે.

થવાથી પૂર્વે ભક્તનો પ્રેમ જે સંસાર પ્રત્યે હતો, તે બદલાઈ જઈ પ્રભુ પ્રત્યે થાય છે. હવે સંસાર તેને ખારો લાગે છે. પ્રભુના પ્રેમમાં તથા તેના ભજનમાં તે જકડેલો રહે છે. આવી તનુજ્ઞ સિદ્ધિથી તેને પ્રભુ વિષયક પ્રેમ નિઃસીમ લાગે છે, અને વિત્તજ્ઞ સેવાના પરિણામે પ્રભુમાં અનન્ય આસક્તિ ઉત્પન્ન થાય છે. એથી તેને ગૃહ અનાત્મ લાગે છે, અને સંસારની નિવૃત્તિ થાય છે. આવું થતાં તેનામાં વૈરાગ્ય ઉત્પન્ન થાય છે. બીજા શબ્દોમાં તનુજ્ઞ ને વિત્તજ્ઞ સેવાથી સંસારનિવૃત્તિ તથા પ્લહ્મગ્ન થાય છે. સેવાનું આ ફલ મધ્યમ કહેવાય છે. પણ આના ફલરૂપે જ્યારે માનસી સિદ્ધ થાય છે, ત્યારે તેને ભક્તિનું ઉત્તમ ફળ મળે છે. આવી દશા પ્રેમની વ્યસન દશા કહેવાય છે. માટે તનુજ્ઞથી પ્રેમ, વિત્તજ્ઞથી આસક્તિ ને માનસીથી

વ્યસન એમ ચક્રતા ક્રમમાં ભક્તની સિદ્ધિ સેવા દ્વારા મેળવી શકાય છે.

ઉપર બતાવવામાં આવ્યું તેમ વૈરાગ્ય દ્વારા સંસાર નિવૃત્તિરૂપ મધ્યમ દશા ભક્તને પ્રાપ્ત થાય પણ તેનાથી તેને સંતોષ થતો નથી. તેમાં તે પરમ પુરુષાર્થની સિદ્ધિ જોતો નથી. ખરું તો સંસારનિવૃત્તિપૂર્વક પરમાનંદની પ્રાપ્તિ થવી જોઈએ. આ ઉત્તમ દશાની પ્રાપ્તિ એનું નામ જ માનસી દશા. માનસી ચ પરા મતા । આ વ્યસનદશા ક્ષદ્દશાની બનાવર છે. શ્રી વલ્લભાચાર્યજી કહે છે કે:

“જ્યારે પ્રભુમાં પ્રેમ ઉત્પન્ન થાય છે ત્યારે લૌકિક વસ્તુઓ પ્રત્યેનો પ્રેમ જતો રહે છે. તે પ્રેમમાંથી આસક્તિનો વિકાસ થાય છે, ત્યારે તેને ધર તરફ અરચિ પેદા થાય છે. ગૃહજીવન ગાળતો આવે જીવ જ્યારે આસક્તિમાંથી વ્યસનદશાએ પહોંચે છે, ત્યારે તેને ધર બાધકરૂપ અને અનાત્મ લાગે છે. આ પ્રેમની અંતીમ દશા છે. માટે જ મહાપ્રભુજી કહે છે કે “યદાસ્યાદ્વ્યસનં કૃષ્ણે કૃતાર્થઃ સ્યાદેવ હિ । શ્રી કૃષ્ણસંબંધી વ્યસન પ્રાપ્ત થાય ત્યારે ભક્ત પોતાને કૃતકૃતાર્થ થયેલો માને છે. પછી તેને કંઈ કરવાનું બાકી રહેતું નથી.

જી૦—આપે પહેલાં ગોપીભાવની વાત કરેલી તેવી જ દશાને ભક્તની માનસી દશા કહેતા હશે ને ?

મુ૦—માનસી સેવા સિદ્ધ થયેથી ભક્તનો પ્રભુ સાથેનો તમામ વ્યવહાર અંતઃકરણ દ્વારા સિદ્ધ થાય છે. પછીથી તેની સેવા બાહ્ય મટી ભાવાત્મક બને છે. અને જેમ વ્રજગંનાને જે જે ભાવો થતા તે તે ભાવોને સંતુષ્ટ કરી પ્રભુ તેમને રસનું દાન કરતા એવી રીતે ભક્ત હવે સર્વાત્મભાવથી પ્રભુનો સ્વાનુભવ કરે છે. સર્વાત્મભાવ એટલે

ભગવદ્ વિષયક નિરુપાધિ સ્નેહ યા ભક્તિ. જેવો આપણો શુદ્ધ પ્રેમ આત્મામાં હોય છે, તેવો શુદ્ધ પ્રેમ આત્માને ઠેકાણે ભગવાનમાં થાય, ત્યારે તેવા ભાવને આપણે સર્વાત્મભાવ કહીએ છીએ. આવો સર્વાત્મ-ભાવ અત્યંત વિરહી દશાએ પહોંચેલો હોય એટલે કે વ્યસનદશા જેને પ્રાપ્ત થઈ હોય, તેવા ભક્તમાં જ હોઈ શકે છે. મદ્યાવઃ સર્વભૂતેષુ । સર્વ વસ્તુમાં મારા એટલે ભગવાનના ભાવને તે પામે છે, એટલે સેવા વડે ભગવાનના આનંદમય સ્વરૂપને તે અનુભવ કરી શકે છે. આજ ભાવને પ્રકટ કરતાં શ્રી હરરાયજી કહે છે કે;

“ મારું સર્વ કાંઈ શ્રી કૃષ્ણ છે એવા ભાવથી જે ભક્તિ કરવામાં આવે છે, તેમાંથી શ્રી કૃષ્ણના ક્યામસુંદર સ્વરૂપને આનંદ તે મેળવી શકે છે. આવી ભક્તિથી ભગવાન પણ ભક્તના પ્રેમને વશ થઈ તેનાથી બંધાય છે ને ભક્તના હૃદયમાં રસાત્મરૂપે સ્થિતિ કરી રહે છે.” (પુષ્ટિ પથ મર્મ નિરૂપણ) માટે જ શ્રી વલ્લભાચાર્ય કહે છે કે કૃષ્ણસેવા સદા કાર્યા માનસી સા પરા મતા । કૃષ્ણસેવા સદાયે કરવી. અને તેમાંયે પ્રભુચિંતનવાળી સેવા સૌથી ઉત્તમ છે.

જી૦—આપે વર્ણવી તેવી ઉત્તમ સેવાના અધિકારી કાંઈ બધા મનુષ્યો હોઈ શકે નહિ. ત્યારે સેવાથી પ્રાપ્ત થતાં ફળમાં કાંઈ ભેદ હશે ? કે પછી બધાને સરખું ફળ મળતું હશે ?

મુ૦—આપણે પૂર્વે જોઈ ગયા કે તનુજી ને વિતત્ત્વ સેવા સાધન સેવા છે. સાધનસેવા ફળરૂપી માનસી સેવામાં ન પરિણમે ત્યાંસુધી પ્રભુ તરફથી અલૌકિક ફળનું દાન થતું નથી. માટે ફલદશા તો માનસી સિદ્ધ થવા કેડેજ થાય છે. આવા અલૌકિક દાનના પણ ત્રણ પ્રકાર છે. આ ત્રણ જાતનાં ફળો પુષ્ટિભક્તિનાં મિશ્રરૂપો છે. શુદ્ધ પુષ્ટિ એથી જુદી અને સર્વોત્કૃષ્ટ છે.

૭૦—આ રૂપો કેવાં હશે તે તેમાં ભેદ હોવાનું શું કારણ હશે?

સુ૦—માનસી સેવાનાં ૩૫ ત્રણ જાતનાં હોય છે: (૧) વૈકુંઠમાં સેવોપયોગી દેહ, (૨) સાયુજ્ય, (૩) અલૌકિક સામર્થ્ય. એનાં માર્ગની પારિભાષામાં પુષ્ટિપ્રવાહ, પુષ્ટિમર્યાદા તે શુદ્ધ પુષ્ટિ એવાં નામો આપેલાં છે. વૈકુંઠમાં સેવોપયોગી દેહ એ સાધારણ ૩૫ છે. એ પુષ્ટિપ્રવાહ તરીકે ઓળખાય છે. તેમાં પરમાનંદ પ્રભુની લીલાનો અનુભવ લેવા ભક્તને સહવાસ-સુખનો લાભ મળે છે. આવા ભક્તો ભક્તિના ક્રિયાત્મક પ્રકારમાં સારો રસ ધરાવે છે.

બીજો પ્રકાર સાયુજ્યનો છે. સાયુજ્ય એ પુષ્ટિમર્યાદા કહેવાય છે, એ ભક્તિનો મધ્યમ પ્રકાર છે. પ્રભુ સમાગમાં રહી ત્યાંની લીલામાં ભાગ લેવાની તેને યોગ્યતા મળે છે. પ્રભુની આનંદકીડા તેના હૃદયમાં ચાલુ હોય છે. તેના જીવન ક્રમમાં પ્રભુપ્રાપ્તિની ઇચ્છા સદાયે જોવામાં આવે છે. વ્રજભૂમિઓની પેઠે પ્રભુની સાથે તે હસે છે, ખેલે છે, નાચે છે, ખેલે છે; આવી મુક્તિને સાયુજ્ય મુક્તિનું નામ આપવામાં આવે છે. અહીં હું તમારું એક બાબતમાં વિશેષ ધ્યાન ખેંચવા માગું છું. જ્ઞાનીની મુક્તિને પણ સાયુજ્ય મુક્તિનું નામ આપવામાં આવ્યું છે પણ તે સાયુજ્ય ભાવના આથી જુદી છે. તેમાં ભગવાનને સાથે અમેઘવાળી તાદાત્મ્ય સ્થિતિ રહેલી છે, જે ઉપરની ભક્તિપૂર્ણ દશાથી જુદા પ્રકારની છે.

હવે ત્રીજો પ્રકાર અલૌકિક સામર્થ્યનો છે. આ કૃળ સર્વોત્તમ છે. એમાં પ્રભુ પ્રત્યે નિર્હેતુક પ્રેમભક્તિ હોય છે. તેમાં તેવો ભક્ત પ્રભુનો વિરહ અસહ્ય લાગે એવી વ્યસનદશાને પામેલો હોય છે. તેવા ભક્તને પ્રભુ આનંદનો ઉપભોગ કરવાને અલૌકિક સામર્થ્યનું

દાન કરે છે. આવા ભક્તને બ્રહ્મત્વની પ્રાપ્તિ તો પૂર્વે થઈ ગયેલી હોય છે જ. બ્રહ્મવિદાન્નોતિ વરમ્ ॥ બ્રહ્મને જાણનારો ભક્ત પરબ્રહ્મને પ્રાપ્ત કરી શકે છે. (તૈ. ૧૫, ૨, ૨,) સર્વ પ્રકારની બાવપૂર્વક લીલામાં પ્રભુના સમાગમ દ્વારા પૂર્ણાનંદનો અનુભવ કરે છે. આવો પૂર્ણાનંદ ભોગવનાર ભક્ત માટે સોહજ્જનુતે સર્વાન્ કામાન્ સહબ્રહ્મણા વિપશ્ચિતાઃ ॥ વિવિધ ભોગ ચતુર પરબ્રહ્મ સાથે સર્વ કામ-મનોરથ ભોગવે છે (તૈ. ૨ (૧)). આવું ઉત્તમ ને અદ્ભુત સામર્થ્ય તેને શી રીતે મળે છે તે વિષે બ્રહ્મસૂત્રકારે એક દાખલો આપ્યો છે: જેમ એક દીવા વડે બીજો દીવો પ્રકટાવી શકાય, તેમ તે સ્નેહવાળા પ્રભુભક્તિ માટે વિહ્વલ અનેલા ભક્તના હૃદયમાં પ્રવેશ કરે છે તે ત્યાંથી અંતર્ય ચૈતન્ય જ્યોત પ્રકટાવે છે. તેને પોતાનો પરમાનંદનો અનુભવ કરાવવા અર્થે અલૌકિક સામર્થ્ય આપે છે. આવું સામર્થ્ય તેણે વ્રજભક્તોને આપ્યું હતું. કારણ કે તેમને જે ભક્તિ કરી તે સર્વથી શ્રેષ્ઠ ભક્તિ હતી.

જી—ત્યારે એમ કહી શકાય કે પુષ્ટિપ્રવાહ એ ક્રિયાત્મક ભક્તિનો, સાયુજ્ય જ્ઞાનાત્મક ભક્તિનો અને અલૌકિક સામર્થ્ય એ પ્રેમાત્મક યાતો સ્વરૂપાત્મક ભક્તિનો, એવા પ્રેમના જુદા જુદા લક્ષણવાળા ભક્તિના પ્રકારો છે, તો એમાં શું ખોટું ?

મુ—હા, કંઈ એમ જ. સેવાનું આવું ફળ મળે, ત્યારે જાણવું કે તે નિત્ય છે. કારણ કે તેમાં કાલ બાધા કરી શકતો નથી. વળી તેમાં બીજું પણ એક કારણ છે. આવી ભક્તિના દાનમાં શ્રવકૃતિ નિયામક નથી હોતી પણ પ્રભુ અનુમત જ હોય છે. આવી વ્યસન-દશાએ પહોંચેલા ભક્તને કશી પણ અપેક્ષા હોતી નથી, તે નિરપેક્ષ હોય છે. તે ભક્ત તો મુક્તિ સુદ્ધાંતી ચિન્તા કરતો નથી. શ્રી

વિઠ્ઠલનાથજીએ સર્વોત્તમ રનાત્રમાં મક્તિમાર્ગે સર્વમાર્ગે વૈલક્ષ્યાનુભૂતિદ્વ
એવું નામ શ્રી વલ્લભાચાર્યનું આપ્યું છે. સામાન્યપણે કહેવું હોય તો
કહી શકાય કે ભક્તિમાર્ગ જુનો છે અને તે માર્ગ બહુધા ઉપાસના
શબ્દથી લક્ષિત હતો. પરંતુ પુષ્ટિમાર્ગમાં જે ભક્તિમાર્ગની ભાવના
રહેલી છે તે તેનાથી જુદી છે. સામાન્ય ભક્તિની ભાવનાથી પુષ્ટિ-
ભક્તિની ભાવના ક્યાં ને કેવી જુદી છે, અને તેમાં શું વિલક્ષણપણું
છે તે વિષે હું હવે તમને આવતી કાલે કહીશ. માટે આ જ તો
જય શ્રીકૃષ્ણ !

૭૦— જય શ્રીકૃષ્ણ !

મુકુંદદાસ—આપણે દુનિયામાં અનેક પ્રકારના લોકો જોઈએ છીએ. કામમાં કાર્યકુશલતા વધારે હોય છે, તો કામમાં શુદ્ધિ ચાતુર્ય વિશેષ હોય છે. વળી કેટલાક એવા પણ હોય છે, જેમને સેવાના કામમાં રુચિ વધારે હોય છે.

મનનાં આવાં વલણો જે રીતનાં હોઈ શકે—સ્વાર્થ માટે કે પરાર્થ માટે. આમ જુદા જુદા હેતુ માટે કામ કરતા જુદી જુદી જાતના આપણે અનેક માણસો જોઈએ છીએ. હવે પુષ્ટિમાર્ગની દૃષ્ટિએ આવા દરેક મનુષ્યનું તેના જીવનક્રમમાં શું સ્થાન છે અને આધ્યાત્મિક દૃષ્ટિએ તેની કેવા પ્રકારની ગતિ થવી શક્ય છે, એ વિચારવાનું આપણને પ્રાપ્ત થાય છે.

તમને ખબર હશે કે ગીતાજીમાં જનસમૂહને મુખ્ય બે કામ વિભાગમાં વહેંચી નાંખી છે—દૈવી સૃષ્ટિના જીવો તેમજ આસુરી સૃષ્ટિના જીવો. આવા વિભાગો માણસના ગુણ ને કર્મ ઉપરથી થઈ શકે છે. તે ઉપરથી દૈવી સંપત્તિવાળાં ગુણ કર્મો કેવાં કહેવાય, અને આસુરી ગુણ કર્મો કેવાં કહેવાય, એનું સ્પષ્ટીકરણ સારી રીતે તેમાં કરવામાં આવેલું છે.

જીજ્ઞાસુદાસ—પણ, આવા ભેદો આખી દુનિયાની મનુષ્ય જાત માટે

આપણે સ્વીકારવા જોઈએ ને ? આમાં તો મુસલમાનો તેમજ ખ્રિસ્તી લોકોનો પણ સમાવેશ થઈ શકે ?

મુન્—કેમ નહિ ? જેઓમાં ઉપર દર્શાવ્યા તેમાં દેવી ગુણો હોય તેઓ દેવો સંપત્તિવાળા કહેવાય જ, પછી ભલેને તેઓ મુસલમાન હોય કે ખ્રિસ્તી હોય. આ ઉપરથી જ તમે જોઈ શકશો કે પુષ્ટિમાર્ગમાં તો જાતિ કે રંગના ભેદ વગર જીવ માત્રનો સ્વીકાર કરવામાં આવે છે. આવા હીન તેમજ પરધર્મી દેવી જીવોનો પુષ્ટિમાર્ગમાં અંગીકાર કર્યાના દાખલ મેં તમને પૂર્વે આપેલા પણ છે. અને કર્મયોગ, જ્ઞાનયોગ તથા ભક્તિયોગ, જે હિંદુ ધર્મના મુખ્ય ત્રણ માર્ગો ગણાય છે, જેને વિષે પણ મેં તમને વાત કરેલી છે, તેને મળતા ભેદો આપણે દરેક ધર્મમાં જોઈએ છીએ. ઈસ્લામ ધર્મમાં શરીઅત, હકીકત ને તરીકતના હાથ ભોગવતા ઈસ્લામના ધર્માનુયાયોની કથા જાણીતી છે. આવા ભેદો હોવા એ મનુષ્ય સ્વભાવના અંધારણમાં જ છે. આવા ભેદો ઓછાવતા પ્રમાણમાં સર્વ સ્થળે ને સર્વ મનુષ્યોમાં જેવામાં આવે છે. આમાં જે શરીઅતના કાનૂનોને ચૂસ્તપણે પાલનારનો વર્ગ સૌથી વધારે સંખ્યામાં દરેક જાતિમાં મળુમ પડે છે. અને આપણે કર્મના તરીકે ઓળખીએ છીએ. તેવાઓની પ્રીતિ કર્મમાં વિશેષ કરીને હોવાની. આવા જીવો પ્રવૃત્તિ પરાયણ હોવાથી તેમની અંતીમ ગતિ મોક્ષમાં ન માનતાં, સ્વર્ગમાં જાતેલી છે. અને આવી પ્રવૃત્તિ દેવી ન હોતાં આસુરી એટલે નિમ્નગામી હોય તો જીવનના અંતીમ ફળરૂપે તમને કય તમમાં થાય છે. પુષ્ટિમાર્ગમાં આવા જીવોને પ્રવાહી જીવો તરીકે ગણેલા છે. તેમને મુક્તિનો અધિકાર નથી.

જીન્—પણ, આવા જીવો પૈકી જેઓ સત્કૃત્યો કરતા હોય, નિષ્કામી હોય, તેમને પણ ?

મુન—હા, તેમને પણ. આવાં સત્કર્મો કરનારા, નિષ્કામવૃત્તિ-
વાળા હોવાથી સાર્વિક બાવને સેવતા હોય છે અને તેથી તેમનામાં
સત્ત્વગુણને અનુકૂળ લક્ષણો જેવાં કે જ્ઞાન, શમતા, સુખ વગેરે જેવામાં
આવે છે. આવા ગુણોને લીધે તેઓ સત્ત્વપ્રધાન જીવો છે, એની
ના નહિ. પણ તેમના સાર્વિક ગુણ સાથે રજોગુણ પણ બળેલો
હોવાથી તેઓ પ્રવૃત્તિપરાયણ છે. તેથી તેમની ગતિ સત્ત્વવાળા પર-
લોકમાં જ થાય છે. મરણ પછી તેઓ સ્વર્ગમાં જાય છે અને તેમનાં
પુણ્યકર્મોને લીધે સ્વર્ગનાં સુખો ભોગવી, પુણ્યનું ફળ પુરું થતાં
આલોકમાં પુનર્જન્મ પામે છે. આવા જીવો કર્મ કરતાં કરતાં અંતે
કર્મચક્રના પરિણામરૂપ ધર્મજ્ઞાસાના ફળના ભોક્તા બને છે અને
તેનો ઉદ્ધવ થતાં સત્ય જ્ઞાન પ્રત્યે વળે છે. આને આપણે બ્રહ્મજ્ઞાસા
કહીશું. આવી બ્રહ્મજ્ઞાસા થતાં જ્ઞાનની સિદ્ધિ થયેથી તેઓ મોક્ષના
અધિકારી થાય છે, તેવો ધર્મનો ક્રમ છે. આવા જીવો દૈવી સંપત્તિ-
વાળા હોય છે. અને તેથી તેમનો સમાવેશ દૈવી સૃષ્ટિમાં થાય છે.
આવા જીવો જે ભક્તિનો માર્ગ સ્વીકારે તે પ્રભુની ભક્તિથી
રંગાયેલા હોય તો તેઓ પ્રભુકૃપાને પાત્ર બને છે. અને તેમનાં કર્મો
દેવળ સત્કર્મક કે નિષ્કામી જ ન હોતાં તદુપરાંત ભગવદ્ભય બને છે
અને તે ભગવાનની સેવારૂપ થાય છે. પણ હવે હું તમને પુષ્ટિમાર્ગની
પરિભાષામાં જીવોનું વર્ગીકરણ શી રીતે કરવામાં આવ્યું છે તે
કહીશ, જેથી આ વસ્તુ વધારે સરલ થશે

જી—આપે આ સંબંધમાં પૂર્વે ત્રણજાહે વાપર્યાનું મને યાદ
છે—પ્રવાહ, મર્યાદા ને પુષ્ટિ. તે ઉપર વધારે પ્રકાશની જરૂર છે.

મુન—આ માર્ગમાં દૈવી ભક્તિના જે પ્રકાર માનવામાં આવે છે:
મર્યાદા ભક્ત ને પુષ્ટિ ભક્ત. જે ભક્ત શાસ્ત્રમાં કહ્યા પ્રમાણે ધર્મના
નિયમોનું પાલન કરી ભક્તિનું આચરણ કરતો હોય તેને મર્યાદા

ભક્ત કહેવામાં આવે છે. મર્યાદા એટલે ધર્મના નિયમોમાં રહી કામ કરનાર. પણ જે ભક્ત કેવળ પ્રભુના અનુગ્રહ ઉપર વિશ્વાસ રાખી ભક્તિ કરતો હોય તેને પુષ્ટિભક્ત કહેવામાં છે. અણ્ણભાષ્યકાર શ્રી વલ્લભાચાર્ય^{૧૭} કહે છે કે:

“કૃતિસાધ્યં સાધનં જ્ઞાન મક્તિરુપેણ
શાસ્ત્રણ બોધ્યતે તામ્યાં બિહિતામ્યાં મુક્તિઃ
મર્યાદા તદ્રહિતાનામપિ સ્વરુપબલેન
કાયકારણે હિ પુષ્ટિઃ ॥ (અણ્ણભાષ્યા ૩-૩-૯.)

મનુષ્યે કર્મ કરવાં જોઈએ. તેમાં શાસ્ત્ર જ્ઞાન ને ભક્તિ એ એ સાધન બતાવેલાં છે. આવાં સાધનથી મુક્તિ પ્રાપ્ત કરવામાં આવે તેનું નામ મર્યાદા. પણ જે ભક્ત આવાં શાસ્ત્રમાં જણાવેલાં સાધનોની પર્વા કર્યા વગર ભગવાનના પ્રમેયબળના આધારે ભગવાનની પ્રાપ્તિ કરવા ચાહે તેનું નામ પુષ્ટિ. મર્યાદા ભક્ત હોય ન મર્યાદા-મુક્તિની ઇચ્છા કરે છે, પુષ્ટિ ભક્ત હોય તે પુષ્ટિ મુક્તિની ઇચ્છા કરે છે. પ્રભુ તેમના દરેકના અધિકાર પ્રમાણે તેમના ઉપર કૃપા કરે છે. પ્રભુની કૃપા કમીજરતી દેખાતી હોય તો તેનું કારણ આજ છે. સાંપ્રદાયિક ભક્તોના પણ ચાર પ્રકાર નક્કી કરવામાં આવ્યા છે. તે દરેકની ભક્તિનું વર્ણન પણ આ પ્રમાણે આપવામાં આવ્યું છે.

ઉપર જણાવ્યા પ્રમાણે ભક્તિ એ પ્રકારની છે: મર્યાદા ને પુષ્ટિ. મર્યાદા એટલે સામાન્ય અનુગ્રહ, પુષ્ટિ એટલે વિશેષ અનુગ્રહ. પુષ્ટિના પણ એ પ્રકાર કલ્પવામાં આવેલા છે; મિશ્ર અને શુદ્ધ. આમાં વળી મિશ્રપુષ્ટિ ભક્તિના ત્રણ પેટા ભાગો છે, જેવા કે મિશ્ર પુષ્ટિપ્રવાહ, મિશ્ર પુષ્ટિમર્યાદા, અને મિશ્ર પુષ્ટિપુષ્ટ. આ ભાગો તેના ચલતા ક્રમમાં સમજવાના છે.

આમ એકંદરે પુષ્ટિભક્તિના ચાર પ્રકાર થયાઃ (૧) પુષ્ટિપ્રવાહ ભક્તિ, (૨) પુષ્ટિમર્યાદા ભક્તિ, (૩) પુષ્ટિપુષ્ટિ ભક્તિ અને (૪) શુદ્ધ પુષ્ટિભક્તિ. જેવા ભક્તિના પ્રકાર, તેવા જ ભક્તના પણ પ્રકાર સમજવા. હવે આવા પ્રત્યેક પ્રકારના ભક્તોની ભક્તિ કેવા પ્રકારની હોય છે, તે ઉપર વિચાર કરીશું એટલે આ ભેદો ને તેની પાછળ રહેલું રહસ્ય વધારે સ્પષ્ટ થશે.

પહેલાં પુષ્ટિપ્રવાહ ભક્તની વાત કરીએ. પ્રવાહ એટલે સંસાર અને પુષ્ટિ એટલે ભગવાનનો અનુગ્રહ. આવા જીવની સંસારમાં આસક્તિ હોય છે, છતાં તે ભગવાનની ભક્તિ કરે છે. માટે જ આવા ભક્તને પુષ્ટિપ્રવાહ ભક્ત કહેવામાં આવે છે. આવા ભક્તના મનમાં કંઈક સ્વાર્થવૃત્તિ હોય છે, કંઈક વિશેષ હેતુ હોય છે અને તેની તૃપ્તિ માટે પરમેશ્વરની ભક્તિ કરવા તે પ્રેરાય છે. ગીતાજીમાં આવા ભક્તને ‘અર્થાથી’ એવું નામ આપ્યું છે. અર્થ એટલે દ્રવ્યાદિ માટે, કામવાસનાની તૃપ્તિ માટે ભક્તિ કરનાર. આવી ભક્તિ સૌથી અધમ પ્રકારની છે. આવો ભક્ત પણ આખર સુધી તેની ભક્તિમાં ટકી રહે, તો તેના કૃણ તરીકે તેને ઘેઠુંમાં સવાપયોગી દેહ મળે. જાળલા તરીકે, શ્રુતદેવ, નિમિરાજ, વગેરે. આવી ભક્તિ પુષ્ટિપ્રવાહ કાટિની ભક્તિમાં આવે છે.

જી૦—હું ધારું છું કે આ આ ધોરણ પ્રમાણે તો ભક્તિ માર્ગે વળેલા બહુખરા ભક્ત આજ કાટીના ગણાય.

મુ૦—હા, તમારું કહેવું યથાર્થ છે અને તે એમજ હોય. હવે આપણે પુષ્ટિમર્યાદા ભક્તનો વિચાર કરીશું. મર્યાદા એટલે શાસ્ત્રોક્ત નિયમ; પુષ્ટિ એટલે ભગવાનનો અનુગ્રહ. આવો ભક્ત સંસારના નાના પ્રદારના વિષયોમાં આસક્ત હોતો નથી. એનું શાસ્ત્રમાં કહી છે તેવી શ્રવણ-

મનનાદિ પ્રકારની ભક્તિ તે કરતો હોય છે. પ્રભુનાં ગુણગાન કરવાનું તેને આવડે છે. ગીતામાં આ ભક્તને “ભુક્ષુ” ભક્તની કાટિમાં ગણાવેલો છે. આવા ભક્તની કક્ષા પણ હલકા પ્રકારની છે. આવા ભક્ત માટે શ્રી વલ્લભાચાર્ય ‘ગુણુ’ શબ્દ યોજે છે. એટલે કે એવો ભક્ત જેને પ્રભુના મહાત્મ્યનું જ્ઞાન છે તે તેનાં ગુણવાન કરતો હોય છે. આવો ભક્ત સાયુજ્ય મુક્તિ મેળવે છે. દાખલા તરીકે ભીષ્માચાર્ય. તે અને તેમના જેવા અન્ય ભક્તો પુષ્ટિમર્યાદા ભક્તો લેખાય છે. આવા ભક્તમાં ભગવાનના સ્વરૂપ પ્રત્યે આકર્ષણ નથી હોતું પણ તેના ગુણોથી તે વધારે આકૃષ્ટ હોય છે. તેથી તેને જ્ઞાનમિશ્રિત ભક્ત કહેવાને વાંધો નથી. આવો ભક્ત સાયુજ્યમુક્તિનો અધિકારી હોય છે.

૭૦—જેનામાં બુદ્ધિનો વિકાસ વિશેષે કરીને હોય અને જ્ઞાન-પિપાસા વધારે પ્રમાણમાં હોય, તેઓ આ કાટિના ભક્તો હશે, એમ મને લાગે છે. પણ આવા ભક્તોની સંખ્યા તો પ્રવાહી કાટિના ભક્તો કરતાં ઘણી ઓછી ગણાય.

૮૦—હા, તમારી ગણતરી બરાબર છે. કદાચ આ બુદ્ધિના જમાનામાં આવા ભક્તોની સંખ્યા વૃદ્ધિ પામે ખરી. શ્રી અરવિંદ દ્વાપતી યોગપદ્ધતિ પણ સ્વતંત્ર હોવા છતાં, આવી જ્ઞાનનિષ્ઠાવાળી વિશેષ છે, એટલે તેને પણ આ વર્ગમાં જ મૂકી શકાય.

હવે આવે છે પુષ્ટિપુષ્ટિ ભક્ત. આવો ભક્ત કમ કરે છે પણ કેવળ ભગવાનની પ્રીતિ અર્થે જ. પ્રવાહભક્ત કે મર્યાદાભક્તની સરખામણીમાં પ્રભુની તેના ઉપર વિશેષ કૃપા હોય છે. આને ભગવાનના ગુણનું તેમજ સ્વરૂપનું પૂરેપૂરું જ્ઞાન હોય છે. તેથી તે પ્રભુની લીલા યથાર્થ જાણે છે. જ્ઞાન પ્રાપ્ત કરી તે કૃતાર્થ થયો છે. તેને હવે મેળવવાનું કશુંજ બાકી નથી હોતું. આવા ભક્તની પાયરી શ્રેષ્ઠ છે.

આવા ભક્તને શ્રી વલ્લભાચાર્ય 'સર્વ' કહે છે. તેની સેવાનું ફળ અલૌકિક સામર્થ્ય છે. દાખલા તરીકે નારદ, વૃષભદેવ, આ બધા પુષ્ટિ પુષ્ટિભક્તોની કાદિમાં આવે છે.

એથીયે જાંચી કાદિ શુદ્ધ પુષ્ટિભક્તની છે. તે કેવળ પ્રભુનો પ્રેમ સંપાદન કરે છે અને એવો પ્રેમ મેળવવાને જ ભક્તિ કરે છે. તે જે કંઈ પણ કાર્ય કરે છે તે પ્રભુનો પ્રેમ સંપાદન કરવાને જ. પ્રભુ પ્રાપ્તિ મેળવવાને તે કશું પણ સાધન કરતો નથી. તેનું તો સાધનેય શ્રીકૃષ્ણ છે અને સાધ્ય પણ શ્રીકૃષ્ણ છે. પ્રત્યક્ષ ભગવાન સાધનરૂપ બને છે તેથી ઇતર સાધનની તેને જરૂર હોતી નથી. આવી ભક્તિ નિઃસાધન ભક્તિ કહેવાય છે. પ્રભુ આના નિઃસાધન ભક્તને અધીન થાય છે. આવા નિઃસાધન ભક્તોનો ઉદ્ધાર કરવાને જ તેમજે ગોકુલમાં અવતાર લીધેલો. તેથી જ શ્રી વિકૃલનાથજી કહે છે કે:

નિઃસાધન ફલાત્માડયં પ્રાદુર્ભાવોડશ્રીગોકુલે

અતો વયં નિશ્ચિન્તિતાં જાતાઃ સર્વતઃ એવ દિ ॥

નિઃસાધનના ફલાત્મા ભગવાન ગોકુલમાં પ્રકટ થાય છે, તેથી અમે સર્વ પ્રકારે નિશ્ચિન્ત છીએ. તેમાં પ્રભુ પ્રાપ્તિ વાસ્તે સાધનનો બિલકુલ અભાવ હોય છે. આજ શુદ્ધ પુષ્ટિભક્તિ.

‘ ભક્તિઃ શુદ્ધા સ્વતંત્રા ચ દુર્લભોતીતિ ।

આવી શુદ્ધ ને સ્વતંત્ર ભક્તિ અરે ! દુર્લભ છે. (ત. ત. નિ.) શુદ્ધ પુષ્ટિમાં પ્રભુ ભક્તને વશ થાય છે. શ્રી વલ્લભાચાર્ય આપશ્રીના તત્ત્વદીપનિબંધમાં’ જણાવે છે કે કૃષ્ણાધીના તુ મર્યાદા સ્વાધીના પુષ્ટિ રુચ્યતે । કૃષ્ણને અધીન થવું એ મર્યાદાભક્તિ, પરંતુ ભક્તે ભગવાનને વશ કરવા એ શુદ્ધ પુષ્ટિઃ એમાં હું કૃષ્ણનો છું, એ પ્રધાનભાવ હોય છે. પ્રભુ ભક્તને વશ થાય એજ શુદ્ધપુષ્ટિની પરાકાષ્ઠા. “ભક્તાં

સન્ પ્રિયમાણે વિમાત । ” આવું શ્રુતિ કહે છે. તેનું રહસ્ય પણ આ જ છે. વિશ્વનું ભરણપોષણ કરનાર યશોદાત્સંગલાલિત પ્રભુ નંદ ને યશોદાથી પોષાય છે. માતા યશોદા પ્રભુ ઉપર ક્રોધ કરે, અને પ્રભુ બીએ. વાત્સલ્યભાવથી ઇશ્વરને શિક્ષા કરવાનો ધર્મ માતા યશોદામાં આવે, અને બહીવાનો જીવધર્મ ઇશ્વરમાં આવે, આવા બિલુટસુલટ ધર્મો દેખા દીધો તે શા કારણે ? આનો ઉત્તર પ્રભુ ભાગવતમાં દુર્વાસાને જાતે જ આપે છે કે “ હું વિપ્ર દુર્વાસા ! જ્યેષ્ઠ ડાઈ દેવ જગર મનુષ્ય પરતંત્ર હોય તેવો જ હું પણ પરતંત્ર છું; હું પણ ભક્તિને અધીન છું તેની ભક્તિએ મારું હૃદય તેનામાં જોડી દીધું છે. તેને મારી ભક્તિ સિવાય કશું જ પ્રિય હોતું નથી. ” કપિલ-મુનિએ જે ભક્તિને નિર્ગુણ ભક્તિ તરીકે ઓળખાવી છે તેને જ શ્રી વલ્લભાચાર્ય શુદ્ધ પુષ્ટિભક્તિ તરીકે કહે છે. આવી ભક્તિ ઇશ્વરકૃતિસાધ્ય છે, ઇશ્વરાનુગ્રહાત્મ છે. આતું નામ તે કૃપામાર્ગ યાતો અનુગ્રહમાર્ગ. તેને ભજનાનંદ માર્ગ કહો કે નિરુપાધિ રસેહમાર્ગ કહો, બધું એક જ છે. આ પ્રકારની પુષ્ટિભક્તિને વિષે પ્રોફેસર મગનલાલ શાસ્ત્રી સ્વાનુભવનું કથન કહે છે કે : “ પુષ્ટિમાર્ગમાં પુષ્ટિ એ જ ભગવદ્ભક્તિ હોવાથી તે ધર્મનો પણ ધર્મ છે, જ્ઞાનનું પણ જ્ઞાન છે, યોગનો પણ યોગ છે, સાંખ્યનું પણ સાંખ્ય છે, તપનું પણ તપ છે, મુક્તિની પણ મુક્તિ છે, અને ભક્તિની ભક્તિ છે અને રસનો પણ રસ છે. ” પુષ્ટિભક્તિનું આ જ રહસ્ય છે.

આ ભક્તિ સ્વતંત્ર ને નિર્ગુણ છે. (ત. દી. નિ.) આવી ભક્તિ કરનારને શ્રી વલ્લભાચાર્ય શુદ્ધ પુષ્ટિભક્ત કહે છે. તેની સેવાનું ફળ પ્રભુની હરહમેશ સેવા કરવી એ જ હોય છે. આ સિવાય તે બીજા કશાની અપેક્ષા રાખતો નથી. પ્રભુનો અનુગ્રહ સંપાદન કર્યો એ જ તેનું વ્યસન હોય છે. વ્રજસીમાંતિની આવી શુદ્ધ પુષ્ટિભક્તો હતાં. તેમની ભક્તિ દ્વારા પુષ્ટિભક્તિ કેવી હોઈ શકે, તેનું સ્વરૂપ ભગવાને.

બતાવ્યું છે. માટે જ શ્રી વલ્લભાચાર્ય ગોપીને આ માર્ગના આદ્યગુરુ તરીકે લેખે છે.

જી—તો આ માર્ગમાં ગોપીજીવનનું આદર્શ એ જ ભક્ત-જીવનનું આદર્શ હોવું જોઈએ, એવો જ એનો અર્થ થાય ને ? તો તો પુષ્ટિમાર્ગ એ નિવૃત્તિપરાયણ ધર્મ કહી શકાય અને જો કે સાધનદશામાં તે પ્રવૃત્તિપરાયણ લાગે ખરો, પણ તેવી પ્રવૃત્તિ-પરાયણતા તો કેવળ નિવૃત્તિપોષક હોવાથી, તે મુખ્યત્વે તો નિવૃત્તિ ધર્મ જ કહેવાય ને ?

મુ—હા, એમ કહેવાને હરકત નથી. આવા ઉત્તમ પ્રકારની ભક્તિ માટે જે જીવ મુક્ત દશાનો અધિકારી હોય છે, તેજ તેને માટે અધિકારી ગણાય છે. માટે જ શ્રુતિરૂપા ને ઋષિરૂપા એવા ગોપીઓના પણ જે પ્રકાર વર્ણવેલા છે ગોપીઓ આવી ઉત્તમ અધિકારિણી હોવાથી જ કૃષ્ણાવતારમાં સર્વોત્કૃષ્ટ પ્રેમની કક્ષાને પામી ને પ્રેમની ઉત્તમ અધિકારિણી તરીકે પ્રેમ માર્ગના ગુરુપણાને પ્રાપ્ત થઈ. આ દૃષ્ટિએ જ પુષ્ટિમાર્ગના પ્રણેતા તરીકે શ્રીગોપીજીન ગણાય છે. શ્રી વલ્લભાચાર્ય તેમને પોતાના આદર્શ ગુરુ તરીકે લેખે છે કારણ કે તેમને જે ભક્તિ કરી બતાવી તે અતિશય શ્રેષ્ઠ પ્રકારની હતી. આપશ્રીએ પણ ભક્તિનો એવો ઉચ્ચ આદર્શ જ પ્રમોદ્યો છે. પોતે પણ ભૂતલ ઉપર એવા જ આનંદનું ચૈતન્યમય જીવન જીવ્યા અને એનો રસ ભક્તોને પાચો. પ્રભુનો એવો જ આનંદ ભક્તો પામે એવી જ આપશ્રીએ ઈચ્છા છે. કેટલાક અજ્ઞાની લોકો એવું સમજે છે કે ગોપીઓ તો કામી હતી. આવી અજ્ઞાની કામયુક્ત ગોપીઓ માર્ગની ગુરુરૂપ શી રીતે થઈ શકે ? તેનો અર્થ તો એવો જ થાય કે આ માર્ગને અનુસરવા માટે પણ કામી થવું. મતલબ કે તેમની ખોટી ભ્રમણા પ્રમાણે આ એક વિષયાત્મક માર્ગ છે. પરંતુ, આમાં સહેજ પણ વિચાર કરવામાં આવે તો જણાશે કે ગોપીઓ બિલકુલ કામી નહોતી. તેમનામાં શ્રી કૃષ્ણ માટે અનન્ય અને અબલિચારિણી

ભક્તિ હતી. શુદ્ધ ભક્તિમાં તે ઉત્કૃષ્ટ દશાને પહોંચી હતી. આવી ભક્તિમાં વિષયવાસનાની ગંધ સુદ્ધાને પણ અવકાશ નથી. રાસોત્સવપ્રસંગે શ્રી કૃષ્ણ કે જે પરમ માર્મિક ધર્મજ છે, તેમણે વેણુનાદ દ્વારા વ્રજસીમંતિનીઓને વૃંદાવન બોલાવ્યાં અને તેમને અનેક નિર્દય વચન કહી, તેમના સ્નેહદ્રાઈ હૃદયની કસોટી કરી, ત્યારે ગોપીઓએ તેનો જે ઉત્તર આપ્યો તે જરા મનન કરવા જેવો છે. તેઓ કહે છે કે:

“હે પ્રભો ! હે સર્વ સમર્થ ! આવા પ્રકારનાં નિર્દય વચનો બોલવાં તમને શોભતાં નથી. અમે સર્વે વિષયનો ત્યાગ કરીને તમારાં ચરણ સેવવાની કામનાથી જ તમારી પાસે આવ્યાં છીએ. અમારે ભક્ત પદ પ્રાપ્ત કરવું છે. માટે ભક્ત તરીકે અમારો સ્વીકાર કરો ! તમે ભક્તાધીન છો. માટે મિથ્યા દુરાચરને લઈ અમારો ત્યાગ ન કરો. જેમ આદિ પુરુષ વિષ્ણુ ભગવાન મુમુક્ષુજનના મનોરથ પૂર્ણ કરે છે, તેવી રીતે અમે ભક્તજનોનો અંગીકાર કરી અમારા મનોરથ પૂર્ણ કરો !” (ભા. ૧૦-૨૬-૩૧) આ ઉપરથી શું સ્પષ્ટ થાય છે ? તેમણે વિષયનો સંપૂર્ણપણે ત્યાગ કર્યો હતો. આવી નિરુપાધિ પ્રેમલક્ષણા ભક્તિમાં કામનો, વિષયપણાનો આક્ષેપ કરવો એ શાસ્ત્રનું અજ્ઞાન પ્રકટ કરવા બરાબર છે. ઉદ્ધવ સરખા જ્ઞાની ભક્તે પણ ગોપીઓના પ્રેમની પ્રશંસા કરી છે. જહદ્દરામન પુરાણમાં બ્રહ્માજી ભૂમુને કહે છે કે:

“હે પુત્ર ! વ્રજ સુંદરીઓ સાધારણ સ્ત્રીઓ નહોતી, તેઓ ખરેખર યુતિનાં સાક્ષાત્ સ્વરૂપો હતાં. શિવ, શેષ, લક્ષ્મી, અને હું સર્વમાંથી કોઈ પણ તેમની બરાબરી કરી શકીએ નહિ. અમારા કરતાં તેઓ બહુ શ્રેષ્ઠ હતી.” કારણ કે વેદની જ્ઞાનોપદેશિકા ઋચાઓનાં તેઓ મૂર્તિમંત સ્વરૂપો છે. ઋષિ તથા મુનિઓ જેવો ત્યાગ ન કરી શકે તેવો ત્યાગ તેમણે કરો બતાવ્યો છે. તેઓ જ ખરી

ત્યાગમૂર્તિઓ છે. માટે જ પુષ્ટિમાર્ગમાં તેમનું સર્વોત્કૃષ્ટ સ્થાન છે. પ્રભુ માટેનો તેમનો પ્રેમ કેવો નિરતિશય અને નિહેતુક ? તેમની વિરહાવસ્થામાં આપણને તેમના ઉત્તમ પ્રેમમી ઝાંખી થાય છે. આવી વિરહદશામાં તેઓ એક ક્ષણ પણ પ્રભુને વીસરી શકતાં નથી. તેમનું અન્નરૂપ, વાણીરૂપ, પ્રાણરૂપ, નેત્રરૂપ, મનોરૂપ, સર્વસ્વ પ્રભુનું બન્યું છે.

જી૦—ત્યારે માર્ગની ઉત્તમતા આ વિપ્રયોગ ભાવનારૂપી ઉત્કૃષ્ટ પ્રેમના પ્રકાર ઉપર કેમ નિર્ભર છે, તે હવે હું સમજ્યો. ભાવાત્મક પ્રેમ તે આનું જ નામ અને આવા ભાવાત્મક ભક્તના ભાવાત્મક પ્રભુ એ આ જ સ્વરૂપ એમને ?

મુ૦—હા, મેં આ પૂર્વે તે વિષે સહેજ ઉદ્દેશ્ય કર્યો હતો. હવે તમને તેમના સ્વરૂપનો કંઈક ખ્યાલ આવ્યો તે જોઈ મને સંતોષ થાય છે. ગોપીવિરહની ભાવના એ હિંદુધર્મની ઉંચામાં ઉંચી ભાવના છે. ધર્મભાવનાની એ કથા ઇતિહાસનું સોનેરી પાનું છે. આવી ભાવના તમે બીજે કોઈ ઠેકાણે નહિ જોઈ શકો. આ વસ્તુને બરાબર સમજવા તમારે ઉદ્ધવજીનો પ્રસંગ યાદ કરવો જોઈએ. ઉદ્ધવજી શ્રી કૃષ્ણનો સંદેશ લઈ ગોકુલ ગોપાંગનાઓને મળવા આવે છે, એ પ્રસંગના રહસ્યને જરા ઝીણવટથી જોવાની જરૂર છે. પોતાના પ્રિયતમનો સંદેશ સાંભળીને તેઓ કેવાં, વિહ્વલ બની જાય છે! તે એટલે સુધી કે તેમને પોતાની જાત સુધ્ધાનું પણ ભાન રહેતું નથી. વિરહની આ દશાનું ચિત્ર જ્યારે તમે તમારા મન આગળ ખડું કરો ત્યારે પ્રેમ એ શો વસ્તુ છે તેનો કંઈક ખ્યાલ આવે. ભાગવતકાર કહે છે કે:

“આ પૃથ્વી ઉપર જન્મેલી ગોપી ખરેખર ધન્ય છે. કારણકે સર્વની અંદર રહેલા ભગવાનમાં જ તેનું મન એકનિષ્ઠ થયેલું છે. સંસારથી બંદી ગયેલા મુમુક્ષુ, અગર તો મુક્ત મુનિજન, અગર તો

અમારા જેવા સાધક પણ જેની ઇચ્છા કરીએ છીએ, એવા એ પરમાત્માની કથાને સમરસ જાણી સ્વાનુભવ કરી શકે છે. તો પછી આ વાહનયુગ-મયો શું વિશેષ છે ? ”

આ ઉપરથી એક વસ્તુ સાબિત થાય છે. શ્રી કૃષ્ણના રસનું પાન કરનાર જીવ, ગમે તે જાતિનો ભલે રહ્યો. તેને રસ પશુ દુઃખ થવાને કારણ નથી. ખરેખર, ગોપાંગનાએ પોતાના દેહનું સાર્થક કર્યું છે. માટે જ તે આગળ કહે છે કે :

“અમારા સરખા જાની ભકતોમાં ભાવ હોય છે પણ તે આટલો ઉત્કટ નહિ.” આવો જ ભાવ પુષ્ટિમાર્ગીય વૈષ્ણવોમાં હોવો જોઈએ, એવો ઉપદેશ શ્રી હરિરાયજી આપે છે : “ષ્ઠં વ્રજસ્તિનાં ચો ભાવઃ સ્માર્યા વિયોગીનામ્ । વ્રજ સ્ત્રીઓને પ્રભુમાં જેવો ભાવ હતો તેવો ભાવ રાખી તેવા ભાવનું સ્મરણ વિરહી ભકતજનોએ કરવું જોઈએ. પુષ્ટિમાર્ગના લક્ષણોમાં આવું જીવું લક્ષણ તેમણે જણાવેલું છે. માટે જ આપણે ‘નિરોધ લક્ષણ’માં જોયું તેમ શ્રી વલ્લભાચાર્ય ગોપીઓને વિરહાગ્નિનો જે તાપ થયેલો, તેવા તાપની ઇચ્છા કરે છે. કવિવર સ્વોદ્રનાથ ટાગોર આવાજ ભાવને બહુ સુંદર ભાષામાં રજુ કરે છે :

“ If it is my portion to meet thee in this my life, then let me ever feel that I have missed thy sight, let me carry the pangs of this sorrow in my wakeful hours.”

આવી વ્યસનદશા ભોગવતો વૈષ્ણવ “હા નાથ રમણપ્રેષ્ઠ ! ક્વાસિ ક્વાસિ મહામૂજ ! એમ પોકારતો પોકારતો રસિક પ્રભુના સંગ માટે તરવરાટ કરતો કરતો દિવસ ગુજારે છે. આવી અવસ્થાને પહોંચ્યા પછી પૂર્ણાનંદ રસાત્મક પ્રભુ આનંદનું દાન કરે છે. મેં અહીં ભક્તિની પ્રમેયદષ્ટિ રજુ કરી. હવે તમારી શી ઇચ્છા છે તે કહો.

જી૦—હાલના જમાનાનો પ્રધાન સૂર અને આ નિર્ગુણ ભક્તિનો પ્રધાન સૂર જોતાં આનો જમાના સાર્થ શી રીતે મેળ ખાય, એ વિચારતાં મારું મન મુંઝાય છે. આ જમાનો પ્રવૃત્તિ પ્રધાન જમાનો છે. અત્યારની સંસ્કૃતિ પ્રવૃત્તિની જ ઉત્તેજક ને પોષક છે. આની સાથે આર્થ સંસ્કૃતિનો મેળ શી રીતે સાધી શકાય તે ઉપર કાંઈક વિચાર થાય તો ઠીક. પણ તે પહેલાં આપને મારે એક વાત પૂછવાની છે. આપે હમણાં કહ્યું કે આપે, આત્યાર સુધી પુષ્ટિમાર્ગની પ્રમેય દષ્ટિ સમજવી તો પ્રમેયથી જાદી એવી બીજી દષ્ટિ તે કયી ?

મુ૦—તેને પ્રમાણ દષ્ટિ કહે છે. પ્રમાણ દષ્ટિ વગર વસ્તુમાં જ્ઞાનનિષ્ઠા સ્થિર થતી નથી. પ્રમેય દષ્ટિથી ભક્તિનિષ્ઠા સ્થિર થઈ શકે, પણ હાલના જમાના માટે જ્ઞાન નિષ્ઠાની પ્રથમ જરૂર છે. તે વિના ભક્તિનિષ્ઠા પણ લુપ્તી રહે. તેથી મેં એવો વિચાર કર્યો છે કે તમને પુષ્ટિમાર્ગ ઉપર તત્ત્વવિચારની દષ્ટિ પણ કાંઈક અંશે આવવી, જેથી સિદ્ધાન્તની દષ્ટિથી પણ તમે તુલના કરી શકો. નારદમુનિ કહે છે કે ભક્તિ મહાત્મ્યજ્ઞાનયુક્ત હોવી જોઈએ. ભગવાનનું શાસ્ત્રસિદ્ધ સ્વરૂપ શું છે, જીવને તેની સાથે કેવો સંબંધ છે અને આ દેખાય છે તે જગત ક્યાંથી આવ્યું, ને તેનો પ્રભુ તથા જીવ સાથે શો સંબંધ છે, આવા આવા તત્ત્વજ્ઞાનના સવાલોનો નિર્ણય જ્ઞાનદષ્ટિથી થવાની પણ જરૂર છે. તેથી આવની કાલથી હું શુદ્ધાદૈતની દષ્ટિ પણ શી છે તે વિષે થોડુંક કહીશ. પુષ્ટિ માર્ગની એ આપણી પ્રમાણ દષ્ટિ હશે. આજે તો જય શ્રીકૃષ્ણ !

જી૦—જય શ્રીકૃષ્ણ !

૭૦—આપે ગર્ભ કાઢે પુષ્ટિમાર્ગના સિદ્ધાન્તો ઉપર વાર્તાલાપ કરવાનું કહેલું. પુષ્ટિમાર્ગ શુદ્ધાદૈત ઉપર રચાયેલો છે એમ તો આપે સમજાવ્યું છે. વળી હું બૂલતો ન હોઉં તો શુદ્ધાદૈત પાંડેલાં તત્ત્વ-વિચારની સૃષ્ટિમાં અનેક અન્ય વાદો પણ થઈ ગયા છે, તે વિષે પણ આપે સૂચન કરેલું. અત્રાપ્ત, બધા વાદો ઉપર વિચાર કરવો એ તો અહીં પ્રસ્તુત નથી એમ હું સમજું છું પણ શુદ્ધાદૈતનું મુખ્ય લક્ષણ શું છે એ જો આપ મને કહો તો વધારે ઉચિત થશે.

મુ૦—શુદ્ધાદૈતને બ્રહ્મવાદ પણ કહે છે. શ્રી વલ્લભાચાર્ય પૂર્વે અનેક આચાર્યો થયા જેવા કે શંકરાચાર્ય, રામાનુજાચાર્ય, મધ્વાચાર્ય, નિમ્બકાચાર્ય વગેરે. તે તમામ પૈકી મધ્વ સિવાય બધાજ આચાર્યો બ્રહ્મ સાથે જીવનું અદૈત સ્વીકારે છે. કેવળ મધ્વાચાર્ય દૈતવાદ પ્રતિ-પાદન કરે છે. પરંતુ ઉક્ત અદૈતવાદમાં અશુદ્ધિનું તત્ત્વ ભળેલું છે, અર્થાત્ તે તે વાદના આચાર્યો બ્રહ્મ ઉપરાંત અન્યની સત્તાનો ગૌણપણાથી કે પ્રધાનપણાથી સ્વીકાર કરે છે માટે શ્રી વલ્લભાચાર્ય તેને મેલું તથા અશુદ્ધ કહે છે.

શ્રી વલ્લભાચાર્યના મત પ્રમાણે પ્રસ્થાનત્રયીમાં કેવળ શુદ્ધ બ્રહ્મનું જ પ્રતિપાદન કરેલું છે. બ્રહ્મ પોતે સ્વમેય સ્વરૂપે તથા જગતરૂપે પ્રકટ થયા છે. માટે જ આપશ્રીએ પોતાના વાદને શુદ્ધાદૈત-

વાદ કે બ્રહ્મવાદ એવું નામ આપેલું છે. પરંતુ, જો આપણે જરા જિંડા ઉતરી જોઈશું તો આપણને માલુમ પડશે કે બધા જ આચાર્યોની હેતુ જીવને સંસારમાંથી મુક્તિનો માર્ગ દર્શાવવાનો છે. એ બાબતમાં તો બધા જ એકસરખા છે.

જી—આપે અગાઉ પ્રસ્થાનત્રયીમાં વેદ, બ્રહ્મસૂત્ર, અને ગીતાજી એ ત્રણ ગ્રંથોનો સમાવેશ થાય છે, એમ સમજાવેલું છે. શ્રી વલ્લભાચાર્યજીએ પણ આ જ ગ્રંથો ઉપર પોતાના શુદ્ધાદ્વૈતવાદની રચના કરી હશે. અગર, તો શું પોતે વળી કાઈ અન્ય ગ્રંથો ઉપર પણ આધાર રાખે છે ?

મુ—ઉપરના ત્રણ ગ્રંથોમાં આપશ્રી શ્રીમદ્ ભાગવતનો ઉમેરો કરે છે. આપશ્રીના મત પ્રમાણે વેદ વૃક્ષ છે, બ્રહ્મસૂત્ર ને ગીતાજી તેનાં ડાળી પાંદડાં છે, અને શ્રીમદ્ ભાગવત એ તેનું ફળ છે. તેથી ઉપરોક્ત ગ્રંથોનું પ્રમાણુત્વ ઉત્તરોત્તર ક્રમમાં છે, એવું આપશ્રી કહે છે. છતાં, તાત્વિક ઉપદેશ માટે તો ફક્ત ઉપનિષદ ઉપર જ આધાર રાખે છે.

જી—શાસ્ત્રો ઉપરાંત અન્ય કશાને તેઓશ્રી પ્રમાણુ તરીકે લખે છે ?

મુ—શબ્દ એવ પ્રમાણમ્ । એમ આપશ્રી તત્ત્વહીપનિબંધમાં જણાવે છે. હા, આ ઉપરાંત એમાં આપશ્રીને જે અપરોક્ષ સ્વાનુભવો થયેલા તેના ઉપર પણ આપશ્રી આધાર રાખે છે, તેટલું મારે ઉમેરવું જોઈએ.

જી—તો, અન્ય આચાર્યોની પેઠે આપશ્રીએ ઉપનિષદ, બ્રહ્મસૂત્ર તથા ગીતાજી ઉપર ભાષ્યો લખ્યાં હશે ?

મુ૦—ના, આપશ્રી માને છે કે પ્રસ્થાન ચતુષ્ઠય અન્યો અર્થને સંપૂર્ણ કરે છે અને અન્યોન્યની અર્થમાં પૂર્તિ કરે છે. જો વેદનો અર્થ ખરાબર ન સમજાય તો તેના સ્પષ્ટિકરણ માટે ગીતાજી છે, જો ગીતાજીનો અર્થ અસ્પષ્ટ જણાય તો તે માટે બ્રહ્મસૂત્ર જોવું અને બ્રહ્મસૂત્રના અર્થને ખરાબર સમજવું હોય તો શ્રીમદ્ ભાગવત જોવું. ભાગવત બ્રહ્મસૂત્રના અર્થને ખરાબર સમજાવે છે.

વેદ તે બ્રહ્મસૂત્ર બ્રહ્મને યજ્ઞરૂપે વર્ણવે છે અને વેદના જ્ઞાન-ભાગમાં બ્રહ્મને તેના બ્રહ્મતત્ત્વ તરીકે જણાવે છે; જ્યારે ગીતા તે ભાગવતમાં બ્રહ્મને કૃષ્ણ તરીકે દર્શાવવામાં આવ્યું છે.

જી૦—આપણે ત્યાં શાસ્ત્રોમાં કાંઈ ઉપરના ચાર અન્યોનો જ સમાવેશ થતો નથી. કેટલાકના મતે તો ધર્મ ઉપર સંસ્કૃતમાં ગમે તે લખાયું હોય તે ખુબ જ શાસ્ત્ર કહેવાય. અરે, ધર્મ ઉપર શા માટે ? સ્મૃતિઓ, જેમાં સામાજિક વ્યવસ્થા માટેના કાયદાઓ છે તેને, મહાભારત અને રામાયણ જેવા ઐતિહાસિક અન્યો તથા પુરાણો જેવા કાલ્પનિક અન્યો બધાને શાસ્ત્રનું નામ આપવામાં આવે છે તેનું કેમ ?

મુ૦—ક્યા ક્યા અન્યોને પ્રમાણભૂત ગણવા એ સંબંધી શ્રીવલ્લભાચાર્યે સારી પેઠે ચોખવટ કરી છે. પણ, એ વિષે હું તમને વિશેષ કહું તે પહેલાં મારે તમારા પહેલા પ્રશ્નનો જવાબ આપવો જોઈએ, તમે મને પુછ્યું હતું કે પ્રસ્થાન ત્રણ ઉપર મહાપ્રભુજીએ સ્વતંત્ર ટીકાઓ લખી છે કે કેમ ? જવાબમાં મારે જણાવવું જોઈએ કે ના, બધા ઉપર લખી નથી. આપશ્રીએ બ્રહ્મસૂત્ર ઉપર બાળ્ય લખ્યું છે. તે અણુભાષ્યના નામથી સુપ્રસિદ્ધ છે. આમ છતાં આપશ્રી વેદના મૂળ અર્થનાં ખરાબર સમજણ થાય એ માટે ઉપનિષદમાંથી તેમજ ગીતામાંથી આપશ્રીના લખાણમાં અસંખ્ય ઉતારા આપ્યા છે. તેથી

ઉપરોક્ત અન્યો ઉપર આપશ્રીનું શું મંતવ્ય છે તે જાણી શકાય છે. એટલું જ નહિ પણ ઉપનિષદનું હાઈ જરાબર સમજાવવા આપશ્રીએ શ્રુતિગીતા નામનો સુંદર અન્ય લખ્યો છે તેમજ ગીતાજીનું હાઈ સમજાવવા તત્ત્વદીપ નિબંધમાં શાસ્ત્ર પ્રકરણાર્થ નામનો ભાગ લખ્યો છે.

ખરી વાત તો એ છે કે આપશ્રીને આ બધા અન્યો ઉપર ટીકાઓ લખવા જેટલો અવકાશ જ નહોતો. આપશ્રી ભૂતલ ઉપર પર વર્ષ પર્યંત બિરાજ્યા, તે દરમિયાન આપશ્રીએ લગભગ વીસ વર્ષ ઉપરાંત હિંદુસ્તાનનું પર્યટન કરવામાં ગાળ્યાં બાલપણ, પર્યટન, તથા વૃદ્ધાવનમાં સેવામાં અપાતો દર ચતુર્માસનો સમય વગેરે બાદ કરતાં જે સમય બચ્યો તેમાંજ લેખન કાર્ય થઈ શકતું. આ ઉપરાંત વિદ્વાનો સાર્થ વાદવિવાદમાં પણ બહોળા વખત જતો એ બુદ્ધો. વળી એઓશ્રીના લખાણ ઉપરથી એમ પણ જણાય છે કે ઉપરોક્ત અન્ય ઉપર ટીકા લખવાની જરૂરીયાત પણ આપશ્રીને નહિ લાગી હોય. કારણ કે પ્રસ્થાન ચતુષ્ઠય પૈકી ભાગવતને આપશ્રી પ્રસ્થાન ત્રયીના સારરૂપ ગણે છે. એટલે એના રહસ્ય સ્ફોટ ઉપરથી તેના અર્થનો પણ સ્ફોટ થઈ ગયેલો ગણાય એવી આપશ્રીની માન્યતા હોય. તેથી જ આપશ્રીએ શ્રીભાગવત ઉપર શ્રી સુમોધિની નામની અદ્વિતીય ટીકા લખી જીવને કૃતકૃત્ય કર્યો છે. આ ટીકા એવી તો સુંદર અને અલૌકિક છે કે તેના અભ્યાસ વડે પ્રસ્થાન ત્રયીના ત્રણ અન્યો હસ્તામલકવત સ્પષ્ટ થઈ જાય. આ બાબતમાં આપશ્રી એમ પણ જણાવે છે કે આ પૃથ્વીમાં આપશ્રીનું આવાગમન પણ કેવળ શ્રીભાગવતનું રહસ્ય જીવને સમજાવવા પૂરતું હતું. અને આપશ્રીએ તે કાર્ય સુમોધિની દ્વારા કર્યું.

જી—આપશ્રીએ ઉપનિષદો તથા ગીતાજી ઉપર ટીકાઓ કેમ નથી લખી તે તો સમજાયું પણ અન્ય આધારભૂત અન્યો તરીકે

કેને જાણવા એ સંબંધનો હજી ખુલાસો આપે કર્યો નથી અને તે જાણવાને હું ઘણોજ આતુર છું.

મુ०—આપશ્રીના મત પ્રમાણે સાંખ્ય અને યોગનો કપિત્વ મુનિએ સ્વતઃ જો બોધ કર્યો છે એ મૂળરૂપે આધારભૂત છે, બાકી નહિ. કારણ તેમાં બુદ્ધિની શુદ્ધિનો માર્ગ બતાવવામાં આવ્યો છે અને તેટલા પૂરતો તેઓશ્રીએ તેનો સ્વીકાર્યો છે. ન્યાય અને વૈશિષ્ઠને સ્વીકારતા નથી કારણ તે મોહ ઉત્પન્ન કરવાનું કાર્ય કરે છે. મહાભારતને આધારભૂત ગ્રંથ ગણવામાં આવે છે કારણકે વ્યાસજીએ તેમાં જ્ઞાનનો ભંડાર ભર્યો છે, જેથી સ્ત્રીઓ અને શૂદ્રો પણ તેનો લાભ લઈ શકે. ભગવદ્ગીતાનું મહત્ત્વ તો અદ્વિતીય છે. પણ તેમાં કૃષ્ણના મૂળ વાક્યોને શાસ્ત્ર તરીકે ગણેલાં છે, અર્જુનના વાક્યોને નહિ. રામાયણ પૂરું આધારભૂત ગણેલું છે, કારણકે વાલ્મીકીજીએ તે સમાધિ ભાષારૂપે લખેલું છે. પુરાણ એ શ્રુતિસ્મૃતિના પૂર્તિગ્રંથો છે. શ્રુતિ સ્મૃતિ એ બે આંખો છે, તો પુરાણ હૃદય છે. તેમાં ભાગવત એ મોક્ષના પરમ સાધનરૂપ છે. શ્રી મહાપ્રભુજી તેને સૌથી ઉંચું સ્થાન આપે છે. આપશ્રીના સિદ્ધાન્તોનું સમર્થન કરનાર શાસ્ત્રગ્રંથોમાં તેનું અનોખું સ્થાન છે. પંચરાત્રને પણ શાસ્ત્ર તરીકે લેખવામાં આવે છે. ઉપર બતાવ્યાં એ ગ્રંથો ઉપરાંત પરાક્ષ કે અપરાક્ષ દેવી આવિર્ભાવિનો આપશ્રીએ જે સાક્ષાત્કાર કરેલો તેના ઉપર પણ આપશ્રી આધાર રાખે છે.

જી०—એ તો હું સમજ્યો. પણ આપ મને શુદ્ધાદૈત પ્રમાણે પરમાત્માનું સ્વરૂપ કેવું છે તે બતાવો તો એ જાણવા ઇચ્છું છું.

મુ०—શુદ્ધાદૈતમાં પરમાત્મા એકલાનું જ અસ્તિત્વ સ્વીકારવામાં આવે છે. દુનિયામાં જે જે સર્વ પ્રપંચો દેખાય છે તે તેનાં જુદાં જુદાં સ્વરૂપો માત્ર છે. પ્રભુ એ અદ્વિતીય છે. તે જ સર્વનું ઉત્પાદન

તેમજ નિમિત્ત કારણુ છે. જડરૂપે, જીવરૂપે તેમજ અન્યામીરૂપે અંદરથી તે જ તંત્ર ચલાવી રહ્યો છે. બ્રહ્માંડની ગતિમાં કર્તારૂપે તે કર્મરૂપે તે જ છે. તે ઉત્પન્ન કરે છે તે ઉત્પન્ન થાય છે. તે ગૃહે છે તે ગૃહણ કરવાની શક્તિ ધરાવે છે. તે નાશ કરે છે તે તેનામાં નાશ કરવાની શક્તિ છે. તે સર્વરૂપ છે. તેનામાં ફક્ત એકજ ભેદ દેખાય છે. જગતમાં તે વિભિન્ન થયેલો જણાય છે. છતાં તે ભેદ વિનાનો છે.

જી—ત્યારે શું શાંકરમન પ્રમાણે પરમાત્માનું સ્વરૂપ આથી કોઈ જુદું છે ?

મુ—શાંકરાચાર્ય બ્રહ્મના અખંડપણાને તથા સર્વવ્યાપકપણાનો સ્વીકાર કરે છે. પણ તે કેવળ નિર્ગુણ છે એમ કહે છે. તેમના મત પ્રમાણે બ્રહ્મમાં ગુણમાત્રનો અભાવ હોવો જોઈએ.

જી—મહાપ્રભુજી પણ નિર્ગુણ બ્રહ્મ નિર્ગુણ ભક્તિ એવો શબ્દ પ્રયોગ કરે છે. આપશ્રીના ભક્તિના પ્રકારમાં નિર્ગુણ ભક્તિને તે સર્વોત્કૃષ્ટ ગણવામાં આવે છે.

મુ—હા, પણ બન્ને એ શબ્દોનો જુદો જુદો અર્થ કરે છે. શાંકરાચાર્ય નિર્ગુણ એટલે ગુણ વગરનું એવો અર્થ કરે છે; વલ્લભાચાર્ય નિર્ગુણ એટલે જેનામાં લૌકિક ગુણોનો અભાવ છે એવું, એટલે કે જેનામાં અલૌકિક ગુણો છે એવા અલૌકિક ગુણવાળું એવો કહે છે. અર્થાત્ બ્રહ્મમાં સંસારના ત્રણે ગુણો જેવા કે સત્ત્વ, રજઃ, તે તમના સંબંધમાં હાવે તેવા કોઈ પણ પ્રકારના ગુણો નથી. મતલબ કે ભગવાનના ગુણો અલૌકિક છે અને લૌકિક ગુણોની પેઠે અન્યોન્ય વિરોધ કરતાં નથી. આનું કારણ એટલું જ કે ભગવાનમાં સિદ્ધધર્માશ્રયનો ગુણ પ્રવર્તી રહેલો છે. એથી વિરોધી ગુણો ભગવાનમાં એકી વખતે

રહી શકે છે અને એમી વખતે કામ કરી શકે છે, છતાં તેનામાં ફેર પડતો નથી, એવું વૈચિત્ર્ય તે ધારણ કરે છે. આમ ભગવાનના અનન્ત ગુણો છે. તેમાં ઐશ્વર્ય, વીર્ય, યશ, શ્રી, જ્ઞાન, તે વૈરાગ્ય એ મુખ્ય ગુણો છે.

જી—ત્યારે તો આપશ્રીના મત પ્રમાણે બ્રહ્મ નિરાકાર ને સાકાર બન્ને છે, એમ ને ?

મુ—હા, બ્રહ્મ નિરાકાર ને સાકાર ઉભય છે. પણ મેં કશું તે અર્થમાં.

જી—ત્યારે બ્રહ્મને મન, લાગણી, આંખ, મસ્તક, મુખ વગેરે હશે ?

મુ—હા, વેદમાં બ્રહ્મનું આવું વર્ણન કરવામાં આવ્યું છે. પણ તેનો અર્થ તેને લૌકિક મન વગેરે છે એવો કરવાનો નથી. બ્રહ્મને પગ નથી છતાં તે ગતિ કરે છે, આંખ નથી છતાં તે જુએ છે. તે ‘રસો વૈ સઃ’ એટલે કે રસનું સ્વરૂપ છે, રસરૂપ છે. મતલબ કે તેને હૃદય નથી છતાં લાગણી છે. માટે તો તે પરમાનંદરૂપ કહેવાય છે.

જી—ત્યારે તો તેને આકાર હોવો જોઈએ ?

મુ—હા, તે સાકાર છે જ. આ આકાર તે આનંદનું ધનસ્વરૂપ છે તે આનંદની પૂતળી છે. આ જ બ્રહ્મ સર્વ જીવોના મૂળ કારણરૂપ છે, જ્ઞાનનું આશ્રયસ્થાન છે તે મોક્ષના દાતા છે. ભાગવતમાં આ જ બ્રહ્મને કૃષ્ણ એવું નામ આપેલું છે. માટે જ વૈષ્ણવો જ્યારે કૃષ્ણને બળે છે એમ કહે છે, ત્યારે તે આવા સાકાર આનંદસ્વરૂપ બ્રહ્મને જ બળે છે, એમ સમજવાનું છે. આ જ કૃષ્ણ પ્રુદ આદિમૂર્તિ છે. જો આ બ્રહ્મ સાકાર ન હોય તો જગતમાં આકાર આવ્યો

ક્યાંથી ? જો તે આનંદરૂપ, પ્રેમરૂપ ન હોય તો આ જગતમાં પ્રેમ આવ્યો ક્યાંથી :

જી૦—પણ, કૃષ્ણને અધા જ હિંદુઓ પરમાત્મારૂપ ગણતા નથી. હાખલા તરીકે બંકીમચંદ્ર તો તેને યુગના એક મહાન પુરુષ તરીકે, ઈશ્વરી પુરુષ તરીકે ગણે છે. કેટલાક તેને વિષ્ણુના અવતાર તરીકે ગણે છે, તો કેટલાક એવું પણ કહે છે પરમાત્માનો અવતાર હોઈ શકે નહિ, માટે અવતારની આખી દ્રષ્ટના જ ભૂલ બરેલી છે.

મુ૦—આપણે અવતારવાદના વિવાદમય પ્રશ્નમાં ઉતરવા માગતા નથી. પણ આ વિષય ઉપર મહાપ્રભુજીનું શું મંતવ્ય છે, એ હું તમને કહું. ભાગવત આવા અવતારોનું સમર્થન કરે છે. અવતારો અમુક હેતુની સિદ્ધિ અર્થે આવે છે. જો આ જગત પરમાત્મામાંથી આવ્યું હોય, તો તેમાં રહેલાં જડ અને ચેતનનો સંબંધ તેની સાથે અટૂટ હોવો જ જોઈએ. જો આવો સંબંધ હોય તો અવતાર રૂપે તેનું આવાગમન થાય એ શક્ય છે એટલું જ નહિ પણ અનિવાર્ય છે. આ વસ્તુ બુદ્ધિથી સમજાય તેવી છે.

આવા અવતારો ભગવાનની જ્ઞાનશક્તિ દ્વારા તેમજ ક્રિયા શક્તિ દ્વારા એમ બે પ્રકારે થાય છે. વ્યાસ, હતાત્રેય, વગેરે ભગવાનના અવતારો હતા. તેનો હેતુ આન્તર દુઃખનું નિવારણ કરવાનો હતો. મત્સ્ય, નૃસિંહ, વગેરે અવતારો બાહ્ય દુઃખનું નિવારણ કરવાને આવેલા. આવા અદૃશ્ય ભગવાન જ્યારે અવતાર રૂપે દૃશ્ય થાય છે, ત્યારે તેઓ નાટ્યવત્ લીલા કરે છે. ઘણે વખતે ભગવાન દેહધારી રૂપે પણ આવે છે, જેવા કે નારદ રૂપે પણ, આતો મેં વિશેષ અવતારોની વાત કરી.

ભાગવત પ્રમાણે તો અધા જ દેવો, ઋષિઓ, મનુષ્યો વગેરે

અંશ કે કલા તરીકે અથવા તો વિભૂતિના આવિર્ભાવ રૂપે છે. શાસ્ત્રના બ્રહ્મા, વિષ્ણુ અને મહેશ્વરી ત્રિમૂર્તિ એ ભગવાનનાં વિભૂતિરૂપો છે. ઇન્દ્રિયો પર સત્તા ધરાવનાર દેવો પણ ગુણાભિમાની દેવો જ છે. તેઓ ભગવાનના અંશરૂપ છે. આવા અવતારો ગૌણ છે. કારણ કે તેઓ ગુણાત્મક છે, ત્યારે ભગવાન ગુણોથી પર છે. આવા ગુણોથી પર એવા નિર્ગુણ પરમાત્માનો પ્રાદુર્ભાવ તો રૂઢત એકજ વાર સારસ્વત કલ્પમાં થયેલો. ભાગવતમાં જે કૃષ્ણની લીલાઓ વર્ણવી છે, તે આવા કૃષ્ણની.

જી—ત્યારે તો આનો અર્થ તો એ થયો કે કાઈ દેવ જાણે ને કાઈ દેવ નીચો. આમ થવાથી એકની અપેક્ષાએ શું આપણે બીજાની અવગણના કરતા નથી? શા માટે આપણે બધા જ દેવોને સરખા ન ગણવા જોઈએ?

મુ—આ બધા જ દેવો ખરા છે અને પ્રત્યેક પોતપોતાના અધિકાર પ્રમાણે ફલ આપવાને પાત્ર છે. આવું ફળ તે પોતાની સ્વસત્તાના સ્વતંત્ર બળ વડે નથી આપી શકતા પણ પરમાત્માની શક્તિના બળે તેમના અધિકારની રૂએ આપી શકે છે. એટલે એક રીતે કહીએ તો તેવું ફલ પણ તેમની દ્વારા પરમાત્મા જ આપે છે તો ખોટું નહિ. ગીતાજીમાં શ્રીકૃષ્ણ ભગવાન કહે છે કે જેઓ મને જે ભાવથી બળે છે, તે ભાવથી હું તેને બળુ છું. વિભૂતિરૂપ આ દેવો ગુણાત્મક છે, અને મોક્ષ સુધી તે તમને લઈ જતા નથી. માટેજ તેમને તમારા ઇષ્ટદેવ તરીકે તમારે બજવાના નથી. કૃષ્ણ એ જ આપણો એકનો એક ઇષ્ટદેવ છે. પણ તેનાથી એવું સાબિત થતું નથી કે આપણે બીજા દેવોની અવગણના કરવાની છે. કૃષ્ણના સાચા ભક્તના હૃદયમાં સેવા કરતી વેળા એવો ભાવ કાયમ રહેવાનો કે આ દેવો કૃષ્ણમાં વિભૂતિરૂપો કે અંશરૂપો કે સેવકરૂપો છે. અને તેથી તેટલા પૂરતાં તે માનપાત્ર છે. વૃક્ષના મૂળમાં ભક્તિરૂપી જળનું

સિંચન કરવાથી દેવોરૂપી કાળીઓ ને પાંદડામાં પણ તેની અસર અવશ્ય પહોંચે છે. એટલે મૂળ કૃષ્ણની ભક્તિથી જધાઓની ભક્તિ થઈ જાય છે, એમ ગણવાનું છે.

જી—ત્યારે શું ભગવાન અંદર ને બહાર બન્ને રૂપે એક સાથે હોઈ શકે ?

મુ—હારતો. શું એક અલ્પ મનુષ્ય પણ તેવી રીતે નથી રહેતો ? ભગવાન એકી વખતે કૂટસ્થ અને પરાત્પર છે. તેની નિત્ય સીદ્ધામાં તે બ્રહ્માંડ રૂપે છે, છતાં પૌરુષ રૂપે પણ તે કાયમ છે. એટલે કે પૌરુષ રૂપે જગતથી પર પોતે પોતાના આત્મામાં રમે છે.

જી—ગીતાજીમાં ક્ષર, અક્ષર, અને પુરુષોત્તમ એવાં ભગવાનનાં ત્રણ રૂપ ક્યાં છે, તેવુંજ ને ?

જી—હા, જગતમાં જુદાં જુદાં વિકારી ભૂતો તે ભગવાનનું ક્ષર રૂપ. જગતમાં રહેલું અવિકારી તત્ત્વ તે તેનું અક્ષર રૂપ. અને આ બન્ને તત્ત્વોથી પર તે પુરુષોત્તમ રૂપ. આ રૂપોને જ ભગવાનનાં આધિભૌતિક, આધ્યાત્મિક અને આધિદૈવિક રૂપે વર્ણનામાં આવે છે. તેઓ નારાયણ, બ્રહ્મ તથા પુરુષોત્તમના નામથી અનુક્રમે ઓળખાય છે. નિમંધમાં આ ત્રણેનાં નામ અન્તર્યામી, અક્ષર અને કૃષ્ણ એ પ્રમાણે આપેલાં છે.

જી—પણ, આવો ભેદ હોવાનું શું કારણ ?

મુ—તેનો ખુલાસો તો જોઈું મૂલતો ન હોઈ તો મેં અગાઉં આપી દીધો છે. ભગવાનને એકોદં બહુસ્યામ્ । એવી એકમાંથી અનેક રૂપે રમણ કરવાની ઇચ્છા થઈ તેથી જ આવા આધિભૌતિક, આધ્યાત્મિક અને આધિદૈવિક ત્રણેનાં નામ અન્તર્યામી, અક્ષર અને કૃષ્ણ એ પ્રમાણે આપેલાં છે.

અનન્ત રૂપે આવિર્ભાવ પામે છે અને અક્ષર સ્વરૂપે, સ્વભાવ, કાલ ને કર્મરૂપે આવિર્ભાવ પામે છે.

૭૦—અક્ષર સ્વરૂપના આવિર્ભાવની ક્રિયા જરા વધારે સ્પષ્ટતાથી ન સમજાવે ?

મુ૦—સ્વભાવ એટલે આંતરિક રીતે પ્રભુની અંદર શયન કરવાની સ્વાભાવિક વૃત્તિ. પ્રભુ આ સ્વાભાવિક ગુણને લીધે પોતાના કેટલાક ગુણોનો તિરોભાવ કરે છે અને જગતની અંદર જે જે જુદાં જુદાં રૂપો છે, તેમાં ફેરફાર કરે છે. ખરું જોતાં, એતન સૃષ્ટિ એ કેટલેક અંશે પ્રભુના તનુરૂપ છે (હરે શ્વ તનુઃ). આવી જ રીતે કાલ પણ પ્રભુવું સ્વરૂપ છે. કાલ દ્વારા તે જમતમાં વિકાર પેદા કરે છે. કાલની આ સત્તા આગળ હરકોઈને પાખંડીઓને પણ નમવું પડે છે. છતાં ભગવાનનું આ કાલસ્વરૂપ એ કૃષ્ણ સ્વરૂપ નથી. તેના મુખ્ય અધિકારીની નજરમાં તે અક્ષરનું રૂપમાત્ર છે. કારણ કે કૃષ્ણ તો પ્રેમનું સ્વરૂપ છે ને તે તો તેના સેવકોને તેમની સેવાનું ફળ તેમના અધિકાર પ્રમાણે આપે છે. અને, અક્ષરનું ત્રીજું સ્વરૂપ તે કર્મનું. આ કર્મસ્વરૂપ દ્વારા જીવાત્માઓ જેવું કર્મ કરે છે, તેવું ફળ તેમને મળે છે. આ કર્મશક્તિનો આવિર્ભાવ કર્મના ફળરૂપે અવિર્ભાવ પામે છે.

૭૦—ત્યારે રૂદ્ર, બ્રહ્મા ને વિષ્ણુની ત્રિમૂર્તિ જગતના કારણ, પોષણ ને લયરૂપે કાર્ય કરે છે તે શું છે ?

મુ૦—ખરું જોતાં આ ત્રિમૂર્તિ એ ભગવાનના વિભૂતિરૂપો છે ને બ્રહ્મ જ તે રૂપે આવિર્ભાવ પામે છે. તે કૃષ્ણ પોતે છે. બ્રહ્મ જ બ્રહ્માંડના કારણરૂપ છે.

જી૦—આ ચલાંક વિષે જરા વધારે માહિતી આપો તો ઠીક.

મુ૦—હા. પણ મને લાગે છે કે તેની વિગતમાં ઉતરતાં જરા વધારે લંબાણ થવાનો સંભવ છે અને આપણે આજનો સમય પણ પૂરો થવા આવ્યો છે એટલે એ વિષય માટે વધારે આવતી કાલે. જય શ્રીકૃષ્ણ !

જી૦—જય શ્રીકૃષ્ણ !

[૩૮]

તત્ત્વવિચાર (ચાલુ)

મુકુન્દદાસ—ગઈ કાલે તમે મને બ્રહ્માંડ વિષે પૂછેલું. બ્રહ્માંડ ૨૮ તત્ત્વોનું બનેલું છે. આ તત્ત્વો બ્રહ્મામાંથી જ આવિર્ભૂત થયાં છે. આ ૨૮ તત્ત્વોનો આવિર્ભાવ તેજ બ્રહ્માંડનું કારણ.

જ્ઞાસુદાસ—તો એમ કહીએ કે ૨૮ તત્ત્વોના વિકાસમાંથી બ્રહ્માંડ રૂપ કાર્ય થયું તો ચાલે ને ? પણ ત્યારે પ્રશ્ન એ થાય છે કે આ આ તત્ત્વોને ગતિમાન કરનાર એતન તત્ત્વ તે કયું ?

મુન્ —તે પણ બ્રહ્મા; એજ સ્વરૂપાત્મક બ્રહ્મા: સ્વસ્વરૂપાત્મકરૂપે અને તેમાં ક્રિયારૂપે પણ. ક્રિયારૂપે કર્તૃત્વનો અને જ્ઞાનરૂપે જ્ઞાતૃત્વનો, એમ બન્ને તત્ત્વો વડે કૃષ્ણ સંપન્ન છે. માટે બ્રહ્મા યજ્ઞ દ્વારા આવિર્ભાવ પામે છે એવી ભાવના ઉપનિષદમાં માલુમ પડે છે. તેથી મહાપ્રભુજીએ બસે ઠેકાણે વિવિધ યજ્ઞ સ્વરૂપો સાથે કૃષ્ણનું તાદાત્મ્ય વર્ણવે છે.

જી—ત્યારે તો આ ઉપરથી જ્ઞાન એ દૈવી તત્ત્વ છે એટલું જ નહિ પણ તે સ્વપ્રકાશિત છે, એ ભાવ હિંદના તત્ત્વદર્શીઓ પ્રદર્શિત કરે છે, એમને ?

મુન્—હા, માટે જ મહાપ્રભુજી કહે છે કે સર્વવેદમયો હરિઃ એવું શ્રુતિ દ્વારા ભગવાન પોતાને જણાવે છે. ખરું જોતાં તો ધ્વનિ માત્ર એ પ્રભુની વાજ્ઞેય લીલા છે. અને સર્વ અક્ષરો ને શબ્દો દ્વારા તે પોતાને જ વ્યક્ત કરે છે.

જી—અત્યારે તો આ જગતમાં જે કાંઈ વિચારાય છે, બોલાય છે, કરાય છે, તે બધું જ હરિ રૂપ છે એમ કહેવું જોઈએ.

મુ—એ ખરું કે સમજાઈ દુન્યવી પ્રાણીઓ તથા સર્વ પ્રકારની વાણી પ્રભુમાંથી આવી છે, પણ તેટલા જ માટે પ્રભુની હરોળમાં મૂકી શકાય નહિ.

જી—કારણ ?

મુ—કારણ સ્પષ્ટ છે. કૃષ્ણની અંદર જે મુખ્ય ગુણો છે તે તેમનામાં ખીલેલા હોતા નથી.

જી—ત્યારે તો આપણે એમ કહીએ કે આ બધું જે કાંઈ થાય છે કે કરવામાં આવે છે, તે તેના વડે ને તેનાથી જ કરવામાં આવે છે, પણ તે પરાક્ષ રીતે.

મુ—હા. પરમાત્મા તેની અલૌકિક શક્તિઓ દ્વારા કામ કરી રહ્યો છે. આવી શક્તિઓ અનન્ત છે. તે પૈકી ભાગવતમાં બાર મુખ્ય શક્તિઓ ગણાવેલી છે. પુષ્ટિ, ગિર, કાન્તિ, કોર્તિ, તુષ્ટિ, હલા, ઝર્જા, વિઘ્ના, અવિઘ્ના, શક્તિ ને માયા. આમાં માયા એ ચમત્કારિક રીતે દૈવી શક્તિ છે. તેને લીધે જ બ્રહ્મ જગતરૂપ બને છે.

જી—બ્રહ્મનાં ઉપર ત્રણ રૂપો કહેવામાં આવ્યાં: ક્ષર, અક્ષર, ને કૃષ્ણ. તો તેની શક્તિઓ કયી કયી ?

મુ—ક્ષયની અવિઘ્ના, અક્ષરની પ્રકૃતિ, અને કૃષ્ણની માયા. શાસ્ત્રમાં અક્ષરને પુરુષ તરીકે ને તેની શક્તિ તરીકે પ્રકૃતિ એમ વર્ણવવામાં આવ્યું છે, તે તો તમને ખબર હશે.

જી—તો કૃષ્ણ સાથે આ અક્ષરરૂપ પુરુષ ને પ્રકૃતિરૂપ શક્તિનો શો સંબંધ હશે ?

મુ०—પરમાત્મા કૃષ્ણ એ બન્નેનું મૂળ છે.

છ૦—આ ત્રણ પ્રકારની શક્તિ ઉપરાંત બીજી શક્તિઓ પણ હશે ?

મુ०—હા, આવિર્ભાવ ને તિરોભાવની શક્તિઓ. જગત કાર્ય આ બન્ને શક્તિઓ દ્વારા જ થાય છે.

છ૦—આપ કહો છો કે જગત એ પરમાત્માનું સ્વરૂપ છે અને તેના જેટલું જ સત્ય છે, તો તેનામાં અને જગતમાં ભેદ શાથી ?

મુ०—ભેદ ગુણની અને પદાર્થની દૃષ્ટિએ છે. જગતમાં દૈવી તત્ત્વની પૂર્ણતા નથી.

છ૦—પણ, જે કારણમાં હોય તે કાર્યમાં હોવું જોઈએ ને ?

મુ०—હા. પણ કારણ અને કાર્ય તે એક નથી. કારણકાર્યનો સંબંધ નિત્ય છે, અને કાર્યમાં કારણનાં મુળ તત્ત્વનો અંશ હોવો જોઈએ. પણ તેના બધા અંશોમાં પણ તે કારણ સમાન ન હોઈ શકે. પરમાત્મા પોતાનો જનતને જગતરૂપે ફેરવી નાંખે છે. પણ તેના બધા અંશોમાં નહિ, સાંગોપાંગ નહિ. પરમાત્મા તો સદા પોતાના આનંદના તત્ત્વના પ્રધાનપણાથી જગતથી પર છે. જગત તો તેનો અંશ માત્ર છે.

છ૦—જો પરમાત્મા પૂર્ણાનંદ શક્તિ ધારણ કરે છે તો તે આનંદ જગતમાં કેમ દેખાતો નથી ?

મુ०—તે શક્તિ જગતમાં તિરોભૂત થઈ ગઈ છે. આ જગતમાં સર્વ પ્રદાર્થો મૂળમાં એક તત્ત્વનાં રૂપાન્તર અંગેલાં સ્વરૂપો છે. એક જાતની માટીમાંથી જેમ અનેક પ્રકારની માટીની વસ્તુઓ અને તેમ સ્વભૂત એક તત્ત્વમાંથી જુદા જુદા નામ ને રૂપવાળી અનેક વસ્તુઓ

જગતમાં અસ્તિત્વમાં આવી છે, પણ તત્ત્વતઃ સર્વ એકરૂપ છે. માટે શુદ્ધાદ્વૈતને અવિકૃત પરિણામવાદ એવું નામ પણ આપવામાં આવે છે.

૭૦—પણ, એમ તો એક સામાન્ય માણસને પણ જગત સત્ય લાગે છે એટલે શું તે સત્ય થઈ ગયું ?

મુ०—ના, તેને જગત સત્ય લાગે છે પણ તે તેના ખરા સ્વરૂપમાં નહિ. તેને ખરા સ્વરૂપનું જ્ઞાન જ નથી હોતું. તેને તો જગતની બિન્ન બિન્ન વસ્તુઓ અન્યોન્યથી સ્વતંત્ર લીલા કરતી હોય તેમ જણાય છે. પણ જોયો પાંડિતો છે તેમને તો આ અસંખ્ય દૃશ્યો કેવળ એક બ્રહ્મના આવિર્ભાવો છે, એમ લાગે છે. એક પાંડિત અને અજ્ઞાની વચ્ચેનો ભેદ આમાં સમાયેલો છે. ભેદ દૃષ્ટિમાં રહેલો છે. અને સંસાર એટલે શું ? જગત અને પરમાત્મા વચ્ચેના સાચા સંબંધનું અજ્ઞાન. સંસાર અસત્ય છે, જગત કે પ્રપંચ નહિ. પ્રપંચની ખતિ તો ચાહ્યા જ કરે છે. કારણ કે તે તો જગવાનના આવિર્ભાવરૂપ છે. તેનો અંત તો જગવાન પોતાની લીલાને પોતામાં સમેટી લે ત્યારે જ આવડાનો.

૭૦—ત્યારે શંકર અને વલ્લભ સિદ્ધાન્તોમાં તાત્વિક ભેદ શો છે, એ ટુંકામાં કહેશો ? શંકર જગતને અસત્ય કહે છે, વલ્લભાચાર્ય સત્ય કહે છે.

મુ०—શંકરાચાર્યના મત પ્રમાણે અનેકતા એ ભ્રમ છે. વલ્લભાચાર્ય એવું સ્વીકારે છે કે બ્રહ્મ પોતે પોતાના સ્વરૂપને બહુત્વમાં નિરોહિત કરે છે અને પ્રાપચિક સત્યત્વની પૂર્ણતામાં અસ્તિત્વ ધરાવે છે. શંકરાચાર્ય માયાને બ્રહ્મથી અલગ એવી અચિંત્ય શક્તિ તરીકે સ્વીકારે છે, વલ્લભાચાર્ય માયાને બ્રહ્મની શક્તિ તરીકે સ્વીકારવા છતાં, બ્રહ્મ માયાના સંબંધથી રહિત છે અને તેના કાર્ય-

કારણરૂપે પણ મર્યાદા નહિ પણ શુદ્ધ જ રહે છે. આમ વસ્તુભાયાય' બ્રહ્મને જગતના ઉપાદાન તેમજ નિમિત્ત કારણરૂપે સ્વીકારે છે. તેમના મત પ્રમાણે બ્રહ્મ કુંભારની પેઠે જગત ઉત્પન્ન કરતું નથી. કારણકે કુંભારને માટી માટે તથા ચાક વગેરે માટે અન્ય બાહ્ય વસ્તુઓ ઉપર આધાર રાખવો પડે છે, જ્યારે બ્રહ્મને તેમ કરવું પડતું નથી. બ્રહ્મ તો કરોડિયાની જાળ પેઠે પોતાનામાંથી જગતને ઉત્પન્ન કરે, તેનો લય કરે છે. એક યોગીની પેઠે તે જાતે જ સ્વેચ્છાથી જગતરૂપ બની જાય છે, જેમ દુધમાંથી દહીં બની જાય તેમ જગતરૂપે વિકાસ પામવાની બ્રહ્મની ગતિને સત્કાર્ય વાસના એવું નામ આપવામાં આવે છે. આમ શુદ્ધાદ્વૈતવાદમાં કાર્ય અને કારણનું અખંડતાદાત્મ્ય સ્વીકારમાં આવ્યું છે. વસ્તુઓમાં ભેદ દેખાય છે એ વાત ખરી, પણ તેની અદ્વૈતરૂપે પણ ભગવાનના ગુણો પણ દેખાય છે, એ શું સાબિત કરે છે ?

જી—એ ઉપરથી એમ કરી શકાય કે જગતના વિકાસ ક્રમમાં પરમાત્મા તેના આનંદ સ્વરૂપને કંઈક અંશે ઢાંકી રાખે છે.

મુ—અરાબર, મેં પૂર્વે કહ્યું તેમ આવિર્ભાવ ને તિરોભાવ નામની ભગવાનની બે શક્તિ છે. તે દ્વારા ભગવાન જગતની ઉત્પત્તિ, સ્થિતિ ને લય કરે છે. માટે જ આ ભેદ દેખાય છે.

જી—ત્યારે આ દૃષ્ટિએ પરમાત્મા, અને જડતા પ્રત્યેક સ્વરૂપમાં શું તારતમ્ય છે ?

મુ—પરમાત્મા પોતે સત્ ચિત્ત અને આનંદરૂપ છે. જીવાત્મામાંથી આનંદ તિરોહિત થયો છે, એટલે તેનામાં સત્ ને ચિત્તના અંશે દેખાય છે. ત્યારે જડમાં ચિત્ત અને આનંદનાં તત્ત્વો તિરોહિત હોવાથી તેમાં કેવળ સત્ તરત જ દેખાય છે. અને તેથી ઉપર કહી તેવી બિન્નતાને અવકાશ મળે છે.

જી—ત્યારે તો તેનો અર્થ એ થયો કે આનંદનું તત્ત્વ જીવાત્મામાં છે, પણ તે તિરોબૂત દશામાં. જો તેને પ્રકટ કરવું હોય તો તેનામાં ભગવાન પ્રકટ થવા જોઈએ. અર્થાત જો ભગવાન આનંદ સાથે વ્યક્તિમાં પ્રકટ થાય તો તે વ્યક્તિમાં આનંદનું તત્ત્વ પણ દર્શ્ય થાય.

મુ—હા, એમ જ. અરે, એટલું જ નહિ. જો જીવ બ્રહ્મજ્ઞાને પામે તો તેના આત્મામાં ભગવાનનો આકાર—ચતુર્ભૂજ વગેરે તથા ક્રાંત્યવધિ બ્રહ્માંડો સુદ્ધા દરેક વ્યક્તિગત આત્મામાં પ્રકટ થઈ શકે, જેમ યશોદાજીની બાલ્યમાં બન્યું હતું તેમ.

જી—ત્યારે હવે મારે એક પ્રશ્ન પૂછવાનો છે: ભગવાનને આવા જગતરૂપે બનવાનું કારણ શું ?

મુ—ભગવાનને જગતરૂપ થવામાં કોઈ પણ બાધ કારણની જરૂર નથી. કેવળ લોકો અર્થે જ તે જગતરૂપ બને છે. માટે જ જગત એ ભગવાનની આત્મસૃષ્ટિ છે. તેને અન્ત નથી, કારણકે પ્રભુ તો આત્મરામ છે. શ્રદ્ધાભર્યુક ઉપનિષદમાં આનો ખુલાસો એવો કરવામાં આવ્યો છે કે પરમાત્મા પોતે એકાદો હોવામાં તેને આનંદમાં કંઈક ક્ષતિ લાગી. માટે તેણે જગતની ઇચ્છા કરી: એકોહં બહુભ્યામ્. તેથી તે કેવળ રમણાર્થે પોતે પ્રપંચરૂપ થવા. પ્રપંચમાં વૈવિધ્યની જરૂર છે. જો તેમ ન હોય તો ભગવાનની લીલા માલી શકે નહિ. જો મદાપ્રભુજી એક એવો પણ ખુલાસો કરે છે કે આમુક્ત જીવોના કસેરો ભગવાન સહી શક્યા નહિ તેથી તેણે કરુણાને લીધે આ જગત રચ્યું.

જી—પણ, આમ પોતાના જ આનંદ અર્થે દુઃખથી ભરેલા પ્રપંચને રચવામાં ભગવાન દૂર છે, એમ ન કહેવાય ?

મુન્—કર્મ અનુસાર સારાં કે માદાં ફળ ભોગવવાનું ભગવાન જીવના હાથમાં મૂકે છે. પણ, આ પાપાત્મમાં જીવે આવા વિચાર કરે તેજ અપ્રસ્તુત કહેવાય. ભગવાનને તે લાગુ પડી શકાય નહિ. એક રીતે કહીએ તો ભગવાન પોતે જ જીવરૂપે પ્રપંચના સુખદુઃખનો અનુભવ લઈ રહ્યો છે, તો ખીજી રીતે તે સત અને અસતથી પર છે. આમ તે વિમદ્ધર્માશ્રયી હોવાથી આવો અલૌકિક વ્યવહાર તેના એકનામાં જ સંભવિત છે. માટે લૌકિક નીતિશાસ્ત્રના નિયમો અહીં લાગુ પડી શકે નહિ.

૭૦—પણ, વિશ્વ સૃષ્ટિમાં સ્વપ્નસૃષ્ટિ જેવી અંધ સૃષ્ટિ પણ રહેલી છે તેનું કેમ ?

મુન્—ભગવાનની શક્તિઓ અનન્ત છે. તેની કર્તૃત્વ શક્તિ અપાર છે. તેથી જ વિશ્વસર્જનનું કામ અગણિતરીતે વિવિધરૂપે થાય તેમાં આનો પણ સમાવેશ થઈ શકે છે. એવી જ વેદોમાં, પુરાણોમાં, તંત્રોમાં, સૃષ્ટિ વિષે જે વિવિધ અને અસંગત વાતો આવે છે, તેને સ્વીકારતાં મુસ્કેલી નડતી નથી.

મુન્—આપે પૂર્વે કહ્યું હતું કે વલ્લભાચાર્ય વિશ્વસર્જનમાં ૨૮ તત્ત્વોનો સ્વીકાર કરે છે: (૧) પુરુષ, (૨) પ્રકૃતિ, (૩, ૪, ૫) ત્રણ ગુણો (સત, રજ, તે તમ), (૬) મદત્વિત્ત (૭) અહંકાર, (૮) મન, (૯-૧૩) જ્ઞાન્દ્રિયો, (૧૪-૧૮) કર્મોન્દ્રિયો, (૧૯-૨૩) તન્માત્રાઓ, (૨૪-૨૮) મહાભૂતો. પણ સાંખ્ય યોગીઓ તો પુરુષ ને પ્રકૃતિને જુદાં તરીકે દર્શાવે છે.

મુન્—શ્રી વલ્લભાચાર્ય પુરુષ ને પ્રકૃતિ તથા તેમનાં પ્રકટ સ્વરૂપો વચ્ચે ભેદ સ્વીકારતા નથી. તેઓ પ્રભુપ્રાકટયાનાં કેવળ જુદાં જુદાં સ્વરૂપો છે.

૭૦—હા, એવી રીતે વિશ્વનું પણ વિભાગીકરણ કરવામાં આવ્યું છે. ગીતાજીમાં પણ એવા વિભાગો પાડવામાં આવ્યા છે. વિભાગના આ સિદ્ધાન્ત પ્રમાણે તે દેહ, જીવ અને અન્તર્યામીનો ઉપભોગ કરે છે, તેથી તરવો આધિભૌતિક છે કે આધ્યાત્મિક, તેનો વિવેક કરી શકાય છે. આ પ્રમાણે મહત્તત્ત્વ એ જીવાત્મામાં તેમજ બ્રહ્મમાં વિચાર શક્તિને સ્થાને છે, અહંકાર એ જીવાત્મા તેમજ રુદ્રના પ્રાણુતત્ત્વને સ્થાને છે, અને તે પ્રમાણે બધાં જ તત્ત્વોનું સમજવું. સૃષ્ટિનો ક્રમ આ પ્રમાણે હોય છે. પ્રથમ પરમાત્મા કારણરૂપ મૂળ તત્ત્વને ઉત્ક્રાન્ત કરે છે. તેથી તેમાંથી તરવો ઉત્પન્ન થાય છે. પછી આવાં ઉત્પન્ન થયેલાં તરવો એકબીજા સાથે મળી જવાથી તેના મિશ્રણથી બ્રહ્માંડ ઉત્પન્ન થાય છે અને અંતે અન્તર્યામીરૂપે જીવોમાં તે સત્તા ચલાવે છે. આમ ઈશ્વરનાં ત્રણ રૂપોનાં લક્ષણ મહત્સૃષ્ટિ, અણુસૃષ્ટિ, તથા સર્વજૂતસૃષ્ટિ તરીકે જણાવવામાં આવે છે.

૭૦—ત્યારે સૃષ્ટિનો પ્રલય થાય છે એવું જો કહેવામાં આવે છે, તે શા માટે થતો હશે ?

મુ૦—તેમાં બે કારણો આપેલાં છે. એતન પ્રાણીઓના આરામ માટે તેમજ પરમાત્મા પોતાના સંતોષ અર્થે. ક્યારેક પ્રલય થવામાં કાલરૂપ ભગવાન, રુદ્ર અને ગુણો એ ત્રણની ક્રિયા થાય છે. કદપો સુધીની શાન્તિ પછી વળી પાછો સૃષ્ટિક્રમ શરૂ થાય છે. તેમાં નાશ પામેલા વિશ્વનો કર્માત્મા કર્મમાં પ્રવૃત્ત થાય છે, એમ કહીએ તો ચાલે. આને આપણે ભગવાનની એકમાંથી અનેક થવાની ઈચ્છા તરીકે પૂર્વે વર્ણવી છે.

૭૦—વિશ્વની ઉત્પત્તિ, સ્થિતિ અને લયના આ નિયમો શું નિત્ય નિયમોને અર્ધન હોય છે. કાળની ગણના કદપથી કરવામાં આવે છે. આવા કદપો પણ ગુણુ પ્રમાણે વિભાગિત થાય છે, જેમકે

સાત્વિક કલ્પો, રાજસ કલ્પો ને તામસ કલ્પો. સાત્વિક કલ્પોના અધિષ્ઠાતા દેવ વિષ્ણુ હોય છે, રાજસ કલ્પોના પ્રજા અને તામસના રૂદ્ર ગણવામાં આવે છે. (આ રૂદ્રના અંતરાત્મા એટલે કૃષ્ણ.) આ કલ્પોના ભેદ ઉપરથી પુરાણોના પણ ભેદ પાડવામાં આવ્યા છે. સાત્વિક કલ્પોને લઈને સાત્વિક પુરાણોનો ઉદ્ભવ થયો છે; મતલબ કે સાત્વિક પુરાણોમાં મુક્તિ માટે જે વિધિ બતાવવામાં આવી છે, તેનું પાલન કરવાથી જીવ જલદીથી મોક્ષ પામી શકે છે. રાજસ કલ્પમાં જીવો ધર્મ અને વિધિની જામતમાં પ્રવૃત્ત વિશેષ હોય છે, જ્યારે તામસ કલ્પમાં અધર્મ અને દુઃખનું રાજ્ય ચાલે છે.

જી—તેથી આ કલ્પયુગમાં પતન તેની પરાકાષ્ટાએ પહોંચ્યું છે, એમ ને ?

મુ—હા, માટે જ અત્યારે વેદો, પુરાણો ને સ્મૃતિઓના અર્થમાં આવો ગટાળો થયેલો જોવામાં આવે છે. અને તેના અર્થ બરાબર સમજાતા નથી. અને અનેક ખોટા ધર્મો પેદા થયા છે. આમ થવાથી જ મોક્ષનો માર્ગ ધણો જ કઠણ ને દુર્જલ થઈ ગયો છે. જ્યારે સત્યયુગમાં એથી ઉલટું હોય છે. મોક્ષપ્રાપ્તિનો માર્ગ તે વખતે ધણો સુલભ હોય છે.

હું ધારું છું કે આજે નો આટલું બસ છે. હવે આવતી કાલે હું જીવાત્માના સ્વરૂપ ઉપર વાત કરીશ.

મુકુંદદાસ—મેં તમને કહ્યું કે આનંદ તત્ત્વનો તિંગાભાવ થવાથી જીવોએ પરમાત્મામાંથી બહિર્ગમન કર્યું. જીવોએ ખરું જોતાં દશ્યમાન ચેતનાત્મક તત્ત્વો છે. આ જીવ—તત્ત્વો ઇન્દ્રિયો વડે જોઈ શકાય તેવાં નથી. છતાં યોગીઓ તેને જોઈ શકે છે.

સંસારમાં આ જીવોને દેહો હોય છે, જે પુનર્જન્મ લે છે. જન્માંતરમાં જીવની જેટલું સૂક્ષ્મ દેહ જાય છે. પ્રાણી, મનુષ્ય, દેવ કે દૈત્યના ખોળીયા રૂપે રહેલા રથૂલ દેહને જીવ એકમાંથી બીજામાં બદલાઈ શકે છે. જીવનો રથૂલ દેહ સાથેનો સંબંધ ખણી ગાઢ હોય છે.

જીવસુદાસ—જીવને અણુ કહેવામાં આવે છે. તો શું તેને આકાર હોય છે ?

મુ.—જીવ એક અણુ જેટલો ડાંગરના કણના અગ્ર ભાગ જેટલો સૂક્ષ્મ હોય છે.

જી.—જો એમ હોય તો આખા શરીરમાં (અણુ અણુમાં) તેની હતાતિ શી રીતે લાગે ?

મુ०—જેમ ચંદનના તેક્કની સુવાસ આખા શરીર ઉપર ફેલાયલી હોય છે, તેમ જીવ આખા શરીરમાં વ્યાપી રહેલો હોય છે. દેહ ક્ષયુર્જનગુર હોવાથી તેનો નાશ થાય છે. પણ જીવ તો પરમાત્મામાંથી આવેલો દૈવી અંશ છે, તે નિત્ય અને અમર છે.

જી०—ત્યારે તત્ત્વમસિ । નો શો અર્થ ?

મુ०—આ સૂત્ર જીવ અને જ્ઞાત્રી એકતા બતાવતું નથી. સોનાની વીંટી જેમ સુવર્ણ તત્ત્વ ઉપર આધાર ભૂત છે, તેમ જીવ જ્ઞાત્ર ઉપર આધારભૂત છે. તેટલો જ તેનો અર્થ થાય છે.

જી०—ત્યારે તો ‘અહં જ્ઞાત્રમિ’ એવું સૂત્ર જે કહેવાય છે તે સત્યથી વેગળું છે એવું કહે !

મુ०—હા, શાંકર મતવાદીઓ એ સૂત્રને મુખ્ય સૂત્ર તરીકે ગણે છે પણ તે સત્યથી વેગળું છે. જીવ પરમાત્મા નથી. કારણ કે પરમાત્મામાં જે આનંદ તત્ત્વ હોય છે, તે તેનામાં નથી હોતું. નિત્ય આનંદવાળા અને સર્વ શક્તિમાન પરમાત્માની કક્ષામાં તે અધમ છે. પરમાત્મા જીવનો નિયામક ને ઉપરી છે. આ પરમાત્મા આખા વિશ્વનો મહાન અધિષ્ઠાતા દેવ છે તે દુન્યવી સર્વ દોષોથી પર છે. એટલું જ નહિ. અન્તરમાં વ્યાપી રહેલા અન્તર્યામીથી પણ તે પર છે. અને ત્યાં રહે રહે જીવાત્માઓનાં સન્નનાં કાર્યો ઉપર સત્તા ચલાવે છે.

જી०—આપણે પરમાત્માને કર્તા તરીકે ગણીએ અને છતાં મનુષ્યોને પોતાના કૃત્યો માટે જવાબદાર ગણવામાં આવે એમાં કાંઈ દોષ રહેલો નથી ?

મુ०—એક અર્થમાં પરમાત્મા નહિ પણ જીવને પણ કર્તા

તરફે ગણવો જોઈએ. પણ જીવતું આ કર્તૃત્વ કેવળ મર્યાદિત રૂપમાં જ હોઈ શકે. ખરી રીતે તો તે પરમાત્માને સંપૂર્ણપણે અધીન છે. એક રીતે કહીએ તો એમ પણ કહેવાય કે જીવની ગતિનો આધાર પ્રભુની મૂળેચ્છા ઉપર છે.

જી—ત્યારે શું આપ એમ કહેવા માગો છો કે કાર્ય કારણના એટલે કર્મના સિદ્ધાન્ત અનુસાર જીવતું કર્તૃત્વ કેટલેક અંશે બંધે સ્વીકારવામા આવે પરંતુ તેની અંતીમ ગતિનો નિર્ધાર તો પ્રભુની મૂળેચ્છા ઉપર રહેલો છે, એમને ?

મુ—હા, એમજ. શ્રી વલ્લભાચાર્યના મત પ્રમાણે જીવના ત્રણ પ્રકાર છે—(૧) શુદ્ધ, (૨) સંસારી, ને (૩) મુક્ત. શુદ્ધ જીવો એટલે પરમાત્માના શ્રી અંજમાંથી ઉત્પન્ન થયા હોય તે. સંસારી જીવો એટલે જે ચોર્વાશીના ફેરામાં ફરતા હોય તેવા અને મુક્ત જીવો એટલે સંસારમાંથી મુક્તિ સાધી શકે તેવા. આ પૈકી સંસારી જીવોના પાછા ત્રણ પેટા ભાગ પાડવામાં આવ્યા છે: જેવો કે દૈવી જીવો, મધ્યમ જીવો અમર માનવ જીવો અને દાનવ જીવો. દૈવી મુક્તિ યોગ્ય ગણાય છે, માનવ જીવો સૃષ્ટિ યોગ્ય ગણાય છે, બ્યારે દાનવ જીવો કાઈ શાપ કે પાપોને લીધે નરકગામી થયા હોય છે. દૈવી જીવો સાત્ત્વિક અને શુદ્ધ સૃષ્ટિ પ્રવૃત્ત જીવો કહેવાય છે, દાનવ જીવો તમોમય ને તમાસ પ્રવિષ્ટ જીવો કહેવાય છે. જીવો કહેવાય છે. જીવોના વર્ગીકરણની એક બીજી પણ પદ્ધતિ આપેલી છે.

જી—ત્યારે શું બીજી પદ્ધતિ પણ છે ?

મુ—હા, છે. જીવોને પ્રુષ્ટિ, પ્રવાહ અને મર્યાદા આવા ત્રણ માર્ગો પાડવામાં આવ્યા છે. તેમાં એક ચોથા વર્ગનો પણ સમાવેશ કરવામાં આવે છે, જેવા કે સંબંધી જીવો. આવા જીવો સંસારમાંથી જન્મ્યા હોતા નથી પણ તેમના જીવનને પાયો જ હોતો નથી. તેઓ

આમ તેમ ભટક્યાં કરે છે. ચર્ચણી સીની પેઠે તેઓ આમ તેમ રખડ્યાં કરે છે.

જી૦—પણ, કૃષ્ણ કરી પહેલાં ઉપર જે ત્રણ વર્ગ પાડ્યા તે સમગ્રવો એટલે સંબંધી જીવો આપોઆપ સમજાઈ જશે.

મુ૦—પુણિ જીવો એ આનંદપ્રધાન જીવો છે. તેઓ પ્રભુના શ્રી અંગમાંથી આવ્યા છે. પ્રભુના દૈવી ગુણની પ્રધાનક્રિયાને લઈ તેમનું બહિર્ગમન થયું છે. મર્યાદા જીવમાં ચિદંશ પ્રધાન હોય છે. તેઓ પ્રભુની વાણીમાંથી ઉત્પન્ન થયા છે. તેઓ વેદને અનુસરે છે. અને વેદમાં જણાવેલી મુક્તિ મેળવે છે. પ્રવાહી જીવોમાં સદંશ વધારે પ્રમાણમાં હોય છે. તેઓ પ્રભુના મનમાંથી ઉત્પન્ન થયા છે. તેઓ જન્મમરણમાં આવળ કર્યા કરે છે. જે જીવો ચોર્યાશીનો ફેરા ફરી આખરે પોતાનો અંત આણે છે, તે પ્રભુની પેઠે અમુક પ્રકારની સિદ્ધ અવસ્થા પામે છે. શ્રીઅંગમાંથી અવતરેલા જીવો મુક્તિ પછી એલોકમાં પ્રભુની નિત્ય આનંદલીલામાં પ્રવેશ કરે છે. મર્યાદા જીવોમાં માત્ર ચિદંશ તત્ત્વ જ હોવાથી તેઓ વૈદિક મુક્તિ પ્રાપ્ત કરે છે અને તેથી આખરે અક્ષરમાં લય પામે છે. પ્રવાહી જીવોને તો આનંદ તેમજ ચિત્ સાથે લેવાદેવા નહિ હોવાથી ભગવાનની મનોસૃષ્ટિમાંથી ઉત્પન્ન થયેલા હોય છે. તેમનામાં કેટલે અંશે અપૂર્ણ તત્ત્વ રહેલું હોય છે તેથી જ્યારે તેમના સંસારનો લય થાય છે, ત્યારે તેઓ ન તો પુરુષોત્તમનું સાનિધ્ય મેળવે છે, કે ન તો અક્ષરમાં લય પામે છે. પણ તેઓ આખરે તમોગુણમાં લય પામે છે. આનું નામ તામસ મુક્તિ કહેવાય છે.

જી૦—ત્યારે આનો અર્થ એ થયો કે ફક્ત થોડા જ જીવાત્માઓ મોક્ષના અધિકારી હોય છે; વધારે તો સંસારમાં જ ફૂમેલા રહે છે, એમ ને ?

મુ०—હા, એમ જ. ગીતાજીમાં પણ એમ જ કહે છે. પાર્થજીમાં પણ તેવા કથનનું સમર્થન કરેલું છે.

જી०—યું પ્રસાદી બધા જ જીવોની આ ગતિ થાય છે ? તેમને માટે વધારે ઉચ્ચ સ્થિતિ પ્રાપ્ત કરવાને અવકાશ જ નથી ?

મુ०—ના, એમ નહિ. પ્રસાદી જીવોમાં પણ અજ્ઞ તે દુર્ગ્ એવો ભેદ છે. તેમાં પણ એ પ્રકારના જીવો જોવામાં આવે છે. અજ્ઞ જીવો તેમનું અજ્ઞાન દૂર થતાં મર્યાદા સૃષ્ટિ માટે લાયકાત મેળવી શકે, પણ દુર્ગ્નો અંત તો હિપર કલ્પો તે પ્રમાણે તમસમાં લય થવાથી જ થાય છે.

જી०—આપે જીવની ઉત્ક્રાન્તિનો સામાન્ય નિયમ કલ્પો. પણ તેમાં કાઈ અપવાદ હશે ખરો ?

મુ०—પરમાત્મા કર્તૃ અકર્તૃ અન્યથા કર્તૃ છે. સામાન્યપણે તેને યોગે જ નક્કી કરેલી વિશ્વમર્યાદાનું તે ઉલ્લંઘન કરતો નથી. છતાં, તે તેના યોગાના કાયદાને અધીન નથી. જીવ તેમજ આખું બ્રહ્માંડ તેને વશ છે. પરમાત્માની કૃપા થાય તો નીચો જીવ પણ મોક્ષ પામવાને પાત્ર બની શકે અગર તેથી ઉચ્છેદ, કાઈ જીવ તપશ્ચર્યા કરતો હોય અતે તેમ કરવું તેની ઈચ્છા વિરુદ્ધ હોય તો તેની અવકૃપાને પાત્ર પણ થાય. દુઃકમાં, ईश्वर्कायः दुर्विध्राव्यः ।

જી०—આપે કહ્યું કે જીવમાંથી આનંદ તિરોહિત થયેલો હોય છે. જો આવો આનંદ પ્રકટ થાય તો તેનામાં શો ફેર પડે ?

મુ०—આનંદ તિરોહિત થવાથી ભગવાનના પદ્મગુણો જેવા કે એશ્વર્ય, વીર્ય, યશ, શ્રી, જ્ઞાન, ને વૈરાગ્ય પણ તિરોહિત થાય છે. અતે ઉપરોક્ત છ ગુણોને બદલે તેનામાં દૈન્ય, સર્વદુઃખ સહન, સર્વહીનત્વ, જન્માદિ, દેહાદિબુદ્ધિ તથા વિષયાસક્તિ એમ અનુક્રમે

દેખા દે છે. ઇશ્વરના પહેલા ચાર ગુણોનો લોપ થવાથી તેને સંસારચક્રનું બંધન લાગ્યું છે અને છેલ્લા બેનો લોપ થવાથી તેનામાં વિપર્યય એટલે હાથ તેથી વિપરીત ભાવો પેદા થવા પામ્યા છે.

જી—આ તિરોહિત થવાની ક્રિયા એને જ આપ અજ્ઞાન કહો છો ને ?

મુ—હા, એ જ અજ્ઞાન આત્મ અજ્ઞાન અવિદ્યાના નામે ઓળખાય છે. આવી અવિદ્યા પાંચ પ્રકારની છે.

જી—અર્થાત્ જીવ પોતાને પોતાના ખરા સ્વરૂપમાં જાણી શકતો નથી. અગર તો કહો કે તેને તેના ખરા સ્વરૂપનું વિનમરણ થયું છે.

મુ—હા, એમ જ. એથી જ જીવ ખેડી રીતે માનવા લાગે છે કે હું એટલે સારું અંતઃકર્મણું, હું એટલે ગાંધી બાણુ. હું એટલે મારી હિન્દીઓ. શાસ્ત્રના આવા અજ્ઞાનમય સમજણને અધ્યાસ કહે છે. આવા અધ્યાસને લીધે જીવની આસક્તિ વિષય પ્રત્યે થાય છે, ને તેના પાંચામને તેને લાગતા સુખદુઃખના તે ભોક્તા બને છે. આવી વૈષયિક અપૂર્ણ અને અશુદ્ધ લાગણીઓ પેદા થવાથી તે આનંદનો અનુભવ કરી શકતો નથી. આનંદનો પૂરો તિરોભાવ તેનું નામ જ દુઃખ; થોડો તિરોભાવ એટલે દુઃખનો અભાવ અને તેનું અસ્તિત્વ એટલે સુખ.

જી—ત્યારે સુખ એ આનંદનું જ રૂપ છે, એમ નહિ ?

મુ—દુન્યવી સુખ અને દૈવી આનંદ બન્ને વચ્ચે આસમાન જમીનનો ફેર છે. છતાં, સુખ એટલે અપૂર્ણરૂપમાં વિકૃત થયેલો આનંદ, એમ કહો તો ખોટું નથી. આવા આનંદ ને સુખની કલ્પના

અર્થ શકે તે માટે સ્વર્ગની અંદરનું સુખ અજ્ઞાનંદ કે વાસુદેવસુખ એમ પણ કહેવાય છે.

દુન્યવી દુઃખ એ નરકના દુઃખનો અદ્વાંશ કહેવાય. તે તેની ખરાબાઈએ પડોએ ત્યારે પૂર્ણ તમસની સ્થિતિએ પહોંચ્યું કહેવાય કારણે તેવી સ્થિતિમાં ઈશ્વરના અસ્તિત્વનો પૂરેપૂરો તિરોભાવ હોય છે.

૭૦— ત્યારે વાસનાઓ શાથી ઉત્પન્ન થતી હશે?

મુ०—સુખદુઃખના ઉદ્ભવમયી વાસનાઓ પેદા થાય છે. અને ઇચ્છાઓ તો આવી વાસનાઓનાં મૂર્તસ્વરૂપ છે. વાસના એ ઇચ્છાનું અદ્વય સ્વરૂપ છે. તે જ્યારે મોટું સ્વરૂપ પકડે ત્યારે કામના કહેવાય. ક્રોધ ને દ્વેષ એ દુઃખની સ્થિતિઓ છે, લોભ ને મોહમાં સુખ ને દુઃખ સમાન પ્રમાણમાં રહેતાં હોય છે.

૭૦—આપે આ પહેલાં કર્મનો સિદ્ધાન્ત તો સમજાવેલો છે પણ જીવમાં તે કેવી રીતે કામ કરે છે તે ઉપર જરા વધારે ચોખવટ થાય એવું હું ઇચ્છું છું.

મુ०—દરેક ક્રિયા ફળરૂપ છે. કર્મ સારું તો ફળ સારું, દુર્મ નકારું તો ફળ નકારું. આ કર્મની ગતિ બધી જ ગહન છે. બ્રહ્મા પોતાને પણ તેની ખરાબર ગમ નથી. એ માટે સામાન્ય નિયમો નક્કી કરી શકાય નહિ, એક બ્રાહ્મણનું માથું કાપવું એ મહા પાપ ગણાય, છતાં દ્રોણનું માથું કાપવું પ્રશસ્ત ગણાયું. વળી કેટલાંક કર્મ એવાં હોય છે, જેમને પાકવાને પુષ્કળ વખત જોઈએ. તો કેટલાંક કર્મ એવાં હોય છે તેને બહો ઓછો સમય જોઈએ છે. કેટલાંક કાર્યો એવાં હોય છે, જે ચાલુ જીંદગીમાં જ પાકી જાય, તો કેટલાંક ગ્રીષ્મ જન્મમાં પાકે. દુંકયમાં જેવું મનુષ્યનું જીવન તેવીજ તેની જીંદગી. ગીતાજીમાં સત્, રજસ, તે તમસના બેદ

વડે ત્રણ પ્રકારના જીવો મણેલા છે. એવાજ ત્રણ પ્રકારના કર્મો વડે પણ તેમના ત્રણ ભેદો પાડી શકાય. અર્થાત્ ત્રણ ને ત્રણ વડે ગુણુતાં નવ પ્રકારના પુનર્જન્મો થાય છે. આ પ્રકારે મુજબ સાત્વિક જીવ હોય ને તેનું કર્મ પણ સાત્વિક હોય તો તે સ્વર્ગમાં જાય, જ્યાં અપ્સરા તથા મહેકાદિનાં સુખ હોય છે. એ રાજસ સાત્વિક જીવ હોય તો દૈત્યસ્વર્ગમાં એટલે દૈત્યના સ્વર્ગલોક માટે અને જો તામસ સાત્વિક હોય તો પિતૃલોક (મનુષ્યોનો લોક) માટે ને તામસ તામસ હોય તો સર્પલોક માટે લાયક ગણાય છે.

જી૦—પણ, સવાલ એ થાય છે કે આપણે સત્કર્મો કેને કહેવાં ? તેને માટે કાંઈ ચોક્કસ ધોરણ ? કારણ આ જાગૃતમાં બહો મતભેદ જોવામાં આવે છે. એક બહુ અમુક કર્મને સત્કર્મ તરીકે લેખે તો બીજો તેને જ અસત્કર્મ તરીકે લેખે, એવો પૂરોપૂરો સંભવ કદપી શકાય તેવો છે.

મુ૦—આ માટે આપણને વેદ તથા સ્મૃતિનાં પ્રમાણ સ્વીકારમાં પડશે. બલે, કાળક્રમે તેમાં ફેરફાર કરવો પડે તો એ જુદી વાત. પણ કાર્યમાં રહેલા સત્ય તત્ત્વની ઉપેક્ષા ન થવી જોઈએ. અર્થાત્ આવાં વિહિત સત્કર્મો કરનાર સારાં કર્મનાં ફળ પામે છે, એમ આપણે કરી શકીએ.

વળી દુષ્ટ કર્મોનો નાશ પણ પ્રાયશ્ચિતની ક્રિયા વડે થઈ શકે છે. આને આપણે શુદ્ધિની ક્રિયા કહીશું. પણ, તેમાં જે એટલું તો થાદ રાખવાનું છે કે કર્મ દ્વારા પુનર્જન્મમાંથી મુક્તિ પ્રાપ્ત થઈ શકે નહિ.

જી૦—ત્યારે સ્વર્ગમાં ગયેલા જીવોની સ્થિતિ નિત્ય કે પૂર્ણ તો નજ કહેવાય.

મુ०—નહિ જ. સ્વર્ગનાં સુખો પણ દુઃખથી તો મુક્ત નથી જ હોતાં. કર્મના રસ્તે કાંઈ પણ જીવ મોક્ષ પ્રાપ્ત કરી શકે નહિ. કર્મ તો જ્ઞાન ને ભક્તિ જે મોક્ષના માર્ગો છે તેના પગથિયા રૂપ હોઈ છે.

જી०—તો મોક્ષના સીધા સાધન તરીકે જ્ઞાન ને ભક્તિ એજ છે ? કર્મ નહિ ?

મુ०—ના, કર્મ નહિ. કર્મ તેનું સદાન્યક છે પણ તેના વડે મોક્ષ ન મળી શકે. કર્મ ગમે તેવું સાનમાં સાડું ને કિંકુટ હોય છતાં તે સાત્ત્વિક સ્વભાવવાળું હોય છે અને ગંથી બંધનકારક છે. બંધનમાંથી મોક્ષ માટે તો જ્ઞાન કે ભક્તિ એ એજ માર્ગ જ્ઞાનમાં સ્વીકારેલા છે. મતલબ કે કર્મને કર્મભૂમિરૂપ આ દુનિયા જોડે સંબંધ છે, જ્યારે જ્ઞાન ને ભક્તિને દુનિયાથી પર એવા પરલોક સાથે સંબંધ છે, માટે જ વેદમાં બ્રહ્મજ્ઞાન ને બ્રહ્મ ભક્તિ એ મોક્ષનાં સાધન તરીકે સ્વીકારેલાં છે.

જી०—ત્યારે મહત્તાની દૃષ્ટિએ તેમજ પ્રમાણતામાં જ્ઞાન ને ભક્તિ બન્ને સરખાં ને એક જ છે કે તે બેની વચ્ચે કાંઈ તાત્ત્વિક ફેર છે ?

મુ०—બન્નેમાં ફેર છે. શ્રી વલ્લભાચાર્યના મત પ્રમાણે જ્ઞાન કરતાં ભક્તિ ચઢીઆતી છે. જ્ઞાનથી પણ મોક્ષ તો મળે છે પણ તેવો મોક્ષ ઊતરતી પંક્તિનો છે.

જી०—વળી મોક્ષમાં પણ પંક્તિભેદ હોય ખરો કે ?

મુ०—હા, અગાઉથી પૂર્વસિદ્ધમહ પ્રમાણે પોતાની પ્રકૃતિ અનુસાર જીવો જુદા જુદા માર્ગો જાય છે.

ભક્ત જે મોક્ષ મેળવે છે તે જ્ઞાનીના મોક્ષ કરતાં અનન્તમણી વધારે ઉત્તમ હોય છે.

જી—ત્યારે તમે જેને પૂર્વસિદ્ધમહાવાળા જીવો કહો છો તેમને માટે મોક્ષના બન્ને માર્ગો સાધ્ય છે કે ભક્તિનો એક જ ? શું જ્ઞાન ને ભક્તિના બન્ને માર્ગો તેને સાધ્ય હોઈ શકે ખરા ?

મુ—હા, બન્ને માર્ગો સાધ્ય છે. પણ જ્ઞાનનો માર્ગ ભક્તિ-માર્ગથી જુદો છે. ત્રૈવર્ણિકા માટે વૈરાગ્યનનો માર્ગ ખુલ્લો છે. શ્રીઆ ને શ્રી માટે તે ખુલ્લો નથી. તેમને માટે સ્મૃતિઓ તથા પુરાણો છે. પણ ખરૂં જોતાં મેં ઉપર જણાવ્યું તેમ આ કલિયુગમાં વેદોના અર્થ સમજવા મુશ્કેલ થઈ પડ્યા છે. માટે આખા મનુષ્ય જાતિ માટે ગીતા અને તેના વિસ્તીર્ણ નિવરણરૂપ ભાગવત એ બે જ પ્રમાણગ્રન્થો ગણી શકાય.

જી—આપ આ બે ગ્રન્થો પ્રમાણભૂત મણો છે તેનું કારણ તો એ હોવું જોઈએ કે તે ગ્રન્થોમાં ભગવાન શ્રી કૃષ્ણે પરાક્ષ કે અપરાક્ષ રીતે તેમાં બોધ આપેલો છે, એમજ ને ?

મુ—હા, આ બે ગ્રન્થને બરાબર સમજવામાં આવે તો હરકેઈ મનુષ્ય જ્ઞાન મેળવી ભક્તિનો વિકાસ કરી શકે ને. ભક્તિમાર્ગે મોક્ષ મેળવવાનો માર્ગ સર્વ માટે ખુલ્લો છે, પણ તે મનુષ્ય ગમે તે જાતનો હોય, કે ગમે તે સ્થિતિનો હોય.

જી—પણ, આપણે તો અગાઉ વર્ણાશ્રમની વ્યવસ્થા આવા વૈદિક માર્ગ સાથે કેવી રીતે સંકળાયેલી છે, તે જોયું છે.

મુ૦—હા, એ વાત ખરી છે. પણ મેં એવું પણ જણાવ્યું છે કે શ્રી વલ્લભાચાર્યજી ભક્તિની અપેક્ષાએ હાનતા જમાના માટે તેને ગૌણ ગણે છે. આપશ્રીના મત પ્રમાણે આ કલિકાલમાં કેવળ ભક્તિનો માર્ગ જ સર્વ વર્ણના ઊંચે માટે સુવલ છે. વેદોક્ત પદ્ધતિ પ્રમાણે વિધિઆચાર પાળી શકાય એવી હવે સ્થિતિ રહી નથી. કારણકે દેશ, કાલ, દ્રવ્ય, કર્તા, કર્મ અને મંત્ર, જે ધર્મનાં સાધન છે એ અષ્ટ થયાં છે, તેમાં શુદ્ધિ રહી નથી. તેથી શાસ્ત્રમાં કહ્યા પ્રમાણેનું કૃણ તે દ્વારા પ્રાપ્ત થઈ શકે તેમ નથી. ચાર આશ્રમેમાં સંન્યાસાશ્રમ કર્મયોગને લાગુ પડી શકે નહિ. જ્ઞાનમાર્ગમાં પણ અનુક્રમ જાતમાં જ તેનો સ્વીકાર તેઓશ્રીને સંમત છે. ભક્તિમાં પણ અંતે વિરહાનુભવ વાસ્તે તેનો સ્વીકાર ઈષ્ટ ગણ્યો છે, જેવો માનસી સંન્યાસ ઝોપીઓએ ગ્રહણ કરેલો તેવો. મોક્ષની પ્રાપ્તિ માટે આપશ્રી સ્વયં કરતાં પ્રભુકૃપાં ઉપર વધારે ભાર મૂકે છે. મગવત્કૃપાસહિતઃ ગૃહસ્થાશ્રમઃ વિશસ્યતિ ॥

જી૦—પણ ત્યારે એમાંથી એવું પરિણામ પણ ન આવે કે એથી ગૃહસ્થાશ્રમના વિલાસોને પણ આકર્ષતરી રીતે ઉત્તેજન મળે ?

મુ૦—ના, આપશ્રી ગૃહસ્થાશ્રમના વિલાસોને બિલકુલ ઉત્તેજન આપતા નથી. ઇન્દ્રિયબન્ધ સુખોનો ત્યાગ કરવાનો આપશ્રી સ્પષ્ટ બોધ આપે છે. આપશ્રીની પદ્ધતિ બાહ્ય ત્યાગ કરતાં આંતર ત્યાગ ઉપર વધારે રચાયેલી છે. મનુષ્યને પોતાની કને જે કાંઈ હોય તે સર્વ કૃષ્ણને અર્પણ કરીને તેના પ્રસાદરૂપે તેને ભોગવવાનું છે. ઉપનિષદમાં કહ્યું છે કે ત્યક્તેન મુંજીથા । આમાં વિષયભોગની ગંધ પણ બાધક છે. ખરું જોતાં દુનિયાદારીના વ્યવહારોમાંથી તેમજ વિષયોમાંથી જીવને છૂટા કરી આધ્યાત્મિક માર્ગની દૈવી ભૂમિકા ઉપર મૂકવાનો છે: તેને તેની તમામ ક્રિયાને ભગવદ્ભય બનાવવાની છે. આપશ્રીના મત પ્રમાણે ગૃહનો

ત્યાગ તો સર્વદા કરવા યોગ્ય છે પણ જો તેમ ન થઈ શકે—અને
ક્ષણાઓની બાબતમાં તેમ જ હોઈ શકે—તો તેને ગૃહને કૃષ્ણમય
બનાવવો એવો આપશ્રીનો બોધ છે.

જી૦—ત્યારે શું ભક્તિમાર્ગમાં જ્ઞાનની જરૂર નથી ?

મુ૦—ભક્તિની સાધનાના માર્ગમાં પ્રાથમિક જ્ઞાન હોય તો
પણ ચાલે. કારણ કે ભક્તિમાર્ગે ગતિ કરતાં, જ્યારે ભક્તિ સિદ્ધ
થાય છે, ત્યારે ભક્તિમાંથી જ્ઞાનની ઉત્પત્તિ થાય છે. આવું જ્ઞાન
ભક્તને સંમત છે. ભક્તને બૌદ્ધિક જ્ઞાનની જરૂર નથી; કદાચ તેવું
જ્ઞાન બાધક નીવડે એવો સંભવ વધારે છે. પણ તેમાં જ્ઞાનનો
બહિષ્કાર કર્યો નથી. ભગવદ્ ગીતામાં જ્ઞાનવાન ભક્તની ઉંચી કારિ
લેખવામાં આવી છે. ભક્તિમાર્ગમાં પણ તેવું સ્વીકારવામાં આવે છે,
પણ જ્ઞાનની અપેક્ષાએ ભક્તિનું પ્રાધાન્ય વિશેષ હોય તો.

જી૦—પણ કેટલાક જ્ઞાન ને ભક્તિને એક જ ગણે છે, તો
કેટલાક ભક્તિને જ્ઞાનથી ઉતરતું ગણે છે.

મુ૦—હા, એ વાત મારા ખ્યાલ બહાર નથી. પણ પુષ્ટિમાર્ગનું
મન્તવ્ય એથી જુદું છે. એ વાત ખરી કે જ્ઞાન દ્વારા આત્મજ્ઞાનની
પ્રાપ્તિ થાય છે. અને જેને આત્મજ્ઞાન મળ્યું છે, તેને બ્રહ્મજ્ઞાન પણ
પ્રાપ્ત થયું છે એમ જાણો. આ માટે જ્ઞાનમાર્ગમાં વૈરાગ્ય, સાંખ્ય
એટલે નિત્યાનિત્યરિવેક, યોગ, તપ ને ભક્તિને સાધનો તરીકે સ્વીકાર-
વામાં આવે છે. આવી રીતે જ્ઞાન પ્રાપ્ત કરેલો જ્ઞાતા પ્રભુને
અક્ષરરૂપ જાણે છે ને ભજે છે. આવા માર્ગનો સાધક ઐહિક વસ્તુ
માત્રનો ભાગ કરે છે; સંન્યાસ મહણુ કરે છે; અને અસંપ્રગાત
સમાધિ પ્રાપ્ત કરી મોક્ષદશાને પામે છે. પરંતુ, આવો સાધક જો
સંપ્રગાત સમાધિ સાધી અમુક અંશ સુધી ઈશ્વર સાક્ષાત્કાર કરે તો,

તેને કમમુક્તિ થાય છે. તેનો આત્મા દેહથી વિખૂટો થઈ દેવયાનને માર્ગે મહત્લોકમાં જાય છે તે પછી ત્યાં વધુ જ્ઞાન પ્રાપ્ત કરી કલ્પને અંતે બ્રહ્મા સાથે પરમાત્મામાં લય પામે છે.

જી—જો આવી રીતે ઈશ્વર સાક્ષાત્કાર થતો હોય તો આ પ્રકારના મોક્ષને હલકા પ્રકારનો મોક્ષ શા માટે કહેવામાં આવે છે ?

મુ—તે સાધકને આવું જ્ઞાન નિર્ગુણ બ્રહ્મ દ્વારા થયેલું હોય છે. જ્ઞાન સત્ત્વ સમ હોવાથી ગુણયુક્ત છે. જ્ઞાની અક્ષર સ્વરૂપમાં પ્રવેશ કરે છે પણ તે પુરુષોત્તમનું સ્વરૂપ નથી, અક્ષર એ પુરુષોત્તમનું બહિરરૂપ છે.

જો એથી પણ ઉચ્ચતર સ્થિતિ પ્રાપ્ત કરવી હોય તો દેહનો વિલય કરી ભગવાનના આનંદમાં નિમગ્ન થઈ અંતઃકરણ અને આત્મા સાથે અલૌકિક ઇન્દ્રિયો વડે ભગવાનના સ્વરૂપનો આનંદાનુભવ કરવો રહ્યો.

જી—આપે પૂર્વે કહ્યું હતું કે આવો આનંદ ગોપીઓને પ્રાપ્ત થયો હતો ને તેથી તેમને આ માર્ગમાં ગુરુઓ તરીકે લેખવામાં આવે છે, તે આ જ કારણથી હશે, ખરું ને ?

મુ—હા, ગોપીઓને અલૌકિક દેહ અને અલૌકિક વાણી પ્રાપ્ત થઈ હતી. તેમણે ભગવાનના ઊંડામાં ઊંડા આત્મભાવ સહિત સંયોગ રસનો આત્માનુભવ કર્યો હતો. આવા પ્રેમનો અનુભવ વિપ્રયોગની ભાવના દ્વારા તેઓએ કેવળ આત્મા રસસ્વરૂપ દ્વારા સાધ્યો હતો. તેથી કૃષ્ણ ગોપીઓના ગોપીજનવલ્લભ તરીકે પ્રસિદ્ધ છે. આવો રસાનુભવ બુદ્ધિગમ્ય નથી, માટે જ કેવલાદ્વૈતાના જ્ઞાનીને તે નજ હોઈ

શકે, એવું કહેવાનું તાત્પર્ય છે. મને લાગે છે કે હવે તમે બંને વસ્તુઓનું તારતમ્ય બરાબર સમજ્યા હશે !

જી—હા, હા. પણ હું ભક્તિ વિષે બરા વિસ્તારથી સમજવા ઇચ્છું છું.

મુ—તો વાર, ભક્તિની વિશેષતા શી છે, તે વિષે આપણે આવતી કાલે વધુ વિચાર કરીશું. આજ તો આપણો સમય યથા ગયો છે, એટલે અહીં જ થોભીશું. જયશ્રી કૃષ્ણ !

જી—જયશ્રી કૃષ્ણ !

મુ०—ભક્તિ એટલે ? ભક્તિ એટલે પ્રભુમાં આસક્તિ, પણ તે એવા પ્રકારની કે તેમાંથી તેના અશ્વર્યનો ભાવ સુદ્ધાં વિરામ પામ્યો હોય. જેઓ વેદને પણ ન માનતા હોય તેઓને પણ કાંઈ તત્ત્વ બચાવી શકે તેવું હોય તો આ પ્રકારની ભક્તિ માત્ર છે. બલે, આવા માણસે સદ્ર યોનિમાં જન્મ લીધો હોય છતાં ભક્તિના તેના પૂર્વ જન્મના સંસ્કારને લઈ તે મોક્ષની પ્રાપ્તિ કરી શકે, એવું ભક્તિની શક્તિમાં અલૌકિક બલ છે.

જી०—આવી ભક્તિનો વિકાસ કરવા મનુષ્યે શું કરવું જોઈએ ?

મુ०—આવા મનુષ્યમાં પ્રથમ તો પૂર્વસિદ્ધગ્રહ તરીકે દૈવી તત્ત્વ બીજરૂપે હોવું જોઈએ. જો આ હોય તો તેનો અર્થ એ થાય છે કે તેવા જીવમાં આવા પ્રકારની ભક્તિ પેદા થાય તેવી શક્ત્યતા છે. કાંઈ જીવાત્મામાં આવું દૈવી તત્ત્વ હોય તો ખચિત તેમાં ભક્તિનો અંકુર ફુટી શકે. આવા ભક્તિના અંકુરને ભક્તિનો બીજભાવ કહેવામાં આવે છે.

જી०—ધારો કે જીવમાં આવું દૈવી તત્ત્વ હોય ને તેથી ભક્તિના બીજભાવ માટે તેની પાત્રતા સિદ્ધ હોય, તો પછી તેવા બીજભાવના દહીકરણ માટે તેણે શું કરવું જોઈએ ?

મુ०—તે માટે યોગ્ય આચારવિચારની જરૂર છે. તેના વડે જ ખીજભાવનો વિકાસ થઈ શકે. આવા વિકાસના ક્રમમાં પ્રેમ એ તેની પ્રથમ અવસ્થા છે. પ્રેમ એટલે પ્રભુ પ્રત્યે સ્નેહભાવ. જેમ જેમ પ્રભુ પ્રત્યેનો પ્રેમ વધતો જાય, તેમ તેમ ઐહિક વસ્તુઓ પ્રત્યેનો પ્રેમ ઘટતો જાય. એટલે કે ધાર્મિક વૃત્તિની વૃદ્ધિ સાથે દુન્યવી વિષયો પ્રત્યેની ઇચ્છાઓ ઓછી થતી જાય. પછી પ્રેમમાંથી આસક્તિની દશા આવે છે. આસક્તિ એટલે પ્રભુ પ્રત્યે શરણભાવનો વિકાસ થતાં, ઐહિક જીવન તરફ અનાસક્તિ, એક જાતનો અભાવ પેદા થાય છે. દુનિયાના સંબંધો તેને બાધક લાગે છે, કારણે પ્રભુ સમીપ જવામાં તે નડતરરૂપ હોય છે. અંતે આસક્તિમાંથી વ્યસનદશા વિકાસ પામે છે. વ્યસન એટલે વસ્તુમાં ડૂબેલા રહેવાપણું. આવી પ્રેમની વ્યસનદશા એ પ્રેમની પરાકાષ્ઠા છે. આમાં જીવ પોતાને સંપૂર્ણપણે બૂલી જાય છે. તેનો શ્વાસોશ્વાસ ધણો જલદી ચાલે છે, ગાંડા માણસની માફક તે ધડીકમાં હસે છે, તો ધડીમાં રડે છે, ધડીકમાં ગાય છે તો ધડીકમાં નાચે છે, આકાશ કે પૃથ્વી જોઈ, વૃક્ષ કે નદીઓ જોઈ તે તેને પગે લાગે છે. તેમાં તે પ્રભુને જુએ છે. વસ્તુ માત્ર તેને પવિત્ર લાગે છે.

જી०—પણ, આપણે દરેક ભક્તની આવી દશા જોતા નથી.

મુ०—આ તો ભક્તિની ઉંચામાં ઉંચી સ્થિતિ છે. બધા ભક્તો એ કક્ષાના શી રીતે હોઈ શકે? ભક્તો ભક્તોની પણ કક્ષા હોય છે: હીનાધિકારી, મધ્યમાધિકારી અને મુખ્યાધિકારી. હિનાધિકારીએ પ્રભુની સેવા કરવાની છે અને સંસારાસક્તિમાંથી ચિત્તને છૂટું કરવાનું છે. મધ્યમ અધિકારીએ પ્રભુ પ્રત્યેના પ્રેમભાવોનો વિકાસ કરી ભક્તિનાં અંગોપાંગોનો વિકાસ કરવાનો છે. અને મુખ્ય અધિકારી તો ભક્તિની એવી દશાએ પહોંચેલો હોય છે કે તેની મોક્ષસિદ્ધિ ચોક્કસ છે.

જી०—ત્યારે ભક્તના આચારમાં કાંઈ વિશેષતા હશે?

મુન—કૃષ્ણથી જે કંઈ વસ્તુ વિમુખ હોય તેનો વિચાર સુદ્ધાં ત્યજી દેવા પ્રયત્ન કરવો; દુઃસંસર્ગથી વેગળા રહેવું; બની શકે તો સમાન શીલવાળા ભક્તોના સંગમાં રહેવું; આત્મઅસંતુષ્ટ બનવું; દીનભાવ કેળવવો; લૌકિક ધર્મો દરતાં પ્રભુ પ્રત્યેના ધર્મો વધારે હિંચા ગણવા; ટુંકમાં, તેને પોતાનું સર્વસ્વ પ્રભુને અર્પણ કરવું. આમ કરવાથી તેના વિચારો ને કૃતિઓ લૌકિક મટી ભગવન્મય બનશે. અને તેની વિચારસૃષ્ટિમાં નંદને, યશોદાને, ગોપીને જેવા આનંદ ને શોક થતા તેવા પ્રકારના અલૌકિક આનંદ ને શોક થશે. કૃષ્ણનો પ્રેમાગ્નિ આવી રીતે ભભૂકતો જશે, ત્યારે તે અગ્નિમાં વસ્તુમાત્ર બળી ભસ્મીભૂત થશે. તેનું આખું જીવન સુદ્ધાં સમર્પિત થઈ જશે. હવે તે તેના પોતાના માટે જીવવાની ઈચ્છા નહિ કરે. તેની જીવવાની ઈચ્છા કેવળ કૃષ્ણ ખાતર જ હશે. તેની આવી દશા થયેથી ધીરે ધીરે આખી ગોકુલની વિચારસૃષ્ટિ અને ભાવસૃષ્ટિ તેની પોતાની બનશે.

પણ, ખરી વાત તો એ છે કે આવી ઉન્નત સ્થિતિનો ખ્યાલ આવવો આપણને કઠણ છે. જેઓએ આવી આધ્યાત્મિક દશાનો સ્વાનુભવ કર્યો હોય, તેઓ જ આ વસ્તુ બરાબર સમજી શકે. બ્યારે અલૌકિક લીલાના અદ્ભુત રસમાં ભક્તિભાવવાળું હૃદય આદૈ બને છે, ત્યારે જ તેનો રસ કેવો હશે, તેનો તેને કંઈક ખ્યાલ આવી શકે છે. આવી પ્રાપ્તિ પ્રભુકૃપાસાધ્ય છે, જીવસાધ્ય નથી. અહીં જ મર્યાદા એટલે જ્ઞાનમાર્ગ ને ભક્તિમાર્ગમાં મુખ્ય ભેદ પડે છે. અને બન્નેમાં આવો ભેદ છે તેથી પરિણામમાં પણ ભેદ હોય એ સ્વાભાવિક છે.

જી—ત્યારે જીવોના ભેદો પણ ઈશ્વરકૃત છે, અને ભગવાન જે જીવ ઉપર કૃપા કરે તે જ જીવ તે માટે અધિકારી થાય, એવું આપનું કહેવું છે ને? એ પક્ષપાત ન કહેવાય?

મુન—ના, સૃષ્ટિની કૃતિમાં જ એ ભેદ રહેલો છે. આવો ભેદ

જીવનતરંગના સાનુભવ મારે અનિવાર્ય છે. આપણા મનુષ્યજીવનમાં પણ તેમજ બને છે જીવન તરવનો. આ નિયમ સર્વ ઠેકાણે અને સર્વ આબતમાં એક જ હોઈ શકે અને તે આ દુનિયામાં તેમ જ પરદુનિયામાં બધે જ એક સરખી રીતે લાગુ પડે છે. જીવનની ચાવી બધે જ એક જ છે.

જુઓ, તમારું શરીર, તમારી બુદ્ધિ, તમારું મન એ બધું જુદું જુદું હોવાથી તેના ગુણોના આવિર્ભાવો પણ જુદા જુદા હોય છે. જે જીવ તે જગત ભગવાનરૂપ હોય તો ભગવાનનું શ્રીઅંગ જે આનંદ-રવનું બનેલું છે અને તેની લીલાની ક્રિયાઓ તે ગુણો જે આનંદમય છે, તેના સ્વરૂપનાં પરિણામોમાં પણ રસલીલાની ભેદવાળી સૃષ્ટિ આવિર્ભાવ પામવીજ જોઈએ, એ વૈજ્ઞાનિક સિદ્ધાન્ત છે. તેમાં અસ્વાભાવિક જેવું કે પક્ષપાત જેવું કંઈ જ નથી. ભગવાનનું આનંદ સ્વરૂપ એ તેનું સ્વરૂપાત્મક આનંદનું બનસ્વરૂપ છે. તેમાંથી જે સૃષ્ટિ ઉત્પન્ન થઈ તે સૃષ્ટિના જીવો તેમના સ્વભાવ પ્રમાણે શ્રીઅંગની સેવા પ્રત્યે વળે એ તદ્દન સ્વાભાવિક છે. આવું આકર્ષણ એજ પ્રભુ પ્રત્યેનો પ્રેમ યા ભક્તિ. તેનો આવિર્ભાવ ક્રિયાત્મક છે. આવા જીવો ભક્તિને લાયક-ભગવાનની સેવાને લાયક વધારે હોય છે. આવા જીવોને જ પુષ્ટિ જીવો કહેવા છે. કારણ કે તેનો નિભાવ કેવળ પ્રભુના અનુગ્રહ ઉપર જ નિર્ભર છે આજ પુષ્ટિ સૃષ્ટિ.

હવે જે જીવોની ઉત્પત્તિ ભગવાનના ચિત્ સ્વરૂપમાંથી થઈ છે, તેઓ ભગવાનના બુદ્ધિ તરવમાંથી ઉત્પન્ન થયેલા હોય છે. તેથી તેઓ વાણીરૂપ વેદજ્ઞાનાકૃષ્ટ જીવો વિશિષ્ટ કરીને હોય છે. માર્ગની પરિભાષામાં તેઓ મર્યાદાસૃષ્ટિના જીવો કહેવાય છે. વેદ સૃષ્ટિ એ વાણીની મર્યાદા સૃષ્ટિ છે; અક્ષરબ્રહ્મની સૃષ્ટિ. તેથી આવા જીવોનો લય તેમાં ચાલે છે. આજ ભગવાનની ચિત્-સૃષ્ટિ, અગર તો ભગવાનની આધ્યાત્મિક સૃષ્ટિનું સ્વરૂપ એમ કહો તો ચાલે.

આવી જ ત્રીજી સૃષ્ટિ એ ભગવાનની માનસિક સૃષ્ટિ કહી શકાય. તે સૃષ્ટિ મનમાંથી ઉત્પન્ન થઈ માટે તેને પ્રવાહી સૃષ્ટિ તરીકે ઓળખવામાં આવે છે. આપણે જોઈએ છે કે મનનો સ્વભાવ અસ્થિર ને વિકારી હોય છે. તેથી ભગવાનની આ સૃષ્ટિના જીવો અસ્થિર ને વિકારી હોય છે માટે જ તેમને પ્રવાહી કહેવા છે. આવા જીવો સંસારમાં આસક્ત હોય છે તેથી લૌકિક ક્રિયામાં તેઓ રમ્યાપમ્યા રહે છે. તેમના મનની આસક્તિ સાંસારિક વધારે હોય છે તેથી તેમની ગતિ સંસારના પ્રવાહમાં તણાવવાની હોય છે. તેમાંથી થોડા જ મર્યાદામાં ઉત્ક્રાન્તિ કરી શકે છે. વધારે જીવો તો પ્રવાહના બન સ્વરૂપ એવા તામસમાં અંતે લય પામી તામસ મુક્તિ પામે છે. જીવનની આજ ક્રિયા આપણે મનુષ્યોમાં પણ જોઈએ, જીવ એ પિંડબદ્ધ છે. તે આપણું બદ્ધ છે એ ભગવાનનું સ્વરૂપ છે. બંનેમાં એક જ પ્રકારના નિયમો પ્રવર્તે છે. મનુષ્યમાં ઉપરોક્ત ત્રણે તત્ત્વોની ક્રિયા જીવનરૂપ બને છે અને જ્યાં સુધી જીવન ટકે છે ત્યાં સુધી તેના પ્રધાનપણાથી કે ગૌણપણાથી જીવન ટકાવી રાખવામાં તે કારગત હોય છે. ભગવાનની રૂપ ને નામ સૃષ્ટિમાં પણ એજ નિયમો પ્રવર્તે છે અને તેના આવિર્ભાવમાં આવા લૌકિક ભેદો હયાતિ ધરાવે છે. જેમ મનુષ્ય-જીવનમાં આવી ભેદવાળી સૃષ્ટિ તેના આન્તર તેમજ બહિર જીવનનો પાયો હોય છે, તેવું જ ભગવાનની સૃષ્ટિમાં સમજી લેવું. મનુષ્ય જીવનના આવા ભેદોમાં જેમ અભેદમય એક અખંડિત જીવન એજ ભક્તિની હયાતિ રૂપ છે, તેવું જ ભગવાનની સૃષ્ટિમાં સમજવું. તેથી એમાં પક્ષપાત જેવું કશું નથી કારણ કે સદૃશ રૂપે, કે ચિત્ત રૂપે કે આનંદ રૂપે સર્વરૂપે ભગવાન પોતે જ વિલસી રખ્યા છે તેથી જો તેમાં કંઈ ભેદ જેવું જણાતું હોય તો તે આપણી ટુંકી ને માયાથી ઘેરાયેલી અજ્ઞાન દષ્ટિને લીધે છે, એજ તેનો સાચો ખુલાસો છે.

જી—વાર, પણ, ઓનંદ તત્ત્વરૂપ શ્રી અંબાથી ઉત્પન્ન જીવોને પુષ્ટિજીવો શા માટે કહેતા હશે ?

મુ—મેં તમને તેનો ખુલાસો પણ કર્યો હતો પણ તમારી સમજણમાં તે ન આવ્યો હોય તો હું ફરીથી કહીશ. પુષ્ટિ એટલે અનુગ્રહ, પોષણ. આવા જીવોને ભગવાને પોતાની પ્રસન્નતાથી નીજ સેવા અર્થે કરેલા હોય છે. આવા જીવોમાં ભગવાન માટે પ્રથમ તો રુચિ ઉત્પન્ન થાય છે પછી આ રુચિ વધતો જ જાય છે. આવો જીવ મર્યાદાસૃષ્ટિના જીવ પેઠે પોતાની શુદ્ધિ માટે કે મોક્ષ માટે ભક્તિ કરતો નથી પણ આન્તરના દયાળુથી ભક્તિ કરે છે. એનું ખંચાણ અહંતુક હોય છે, પ્રભુ પ્રત્યેનું તેના હૃદયનું આકર્ષણ સ્વાભાવિક હોય છે. કૃષ્ણ પ્રેમના અગ્નિમાં તે જળતો હોય છે. દરેક આપતમાં તે કૃષ્ણને અધીન હોય છે. સધળું તે તેને સમર્પણ કરે છે. દરેક વસ્તુ તે તેના ઉપર છોડે છે. તેની સધળી પ્રવૃત્તિનું મધ્યમિંદુ કૃષ્ણ હોય છે. તેની સધળી વિચારગતિ તેની પ્રત્યે વળેલી હોય છે. તેના હૃદયની આવી સ્થિતિ થવામાં પ્રભુકૃપા એ જ નિયામક હોય છે. આવી કૃપાનું ફળ તેને આલોકમાં તેમજ પરલોકમાં પ્રાપ્ત થાય છે. દુનિયામાં તેને લૌકિક ભોગ તો પ્રાપ્ત જ્યેસો હોય છે, પરંતુ પરલોકમાં કૃષ્ણની નિત્યલીલાના અઔકિક રસનો તે ભાગીદાર બને છે.

જી—પણ, હું બૂઝતો ન હોઉં તો આપે તો પુષ્ટિસૃષ્ટિના જીવોમાં પણ ભેદો હોવાની વાત કરી હતી ? એ શી રીતે બની શકે ?

મુ—હા, આવા પુષ્ટિજીવોમાં પણ ભેદોનો સ્વીકાર કરવામાં આવ્યો છે: પુષ્ટિપ્રવાહ જીવો, પુષ્ટિમર્યાદા જીવો તે પુષ્ટિ પુષ્ટિજીવો, અને શુદ્ધ પુષ્ટિજીવો. આ બધા જીવોમાં ભક્તિનું પ્રાધાન્ય હોય છે અને તેનું પોષણ ભગવાનની કૃપા વડે થાય છે, એ હકીકત તો બધાને એકસરખી રીતે લાગુ પડે છે. છતાં, જે કંઈ ભેદ હોય છે

તે રસવૈચિત્ર્યના કારણે છે અને તે ભગવાનની ઈચ્છાને અધીન છે. એવા બેદો વગર રસલીલા જ અસંભવિત બને. આવા બેદો જે બહિર્સૃષ્ટિમાં દેખાય છે તે બહિર્સૃષ્ટિની ક્રિયા ને ગતિને કારણે પ્રવર્તમાન છે. તેવી જ રીતે આવા બેદો આન્તરસૃષ્ટિમાં દેખાય છે, તે કવળ આન્તરલીલાની ક્રિયા ને ગતિને કારણે છે. એમ આપણે સમજવાનું છે જે આમાં રહેલું રહસ્ય સમજશે તો તો તેના તારતમ્યની પ્રતીતિ થવામાં ખાસ કશી અડચણ નહિ આવે.

પ્રવાહસૃષ્ટિના જીવો ક્રિયારત વધારે હોય છે. તેમને ક્રિયામાં રસ વધારે પડે છે. તેઓ આખી જીંદગી પર્યંત કૃષ્ણની પૂજામાં શકાયેલા રહે છે. શ્રુતદેવ કે નિમિરાળ આવા પ્રવાહ પુષ્ટિજીવો હતા.

મર્યાદા પુષ્ટિજીવોને ભગવાનના ઐશ્વર્યનું જ્ઞાન વિશેષ હોય છે. ભગવાન કેવા સર્વશક્તિમાન છે, સર્વ બ્રહ્માંડો ઉત્પન્ન કરવાની તેની શક્તિ કેવી અગાધ છે, એવા જ્ઞાનનો પ્રભાવ તેનામાં વિશેષ હોય છે. પણ આપું તેમનું જ્ઞાન ભક્તિયુક્ત હોવાથી બ્રહ્મવાદની સરણી અનુસાર તે મોક્ષ મેળવે છે. બીજમપિતામહ આવા ભક્ત કહી શકાય.

પરંતુ, પુષ્ટ પુષ્ટિજીવો તો ભગવાનની ખાસ કૃપાના જીવો હોય છે. આવા ભક્તો જ્ઞાની હોય છે પણ તેમાં ભક્તિનું પણ એટલું જ બહેતે વિશેષ પ્રાધાન્ય હોય છે. તેથી મર્યાદા પુષ્ટિજીવો કરતાં તેમનામાં પ્રભુ પ્રત્યે જ્ઞાન ઉપરાંત ભક્તિભાવનો અંશ વધારે હોય છે. આમાં નારદ તથા ઋષભ દેવની ગણના કરવામાં આવી છે.

પણ, એથીયે વિશેષ તો પુષ્ટિમાર્ગની ઉંચામાં ઉંચી કક્ષા શુદ્ધ પુષ્ટિ ભક્તોની હોય છે. આવા જીવોમાં પ્રભુની કૃપા પૂરેપૂરી હોય છે. પ્રભુ પ્રત્યે તેમને નિરુપાધિ પ્રેમ હોય છે. આવા ભક્તોની સંખ્યા તો જુજ જ હોઈ શકે. ગોપીઓ આવા પ્રેમના અધિકારી

હતાં, આવો પ્રેમ સંપાદન કરવો એવો પુષ્ટિમાર્ગના જીવનો જીવન-
હેતુ હોય છે. મેં અગાઉં તમને બ્રહ્મસંબંધ દ્વારા આત્મસમર્પણની
વિધિ કેવી રીતે કરવામાં આવે છે અને તે દ્વારા જીવને પ્રભુશરણે
લાવી પ્રભુ માટે ને પ્રભુમાં જીવવાનો તેને માટેનો માર્ગ કેવી રીતે
ખુલ્લો કરી આપે છે, તે વિષે કહ્યું હતું. તેથી એ ઉપર હું અહીં
વિસ્તાર કરતો નથી. આ સર્વસમર્પણનો યાતો આત્મનિવેદનનો
વિધિ એ એક ગંભીર ધાર્મિક ક્રિયા છે અને તેના સંસ્કાર વડે
પુષ્ટિજીવ ધાર્મિક જીવનના પંથે મૂકાશે, એવી અપેક્ષા રાખવામાં
આવે છે.

જી—પરંતુ, આપણે અત્યારે તો આવી ક્રિયા કેવળ કૃત્રિમ-
રીતે થતી જોઈએ છીએ. મને પોતાને પણ આવું બ્રહ્મસંબંધ
લેવરાવ્યું હશે પણ તેનું મને કંઈ પણ સ્મરણ નથી તો પછી
આચરણની તો વાત જ શી ?

મુ—હા, હું કબુલ કરું છું કે અત્યારે આવી શોચનીય સ્થિતિ
પ્રવર્તે છે, પણ એને માટે બધાં કારણો જવાબદાર છે. અને હું
બૂલતો ન હોઉં તો આપણે તે વિષે કંઈક વિચાર પણ કર્યો
હતો. અહીં તો મેં જે કંઈ ઉપર કહ્યું છે તે તમે ધરાબર લક્ષમાં
લેશો તો તમને ખાતરી થશે કે પુષ્ટિમાર્ગ અગર પુષ્ટિપંથ એ
ભક્તિમાર્ગનો એક યોગિક માર્ગ છે તેમજ તે એક મહાયજ્ઞપ છે. તે
એ ઉપરથી જણાશે કે ભક્તિના તેમજ જ્ઞાનના વિકાસ માટે તેમાં નામ-
સેવા તથા રૂપસેવાના વિધિનો સ્વીકાર કરવામાં આવ્યો છે. જો તેને
ધરાબર આચરવામાં આવે તો તે દ્વારા સિદ્ધિ થવાને પૂરેપૂરો અવકાશ
છે. અત્યારે તો ઉપરોક્ત વિધિમાં ચેતનભાવના જે આર્દ્રભૂમિ હોવા
જોઈએ તેના બહુધા ખામી દેખાય છે છતાં તેના વિકાસ માટેની
આ યોજના શાસ્ત્રીય ને વૈજ્ઞાનિક સિદ્ધાન્તો ઉપર રચાયેલી છે, તે
તો તમારે સ્વીકારવું પડશે.

ખરે જોતાં આ માર્ગના ધાર્મિક આદર્શ તરીકે કાંઈપણ જીવે વસ્તુનો ઉપયોગ પોતા માટે નહિ પણ પ્રભુ સેવા માટે કરવાનો છે. આવી કાંઈપણ વસ્તુનો ઉપયોગ કરતા પહેલાં અકિંચબદ્ધ મન વડે પ્રથમ તો તે પ્રભુને અર્પણ કરે ને પછી તેને વાપરે, એટલું જ નહિ, પણ તેનો ઉપયોગ કરતી વખતે પણ મનમાં એવો ત્યાગ સેવે કે આ બધું પ્રભુનું છે. જે સાચા હૃદયથી અને શ્રદ્ધાથી આવી રીતે જીવનવ્યવહાર કરે તો ખચિત જ તેનામાંથી “અહંતા ને મમતા”ના જાવો નાશ પામે. આણું થવાથી તેના લૌકિક વ્યવહારો લૌકિક મટીને દિવ્ય ભૂમિકા ઉપર મૂકાય. મનસુખ કે તેની સર્વ વસ્તુ ભગવન્મય બને. મનની આવી સ્થિતિ કેળવાય તેટલા માટે જ ભક્તનો બધો સમય નામસેવા તથા રૂપસેવામાં નિર્ગમન કરવાનો આદેશ છે. જે આવી સેવા ચૈતન્યપૂર્ણ ને ભાવપૂર્ણ હોય તો આ જીવનમાં જ તે પ્રભુઃશ્ચંનનો સ્હાવો લઈ શકે, તેમાં શંકા નથી.

જી૦—તો તો આપણે આ સંસ્કારને એક જાતનું જીવતત્રત કહીએ તો ખોટું નહિ.

મુ૦—ખરે, તેમજ હોવું જોઈએ. અને આવો સંસ્કારવિધિ દાખલ કરનાર મૂળ પુરુષ શ્રી મહાપ્રભુજીનો પણ એજ આશય હતો, એમ સ્પષ્ટ જણાય છે.

આવા પ્રતી બક્ષા સર્વસ્વનો ત્યાગ કરવાને પ્રેરાય છે. દરેક વસ્તુને પોતાના ઉપયોગમાં લેતા પહેલાં અર્પણ કરવાના વિધિથી, જેમ કાંઈ નોકર પોતાના શેકનું વધેલું ખાય, તેમ તે હરકાંઈ વસ્તુ તેના પ્રસાદ તરીકે લે છે. આમ થવાથી તેના જીવનના સર્વ આચાર વિચારો સંયમપૂર્ણ બને ને પવિત્ર છે.

જી૦—પણ, ધારો કે આવા આચાર વિચાર ન પાળે, તો કેવળ બ્રહ્મસંન્યસના સંસ્કાર માત્રથી કાંઈ ફાયદો થાય ખરો ?

મુ०—અહસંબંધના પરિણામરૂપે ભગવાનથી ભક્તનું વરણ થાય, એવો હેતુ તેમાં સમાયેલો છે. તેનાથી પાંચ પ્રકારના દોષો નાબૂદ થાય છે. સહજ એટલે જન્મ સાથે જન્મેલા, દેશકાલ જનિત એટલે આકસ્મિક દોષો, લોકવેદ નિરૂપિત એટલે સામાજિક અને શાસ્ત્રીય વિધિનિષેધને લગતા દોષો, સંયોગ એટલે દુઃસંગથી ઉદ્ભવતા દોષો; સ્પર્શ એટલે સ્પર્શસ્પર્શથી ઉત્પન્ન થતા દોષો. તમે જોશો કે મર્યાદા શાસ્ત્રમાં આવા પ્રકારના દોષોના નિવારણ અર્થે અનેક પ્રકારના આચારવિધિના નિયમો ઘડેલા છે ને તે નિયમોનું પાલન ટકાઈથી કરવાની અપેક્ષા રાખવામાં આવે છે. તે તમામ દોષોના નિવારણ અર્થે અહસંબંધનો સંસ્કાર આ માર્ગમાં યોગ્યવામાં આવ્યો છે. અહસંબંધ—પરમાત્મા અગ્નિ સ્વરૂપ છે. તેની સાથેના સંબંધથી આવા દોષોને અવકાશ હોઈ શકે નહિ. ભગવાન ચોતે નિર્દોષ, પૂર્ણ શુદ્ધ ને પવિત્ર છે. તેને કાળ કે દેશનું અગર જીવકૃત નિયમોનું બંધન હોઈ શકે નહિ. તેથી જે ભક્ત પણ તેની સાથેના સીધા સંબંધથી સંબંધવાળો થાય તેને પણ એ દોષો બાધ કરી શકે નહિ, એ ભાવના ઉક્ત વત સાર્ય રહેલી છે. યોગસિદ્ધ શ્રી અરજિંદ ઘોષ પણ તેમના પૂર્ણયોગની સાધનામાં દૈવી તત્ત્વ સાથે સીધો જ સંબંધ બાંધવાની યોગિક ક્રિયામાં માને છે ને તેમની યોગસાધના પણ એ ભાવના ઉપર જ રચાયેલી છે. શ્રી મહાપ્રભુજીએ પણ ભગવદ્દત્ત મંત્રદાનને ભક્તિની સાધના માટે પુષ્ટિ માર્ગમાં સ્થાન આપ્યું છે. તેમાં પણ ભક્તિપ્રાપ્તિ માટેની એક વિશિષ્ટ આત્મદષ્ટિ જ રહેલી છે, તે ઝાંડા વિચારે જણાયા વગર રહેતી નથી. આવા સાધનાના સાધકે, હિપર જણાવ્યા એવા અનેક પ્રકારના દોષોના વિચારના ભાર નીચે દબાઈ જવાનું નથી. જીવ ગમે તે હીન જનિતો હોય અગર ગમે તેવી અપવિત્ર ભૂમિમાં જન્મ્યો હોય અગર ગમે તે ધર્મ પાળતો હોય અને ગમે તેવા સમાજમાં રહેતો હોય અને ગમે તેવા વાતાવરણમાં જીવતો હોય, છતાં જો તે પ્રભુ સાથે સીધો સંબંધ બાંધી હૃદયમાં

પ્રભુ પ્રત્યે ભક્તિભાવને સેવે તો તે પ્રભુની કૃપાને પ્રાપ્ત થાય એવું અભય વચન આ સંસ્કાર પ્રાપ્ત રહેલું છે, એ સહેજે જણાયે.

પણ આવી સ્થિતિ પ્રાપ્ત કરતા પહેલાં ઉપરોક્ત દોષના નિવારણ અર્થે બ્રહ્મસંબંધના સંસ્કારનું તેને પૂર્ણ આત્મજ્ઞાન હોવું જોઈએ. એટલું જ નહિ પણ આવા નિવેદનીના આત્મામાં તે વિષેની પૂરેપૂરી શ્રદ્ધા હોવી જોઈએ કે જેમ ગંગાજીમાં મેલું જળ ભગવાથી પ્રવાહી જલ પણ ગંગારૂપ થઈ શુદ્ધ થઈ જાય છે, તેમ જીવનો બ્રહ્મ સાથે સંબંધ થવાથી તે પણ બ્રહ્મ સદૃશ પવિત્ર ને શુદ્ધ બન્યો કે. જો બ્રહ્મ સાથેના તેના આત્મસંબંધની પ્રતીતિ તેના હૃદયમાં બરાબર ઉતરી ગઈ હોય તો પછી મને લૌકિક સંબંધી ડાઘ ન લાગી શકે, એવી સમજણ સહજે તેનામાં ઉદ્ભવે. આવા શ્રદ્ધાવાન જીવને મર્યાદાસૃષ્ટિના વિનિનિષેધના નિયમો તથા અન્ય ધર્મો બાધ કરી શકતા નથી. પરંતુ આવો આત્મભાવ તેના જીવનમાં કાયમ રહેવો જોઈએ. આવો આત્મભાવ કાયમ રહ્યો છે કે નહિ તે ક્યારે જણાય કે ક્યારે ત્યારપછીની તેના જીવનની દરેક ક્રિયા ભગવાનને સમર્પિત થાય અને તેનું આખું જીવન ભગવન્મય બને. મતલબ કે બ્રહ્મસંબંધનો સંસ્કાર ફક્ત આત્મક બને તે માટે આત્મજ્ઞાનની સતત પ્રાપ્તિ અને તે પ્રમાણે લીધેલ વ્રતનું પાલન, એ બે વસ્તુઓ તો અનિવાર્ય લાગે છે. અત્યારે જો આ સંસ્કાર કેવળ એક કૃત્રિમ ક્રિયા માત્ર થઈ ગઈ હોય, તો તેનું પરિણામ પણ આપણે જોઈએ છીએ.

જી—તો આપે દર્શાવી એવી બે અનિવાર્ય વસ્તુના અભાવમાં તો આ સંસ્કાર કાંઈ ફાયદો કરે નહિ, એવો જ તનો અર્થ થયો ને ?

મુ—મારા કથન ઉપરથી એવો અર્થ નીકળે ખરો. પણ પાપીમાં પાપી અને પામરમાં પામર જીવ માટે પણ આ માનમાં આછી આછી તોયે આત્મજ્ઞાનની ટૂંક છે. જીવ તો સ્વભાવથી જ

દુષ્ટ છે. જીવની કૃતિ સામે ભગવાન જોતા નથી; તે બહુ દયાલુ છે. શ્રી મહાપ્રભુજી ભગવાનના મુખારવિંદરૂપ છે અને આવા પતિત જીવો પર દયા કરી તેમને ખરા માર્ગનું જ્ઞાન કરાવવાને આપશ્રી તે રૂપે પધાર્યા હતા. તેથી આપશ્રીના ખીરદ ઉપર આસ્થા રાખી કહી શકાય કે એક વખત પણ જે જીવ આવા સંસ્કારથી સંસ્કારિત થયો છે તેને આ જન્મ નહિ તો બીજો જન્મ ને બીજો જન્મ નહિ તો ત્રીજો જન્મ પ્રભુ અવશ્ય હિંગારી લેશે ને પોતાની સમીપ મોહાવી લેશે. આવા જીવને પ્રભુ કદાપિ પણ નહિ ભૂલી જાય. તે માટે જય વિજયના દષ્ટાંતો શાસ્ત્રમાં મોળુદ છે. પણ, તમે કહેશો કે આ તો શ્રદ્ધાની વાત થઈ. મારે એ કબુલ કરવું રહ્યું. તે ગમે તો હો, પણ હું તમને બ્રહ્મસંબંધના નળ મત્રના રહસ્ય ઉપર તથા તેની પાછળ રહેલા દૈવી ઇતિહાસ ઉપર મનન કરવાનું કહું છું.

જી૦—જી, આપે મને તે મહામંત્રનું જ્ઞાન સ્વતઃ પ્રભુએ કેવી રીતે કયું તે વિષે કંઈક કહ્યું હતું એ મને યાદ છે.

મુ૦—શ્રી મહાપ્રભુજીએ પોતે આ પ્રસંગને અક્ષરશઃ આપી તેને અમર બનાવ્યો છે. તેની મહત્તા ઉપર તમે વિચાર કરશો તો તેમાં કેવી અપૂર્વ અને અલૌકિક શક્તિ રહેલી છે, તે તમને પણ સમજશે. આવી શક્તિના અનુભવથી આપણે વંચિત રહીએ તો ખરેખર, તેમાં આપણું જ દુર્ભાગ્ય છે. જે જીવાત્મામાં આવું આત્મ-જ્ઞાન જાગ્રત થાય છે, તેના હૃદયમાં પ્રભુથી વિખુટા પડવાનું દર્દ તાણુ થાય છે. દુનિયાના અહંતાત્મક તથા મમતાત્મક કલેશોને ઠેકાણે આવો ભગવદ્ વિરહનો તાપકલેશ થાય એ જ તેનું ફળ છે. એવા ફળની સિદ્ધિ માટે સેવાની યોજના કરવામાં આવી છે. શરૂઆતમાં આવી સેવા કેવળ સાધનરૂપે રહે છે, પણ તેજ આગળ જતાં ક્ષાત્મક બને છે, જે તેને ભાવપૂર્વક કરવામાં આવે તો.

જી૦—વારૂં, પણ, આવા વિરહતાપથી તો દુઃખ જ ઉદ્ભવે ને ? હૃદયની આવી દુઃખી સ્થિતિ શું અભીષ્ટ છે ?

મુ૦—ભગવાનના વિરહાગ્નિની ઉગ્મા એ લૌકિક દુઃખથી તદ્દન જુદી વસ્તુ છે. ભગવાનનું સ્વરૂપ રસો વે સઃ । છે. આ અલૌકિક રસનો અનુભવ સંયોગ તેમજ વિપ્રયોગ રસ દ્વારા થાય છે. એ પણ એક જાતનો અલૌકિક આનંદ છે. વિપ્રયોગ રસ સંયોગરસથી પણ વધારે ઉચ્ચતર છે. કારણકે તે ભાવાત્મક છે. આવા વિરહાગ્નિમાં જીવાત્માની શુદ્ધિ પરિપૂર્ણ થાય છે અને તેની ભાવદશા જીવનને ઉત્કૃષ્ટતાની પવિત્ર ટોચે લઇ જાય છે.

જી૦—તો પુષ્ટિજીવની મુક્તિ એટલે નિત્ય લીલામાં આવી જાતના રસાનુભવની દશા એવો જ થાય છે ને ?

મુ૦—હા. આવા મોક્ષના ત્રણ પ્રકાર છે. બહિરંગલીલામાં ત્રણ પ્રકારના પુષ્ટિજીવોના મુણો તથા લક્ષણો વિષે મેં ઉપર ઉલ્લેખ કર્યો હતો તે તમને યાદ હશે. આવા પુષ્ટિજીવો અંતરંગ લીલામાં પ્રવેશ કરે છે, ત્યારે તેમની સ્થિતિ ફરી થાય છે, એ વિષે હું હવે જુદાસો કરીશ. તમારે યાદ રાખવાનું છે કે મૃત્યુ પછીની આ આત્મસ્થિતિને આપણે મોક્ષ એવું નામ આપ્યું છે.

પ્રવાહ પુષ્ટિજીવોને પુરુષ, સ્ત્રી, પશુ, પક્ષી કે વૃક્ષરૂપે અલૌકિક દેહ પ્રાપ્ત થાય છે; અને આ રૂપે તે કૃષ્ણની સેવા કરે છે. વૈકુંઠ કે શ્વેતદ્વીપમાં તેઓ પાંચદ તરીકેનું સ્થાન ભોગવે છે.

મર્યાદા પુષ્ટિજીવો સાયુજ્ય પ્રાપ્ત કરે છે; એટલે કૃષ્ણ સાથે અદ્વૈત રસનો સ્વાનુભવ મેળવે છે.

પુષ્ટિ પુષ્ટિજીવો ભગવત્ સામર્થ્યમાં ભાગીદાર બને છે; એટલે

કે કૃષ્ણના અતૌકિક સ્વરૂપનાં દર્શન. સ્પર્શ વગેરે કરી શકે છે, તથા તેના અતૌકિક આનંદનો સ્વાદ લાઇ શકે છે.

પરંતુ સૌથી ઉત્કૃષ્ટ એવા શુદ્ધ પુષ્ટિ અગર નિર્ગુણ પુષ્ટિ જીવો જે હંચામાં હંચો ને અસાધારણ સ્થિતિનો અનુભવ કરે છે, તેની તો આપણને કલ્પના સુદ્ધાં પણ ન આવી શકે. આવા જીવોને જોલોકની પ્રાપ્તિ થાય છે. આ લોક કાળ ને સ્થળથી પર છે. તે વૈકુંઠથી પણ પર છે. અહીં કૃષ્ણની નિત્ય લીલામાં આ લાગ્યશ્રાણી આત્માઓ ભાગ લે છે. તેમને લૌકિક દેહ હોતો નથી. તેમના લૌકિક ભાવો, દેહ, મન, વાણી, બધુંજ સરો ગડું હોય છે. તેઓ સ્વરૂપમાં, ઐશ્વર્યમાં તથા ખાણ ચિહ્નોમાં ઇશ્વરસદૃશ હોય છે. ઇશ્વરની પેઠે તેઓ પણ અવતાર ધારણ કરી શકે છે. આવી દશામાં કર્મો કરવા છતાં તેમને કદીએ કર્મનાં બંધન લાગતાં નથી. ગુણના બંધનમાંથી તેઓ સદા મુક્ત હોય છે. આ દુનિયામાં તેઓનું જીવન એક માત્ર નિત્યક્રીડારૂપ હોય છે. શુદ્ધાદૈતની દૃષ્ટિએ જીવની ગતિ ફરી હોય છે તથા જીવ, જગત ને પરમાત્માનાં સ્વરૂપો તથા તેમના ગુણો ને લક્ષણ ફર્યાં હોય છે, તેનું વિવેચન મેં અત્યાર સુધી કર્યું. હવે પુષ્ટિમાર્ગની દૃષ્ટિએ કર્મનું સ્થાન શું છે તથા તેનો વિશ્વધર્મ તરીકનો દાવો કેટલે અંશે સમગ્ર છે, તે વિષે કંઈક કહું એવું મારા મનમાં છે. તેથી આવતી કાલે મહાપ્રભુજીનું ‘કર્મપ્રવર્તક’ એવું નામ શા માટે રાખવામાં આવ્યું છે, ને તેની સાર્થકતા કેટલે અંશે ખરી છે, તે વિષે વાત કરીશું. જય શ્રીકૃષ્ણ !

જી૦—જય શ્રીકૃષ્ણ !

[૪૧]

‘કર્મપ્રવર્તક શ્રી મહાપ્રભુજી’

મુ०—આ જમાનો પ્રવૃત્તિપ્રધાન છે. અત્યારની સંસ્કૃતિ પણ પ્રવૃત્તિની પોષક ને ઉત્તેજક છે. આર્યસંસ્કૃતિ પણ પ્રવૃત્તિની વિરોધી નથી પણ તેનો પાયો ધર્મ ઉપર રચે છે. હાલ તો પ્રવૃત્તિ પ્રવૃત્તિની ખાતર જ પોષવામાં આવે છે. આવું એકલું કર્મમાં જ બન્યું છે તેમ સમજવાનું નથી. તેના વડે જ્ઞાન અને બકિતનાં આદર્શો પણ ઝાંખાં પડી ગયાં છે. આવી સ્થિતિ કાઠ પથ આસ્તિક ધર્મને સંમત નથી.

શ્રી મહાપ્રભુજીનું પ્રાકટ્ય ૧૬ મા સૈકાની શરૂઆતમાં થયું. આપશ્રીએ અનુગ્રહાત્મક બકિતનો કેવી રીતે બોધ કર્યો એ આપણે જોયું. પણ, કેવળ બોધથી આપશ્રીને સંતોષ ન થયો. આપશ્રી આચાર્યપદે બિરાજતા હતા ને ધર્મનું ચોક્કસ કાર્ય કરવાનો આપશ્રીના આવાગમનનો હેતુ હતો. વિચારમાં જ્ઞાનનું શુદ્ધ આદર્શ બતાવીને તેમજ કર્મસૃષ્ટિમાં ધર્માચારનો વિશુદ્ધ ને પ્રેમયુક્ત માર્ગ બતાવીને તે કાર્ય આપશ્રીએ પૂર્ણ કર્યું.

આમ કરવામાં આપશ્રીએ ધર્મનાં ત્રણ તત્ત્વોનો સુંદર સમન્વય કર્યો અને માર્ગમાં એકત્રિત કરી તેને પુનઃવર્ણવન આપ્યું. મતલબ કે કર્મ, જ્ઞાન ને બકિતને જે એક જ વસ્તુ અબીખ્ત છે, તેવા પરમ

ફળ તરીકે ભગવાનની પ્રાપ્તિનો રસ્તો બતાવ્યો એટલું જ નહિ પણ તેને સિદ્ધ કરવાની પ્રજ્ઞાસિક્ષા પણ સ્થાપન કરી.

જી૦—ત્યારે તો આ માર્ગમાં કર્મને પણ છૂટ છે ?

મુ૦—કર્મને છૂટ છે એટલે ? આપણે અગાઉ જોઈ ગયા કે કર્મ વગર તો એક માર્ગને ચાલતું જ નથી. ફક્ત કર્મના ગુણદોષ ઉપર તેની કીમત છે. એ ખરું કે જ્ઞાનમાર્ગમાં નિષ્ક્રયતા ઉપર વિશેષ વજન આપવામાં આવે છે પણ ભક્તિમાં તેને યોગ્ય સ્થાન આપવામાં આવ્યું છે, એ નિર્વિવાદ છે. જ્ઞાનમાર્ગ વૈરાગ્ય ઉપર રચાયેલો છે, ત્યારે ભક્તિમાર્ગ સેવા ઉપર રચાયેલો છે. જો કે આ સેવામાર્ગ ભાવપ્રધાન માર્ગ છે, છતાં આ ભાવોનો આવિર્ભાવ ક્રિયાત્મક હોવાથી તેમાં કર્મને સારી પેઠે સ્થાન મળેલું છે. માટે જ ગૃહસ્થાશ્રમને આ માર્ગમાં સૌથી અગત્યના આશ્રમ તરીકે લેખવામાં આવ્યો છે. ગૃહ એ ભક્તજનની વાડ છે. જ્યાં સુધી સંસાર હોય, ત્યાં સુધી વ્યવહારિક કર્મો તો તેની સાથે લાગેલાં હોય જ. પણ વ્યવહારિક કર્મો સાથે પ્રભુસ્મરણ પણ એટલું જ આવશ્યક માનવામાં આવેલું છે. માટે જ આપણાં સર્વ કાર્યોમાં ધાર્મિકતાના તરવો બળેલાં જોવામાં આવે છે. જો આમ ન હોત તો કર્મ નીરસ બની જાત. તેના અભાવમાં જેમ કેરીમાંથી મધુરતા જતી રહે, કસ્તૂરીમાંથી સુગંધ છીડી જાય, અને ફાકિલનો કંઠ ખસુરો બની જાય, તેમ કાર્ય માત્ર કુચા જેવાં રસ વગરનાં બની જાત. પરંતુ, વ્યવહારિક કાર્યોમાં પણ ધાર્મિકતાના અંશો બળેલા હોવાથી, તેમાં ભક્તિના તત્વની ભેળ મળે છે તે તેથી જેમ દુધમાં સાકર બળે, અગર તો સોનું તે સુગંધ એ એકઠાં થાય, તેમ કાર્ય માત્ર સરસ બની જાય છે. ગમે તેવું નિષ્કામ કર્મ કરવામાં આવે પણ તે ભક્તિરસથી ભીંજાયેલું હશે તો જ તેમાં રસની આદ્રતા લાગશે. એ વગર કર્મ ગમે તેવું નિઃસ્વાર્થી અગર શ્રેયષ્કર હશે, છતાં તે નીરસ લાગવાનું. નિષ્કામ

કર્મ ને ભક્તિ અન્યોન્ય હાથ મિલાવે, ત્યારે જ કર્મ નિર્દોષ ને આકર્ષક બને છે. અને તેવા પ્રકારનો ઉચ્ચ કર્મયોગ આ માર્ગમાં જોવામાં આવે છે.

જી૦—પાંડિતોમાં કર્મયોગ શ્રેષ્ઠ કે ભક્તિયોગ શ્રેષ્ઠ એ બાબતની ચર્ચા ચાલતી પુષ્કળ જોવામાં આવે છે. તો એ બાબતમાં આપનું શું મનતબ્બ છે.

મુ૦—આપણા માર્ગમાં એવી તકરારને અવગણ જ નથી. તમે જાણો છે કે સાધનદશામાં કર્મ અનિવાર્ય છે, સિદ્ધ દશામાં સેવા ચાલુ હોય અગર ન પણ હોય. જો કર્મનો અર્થ ઇન્દ્રિયોનો વહેવાર એવો કરવામાં આવે તો કાર્મપણ દશામાં કર્મના અભાવનો વિચાર થઈ શકતો જ નથી. ભક્ત લીલાનો અધિકારી હોય તો પણ તે દશામાં તેને તનુવસ્ત્ર હોવાનું માનેલું છે અને તેના અલૌકિક દેહ વડે—આત્મિક દેહ વડે તેને લીલાના અલૌકિક વ્યવહાર તો કરવાના હોય છે જ. જ્ઞાન-માર્ગમાં જોમ કર્મનો સહંતર નાશ કરવો, એ મુખ્ય ધ્યેય તરીકે સ્વીકારવામાં આવ્યું છે તેવું ધ્યેય આ માર્ગમાં નથી. આમાં તો કર્મ ને કર્મ કરનારાં બાહ્ય અને આંતરિક કરણોને લૌકિક મટાડી અલૌકિક બનાવવાનો હેતુ સમાયેલો હોય છે. તેથી આ વાદ પ્રમણે તો કર્મમાર્ગ શ્રેષ્ઠ કે ભક્તિમાર્ગ શ્રેષ્ઠ એ વસ્તુ જ વિચારવાનો વિષય નથી. શ્રી વક્ષભાગ્યાર્ય આ વાત સારી રીતે સમજતા હતા. તેથી તો તેઓશ્રીએ એવી ચર્ચારૂપ વસ્તુને આનાં સ્થાન જ આપ્યું નથી. બદલે એ બેનો સુંદર સમન્વય કરી ઇશ્વરી અનુગ્રહને જીવ દેવી રીતે પાત્ર બને એ મુખ્ય વાત ઉપર ભાર મૂકી તેને જ પ્રતિપાદન કરેલો છે. આપશ્રીયા પ્રતિપાદિત કર્મયોગમાં નિષ્કામપણું ને ફલાશારહિતપણું છે કારણ કે જીવ કર્મ માત્ર પોતાને કારણે કંઈ પણ પ્રકારના સ્વાર્થી આશયથી કરતો નથી. તેવાં કર્મ ગીતાજીમાં કહ્યાં છે તેવાં નિષ્કામ પાતો ફલાશારહિત હોવા છતાં તે પરમેશ્વરાપણું પૂર્વક હોય છે.

માટે જ શ્રી વિઠ્ઠલેશપ્રભુએ સર્વોત્તમ રતોત્રમાં આપશ્રીનું નામ કર્મમાર્ગપ્રવર્તક તરીકે પ્રસિદ્ધ કર્યું છે.

જી૦—ગીતારહસ્યકાર લોકમાન્ય ટિળક જનસમાજ આગળ નિષ્કામ કર્મનો જે સિદ્ધાંત રજૂ કરે છે તેવો જ આ સિદ્ધાંત છે, કે તેમાં ફેરફાર છે ?

સુ૦—કર્મ નિષ્કામ હોવું જોઈએ, ક્લાશારહિત હોવું જોઈએ, એ બાબતમાં બંને જણાના સિદ્ધાંતો સમાન છે. પણ તેમાં ઊંડા મર્મ સમાયેલો છે. આ મર્મ પ્રત્યે યોગી અરવિંદ ઘોષે પણ નિર્દેશના કરી છે. કર્મ અહંકૃતિવાળું મમત્વ બુદ્ધિથી કરવામાં આવે તો તે બંધનકારક છે, એ તો સર્વસિદ્ધ વસ્તુ છે. પણ કાંઈપણ બાતનું કર્મ કરવા માટે હેતુ તરીકે કર્મની પાછળ શી ભાવના રહેલી છે તે ઉપર જ કર્મના પરિણામનો આધાર રહે છે. કર્મ મારા પોતાના સુખ માટે હોય કે કુટુંબ માટે હોય; કુટુંબ માટે ન હોય તો તેથી મોટા વર્તુલરૂપ સમાજ કે રાષ્ટ્ર માટે હોય; અગર એથી મોટા વર્તુલરૂપ એવા મનુષ્યમાત્ર માટે હોય. આવાં બધી બાતનાં કર્મો કર્તવ્યબુદ્ધિથી કરાયેલાં હોય ને શુદ્ધ હોય તો બંધનકારક નથી. મતલબ કે તેનાં કર્મો સાત્ત્વિક ભાવથી અને નિર્મમત્વથી કરાયેલાં હોવાથી નિષ્કામ કર્મ તરીકે જણાવવાને પાત્ર છે. આવાં કર્મો પરાર્થ માટે હોય છે; પણ આમાં રહેલા ‘પર’નો તમે કેવો અર્થ કરો છો તે ઉપર જ કર્મના ફલનો આધાર છે. ‘પર’નો અર્થ પરમાત્મા એવા ભાવથી કરવામાં આવે તો તે બંધનકારક નથી. આવા કર્મનું મૂલ્યાંકન સંખ્યાબળથી થતું નથી. ભલે, તે એક વ્યક્તિ માટેનું હોય કે આખા જનસમૂહ માટેનું હોય પણ જો તે સ્વધર્મબુદ્ધિ કેવળ ફલની આશા વગર પ્રભુપ્રીત્યર્થે કરવામાં આવ્યું હોય તો તે આત્માને કલ્યાણકારી છે. કારણકે એમાં એવી ભાવના રાખવામાં આવેલી હોય છે કે પરમાત્મા જે દરેક ચેતન તેમજ જડ વસ્તુઓમાં

આપી રહેલા છે, તેની સેવા અર્થે આવું કર્મ કરવામાં આવેલું છે. એટલે બીજા શબ્દોમાં કહીએ તો તેમાં અવ્યક્ત ભગવાનની ઉપાસના રહેલી છે. પરંતુ આવાં કર્મ કરનારને કર્તાના હુંપણાનો ભાવ કાયમ હોય છે, તે વગર તે પ્રેરણાત્મક થઈ શકતાં નથી. તેથી જો કે એવાં કર્મ નિઃસ્વાર્થી છે, છતાં તે સાત્ત્વિક સ્વભાવવાળાં હોવાથી નિવૃત્તિથી વિરુદ્ધ હોઈ જીવને બંધનમુક્ત કરી શકતાં નથી. પરંતુ આ જ કર્મોની કર્તાહર્તા ભગવાન જ છે, તમે, તમારું કુટુંબ, આખો સમાજ ને વિશ્વ તેની જ ઇચ્છાને અધીન છે અને તેની ઇચ્છા પ્રમાણે ચાલી રહી છે, એટલે તેમાં તમારે એનું સ્થાન લેવાનું નથી. તમારે તો તમે જ્યાંથી વિખૂટા પડ્યા છે ત્યાં ફરીથી જવાનો ઉદ્દેશ કરવાનો છે. તે માટે જોઈતી શક્તિ, બુદ્ધિ, શ્રદ્ધા, વગેરે જે જે ઐહિક તેમજ પરલૌકિક સાધનોની જરૂર પડે તે તેની કૃપાએ સાનુકૂળ નીવડી તમારો માર્ગ સરલપણે ચાલે, એ માટે દીનતાપૂર્વક નિઃસાધન-ભાવે ભગવાનની ભક્તિ કરવાની છે. તમારી આખી પ્રવૃત્તિ ભગવન્મય બને એ તમારે જોવાનું છે જો આ દષ્ટિ તમારા જીવનની હોય તો તમારી પ્રવૃત્તિનું કેન્દ્ર બદલાય ભલે, તમે કુટુંબ જોડે, સમાજ જોડે, દેશ જોડે, સંબંધ રાખો તેના વ્યવહારોમાં ને કામકાજમાં ભાગ લો, તેનાં કર્મોને નિષ્કામ ને ક્લાશારહિત ભાવે કરો પણ આંખો તમારો બધો વ્યવહાર ગૌણ પ્રકારનો હોય. કારણકે તમને એવા ખ્યાલ હોય છે કે ભગવાને પોતાની ઇચ્છાને મૂર્તિમંત કરવાને બલ્લાડની જે કોડા નિયન્ત્રિત કરી છે, તે મુકરર કરેલા ધોરણસર ક્રમિક ગતિએ આત્મા જ કરે છે અને તેના નિભાવ માટે જેવા જેવા કર્મ કરનારાઓની તથા સહાયકોની જરૂર પડે છે, તે તે તેમના સ્વભાવપ્રમાણે સૃષ્ટિના નિર્મિત સ્થાનોમાંથી વખતસર ઉભાં થઈ ચક્રોને ગતિમાન ગરી રહ્યાં હોય છે. માટે જ અર્જુનને શ્રી કૃષ્ણ કહે છે કે બધું જ પ્રકૃતિના સ્વભાવ પ્રમાણે બન્યાં બન્યું છે. જ્યાં પ્રકૃતિ જ તને ખેંચી રહી હશે, ત્યાં તારી આદલીલખાણને

ક્યાં સ્થાન હશે ? ખરું જોતાં જાહેર આલોક્ષની સર્વ પ્રવૃત્તિને આ દૃષ્ટિથી ઉવેખવાની છે.

હવે જાકિત જ્ઞાનના નિયમ પ્રમાણે અસીમ કૃપા કરી પ્રભુ પોતે જ તેને વરણ અધિકાર આપે છે, જ્યારે જાકતને એવું આત્મજ્ઞાન થાય ત્યારે એવો જાકત તે કેવો હોય કે પ્રભુના આરા અનુગ્રહની અવગણના કરી સ્વધર્મમાંથી વિચલિત થાય ?

જી—આપણે શી રીતે જાણવું કે પ્રભુ અનુગ્રહ કરવા માગે છે ?

મુ—આપણે જાણસંબંધ થાય, આપણને આ માર્ગ પ્રત્યે અભિરુચિ થાય, ત્યારે આપણે સમજવું કે તેમ થવામાં પ્રભુકૃપા જ નિમાયક છે. માટે એ કૃપાને પાત્ર થવાને તેને જમણા જોરથી જાકિત કરવી જોઈએ.

જી—શું ત્યારે જાહેર સમાજનાં કર્મોની ઉપેક્ષા કરવી ? આમ કરવામાં શું તે કર્તવ્યવિનુષ્ઠતાના દોષને પાત્ર થતો નથી ?

મુ—અહીં જ આપણી જગરી જૂલ થાય છે. તમે એમ માનો છો કે પ્રભુ પ્રાપ્તિના એકના એક યજ્ઞમાં તમારું બધું જ યાહોમ કરવાની તૈયારી આગળ આવાં સામાજિક કર્મો વધારે ઉચ્ચાં છે. આવી જોરસમજ કેવળ બુદ્ધિભ્રમમાંથી જ ઉત્પન્ન થઈ છે. મેં તમને આ પૂર્વે તો કહ્યું કે આવાં સામાજિક કર્મો જો નિષ્કામ વૃત્તિથી કરવામાં આવે તો તે આત્મકલ્યાણ કરે છે. પણ તેમાં જે કર્મ કર્મના બેદો છે. આવાં કર્મો પણ પોતાના પ્રાપ્ત થયેલા સ્વધર્મની ઉપેક્ષા કરીને કરવાનાં નથી. વળી તેવાં કર્મોના પ્રકારમાં પણ બેદો હોઈ શકે. આવાં કર્મો આધિભૌતિક, આધ્યાત્મિક અને તે પ્રકારનાં પણ હોય. તેવાં કર્મો કેવળ સ્થૂલ તે

ક્રિયાત્મક હોવાં જોઈએ એવો કાંઈ નિયમ નથી. શું શ્રી અરબિંદ પ્રોપના ભક્તિયુક્ત યોગને સમાજના સાથે સંબંધ નથી? આપણે અગાઉ જોઈ ગયા કે મૂળમાં જલસિંચન કરવાથી ડાળીઓ તથા પાંદડામાં તેની અસર પહોંચે છે જ. ભક્ત આવા મૂળમાં પ્રેમનું વારિસિંચન કરે છે અને તેની અસર વૃક્ષના અત્યેક ભાગમાં પહોંચે છે. આ તેનું આધિદૈવિક કાર્ય છે, તે રચીલ હોવાથી જરૂર નથી. આવા ભક્તમાં આખા વિશ્વ અત્યે—તેમાં વસતા અત્યેક માણસ માટે અસીમ દરુણાદ્યુક્ત પ્રેમ હોય છે અને તેનો આત્મ દહ્યાણુ માટે મુગો મુગો પોતાના હૃદયના આશીર્વાદ વર્ષાવતો હોય છે. આવો ભક્ત જો સાચો હોય તો તે નિષ્ક્રિય હોય માટે સમાજની દૃષ્ટિએ ભારરૂપ છે, એવું તમારે કદાપિ ન સમજવું. તે તો સમાજના એકેએક અંગમાં ભગવદ્ભાવ જીએ છે. તેના હૃદયના આશીર્વાદ, તેના હૃદયની શુભેચ્છા એવી શુદ્ધ અને શ્રેયસ્કર હોય છે કે, તેની કીમત આંકી શકાય તેવી નથી. આવા ભક્તો તો જંગમ તીર્થરૂપ છે. જ્યાં જ્યાં તેઓ જાય છે, ત્યાં ત્યાં તેમના પગ નીચેની ભૂમિને તેઓ પવિત્ર કરતા જાય છે. સમાજમાં આવા ભક્તો હોવા એ સમાજનું અહોભાગ્ય છે.

જી૦—ત્યારે આ ભક્તને સમાજની પ્રત્યક્ષ સેવા કરવા માટેની કાંઈ યોજના સૃષ્ટિના કમમાં નહિ હોય ?

મુ૦—કેમ નહિ ? હોય છે જ. આપણે પૂર્વે જોઈ ગયા કે પાંચ પ્રકારના મોક્ષમાં છેલ્લા એ પ્રકારના મોક્ષ એવા હોય છે કે તેના અધિકારી મુક્ત આત્માઓને ભગવાન પોતાના અંશાવતાર કે વિભૂતિ અવતાર તરીકે જૂતલ ઉપર સમાજની સેવા માટે મોકલી આપે છે. આવો ભક્ત કેવળ ભગવદ્ હેતુ પાર પાકવાને પૃથ્વી ઉપર મનુષ્યરૂપે

આવે છે અને જગતના સમાજ વચ્ચે મનુષ્ય સરીકે રહી કામ કરે છે. છતાં તેમાં તે બંધાતો નથી. કારણ ભગવાન સાથેના તેના નિત્ય સંબંધની સ્મૃતિ તેનામાં તાજી હોય છે. તે અમુક હેતુ માટે કે કાર્ય માટે આવે છે ને તે પૂરું કરી પાછો ભગવદ્ધામમાં જાય છે. આવું જીવન એ પણ ભગવદ્દેવાનું કાર્ય ગણાય છે. હું ધારું છું કે હવે તમે ટિળક મહારાજના કર્મયોગની ભાવના અને મહાપ્રભુજીની કર્મયોગની ભાવનામાં રહેલા તકાવતને બરાબર સમજી શક્યા હશે.

જી૦—જી હા, સમજ્યો. ભક્તિમાં ભગવાનની સ્વરૂપાત્મક ભાવના હોય છે, કર્મયોગમાં ભગવાનની ગુણાત્મક ભાવના રહેલી છે, એમ કહીએ તો અર્થ વધારે સ્પષ્ટ થાય, એમ મને લાગે છે.

મુ૦—હા, એમ કહો તો પણ ચાલશે. મુખ્ય વાત હૃદયની શુદ્ધિની છે. વળી કર્મ શાસ્ત્રની દૃષ્ટિએ કર્મમાં પણ અનેક ગુંચવણો રહેલી છે: કર્મ, અકર્મ ને વિકર્મ કાને કહેવું એનો નિર્ણય કરવો એ ધારીએ એટલું સહેલું નથી. ભક્તિશાસ્ત્રમાં એવી ગુંચવણોને અવકાશ નથી. માટે જ ભાગવતકાર કહે છે કે: “ધાવન્નિમીલ્ય વા નેત્રે ન સ્વલેષપતેદિહ” મનુષ્ય આંખો મીંચીને ચાલે તો પણ તેને પકવાનો ભય નથી. આવું ફળ એ પ્રભુકૃપાનું જ પરિણામ છે. “કાલોઽયં કઠિનોઽવિ શ્રીકૃષ્ણમક્તાજ વાધતે ।” જો કે આ કળિકાલ કંઠથી છે છતાં જોએ શ્રીકૃષ્ણના ભક્ત છે, તેમને તે બાધક નથી. આમ થવામાં પ્રભુકૃપાનું અવલંબન એ જ મુખ્ય કારણ છે. ભગવાન શ્રીકૃષ્ણે અર્જુનને પણ ગીતામાં આ જ વસ્તુ કહેલી છે.

માર્ગની સુલભતા આમાં જ સમાયેલી છે. માટે જ આ પુષ્ટિ-માર્ગ એ રાજમાર્ગ છે. અને માટે જ ગમે તે મનુષ્ય તેનું આચરણ

મહેલાઈથી કરી શકે છે. તેથી જ તે વિશ્વધર્મ હોવાને પાત્ર છે.

જી—આરે હવે આપ તેના વિશ્વધર્મ તરીકે હોવાના દાવાનો જરા વધારે વિગતે વિચાર કરો તો ઠીક. બાહ્ય દૃષ્ટિથી તો જાણે તે બહુ સંકુચિત હોય તેવું જણાય છે.

મુ—જરૂર. આપણે આવતી કાલે તે જ વિષય ચર્ચીશું. જયશ્રી કૃષ્ણ !

જી—જયશ્રી કૃષ્ણ !

[૪૨]

વિશ્વાદ્વારક સેવાધર્મ

મુન્--વિશ્વધર્મને યોગ્ય ગણવાને ધર્મનાં લક્ષણો કેવાં હોવાં જોઈએ, એ પ્રશ્ન વિચારવાનું હવે આપણને પ્રાપ્ત થાય છે. આવો ધર્મ પ્રાણીમાત્રનું કલ્યાણ કરી શકે એવા વિજ્ઞાન પાયા ઉપર રચાયેલો હોવો જોઈએ. આ દુનિયામાં અનેક ધર્મો રચાયેલા છે. દરકમાં કાંઈને કાંઈ ઉત્તમ તત્વો રહેલાં છે. છતાં, પૂર્ણ રીતે સંતોષકારક એટલે કે બધાને અનુકૂળ આવે એવાં તત્વો તેમાં જોવામાં આવતાં નથી. કાંતો તેમાં સિદ્ધાન્તની અપૂર્ણતાઓ હોય છે કે કાંતો વ્યક્તિત્વના સંકુચિત ધોરણ ઉપર તે રચાયેલા હોય છે. તેથી જો તેનો પાયો વૈજ્ઞાનિક તેમજ કુદરતી હોય અને છતાં એ વ્યાપક ધોરણ ઉપર રચાયેલો હોય તો તે બધાને અનુકૂલ હોઈ શકે.

આપણે અગાઉ કહી ગયા કે દુનિયામાં કદાપિ અનેક ધર્મો મટી એક ધર્મ થવાનો નથી. આવું થવું ઈષ્ટ હોય પણ શક્ય નથી. અને એક રીતે જોઈએ તો તેવું થવાની અનિવાર્ય જરૂરિયાત પણ નથી. તેના ભેદપણામાં અનેક નૈસર્ગિક કારણો રહેલાં છે. આવો સાર્વાત્રિક ધર્મ તો કેવળ પ્રેમના ધોરણ પર રચાયેલો હોવો જોઈએ. જો તે પ્રેમના સર્વવ્યાપક ધોરણ પર રચાયેલો હોય તો જ તે ટકી શકે કારણકે પ્રેમ એ જ સર્વહયાતિનું જીવન છે. તે જ સર્વકાલોન ને અખાધિત તત્વ છે. આ લોકમાં તેમજ પરલોકમાં તેનું જ સામ્રાજ્ય ચાલે છે. આ પ્રેમતત્વ એટલે જ આનંદતત્વ અને પરમાત્મા એ આવા

આનંદતત્વનો ખતેલો છે. આવા આનંદતત્વથી ખતેલ કૃષ્ણને વૈષ્ણવો પોતાના ઇષ્ટ તરીકે ભજે છે. આ કૃષ્ણનું નામ પસંદ ન હોય તો તેને ગમે તે નામ આપો. પણ તેનું સ્વરૂપ પરમાનંદ હોવું જોઈએ, એ એક તેની ન બદલી શકાય તેવી શરત છે.

વળી આવી ધર્મ આચારમાં સુલભ હોવો જોઈએ. આપણે જોઈએ છીએ કે ધર્મમાં તેનો તાત્ત્વિક ભાગ તો ઘણો થોડો જ હોય છે પણ તેની આગળ પાછળ વિધિ અને કર્મકાંડની જખરી ફિલાલો બંધાય છે. આમાં સાધનોની પકડ એવી તો સજ્જડ હોય છે કે તેનાં બંધનો જ તેના ખરા પ્રાણને ચૂસી લે છે. માટે જ્યાં એવાં બંધનો એવાં હોય, અગર તો નહિ જેમાં હોય, અગર તો જે હોય તે એવાં હોય કે તેમાં ઐહિક વસ્તુની ખુબ જરૂર પડે અને સહેલાઈથી મેળવી શકાય એવાં હોય, એટલે કે બીજા શબ્દોમાં ગમે તેવી સ્થિતિમાં ગમે તે સખસ માટે તેનાં સાધનો મેળવવાનું સુલભ હોય, ત્યાં આવી ધર્મ વિશ્વધર્મ બનવાને લાયક ગણી શકાય.

કેટલાકને ધરો કે પુષ્ટિમાર્ગમાં પણ એવાં સાધનોનો ઘણો ભાર લાદવામાં આવ્યો છે. જે આવી સમજણ હોય તો તે એક મોટી ભૂલ છે. પ્રભુ તો એક તુલસીના પાંદડાથી કે જલની એક ઝારીથી રીઝે છે, જે ભાવ હોય તો. ભાવ એજ આ માર્ગમાં મુખ્ય નિમાયક છે. તેથી તો મહાવૈષ્ણવ પરમાનંદાસજી પોતે ઊંઘા ધરાવો સામગ્રીના અનેક જુદા જુદા ભાવથી ઠાકારજીતે રીઝતા અને ઠાકારજી તે પ્રેમથી આળોગતા વિદુરજીની ભાજી અને બીલડીનાં ખોરના મર્યાદા માર્ગના દાખલા પણ સુપ્રસિદ્ધ છેજ.

વિશ્વ ધર્મનું ત્રીજું લક્ષણ એ હોવું જોઈએ કે તે જગતમાં શાંતિ ફેલાવનાર હોય જે તેના બીજામાં બેદ પાડનારા ઉચ્છેક

તત્ત્વો જાણેલાં હોય તો તેમાંથી અજ્ઞાંતિનો જન્મ થવાનો ભય છે. અને આજ્ઞાતને આવો કહેવો અનુભવ પણ છે. એટલે ધર્મના બીજામાં પણ તેવું અનિષ્ટ તત્ત્વ જાણેલું ન હોવું જોઈએ. શુદ્ધ પ્રેમમાં જ આ વસ્તુ શક્ય છે. જ્યાં પ્રભુ જ બધું હોય, જ્યાં પ્રભુ જ સર્વરૂપ હોય, ત્યાં આવો ભેદપણાનો સંભવ ઓછો હોય છે. જો કે ઉત્તમમાં ઉત્તમ વસ્તુને મનુષ્યો પોતાના અજ્ઞાને લીધે બગાડી નાંખે છે, તો પણ આપણે તો અહીં સિદ્ધાન્તની દૃષ્ટિથી આ વસ્તુનું નિરીક્ષણ કરીએ છીએ. જગતમાં પૂર્ણ શાંતિ વ્યાપે એવી ધર્મની ઉન્નત ભાવના હોય તો તે પ્રેમરૂપી ધર્મમાં જ શક્ય હોઈ શકે; બીજા કશામાં નહિ.

જી૦—આપે વિશ્વધર્મનાં જે મુખ્ય લક્ષણો બતાવ્યાં તે બરાબર છે અને મને એમ પણ લાગે છે કે શુદ્ધ પુષ્ટિમાર્ગને તે લાગુ પડી શકે. પણ, શ્રી મહાપ્રભુજી પોતાના વાદને શુદ્ધાદૈત નામ આપે છે, તો તેમાં કાંઈ વિશેષ રહસ્ય રહેલું છે કે કેમ એ હું બાંધવા માગું છું.

મુ૦—હા, મહાપ્રભુજીનો શુદ્ધાદૈતવાદ ઘણો અર્થસૂચક છે. તેને અલ્પવાદ પણ કહે છે. આ અલ્પવાદ શુદ્ધ અદૈતના સિદ્ધાન્ત ઉપર રચાયેલો છે. જીવ, જગત અને અલ્પ એ બધાં જ અલ્પરૂપ છે, તે બધાં અલ્પમાંથી આવ્યાં છે તે અલ્પમાં જ જીવે છે તે અલ્પમાં જ સ્થાય થવાનાં છે. આવા અલ્પનું દર્શન કરવું, તેને માટે જીવનની ક્રિયા કરવી અને પોતાના મૂલ્યાંકનમાં પહોંચી જવું, એ તેજોશ્રીનો ધર્મ છે. આની સિદ્ધિ માટે સેવાધર્મની તેજોશ્રીએ સ્થાપના કરી છે. આ ધર્મ પ્રભુપ્રેમની પરાક્રાંતિ બતાવે છે તેથી “સર્વત્ર પ્રભુ ભરેલો છે” એવી તેની ભાવના હોય છે. જો આમ હોય તો દેવ કાનો કરવો? અન્યનો દેવ કરવો એટલે પ્રભુનો જ દેવ કરવો. આમ આ ધર્મનું હાર્દ સમજાવ ને દેવા છે.

જી૦—આ ધર્મને આપે પ્રેમધર્મ કહ્યો ને તેના મુખ્ય લક્ષણ તરીકે સેવાધર્મને ગણાવ્યો. “સેવાધર્મઃ પરમ મહત્તો યોગીનાં અપિ અગમ્યઃ” એવું વિદ્વાનો કહે છે. તો શા માટે યોગીઓને પણ તેની ગમ ન હોવી જોઈએ. એમાં શું રહસ્ય રહેલું હશે ?

મુ૦—યોગીઓ શું કરે છે એની તમને ખબર છે ? યોગીઓને પોતાના આત્માની મુક્તિ એ જ મુખ્ય ધ્યેય હોય છે; જ્યારે સેવાધર્મમાં પરાર્થ માટે આત્મભોગ આપવાની વૃત્તિ મુખ્ય હોય છે. યોગીઓ હુંને છુટવામાં રત રહે છે, સેવાધર્મી હુંને ભૂલવામાં રત રહે છે. જ્યારે હુંને ઠેકાણે તું આવે, અર્થાત્ હું ને ઠેકાણે ભગવાન સ્થાપિત થાય, ત્યારે સમજવું કે ભક્તિની પરાકાષ્ઠા આવી. આમ પરની એટલે પરમાત્માની સેવામાં દેહ, ઇન્દ્રિય, મન, ચિત્ત, અને આત્માનું સમર્પણ થવું એનું નામ જ સેવા. આત્માનંદમાં રહેનારને પરમાનંદમાંથી ઉત્પન્ન થતા ભજનાનંદની મજા કેવી હોય તેની શી ગમ હોય ? આવા ભજનાનંદનું દાન કરવાને આત્માનંદમાં નિમગ્ન થયેલા મુક્તાત્માઓને ભગવાને ઉદ્ધૃત કરી રાસલીલામાં નિયુક્ત કર્યાં. એવો તે અલૌકિક લીલાનો મર્મ છે. વેણુનાદ દ્વારા ગોપીઓને બોલાવી તે આટલા માટેજ. આ અર્થમાં યોગીઓને સેવાધર્મનું રહસ્ય અગમ્ય જ છે, એવું જે અનુભવીઓ કહે છે, તે અક્ષરશઃ ખરું છે.

જી૦—આવા સેવાધર્મના વ્યક્તિગત તેમજ સમષ્ટિગત ભાવો કેવા હોય છે ? અને કેવા રૂપમાં તેનાં લક્ષણો જીવન દ્વારા પ્રકટ થાય છે ?

મુ૦—સેવાધર્મ પાળનાર ભક્તના હૃદયમાં પ્રભુપ્રેમનો સતત પ્રવાહ અવિચ્છિન્નપણે વહ્યા જ કરે છે. જ્યાં પ્રેમ આવી રીતે ભગવન્નિષ્ટ હોય ત્યાં ક્રોધ, કામ, લોભ વગેરે વિકારોને સ્થાન જ ન હોઈ શકે. અસત્ય વિચારોને તે મનમાં ઉત્પન્ન થવા દેતો જ નથી. હૃદય ભક્તિ રૂપ પુષ્પથી સદાયે પ્રકુલિત રહે છે.

સેવા ધર્મમાં ફક્ત આંતરની જ નહિ પણ બહારની દુનિયા સાથે અનુકૂલ વહેવાર રાખવાનો ભાવ નિષ્પન્ન છે. ભક્ત પોતે આધિદૈવિક જીવન માટે મથતો હોય છે. તેથી તેવા જીવન માટેની બહારની અનુકૂલ દુનિયામાં અને વાતાવરણમાં તે જીવનનો ઉત્સાહ જોળે છે. આનંદ તેનું કાર્યક્ષેત્ર ફક્ત સ્વાત્મામાં જ કેન્દ્રિત થતું નથી પણ બહાર ઉભરાય છે.

તેનો આચાર શુદ્ધ અને પવિત્ર હોય છે. કેમકે શુદ્ધ અંતઃકરણ વિના પ્રભુની સેવા થઈ શકતી નથી. માટે જ શ્રી વલ્લભાચાર્ય કહે છે કે મગ્ધદ્રુપસેવાર્થે તત્સૃષ્ટિર્નાન્યથામવેત્ (પુ. મ. ૧૨) પ્રભુ સૃષ્ટિનો શ્રી હેતુ હોવો જોઈએ ! શ્રી માટે તે ઉત્પન્ન થઈ છે ? બીજા કાઈ પણ કારણ માટે નહિ, પણ પ્રભુની સેવા અર્થે. ભક્તનાં સર્વ કાર્યોનું પર્મવસાન ભગવાનની સેવામાં આવતું જોઈએ, એજ તેનો હેતુ છે. કવિવર રવીન્દ્રનાથ ટાગોર પ્રાર્થના કરે છે કે : Give me the strength to make my labour fruitful in Service."

આ સેવા ધર્મમાં પ્રભુના ગુણગાન ઉપર વધારે ભાર મૂકવામાં આવે છે. એથી પ્રભુનું કોર્તન નિયમિતપણે કરવામાં આવે છે. તેમાં કારણ માત્ર એજ છે કે એમ કરવાથી ભગવાનમાં ભક્તની નિષ્ઠા કાયમ સ્થિર રહે. જ્યારે આવું મધુર સંગીત થતું હોય ત્યારે ભક્તનું મન પ્રભુમાં તસ્લીન રહે છે. તેવા ભક્તને શ્રી વલ્લભાચાર્ય નીચે પ્રમાણે આશ્વાસન આપે છે :

સેવાયાં વા કથાયાં વા यस્યસક્તિ દૃઢા ભવેત્ ।

યાવજ્જીવં તસ્ય નાશો ન ક્વાપીતિ મતિર્મમઃ ॥

(ભ-વ-૬)

સેવામાં અગર તો કથામાં જો માંથી ગમે તેમાં જો ભક્તની આસક્તિ દૃઢ હશે, તેનો નાશ કદાપિ પણ સંભવિત નથી. અર્થાત્

પ્રભુની સેવામાં અગર તો તેના ગુણગાનમાં આજન્મ જે નિમગ્ન રહે છે, તે અગર છે, અમર છે.

આવા ભક્તને 'સર્વે સ્વલ્પિદં બ્રહ્મ' સર્વ બ્રહ્મમય લાગે છે. તેને મન આ અખિલ વિશ્વ બ્રહ્માંડનું કીડાસ્થાન છે. ખરું જોતાં જ્યારે આવો ભાવ ઉત્પન્ન થાય ત્યારે જ વસુધૈવ કુટુમ્બમ્ । ની ભાવના સિદ્ધ થાય છે. પૃથ્વી ઉપર જે કાંઈ ભૂતમાત્ર અગર પદાર્થ હોય તે બધામાં તેની સમદૃષ્ટિ હોય છે. આવા ભક્તના હૃદયમાં જ ખરી વિશ્વમંદુત્વની લાગણીને સ્થાન હોય છે તે જગતને મિથ્યા મણી તેનો ત્યાગ કરતો નથી. પરંતુ પ્રાણીમાત્રની ભગવદ્ભાવે સેવા કરે છે. એક કીડાથી માંડીને તે બ્રહ્મ સુધી જેટલા જીવ છે તે બધાંની સેવામાં ભગવાનની સેવા જુએ છે. તેના જીવન અને આચાર વડે આવા વિશ્વમંદુત્વની ભાવના તે જનહૃદયમાં પણ સ્થિર કરે છે. અને જગતમાં મનુષ્યો મિથ્યા મમત્વને સેવે છે તેમાંથી તેને મુક્ત કરી મનુષ્ય-જન્મની સાચાંકતા રોમાં રહેલી છે તે સેવાધર્મ દ્વારા તેમને શીખવે છે. આમદમેશાં એકતરફ પ્રભુનો અનુગ્રહ પ્રાપ્ત કરવાને મથે છે તો બીજી તરફ પોતાના ચરિતથી જનતાને ઉપદેશ દ્વારા માર્ગમાં દૃઢ આસક્તિ-વાળા બનાવે છે. આવો ધર્મ કેટલો ઉચ્ચ ને ઉદાત્ત હોય, તે સહેજે કહી શકાય એવું છે. માટે જ આને વિશ્વોદ્ધારક ધર્મ તરીકે કહેવામાં આવે તો વાજબી છે. પ્રભુ એથી પ્રસન્ન થાય છે. મનુષ્યનું ખરું કલ્યાણ આમાં જ રહેલું છે.

૭૦—વિશ્વના બધા જ ધર્મોમાં કાંઈને કાંઈ ઉત્તમતા તો રહેલી છે, એવું તો આપ પણ કહો છો. મને લાગે છે કે તે તે વિશેષતાને લીધે જ પ્રત્યેક મુખ્ય ધર્મની વિપુલતા ને સ્થિરતા હશે. જે કાંઈ એવો ધર્મ હોય જેમાં એ જુદી જુદી વિશેષતાઓ એકત્રિત થતી હોય તો ખરે તેનું સર્વધર્મપણું સિદ્ધ થઈ શકે, એમ મને લાગે છે. આપ એ દિશામાં કાંઈ માર્ગદર્શન કરાવશો !

મુન્—ખ્રિસ્તી ધર્મ સમાજ સેવા ઉપર, ઇસ્લામ ધર્મ ખિરાદરી કે ભાતુભાવ ઉપર, ને બૌદ્ધધર્મ જગતની અસારતા ઉપર ભાર મૂકે છે. પહેલા બન્ને ધર્મો ભક્તિપોષક ધર્મો છે પણ તેમાં વાડાની સંકુચિતતા છે અને તેમાં રહેલી પ્રભુભાવનાની દૃષ્ટિ મર્યાદિત છે. તેથી આત્મકલ્યાણની દૃષ્ટિએ તે ગમે તેવા ઉપકારક હોય છતાં વિશ્વધર્મ થવાને પાત્ર નથી. બૌદ્ધધર્મમાં પ્રભુની પ્રાપ્તિ કરતાં દુઃખનિવારણના સાધનનો વંધારે વિચાર કરાયો છે. ફક્ત હિંદુ ધર્મ જ એવો છે, જેમાં વ્યક્તિ ને સમષ્ટિનો સંબંધ આત્મમૈત્ર્યની પરમ સનાતન ભૂમિકા ઉપર રચાયો છે ને જેની સિદ્ધિ અર્થે સાધનાની વૈજ્ઞાનિક પદ્ધતિઓનો વિકાસ કરવામાં આવ્યો છે. મેં તમને પુષ્ટિમાર્ગના સિદ્ધાન્તો તથા સાધનાના તેના સેવામાર્ગ વિષે વિગતે સમજાવ્યું છે. તેમાં સગાજસેવા, ભાતુભાવ, પ્રપંચનિવૃત્તિ, તથા પ્રભુપ્રાપ્તિની ઉન્નત ભાવનાઓનો સમાવેશ થાય છે કે કેમ તે તમારે વિચારવાનું છે. શુદ્ધાદૈતના ‘શુદ્ધ’ શબ્દ ઉપર જો વધારે ઊંડા ઉતરી મનન કરવામાં આવશે, અને અન્ય અદૈતવાદોની અપેક્ષાએ તેની વિશેષતા ઉપર ધ્યાન ખેંચવામાં આવશે, તો તરત જ સમજાશે, કે ઉપરોક્ત સર્વ સત્વનો યોગ્ય સમન્વય આ માર્ગમાં કરવામાં આવ્યો છે. માર્ગની શ્રેષ્ઠતા તેની સિદ્ધિ અને તે મેળવવાને કરવા જોઈતી મહેનત, એ બન્ને ઉપર આધાર રાખે છે. આ માર્ગની શ્રેષ્ઠતા વિષે સાંપ્રદાયિક અન્યકાર યોગ્ય જ કહે છે કે:

સર્વમાર્ગાનાં પુષ્ટિમાર્ગ ઉત્તમઃ કલેશામવાત્ ।

ઈતર સર્વ માર્ગામાયતિશય ક્લિષ્ટત્વાત્ ॥

ઈતર સર્વ માર્ગો અતિશય કલેશવાળા છે. આ પુષ્ટિમાર્ગ સૌથી ઓછા કલેશવાળો છે. માટે સર્વમાર્ગોમાં તે શ્રેષ્ઠ છે. મતલબ કે જ્યેષ્ઠમાં તે સર્વથી ઊંચો છે, અને આચરણમાં સૌથી સરલ ને સ્વાભાવિક છે. તેથી જ શ્રી મહાપ્રભુજીએ આવા નિર્મલ અને

અનુમદાત્મક ભક્તિમાર્ગની સ્થાપના કરેલી છે. તેનું આચરણ કરવાથી પ્રાપ્તિમાત્ર નિર્ભય થઈ શકે છે. આપશ્રી કહે છે કે:

માર્ગોડયં સર્વમાર્ગાણામુત્તમઃ પરિકીર્તેત્ ।

યસ્યાત્મા તત્ત્વમયં નાસ્તિ મોચક સર્વથા યઃ ।

સર્વ માર્ગોમાં આ માર્ગ ઉત્તમ છે. એમાં ભય રહેલો નથી. અને છતાં, સર્વથા મુક્તિ દેખાડનારો છે. બીજા માર્ગોમાં પતનને ભય છે. આમાં ભક્તનું યોગક્ષેમ ભગવાન ચલાવે છે. ભક્તને એમાં કશું કરવાપણું હોતું નથી. તેનું જીવન કેવળ લોકસંમહાર્થ કાર્ય માટે હોય છે. એટલે તેના પતનનો સંભવ એછો હોય છે.

જી૦—પણ, આપણે આ માર્ગમાં ઘણાએને ભક્તિના બહાનું હોળ પોતાની ઇન્દ્રિયોના વિલાસોમાં જીવનને વેડી દેતા જોઈએ છે, તેનું કેમ !

મુ૦—આવી ક્ષતિઓ હોવી એ મનુષ્ય જીવનની નયગાઈએને કારણે છે. આખરે તો મનુષ્ય એ મનુષ્ય છે. તેના હાથમાં હીરો આપો તો પણ તે કાચનો ટુકડો ગણી તેને ફેંકી દે એવો મૂખ છે. જે જે વસ્તુઓ કેવળ ભગવદ્ ભાવની વૃદ્ધિ માટે જ નિર્મિત હોય છે, તેમાં તે પોતાનો જાતીય ભાવ સેવો, માર્ગના પ્રજ્વલંત પ્રકાશને ધારણ કરી શકતો નથી કે રસની વિશુદ્ધિનો આસ્વાદ લઈ શકતો નથી. એટલા માટે તો આપણે ભક્તોના ચાર પ્રકાર ગણાવ્યા. આરા નીચી ક્ષાંતિના ભક્તોનો તોટો નથી હોતો એ વાત ખરી. એમ છતાંયે જમે ઉદ્ધારનાં પાસાં મેળવવામાં આવે તો માલુમ પડશે કે જીવનની સંસ્કારિતા અને ઉચ્ચ દૃષ્ટિ કેળવવામાં ભક્તિમાર્ગ જેટલો સ્વાભાવિક અને ઉર્વગામી છે, તેટલો અન્ય કોઈ નથી. છેક નીચેની ભૂમિકામાં ટળવતો ભક્ત પણ જે પ્રભુ પ્રત્યે આસ્થાવાળો હશે તો પ્રભુ જરૂર તેવાને પણ એક જન્મે નહિ તો બીજા જન્મે

પોતાની તરફ ખેંચી લેશે. તેનામાં થોડો ધણો પણ ભગવાન પ્રત્યે સાચો ભાવ હોવો જોઈએ, એજ માત્ર એકની એક શરત છે. માર્ગમાં એજ વસ્તુ તેની પ્રગતિની નિમાયક છે. આવો ભય લાગવાથી તો વૈદિક માર્ગ માટે ફવળ ત્રૈવર્ણ્ય કાને જ મુકિત માટે પાત્ર ગણ્યા છે. પણ પ્રેમ એ સર્વ વ્યાપક તત્ત્વ છે. અને તેના માટે સર્વ પ્રાણી માત્ર અધિકારી લેખાવો જોઈએ. એ દૃષ્ટિથી પ્રેમના સર્વવ્યાપક ધોરણ ઉપર શ્રી વલ્લભાચાર્યે વેદાદિ પ્રસ્થાન ચતુષ્ટય ઉપર આ માર્ગની રચના કરી વૈદિક સત્યના પાયાના આધારે સર્વ પ્રાણીના ઉદ્ધારનો આ માર્ગ રચ્યો, એ તો તેની વિશેષતા છે. તમે જોશો કે આ માર્ગની શુદ્ધતા કે ઉચ્ચતા માટે એ મત હોઈ શકે, એમ નથી જ. હા, તેના અનુસરનારાઓમાં એક સરખી પાત્રતા નથી, એ આપણે સ્વીકારવું જોઈએ. પણ, એ માટે તો માર્ગના સંચાલકોએ તેમાં પ્રવેશ પામતાં અશુદ્ધિનાં તત્ત્વોને અટકાવવા અગર તો જે અશુદ્ધ તત્ત્વો પ્રવેશ પામી ચૂક્યાં હોય તે નાબુદ કરવા, કટીબદ્ધ થવું જોઈએ. એટલું જ નહિ પણ માર્ગ-શુદ્ધિના આવા જીવંત પ્રયત્નો સતત ચાલુ રહેવાં જોઈએ, તોજ માર્ગની તેના ખરા સ્વરૂપમાં દિન પ્રતિદિન પ્રગતિ થયા વગર રહે નહિ. એ કામ માર્ગનાં ગૂઢ રહસ્ય જાણનાર ભક્તોનું છે. એટલું જ નહિ પણ તમારા જેવા ભણેલાઓનું પણ છે. મહાપ્રભુજીનો માર્ગ તો દીવા જેવો ચોખ્ખો છે ને બધા માટે ખુલ્લો છે. ગંગાયમુનાનાં પાણી સદાયે વહ્યાં કરે છે. જે તેનું પાન કરે, તે તેનું ફળ ચાખે.

દુકંમાં કહીએ તો સર્વ પ્રત્યે સમખુદ્ધિ રાખી પ્રભુભજન કરવું એ જ પુષ્ટિમાર્ગનો મુખ્ય સિદ્ધાન્ત છે. જ્યાં સુધી મનુષ્યમાં દીનતા, સત્ય, સદાચાર ને સદ્બુદ્ધિ વાસ ન કરે, ત્યાં લગી હૃદયના મળ જતા નથી ને ત્યાં લગી પ્રભુનો આવેશ તેમાં થતો નથી. માટે પ્રભુમાં અહૈતુકી અને અપ્રતિહત ભક્તિ સેવવી એજ એક ધર્મ

હોવો જોઈએ અને એ જ તેમ આ ધર્મમાં રહેલી છે. પરમ શ્રેષ્ઠ નારદજીએ આ જ ધર્મનો ઉપદેશ આપેલો. યમરાજે પણ આ જ ધર્મનો પ્રભાવ કહેલો. યોગેશ્વરજીએ નિમિરાજને આ જ ધર્મનો બોધ કરેલો. ભગવદ્ ભક્ત ઉદ્ધવને ઉપદેશમાં શ્રીકૃષ્ણે આ જ ધર્મનો મહિમા કહેલો. આ જ ધર્મના પાલનથી વજ્ર ભક્તોમાં પ્રભુ પ્રત્યે સુદૃઢ અને આત્મિક સર્વાત્મભાવ ઉત્પન્ન થયો. માટે આપણા સરખા અજ્ઞાન મનુષ્યો માટે આ જ માર્ગ શ્રેયસ્કર છે. પોતાને પંડિત કે વિદ્વાન ગણતા હોય તેમને જ્ઞાનજ્ઞાનના માર્ગે જલે જવા દો. જોયો એમ માનતા હોય કે વેદવિહિત કર્મો કરવા એ આ યુગમાં શક્ય છે તો તેમને જલે તેવાં કર્મો કરવા દો, આપણે માટે તો એ માર્ગ નથી. આ માર્ગમાં સર્વ વર્ણ, સ્ત્રી, પશુ, રાજા, રંક, હરકોઈ પ્રાણી સંસારના બંધનમાંથી મુક્ત થવાનો અધિકાર મેળવી શકે છે. એજ તેની મહત્તા છે. ગોપાંગનાઓ, ઉદ્ધવ, પ્રહલાદ, બલિ, વૃત્રાસુર, રાજા પૃથુ, અને રાજા અંબરીષ બધાએ આ જ માર્ગનું અવલંબન કરેલું. માટે જો આપણે પણ એ માર્ગે ચાલીશું તો આપણે પણ પ્રભુનો અનુગ્રહ પામીશું, એ નિઃશંક છે. કહો, હવે તમારે કાંઈ કહેવાનું છે ?

જી—જી, ના. મારા મનનું સમાધાન થઈ ગયું છે. હવે તો મારે આ માર્ગનું શાસ્ત્રીય જ્ઞાન મેળવવા તથા એને આચરણમાં ઉતારવા શું શું કરવું, એ જ વિચારવાનું બાકી રહે છે. પરંતુ, આપ જેવાની કૃપાથી હું પણ હવે મારે પંથે પળી શકીશ, એમ મને લાગે છે. છતાં, જો આપને વાંધો ન હોય તો આપણા માર્ગની વર્તમાન સ્થિતિ ઉપર આપણે કાંઈ વિચાર કરીએ તો ઠીક એમ મારા મનમાં છે. કારણ કે એક યુવાન તરીકે મારામાં માર્ગ માટે રક્ષ પેદા થયો છે તેના ના નાંદિ પણ તેમાં આશા ને ઉદ્ધાસ બળે,

તો બલિષ્ઠનો માર્ગ જરા વધારે સરલ થાય. આ માટે મારે હવે માર્ગના સિદ્ધાન્તો ઉપર કે તેના હાર્દ માટે પૂછવાનું નથી પણ તેની સુધારણા અર્થે કંઈ માર્ગો શક્ય છે કે કેમ તે પૂરતો વિચાર કરવાનું મન થાય છે. આપ એટલું તો જરૂર કબુલ કરશો કે હાલ આપણે જે કાંઈ આપણા માર્ગમાં તેના ચરિતાર્થરૂપે જોઈએ છીએ, તેમાં સુધારાને અવકાશ છે જ.

મુ०—હા, હું પણ એ જ મતનો છું. અલગત સુધારણાને અવકાશ છે જ. પરંતુ આ વિષય જરા વિવાદાસ્પદ છે અને તે માટે એકમતતા હોવી સંભવિત નથી. છતાં, શુદ્ધ ભુક્તિથી કોઈપણ વિષયો પછી બલેને તે આપણા કામળ અંગોને સ્પર્શ કરતા હોય, છતાં જે તે આપણા હિત માટે હોય—આપણી તંદુરસ્તીનું રક્ષણ કરવા અર્થે હોય, તો તે આવકાર પાત્ર છે, તેમાં મને જરી પણ શંકા નથી. જે એમ છે તો આપણે આપણામાં દેખાતી ખામીઓ માટે પ્રકટ ચર્ચા કરીએ તેમાં કશું જ ખોટું નથી, અને તેમ કરતાં બહીવાને પણ કશું જ કારણ નથી. કારણ કે આવા આત્મપરીક્ષણ, સંશોધન, કે શુદ્ધિકરણ વગર આપણે માર્ગની સાચી સેવા કરી શકીએ નહિ એવું મારું નમ્રપણે માનવું છે. છતાં, આપણે આ બાબતમાં એક વાત યાદ રાખવી પડશે. આપણે આપણા ચર્ચાના વિષયમાં ગમે તેવા સ્વતંત્ર વિચારો ધરાવતા હોઈએ, છતાં તે બધા રચનાત્મક હોવા જોઈએ અને વિષ્વંસક નહિ. જ્યાં અનિવાર્ય હોય ત્યાં રચના જોડેલો જ ખ્વંસ બલે થાય પણ આખરે તો પોણું તથા ટકાવ માટે રચના જ જરૂરી તત્વ છે. તેથી આપણી ચર્ચાનો વેગ પણ તેવા પ્રકારનો હોવો જોઈએ. જે આવી મર્યાદામાં રહી આપણે આ કામળ વસ્તુને હાથ ધરવી હોય તો મારી ના નથી.

જી०—જી, આપણી ચિન્તા હું બરાબર સમજ્યો. એ બાબતમાં

આમ નિર્ભય રહો. આપે જોયું હશે કે આપણા વાર્તાલાપોમાં મેં જીવસાવૃત્તિ જ સેવી છે અને કેવળ મારા તર્કની ખાતર દલીલખાજી કરવામાં સમયનો વ્યર્થ વ્યય કર્યો નથી. હું સમજું છું કે હવે આપણે જે વાતચીત કરવાના છીએ, તેમાં જરા વધારે કાળજી રાખવી જોઈશે. છતાં, તે બાબતમાં પણ આપ નિશ્ચિંત રહો, એવી મારી તરફથી આપને નમ્ર વિનંતિ છે.

મુ०—તો બેલાશક તમે આવતી કાલે આવશો, ત્યારે આપણે આપણા ધર્મની સુધારણાના માર્ગો ઉપર વિચાર કરીશું. જય શ્રીકૃષ્ણ!

જી०—જયશ્રી કૃષ્ણ !

મુકુંદદાસ—ગઈ કાલે આપણે એવા નિર્ણય પર આવ્યા કે આપણે વર્તમાન સ્થિતિ ઉપર કંઈક વિચાર કરવો. તો મારો પ્રશ્ન એ છે કે આ માર્ગ સંબંધી તમે જે કંઈ સાંભળ્યું તેને સમગ્રરીતે ધ્યાનમાં લેતાં, તેની આધુનિક સ્થિતિમાં તમે એવાં ક્યાં ક્યાં અગો જુઓ છો, જેમાં તમને કંઈ ખામી લાગતી હોય ?

જીયાસુદાસ—ખરે, આપણા ધાર્મિક વાર્તાલાપો શરૂ કર્યાને ઘણા દિવસો થયા અને તેમાં ભાગ લેવાનું સુભાગ્ય મને પ્રાપ્ત થયું, તેને હું મારી જીંદગીનો દહાવો ગણું છું. મેં જે કંઈ આપની પાસેથી સાંભળ્યું તેનું કુલ સરવાળું મારા હિસાબે જેવું તેવું નથી. સમાજની સંસ્કૃતિમાં ધર્મ ઘણોજ અમલ્યનો ભાગ બજવે છે, માટે દરેક જાણકારે ધર્મનું સાચું જ્ઞાન મેળવવું જોઈએ, એવો આપનો આગ્રહ છે તે બરાબર છે. ઠેક સનાતન ધર્મના સિદ્ધાન્તોથી માંડી પુષ્ટિ માર્ગના તત્ત્વ વિચાર તથા તેના ધર્મ વિચારની પણ સમીક્ષા કરી, વૈદિક ધર્મ સાથે તેનો કેવો સંબંધ છે એવું બતાવવાનો આપે પ્રયત્ન કર્યો છે. મારે સ્વીકારવું જોઈએ કે એથી મને ઘણું ઘણું નવું જાણવાનું મળ્યું એટલું નહિ પણ ધર્મ પ્રત્યે અત્યાર લગી જે હું કંઈક ઉપેક્ષાવૃત્તિ સેવતો હતો, તેને બદલે હવે તે પ્રત્યે મારામાં એક જાતનો નવો અનુરાગ ને ઉત્સાહ જન્મ્યાં છે, જે તેના અભાવમાં કદી પણ બન્યું હોત નહિં. આટલું સ્વીકાર્યા

છતાં, હજુ પણ મારા મનમાં જે કંઈ ખટકો રહી ગયો હોય તો તે એ છે કે પુષ્ટિમાર્ગ જે તેના શુદ્ધ સ્વરૂપમાં કેવળ નિર્ગુણ ભક્તિ ને વૈરાગ્ય ઉપર રચાયેલો છે અને જેના આચારની વિધિઓ જીવનમાંથી લૌકિક ઇચ્છાઓનો તથા આકર્ષણોનો નાશ કરવાને નિમયિણી છે, તેને બદલે હાલ એથી ઉલટી ગંગા શા માટે વહી રહી હશે? મારું કહેવું એવું નથી કે જે કંઈ દેખાય છે તે ખોટું છે, પણ મને એમ લાગ્યાં કરે છે કે એવી ઘણી બાબતો છે, જેમાં સુધારાઓને પૂરતો અવકાશ છે.

મુ.—તમે કહો છો તેમાં કંઈક તથ્ય છે, એમ મારે સ્વીકારવું રહ્યું. પરંતુ, તમે કબુલ કરશો કે મૂળે આર્યસંસ્કૃતિ આર્યધર્મની ભાવના ઉપર રચાયેલી હતી અને તેનાં મૂળ તરવે તેના અંગત, કૌટુંબિક કે સામાજિક જીવનમાં અનેકરૂપમાં ઉતર્યાં હતાં. તેમાં આચાર ને વિચારનો એવો તો સુમેળ હતો કે ધર્મની અખંડતાને હાનિ પહોંચ્યાડ્યા વગર જીવનનું સૌંદર્ય ને ઉપયોગિતા વધારવામાં તથા તેને વધારે ઉપભોગ્ય ને ફળદાયી બનાવવામાં તે અસરકારક નીવડ્યાં હતાં. વર્ણશ્રમની આપણી પ્રાચીન વ્યવસ્થા અદિતીય હતી, તે માટે એ મત છે જ નહિ. મનુષ્યજીવન પરત્વે પંચમહાયજ્ઞોની ભાવનામાં વ્યક્તિત્વ, અને કૌટુંબિક પ્રગતિનાં તેમજ આધ્યાત્મિક પ્રગતિનાં ઉદ્વેગામી તરવે સમાયેલાં હતાં. ટુંકમાં આર્યધર્મનું ઐહિક તેમજ પારલૌકિક જીવન સફળ નીવડવાને તેમાં વધારે અવકાશ હતો. આમ છતાં જેમ મનુષ્ય જીવનમાં બને છે, તેમ ધાર્મિક જીવનમાં પણ ચઢઉતરનો પ્રાકૃતિક નિયમ એટલો જ અસરકારક હોય છે : જેમ મનુષ્ય જીવનમાં બાલ, કુમાર, યુવા, તથા વૃદ્ધા વસ્થાઓનો ક્રમ હોય છે, તેમ ધર્મની ગતિમાં પણ માલુમ પડે છે. પ્રકૃતિનો આ નિયમ કંઈ એકલા હિન્દુસ્થાનને લાગુ પડે છે તેમ નથી, દરેક દેશ માટે ને દરેક ધર્મ માટે એમ જ બન્યું છે.

સત્યયુગના લોકો જંગમવેદો કહેવાતા હતા કારણ કે તેમનું જીવન

કેવળ આત્મમય હતું અને તે આત્મિક નિયમોથી ચાલતું હતું. પરંતુ જેમ જેમ કાળ જતો ગયો, તેમ તેમ મનુષ્યોની જીવનદૃષ્ટિ બહિર્ગામી વધારે ને વધારે થતી ગઈ. પછી તો આત્મિક સત્યો આત્મિક ન રહ્યાં, પણ તે વધારે ને વધારે બૌદ્ધિક થયાં. એથી સત્યયુગનાં આદર્શોને જીવનમાં આચરવા માટે મનુષ્યોને બુદ્ધિનો આશ્રય લેવો પડ્યો અને તેથી વૈદિક કાળ મટી સ્મૃતિકાળ શરૂ થયો. ખ્રિસ્તી ધર્મમાં તેમજ દુનિયાના અન્ય મહાન ધર્મોમાં પણ એમજ બન્યું છે. તો આપણા પુષ્ટિમાર્ગમાં પણ એવું બને તો તેમાં નવાઈ નહિ.

મહાપ્રભુજી જ્યારે ભૂતકાળ ઉપર બિરાજતા હતા ત્યારે આત્મનિવેદન સાથેજ જીવનનો પક્ષટો થઈ જતો હતો અને નિવેદની જીવને લીધા સંયંધનું આત્મભાન થતું. તેનું ત્રિણશુવી જીવન અલૌકિક રસમાં નિમગ્ન રહેતું. આવું થવામાં મહાપ્રભુની કૃપા અને જીવનો અધિકાર એ બન્ને કારણભૂત હતાં. આ સમયને આપણે પુષ્ટિમાર્ગનો સત્યયુગ કહીશું. એ કાળ વહી ગયો અને ત્યાર પછી તરતજ તેનો સ્મૃતિકાળ બેઠો એમ કહીએ તો શું ખોટું? કારણ નિર્ગુણ ભક્તિની આત્મચેતના કાયમ રાખવાને સેવાવિધિનાં અનેક નાનામોટા નિયમો અસ્તિત્વમાં આવેલા આપણે જોઈએ છીએ. સ્મૃતિઓના આવા મંત્ર-કાળની ઝાંખી તો આપણને મહાપ્રભુનો વ્યામોહલોચના પછી તરતજ થાય છે. આમ ઉત્તરોત્તર નિયમોનું રાજ્ય વધતું જ ગયું અને વચ્ચે વચ્ચે કાળની કારમી જાયાઓ પણ ડોકીયાં કરી ગઈ આવા વિપરીત સમયમાં કાળખળને લીધે તત્ત્વ કરતાં આચાર ઉપર વધારે વજન અપાતું જાય એ તદ્દન સ્વાભાવિક છે. જો કે આચાર પરમો ધર્મ: છે, છતાં જો આચાર જ તત્ત્વની જગા લે, તો તેમાંથી નિષ્પ્રાણતા પરિણમે એ પણ એટલું જ સાચું છે. તેથી મને લાગે છે કે આપણે વર્તમાન પુષ્ટિધર્મની સ્થિતિની સમીક્ષા કરીએ તે પહેલાં સનાતન ધર્મનાં તત્ત્વો પુષ્ટિમાર્ગમાં કેવી રીતે ઉતરવા પામ્યાં છે અને નવા

સ્વરૂપે જીવંત થયાં છે, તે બતાવવાનું મારે પ્રાપ્ત થાય છે. એ ઉપરથી તમે જોઈ શકશો કે બહે ધર્મનાં બાહ્યાંગો બહુલાય પણ જો તેનો આત્મા જળવાય, એટલે કે જો તેના ખરા ધર્મનાં મૂળ તરવો કાયમ રહી શકે તો તેથી ધર્મને હાનિ થવાનો ખિન્નકુલ ભય નથી. ઉલટું તેનાથી હુમા પક્ષીની પેઠે ધર્મમાં નવજીવન પ્રાપ્ત થાય છે. મુળ વસ્તુ ધર્મના સાચા સ્વરૂપને સમજવાની તથા તેના મૂળ અંશોનું રક્ષણ કરવાની છે. એવું કરવાના બુદ્ધિપૂર્વક વત્નો થવા જોઈએ અને આચાર વિધિના નિયમોમાં સમયને અનુકૂળ ફેરફાર થવા જોઈએ. આ માટે આપણું લક્ષ્ય કેવળ તેના મૂળ તરવો ઉપર વધારે રહે તે જરૂરનું છે. પુષ્ટિમાર્ગમાં પણ મૂળ સનાતન તરવો કેવી રીતે નવા રૂપમાં જળવાઈ રહ્યાં છે, તેનો તમને ખ્યાલ આવશે, તો સુધારણા બાબતનો જે વિચાર આપણે કરવાના છીએ, તેમાં 'તે' આપણે બાંધું સહાયક થઈ પડશે.

જીવ—હું બૂલતો ન હોઉં તો આર્યોની દીનચર્યા, તેમના સોળ સંસ્કાર અને વર્ણશ્રમની સામાજિક તેમજ કૌટુંબિક વ્યવસ્થા એ એમના ધર્મવિચાર તેમજ જીવનાચારનાં મુખ્ય લક્ષણો છે. ઐદિક તેમજ પારલૌકિક જીવનની સિદ્ધિ તેઓ પોતાના આચારવિચારમાં ખોળે છે. તેથી પુષ્ટિમાર્ગમાં આ તરવો કેવા રૂપમાં ઉતર્યાં છે એવું આપ બતાવો તો આપણી વિચારણાને બંધબેસતું થાય.

મુન—તમારું ધારવું ખરાબર છે. તમે એ તો જોયું હશે કે ઉપરોક્ત આર્યોના સોળ સંસ્કારમાં ધાર્મિક ભાવના ઉપરાંત સામાજિક તેમજ શારીરિક તંદુરસ્તીની ભાવનાઓ પણ સમાયેલી હતી જો નિષ્પક્ષપાત પણે વિચાર કરવામાં આવે તો તેમાં જીવનનું બધું રહસ્ય રહેલું જણાશે. આ સંસ્કારોનો તેના મૂળરૂપમાં ધણોખરો લોપ થયો છે અને તેના જ કાંઈ અવશેષો હાલ બાકી રહ્યા છે તે ઝડપભેર બૂંસાતા

જાય છે. તેનો મૂળરૂપમાં ઉદ્ધાર કરવો તે તો હવે અસંભવિત છે. તે સોળ સંસ્કાર પૈકી હવે તો કેવળ સીમંતનો તે લગ્નનો એમ બે મુખ્ય સંસ્કારો દંઢક અંશે જળવાઈ રહ્યા છે. અત્યાના રૂપમાં આ સંસ્કારો ધાર્મિક કરતાં સામાજિક ક્રિયારૂપ વધારે બન્યા છે. અને નવા જમાનાની સામાજિક ભાવનાઓ બદલાતી જાય છે, એટલે તે પ્રત્યે પણ ઉપેક્ષાવૃત્તિ વધારે સેવાતી જાય છે. ખાસ કરીને નવા શિક્ષિત વર્ગમાં.

આવું બધું જોઈ મહાપ્રભુજીએ તો વર્ણશ્રમ તથા પ્રાચીન સંસ્કારોની બાબતમાં ચોખ્ખટ કરી અને તેમાં રહેલા લૌકિક ભાવોને ગૌણતા અર્પિત છે. આપશ્રીએ જોયું કે શ્રૌત તે સ્માર્ત માર્ગોના આચારવિચારનું તેના શુદ્ધ રૂપમાં પાલન થઈ શકે એવું સંભવિત જ નથી. તેથી તેના પાલન માટેના આપે આગ્રહ છોડી દીધો અને પ્રાચીન પ્રણાલિકાનું યથાશક્તિ પાલન થઈ શકે, તે માટે જેટલું બની શકે તેટલું પાલન કરવાની આપશ્રીએ આજ્ઞા આપી. પણ મુખ્ય તો શ્રીકૃષ્ણભક્તિ ઉપર જ વધારે ભાર મૂક્યો, અને અતાવ્યું કે કૃષ્ણ એજ જીવનની ગતિ હોવાથી તેની અપેક્ષાએ બીજો કોઈ પણ માર્ગ, વિધિ કે મંત્ર વધારે પવિત્ર કે વધારે ઉંચો નથી. ભક્તિ શબ્દ જ હૃદયનો ભાવસૂચક છે. તેથી તેને આગળ ધરી બાહ્યાચાર માત્રને ગૌણ ગણ્યો. એથી બાહ્યાચારની શુદ્ધિ અશુદ્ધિ કરતાં, આંતરની શુદ્ધિ અશુદ્ધિ પ્રત્યે વધારે ધ્યાન રાખવાની છે, એવો આપશ્રીના ભક્તિમાર્ગનો આશય ચોખ્ખો છે, તે આપણે જોઈ ગયા.

પણ આ ઉપરથી તમારે એવું સમજવાની જરૂર નથી કે શુદ્ધિ અશુદ્ધિની મૂળ સત્તાતન ભાવનાઓ ખોટી છે. તે ખોટી નથી પણ કાલબળ જોતાં ભારે કલેશ વગર તેનું પાલન થઈ શકે તેમ નથી અને તેમ છતાં, તેનું પાલન કરવાનો આગ્રહ સેવામાં આવે તો તેમાંથી

પાખંડપણ અને કૃત્રિમતા ઊપજ થવાનો વધારે સંભવ છે માટે જ એવી આજ્ઞા કરી હશે એવી સ્પષ્ટ પ્રતીતિ થાય છે જે તેવા આચાર વિચારનું પાલન કરવું શક્ય હોય તો તેનું પાલન કરવું ધર્મ્ય છે, એવો તેનો ભાવ છે. તેથી હવે પ્રશ્ન એટલો જ રહે છે કે તેના આચારવિચારના રૂપમાં ભક્તિની દૃષ્ટિએ કાંઈ ઉમેરો કે વધવડ થઈ શકે કે કેમ ? અને તેમ કરવું અશક્ય હોય તો કેવી રીતે ? અગર તો એ દિશામાં અઘાપિ કાંઈ ફેરફાર કરવામાં આવ્યો છે કે કેમ ?

આપણે પાછળ સીમંત વિષે કંઈક વિગત આપી છે, તે જોતાં જણાય છે કે તેમાં ધર્મભાવના, સામાજિક ભાવના ને ભૌતિક તંદુરસ્તીની ભાવના, એવી જુદી જુદી ભાવનાઓનું સુંદર સંમિશ્રણ છે. તેમાં ધર્મભાવનાના પોષણ માટે દૈવી શક્તિનો પૂજનવિધિ છે, સર્ગામંબધી તથા ન્યાતીલાઓ માટેના ખાનપાનનો સામાજિક રિવાજ છે તો ગર્ભની અંદર રહેતા બાળકના સંસ્કારિત્વ માટે મદાન પુરુષો તેમ જ સાધુમહાત્માઓના કથાના શ્રવણ તથા તેમના ગુણ-ગાન નિમિત્તે ગીતો ગાવાનો પણ ક્રમ હોય છે. આપણા પુષ્ટિમાર્ગમાં તો શ્રીયમુનાજી જ સર્વ શુભ કાર્ય માટે આવશ્યક શુદ્ધિ ને સિદ્ધિ માટે પૂજા યોગ્ય દેવી છે. બાકીનું વ્યવહારિક કાર્ય વૈષ્ણવ પદ્ધતિએ કરવામાં આવે તો તેમાં કશું ખોટું નથી. પણ આ બધા પાછળ મુખ્ય આર્યભાવના તો એ જ રહેલી છે કે જે બાળકનો જન્મ થવાનો છે તે બધો સંસ્કારી, તંદુરસ્ત અને ધાર્મિક થાય. તે માટે મહાપ્રભુજી આપત્રીના નિરોધ લક્ષણ ગ્રન્થમાં આજ્ઞા કરે છે કે સંસારમાં સ્ત્રીપુરુષના શારીરિક સંબંધો વધારે શુદ્ધ થવાના હોય તો તે ગુણ, કર્મ, ને સંસ્કાર ઉપર રચાવા જોઈએ. ખરું જોતાં મોક્ષપ્રાપ્તિ એ ઉચ્ચ દંપતીનો જીવનમંત્ર હોવો જોઈએ; પતિપત્ની તરીકેની તેમજ

કૌટુંબિકોના સંબંધની તેમ જ સામાન્ય સંબંધોની તુલના આ દૃષ્ટિએ થવી જોઈએ. આવા સંબંધો જ્યાં જ્યાં આપણા જીવનના આદર્શને સહાયક કે પોષક હોય ત્યાં કાંતો નબાવી લેવાના હોય કે હેય ગણી લેવાના હોય. આપણા સમજના વ્યવહારોનું પ્રેરક બલ આવી ધર્મભાવનામાંથી મેળવવાનું હોય. આવા હેતુપૂર્વકના જીવનમાં કુટુંબનાં કુલોને ખીલવવાનું કે ઉઠેરવાનું તથા સમષ્ટિ સાથે સંકળાયેલા આપણા વૈજ્ઞાનિક તેમ જ કૌટુંબિક જીવનને પોષવાનું હાથ દુધંટ અને અર્થહીન થઈ પડ્યું છે, એ આપણે કબુલ કરવું જોઈએ. આમ છતાં હમની આર્યભાવનાને જીવતી રાખી શકાય તો મનુષ્યજીવનની એ એક અમુલ્ય સેવા જ છે, એની મારો આત્મા સાક્ષી પૂરે છે. આમાં કેવળ કર્તવ્યની ધર્મદૃષ્ટિ જ પ્રાધાન્ય ભોગવે છે. મનુષ્ય મનુષ્ય સાથેનો સંબંધ કેવળ કર્મના અટક નિયમે ઉપર નંધાયેલો છે અને તેથી જ પતિપત્નીના સંબંધો પણ આતિથ્યની પવિત્ર ભાવના ઉપર રચાયેલા છે. ‘અતિથિ દેવો ભવ’ એ આપણા ધર્મની અમોલી ભાવના છે. તેના વડે કુટુંબ સાથે સમાજનો સંબંધ પવિત્ર ગાંઠથી સંકળાય છે. પૈસો, રૂપ, લાભ વગેરે બાબતોને વ્યવહારમાં અમુક સ્થાન છે પણ તેને અયોગ્ય મહત્ત્વ આપવાનું નથી, જો કૃષ્ણને પ્રિય હોય એવા પુત્રની કામનાથી શારીરિક સંબંધ કરવામાં આવે તો જ તે વિહિત છે, નહિતર તે કેવળ કામચાર છે, તે તેટલા માટે ત્યાજ્ય છે. આમ કામરૂપી ત્રીજા પુરુષાર્થની સિદ્ધિ ‘અર્થ’ પણ આપણીએ ઉપર પ્રમાણેની ધર્મભાવના મૂકી છે. તે ભાવનાને પોષણ મળે એવું વાતાવરણ હંપતીના જીવનમાં જન્મે એ અર્થે આજ બધા બાહ્યાચારને અવકાશ હોઈ શકે. પ્રચલિત સીમંત વિધિને ઉપરની ભાવના અનુસાર ફરી રીતે વૈષ્ણવી બનાવી તેમાં વર્તમાન જીવનને અનુસાર ઓપ આપી શકાય, એ જોવાનું કાર્ય વૈષ્ણવ આચાર્યોનું છે. પણ તે શક્ય છે, એમાં શંકા નથી. જ્યાં આવો વિધિ કરવાનો રિવાજ છે,

ત્યાં તેનો આચાર પ્રાચીન નિયમો મુજબ થાય છે, પણ તેમાંથી નવા જમાનાના લોકોની શ્રદ્ધા દિનપ્રતિદિન પડતી જાય છે અને તેઓ કેવળ સમાજમાં ખળભળાટ ન કરવાના હેતુથી જ તેને સહી લે છે. તેથી જો આ સીમંતનો વિધિ જે મૂળે તંદુરસ્ત પાયા ઉપર રચાયેલો છે, તેને ચિરંજીવ કરવો હોય તો તે માટે આપણે કલા ને સૌંદર્યથી સમર એવી વૈષ્ણવી પદ્ધતિ દાખલ કરી, તેના મૂળ સ્વરૂપને બને તેટલું જાળવી રાખવું જોઈએ.

લગ્નનો સંસ્કાર સીમંત કરતાંયે વધારે મહત્વનો ને વધારે ગંભીર છે. ‘સિદ્ધાન્તરહસ્ય’માં શ્રી મહાપ્રભુજીએ આજ્ઞા કરી છે તેમ દરેકે દરેક કાર્ય જગવાનને સમર્પણ કરી, પછી જ તેનો પ્રસાદી તરીકે ઉપયોગ કરવાનો છે. આમાં ભક્તે પોતાની જાતને જગવાનના સેવક તરીકે લગ્ન નિમિત્તે પોતાની સામાજિક તેમ જ આર્થિક સ્થિતિને ધ્યાનમાં લઈ કેટલું ખર્ચ કરવામાં આવશે તેનો સંકલ્પ કરી તેટલા પૂરતી રકમ ખર્ચવાની પ્રભુ પાસે આજ્ઞા મેળવવી અને તેવી રીતે નિવેદિત થયેલા દ્રવ્યમાંથી તેની પાછળ ખર્ચ કરવો. વળી લગ્નની સ્માર્ત-પદ્ધતિ અનુસાર ધાર્મિક વિધિનો આરંભ થાય તે પૂર્વે તે નિમિત્તે જગવદ્ મહોત્સવ ઉજવવો, જેથી તેની આખી ક્રિયા જગવદ્સંબંધ વાળી થાય. વળી લગ્ન વિધિ પહેલાં તેમ જ લગ્ન થયા પછી દંપતીને જગવાન સમક્ષ લઈ જઈ આત્મસમર્પણનો ભાવ તાજો કરાવવો. આમ સ્માર્તવિધિમાં વૈષ્ણવી તત્ત્વો ઉમેરવાના પ્રયત્નો થયા છે, છતાં તેમાં હજી ઘણા સુધારા કરવાને અવકાશ છે. લગ્ન વખતે જે ગીતો ગવાય છે, તે વૈષ્ણવ ભાવનાનાં પ્રેરક શા માટે ન હોઈ જકે? સામાજિક ખાનપાનના વ્યવહારો જગવાનના મંતોરચરૂપે બદલાતાં શી અડચણ આવે? દંપતી સંતપદીવેળા

અગ્નિદેવતા સમક્ષ જે વ્રતો લે છે, તે બરાબર છે પણ તેને કાયમ રાખી શા માટે તેને સમર્પણની દીક્ષા યોગ્ય વૈષ્ણવી બનાવવામાં ન આવે? આપણા મહાપ્રભુજી અગ્નિનું સ્વરૂપ ગણાય છે, તેમની સમક્ષ આવો વિધિ વધારે બંધબેસતો છે.

ટુંકમાં, સંસ્કારની મૂળવિધિમાં મોટો ફેરફાર કર્યા વગર આખા સ્વરૂપને ભક્તિમાર્ગની રીતે ભગવદ્ભય બનાવી શકાય. એવી રીતે નવા આચાર વિચાર દાખલ કરી તેને વર્તમાન કાલની ધર્મભાવનાઓને અનુકૂળ બનાવી શકાય. સવાલ માત્ર જીવનને વધારે રસમય, સાચું, અને અધ્યાત્મિક બનાવવાનો છે. પણ એ દિશામાં વિચાર કરે જાય? અને આનું પરિણામ શું આવ્યું છે? સમાજમાં ધર્મના ઉચ્છેદક વિચારો ઝપાટાભેર ધસ્યા આવે છે, અને ઘણે ઠેકાણે તો ધાર્મિક જીવનને જબરો ફોલ પણ લાગ્યો છે.

જી—આપ તો લગ્નવિધિ, જમણવારો, અને એવા એવા રીતરિવાજોની વાતો કરો છો પણ હાલ તો ખુદ લગ્નને પણ એક બજારું સોદાની ચીજ ગણવામાં આવે છે. પાશ્ચાત્ય સંસ્કૃતિમાં તો અમુક મુદતનાં લગ્ન થાય છે અને પતિપત્ની તરીકેની લગ્નગાંઠ તોડી નવા સંબંધો બાંધવામાં આવે છે. આમાં ઘણે ભાગે તો મનસ્વીપણું એ જ મુખ્ય નિયામક હોય છે. રત્નતંત્રતાની કહો કે સ્વચ્છંદતાની આવી કેવળ ક્ષુલ્લક અને દુન્યવી ભાવનાએ હિંદુસ્તાનના કેટલાયે ભિન્ન યુવકોનાં મનને પણ આકર્ષ્યા છે અને અત્યારે એક રૂપમાં કે બીજા રૂપમાં ભારે મંથન થઈ રહ્યું છે. આમ ખુદ લગ્નની ભાવના એક ધાર્મિક સંસ્કાર મટી ફક્ત વ્યવહારી સોદાની વસ્તુ બનતી જાય છે, ત્યાં લગ્નવિધિને ધાર્મિક દૃષ્ટિએ વધારે રસમય કે ભગવદ્ભય બનાવવાની કલ્પના કરવી એ તો હવામાં બાયકા ભરવા જેવું છે.

મુન્—તમારૂં કહેવું જોઈશું સાચું છે, તેટલું જ ચિન્તાજનક છે. જો લગ્નની એ જ પાશ્ચાત્ય ભાવના હિંદમાં કાયમ થવાની હશે, તો તો આપણને આર્યસંસ્કૃતિના પુનરુદ્ધારની આશા છોડી દેવી જ રહી. પણ, મને લાગે છે કે આવો વૃમ્ભ જળજળાટ જાગેલો હોવા છતાં, ધર્મમાં આ નવું આક્રમણ સ્થિર થઈ શકશે નહિ. હિંદના યુવાનો પણ જ્યારે અનુભવથી જોશે કે લગ્નની આ નવી પાશ્ચાત્ય ભાવનામાં કશું સત્ત્વ નથી પણ, સાવ કુચ્છ છે, ત્યારે તેઓ તેનો પણ ત્યાગ કરી લગ્નના સાચા અને ઉન્નત આદર્શ તરફ વળશે. હાલ તો આપણે તે તરફ સાક્ષીવત્ જોઈ રહેવાનું છે અને યથાશક્તિ આપણા માર્ગની પ્રથા જળવી રાખવાનો પ્રયત્ન કરવાનો છે. લગ્નની આ લૌકિક ભાવના મુગ ખ્રિસ્તી તેમ જ હિન્દુ ધર્મની વિરોધી છે. તે સ્વાર્થ અને જીવનના જડભાવો ઉપર રચાયેલી છે. અત્યારે જીવનની ભાવના જ એવી જડ અને સ્વાર્થી બનતી જાય છે. હાલમાં કર્તવ્ય કરતાં હક્કની ભાવના ઉપર વધારે વજન મૂકવામાં આવે છે. જીવન એક પ્રકારનો યજ્ઞ છે અને તે દ્વારા દેવતાઓ પ્રભુપ્રાપ્તિનો માર્ગ ઓળવાનો છે એટલું જ નહિ પણ તે માર્ગમાં અન્યોઅન્યને સહાયક થવાનું છે. એ ભાવના જ્યાં લગી અસ્તિત્વમાં ન આવે ત્યાં લગી કુટુંબનું વાતાવરણ ધર્મમય અને શાંતિમય ન જ હોઈ શકે. મનુષ્યો પોતાની પ્રગતિનો વિચાર કરવા કરતાં, બીજાઓની પ્રગતિનો વિચાર વધારે કરે છે; પોતે સુધર્યા વગર બીજાઓને સુધારવાનો મોહ તેમને વધારે હોય છે. જાણે મનથી ધારી લીધેલા હકકો અદ્ધરથી ઉતર્યા હોય તેમ તેવા હક્કોના ઉપભોગ માટે તેઓ વધારે કાળજી સેવે છે. પરંતુ, જીવન એ શું છે, તેનો તેઓ ગંભીરપણે વિચાર કરે, તો તેમને સમજવા વિના નહિ રહે, કે જીવન એ ન સમજી શકાય એવા સૂક્ષ્મ ગુણોનું મિશ્રણ માત્ર છે, અને તેની સ્વતંત્રતા નહિ જેવી છે. તે કર્મને અધીન છે તે તેની શક્તિ પરિમીત છે, અને તેનું કાર્યક્ષેત્ર સંકુચિત છે. આ હકીકત દીવા જેવી સ્પષ્ટ હોવા છતાં, તેની

મર્યાદાઓ જોવા તેઓ તૈયાર નથી અને પોતે જાણે સ્વતંત્ર માલેક હોય તેમ જગતને બાથમાં લેવા ઉઘામા કરે છે. આનું પરિણામ શું આવે ?

ઉપનિષદમાં ખરા સ્વરાજની વાત કરેલી છે, પણ આ સ્વરાજ તે આમતનું સ્વરાજ. જ્યાં સુધી માણસ પોતાની જાતનો રાજા બનતો નથી, ત્યાં સુધી તે બીજાનો રાજા થઈ શકતો નથી. અત્યારે તો પોતે ગુલામ રહી, બીજાને રાજા બનાવવાની ધમાલમાં શક્તિનો બધો બ્યવસાય થતો જોવામાં આવે છે. નિઃસ્વાર્થ ધર્મબુદ્ધિથી આત્મભાવે આપણા બંધુઓની શક્ય સેવા કરવી એ જુદી વાત છે, પણ ફક્ત રાજસિક ભાવોથી પ્રેરાઈ ફક્ત સામાજિક કાર્યો પાછળ જીવનનો મોટો ભાગ વ્યતીત કરવો, એ બીજી વાત છે.

૭૦—વચમાં જોહું તો આપ ક્ષમા કરશો. હું ભૂલતો ન હોઉં તો આપણા દેશનેતાઓ સમાજસેવાને મુખ્ય ધર્મ તરીકે ગણે છે. તો શું તે ભાવના નકારવા જેવી છે ? આપ તો જાણે તેવી ભાવના ઉપર જ તીવ્ર ધ્વા કરી રહ્યા હો એવો આભાસ થાય છે.

મુ૦—આ વિષય જરા વિવાદાસ્પદ છે. અમુક અર્થમાં અને અમુક દૃષ્ટિએ સમાજસેવા એ પણ યજ્ઞરૂપ છે. જો તે ધાર્મિક વૃત્તિથી ને નિઃસ્વાર્થપણે જીવમાં વાસ કરી રહેલા નારાયણરૂપ ભગવાનની સેવા કરવાની બુદ્ધિથી કરવામાં આવે, તો તે પણ આત્માની વિમોચક છે અને જીવને કલ્યાણકારક છે. પણ સમાજની સામાન્ય પ્રવૃત્તિઓ એવી તો અટપટી અને ગુંથવણ બરેલી હોય છે, કે તેના શુદ્ધ સ્વરૂપનો નિર્ણય કરવો એ જ પહેલાં તો ઘણું મુશ્કેલ છે. આપણા ધાર્મિક પુરુષોએ વ્યક્તિજીવન સાથે સમષ્ટિજીવનનો મેળ ધાર્મિક પાયા ઉપર સાંધવાનો સાચો પ્રયત્ન કરેલો છે અને મંચમહાયજ્ઞની આપણી પ્રાચીન ભાવના તેમાંથી જ જન્મી છે. પણ

તેની સાથે પ્રવર્તમાન સમાજસેવાની ભાવના કેટલી બંધબેસતી અને શુદ્ધ છે, તે કહેવું ઘણું મુશ્કેલ છે.

એટલે ચાલુ વિષયને અન્યાય કર્યા વિના આપણે તે ઉપર પૂરી ચર્ચા ન કરી શકીએ એમ મને લાગે છે. હું સમાજસેવા પર યોગ્ય સ્થળે કંઈક કહેવાનો જ હતો. પણ તમે એ વિષયને છેડ્યો જ છે તો ચાલો અહીં જ તેને હાથ ધરીએ.

જુઓ, આપણે લગ્ન જેવી ગંભીર ખાખત ઉપર વિચાર કરતા હતા. મારો કહેવાનો આશય એ છે કે લગ્નની ખાખત એ એક ધાર્મિક સંસ્કાર છે તે તે ભાવના કાયમ રહેવી જોઈએ. પરંતુ તેની મૂળ ભાવનામાં જ હાલ તો ફેર પડતો જાય છે. અને તે એક સંસ્કાર મટી, વધારે ઐહિક તે સ્થૂન બનતી જાય છે. એથી જ કર્તાવ્ય કરતાં હક્ક ઉપર વધારે વજન અપાય છે. આવો ભાવપત્રો આપણી આર્યસંસ્કૃતિની મૂળ ભાવનાથી વિરોધી છે, એ હું તમને સમજાવી રહ્યો છું. મારા મત પ્રમાણે આ ખાખતમાં આપણી આર્યભાવના વધારે સાચા પાયા ઉપર રચાયેલી છે. પરણુનાર દંપતી કેવાં હોવાં જોઈએ અને તેમનો સંબંધ કેવો હોવો જોઈએ, એ વિષે પણ આપણા શાસ્ત્રકારોએ ઘણી ચોખવટ કરેલી છે. પણ વ્યવહારમાં એ બધાની ઉપેક્ષા થતી જોવામાં આવે છે. વર્ણશ્રમની સંસ્થા પણ ભાગી પડવા આવી છે. પૂર્વે તેના ધોરણ ઉપર લગ્ન સામાજિક સેવાના યજ્ઞરૂપ મનાતું. આ બધામાં જીવનની આધ્યાત્મિક ઉત્કાન્તિ એ જ મુખ્ય ધ્યેય હતું. જ્યાં સમાજનાં બધાંજ અંગો એ ભાવથી પ્રેરાઈ પોતપોતાની શક્તિ અનુસાર જીવનવ્યવહાર ચલાવે, ત્યાં વ્યક્તિગત તેમજ સનૃષ્ટિગત પ્રગતિ

એકી સાથે સાધી શકાય છે. તમે કહેશો કે આતો મેં આદર્શની વાત કરી. હા, એ આદર્શ હતું એની ના નહિ પણ આ આદર્શ આર્થજીવનની રંગરંગમાં પ્રસરી ગયું છે. જો કે અત્યારે તેનું સક્રિય આત્મજ્ઞાન નથી, એટલે એવો ભાસ થાય છે કે આ સમાજ-સેવાનો ભાવ કાંઈ નવીન છે અને તે બહારથી આવેલી અમોલી ચીજ છે. પણ, આપણો એ ખ્યાલ ખરાબર નથી. ‘વસુધૈવ કુટુંબ’ એ બધા ભાવનામાં સમાજસેવાનો ઉચો આદર્શ રહેલો છે. સંસારનો ત્યાગ કરી આપણા હિંદમાં જોડલા સાધુમહાત્માઓ થયા છે અને જોડલી તેમણે સીધો કે આડકતરી રીતે સમાજની સેવા કરી છે, તેટલી ભાગ્યે જ બીજા કાંઈ દેશમાં કરવામાં આવી હશે. અત્યારે સમાજની સ્થિતિ બહુલાઈ ગઈ છે. સમાજ રાજકીય કે આર્થિક સંકટામણમાં આવી પડ્યો છે. તેમાંથી તેને મુક્ત કરવાને રાજસિક સાધુઓ સમાજસેવાનો યજ્ઞ આરંભે તો તેનો વિશદ કરવાનો પ્રશ્ન ઉભો થતો નથી. પણ આ ક્ષેત્રોનાં કાર્યો એવાં તો રાજસ ગુણુવાળાં હોવાનાં કે તેના ચોક્કસપણા માટે નિશ્ચિતતા થવી લગભગ અસંભવિત છે તેથી તેને અર્થે આરંભાયેલા યજ્ઞ પર-ત્વે સેવાનો પ્રકાર પણ એવોજ રાજસિક હોવાનો સમાજસેવાનાં આ કાર્યોમાં આટઆટલો ખજાણો ને હંસાતુંસી જોવામાં આવે છે, તેનું કારણ યજ્ઞના હોતા, અધ્યયન તથા હોમવાનાં દ્વ્યો બધામાં શુદ્ધિનો અભાવ છે. ભલે, તેના યજ્ઞ પણ મેં ઉપર જણાવ્યું તેમ જો કેવળ શુદ્ધ કર્તવ્યશુદ્ધિથી અને ધર્મભાવે કરવામાં આવે તો ફલદાયી નીવડે એ ખરું પણ તેની શુદ્ધિ કેટલામાં ને કેટલી? ખેર, પણ માફ કહેવાનું તાર્પણ એ છે કે સામાજિક મંથનની આ મથામથમાં આપણી પ્રાયોન લગનની તથા વર્ણશ્રામની ભાવનાઓ નજર ન થવી જોઈએ. એ ખરું કે તેનું મૂળ સ્વરૂપ તો ન જળવાઈ રહે. એવું થવું એ સૃષ્ટિના નિયમ વિરુદ્ધ છે. છતાં તેનાં આજ રૂપે બદલાતાં તેની અંદર રહેલી આત્મા મરી ન જાય એ જોવાની આપણે

ખાસ કાળજી રાખવી જોઈએ, પછી ભલે ને તે મમે તે રૂપમાં હોય.

જી૦—શું આપને નથી લાગતું કે આપણી પ્રાચીન લગ્નભાવના વર્ણાશ્રમની ભાવના ઉપર અવલંબી રહી છે. જે વર્ણાશ્રમ જ ભાગી જવાનો અણી ઉપર હોય અને તે આપ પણ સ્વીકારો છો, તો પછી મૂળ લગ્નની ભાવનાને શી રીતે ટકાવી રખાય ? વળી વર્ણાશ્રમની સંસ્થા જ નિરસ્ત થવા આવી હોય, તો પછી તેના આત્માને પણ શી રીતે જાળવી રાખવો ? આનો ઉકેલ સહેલો નથી લાગતો.

મુ૦—હા, એ જ આપણી મુશ્કેલી છે, છતાં તેનો પણ શાંત મિતે વિચાર થઈ શકે. પણ, હવે વધારે તો આવતી કાલે. જય શ્રીકૃષ્ણ !

જીજ્ઞાસુદાસ—આપણે વર્ણાશ્રમનો તો કાંઈક વિચાર કર્યો પણ, પુષ્ટિમાર્ગમાં તેનું સ્થાન શું છે, તેમાંથી તેના કયા અંગને તથા કયા અંશને ઉદ્ધૃત કરવામાં આવ્યો છે, તે જરા કહો તો સારું.

મુકુંદદાસ—મૂળ તો વર્ણના ગુણકર્મના ભેદોને લઈને વર્ણાશ્રમના ભેદો પડ્યા. ગુણકર્મોના ઉચ્ચનીચપણાના ભાવથી તેને ધારણ કરનારાઓના પણ વર્ગો પડ્યા, અને તેઓ ગુણાનુસાર ઉચ્ચનીચ ગણાયા. આવા ચાર વર્ગોમાં—ચાતુર્વર્ણના એક મનુષ્યદેહની સામાજિક ભાવના પણ તેમાં ઓતપ્રોત હતી. આવા વર્ગીકરણની શુદ્ધતા કાયમ ન રહી, તે વખત જતાં તેમાં વર્ણસંકરત્વ દાખલ થયું, અને આખો સમાજ હિન્નલિન્ન થઈ ગયો. અત્યારે હજારો શાંતિઓમાં વર્ણભેદની કૃત્રિમતા જળવાઈ રહી છે પણ તે તેના મૂળ ગુણકર્મો અનુસાર ન હોવાથી તેના ગુણકર્મોનું પણ સંકરત્વ ઉત્પન્ન થયું છે. તેથી તેનો ખરા આત્મા મરી ગયો છે. ‘સાપ ગયા ને લીસોટા’ રહ્યા એ કહેવત પ્રમાણે અદ્યપિ ગુણકર્મોનાં કાંઈક કાંઈક લક્ષણો એવા વર્ણભેદોમાં પણ જણાય છે. છતાં તે એટલાં અદ્ય પ્રમાણમાં છે કે ખુદ મહાપ્રભુજીના મન્તવ્ય પ્રમાણે કહેવાને કશો જ વાંધો નથી કે આ કલિમાં કોઈ શુદ્ધ વર્ણ તેના મૂળ રૂપમાં રહી શક્યો નથી. ભલે કોક કોક વ્યક્તિઓ તે વર્ણના શુદ્ધ લક્ષણવાળી અદ્યપિ માલુમ પડતી હોય પણ એકવર્ણવ્યવસ્થા તરીકે તે નિષ્પ્રાણ

છે. હવે જે રૂપમાં હાલ જે તે રૂપમાં પ્રગતિ કરી વર્ણવ્યવસ્થાનું
 ધ્યેય જાળવી શકે અને તે માર્ગે પ્રગતિ કરી શકે એવો સાંભવ નથી.
 ઉલટું તેને વળગી રહેવાથી તેની ગતિ રૂંધાઈ જાય. તેથી જ વર્ણની
 દૃષ્ટિએ સમાજ હાલ શૂદ્ર વર્ણનું પ્રાધાન્ય ભોગવે છે અને બધા જ
 વર્ણો લગભગ તેની અસર તળે છે. જે આ હકીકત ખરી હોય તો
 શૂદ્રના ધર્મો આખા સમાજના બધા જ વર્ણોને લાગુ પડે છે. બીજા
 શબ્દોમાં વર્ણની ઉચ્ચનીચની ભાવનાની દૃષ્ટિએજે વર્ણ સૌથી કનિષ્ઠ
 ગણાય તે જ તેના ધર્મની દૃષ્ટિએ સૌથી પ્રથમ ગણાવો જોઈએ,
 ને તેના ધર્મો આખા સમાજના દેહને લાગુ પડવા જોઈએ.

આમ વર્ણવિચારમાં મહાપ્રભુજીએ ધર્મની દૃષ્ટિથી શૂદ્ર ધર્મને
 સૌથી આગળ ધર્યો છે. હવે આપણે જાણીએ છીએ કે શૂદ્રનો મુખ્ય
 ધર્મ દાસત્વનો છે. તેથી પુષ્ટિમાર્ગમાં પણ સેવાને મુખ્ય સાધન
 તરીકે ગણ્યું છે.

જી—અત્યાર લગી મારા મગજ ઉપર એવી છાપ પડેલી કે
 સનાતન ધર્મ કહો કે પુષ્ટિમાર્ગ કહો, બન્નેમાં સમષ્ટિ કરતાં
 વ્યષ્ટિની પ્રગતિ ઉપર વધારે ભાર મૂકવામાં આવ્યો છે. હાલ
 સમાજની ધર્મભાવના વ્યષ્ટિ કરતાં સમષ્ટિની પ્રગતિ ઉપર વધારે
 ભાર મુકે છે તેની ખાતર તે વ્યષ્ટિનો આત્મભોગ પણ
 વધારે માગે છે, અને તેથી સમાજ સેવાના મંત્રને સૌથી આગળ
 ધરવામાં આવે છે. આપણી રાષ્ટ્રભાવના એ પણ સમાજ સેવાનો જ
 એક પ્રકાર છે. જે પુષ્ટિ ધર્મમાં પણ શૂદ્રના મુખ્ય ધર્મરૂપ સેવાના
 તત્ત્વને પ્રાધાન્ય આપતું હોય તો બન્ને એક જ ભૂમિકા પર મળે છે, એમ
 કહી ન શકાય ? એ ખરું કે રાષ્ટ્ર ભાવનામાં સમષ્ટિના આખા મનુષ્ય-
 દેહની એટલે નારાયણ સ્વરૂપ ભગવાનના વિરાટ સ્વરૂપની ભાવના
 રહેલી છે, ત્યારે પુષ્ટિધર્મમાં ભગવાનના સાકાર સ્વરૂપની સેવા ઉપર

ભાર મુકવામાં આવે છે. આવો સૂક્ષ્મ ભેદ રહ્યો છે પણ ઉભયમાં ભગવાનની જ સેવા રહેલી હોવાથી, ખન્ને એક જ છે, એમ કહીએ તો શું ખોટું? જો આ અનુમાન સત્ય હોય તો નવા ને જુનાની ગંગાજમુના ભેગી મળે છે.

સુ૦—આધ્યાત્મિક વિચારણાની દૃષ્ટિએ તમે કહો છો તેમાં કંઈ તથ્ય છે. સમાજમાં પ્રવર્તતી સામાજિક પ્રવૃત્તિઓમાં હાલ જે સેવાનાં તત્ત્વો સૌથી આગળ ધરવામાં આવે છે અને સમાજમાંથી વર્ણુ-ભેદો નાબુદ કરી બધાને સરખા ગણવાની દિલચાલ મોટા પાયા ઉપર ચાલે છે, તેમાં પણ એક રીતે સેવાનું જ તત્ત્વ રહેલું છે, એમ કહી શકાય. પણ તમારે તેમાં રહેલા સૂક્ષ્મ ભેદને પણ જોવો જોઈશે. સેવા સેવામાં પણ તારતમ્ય રહેલું છે. સેવા આધિભૌતિક તેમજ આધ્યાત્મિક અને અધિદૈવિક એમ ત્રણ પ્રકારની ગણી શકાય.

અત્યારે સમાજ સેવાને નામે જે પ્રવૃત્તિ જોસમેર ચાલી રહી છે, તેમાં સેવાનું આધિભૌતિક સ્વરૂપ વધારે પ્રમાણમાં પ્રકટ થાય છે. તેનો પ્રકાર ધણે ભાગે રાજસિક છે અને તેનો હેતુ દુન્યવી પ્રાપ્તિ સિદ્ધ કરવાનો હોય છે. એટલે ધર્મની દૃષ્ટિએ તે અધમ પ્રકાર છે. છતાં તેના આચારમાં શુદ્ધ નિઃસ્વાર્થ બુદ્ધિ અને ફલાશારહિતપણું હોય તો તેવી સેવા પણ આધ્યાત્મિક ગણાવાને પાત્ર ગણાય. કારણ તેમાં વિરાટ ભગવાનના નિરાકાર સ્વરૂપની સેવા રહેલી છે. અને તેનું ફલ શું મળે, તે વિષે તો હું બૂલતો ન હોઉં તો મેં પૂર્વે ઉદ્દેશ્ય કર્યો છે. તેથી સિદ્ધાન્તની દૃષ્ટિએ આવા સામાજિક સેવાના શુદ્ધ અને ભગવન્મય પ્રકારને ધર્મની દૃષ્ટિએ સ્થાન છે. પણ ગીતાજીમાં કહ્યું છે તેમ આવી અવ્યક્ત ભગવાનની સેવા કેવળ જ્ઞાની હોય તે જ યથાયોગ્ય રૂપમાં કરી કરી શકે છે. વળી તેવી સેવા અતિશય કહેશ મુકત હોવાથી ધણા જન્મને અંતે તે તેના શુદ્ધ સ્વરૂપને પામી શકે છે. માટે પુષ્ટિમાર્ગની

દષ્ટિએ તેને ગ્રાહ્ય ગણવામાં આવી નથી. પુષ્ટિમાર્ગમાં તો પ્રભુના સાકાર સ્વરૂપ ઉપર વિશેષ ભાર મુકવામાં આવ્યો છે.

જી—જો સમાજસેવાના શુદ્ધ સ્વરૂપને આપ ભગવાનના નિરાકાર સ્વરૂપની સેવા કહેતા હો, અને તેના સાકાર સ્વરૂપની સેવાને પુષ્ટિ-માર્ગીય સેવા કરતા હો, અને સરખામણીમાં પહેલા પ્રકારની સેવાને વધારે કષ્ટસાધ્ય કહેતા હો, તો શું સાકારની સ્વરૂપાત્મક સેવામાં પણ એવી ખામી નથી, એવું આપ શી રીતે કહી શકો ?

મુ—બન્નેમાં ક્ષતિઓ છે ને રહેવાની. આખરે તો સેવાનું મૂલ્યાંકન સેવા કરનાર કેવા ભાવથી અને કેવી નિષ્ઠાથી કરે છે, તે ઉપર તથા પ્રભુની કૃપા ઉપર આધારભૂત છે. આધ્યાત્મિક ક્ષેત્રમાં તેમજ આધિભૌતિક ક્ષેત્રમાં સાકાર સ્વરૂપની સેવા ભગવાનના નિરાકાર સ્વરૂપની સેવાની પોષક નીવડે, તેમજ નિરાકાર સ્વરૂપની સેવા સાકાર પ્રત્યે ગતિ કરાવે એવી ભગવન્મય નીવડે, તો જ ઉભય ઉન્નતિના પંથે ગતિ કરી રહ્યા છે એમ કહી શકાય. પણ ગીતાજીમાં આ બન્ને માર્ગોમાં કયો સરળ અને સીધો માર્ગ છે, તેનો નિર્ણય ભગવાન શ્રીકૃષ્ણે જ કરી આપ્યો છે, એટલે તે માર્ગ મારે અહીં વધારે વિવેચન કરવાની જરૂર નથી. ગીતાનો અર્જુન પુષ્ટિમર્યાદા ભક્ત હતો. સમાજસેવા પણ પ્રભુની આજ્ઞા કે પ્રેરણા અનુસાર કરવામાં આવે તો પુષ્ટિમાર્ગની ભાવનાથી વિરુદ્ધ નથી.

જી—આ વિચાર તો આપે સુંદર મુકયો. પણ આચારમાં આપણે એવું કંઈ જોતા નથી.

મુ—તમારું કહેવું યથાર્થ છે. ભગવાનની ગતિ ગહન છે. તેનાં કાર્યોની તુલના આપણે આપણી લૌકિક બુદ્ધિથી કેટલી કરવાના ? મેં તો તમને ઉભય માર્ગમાં રહેલી ઉન્નત સ્થિતિનો નિર્દેશ માત્ર કર્યો. સેવાની આ ભાવના તેના શુદ્ધ સ્વરૂપમાં ક્યારે ને કેવી રીતે સિદ્ધ થાય તે તો તેના ગુણદોષ ઉપરથી નક્કી થઈ શકે.

૭૦—પણ, ત્યારે આવો વિરોધ શા માટે ?

મુ.—એ જ કુદરતની બલિહારી છે. મેં તમને અગાઉ બતાવ્યું છે કે મનુષ્યકૃતિના ભેદો એ પણ ભગવાનની લીલા માત્ર છે. એવા ભેદો તેની ઇચ્છા વડે જ નીપજેલા છે તે પોષાઈ રહ્યા છે. અત્યારે કુટુંબ વ્યવસ્થા પણ ઇન્નલિન્ન થવા આવી છે. મનુષ્યો પોતાના વલણમાં વધારે વૈયક્તિક થતા જાય છે. પૂર્વે આપણા સમાજનું મૂળ ચણતર કુટુંબની ભાવના ઉપર રચાયેલું હતું. તેમાં યજ્ઞમય જીવનનો આદર્શ મુખ્ય માનવામાં આવતો હતો. પંચમહાયજ્ઞ આખા કુટુંબની પ્રેરક ભાવના હતી. પરમાત્મા પ્રત્યે, દેવો પ્રત્યે, પિતૃઓ પ્રત્યે, સમાજના જીવો પ્રત્યે, પશુપંખી એવાં તિર્થંકર પ્રાણીઓ પ્રત્યે વ્યક્તિના ધર્મો માનવામાં આવતા અને તે યજ્ઞધર્મની ભાવનાથી પોષાતા. આવી રીતે દરેક વ્યક્તિ તેનું ઐહિક તેમજ પારલૌકિક જીવન ઉન્નતિના માર્ગે જાણી શકતો. અત્યારે મનુષ્ય વૈયક્તિક દૃષ્ટિએ વધારે સ્વાર્થી થતો જાય છે, અને બાહ્ય જીવનની પ્રવૃત્તિ અર્થે કે દુન્યવી પ્રાપ્તિને અર્થે સમાજ સેવાનું આદર્શ નજર સમક્ષ રાખે છે. કેટલાક પોતાના સ્વાર્થમાં ડૂબેલા, તો બીજા કેટલાક કેવળ સમાજની પ્રવૃત્તિમાં પરાયે ડૂબેલા માલુમ પડે છે. આવી પ્રવૃત્તિ કેવળ લૌકિક ભાવવાળી હોય તો વૈયક્તિક તેમજ સામાજિક દૃષ્ટિથી જીવનનું ધ્યેય સાધનારી ન જ ગણી શકાય. છતાં આપણે તકરારની ખાતર માની લઈએ, કે બંને પ્રકારના માણસો તેના શુદ્ધ સ્વરૂપમાં ધર્મબુદ્ધિથી પોત પોતાનું ધ્યેય સાધી રહ્યા છે, તો પછી તે બંનેમાં વિરોધ હોવો આવશ્યક નથી. કારણ કે બંનેમાં ભગવાનની જ સેવા રહેલી છે, જો કે તેના પ્રકાર જુદા છે અને તેનાં ફળો પણ જુદાં છે. છતાં, બંને ઈશ્વરાભિમુખ હોવાથી એક જ દિશામાં કામ કરી રહ્યા છે, તેથી સમાન ધ્યેય સાધનારા છે. પણ આવું તો કેવળ શુદ્ધ ભગવન્મય આચાર વિચાર માટે કહી શકાય.

દરેક માટે નહિ. અત્યારે તો ધણા ભાગે સેવાનો આહંબર તથા પાખંડ વધારે જોવામાં આવે છે, એવું કહું તો ખોટું નહિ. ખરું જોતાં આનો ઉકેલ બંને ભાવનાઓના સમન્વયમાં રહેલો છે.

તમારી પ્રથમ ફરજ તો તમારા વૈયક્તિક જીવનને તેના શુદ્ધ રૂપમાં સિદ્ધ કરવાની છે, તમારા આત્માની બૂબ તથા ભગવન્મય આનંદ વડે તૃપ્ત કરવાની છે. તેવી દશા પ્રાપ્ત કર્યા પહેલે તમે સમાજની સેવાનો અંગીકાર કરી શકો છો. તોજ તમારી સેવા તમને તેમજ સમાજને બંનેને સરખી રીતે ફલદાયી થાય. તે વગર તમારી સેવા કુસેવા થવાનો સંભવ વધારે છે. તેમજ આપણી મૂળ ભાવના તો એવી છે કે સમાજનું તંત્ર મૂળ ભગવાન જ ચલાવી રહ્યો છે અને તેના કારણ તરીકે લાયક થઈશું તો ભગવાન પોતે પોતાના વિરાટ સ્વરૂપ એવા સમાજની સેવા માટે આપણો ઉપયોગ કરશે અને આપણી મારફત સમાજની સેવા સાધશે. આવી ભગવત્પ્રેરિત અને તેની ઇચ્છાનુસાર કરવામાં આવેલી સેવાજ દિવ્ય પ્રકારની કહેવાય અને તેજ ગનીમત હોવી જોઈએ. હાલના સેવકોમાં સેવામાં આવી ભગવદ્ દષ્ટિ જોવામાં આવતી નથી. તેમાં તો ભારે ભાર હુંપણું ભરેલું વધારે જોવામાં આવે છે. વળી તેવી સેવા અહૈતુક પણ નથી હોતી. એટલે તેવી સેવાને આપણે ભગવન્મય સેવાની કાટિમાં નજ મૂકી શકીએ. બાકી શુભ નિષ્ઠાથી કરવામાં આવેલું સેવાનું નિષ્કામ કર્મ, જલે પછી તે ગમે તે પ્રકારનું હોય છતાં તે સત્કર્મ છે તે જીવનું શ્રેય સાધનારું છે. પણ વગેરે સારું અને ધ્યેયને સિદ્ધ કરનારું તો પોતે પોતાનો સ્વધર્મ સમજી તેનું પાલન કરવું, એજ ગીતાજીનું કહેવું છે: સ્વધર્મે નિઃધનં શ્રેયઃ પરધર્મે મયાવહઃ તેમાં આજ રહસ્ય રહેલું છે.

જી૦—વર્ણની આખતમાં શ્રી મહાપ્રભુજીએ શરૂનો સેવાધર્મ પુષ્ટિમાર્ગમાં સ્વીકાર્યો છે અને વર્ણના ભેદ વગર સર્વવર્ણને સેવાનો

અધિકાર આપ્યો હેઠું શું આને આપણે નવા સર્જનની ભૂમિકા ન કહી શકીએ ? સેવાધર્મ એ આ રીતે સર્વસામાન્ય ધર્મ થાય છે કારણકે તે પ્રેમના તત્ત્વ ઉપર આધારભૂત છે અને મનુષ્યનું જીવન તે તત્ત્વનું બનેલું છે. તો પછી એમ કેમ ન બને કે કાળે કરીને તેમાંથી પ્રેમના અવિભાવ રૂપ ગુણકર્મના ઓછાવત્તા અંશના પ્રમાણમાં પ્રવાહી, મર્યાદા તથા પુષ્ટિ એવો વૈષ્ણવોના સ્વાભાવિક ભેદો પણ પડે અને આના પરિણામે ગુણકર્મના સાચા ભેદ ઉપર સમાજની પુનઃરચના આ નવા ધોરણે પણ સનાતનધર્મના સાચા પાયા ઉપર રચાય ! આ કલ્પના શું છેક જ કાઢી નાંખવા જેવી છે ?

મુ०—સેવા એ જીવનો સ્વાભાવિક ને નૈસર્ગિક ગુણ છે, એ મેં તમને પૂર્વે પણ સમજાવ્યું છે. આ તત્ત્વને પુષ્ટિમાર્ગમાં દાખલ કર્યાથી અંતે તેનું ફળ એવું આવશે કે કેમ તે તો કાણ કહી શકે ? જેમ સત્યયુગમાં સત્યના આત્માથી દરેક જીવ પ્રેરાયેલો હતો, તેમ કલિયુગની સંખ્યામાં દરેક જીવ ઇશ્વરભાવથી પ્રેરાઈ, પોતાના ગુણ ને કર્મ વડે પોતપોતાના ભાવ અનુસાર ભગવાનની સેવા કરે તો ભગવન્નિષ્ટ એવા જીદાજીદા વર્ગો હયાતિમાં આવે. આવા જીવો પુષ્ટિ-માર્ગની પ્રણાલિકા ન પણ સ્વીકારે, પણ જો તેઓ આસ્તિક હોય ને ભગવાનને સમર્પણ કરવાની ભાવના સેવતા હોય તો તેઓ તેમને યોગ્ય રસ્તે પ્રગતિ કરી રહ્યા છે, એમ ધારવાને વાંધો નથી. પછી તો સમાજમાં ફક્ત બેજ ભેદો હશે, આસ્તિકોનો ને નાસ્તિકોનો. બંને, નામના ધર્મો જીદા હોય પણ જો ધર્મ આસ્તિકતા ઉપર રચાયેલો હોય તો પ્રભુને અનુસરનારો સાચો ધર્મ છે, નામથી કાંઈ વિશેષ નથી, ને ધર્મ કે પંથ એ તો ફક્ત સાધન મારેની એક પ્રણાલી માત્ર છે.

જી०—પણ, આપનો આ વિચાર સર્વ વૈષ્ણવો ભાગ્યે જ

સ્વીકારે. તેમાં તમે પુષ્ટિમાર્ગને સર્વધર્મની એક સામાન્ય ભૂમિકા ઉપર મુકી દો છે, ને પુષ્ટિમાર્ગીય વૈષ્ણવ તો તે બાગ્યે જ કબુલ કરે.

મુ०—હું એમ નથી કહે તો કે પુષ્ટિમાર્ગમાં વિશિષ્ટતા નથી. તેમાં વિશેષતા છે અને હું પોતે તેમાં માનું છું. પણ તે સાબિત કરવાને અન્ય ધર્મ પ્રત્યેની સમભાવતાની વૃત્તિમાં ક્ષતિ ન થવી જોઈએ. માટે ઉપરનું કથન એજ દષ્ટિએ છે.

જી०—ત્યારે આશ્રયની ભાવના માટે આપનું શું ધારવું છે?

મુ०—મેં તમને પૂર્વે કહ્યું હતું કે કશિમાં સાધનમાર્ગો નિષ્ફળ નીવડવાથી ફક્ત ભક્તિ એજ ઇશ્વર મેળવવાનો ધોરી માર્ગ છે, એમ મહાપ્રભુજીએ પ્રતિવાદન કર્યું છે. શ્રી કાકોરજીએ પોતે સાક્ષાત પ્રકટ થઈ આત્મનિવેદન મંત્રનું દાન કર્યું અને નિગુણ ભક્તિનો માર્ગ બતાવ્યો. આ રીતે સનાતન પદ્ધતિએ ઉપવિત્ત લેવાની જે વિધિ નિષ્પ્રાણ બની હતી તેને ઠેકાણે દ્વિજત્વ પ્રાપ્ત કરવાની નવી ને વધારે ચેતનમય વિધિ અસિત્ત્વમાં આવી. આ વિધિ દ્વારા આપશ્રીએ શરણુમંત્ર ને આત્મનિવેદનમંત્રનું દાન કરવાની વિધિ દાખલ કરી. અષ્ટાક્ષરમંત્રના દાનથી પ્રાચીન નવધાભક્તિ પૈકીનાં પ્રથમ છ પગથીયાંની સિદ્ધિ થાય છે, એવી માન્યતા આપણામાં પ્રચલિત છે. એની સિદ્ધિ માટે આજ્ઞાચાર કરતાં, ભાવના વધારે અગત્યની વસ્તુ છે. તેનો જપ ગમે ત્યારે, ગમે તે જગ્યાએ, અને ગમે તે દશામાં થઈ શકે છે. વૈષ્ણવતાના સંસ્કાર પ્રાપ્ત થવાને કંઠી તથા તિલકનાં આણ ચિહ્નો સાથે, અષ્ટાક્ષરનું દાન લીધેલ મનુષ્યને, પછી તે જાનો હોય કે મોટો, અમુક જપ કરવાનું ફરજિયાત છે. તેથી તેનું દાન બધી નાની વયમાં વૈષ્ણવઆળક પાસે લેવરાવવામાં આવે છે. એથી પ્રભુ એજ માત્ર ખરા દેવ છે અને આપણે તેના જ આશરે રહેવાનું છે, એવું જ્ઞાન તેને થવા લાગે છે. જો તે મંત્રનો

જપ કરવામાં આવે તો ધીરે ધીરે તેનામાં વૈષ્ણવતાનો સંસ્કાર દઢ થાય ને જો તે તેને ઠેક સુધી વળગી રહે તો તે તદ્દીયતાના તથા તદ્દા-
શ્રાયના બાવે સુધીના સુસંસ્કાર પામી શકે. એના જપ માટે કશો જ
વિધિ નથી. તેને કાકતો, દેશનો, સાધનનો, કર્મનો, જાતનો આન્તર-
આજ્ઞા કશાનો બાધ લાગી શકતો નથી. શ્રી મહાપ્રભુજી તો શક્ય હોય
તેટલો સમય સર્વદા તેનો જપ કરવાની આજ્ઞા કરે છે. આવી
શ્રદ્ધાયુક્ત સ્થિતિ પ્રાપ્ત થતાં તો ઘણો સમય લાગે અને
તે માટે તો ભગવદ્દનિષ્ઠા દઢ થવી જોઈએ, પણ મંત્રના
સ્વીકાર સાથે, તેને માટે આવો રસ્તો મોકળો થાય છે, તેની આગળ
એક જાતનું નવીન ધાર્મિક આદર્શ મુકવામાં આવે છે. તેથી તેના
અનુસરણ દ્વારા વૈષ્ણવજાતકમાં શુદ્ધિકરણનો આરંભ થવા માંડે છે.
આવા સદૃજ જાણીયાર યુક્ત જપથી થોડા વર્ષ પછી તેને એથીયે
મોટો સંસ્કાર ગૃહણ કરવાનો હોય છે. સનાતન પદ્ધતિ પ્રમાણે જેમ બાર
વર્ષની ઉંમરે ઉપવિત્તનો સંસ્કાર થતો, તે તેમ થયેથી તેને ગાયત્રીમંત્રનો
જપ કરવાનો તથા વેદાધ્યયન કરવાનો અધિકાર પ્રાપ્ત થતો, તેમ
આ નવા બ્રહ્મસંબંધના સંસ્કારથી, તેને શ્રી ઠાકોરજીની સેવા
કરવાનો અધિકાર પ્રાપ્ત થાય છે.

આવો વિધિ કાઈ ગોસ્વામી બાલક દ્વારા કરાવવામાં આવે છે,
છતાં આવો બ્રહ્મસંબંધ કરાવનાર તે ગોસ્વામીબાલક તો કેવળ
ગુરુદ્વારજ મનાય છે. તેમની દ્વારા દાન કરનાર તો શ્રી મહાપ્રભુજી
પોતે જ મનાય છે. આમ બાવના વડે મંત્રદિક્ષાનું દાન શ્રીમહાપ્રભુજી
પોતે જીવને આપી તેને પ્રભુને શરણે લે છે, એવો બાવ આ સંસ્કાર
પાછળ રહેતો છે. બ્રહ્મસંબંધ થયા કેડે વૈષ્ણવજાતક સેવા કરવાની
ચોગ્યતા પ્રાપ્ત કરે છે. આ મહામંત્રનું દાન એ એક જાતનું વ્રતવિધાન
છે. તેનું રહસ્ય શું છે અને તે પાળવાને સેવાવિધિનું સાધન શા માટે
મહત્વ કરવાનું છે, વગેરે માર્ગના સિદ્ધાન્તાનુસાર સમજણ તથા માર્ગ-
દર્શન થવાની અપેક્ષા આવી રીતે મંત્રનું દાન કરનાર ગોસ્વામીબાલક

પાસે રાખવામાં આવે છે. તેથી આવી રીતે ત્રિક્ષિત થયા કહે સેવા દ્વારા સેવકે પોતાની પ્રગતિ કેવી રીતે કરવી, એ પ્રશ્ન તેની આગળ ખડો થાય છે. ખરું જોતાં સ્વામી સેવકનો સંબંધ આવા મંત્રવિધાનથીજ અટકતો નથી. આવો સંબંધ તો આધ્યાત્મિક ધોરણે રચાયો હોય છે ને તે ચિરંજીવ છે. ધાર્મિક પંથે મૂકાયેલો સેવક તેના નવા માર્ગે શું શું કરી રહ્યો છે, તેને શી શી મુંઝવણો થાય છે, વગેરે બાબતની દેખરેખ તથા દોરવણી આપવાની અપેક્ષા ગુરૂ પાસે રાખવામાં આવે છે. આના પરિણામે સેવક ભક્તિ સિદ્ધ કરવાના તેના માર્ગમાં આગળ પગલાં ભરવા શક્તિમાન થઈ શકે છે.

આ ઉપરથી તમે જોઈ શકશો કે સનાતન તત્ત્વનો ધ્વંસ કર્યા વિના દ્વન્દ્વવના ઉત્તમ સંસ્કારને શ્રી મહાપ્રભુજીએ નવું રૂપ આપ્યું છે અને તેનો પુનરુદ્ધાર કર્યો છે.

જી—આપે વર્ણવી તેવી ગંભીરતાથી જો આ વિધિકરણ થતું હોય તો તો પછી જોઈએ છે શું? મેં આ પૂર્વે આ બાબતમાં ફરિયાદ કરેલો કે મેં ક્યારે બ્રહ્મસંબંધ લીધેલું તે હું જ ભૂલી ગયો છે. વળી તેમાં કદાચ મહામંત્રનું દાન કરવામાં આવે છે તેવી મને કશી પણ સ્મૃતિ નથી. આવો મંત્ર અસ્તિત્વમાં છે એ હું આપની પાસેથી જાણું છું. એની ઉપર મને કંઈ પણ સમજણુ તે વખતે કે ત્યાર પછી આપવામાં આવી હોય તેની મને ખબર નથી. તો પછી દોરવણીની તો વાત જ શી?

મુ—તમે જે કહો છો તે યથાયોગ્ય છે. પણ એ વિષયની ગંભીરતા જોતાં આપણે તેને આવતી કાલે હાથ ધરીશું કારણ કે તે વિસ્તાર માર્ગ છે. જય શ્રીકૃષ્ણ !

જી—જય શ્રીકૃષ્ણ.

(૪૫)

ઉપસંહાર (ચાલુ)

મુકુંદદાસ—તમે આમાં જે ખામી બતાવો છો તે માટે ફક્ત એક જ કારણ જવાબદાર નથી. તેને માટે અનેક કારણો જવાબદાર છે. પણ એ વિષે મેં અગાઉ ઉલ્લેખ કર્યો છે, તેથી અહીં પિષ્ટપેષણ નહિ કરું. મારે તો અહીં તેમના જુનાં સત્યોને કેવું નવજીવન આપવામાં આવ્યું છે તે બતાવવું છે. પ્રાચીન આશ્રમભાવના આપણા જીવનમાં કેટલે અંશે જળવાઈ રહી છે અને પુષ્ટિમાર્ગના જીવનમાં તે કેવી રીતે ઉતરી છે તે દેખી રહી છે, એ તમારો પ્રશ્ન હતો. હવે આપણે તે વિષે વિચાર કરીશું.

આપણે જાણીએ છીએ કે અત્યારે બ્રહ્મચર્યાશ્રમ, વનપ્રસ્થાશ્રમ તે સંન્યાસશ્રમ તેના શુદ્ધ રૂપમાં લગભગ નાશ પામ્યા છે. કેવળ ગૃહસ્થાશ્રમ જ કંઈક અંશે જીવતો રહ્યો છે. પૂર્વે પણ ચાર આશ્રમો પૈકી ગૃહસ્થાશ્રમનું જ પ્રાધાન્ય મનાતું કારણ કે બાકીના ત્રણ આશ્રમોનો નિભાવ તેના વડે જ થતો. આ આશ્રમો પાછળ રહેલો આશય સમજવામાં આપણે ધણીવાર ભૂલ કરીએ છીએ. તેમાં અમુક આશ્રમ હોયો તે અમુક નીચો એવી ગણના કરવાની નથી. ખરું તો, દરેક આશ્રમને તેના પોતાના ધર્મો હોય છે. આવા આશ્રમને લગતા ધર્મોનું પાલન કરવામાં આવે, તો દરેક આશ્રમ મનુષ્યજીવનનું જ્યેષ્ઠ સાધવામાં મદદગાર થઈ શકે. તેથી આવી રચના એ એક જાતની વૈજ્ઞાનિક ને

સ્વાભાવિક પદ્ધતિ છે. પણ કાળે કરીને તેનું સ્વરૂપ જાંખું પડી ગયું. એટલે હવે તો આશ્રમભેદનો સવાલ જ રહ્યો નથી. તેના મૂળ સ્વરૂપમાં તેનું પુનરુત્થાન કરી શકાય એવી સ્થિતિ જ રહી નથી. મનુષ્યનું જીવન અદ્વય ને દોષોથી ભરપૂર છે. આવે સમયે થોડા વખતમાં સાધકનો માર્ગ શી રીતે સરલ અને એ જ પ્રશ્ન શ્રીમદ્દા પ્રભુજી આગળ હતો. તેથી જેમ જ્ઞાનમાર્ગીઓએ ગૃહસ્થાશ્રમની નિંદા કરી, તેને અવગણ્યો, તેમ મદ્દા પ્રભુજીએ કયું નથી. આપશ્રીએ તો સમાજની હયાત સ્થિતિને ધ્યાનમાં લઈ તેને દૈવી અનાવવાનો નવા અગિયત માર્ગને શોધી કાઢ્યો. પણ આમ કરતાં પહેલાં આપશ્રીએ જોયું કે જીવ જો વિધિનિષેધની ચુંગાલમાં પડી જશે તો પાછો તેના મૂળ ધ્યેયને ભૂતી જશે ને માર્ગમાંથી ચ્યૂન થશે. તેથી જીવની અદ્વયતા તથા નિર્ગુણતાનો પૂરેપૂરો ખ્યાલ કરી. આપશ્રીએ ભક્તિમાર્ગનું નવું વિધાન કયું ને તેને પ્રેમના સર્વવ્યાપી પાયા ઉપર સ્થિર કર્યો. ખરું જોતાં પ્રેમ કે આનંદ એજ આખા બ્રહ્માંડના સર્જનહારને સાધનારી અમર કડી છે. તેથી આપશ્રીએ ભક્તિમર્ગની રચના પ્રેમના પાયા ઉપર કરી. આ વિશિષ્ટ ભક્તિ માર્ગની પૂર્વે પણ ભક્તિના નામથી એળખવામાં આવે. એવો ઉપસના માર્ગ તો પ્રચલિત હતો. પણ તેમાં વિધિનિષેધનું તેમજ આજ્ઞાચારનું પ્રાધત્ય વિશેષ હતું તેમજ પ્રભુના ઈશ્વરભાવને વધારે સેવામાં આવતો હતો. તેથી આપશ્રીએ સાધનનો મર્યાદાને ઠેકણે ભાવની અમર્યાદ ભૂમિગાને દાખલ કરી આજ્ઞાચારને ઠેકણે ભાવને સ્થાન આપ્યું. પણ આમ કરવાને પ્રભુના આંતરસ્વરૂપ સાથે જીવને જોડવો જોઈએ અને જીવ તો જન્મ-મરી દુષ્ટ અને અધમ છે, તો આવો સંબંધ શી રીતે યર્મ શકે? એ ચિન્તા આપશ્રીના હૃદયને પ્રભુપ્ત કરી રહી હતી. તેવે સમયે પ્રભુએ સાચાત દર્શન દર્ષ, મદ્દામંત્રનું દાન કયું અને ભક્તિના નવા માર્ગનું દર્શન કરાવ્યું. આને આપણે બ્રહ્મસંપદ કહીએ છીએ. બ્રહ્મસંપદની જીવતા તમામ દોષો નાશ પામે છે, અવું અમરચરણ શ્રી ઠાકોણે જ આપણે આપણે કરે. તેથી

તે જાગૃતમાં જીવે કશી પણ ચિન્તા કરવાની જરૂર નથી. ભગવાન એ અગ્નિરૂપ છે, અને અગ્નિ સાથે સંબંધ થતાં કયો દોષ ટકી શકે? એક નહિ. તેથી પ્રભુના અગ્નિસ્વરૂપનો અનુભવ થવા માટે તેની સેવા એ જ ઉત્તમ માર્ગ છે. તેમ કરવાનો અધિકાર ઉપરના પ્રભુદત્ત મહામંત્રના વિધાનથી પ્રાપ્ત થાય છે સનાતન ગૃહસ્થાશ્રમમાં અગ્નિ હોત્ર વગેરે વિધિઓ ગૃહસ્થાશ્રમીના નિત્ય ધર્મો હતા, અને પંચમહાયજ્ઞની ભાવના તેના જીવનનું પ્રેરકબળ હતી. તેને કેમણે કાફેરજીની સેવારૂપ મહાયજ્ઞ પુષ્ટિ માર્ગીય ગૃહસ્થાશ્રમમાં દાખલ થયો. પુષ્ટિમાર્ગીય સિદ્ધાન્ત પ્રમાણે પ્રભુ પોતાના નામરૂપ વડે આ અખિલ બ્રહ્માંડમાં વિલસી રહ્યો છે ને લીલા કરી રહ્યો છે. તેથી પ્રભુના નામની તેમજ પ્રભુના સ્વરૂપની સેવા દ્વારા પુષ્ટિમાર્ગીય ભક્ત પોતાની ભક્તિ સિદ્ધ કરી શકે છે. આત્મનિવેદન થયા કહે તેનું પોતાનું એવું આ જગતમાં કશું જ રહેતું નથી. અને તેને પ્રભુની અંતરંગ તેમજ બહિરંગ લીલા સાથે પોતાના જીવિતને જોડવાનું હોવાથી તન, મન, ને ધનથી તેને પ્રાપ્ત થયેલી ઐહિક તેમજ પારલૌકિક સામગ્રી વડે પ્રભુને સેવવાના છે. આ સેવાના વિવિધ પ્રકારને તનુજ્ઞ, વિત્તજ્ઞ ને માનસી સેવાનાં નામ આપેલાં છે. આના વિધાનમાં જ પંચમહાયજ્ઞની પ્રાચીન ભાવનાનો સમાવેશ થઈ જાય છે અને તે બહુ ઉન્નત રીતે. પ્રાચીન ભાવના અધ્યાત્મિક હોવા છતાં, તેમાં લૌકિકતાનો પાશ્વ છે. પુષ્ટિમાર્ગીય ભાવના આધિદૈવિક અને અત્રૌકિક ભાવો ઉપર રચાયેલી છે, તેથી તે પહેલાની ભાવના કરતાં વધુ ઉચી છે.

પણ તમને થશે કે પુષ્ટિમાર્ગની પદ્ધતિ પ્રવાણે સેવા કરનારા ભક્તોના જીવનમાં આવી ભાવનાઓ ઉતરેલી હોય તેવો અનુભવ થતો નથી. એ વાત ખરી કે અભ્યસંબંધ થયેથી જે સેવાસ્વરૂપ સેવકે પોતાને માથે પધરાવ્યું હોય તે તેના સાંક્ષાત્ર પ્રભુ બનવા

જોઈએ, અને એ જ તેનું પ્રત્યેક બળ હોવું જોઈએ. પણ સાધન-દક્ષામાં તો એવો સેવાવિધિ પણ કર્મકાંડ જેવો લાગે છે. પ્રથમ જીવે તનુજ ને વિતન સેવા શ્રદ્ધાપૂર્વક કરવાની છે. આ પ્રકારની સેવા દ્વારા તેને પોતાની ઈન્દ્રિયોને તેમ જ બીજાં આન્તર બાહ્ય સાધનોને સેવામાં નિયોજવાનાં છે. આવું થતાં સાધકની બધી જ ઈન્દ્રિયો, ઈન્દ્રિયોના વ્યાપારો, ધન, તેનાં સ્ત્રીપુત્રાદિ બધાંનો ઉપયોગ સેવાર્થે થવાથી તેનું આખું ધર તથા તેના અંગેનું કૌટુંબિક જીવન શ્રીકાકારજી માટેનું મંદિર અને તેના અંગેના જીવનરૂપ બને છે. આવા વૈષ્ણવી કુટુંબના ધરનું વાતાવરણ ભગવન્મય બને છે. જે ધરમાં કાકારજી પ્રિયજ્ઞતા હોય, તે ધરમાં ચોખ્ખાઈ, સ્વચ્છતા, સાત્વિકતા, સંયમ, પવિત્રતા, સુંદરતા, સાદાઈ, જીવનની ગંભીરતા, તથા તેના નિર્દોષ આનંદો, વધારે પ્રમાણમાં જોવામાં આવે છે. અને ઔદિક જીવનમાં પણ આધ્યાત્મિકની છાંટ સારી પેઠે દેખાય છે. કારણકે આખું કૌટુંબિક જીવન કાકારજીના સેવામાં ને તેના અંગના કાર્યોમાં પરોવાયેલું રહે છે. આવું વૈષ્ણવી કુટુંબ સમાજ જોડે તેમ જ બહારની દુનિયા જોડે વ્યવહાર રાખે છે પણ તે ખપ પૂરતો, પોતાના ધ્યેયને પોષક હોય તેટલા પૂરતો.

ચિત્તની વૃત્તિ ભગવાનમાં વિશેષે કરીને રહી શકે તે માટે સેવાની વિધિમાં ખાનપાન, ગુણુગાન, જપવિધાન, અધ્યયન વગેરેને પણ યોગ્ય સ્થાન આપવામાં આવ્યું છે, તેથી ભક્તની તથા તેને વળગી રહેલા શ્રદ્ધાળુ કુટુંબની સર્વ ક્રિયાઓ બને તેટલી બાવન્મય બની શકે, અને તેમાં બધા જ થોડો બહો ભાગ લઈ શકે.

સેવામાં સમર્પણનો વિધિ દાખલ કરેલો હોવાથી આવા સેવકે એવી કશી જ ક્રિયા કરવાની નથી જે ભગવદ્નિમિત્ત ન હોય, એથી પોતાના કુટુંબને લગતી લૌકિક વ્યવહારની સર્વક્રિયાઓ પણ પ્રભુની આજ્ઞા લઈને એટલે પ્રભુને નિવેદન કરીને કરવાની હોવાથી

તેના દોષો નાશુદ્ધ થાય છે ને ભગવદ્ ભાવ કેળવાય છે. આમ દેખીતી રીતે ક્રિયાત્મક જીવન દેવી ભાવનાવાળું અને છે, તેમાં આધ્યાત્મિક વાતાવરણ પણ પોષાતું જાય છે અને જીવન ભક્તિમય ને ઉન્નત બનવા પામે છે.

વૈદિક ધર્મના નિયમ પ્રમાણે ગાયત્રી મંત્રનો ત્રણ વખત કરવાનો જપ વિધિ છે. પ્રસ્લામ ધર્મમાં નમાજ પાંચ વાર પઢવાનો રિવાજ છે. મહાપ્રભુએ પ્રભુની સેવાનો કમ લગભગ દિવસના ઘણાખરા ભાગ સુધી પહોંચે એવો રાખ્યો. આવા ભક્તિમય વ્યવસાયને તમે કર્મમાર્ગ કહો કે ભક્તિમાર્ગ કહો, તેને યજ્ઞનું નામ આપો કે યોગનું નામ આપો. પરંતુ જો બરાબર સાધના કરવામાં આવે, તો તે ઈષ્ટ ફળ આપ્યા વિના ન રહે, એવો અનુભવીએતો અનુભવ છે. જો તેનું સેવન ખરા રૂપમાં કરવામાં આવે તો ગૃહસ્થાશ્રમજીવનની એથી વધારે સુંદર કલ્પના શી હોઈ શકે તે હું જાણતો નથી.

૭૦—પણ, હું ભૂલતો ન હોઉં તો આપણી આર્યભાવના તો ચાર પુરુષાર્થની સિદ્ધિ અર્થે હતી. તેનો મેળ આની સાથે શી રીતે આવે એ જાણવા મગ્નું મું.

સુ૦—આવા ગૃહસ્થાશ્રમને કેવળ લૌકિક ઉપભોગના સાધન તરીકે નહિ, પણ ભગવન્નમય બનાવવાની એક પ્રકારની શિક્ષણ પદ્ધતિ તરીકે ગણવાની છે. તેમાં ધર્મ, અર્થ, કામ અને મોક્ષરૂપી પુરુષાર્થની દૃષ્ટિ એતપ્રોત રહેલી જ છે કેર આટલો છે: સનાતનધર્મની ભાવનામાં લૌકિક કર્મોને યોગ્ય સ્થાન આપી તેને શાસ્ત્રાનુસાર અનુસરવામાં આવે છે. આવાં વિહિત કાર્યો કરવાથી સંવત્સરનું સેરન થાય છે. આવા આચારવાળા જીવનથી ધર્મભાવના કેળવાય અને અંતે તેમાં અસારતાનો અનુભવ થતાં મોક્ષ માટેની જગાસા ઉદ્ભવે, છે. આમ થતાં જીવ મુમુક્ષુ બને છે અને

એક જન્મના અંતે કે ધણા જન્મો પછી મુક્ત થાય છે, મતલબ કે ચાર પુરુષાર્થ પેકી મોક્ષ એ ચાર આશ્રમોનું ધ્યેય બને છે, અને તેની સિદ્ધિ અર્થ લૌલિક અર્થને કામને ધર્મના પાયા ઉપર અપનાવવાનાં આવે છે, જેથી યોગ્ય દાળે તેમાંથી મુમુક્ષુત્વનો જન્મ થાય અને પરિણામે વાનપ્રસ્થાશ્રમ ને સંન્યાસાશ્રમના માર્ગો ગ્રહણ કરવામાં આવે.

પુષ્ટિમાર્ગમાં પણ આ ચાર પુરુષાર્થોનો સ્વીકાર કરવામાં આવે છે. પણ તેમાં ચતુર્થ પુરુષાર્થરૂપ મોક્ષને અંતર્યામિ આપવામાં આવે છે અને તેથી તેને અંતર્યામિ રાખી અર્થ ને કામ દ્વારા અંતે જીવે મોક્ષ મેળવવાનો છે. હવે વેદોક્ત તેમ જ લૌલિક ધર્મોનું યથાયોગ્ય પાલન કલિકાલને લીધે મુશ્કેલ થયું છે અને વર્ણાશ્રમની રીતે જીવન જીવવું લગભગ અસંભવિત થયું છે તેથી મહાપ્રભુજીએ ॥ સર્વધર્માન્ પરિત્યજ્ય મામેકં શરણં વ્રજ ॥ એવી ભગવાનની આજ્ઞાનો સ્વીકાર કરી, પુષ્ટિમાર્ગમાં નવોન દૃષ્ટિએ ચાર પુરુષાર્થની ભાવનાને સ્થાપિત કરી.

લૌલિક વૈદિક ધર્મનું યથાશક્તિ પાલન કરવાનું શક્ય હોય ત્યાં ભલે તેમ કરવામાં આવે, પણ બધા જ કર્મોનું મળ્યબિંદુ ભગવાન હોવું જોઈએ, એવો સુંદર આદર્શ વૈષ્ણવીજીવન સમક્ષ ધરવામાં આવ્યો છે. જો ભગવાન એ જ જગતમાં સર્વસ્વ હોય તો માનવીએ સદાસર્વદા તે ભગવાનને જ ભજવા જોઈએ, એ જ તેનો એકનો એક ધર્મ હોઈ હોવો જોઈએ બીજો કાઈ ધર્મ એથી વિશેષ હોઈ શકે નહિ.

જી૦—જો ગૃહસ્થાશ્રમની આગળ આવું આદર્શ ધરવામાં આવે તો વ્યવહારનાં કાર્યો શી રીતે થઈ શકે? શું એવું ન બને કે આથી તો આ લોકનાં તેમ જ પરલોકનાં એમ બન્ને કાર્યો કથળે અને જીવ બન્નેથી ભ્રષ્ટ થાય?

મુન્—તમે કહો છો એવો ભય આગાં રહેલો છે, એ મારે કષુભ કરવું જોઈએ. જો ગૃહસ્થાશ્રમી જીવનમાં ચતુર્ગર્ધ વાપરતાં ન આવડે, તો એક બાજુએ ઢળી પડાય. આવું પરિણામ આવેલું આપણે નજરે જોઈએ. પરંતુ જેઓ સાવધાન છે, તેઓ તે વમળમાંથી મુક્ત થઈ શકે છે. ખરું જોતાં તો જેઓની આસક્તિ લોક પ્રત્યે વધારે ને વધારે હોય તેઓ કર્મમાર્ગ પ્રત્યે વળે છે. જ્યારે જેઓની આસક્તિ વૈરાગ્ય પ્રત્યે વધારે હોય તેઓ જ્ઞાનમાર્ગ પ્રત્યે વળે છે, પરંતુ જેઓ મધ્યસ્થ હોય છે તેઓ ભક્તિને પાત્ર વધારે હોય છે. આવા મધ્યસ્થોના હૃદયમાં લૌકિક ભોગ તરફ આકર્ષણ હોય છે, છતાં તેઓ તેવાં આસક્ત હોતા નથી. તેમ જ જો કે તેઓના હૃદયમાં ઇશ્વરી જીવન માટે પ્રીતિ હોય છે, છતાં જગતનો ત્યાગ કરવા જોડેલો વૈરાગ્ય હોતો નથી. આવાઓ માટે ગૃહસ્થાશ્રમ એ શ્રેષ્ઠ આશ્રમ છે. સમાજનો ધણો મોટો ભાગ આવા મનુષ્યોનો જ બનેલો હોય છે. જીવન પ્રત્યે તેમની વૃત્તિ મધ્યસ્થ જેવી હોય છે. માટે ગૃહસ્થાશ્રમીના જીવનમાં મોક્ષપ્રાપ્તિનો માર્ગ કેવી રીતે સરલ અને સાધ્ય બને અને જીવનના ચાર પુરુષાર્થની ભાવના કેવી રીતે પોષાય એ જ ખરું જોતાં આપણી શોધનો મુખ્ય વિષય હાવો જોઈએ. માટે જ અન્ય કાર્યોની અપેક્ષાએ મહાપ્રભુજીએ વ્રજાધિપના ભજનને સૌથી વિશેષ મહત્ત્વ આપ્યું છે અને ગૃહજીવનમાં સેવાની પ્રજ્ઞાલિકા દાખલ કરી છે, જેથી તેનું સેવન બરાબર થઈ શકે.

આ સેવાની પ્રથામાં ધરના નાનામોટાઓ બધા જ ભાગ લઈ શકે. એવું થવાથી શ્રીકાકારજી ધરની દરેક નાની મોટી પ્રવૃત્તિના નિયામક બને છે. આવા ધરના વાતાવરણને લીધે ઉજળતા બાળકોમાં ધર્મના સંસ્કારો દૃઢ થાય છે, અને તેમનું જીવન આસ્થાવાળું ને ધાર્મિક બને છે. આનું પરિણામ એ આવે કે તે નાનપણથી જ વૈષ્ણવતાનાં ચિહ્નો જેવાં

કે કંઠી ને તિલક ધારણ કરવાં એ પોતાના સૌભાગ્યનાં ચિહ્ન તરીકે માને ને તે ધારણ કરવામાં અભિમાન લે. એટલું જ નહિ પણ ધરના શુદ્ધ અત્યાર વિચારથી તેના :આચારો ને દેવો પણ પવિત્ર બને અને સેવા નિમિત્તે કુલની, દુધની, કીર્તનની, સામગ્રીને લગતી વગેરે વિવિધ સેવાની પ્રવૃત્તિમાં હોશે હોશે ભાગ લેતો હોવાથી, વૈષ્ણવતાના દૃઢ સંસ્કાર તેના જીવનમાં પડે. આમ વૈષ્ણવનાં ધરો કેવળ સ્વાર્થીમય ઉપભોગનાં તથા લૌકિક ઉપભોગના અખાડારૂપ ન બનતાં, પ્રભુનાં મંદિરો બને અને અને જેમ જીવના વખતમાં ગૃહસ્થાશ્રમીના ધરમાં યજ્ઞની આહુતિઓનો હુમાડો તેના ધરના પવિત્રતાનો સૂચક હતો ને તેના જીવનની શોભારૂપ હતો, તેમ વૈષ્ણવી ધરોમાં પ્રભુના શુણ્ણગાનનો મુંબરવ એ તેના જીવનની શોભારૂપ બને.

જી૦—પણ, આ બધું તો નિવૃત્તિવાળા જીવો માટે વધારે બંધ બેસતું છે. પ્રવૃત્તિવાળાઓ માટે આ બધું શી રીતે શક્ય થાય ? તેમને તો કમાવાની પણ ચિંતા હોય. અત્યારે ભરણપોષણનો સવાલ એવો તો ધૂરંડી રહ્યો હોય છે કે મનુષ્ય જીવનનો ધરો ખરો ભાગ ઉઘમમાં તથા તેના વિચારોમાં ને તેની ધમાણમાં જ જાય છે, એવો આપણો અનુભવ છે. તો આવું કષ્ટનાત્મક જીવન જીવવું, એ ગમે તેટલું સારું ને શ્રેયબ્ધર હોય છતાં તે બ્યવહાર નથી.

મુ૦—તમારી ચિન્તા સકારણ છે. પણ મને લાગે છે કે તમે મને સમજવામાં જરા વધારે પડતી ઉતાવળ કરી છે. ધર્મ ઉપરાંત એ પુરુષાર્થો જેવા કે અર્થ ને કામને પણ આપણા માર્ગમાં યોગ્ય સ્થાન આપવામાં આવ્યું છે. તેનો ભોગ પણ ધર્મની મર્યાદામાં રહીને કરવાને હરકત નથી. ગીતાજીમાં પણ ત્યાગના તેમ જ અતિભોગના માર્ગનો અસ્વીકાર કરી, યોગ માટે સમધારણભોગનો માર્ગ ગ્રાહ્ય ગણવામાં આવ્યો છે. સમગ્ર જીવન એ એક પ્રકારનો યોગ જ છે. એટલે અર્થની પ્રાપ્તિ માટે વૈષ્ણવ-માર્ગમાં યોગ્ય અવકાશ છે. તે બાબતમાં પણ મહાપ્રભુજીએ ઘણી સુંદર

ચોખ્ખવટ કરી છે. આપશ્રી તો કહે છે કે જીવનમાં વ્યાવૃત્તિ તથા અત્યાવૃત્તિના બે માર્ગો છે. મનુષ્યો તેમની અલ્પ હુદ્ધિ વડે એવું માનવાને પ્રેરાય છે કે પોતાની સંપત્તિ પોતાના બળે પ્રાપ્તિ થયેલી છે ને તેથી તેમને સંપત્તિનું અભિમાન હોય છે. ખરી વાત એવી ઉલ્ટી છે. સંપત્તિ હોવી અગર ને હોવી, એ પોતાની સ્વતંત્ર સત્તાની વાત નથી પણ મુખ્યત્વે તો પોતાના પ્રારબ્ધ બળ ઉપર આધારભૂત છે. આવા કર્મબળને લીધે તમે ધનવાન કુટુંબમાં જન્મ્યા હો તો તમારે એવું માનવું કે ગત જન્મમાં અધુરા રહેલા તમારા યોગની પૂર્તી માટે પ્રભુએ તમને સાનુકૂળ અને સુસંપન્ન કુટુંબમાં જન્મ આપ્યો છે, જેથી તમે તમારું અધુરું રહેલું ધાર્મિક કાર્ય પૂરું કરી શકો. એથી તમારે તેમાંથી તમારી આસક્તિ બંધ કરી, તેને ભગવાનમાં સ્થિર કરવી જોઈએ અને તે માટે તમને પ્રાપ્ત થયેલા વિત્તનો ઉપયોગ પણ તમારે ભગવદ્ કાર્યો માટે કરવો જોઈએ. એથી તમારા ધ્યેયને પોષણ મળશે એટલું જ નહિ પણ તમારું સામાજિક જીવન પણ ઉપયોગી નીવડશે ને સારું થશે. આવા સાધનસંપન્ન વૈષ્ણવોએ અવ્યાવૃત્ત રહી, પોતાનો બધો સમય પ્રભુ સેવામાં ને પ્રભુકાર્યોમાં ગાળવો જોઈએ. વૈષ્ણવનો અવ્યાવૃત્ત માર્ગ આવો છે. તેના અનુસરણથી મમતાનો નાશ થાય છે. પણ જ્યાં સુધી અહંવૃત્તિનો પણ નાશ ન થાય ત્યાં સુધી વૈષ્ણવતાની સિદ્ધિ થતી નથી. માટે વૈષ્ણવે પૈસા વડે જાડુતી સેવા કરાવવાની નથી પણ જાતે સેવા કરી તનુજ સેવા સિદ્ધ કરવાની છે. આ તો મેં સંપત્તિસંપન્ન કુટુંબની વાત કરી. આવા કુટુંબની સંખ્યા પ્રમાણમાં ઘણી મોટી ન હોય. પરંતુ એવાં કુટુંબ ગરીબ હોય તો ?

આવાં ગરીબ વૈષ્ણવ કુટુંબોને તો ભરણપોષણ માટે ઉદ્યમ કરવાનો હોય જ. સાથે સાથે અત્યારનવાર સામાજિક અન્ય કાર્યો પણ કરવાનાં હોય તે જુદાં. આવા વૈષ્ણવોએ અવ્યવસ્થા, વ્યાપાર ઉદ્યોગ પ્રમાણિકપણે

યથાશક્તિ કરવાનો રહ્યો. પણ, તે માટે તેને દિવસનો અમુક સમય મુકરર કરવો અને એવા ચોકઠસ કરેલા સમય દરમિયાન વ્યાવૃત્તિ કરવી અને ભગવદ્ કૃપાથી તે કાંઈ પ્રાપ્ત થાય તેનાથી સંતોષ માનવો. આવી રીતે જીવનનિવાંહ કરતાં કરતાં સંભવિત છે કે તે અર્થોપાર્જન મોટા પ્રમાણમાં ન કરી શકે. પણ તેથી તેને ચિન્તા રાખવાનું કારણ નથી. પૈસાદાર તેમ જ ગરીબ વૈષ્ણવ બન્નેનું જીવનવ્યયેય તો પ્રભુપ્રાપ્તિ જ છે. બન્નેની સાધન સંપત્તિમાં ફેર હોવાથી તેમના સેવાના કાર્યોમાં અલભત ફેર પડવાનો પણ તેથી પારણામમાં ફેર પડતો નથી. અર્થે સાધનસંપત્તિ હોવી અગર ન હોવી એ તો કેવળ આગન્તુક વસ્તુ છે. સેવામાં તેને ગૌણ સ્થાન છે. સેવામાં તો ભાવને મુખ્ય સ્થાન છે. પ્રભુ સુદામાની બાજી તથા બીલડીનાં બેર જે આનંદથી આરોગ્યા, તેવા જ સ્વાદથી ગરીબ વૈષ્ણવની સાદી સામગ્રી પણ આરોગે છે તથા સેવાના તેના સાદા પ્રકારથી રીઝે છે. માટે તે અર્થે વૈષ્ણવે કદાપિ ચિન્તા ન કરવી, કે મનમાં ઓછું ન લાવવું. એક ગોપીની સાદી જાસથી પ્રભુને જેવો આનંદ મળે છે, તેવો પૈસાદાર ભક્તના પકવાનથી પણ મળતો નથી. તેમાં ભાવ મુખ્ય વસ્તુ છે. ભગવાન તો ભાવના ભૂખ્યા છે. માટે જ મહાપ્રભુજી કહે છે કે ભાવઃ ભાવનયા સિદ્ધઃ સાધનમઃ આવો બીજો વ્યાવૃત્તિનો સેવામાર્ગ છે.

જી—ત્યારે આપણે તો ધણાયે વૈષ્ણવોને અઢળક નાણાં કમાતા ને કમાવાની પ્રવૃત્તિમાં જ ચિત્તના વ્યાપારોને મુખ્યત્વે રાક્ષતા જોઈએ છીએ. આવા વૈષ્ણવો શ્રી ઠાકોરજીની સેવાના કાર્યોમાં પણ પુષ્કળ પૈસા ખર્ચે છે પણ તેમની મુખ્ય આસક્તિ તો ધનો-પાર્જન કરવામાં હોય છે. આમ એક તરફથી સેવાકૃતિ અને બીજી તરફથી ઉદ્યોગમાં અતિઆસક્તિ, એ બન્નેનો સાથે સાથે એમ શી રીતે હોઈ શકે ?

મુ—પ્રભુ કાંઈ હીરામાણેકના દાગિનાથી કે મુલ્યવાન વસ્તોથી

રીઝતા નથી. એનો કેવળ ભૌતિક અર્પણ છે. જો ઉપર જન્માવ્યું તેમ લક્ષ્મી સહજ પ્રાપ્ત થતી હોય તોજ તેનો એવો વિનિયોગ કરવો. પણ એ પ્રાપ્ત કરવાને કશો વિશેષ ઉદ્યમ કરવાનો નથી, એ સિદ્ધાન્ત છે. એની પ્રાપ્ત થયેલી સંપત્તિમાં વિશેષ જીવનું મમત્વ હોય તો તેની કાઢીની કીમત છે. જો વૈષ્ણવના હૃદયમાં ભક્તિભાવનું એંચાણ વધારે હોય તો તેને લૌકિક વસ્તુઓ પ્રત્યે વિશેષ અનાસક્તિ હોવી જોઈએ અને તેને તે જગ્યામાં અનાત્મભાવ લાગવો જોઈએ તેનો રાગ લૌકિક મટી અલૌકિક પ્રત્યે વળવો જોઈએ. પ્રેમ, આસક્તિ ને વ્યસનની દશા ક્રમે ક્રમે ક્રમ વિકસે તે જ તેના ચિત્તની પ્રધાન વૃત્તિ હોવી જોઈએ. જ્યાં આવું ન હોય, ત્યાં સમજવું કે આવો જીવ ભક્તિની ઉચ્ચ પ્રાપ્તિ માટે અનધિકારી છે અને તેની ભક્તિ કનિષ્ઠ પ્રકારની છે, પછી મહેને અહારથી તે ગમે તેટલી આડંબરવાળી દેખાતી હોય. આવા ભક્તો પુષ્ટિપ્રવાહી કાટિના જીવો હોય છે. એવા જીવોને સ્વભાસંયમ થયેલો હોવાથી આ જન્મમાં નહિ તો અન્ય જન્મોમાં તેમના હૃદયમાં ભક્તિનો સાચો ભાવ પેદા થશે, અને પ્રભુકૃપાએ તે પણ એક દિવસ વરણ માટે પ્રાપ્ત થશે, એવું આપણે માનવું રહ્યું. સેવા એ હૃદયનો વિષય છે, બાહ્યારનો નથી.

જી—મંદિરોમાં થતી સેવા ને આપણા ઘરોમાં થતી સેવામાં કાંઈ ફેર હશે કે કેમ ? એવો ઝાઝો ફેર હોય એવું કશું દેખાતું નથી.

મુ—ભેદ તો હોવો જ જોઈએ. મેં પૂર્વે પણ કહ્યું હતું કે મંદિરની સેવા નંદાલયના ભાવથી કરવામાં આવે છે, તેથી તેમાં રાજ-શાહી ઠાઠમાઠને અવકાશ છે. અને તેથી તો તેનો સમાવેશ મર્યાદા પુષ્ટિમાં કરેલો છે. તેમાં અમુક વસ્તુઓ અમુક રીતે ને અમુક પ્રમાણમાં કરવાનો આગ્રહ રાખવામાં આવે છે. ઘરની સેવા ગોખી ભાવથી કરવાની હોય છે. તેથી તેમાં અજ્ઞપ્રકરની સેવા વિધિનો ક્રમ ન હોઈ શકે. મંદિરના ઠાકારજીની સેવા બાલભાવથી કરવામાં

આવે છે, ધરસેવા કિશોર ભાવથી અગર બાલભાવથી એમ ગમે તે પ્રકારની હોઈ શકે. જે જે ભાવથી સેવા કરાતી હોય તે તે ભાવને અનુકૂળ હોય તેવો ફેરફાર વિધિમાં પણ હોય જ. આ દૃષ્ટિએ જેતાં તેમાં વિવિધતા હોવાને પૂરો અવકાશ છે.

જી—આવી સેવાનો બધો પ્રકાર તો મરજદિયોના ધરોમાં પળાતો જોવામાં આવે છે. કારણ કે તેમાં વિધિનિષેધના બધા જ કડક નિયમોનું પાલન કરવાનું હોય છે. આપે તો એમ સુચવ્યું હતું કે આ કલિયુગમાં પૂરવિધિ સાધનો અશુદ્ધ થઈ જવાથી, તેવાં સાધનો ઉપર ધર્મનો આચાર ન રચવો જોઈએ તે તેથી મહાપ્રભુજીએ ભક્તિ માર્ગની સ્થાપના કરી છે. ત્યારે ઉપર બતાવી તેવી સેવાવિધિમાં તો આચારવિચારના બધા જ કડક નિયમોનું અધન હોય છે. તો એ બધું આપણી ભક્તિની ભાવના સાર્થ શી રીતે સુસંગત હોઈ શકે, એ મારાથી સમજાતું નથી. કારણ કે આવા કડક નિયમપાલનમાંથી જ ઉચ્ચનીચના ભાવો પેદા થાય છે તે તેવા ભાવો પેદા થયેથી જ તિરસ્કાર તે ક્રોધનો જન્મ થાય છે. આવા તિરસ્કાર તે ક્રોધાવેશના એક તરફ પણ અનેક દાખલાઓ મારા સંભળવામાં આવ્યા છે તે તેને વિષે સામાન્ય સમાજમાં બહોળા અણગમો દાખવવામાં આવે છે. તો એ બાબતમાં શું કહેવાનું છે ? જે વૈષ્ણવી જીવનો આચાર વ્યવહાર આવો કડકને હૃદય શુન્ય હોય, તો સામાન્ય વૈષ્ણવ કુટુંબમાં આપે વર્ણવ્યું તેવું જીવન સર્વસામાન્ય શી રીતે થઈ શકે ? શું આવું નિયમન અનિવાર્ય છે ? જે એમ જ હોય તો વૈષ્ણવ કુટુંબોમાં આવી સેવાનો પ્રકાર વ્યાપક શી રીતે થઈ શકે ?

મુ—તમે કહો છો એ ઠીક છે. પણ, એ વિષય વિચાર માગે છે. આપણે તેને કાલે જ ચર્ચીશું. જય શ્રીકૃષ્ણ !

જી—જયશ્રી કૃષ્ણ !

મુ.—તમે મને ગઈ કાલે જે પ્રશ્ન પૂછ્યો હતો તેનો હેતુ એ હતો કે માર્ગમાં જે સેવાવિધિને લગતા આચારના નિયમો અતિ કડક ને જડ હોય, તો એવી સેવા વૈષ્ણવ કુટુંબોમાં સર્વસામાન્ય શી રીતે થઈ શકે ?

તે સંબંધમાં હું તો એટલું જ કહી શકું કે મહાપ્રભુએ સિદ્ધાન્તરહસ્યમાં સર્વ વસ્તુનું સમર્પણ કરવાની જે આજ્ઞા કરેલી છે, તે તમામ પુષ્ટિમાર્ગીય વૈષ્ણવો માટે છે, અને નહિ કે ફક્ત થોડાઓ જ માટે. જે આ વાત ખરી હોય તો દરેક વૈષ્ણવે પ્રભુને ધરાવી પ્રસાદ લેવો જોઈએ. આવી પ્રથા દરેક કુટુંબમાં પ્રચલિત કરતાં આપણને શી નડતર નડે છે, તેનો આપણે શાંત ચિત્તે વિચાર કરવો જોઈએ, જેથી તેનો યોગ્ય નિર્ણય થઈ શકે.

તમે મરજીદીઓના આચારની કડકાઈ સામે ગઈ કાલે ટીકા કરી. હવે એ નિયમો ક્યા છે, તે જરા જોઈએ. એ વિષે આપણે વધારે ઊંડા ઉતરી જોઈશું તો જણાશે કે તે સનાનાદિના કે ખાનપાનના બાહ્યાચારને લગતા હોય છે. પ્રભુની સેવા ધણી પવિત્ર અવસ્થામાં કરવી જોઈએ તેની તો તમે પણ ના કહી શકશો નહિ દરેક ધર્મમાં વત્તાઓછા પ્રમાણમાં

તેનું પાલન કરવામાં આવે છે. તેમાં થતો અતિરેક ઇચ્છવાજ્ઞેગ નહિ હોય, છતાં તેનો સામે સિદ્ધાન્તનો વાંધો લઈ શકાય તેમ નથી જ. વાઈ, ખાનપાન માટે તો પ્રભુને ધરાવી તેની પ્રસાદીનો ઉપયોગ થવો જોઈએ, એવી મહાપ્રભુજીની આજ્ઞા છે. તે સામે તો તમે સ્ત્રી રીતે વાંધો લઈ શકો ? ઉપરના બધા નિયમો શુદ્ધિ અંગેના હોય છે. આ શુદ્ધિ બાજુ ને ભૌતિક હોય છે, એવું કબુલ કરવા છતાં તેની પાછળ પશુ પવિત્રતાના તથા મનની ને હૃદયની શુદ્ધિના ભાવો રહેલા છે. એટલે આખો પ્રશ્ન શુદ્ધિની પ્રમાણતામાં પરિણમે છે. એણે, મારું કહેવું યથાર્થ છે ને ?

જી. - જી, હા. પણ મારું કહેવું એવું છે કે ભલે તેઓ ખાનપાનાદિમાં તથા રનાનાદિ ક્રિયામાં પવિત્રતાના ને ચોખ્ખાઈના નિયમો પાળે પણ બીજાઓ જેવો તેવા નિયમો પાળતા ન હોય તેમની પ્રત્યે ઘૃણા કે તિરસ્કારનો ભાવ શા માટે સેવે ? તેમનું આવું વર્તન હું સમજી શકતો નથી. એક તંદુરસ્ત માણસ અન્ય નામગા માણસની દલા ખાત, એ હું સમજી શકું છું, પણ તેની ઉપેક્ષા કરે, અગર તો તેને અવગણે એ મને માનુષી ભાવથી વિરુદ્ધ લાગે છે. અરૂં જોતાં, ભૌતિક તંદુરસ્તીની દૃષ્ટિએ વિચાર કરીએ, તો પણ સુખ્યત્વના પ્રમાણમાં ભેદ હશે, કંઈ તેની જાતમાં ભેદ નથી.

મુ. — પણ, તમને કેણે કહ્યું કે તેમનું આવું ઉપેક્ષાભર્યું વર્તન ઉત્તેજનપાત્ર છે ? આવું નિયમન સંયમ કળવવા માટે છે, અભિમાનનું પોષણ કરવા માટે નથી. છતાં તેવી વિપરીતતા જોવામાં આવે તો તે તેનું વિક્ષણ છે, તેનું સ્વાભાવિક ફળ નથી. તેનો ઉદ્દેશ તો ભગવાનનું સાનિધ્ય વધારે પ્રમાણમાં સાધવાનું છે, અને જ્યાં તે સફળ બને છે, ત્યાં તો તેમાંથી દયા, કરુણા અને પ્રેમજન્ય જન્મે છે. એટલે તેને માટે સર્વસામાન્ય નિયમ ન બાંધી શકાય છતાં, જો ઘણાઓમાં આ

જોવામાં આવતું હોય તો તેનો અર્થ એટલો જ થઈ શકે, કે ગૌણ-પ્રધાનનો ભાવ નહિ સમજાયાથી તથા પ્રમાણુતાનો વિવેક નહિ કરવાથી આવું અનિષ્ટ પરિણામ આવે છે. આથી તે ભક્તિમાર્ગના સેવનનું અનિવાર્ય ફળ નથી.

અરે જોતાં, સામાન્યપણે તો વૈષ્ણવ કુટુંબોમાં શુદ્ધિના નિયમોનું સારી પેઠે પાલન થાય છે જ. તે માટે જરા વધારે ચીવટ રાખવામાં આવે તો અત્યારે જે શુદ્ધિના નિયમો પગાય છે, તે નિયમો અનુસાર તૈયાર કરેલી સામગ્રી પ્રભુને ધરાવી પ્રસાદ લેવાને વાંધો ન હોઈ શકે. અત્યારે પણ આપણું પાણીઆરં પવિત્ર મનાય છે અને સામાન્ય સ્પર્શને યોગ્ય ગણાતું નથી. જેમ પ્રભુ અજાણતા નથી તેમ બ્રહ્મસંબંધ લીધેલો વૈષ્ણવ પણ સ્પર્શ તથા સંયોગના દોષથી અજાણતો નથી. છતાં શુદ્ધિના વિચારો જે શાસ્ત્રે નક્કી કરેલા છે, તેનું બની શકે તેટલું પાલન કરી, આપણે આપણું સેવાનું કાર્ય કરી શકીએ છીએ. તમે જિંદા હિતરીને જોશો તો જણાશે કે શાસ્ત્રસિદ્ધ શુદ્ધિના વિચારો પણ દેશકાલને વિચારમાં લઈને જ ધડવામાં આવ્યા છે અને તે ફેરફારોને વશ છે. તે બાલ્યને જડ હોવાથી ભૌતિક હોવા છતાં તેના શુદ્ધ આચારમાં સાત્ત્વિકતાનું પોપણ રહેતું છે, ચૈતન્ય એ જડ કરતાં વધારે બલવાન છે અને જ્યાં ભક્તિ ચૈતન્ય વધારે હોય એટલે કે ચિત્ત પ્રભુમાં પરોવાયેલું હોય ત્યાં આવાં બાલ્ય બંધનો બહુ કારગત નથી. તેની મર્યાદા સાધન દશામાં ઉપોગી ને સહાયક છે, છતાં જો તે બંધનરૂપ નીવડે તો તે પણ હેય છે. કારણ કે મુખ્ય વસ્તુ તો આંતરિક ભાવ છે, બાહ્ય આચાર નથી. આવી વિવેકશૂન્યતાને લીધે ઘણી વાર વિપરીત ભાવોનું સેવન થાય છે ને તેથી તેનાં અનિષ્ટ પરિણામો જોવામાં આવે છે. માટે મારી અદ્ય સમજણ પ્રમાણે તો સાધારણ શુદ્ધિ જેટલી એક ગૃહસ્થાશ્રમી કનેશ વગર પાળી શકે તેટલી

શુદ્ધિનું પાલન કરી, તે શ્રી ઠાકોરજીને સામગ્ર તથા જલ વગેરેને સમર્પી તેનો ઉપયોગ કરી શકે છે.

તે માટે કશું વિશેષ કરવાની જરૂર નથી. વૈષ્ણવ કુટુંબનું સામાન્ય પાણીઆરું ઠાકોરજીનું પાણીઆરું બને, તેમનું સામાન્ય રસોડું ઠાકોરજીનું રસોડું બને, તેમનું આપું ઘર ઠાકોરજીનું મંદિર બને, અને આવી રીતે તેમનો બધો જ વ્યવહાર ઠાકોરજીની આજ્ઞાથી તે ઠાકોરજી નિમિત્તરૂપ બને. જો આવી પ્રથા દરેક વૈષ્ણવ કુટુંબમાં દાખલ કરવામાં આવે, તો જો મરજીદીઓ માટે ઉપર ગણાવ્યા તેવા આચારને લગતા તેમજ ચારિત્ર્યહીનપણાને લગતા આજ્ઞાઓ કરવામાં આવે છે, તે ઓછા થાય અને વૈષ્ણવી જીવનમાં વધારે સાચી શુદ્ધિ અને ભક્તિ પ્રવર્તે. આવું થાય તો પછી મરજીદી ને અમરજીદીના ભેદો નાબુદ થાય અને તેથી સેવાને અંગે થતા કેટલા અત્યાચારો બંધ થાય. મરજીદી કડક વાડ આપોઆપ હળવી થઈ જાય. પરંતુ આ બાબત એવી કામગીરી છે કે તેમાં હું અભિપ્રાય આપવાને યોગ્ય ન ગણાઉં. ધર્મના અચાર્યો તથા મહદો આ બાબતમાં જો ધારે તે ખરું. મારા અદ્ય મત પ્રમાણે તો પુષ્ટિધર્મની ખરી ચાવી ભક્તિભાવમાં છે, તે આવા વિધિઓમાં નથી. વિધિઓ ગૌણ છે.

જી૦—આપે ત્રીજા પુરુષાર્થ એવા કામનો પણ ઉલ્લેખ કર્યો એ પણ ઠીક કર્યું. પણ જો બાબતમાં આપનું શું મંતવ્ય છે તે જાણવા હું મનઃકંઠર છું. મને લાગે છે કે પુષ્ટિમાર્ગની વિશેષ નિંદા થતી હોય તો તે ઉચ્ચ ગણાતા વૈષ્ણવોના ચારિત્ર્યહીનપણાને લીધે છે. શું આ બાબતમાં કશું જ ન થઈ શકે ? વારું આપણા માર્ગમાં ત્રીજા પુરુષાર્થ એવા કામને શું સ્થાન છે ?

મુ૦—અર્થની બાબતમાં મહાપ્રભુજી એવી આજ્ઞા કરે છે કે

પ્રભુ સર્વ સમર્થ છે, તેથી આપણે માટે જે યોગ્ય હશે તે પોતે જ કરી લેશે. પ્રભુના આશ્રયે ગણેલા જીવ માટે જીવનની એજ દષ્ટિ બરાબર છે. તેથી પ્રભુ જે કંઈ કરે તેજ આપણું કર્તવ્ય. આપણને વધારે કમાણી થાય કે ઓછી થાય તે તેની ઇચ્છાની વાત છે. જે વધારે થાય તો એમ સમજવું કે પ્રભુ પોતાના કાર્યો માટે આપણી મારફતે વધારે પ્રમાણમાં તેનો ઉપયોગ કરાવવા માગે છે. જે તે ઓછી હોય તો એમ સમજવું કે પ્રભુને સાદાઈ પસંદ છે. આમ ગમે તેવી સ્થિતિ હોય, આપણે તાલેવાન હોઈએ કે ગરીબ હોઈએ, સર્વ સ્થિતિમાં તેનું જ નિયામકપણું સ્વીકારી વર્તવું એજ આપણી પ્રવૃત્તિનું મુખ્ય નિશાન હોવું જોઈએ. એજ માર્ગનું રહસ્ય છે.

કામવાસના માટે પણ તેમજ છે. જે આપણું હૃદય સર્વાત્મભાવથી હરિ વડે ભરેલું હોય તો પછી લૌકિક અગર તો વૈદિક માટે ક્યાં અવકાશ રહે ? ન જ રહે. મતલબ કે ભક્તનું હૃદય પ્રભુપ્રેમથી સભર હોવું જોઈએ. તે જ તેનો આત્મકામ હોવો જોઈએ. જે આવો કામ એ જ તેના હૃદયનો વિષય હોય તો લૌકિક કામ માટે તેમાં સ્થાન ન જ હોઈ શકે. “વિષયાક્રાન્તં દેહીનાં નાવેશઃ સર્વથા હરેઃ” વિષયથી આચ્છાદિત થયેલ હૃદયમાં હરિ કદિ પણ પધારતા નથી. મહાપ્રભુજીએ કામવાસના વિરુદ્ધ અનેક વચનામૃતો લખ્યાં છે. અરે, તે એટલે સુધી કે ગૃહસ્થાશ્રમીઓના ધર્માનુસાર વ્યવહારમાં પતિપત્નીના શારીરિક સંબંધની બાબતમાં પણ આપશ્રી લખે છે કે કૃષ્ણપ્રિયે હરે રતિ। કૃષ્ણમાં પ્રીતિવાળો પુત્ર પેદા થાય અને ભક્તિના કામમાં મદદરૂપ થાય એ જ ભાવનાથી રતિનો સંબંધ રાખવો. તો પછી અવિહિત કે શાસ્ત્રવિરુદ્ધ કામાચારને તો સ્થાન જ ક્યાંથી હોઈ શકે ? આમ છતાં કેક કેક વૈષ્ણવોમાં આવો કામાચાર જોવામાં આવે તો તે માટે તો મનુષ્યહૃદયની નિર્જાળતા જ જવાબદાર લેખી શકાય. તેને સીધો કે આડકતરી રીતે ધર્મનો કંઈપણ અંશેટકો

નથી, એ વિષે તમારે કશી પણ શંકા ન કરવી. મને લાગે છે કે સામગ્રી સમર્પણનો રિવાજ સર્વ વૈષ્ણવ કુટુંબોમાં હાખલ કરવામાં આવે, તો પછી મરજીદીઓના જીદ વર્ગની કશી જ જરૂર ન રહે; અગર કહે! કે સર્વ ધરો મર્જીદી થઈ જાય. આવું થતાં સામાજિક જાતીય ધોરણ વધારે શુદ્ધ અને ધાર્મિક પાયા ઉપર રચી શકાશે.

હિંદુ સંયુક્ત કુટુંબમાં વિધવાઓ અઘાપિ સેવાનું સુંદર કાર્ય કરી રહી છે. તેમની પાસેથી ભગવત્ સેવાનું કાર્ય લેવું હોય તો તેઓ કેવળ બાહ્ય પરિચારિકાઓ તરીકેનું કામ કરે, અગર તો વધારે સારી રીતે તો તેઓ પોતે જ પોતાના ઠાકુરજી પધરાવી સ્વતંત્ર સેવા કરે. પણ પરપુરુષનો સહવાસ, પછી ભલે તે સેવાના કાર્ય માટે હોય તો પણ ત્યાજ્ય ગણાવે જોઈએ. ચાલુ પ્રથામાં કંઈક આવે સુધારો થવા પામે તો અત્યારની સ્થિતિમાં ધણો ફેર પડે. પણ સૌથી સારો રસ્તો તો એ છે કે જ્યાંસુધી કામ પણ ભકત વ્યસનદશા સુધી ન પહોંચે, ત્યાંસુધી તેને ધરનો ત્યાગ ન કરવો અને ધરમાં જોડલા અગર પોતાની પત્નીના સહકારમાં સેવા કરવી. જો આવો સહકાર શક્ય ન હોય તો ભાગ્યવાનું મનન, ભજન ને શ્રવણમાં વખત નિર્ગમન કરવો અને ગામના મંદિરમાં દર્શનાર્થે જવું અને માનસિક ભોગ ધરી પ્રસાદ લેવો. હાલના વૈષ્ણવો માટે આ જ માર્ગ વધારે સુવ્યવસ્થિત અને ફલદાયી છે.

પણ, આવા પ્રશ્નો ઊંડી વિચારણા માગે છે. અહીં તેનો આથી વધારે વિચાર થઈ શકે નહિ. આ બાબતમાં વૈષ્ણવસમાજ જાગૃત હોય તો જ કંઈ થઈ શકે. આમાં તો ગોસ્વામી બાળકો ધારે તો ધણું કરી શકે.

૭૦—પણ, જ્યાં મૂળમાં જ ઉધઈ લાગી હોય, ત્યાં ઝાડને દોષ

કાં દેવો ? મારી કડક ભાષા માટે આપ મને ક્ષમા કરશો એવી હું વિનંતિ કરું છું. પરંતુ, જ્યારે અન્યધર્મીઓ આપણા માર્ગની નિંદા કરે છે ત્યારે અમારે માથું કેવું નીચું ધાલવું પડે છે, એની આપને ખબર નહિ હોય. મેં પૂર્વે મરજદીઓના ચારિત્ર્ય વિષે ટીકા કરી. એવી ટીકા કરવી મને ગમતી નથી પણ જ્યારે કાષ્ઠ ગોસ્વામી બાલકની આવી ટીકા થતો સાંભળું છું, ત્યારે તો મને માર્ગ માટે નિરાશા જ થઈ આવે છે. હું જાણું છું કે લક્ષ્મીમાંથી ભોગવિદ્યાસતો માર્ગ એટલો બધો લપસણો છે કે જો આત્મા જાગ્રત ન હોય, તો તેમાં સરી પડવાનો ભય ઘણો મોટો છે.

મુ. — ખરે, તમને આપણા ધર્મ પ્રત્યે પદ્મપાત છે, તે પદ્મપાત જ તમારી પાસે આવું બોલાવે છે તે હું સારી પેઠે સમજું છું તેથી મને બોલું લાગતું નથી. પરંતુ, તમે જોઈ શકશો કે તમે જે પ્રશ્ન ઉપસ્થિત કર્યો છે કે ઘણો કામળ છે. જો શક્ય હોત તો હું તે બેડવાનું પસંદ જ ન કરત. પણ મને લાગે છે કે આપણે જ આપણાં છિદ્રો જોઈ તેને ઢાંકવાને બદલે મટાડવાના પ્રયત્નો કરીએ એ વધારે ઈચ્છ્યા જોગ છે. જો આપણને ભવિષ્યમાં સુધારણાનો માર્ગ લાઘવનો હશે, તો તેમાંથી જ જડશે. તેથી જ તમે પૂછેલા પ્રશ્નની છનાવટ કરવાનો મેં નિર્ધાર કર્યો છે.

મેં તમને પૂર્વે કહ્યું હતું કે શ્રી મહાપ્રભુજીએ ભૂતલ ઉપરથી વ્યામોહકીલા કરી, ત્યારે ભાવિજાળમાં તથા તથા અન્ય વૈષ્ણવોની એતરણીરૂપે આપશ્રી શિક્ષાશ્લોકોનાં વારસપત્રરૂપે દાન કરતા ગયા છે. તે ખાસ મનન કરવા યોગ્ય છે. પ્રભુકૃપાએ આપશ્રીના પુત્રો તથા પ્રપુત્રો એવા તો પ્રભાવશાળી ને શુદ્ધ ચારિત્રવાન હતા કે તે સમયે ઉપરોક્ત શ્લોકોમાં દર્શાવેલો ભય સેવવાનું કાળને કંઈ પણ કારણ નહોતું. જેમ ભોગલ શહેનશાહતની બ્વહોજલાલી પહેલા ત્રણ ભોગલ બાદશાહોના સમયમાં તેની પરાક્રાંડાએ

પહોંચી, તેમ પુષ્ટિસૃષ્ટિની જાહેજલાલી ને પ્રભાવ પણ એવી જ ઉત્તમ કક્ષાએ પહોંચેલી. પણ, કમજાગ્યે જેમ ઔરંગઝેબ સાથે તેની પક્ષી શરૂ થઈ અને તેની કીર્તિ ઝાંખી પડી, તેમ પુષ્ટિમાર્ગના ધાર્મિક સામ્રાજ્યમાં પણ કંઈક એવું થયું. આ કાળ કંઈક અધિકારનો હતો, એમ કહીએ તો ચાલે. પણ એવું કથન પણ સર્વાંશે તો સત્ય નથી જ. કારણ કે વચ્ચે વચ્ચે માર્ગની ઉત્કૃષ્ટતાનો દીવો ઝળહળતો રાખે તેવા વિદ્વાન ગૌરવામી બાલકો તેમજ તેમના સંબંધીઓ ઓછા થયા નથી. આપણા ગુજરાતના કવિસમ્રાટ ન્હાનાલાલભાઈના શબ્દોમાં કહીએ તો—

“ આવા મહાપ્રભુજીના કુટુંબ કદપદ્મનો સોનેરી ઇતિહાસ છે. એમાં ક્યાંક ક્યાંક ઝાંખપ લાગે તેવા થોડા શેરડા પડ્યા હોય તો તેથી આપણે નીચું જોવાને કારણ નથી. ઇતિહાસ આવા દીર્ઘાયુષી કુટુંબ વેલમાં આવા મધમધનાં કુસુમો ને તે આટલી મોટી સંખ્યામાં પાકતાં હોય તેવો બીજો દાખલો નથી. મારે આપણે આ બાબતમાં જે કંઈ ટીકા કરીએ તે ઉપરની હકીકત બ્યાનમાં રાખી કરવાની છે. બાકી, મનુષ્યજીવો એવા કાણ હશે, જે સર્વ રીતે સંપૂર્ણ હોઈ શકે ? અને ખાસ કરી જ્યાં લક્ષ્મી ને અધિકારનું સામ્રાજ્ય વર્તતું હોય ત્યાં ? ”

જી—આપ કહો છો તે બરાબર છે પણ ઉજળા કપડે વહેલો કામ લાગે તેથી તેમના જેવાઓની બાબતમાં રજનું ગજ થવાનો પણ સંભવ તેટલો જ છે. તેમાંયે જ્યાં ધર્મમાં અતિશ્રદ્ધા કામ કરતી હોય, ત્યાં વિવેકબુદ્ધિ પણ મંદ હોય જ. તીવ્ર વૈરાગ્ય અને ત્યાગની ભાવનાઓને અધિકાર અને લક્ષ્મી સાથે જોડવામાં ન આવે ત્યાં લગી લક્ષ્મી ને અધિકારની અંદર રહેલું ઝેર નાશુદ થતું નથી. તેના લૌકિક પ્રવાહમાં બલબલા પણ

તથાઈ જાય છે. તેથી જ્યાં કંઈક એવી વિરોધી સ્થિતિઓના સંયોગ હોય, ત્યાં સંપૂર્ણ સિદ્ધિ પણ અસંભવિત છે, એવું મને લાગ્યા કરે છે.

મુન—ત્યાગ ને ભોગથી પરસ્પર દેખીતી વિરોધી ભાવનાઓના સુંદર સંયોગોના માર્ગો પણ શરૂઆતમાં અસ્તિત્વમાં આવેલા અને જો તે પ્રથા ચાલુ રહી શકી હોત તો તેનું પરિણામ કદાચ સુંદર ને ભવ્ય આવ્યું હોત તેવો પૂરેપૂરો સંભવ છે. એ તો તમને ખબર છે કે વૈદિક મર્યાદા પ્રમાણેનો ધર્માચાર પાળવાને વૃણવને માથે ફરજ નથી કારણકે વૃણુવાચાર ભાવનાની તથા કૃત્રની દૃષ્ટિથી તેથી થે હિન્યતર છે, છતાં આપશ્રીના કુટુંબમાં તો વેદોક્ત મર્યાદાનું પાલન ખરાખર કરવામાં આવે છે. ‘સંન્યાસ નિર્ણય’ માં શ્રી મહાપ્રભુજીએ ભક્તિની ક્ષાઓ બતાવી છે ને તેમાં વ્યસનદશાની પ્રાપ્તિ થયા કેડે ધરતો ત્યાગ કરવાની દરેક ભક્તને આજ્ઞા કરેલી છે. ગો. બાલકા ગુરુ ને તેમજ આદર્શભક્તને સ્થાને છે. તેથી વૈદિક મર્યાદાના પાલન અર્થે પોતે આચાર્યપદે હોવાથી આપશ્રીએ છેલ્લી અવસ્થામાં ભક્તિ સંન્યાસનો અંગીકાર કર્યો અને ગો. સ્વામી બાલકા માટે ભાવિધર્મનું માર્ગદર્શન કરાવ્યું. ઈતિહાસ કહે છે કે શ્રી મહાપ્રભુજીએ પાડેલા ચીજા પ્રમાણે સંન્યાસ લેવાની તૈયારી શ્રી શુસામજીએ પણ કરી હતી પરંતુ તે વખતના મુખ્યાજી તથા અન્ય પરમ વૃણુવ ભક્તોના આગ્રહને વશ થઈ આપે ને વિચારને પડતો મૂક્યો અને કેવળ માનસિક સંન્યાસનો અંગીકાર કર્યો અને ત્યારપછી તેણે કુત્ર વગેરેનો ઉપયોગ કરવાનુંજ બંધ કરી દીધું, એટલું જ નહિ, પણ આપશ્રીના જીવનને સંન્યાસધર્મને અનુકૂળ બનાવી દીધું. ભક્તોની આ માગણીનો સ્વીકાર કરવામાં કેવળ આપશ્રીની પરમ દયાળુતા જ કારણભૂત હતી. છતાં, ધારો કે આપશ્રી ભક્તોના પ્રેમને વશ ન થયા હોત ને પિતાની ચેટ આપે પણ ભક્તિસંન્યાસ બાહ્ય રીતે પણ સ્વીકાર્યો હોત તો? જો

આપશ્રીએ એવી હેલ્લી દશાનો ખાલસાન્યાસ પણ લીધો હોત તો કુટુમ્બને તેવી પ્રથાનો વારસો મળ્યો હોત ને ત્યાગ ને વૈરાગ્યનું આદર્શ કંઈક જળવાઈ રહ્યું હોત, એવું અત્યારે લાગ્યા વિના રહેતું નથી.

વળી એવો જ એક બીજો પ્રસંગ પણ મને યાદ આવે છે. એક વખત શ્રી ગુંસાઈજી ગુજરાતમાં પધાર્યા હતા. તે વખતે શ્રી. ગોવર્ધનનાથજીને મથુરામાં સતધરામાં પધરાવવામાં આવ્યા હતા. આવે સમયે બધા જ બાલકોએ પોતાની પાસે જે કાંઈ માલમિલકત હતી તે બધી જ શ્રીહાકારજીને સમર્પણ કરી દીધી અને પહેરેલે કપડે બધા જ ધર બહાર નીકળી ગયા; તે એટલે સુધી કે તેમના ત્યાગથી પ્રકુલ્લિત થઈ શ્રીહાકારજીએ બેટીજી પાસે એક સોનાની વાળી રહી ગયેલી તે પણ માગી લીધી ને સંપૂર્ણ ત્યાગનો સંકલ્પ સિદ્ધ કરાવ્યો. સર્વસ્વ ત્યાગનો આ એક બીજો સુંદર પ્રસંગ છે. શ્રીહાકારજીને શું ઈષ્ટ છે તે પ્રેક્ષી રીતે આ ઉપરથી સુચિત થાય છે. જો સર્વસ્વ અર્પણ કરવાનો આ રિવાજ કુટુમ્બમાં કાયમ થયો હોત તો અપરિ-અહના સુંદર વ્રતનું પાલન કરવાની વૃત્તિ ચાલુ હોત અને મહારાજની મિલકત ને શ્રીહાકારજીની મિલકત એવા ભેદ પાડવાની જે લૌકિક ભાવનાનું હાલ સમર્થન કરવામાં આવે છે તે અદૃશ્ય થયું હોત.

પરંતુ, આ ઉપરથી તમે એવું માનતા નહિ કે હું ત્યાગ ને વૈરાગ્યને જીવનમાં ઉતારવાની જે વાત કરું છું તે કેવળ ગો. સ્વામી બાલકાને જ લાગુ પડે છે. ખરું જોતાં બ્રહ્મસંબંધ થયેથી અને સર્વસ્વનું સમર્પણ શ્રીહાકારજીને કર્યા કેડે આ ભાવનઓની સ્ફૂર્તિ જીવનમાં શી રીતે રહે, એ એક ગંભીર સવાલ છે. તેની વિસ્મૃતિમાં જીવ લૌકિક પ્રવાહમાં તણાઈ જાય એવો સર્વ રીતે સંભવ છે. અહીં હું ગો. સ્વામી બાલકાનો દાખલો આપતો હોઉં તો એટલા માટે જ કે તેઓ ગુરુસ્થાને હોવાથી તેમનો દાખલો ઝટ

લેવામાં આવે છે. મોટાઓ જેવું આચરણ કરે, તેવું અનુકરણ નાનાઓ કરે, એ દૃષ્ટિએ પણ ઉપરોક્ત પ્રથાઓ ચાલુ રાખવા જેવી હતી, એમ મને લાગ્યાં કરે છે. તેના અભાવમાં હાલ સ્થિતિ કેવી પલટાઈ ગઈ છે અને તેનાં કેવાં માઠાં પરિણામો આવ્યાં છે, તે પણ આપણે જોઈ શકીએ છીએ.

૭૦—તો શું આ અગર આવી પ્રથાઓ ફરીથી હાખલ ન કરી શકાય ?

મુ—તે માટે શ્રી મહાપ્રભુજી જેવા અવતારી પુરુષનો ગજ કામ લાગે. સામાન્ય પુરુષનું શું ગણું ? છતાં, શ્રી મહાપ્રભુજીની કૃપા થાય અને એ ચિત્તાગ્નિ સ્વરૂપની જ્વાલા હાલના સુશિક્ષિત બાલકોના હૃદયમાં ઉતરે ને આ રીતે કે કાઈ અન્ય રીતે વૈરાગ્ય ને ત્યાગની ભાવનાઓને પોષક હોય તેવા આચાર-વ્યવહારોને તેઓ પોતાના જીવનમાં અપનાવે, તો ખચિત જ આ ધર્મના પુનરુત્થાનનો સોનેરી દિવસ ઉગે, એમાં શંકા નથી. બલે, સર્વમાં આ શક્ય ન હોય, છતાં થોડામાં પણ આ ચિણ્ગારી બબૂકે તો સંભવ છે કે તેની ચમત્કારી અસર વૈષ્ણવસૃષ્ટિ ઉપર તેમજ અન્ય સૃષ્ટિ ઉપર પડ્યા વિના ન રહે.

ખરે, ભોગ ને વિલાસમાં આખી દુનિયા હાલ ગખડતી જાય છે. આપણે માનસિક ત્યાગ ને વૈરાગ્યની ગમે તેવી વાતો મોઢેથી કરતા હોઈએ, પણ જ્યાં સુધી જીવનમાં તેના અંશો પ્રકટ ન થાય, ત્યાં લગી દુનિયા તો ફરિયાદ કરવાની જ અને તેમ થાય તો તેનો ખચાવ કરવાને આપણી પાસે કશી જ દલીલ નથી. સર્વ હૃદયો આવા ત્યાગને જ નમે છે એ હકીકત નકારી શકાય તેમ છેજ નહિ. આપણે તો કેવળ આપણા હૃદયના ભાવો નમ્રપણે જણાવી શકીએ. આ સંબંધમાં એથી વિશેષ કહેવું એ નાને મોઢે

મોટી વાત કરવા જેવું થાય, તેથી હું મૌન જ સેવું એજ વધારે ઠીક છે.

જી૦—આ બાબતમાં પણ કહી શકાય એમ છે પણ આપે મૌન ધારણ કરી મને વધુ બોલતો બંધ કર્યો છે. એટલે હવે હું એ દિશામાં વધારે કાંઈ કહેવા ઇચ્છતો નથી. છતાં જો આપ રજા આપો તો મંદિરની વ્યવસ્થા તથા સેવાની કેટલીક બાબતોની બાબતમાં મારે કાંઈક કહેવાનું છે.

મુ૦—બલે, તે બાબતમાં પણ તમારે જે કાંઈ કહેવું હોય તે કહી શકો છો. પણ, હવે એ વિષયને કાલ ઉપર મુલતવી રાખીશું. આપણો આજનો સમય તો પૂરો થવા આવ્યો છે માટે જય શ્રી કૃષ્ણ !

જી૦—જય શ્રીકૃષ્ણ !

જી૦—મેં આપને મંદિર તથા સેવા સંબંધી કાંઈક પૂછવાની ઇચ્છા દર્શાવેલી. મને લાગે છે કે આ સંબંધી હું જે કાંઈ પ્રશ્નો પૂછું તે કદાચ મૂખાઈભરેલા લાગશે, કદાચ ભક્તિભાવની ખામી સૂચવનારા લાગશે, અને ખીજાઓ તેને હાસ્યાસ્પદ પણ ગણે. અભયખી તો એ છે કે તે સંબંધમાં જે સ્થિતિ હાલ પ્રવર્તે છે, તે વિષે જાણે કાંઈને કશું જ કહેવા જેવું જ લાગતું નથી. તે એટલે સુધી કે તેના સંબંધમાં એક પણ હરફ કાઢ્યા વગર જાણે તે એક સ્વયંસિદ્ધ વસ્તુ હોય તેમ તેનો સ્વીકાર કરી, તે બાબતમાં કશી પણ ખરીખોટી ટીકા કરવાનું કે જીઝાસા દાખવવાનું પણ કાંઈને યોગ્ય લાગતું નથી. હું પણ આપને તે સંબંધમાં જે કાંઈ પૂછું તે કેવળ જીઝાસાવૃત્તિથી જ પૂછું છું ને નહિ કે ટીકા કરવાની દૃષ્ટિથી એટલું સ્વીકારી આપ મારા પ્રશ્નોના ઉત્તર આપશે એવું હું માગી લઉં છું.

મુ૦—જરૂર, તમારે તે બાબતમાં જે કાંઈકહેવું હોય તે ખુલ્લા દિલથી કશા પણ સંકેત વગર કહો. તેમાં ખીજાઓ શું કહેશે તેની ચિન્તા રાખવાને કારણ નથી. આપણો ઉદ્દેશ નિર્દોષ ને શુદ્ધ હોય એટલે બસ.

૭૦—તો મને વિચાર થાય છે કે શા માટે આપણી સેવાવિધિમાં વસ્ત્રાભૂષણ તથા સોના માંદી જેવી કીમતી પણ જડ વસ્તુઓને કંઈક વધારે પડતું સ્થાન અપાતું હશે ? સેવાભાવનાની સિદ્ધિ અર્થ શું આ વસ્તુઓ અનિવાર્ય છે ?

મુ૦—તમારો કહેવાનો આશય હું સમજું છું. સેવાના પ્રકારની બાબતમાં મહાપ્રભુજીએ તો ‘સર્વ નિર્ણય’માં એવો સિદ્ધાન્ત પ્રતિપાદિત કર્યો છે કે શ્રી ઠાકોરજીનું સ્વરૂપ સુંદર ને આકર્ષક લાગે એવા વસ્ત્રાલંકારનો ઉપયોગ કરવો, જેથી ભક્તનું ચિત્ત પ્રસન્ન થાય અને તેનો ભક્તિભાવ વધે. તે વસ્તુઓ એવી હોવી જોઈએ કે જેને માટે આપણે લાંબા વખતથી વિચાર કર્યો હોય અને જે આપણને ગમતી હોય. આવી મનગમતી વસ્તુઓનું શ્રી ઠાકોરજીને સમર્પણ કરવું.

ઉપરોક્ત સિદ્ધાન્ત જોતાં તો તેમાં સમાનપણાને અવકાશ નથી. વળી તેમાં પોતાના રાગની વસ્તુઓને પ્રભુરાગમાં ફેરવવાનો સૂક્ષ્મ કીમીયો છે. માનસશાસ્ત્રની દૃષ્ટિએ પણ તે બરાબર છે. તેમાં વસ્તુના પ્રકાર કે ગુણ કરતાં ભાવનું સૂચનપણું વિશેષે કરીને છે. તેથી આપણે આના નિર્ણય માટે ઉપરના કથન પાછળ શા ભાવ રહેલો છે, તેને ધ્યાનમાં રાખીએ તો આપણે તે બાબતમાં શું કરવું જોઈએ, તે શું ન કરવું જોઈએ, તે જલદીથી નક્કી કરી શકીએ.

ઉપરના સિદ્ધાન્તને ધ્યાનમાં લેતાં તો અત્યારે નિયમોની જે કડકાઈ જોવામાં આવે છે તેને ખરું સ્થાન ન હોઈ શકે, એમ પ્રથમ દૃષ્ટિએ લાગે છે. ખરું જોતાં, તો સેવા ભાવાત્મક છે અને હૃદયના ભાવોને ક્રિયા દ્વારા મૂર્તિમંત કરવાને વિવિધ પ્રકારના આવિર્ભાવોને પૂરતો અવકાશ છે. તે બાબતની ટીકા બહારનો માણસ કરે તે અનુચિત કહેવાય. છતાં, એક બાબત ઉપર લક્ષ્ય ખેંચી શકાય. એ વાત ખરી છે કે આપણે આપણા ભાવો સ્થૂલ કાર્યો

તેમજ સ્થૂળ વસ્તુઓ દ્વારા જ બતાવી શકીએ છીએ, છતાં, એવું કહેવાને વાંધો નથી કે કૃત્રિમ ને સ્થૂળ અલકારો કરતાં કુદરતી ને નૈસર્ગિકપણે ઉત્પન્ન થયેલાં એવાં પુષ્પો, પાન કે વેલનો ઉપયોગ સવિશેષ કરવામાં આવે તો વધારે ભાવોત્તેજ્ય થાય. આ બાબતમાં પણ આપણા માર્ગમાં જે વિવેક અને કઠાપૂર્ણ વિધિઓ હાખત થઈ છે તે ઉત્કૃષ્ટ પ્રકારની છે અને તેનો વિરોધ કરી શકાય તેમ નથી.

૬૦—ઉનાળામાં શીતળતા ને શિયાળામાં ઉષ્ણતા અને એ મા-સામાં પ્રકૃતિના સૌંદર્યને મૂર્તિમંત કરવાના અનેક આકર્ષક વિધિઓ, ખરેખર, મનુષ્ય હૃદયના ભક્તિ ભાવને પોષક છે, તેની ના પાડી શકાય તેમ નથી. વસ્ત્ર ને આભૂષણની બાબતમાં આપણે તેનો બહિષ્કાર તો નજ કરી શકીએ પણ તેને વધારે સાદા અને રુચિકાર રૂપમાં આવિર્ભૂત ન થઈ શકે? વળી હાથના કાપડનો ઉપયોગ કરવામાં આવે તો શું ખોટું? તેમાં ભાવના ને શુદ્ધિ બન્ને વધારે પ્રમાણમાં રહેલાં છે.

૬૧—તમારું કહેવું યથાર્થ છે. વસ્ત્રાભૂષણ કેવાં ને કેટલાં હોવાં જોઈએ, એનો કશો નિયમ ન હોઈ શકે. ખરું જોતાં તો તેનો આધાર મનુષ્યની દષ્ટિ ને બુદ્ધિ ઉપર રહેલો જ અને આ તરફ તો હરહમેશ જમાના પ્રમાણે બદલાતાં જવાનાં. તેથી તેમાં સમય અનુસાર ફેરફાર કરવામાં આવે તેમાં કશું જ ખોટું નથી. વસ્ત્રની કેટલીક પદ્ધતિઓ તથા અલંકારોના કેટલાક માટ, જે એકસમયે દષ્ટિને રોચક લાગતા હોય ને રુચિને પોષક હોય, તેવા કદાચ હાલની દષ્ટિને ન પણ લાગે. એવી સ્થિતિમાં જુના માટો ને જુના રીતરિવાજોને વળગી જ રહેવું એવો કશો નિયમ નથી. બદલાતા જમાના સાથે વ્યવહારમાં પણ નવા આકાર ને નવી ભાતો જુનાનું સ્થાન લે છે, એટલે તેવા ફેરફાર આવા શૂંગારમાં કરવામાં આવે, તો એમાં ખોટું હોય એવું મને તો

લાગતું નથી. કારણ કે આખરે તો ભક્તની સૌંદર્યની ભાવના ઉપર જ તેનો આધાર છે.

એ સત્ય છે કે પુષ્ટિ માર્ગમાં સેવાવિધિ દ્વારા જે કલા ને કૌશલ્ય તેના પૂર્ણ બહારમાં ખીલ્યાં છે તેના વડે સમાજની અમુલ્ય સેવા થઈ શકી છે. એમ છતાં, વર્તમાન યુગ તેના પ્રકટીકરણ પરત્વે બાહુલ્ય કરતાં સૂક્ષ્મપણામાં કલાકૌશલ્યનું વધારે ઉચ્ચતર આદર્શ સિદ્ધ થયેલું માને છે. તેથી જો સાદાઈમાં સૌંદર્ય જોવામાં આવે, તો તેથી કલાનો કે ભાવનો ભંગ થાય છે, એમ માનવાને કશું જ કારણ નથી.

હિંદુઓનું મંદિર તેના હૃદયનો ભક્તોનું દેવધામ છે. તેની પાછળ અઢળક પૈસા ખર્ચાય તેમાં મને કશી પણ નવાઈ લાગતી નથી. કેટલાક હાલના માણસોને તેની પાછળ થતો ખર્ચ નકામો લાગે છે, એટલું નહિ પણ તે સામે તેમને બારે અણગમો હોય છે. પણ, તે માટે તો તેમની સંકુચિત બુદ્ધિ તથા તેમનું એ બાબતનું અજ્ઞાન જ જવાબદાર ગણી શકાય. ખરું જોતાં જે જે વસ્તુ ભક્તિભાવને પોષક હોય તે આધ્યાત્મિક દૃષ્ટિએ ઉપયોગી તે સાર્યક છે. પ્રભુ પાછળ એવો ખર્ચ થાય, તેનાથી શા માટે તેમને આઘાત પહોંચવો જોઈએ? આમ થવામાં દૃષ્ટિભેદ જ કારણભૂત છે. જો તેઓ ભક્તિની આંખથી જુએ, તો તેમને તે પાછળ કરવામાં આવતું ખર્ચ અર્થવાળું લાગશે.

આપણે બૂલવું ન જોઈએ કે આંવું મંદિર એ બક્તિગત વસ્તુ નથી પણ સમૂહગત છે. તેમાં કંઈ ને કંઈ હિસ્સો આપી દરેક ભક્ત વિત્તજન્યસેવાને કંઈક અંશે સંતોષે છે. તેમાં શા વાંધો હોઈ શકે? આપણે પણ આપણો માનુષી પ્રેમ દાખવવા શું નથી કરતા? તેમાં જો તેમને કંઈ વાંધા બરેલું લાગતું હોય તો તે અર્થે ઉપયોગમાં આવતી વસ્તુઓનો

વપરાશ નહિ, પણ તેમાંથી જન્મતો પરિગ્રહ પરત્વનો સાંસારિક ભાવ. અપરિગ્રહની ભાવના એ આપણી સનાતન ધાર્મિક ભાવના છે. તેથી આવી રીતે શ્રી ઠાકોરજી નિમિત્તે સંગ્રહિત થતા હીરામાણિક કે સુવર્ણચાંદીની અસંખ્ય વસ્તુઓના સંયમથી ઉપરોક્ત ઉચ્ચ ભાવનાઓનો ભંગ થાય છે, એમ કહેતા હો એ જુદી વાત છે. સોમનાથના દેવળમાંથી વિવર્માઓના હાથે જે લૂટ થઈ તે અપમાનકારક રીતે મૂર્તિનું ખંડન થયું, તે આવા પરિગ્રહને લીધે થયું, એમ કહીએ તો ખોટું નથી. થોડે ઘણે અંશે આવા અત્યાચારો અનેક રીતે થાય છે. લક્ષ્મીના સંગ્રહમાંથી લોભની, સ્વાર્થની, મમતાની કુદ્રવાસનાઓનો જન્મ થાય છે. એથી આપણે કાઈ એવો રસ્તો ખોળી કાઢવો જોઈએ, જેથી જકિતભાવનું પૂરેપૂરું પોષણ થતું હોય અને છતાં અપરિગ્રહના નિયમને બાધ આવતો ન હોય.

૭૦—શું આવો રસ્તો શક્ય છે ?

મુ૦—હા, શક્ય તો છે. પરંતુ, આપણે તે વિષે આ દૃષ્ટિથી વિચાર કર્યો નથી તેથી આપણને આ વસ્તુ અસંભવિત લાગે છે. સમર્પણવિધિમાં આપણે એક વસ્તુનો એક જ વાર ઉપયોગ કરીએ છીએ. એક વખત સમર્પિત થઈ ગયેલી વસ્તુના બીજાવારના ઉપયોગમાં કંઈક રસક્ષતિ રહેલી છે. પહેલીવારના અર્પણ સાથે જ બની શકે તો તેનો ઉપયોગ ને ઉપભોગ બંધ થવાં જોઈએ. આ સમર્પણનો ઉત્તમ પ્રકાર છે.

આપણે ત્યાં સેવકો તરફથી શ્રી ઠાકોરજીને ધરાવવા દાગીના તેમ જ વેષાભૂષણો અનેક પ્રકારનાં આવે છે. આપણે તેને એકવાર, અગર તો સેવકની તૃપ્તિ તેટલાથી ન થાય તો અમુક મુકરર વખત સુધી તેનો શૃંગારાદિમાં ઉપયોગ કરીએ એ બરાબર. પણ પછી પ્રસાદીરૂપ થયેલી તે વસ્તુને શા માટે લકતોના ઉપયોગ માટે કાઢી નાંખવામાં ન આવે ? આવી પ્રસાદી વસ્તુ કાને

આપવી ને કાને ન આપવી, એ પ્રશ્ન ઉપસ્થિત થવાનો સંભવ છે. પણ આવી પ્રસાદી વસ્તુ અદણુ કરનાર વૈષ્ણવ વધારે નોંખાવર આપીને જ લઇ જવાનો. તેમાં આશંકાને સ્થાન નથી. પણ ત્યારે એવો સવાલ થશે કે આવી પ્રથા દાખલ કરવામાં આવે તોપણ આવી રીતે નોંખાવરમાંથી આવેલી રકમનો શો ઉપયોગ કરવો ? આવી ઉત્પત્તિમાંથી નામસેવાનાં કાર્યો, જેવાં પુસ્તકો પ્રસિદ્ધ કરવાનાં, ધાર્મિક પાઠશાળા ચલાવવાનો, અધ્યાપનના વર્ગો ચલાવવાનો, વગેરે અનેક કામો થઈ શકે. અને આમ થાય તો ધર્મપ્રચારનું અણુવિકસ્યું અંગ ખડુ સારી રીતે ખીલી શકે.

જી૦—આ વિચાર તો મને ગમ્યો, પણ, હજુ મારા મનમાં એક ખીજી વાત ખૂંચે છે. મંદિરોમાં કેવળ પરદેશી કાપડનો ઉપયોગ થાય છે, તે વગર ન જ ચાલે ? આવા પરદેશી કાપડનો ઉપયોગ પરદેશી છે માટે જ નહિ પણ ધાર્મિક દષ્ટિએ પણ બાધક છે. આ માટે અનેક સમજા દલીલો કરવામાં આવી છે. જે તે બાધક હોય તો પછી આપણે એવા કાપડનો શી રીતે ઉપયોગ કરી શકીએ ? આપણે શુદ્ધ દેશી ખાદીનો શા માટે ઉપયોગ ન કરી શકીએ ?

મુ૦—તમારે કહેવું તદ્દન સાચું છે. એક બખત મેં પણ માની લીધેલું કે ખીજું કાંઈ નહિ તો કશી પણ હાતાકાની વિતા આનો સ્વીકાર કરવામાં આવશે. કારણકે તેને ધર્મનો ટેકા છે. પણ મારે લાચારીથી કહેવું પડે છે કે આપણા ધાર્મિક આચારવિચાર ઉપર મંદતાનું વાદળ ફરી વળ્યું છે અને આપણે રૂઢિના એવા તો ગુનામ બની ગયા છીએ કે જે વસ્તુ દીવા જેવી ચોખ્ખી હોય તેમાં પણ જરા જેટલો ફેરફાર કરતા આપણે નારાજ હોઈએ છીએ. આમ કરવામાં આપણી નબળાઈ અને પૂર્વગ્રહો જ કારણભૂત છે, એમ મને લાગે છે. આવી નિષ્પ્રાણતામાંથી તો ધર્મ પ્રત્યે દુર્લક્ષતા ને અશ્વક્ષા જ

પેદા થાય. ધર્મ પણ મનુષ્યજીવન જેવો પ્રાણુવાન ને જીવન્ત હોવો જાઈએ. મહાપ્રભુજીના કાળમાં તો આવો પ્રશ્ન જ નહોતો. તે વખતે તો જેને આપણે હાથ હાથવણાટ ને હાથકાંતણી ખાદી કહીએ છીએ તેવી ખાદી જ વપરાતી હતી. હવે જ્યારે અશુદ્ધ ને અષ્ટ વસ્તુઓમાંથી છૂટવાનું વાતાવરણ ને સંજોગો ઉભા થાય છે ત્યારે આપણે જીનાને જીના ખાતર વળગી રહેવું ઠીક નથી. આવી સરલ વાત પણ આપણાં ગળે ડિંતરતી નથી અને જાણુવા છતાં આપણે ધર્મશ્રેષ્ઠ વસ્તુને નિભાવી લઈએ છીએ તો પછી આપણામાં વૈષ્ણવતા શી રીતે જળવાય, તે મને સમજાતું નથી. જે વસ્તુને હાથમાં ઝાલતાં પણ આપણે હાનાકાની કરીએ તે જ વસ્તુને વૈષ્ણવો હોંશે હોંશે વાપરે ને તેની પેદાશને હોંશે હોંશે પોતાના તેમજ શ્રી ઠાકોરજીના કામમાં વાપરે, ત્યારે તો આપણે જ્યેમ કહેવું જોઈએ કે તેમાં વિચાર માંઘ સાથે હૃદયદૌર્ભાગ પણ રહેલું છે.

પણ, કેટલાક એવી દલીલ કરે છે, કે હાથકાંતણી ખાદી એવી મુશાયમ ને ઝીણી આવતી નથી જે શ્રી ઠાકોરજીના અંગે સોહાય ? તેમની આ દલીલ ખરી હોય તોપણ જે કાર્ય ધર્મદષ્ટિથી હેય હોય તેનો સ્વીકાર કેમ થઈ શકે, એ જ મારી કલ્પનામાં ડિંતરતું નથી. અને હવે તો એવી દલીલોમાં પણ કાંઈ દમ રહ્યો નથી. જેવી ઝીણી અને મુશાયમ ને ભાતિક ખાદી હાથકાંતણી થઈ શકે છે, તેવી તો મીઠામાં પણ પેદા થતી તથો. ખાદી વાપરવી એટલે વિવિધતા, રંગ, ભાત વગેરેનો ઘટતો ઉપયોગ ન કરવો, એવું કહેવાનો આશય નથી. મારા મને તો જો શક્ય હોય તો શ્રી ઠાકોરજી માટે સરસ મુશાયમ કાપડનો જ ઉપયોગ કરવો. અરે, જ્યાં શક્ય હોય ત્યાં ઝીણા પરકારા તૈયાર કરાવવા માટે ખાસ માણસો રાખી તેમની દ્વારા જરૂરી માલ ઉત્પન્ન કરવાની વ્યવસ્થા કરવામાં આવે તો તે પણ એક ઉત્તેજનપાત્ર વસ્તુ ગણી

સહાય. પરંતુ, જ્યાં જે વસ્તુ ધર્મની દૃષ્ટિએ બાધિત હોય તેને પણ નભાવી લેવામાં આવે તો તે એક પ્રકારનું અસત્યાચરણ જ છે. આવો આગ્રહ ન રાખવો તે શું બતાવે છે ? કે આપણને આપણા ધર્મના સિદ્ધાંતોમાં મક્કા નથી. પછી આવી અગ્રહમાંથી દુર્બળતા ને અવગણના જન્મે તેમાં શી નવાઈ ?

જી—આ સાથે એક બીજી વસ્તુ પ્રત્યે પણ આપનું ધ્યાન ખેંચવાનું મન થઈ જાય છે. આપણાં મોટાં મંદિરોમાં પ્રસાદ વેચવાની જે પ્રથા છે, તે શું ઉત્તેજનપાત્ર છે ?

મુ—ના, કદાપિ નહિ, હું તો એવું માનનારો છું કે પ્રસાદ જેવી વસ્તુ સોદાની વસ્તુ હરગીઝ થઈ શકે જ નહિ. તેમ કરવામાં તેમાંથી પ્રસાદીપણાનો ભાવ નાબુદ થાય છે, ને તે વસ્તુ એક ખોરાકની સામાન્ય વસ્તુ બની જાય છે. ભક્તને મન પ્રસાદ એ એક અલૌકિક વસ્તુ છે. તેની કીમત નાણાંથી થઈ શકે નહિ. તેની કીમત નાણાંથી આંકવી એટલે તેને લૌકિક વસ્તુ બનાવી દેવી. આમાં વાણિજ્યનું સંકુચિતપણું રહેલું જણાય છે. વળી કેટલાક સામાજિક ને વ્યવહારુ કારણોને લઈને પણ તે રિવાજ પોષવા જેવો નથી. આવી પ્રથા બંધ કરવામાં આવે તો કેટલીક મુશ્કેલીઓ ઊભી થવા પામે એ વાત ખરી, પણ જે વસ્તુ જ ખોટી હોય તેને માટે રસ્તો ખોલ્યે જ છૂટકો. એવી દુષિત પ્રથાને નભાવી ન જ લેવાય.

જી—આપ કઈ મુશ્કેલીઓ વિષે કહો છો ? તેનો કંઈ ઉપાય ?

મુ—આપણા મોટા મંદિરોમાં સામગ્રીના નેક બંધાઈ ગયા હોય છે. એથી શ્રી ઠાકોરજી માટે વિવિધ સામગ્રી અમુક પ્રમાણમાં જુદા જુદા સમયે તૈયાર કરવામાં આવે છે. આવી સામગ્રી ધરાવ્યા કેડે તેનું શું કરવું ? તેનો નિકાલ કરવા ઠાકોરજીની સેવામાં જે પરિચારકો કામ કરતા હોય છે તેમની વચ્ચે તે વહેંચી

આપવામાં આવે છે. આવા નેક ઉપર તેનો હક્ક ગણાય છે. આવા હક્કને લીધે તે ઓછા અગર નહિ જેવા પગારે કામ કરતો હોય છે. આવી રીતે હક્ક પ્રમાણે મળેલી સામગ્રીનો તેને શો ઉપયોગ કરવો ? તે માટે તે સ્વતંત્ર હોય જ. એટલે પત્ની આવા સેવકો નોંધાવર લઈ પ્રસાદને વેચી દે છે. વળી કેટલેક દેશો તો પ્રસાદનો વધારો પુષ્કળ હોવાથી તેને સંધરવામાં આવે છે ને પત્ની મંદિર તરફથી પણ વેચવામાં આવે છે.

જી—તો શા માટે પરિવારો તથા તેમના કુટુંબ ઓળનો મંદિરમાં જ પ્રસાદ ન લે ? જાને, તેમના પગારમાં વધારો કરવામાં આવે અને આમ કરતાં પ્રસાદમાં જે વધારો રહે તે વૈષ્ણવોમાં બાંટી દેવામાં આવે અગર એવી કાંઈ બીજી અન્ય વ્યવસ્થા કરવામાં આવે.

મુ—એ અધું શક્ય તો છે, પણ તેથી ખર્ચમાં વધારો થાય. વૈષ્ણવો પ્રસાદને ઉપયોગ કરે પણ કેવી રીતે એ એક સવાલ છે. ખરું જોતાં જ્યાં આવાં નિધિસ્વરૂપો મિરાજતાં હોય તે મોટા પ્રમાણમાં પ્રસાદ ધરાવવાનો રિવાજ હોય, ત્યાં મંદિરો સાથે ધાર્મિક પાઠશાળો સ્થાપન થઈ શકે. અને આવી પાઠશાળાઓમાં અધ્યયન કરતા વૈષ્ણવ-બાળકોને પ્રસાદ લેવરાવવાનો પ્રમંથ થઈ શકે. પણ તેમ કરવાને હાલની સામગ્રીના પ્રકારમાં પણ કંઈક ફેરફાર કરવો પડે. આવા ફેરફારો થઈ શકે કે નહિ તે એક પ્રશ્ન છે. પણ આવા ફેરફારો કરવાને સિદ્ધાન્તની દૃષ્ટિએ કશો વાંધો હોય એવું મને લાગતું નથી. પણ, આ પ્રશ્ન ભાવનાનો છે અને તેનો નિકાલ આમ ઝટ આવી જાય એવો સહેલો નથી. ગમે તે હો. પણ જો મન હોય તો માળવે જવાય. સુધારો કરવો એ આવશ્યક હોય, તો પત્ની તેનો ઉપાય જરૂર થઈ શકે.

૭૦—૭, હું બૂઝતો ન હોઉં તો આપણા કવિવર ન્હાનાલાલે પણ સદ્ભાવથી કેટલાક સુધારા સુચવ્યા છે.

મુ૦—હા, તેમણે પણ સુધારા સુચવ્યા છે: સ્ત્રી પુરુષોને દર્શન કરાવવામાં મર્યાદાભેદ સ્વીકારવો તે તેમને નિરનિરાગાં અલગ દર્શન કરાવવાં; સ્ત્રીઓને શ્રીવલ્લુભ દ્વારા પ્લક્ષસંબંધ લેવરાવવાં; અને દર્શનનો સમય લંબાવવો.

આ સુધારા તો તદ્દન વ્યવહાર છે. ઘણે ઠેકાણે તે પ્રમાણેના ફેરફારો કરવામાં આવ્યા પણ છે. કહેવાય છે કે શ્રીવલ્લુભ દ્વારા સ્ત્રીઓને પ્લક્ષસંબંધ આપવાનો રિવાજ પણ એક કાલે પ્રચલિત હતો. તેને ફરીથી દાખલ કરવાને વાંધો ન હોઈ શકે કારણ કે આપણી માન્યતા પ્રમાણે ગુરુ તરીકે તો કેવળ શ્રી મહાપ્રભુજી જ છે અને ગોસ્વામી બાળકો તો આપશ્રી વતી મંત્રનું દાન કરે છે. આ સિદ્ધાન્ત પ્રમાણે આવી નવી પ્રથા દાખલ કરવાને કશો પ્રતિબંધ ન હોઈ શકે.

વારં હું ધારં છું કે હવે આપણું કામ આટલેથી પૂરું થાય છે. મને લાગે છે કે સમગ્રરીતે જોતાં આપણા વાર્તાલાપો તેમને ઉપયોગી તો લાગ્યા હશે જ.

૭૦—ખરેખર, ઉપયોગી જ નહિ પણ તેથીયે વધારે. તે માટે મારા હૃદયની લાગણી હું શબ્દો દ્વારા વ્યક્ત કરી શકું એમ નથી. જો કે આપણે પ્રથમ ધારેલું તેના કરતાં આ વાર્તાલાપો ધણા લંબાયા, તે તેથી આપનો અમુક્ય સમય ગયો એની ના નહિ પણ મને તો તે એવા માર્ગદર્શક ને ઉત્તેજક લાગ્યા છે કે આવી તક આપવા માટે હું આપનો જેટલો આભાર માનું તેટલો ઓછો. આમાં હું પ્રભુની અનહદ કૃપા માનું છું. આપે મને આ પ્રેરણા ન પાઈ હોત, તો મારું જીવન કાણ જાણે કયે રસ્તે ઢળી ગયું હોત તેની મને ખબર નથી. આપે સત્ય જ

કહ્યું છે કે આ માર્ગ કૃપાસાધ્ય છે તે તેમાં રૂચિ થવી તે પ્રભુકૃપાનું જ ફલ છે. ખીજની બાબતમાં મને તે હો, પણ મારી બાબતમાં તો તે અક્ષરશઃ ખરું છે.

એક વખતે આ માર્ગ પ્રત્યે મને ભારે અણુમમો હતો. અત્યારે તે અણુમમો નિર્સ્ત થઈ ગયો છે એટલું જ નહિ પણ તેની પ્રત્યે રૂચિ ને પ્રેમ ઉત્પન્ન થયાં છે અને હું કે જે અત્યારલગી નામનો જ અનુયાયી હતો તે હવે સાચો અનુયાયી થવાની અભિલાષા સેવું છું. આવો જીવનનો ભારે પડટો થવો, જો એક ચમત્કાર નહિ તો ખીજું શું કહેવાય ?

આપે મને મારા જીવનના સાચા રસ્તે દોર્યો છે તે માટે હું મારા હૃદયની ઉપકારવૃત્તિ શી રીતે દાખવી શકું, તે મને સમજાતું નથી. હવે તો આપની પાસે મારે એક જ નમ્ર વિનંતિ કરવાની છે અને તે એ છે કે અત્યાર લગીના શ્રવણથી મારો પુષ્ટિમાર્ગમાં પ્રવેશ થયો એમ હું માનું છું પણ તેનાથી વધારે આગળ ગતિ કરવાની મારામાં ભારે જૂખ જાગી છે. જો ખતી શકે તો હું માર્ગનું શાસ્ત્રીય જ્ઞાન પ્રાપ્ત કરવાની તેમ જ સેવામાર્ગમાં ચિત્તનો વિનિયોગ કરવાની પણ અભિલાષા સેવું છું. તો મને આશા છે કે આપ તેમાં પણ યોગ્ય માર્ગદર્શન કરાવશો, અને સહાય કરશો.

મુન્—પ્રભુ તમારું દૃષ્ટાણુ કરો ! તમે અવશ્ય માનો કે તમારી ઉપર પ્રભુકૃપા ઉતરી છે અને પ્રભુ જ તમને હવે યોગ્ય સમયમાં ને યોગ્ય રીતે દોરી જશે. તેથી તે બાબતમાં તમારે ચત્કિચિંત પણ વખારો રાખવો નહિ. પ્રભુમાં પૂર્ણ વિશ્વાસ રાખવાથી તે જ તમને

પ્રેરણારૂપ થશે. આવી શ્રદ્ધાનો જન્મ તમારામાં થયો છે, એ જ તમારું અહોભાગ્ય માનું છું. આવી શ્રદ્ધાવિશુદ્ધ બુદ્ધિજ હવે તમને પ્રભુના માર્ગે દારી જશે. માટે તમે પ્રભુનો ઉપકાર માનો. જે કાંઈ કામ હોય તે મને ખુશીથી પૂછશો તે મારાથી બનતી બધી જ મદદ હું કરીશ, એમાં વિશેષ કહેવાનું હોય નહિ. જરૂર, અવારનવાર મળતા પણુ રહેશો. જય શ્રીકૃષ્ણ !

૭૦—જય શ્રી કૃષ્ણ !



પ્રકાશક:—જેઠાલાલ ગોવર્ધનદાસ શાહ એમ. એ. મંત્રી, શુદ્ધાદ્વૈત મંસદ—અમદાવાદ
મુદ્રક:—મણિલાલ જગનલાલ શાહ, ધ્રી નવપ્રમાત પ્રો. પ્રેસ, ધીકાંટારોડ—અમદાવાદ

